



Checked
1987

CHECKED 1990





NOT TO BE REPRODUCED



ترتیب
مجله ۲ و ۳
ملک



مشرق و مغرب کے علوم و فنون کا بہترین مرجع

۲۴۷۵۱
تقریباً
۰۹۷

سالنامہ

Checked
1987

کاروان

۱۹۳۲

عینی

کاروان چاک سواران لاہور

۲۲۸۸۶	۲۲۸۸۶
۲۵	۲۵

فہرست مضامین

نمبر شمار	مضامین	صاحب مضمون	صفحہ
۱	سخنہائے گفتنی	مجید ملک	۱
۲	تصاویر	"نقاد"	۹
۳	گزارش احوال واقعی	ینجر	۳۵۰
۴	یوپی کے تنقید نگاروں کی خدمت میں۔	"نیاز مندان لاہور"	۱۲
	علمی مضامین		
۵	اسلامی کوزہ گری	میرزا ویردی	۱۷
۶	اردو	مولوی عبدالحق (مترجم سردار عبدالحجید)	۲۹
۷	میرزا قتیل اور شہنوی بدرنبیر	ڈاکٹر سید فی الدین قادری ایم اے پی۔ ایچ۔ ڈی	۴۱
۸	فلم کاری کا آرٹ	آغا عبدالحجید بی۔ اے (آنرز)	۵۳
۹	نثری افسانوں کا ارتقا	عبد القادر سروری ایم۔ اے	۶۱
۱۰	اردو ڈرامہ کی مضامین	سید امتیاز علی تلج بی۔ اے	۶۵
۱۱	سہارا تاج	مولوی محمد عبد اللہ چغتائی	۱۲۵
۱۲	منتخب اشعار	سر عبد القادر مولینا سید سلیمان ندوی پروفیسر عبد الحکیم مولینا عبد المجید	۲۳۳
۱۳	چغتائی کا آرٹ	(مولینا غلام رسول تھر)	۲۳۹
۱۴	پنجاب میں اردو کا ایک فراموش شدہ ورق	ڈاکٹر جیمز کزنز (مترجم مس شیدہ ذکار اللہ بی۔ اے)	۲۸۵
۱۵	مسلمانوں میں مصوری کا ارتقا	حافظ محمود شیرانی	۲۹۳
۱۶	جسٹائل سلینی	محمد عبد اللہ چغتائی	۳۳۳
	افسانے (طبع زاد)		
۱۷	گاڑی بان	سراج الدین (ناگامیاں) بی۔ اے (لنڈن)	۴۵
۱۸	— "کہ عالم دوبارہ نیست"	سید امتیاز علی تلج بی۔ اے	۱۰۰
۱۹	آپ بیتیاں	مجید ملک	۱۱۷

نمبر شمار	مضمون	صاحب مضمون	صفحہ
۲۰	کامیاب ناکام	آغا عبد الحمید بی آئے آنرز	۱۵۳
۲۱	تاجدار	رحمن چغتائی	۲۱۷
۲۲	شکارے والی	ایم اسلم	۲۲۱
۲۳	محبت کا گیت	غلام عباس	۲۵۷

افسانے (تراجم)

۲۴	سیب کا ورخت (گالزوردی)	پطرس (سید احمد شاہ بخاری بی۔ اے کینٹب)	۱۶۹
۲۵	بخاری (یشیاز کی ٹوسون)	فضل حسین	۲۵۱
۲۶	لوہڑ دیوتا (پورس پلیٹاک)	غیر معروف جرنلسٹ	۲۶۹
۲۷	دیا سلائی (چارلس لوئی فلپ)	شیخ قمر الدین بی آئے ایل۔ ایل۔ بی	۲۷۷

مزاحیہ مضامین

۲۸	— "کارواں پیراست"	رشید احمد صدیقی ایم۔ آئے	۶۵
۲۹	میر امرزا (انگارد)	آغا حیدر حسن	۷۸
۳۰	آئے۔ آئے۔ آئے	رکن الدولہ شمشیر جنگ نواب سجاد علی خاں (نواب آف کرناٹ)	۱۲۲
۳۱	لاہور کا جغرافیہ	پطرس (سید احمد شاہ بخاری بی۔ اے کینٹب)	۱۶۵

ایک ایکٹ کے کھیل

۳۲	برفباری کی ایک رات	سید امتیاز علی تاج بی۔ آئے	۱۰۹
۳۳	پرانے دوست	مجید ملک	۱۳۷
۳۴	گورکھ دھندا	مجید ملک	۳۱۷

ادب لطیف

۳۵	نکات	مجید ملک	۲۵
۳۶	مشورہ	رحمن چغتائی	۵۱
۳۷	ہسپتال	سید امتیاز علی تاج بی۔ آئے	۱۰۸
۳۸	آخری وصیت	ماٹر لنک	۱۲۲
۳۹	انسان کہ شیطان	فلک پیا	۱۵۷
۴۰	محبوب سے درخواست (آسکر وائیڈٹ)	عبد الحمید ساکت	۲۲۵
۴۱	بد و جزر	مجید ملک	۲۸۱
۴۲	حسن اور رومان کی دنیا	مس مجاہد اسماعیل	۲۸۲
۴۳	وارث	رحمن چغتائی	۲۹۱

ب

۴۰	سر محمد اقبال
۵۲	عبد الرحمن بجنوری (مروم)
۷۶	مولانا احسن مارہروی
۸۱	مولانا سید سلیمان ندوی
۸۲	ترخ - ش (مروم)
۱۱۶	خواجہ سعید احمد ذوقی بی - آئے علیگ
۱۲۲	مجید ملک
۱۳۵	ق - تم راشد و جیدی
۱۳۶	مجید ملک
۱۴۵	نواب فصاحت یار جنگ جلیل لکھنوی (بوساطت ظہیر لکھنوی)
۱۶۱	ابوالاثر حفیظ جالندھری
۱۶۲	میرزا انجم باد دی عزیز لکھنوی
۲۱۳	مولانا اصغر حسین اصغر گوندوی
۲۱۴	پطرس (سید احمد شاہ بخاری بی - آئے - کنٹب)
۲۱۵	متا حسن احسن ایم - آئے
۲۱۶	مجید ملک
۲۳۰	عبد المجید حیرت
۲۳۱	میاں محمد دین تاثیر ایم - آئے
۲۳۲	شیخ عبد اللطیف پیش ایم - آئے - ایم - او - ایل
۲۵۵	خان بہادر رضا علی وحشت
۲۵۶	ابوالعلا ناطق لکھنوی (بوساطت ظہیر لکھنوی)
۲۷۵	فیض احمد فیض ایم آئے
۲۷۶	ابو محمد ثاقب کانپوری
۲۸۰	میرزا یگانہ چنگیزی لکھنوی
۳۳۲	محمد کبیر خاں رتسا جالندھری
۳۳۶	میاں محمد دین تاثیر ایم - آئے
۳۴۸	ع - ج - م - ح -
	نواب سجاد علی خاں سہل - احسن مارہروی - خان بہادر رضا علی وحشت
	شیخ عبد اللطیف پیش

۴۴	شعراقبال
۴۵	صبح بنارس
۴۶	احسن الکلام
۴۷	نر بد
۴۸	تحفہ درویش
۴۹	شاعر سے رات کی سرگوشیاں
۵۰	سوال
۵۱	فطرت اور انسان
۵۲	آغاز
۵۳	رزمہ پروازیاں
۵۴	نعمات حقیقت
۵۵	شعبہ صنعت
۵۶	روح نشاط
۵۷	فرمودہ پطرس
۵۸	آرزو
۵۹	تقدیر
۶۰	تغزل
۶۱	عورت کی محبت
۶۲	کلام پیش
۶۳	غزل وحشت
۶۴	جام باقی
۶۵	سرود شبانہ
۶۶	جذبات ناخوب
۶۷	کلام بنگانہ
۶۸	غزل رسا
۶۹	تاثرات
۷۰	گناہ کیست ؟ (منتخب اشعار)
۷۱	لحری غزلیات

تبصرے

۳۳۷	مرزا محمد سعید ایم - آئے
۳۳۸	ڈاکٹر محمد اقبال ایم - آئے - پی ایچ ڈی (اورنٹیل کالج لاہور)
۳۳۹	محمد عبد اللہ چغتائی

۷۲	انارکلی
۷۳	مجموعہ نغمہ
۷۴	ایرانی کتابی مصوری - تاریخ منقلیہ وغیرہ وغیرہ

فہرست تصاویر

علامہ اقبال کا شعر
علامہ اقبال کے اشعار

سوز و ساز

مربیان

قلندر

جادی و قاصد

راجہ جیونت

خلوت

فغمہ

راگنی

شب شیراز

مینا رتاج

سادن رت

محبوب

اسلامی کوزہ گری

اسلامی کوزہ گری

اندھا فقیر

ایرانی شہزادی

مان بچہ (جدید سنگتراشی)

اسکندر (قدیم سنگتراشی)

بدھا (قدیم سنگتراشی)

ایک چینی (جدید سنگتراشی)

معروڑ ماں (جدید سنگتراشی)

شبیہ مصور

جدید عمارت

بادۂ حافظ

دربار شاہجہان

تصویر نظیر اکبر آبادی

تصویر میر حسن دہلوی

سلطان محمد ثانی

سلطان محمد ثانی - سلطان محمد کا تمغہ - سلطان محمد کے تمغے کا خاکہ

سلطان محمد ثانی

قدیم ترک سپاہی

قدیم ترک عورت

مطالعہ

تراش

سلوے

سرکس

عمل رحمن چغتائی

عمل رحمن چغتائی

عمل رحمن چغتائی

اشتر یگور

مغل تصویر

راجپوت تصویر

اثر اصغر

عمل عنایت اللہ

اثر اصغر

قدیم عمارت

عمل کچھو سو بہرے (جاپانی)

ایس فیورن ڈی مسکوٹیا (میلینڈ)

عمل آئو کارٹ (جرمنی)

ہرات اسکول

ایلیں ہوز

مائلکل ایچیلو -

دورا گورڈن (روسی)

ہرمین گیل

اثر ہزار

فوطا عراف

اثر بین جی

مغل تصویر

جنگل سیلینی

جنگل سیلینی

جنگل سیلینی

جدید فوطا گرائی

جدید فوطا گرائی

جدید فوطا گرائی

جدید فوطا گرائی

جدید فوطا گرائی

جدید فوطا گرائی

جدید فوطا گرائی

جدید فوطا گرائی

جدید فوطا گرائی

جدید فوطا گرائی

جدید فوطا گرائی

جدید فوطا گرائی

چار رنگ

چھ رنگ

سہ رنگ

سہ رنگ

سہ رنگ

سہ رنگ

سہ رنگ

سہ رنگ

سہ رنگ

دو رنگ

دو رنگ

دو رنگ

دو رنگ

دو رنگ

ایک رنگ

ایک رنگ

ایک رنگ

ایک رنگ

ایک رنگ

ایک رنگ

ایک رنگ

ایک رنگ

ایک رنگ

ایک رنگ

ایک رنگ

ایک رنگ

ایک رنگ

ایک رنگ

ایک رنگ

ایک رنگ

ایک رنگ

ایک رنگ

ایک رنگ

ایک رنگ

ایک رنگ

ایک رنگ

ایک رنگ

ایک رنگ

ایک رنگ

ایک رنگ



✕ ✕ ✕ ✕ ✕ ✕ ✕ ✕ ✕ ✕ ✕ ✕ ✕ ✕ ✕ ✕ ✕

”ہیں مژدہ گرجاں نشانم رواست“

یہ شعر قارئین کے سامنے ہے۔ اور مجھے یقین ہے کہ اہل نظر اسے حرزِ جاں سمجھیں گے۔

✕ ✕ ✕ ✕ ✕ ✕ ✕ ✕ ✕ ✕ ✕ ✕ ✕ ✕ ✕ ✕

کاروان کے مضامین اور مضمون نگار اصحاب کے متعلق چند معلومات پیش کرنا میں اپنا فرض سمجھتا ہوں۔ گذشتہ سال کاروان نے دعوے کیا تھا کہ ”آئندہ سال موجودہ سال سے بھی بلند تر ہونگے۔“ یہ وعدہ وفا کرنے کی ہم نے کوشش کی ہے۔ اور میرا خیال ہے کہ ہم ان کوششوں میں کامیاب ہوئے ہیں۔ میرے دوست تاثیر اپنی مصروفیتوں کی وجہ سے مجھے وہ مدونہ دیکھے جس کی میں امید لگائے بیٹھا تھا۔ حفیظ۔ میرا غزوہ اور غنچارہ دوست سال بھر مصائب و آلام میں گرفتار رہا اور اب بھی گرفتار ہے۔ اس کے باوجود ہم حفیظ کی پانچ غزلیں اور ایک گیت شائع کر چکے ہیں اور یہ ایک ایسی کامیابی ہے کہ اس پر کاروان جتنا بھی فخر کرے کم ہے۔ ”علیٰ مضامین میں جناب سید امتیاز علی تاج کا مضمون ”اردو ڈراما کی مفاہمتیں“۔ جناب محمود شیرانی کا مضمون ”پنجاب میں اردو کا فروغ شدہ ورق“ ڈاکٹر محی الدین احمد زور کا مضمون ”میرزا آفیل۔ میر حسن اور شبنوی بدر منیر کے متعلق۔ میرزا ویردی کا ”اسلامی ظروف“۔ جناب سروری کا ”نثری افسانوں کا ارتقا“ اور آغا عبد الحمید کا ”فلم سازی کا آرٹ“ تمام معرکے کی چیزیں ہیں۔ جناب محمد عبد اللہ چغتائی کے مضامین ”معمار تاج“، ”جنگل بلیٹی“ اور اسلامی مصوری“ انتہائی محنت و کاوش کا نتیجہ ہیں۔ پہلے دو کے لئے مواد مصنف نے فرانس انگلستان کی سیاحت کے دوران میں مہیا کیا تھا۔ تیسرا مضمون دائرہ معارف اسلامیہ کے جلسے میں پڑھا گیا تھا اور سنتا ہوں کہ مولانا سید سلیمان ندوی اور پروفیسر شیرانی جیسے بالکل محقق اس کی تعریف میں رطب اللسان تھے مزاحیہ مضامین کا حصہ گذشتہ سال سے بہت بہتر ہے۔ گذشتہ سال سے بہتر ہی نہیں۔ میں سمجھتا ہوں تعریف و توصیف سے مستغنی ہے۔ جناب پطرس اور جناب رشید احمد صدیقی کے مزاحیہ مضامین جن رسالے میں یکجا ہو جائیں اس رسالے کو اور کیا چاہئے۔ اگر میں غلطی نہیں کرتا تو ہندوستان کی فضا میں یہ پہلا موقع ہے کہ ایک ہی رسالے میں پطرس اور رشید احمد صدیقی بہ یک وقت جلوہ گر ہوئے ہیں۔ اور سچ تو یہ ہے کہ اس قرآن السعیدین پر میں جتنا بھی ناز کروں بجا ہے۔

”بر دست خویش بوسہ زند باغبان ما“

اس سال ہم دو انگلے (سیکچ) بھی شائع کر چکے ہیں۔ جناب آغا حیدر حسن کا ”میرا مرزا“ اور جناب نواب سجاد علی خاں نواب آف کرناٹ کا ”اے۔ اے۔ اے۔“ اردو زبان میں ادب کی اس صنف پر کم توجہ کی جاتی ہے۔ دونوں انگلے مزاحیہ انداز میں ہیں اور قابل داد ہیں۔ ہم چاہتے ہیں کہ دیگر رسائل اور مضمون نگار بھی اس طرف توجہ کریں۔ فلک پیماکا ”انسان کہ شیطان؟“ اپنے رنگ کی واحد چیز ہے۔ نظم کا انتخاب۔ اس کا ترجمہ اور اس پر انتقاد۔ تینوں کے لئے فلک پیماسخی مبارک باد ہے۔

کاروان کے افسانے دو حصوں میں تقسیم ہیں۔ تراجم اور طبع زاد افسانے۔ تراجم میں سب سے پہلے میں جناب پطرس کے ”سیب کا درخت“ کا ذکر کرنا چاہتا ہوں۔ (گلازور دی کا ”دی اپیل ٹری“ حقیقت مختصر افسانہ نہیں ”طویل مختصر افسانہ“ ہے) بیشتر انگریز مصنفین کی یہ عادت ہے کہ وہ اپنی تحریروں میں مقامی رنگ کوٹ کوٹ کے بھر دیتے ہیں۔ یہ بات غالباً جان بول کی فطرت میں داخل ہے اور اسے دیگر اقوام سے متمیز کرتی ہے۔ روسی افسانہ نگار بھی مقامی رنگ پیش کرتا ہے۔ لیکن مقامی رنگ اس کے افسانوں کا جزو نہیں ہوتا۔ فرانسیسی افسانہ نگار بھی عام طور پر فرانسیسی مردوں اور عورتوں اور بازاروں اور گلیوں کا ذکر کرتا ہے۔ لیکن اس کی تحریروں میں ایک ”عالمگیریت“ ہوتی ہے۔ نام بدل دو۔ تھوڑا بہت احوال بدل دو تو۔ عام طور پر۔ روسی اور فرانسیسی افسانہ میرے اور تیرے اور اس کے اور اس کے اور اس ملک کے اور اس ملک کے حالات کے مطابق ہو جاتا ہے۔ یہی وجہ ہے کہ ہمارے نوآموز افسانہ نگار نہایت آسانی سے روسی اور فرانسیسی افسانے اپڑے بیچ کر کے جاہل ایڈیٹروں کے پاس بھیج دیتے ہیں اور یہ حضرات ان ”طبع زاد“ افسانوں کو لمبی لمبی تعریفیں لکھ کر شائع کرتے ہیں۔ انگریزی افسانے

— عام طور پر — اس عمل جراحی کے متحمل نہیں ہو سکتے۔ اور اسی لئے سفاکوں کی دراز دسٹیوں سے محفوظ رہتے ہیں۔ انگریزی افسانوں کی یہ خصوصیت مترجموں کے لئے بھی مشکلیں پیدا کر دیتی ہے۔ گالزوروی کے ”دی اپیل ٹری“ میں یہ خصوصیت بدرجہا تم موجود ہے۔ اور اس خصوصیت کے اشکال سے جناب پطرس جس کمال سے عمدہ براہ ہوئے ہیں وہ جناب پطرس ہی کا حصہ ہے۔ میرا دعوئے ہے کہ ”دی اپیل ٹری“ کا اس سے بہتر ترجمہ ممکن نہیں — میں جانتا ہوں کہ یہ جملہ بعض حضرات کو آماؤ پیکار کر لگا۔ اور بعض حضرات کی آزدگی کا باعث ہوگا۔ لیکن خوف پیکار یا پاس ہر دوت مجھے اٹھائے حق پر آمادہ نہیں کر سکتا۔

ایک اور ترجمے کا میں ذکر کرنا چاہتا ہوں یعنی جناب عبد المجید سالک کا اسکر وائلڈ کی ایک نظم کا ترجمہ جسے ”ہم محبوبہ سے درخواست“ کے زیر عنوان شائع کر رہے ہیں۔ میں نے کاروان کے لئے مضمون کی درخواست کی تو سالک صاحب نے کہا۔ تم آج کل کسی روزانہ اخبار کے ایڈیٹر نہیں اسی لئے تمہیں مضمون نگاریاں سوجھ رہی ہیں۔ میں بدستور اس مصیبت میں گرفتار ہوں جسے عرف عام میں ایڈیٹری کہتے ہیں۔ اس لئے میرا دلغ خالص ادب کی طرف مائل نہیں ہو سکتا۔ لیکن خیر اگر کوئی انگریزی نظم یا کہانی بھیج دو تو ترجمہ کر دوں گا۔ میں نے دل میں سوچا سالک صاحب نے وعدہ تو کر ہی لیا ہے اب کوئی ایسا مشکل ترجمہ تجویز کروں کہ جھلا کے خود ہی کہ دیں۔ ”بابا میں باز آیا میں طبعاً چیز ہی لکھ دوں گا“ گھر کے میں نے کافی چھان بین کے بعد آسکر وائلڈ کی ایک نظم چنی۔ اور نشان لگا کر اُسے ”انقلاب“ کے دفتر میں بھیج دیا۔ اس یقین کے ساتھ بھیج دیا کہ اس کا کامیاب ترجمہ ناممکن ہے — دو گھنٹے کے بعد دفتر انقلاب کے چیر اسی نے کتاب میرے حوالہ کی۔ میں نے دل میں کہا۔ سالک صاحب نے ہار مان لی ہے اور بہت جلد مان لی ہے۔ لیکن جب میں نے کتاب کھولی تو ترجمہ اس کے اندر موجود تھا۔ اور ترجمہ بھی ایسا کہ میں عیش عیش کر اٹھا — یہ سطور گویا اعتراف شکست ہیں اور اس لئے لکھ رہا ہوں ”کہ سندر ہے اور وقت ضرورت کام آئے“

طبعاً افسانوں میں سب سے پہلے جناب سید امتیاز علی تاج کا افسانہ ہے۔ آج سے تقریباً دو ماہ پہلے تاج صاحب نے مجھے یہ افسانہ سنایا اور کہا اس کا نام تجویز کرو۔ میں نے کہا ”الفاظ کی جادوگری“۔ متعجب ہو کر میرا منہ تنکنے لگے۔ میں نے ہنس کے کہا یہ نام اس لئے ہے کہ اس افسانے میں آپ نے فراغ مصر کے محلات۔ آمیرس کے جشن۔ مے نوشوں کی مے نوشی۔ رقاصوں کے رقص کی وہ تصویر کھینچی ہے کہ سامع محسوس کرتا ہے کہ جبراً اس دنیا سے اس دنیا میں چلا گیا ہے اور نوجوان فرعون کی بدست عشرتوں میں شامل ہے۔ رقاصہ حبشی النسل ہے۔ اس کا رنگ کالا ہے۔ اس کے ہونٹ موٹے ہیں۔ لیکن اس کے باوجود اس میں شباب کی وہ بدستی ہے کہ فرعون مصر تو خیر فرعون مصر تھا ہم اور آپ بھی ہوتے تو ایک کے اسے گود میں اٹھا لیتے۔ اگر یہ الفاظ کی جادوگری نہیں تو اور کیا ہے — فنی اعتبار سے بھی جناب امتیاز کا یہ افسانہ بالکل نئی چیز ہے۔ اور میں سمجھتا ہوں مسئلہ شاہکاروں سے قطعاً مختلف ہے۔ عام طور پر مختصر افسانہ نو بیس کامیابی کے لئے پلاٹ میں یا کردار میں ایک قسم کی ”حرکت“ پیدا کرتے ہیں۔ امتیاز صاحب کے افسانہ میں ”حرکت“ نام کو بھی نہیں تلاش سے بھی نہیں ملتی اور اس کے باوجود یہ افسانہ بے انتہا کامیاب ہے۔ چغتائی کا افسانہ بھی اپنے انداز کی واحد چیز ہے۔ چغتائی مصور ہے۔ جوش طبیعت دیکھئے کہ وہ الفاظ میں بھی تصویریں کھینچتا ہے چغتائی کی تصویروں میں فنی کمال کے علاوہ شعریت اور تخیل کی وہ فراوانی ہوتی ہے۔ کہ ناظر متحیر ہو کے رہ جاتا ہے۔ تخیل اور شعریت کی یہ فراوانی اس کے افسانوں میں بھی عیاں ہے۔ بلکہ افسانوں میں تصاویر سے بھی زیادہ ہے۔ تصاویر میں چغتائی اپنی شعریت اور تخیل کو اپنے فنی کمال کے تابع کر دیتا ہے۔ اور دونوں کے مناسب امتزاج سے وہ چیز پیدا کرتا ہے کہ باید و شاید۔ لیکن چونکہ افسانہ نویسی کے فن پر اسے وہ قابو حاصل نہیں جو خطوط اور رنگوں پر ہے۔ اس لئے بارہا وہ اپنے تخیل کے سامنے بے بس ہو جاتا ہے۔ اور شبہ ہوتا

ہے کہ تخیل چغتائی کا غلام نہیں بلکہ چغتائی تخیل کا غلام ہے۔

میرے ایک دوست کا ایک جرمن دوست جو چغتائی کا مداح ہے میرے مکان پر آیا کیونکہ اسے معلوم ہوا تھا کہ میرے پاس "چغتائی" کے چند شاہکار ہیں۔ تصویریں دیکھ کے وہ گھنٹوں سر دھننا رہا۔ رات ہو گئی۔ اور کھانا کھانے کے بعد جب ہم دھوئیں کے بادل اڑا رہے تھے میں نے اس سے کہا۔ تم مصویر چغتائی کو جانتے ہو لیکن ادیب چغتائی سے واقف نہیں۔ میں نہیں ادیب چغتائی سے بھی ملا سکتا ہوں۔ میں نے اسے چغتائی کے افسانے ترجمہ کر کے سنائے۔ کچھ کہیں سے کچھ کہیں سے۔ بے انتہا متاثر ہوا اور اس نے مجھ سے کہا۔ اگر چغتائی مصویر کے بجائے ادب کی طرف اپنی تمام توجہ مبذول کرتا تو ادب کی دنیا میں وہی رتبہ حاصل کرتا جو اُسے آرٹ کی دنیا میں حاصل ہے۔

x x x x x x x x x x x x x x x x

کاروان میں ہم تین ایک ایکٹ کے کھیل شائع کر رہے ہیں۔ جناب امتیاز کا کھیل "برفاری کی ایک رات" معرکہ آرا چیز ہے۔ ان کے افسانے کا ماحول رومانی ہے۔ ان کا کھیل "ریلیسٹک" ہے۔ لیکن اس "ریلزم" میں بھی کس قدر رومان ہے! ایک چھوٹی سی کٹیا۔ رات۔ اور برفاری کا لاقتناہی سلسلہ۔ ایک مرد۔ ایک عورت۔ اور بس۔ چھوٹے چھوٹے جملے بولتے ہیں۔ لیکن ہر لفظ نشتر ہے اور ہر جملہ تیر

"تیر در آمد و دل و دست بہم دوخت"

ادب کی اس صنف کی جانب بھی ہمارے ادیبوں کی توجہ کم ہے۔ افسوس ہے کہ جو کھیل ہر بانوں نے بھیجے معیار پر پورے نہ اترے۔ مجبوری ہو کر میں نے خود دو کھیل لکھے۔ برے بھلے جیسے ہیں قارئین کے سامنے ہیں۔

حصہ نظم کے لئے ہم نے بہت جدوجہد کی ہے۔ ترخ۔ ش۔ مرحومہ اور عبد الرحمن بجنوری کا غیر مطبوعہ کلام ہدیہ ناظرین ہے۔ مولانا سید سلیمان ندوی کی نظم "نربدا" پر ایک نادر چیز ہے اور مجھے یقین ہے کہ اہل نظر اسے سرکہ چشم سمجھ کر آنکھوں میں جگہ دینگے۔ فصاحت یا جنگ جلیں لکھنوی کی غزل۔ حضرت عزیز لکھنوی کی غزل۔ حضرت احسن مارہروی کی غزل۔ حضرت وحشت کی غزل۔ حضرت نسل کی غزل۔ حضرت اصغر کی غزل۔ علامہ ابوالعلا ناطق کی غزل۔ میرزا یاس کی غزل۔ حضرت ثاقب کی غزل۔ حضرت قیس عظیم آبادی کی غزل۔ حضرت رسا کی غزل۔ حضرت تاثیر کی غزل۔ نظموں میں حضرت راشد کی نظم۔ حضرت فیض کی نظم۔ حضرت تاثیر کی نظم۔ حضرت ذوق کی نظم۔ حضرت ممتاز حسن احسن کی نظم۔ اس سے زیادہ کاروان کیا کر سکتا ہے۔ حضرت حفیظ نے جو جواہر ریزے کاروان کے لئے فراہم کئے ہیں ان کے متعلق میں کچھ نہیں کہوں گا کہ حضرت حفیظ کا یہی حکم ہے۔

x x x x x x x x x x x x x x x x

ایک دن میں علامہ اقبال کے در دولت پر حاضر تھا۔ آپ حسب معمول فلسفہ و حکمت کے موتی بکھیر رہے تھے اور میں خاموشی کے ساتھ ان موتیوں سے اپنا دامن تہی بھرنے کی کوشش کر رہا تھا۔ موضوع گفتگو بار بار بدل رہا تھا۔ مولانا برکات احمد نے زمان مکان کی بحث پر کیا خام فرسائی کی ہے؟ افسوس ہے کہ گزشتہ ایک صدی میں مسلمانان ہند نے ادق فلسفیانہ مسائل پر جو کچھ لکھا ہے وہ عوام بلکہ خواص سے بھی پوشیدہ ہے۔ قرآن میں ایک سورہ دہر ہے اور ایک سورہ عصر۔ دہر اور عصر میں کیا فرق ہے؟ اور سورہ دہر کو سورہ عصر اور سورہ عصر کو سورہ دہر کیوں نہیں کہا گیا؟ اسلامی مساجد اور اسلامی مقابر کی ساخت میں فنی لحاظ سے کیا فرق ہے؟

اور کیوں ہے؟ قرطبہ کی مسجد میں شکوہ۔ سربلندی اور نمکنت کیوں ہے۔ تاج میں حسن۔ نزاکت اور پاکیزگی کیوں ہے۔ زندگی اور آرٹ کا آپس میں کیا تعلق ہے۔ عربی شاعری اور عجمی شاعری میں کیا فرق ہے؟ ایران نے عربی شاعری سے کیا کچھ اخذ کیا اور اس میں کیا اضافہ کیا؟ اردو شاعری نے ایرانی شاعری کا نتیجہ کیوں کیا۔ اور کس حد تک کیا۔ دہلی اور لکھنؤ کی زندگی زبان پر اور طرب بیان پر کہاں تک اثر انداز ہوئی۔

میں نے پوچھا کیا آپ کے نزدیک آرٹ بجائے خود کوئی حیثیت نہیں رکھتا؟ قائم بالذات نہیں؟ فرمایا۔ نہیں۔ اردو شاعری ہندوستان کے دورِ انحطاط کی پیداوار ہے۔ اس لئے کمزور۔ غیر فطری اور ہر درجے کی مصنوعی ہے۔ آرٹ اقوامِ عالم کی زندگی کا عکس ہے۔ کسی قوم کے آرٹ کو دیکھ کر اس قوم کی نفسیاتی کیفیتوں کا صحیح نقشہ کھینچا جاسکتا ہے۔ لیکن آرٹ زندگی کا منظر ہی نہیں۔ زندگی کا آلہ کار بھی ہے۔ اور سچا آرٹ وہ ہے جو اپنے کمال کو بنی نوع انسان کی بہتری کے لئے وقف کر دے۔

میں نے عرض کیا ”فرحت“ محض ”فرحت“ بھی انسانی زندگی کا ایک لازمی جزو ہے۔ اگر کوئی شعر کسی کو ہنسائے۔ یا آمادہ گریہ کرے۔ کیونکہ بسا اوقات گریہ میں بھی فرحت پنہاں ہوتی ہے۔ تو یقیناً وہ شعر کامیاب ہے۔ فرمایا بیشک لیکن اردو شاعر بھی اپنی قوم کے لئے فرحت مہیا کرتے ہیں اور پرانے عربی شاعر بھی کیا کرتے تھے! کتنا تفاوت ہے۔ عربی شاعری میں اور اردو شاعری میں وہی فرق ہے جو ایک سرفروش۔ جنگجو قوم میں اور عشرت زدہ قوم میں ہوتا ہے۔ اس کے معنی یہ نہیں کہ میرے نزدیک اس زمانے کی عربی شاعری صحیح قسم کی شاعری تھی عرب کی زندگی کے عیوب عربی شاعری میں عیاں ہے۔ لیکن ان عیوب کی نوعیت اردو شاعری کے عیوب سے مختلف ہے۔ میرے نزدیک حقیقی آرٹ وہ ہے جو اپنی قوم کا نبض شناس ہو اور آرٹ کو قومی امراض کے دہیہ کا ذریعہ بناوے۔ شاعر امر القیس کی طرح اشعار شعرا ہونے کے باوجود قائدِ ہم آلی التار ہو سکتا ہے۔ اور شاعر ہی اپنے حسنِ کلام کی وجہ سے اس لئے تک پہنچ سکتا ہے جس لئے پربلید پہنچا۔ کہ خود سرور کوئین کو اس سے ملنے کا شوق تھا۔ علاوہ ازیں جسے تم ”کامیاب شعر“ کہتے ہو وہ اور چیز ہے اور معیار پر پورا اترنے والا شعر اور چیز ہے۔ وہ شاعری جو آرٹ کے حقیقی معیار پر پوری اترتی ہے۔ پیغمبری کا جزو ہے۔ وہ شاعری جو اس معیار پر پوری اترے یا نہ اترے لیکن فنی معیار پر پوری اترتی ہے ”کامیاب“ شاعری ہے۔

میں نے عرض کیا اردو کا کوئی شعر جسے آپ ”کامیاب“ سمجھتے ہوں یا جو آپ کو بہت پسند ہو فرمائیے۔
قد لے توقف کے بعد فرمایا بہت کم اردو اشعار میرے ذہن میں ہیں۔ اور یوں بھی شاید دل پر گہرا اثر چھوڑنے والے اشعار اردو میں کم ہیں۔ تم شعر سناتے جاؤ۔ جو شعر پسند ہو گا کہ دوں گا۔ میں فکر میں غرق ہوا۔ لیکن ابھی کچھ کہنے نہ پایا تھا کہ آپ نے پوچھا یہ کس کا شعر ہے؟

صبح ہوتی ہے شام ہوتی ہے
عسریونی تمام ہوتی ہے
میں نے عرض کیا غالباً داغ کا ہے۔ فرمایا غالباً داغ کا نہیں۔ لیکن اچھا شعر ہے۔ ہر لحاظ سے کامیاب۔ شاعر نے ایک نقطہ نظر کو چیدہ الفاظ میں اور مکمل طور پر بیان کر دیا ہے۔ یہ نقطہ نظر مشرق میں عام ہے مختلف شعرا نے مختلف پیرایوں میں یہی خیال ظاہر کیا ہے۔ غالباً ان تمام اشعار میں سے یہ شعر بہترین ہے۔ لیکن قابل غور بات یہ ہے کہ یہ نقطہ نظر شاعر بلکہ جملہ قوم کی نفسیاتی کیفیت کا منظر ہے۔ شاعر وقت کے سیلاب کے سامنے اپنے آپ کو بے حقیقت تصور کرتا ہے۔ وہ محسوس کرتا ہے کہ دن اور رات کے ایاب و ذہاب پر اس کی شخصیت مطلقاً اثر انداز نہیں ہو سکتی۔ وہ ”زمان“ کو محض دن اور رات کا تسلسل سمجھتا ہے۔ حصولِ مدعا۔ کارکردگی اور جدوجہد کا ذریعہ نہیں

سمجھتا۔ وہ وقت کے دھارے پر ایک تنکا ہے۔ جسے موجیں ادھر ادھر جھرجھتی ہیں پٹک دیتی ہیں۔ وہ ان موجوں کے خلاف نبرد آزما نہیں کرتا۔ انہیں اپنی راہ پر نہیں لاتا۔ لانے کی کوشش بھی نہیں کرتا۔ کوشش کرنے کی خواہش بھی نہیں رکھتا۔ ”صبح ہوتی ہے شام ہوتی ہے“ یہ احساس اس قوم یا اس قوم کے کسی فرد کا ہے جو سیل زمانہ کے سامنے اپنی بے بسی کا معترف ہے۔ معترف ہی نہیں۔ کامل طور پر آگاہ ہے۔ اس حد تک آگاہ ہے کہ اپنی بے بسی کو قانون قدرت کا جزو سمجھتا ہے۔ جدوجہد کرنے والی اقوام کی ”صبح ہوتی“ نہیں۔ وہ گویا ”صبح کرتی“ ہیں اور شام ”کرتی“ ہیں۔ وہ وقت کو دن اور رات اور صبح اور سال کے پیمانے سے نہیں ناپتیں۔ بلکہ سعی اور ”حصول“ کے پیمانے سے ناپتی ہیں۔ یہ سب کچھ ہے لیکن یہ شعر بہت اچھا ہے۔ کیونکہ جس خیال کو شاعر ادا کرنا چاہتا تھا اس خیال کو اس نے موثر طریقے سے ادا کر دیا ہے۔ ”سیل زمانہ کے سامنے انسانی بے بسی“ اس موضوع پر یہ بہت اچھا شعر ہے۔

میں نے عرض کیا آپ کے نزدیک کامیاب اشعار میں کیا خوبیاں ہوتی ہیں۔ مسکرا کے فرمایا بہت سی ہوتی ہوں گی لیکن جدت اور فنی خوبی یہ دو تو بہر حال ضروری ہیں۔ میں نے عرض کیا تو کوئی اور شعر فرمائیے جو آپ کو پسند ہو اور اس معیار پر پورا اترے۔ ارشاد کیا تم شعر سناؤ۔

میں نے غالب کا یہ شعر پڑھا :-

✓ مہرباں ہو کے بلا لو مجھے چاہو جس وقت میں گیا وقت نہیں ہوں کہ پھر ابھی نہ سکوں
فرمایا اچھا شعر ہے کوئی اور شعر سناؤ۔ میں نے غالب کا ایک اور شعر پڑھا :-

سر اپارہن عشق و ناگزیر الفت ہستی عبادت برق کی کرتا ہوں اور افسوس حاصل کا
فرمایا یہ بھی اچھا شعر ہے۔ غالب نے اس قسم کے اشعار تبدیل کے نتیجے میں کسے تھے۔ لیکن یہ رنگ اردو میں کامیاب نہ ہو سکا چنانچہ غالب نے اسے ترک کر دیا۔ میں نے یہ شعر پڑھا :-

نہ پوچھ حال مرا چوب خشک صحرا ہوں لگا کے آگ مجھے کارواں روانہ ہوا
اور ورد کے یہ دو شعر :-

زندگی ہے یا کوئی طوفان ہے ہم تو اس جینے کے ہاتھوں مر چلے
ساقیا یاں لگ رہا ہے چل چلاؤ جب تلک بس چل سکے ساغر چلے

فرمایا درد اردو زبان کا واحد صوفی شاعر ہے۔ زندگی ہے یا کوئی طوفان ہے۔ ہم تو اس جینے کے ہاتھوں مر چلے، خوب شعر ہے معلوم ہوتا ہے کہ شاعر زندگی کی بے پناہ کشاکش سے عاجز آ گیا ہے۔ تھک گیا ہے۔ لیکن نہیں۔ ابھی اس میں جان باقی ہے اور جب تک جان ہے وہ آمادہ پیکار ہے۔ نفسیاتی لحاظ سے یہ شعر ”صبح ہوتی ہے شام ہوتی ہے“ عمر یونہی تمام ہوتی ہے“ کا ضد ہے۔ دوسرا شعر ”ساقیا یاں لگ رہا ہے چل چلاؤ۔ جب تلک بس چل سکے ساغر چلے“ اردو شعرا کے عام انداز میں ہے۔ میں نے عرض کیا کیا یہ ممکن نہیں کہ دوسرے شعر میں بھی شاعر سعی اور انہماک فی المشاغل کا درس دے رہا ہو۔ فرمایا ممکن ہے لیکن قرین قیاس معلوم نہیں ہوتا۔

قدے توقف کے بعد میں نے فانی کے یہ اشعار سنائے :-

دل وقت پیش ہے بلکہ مگر وہ پیش دل کوئی نہیں
خود حسن کہاں حسن ہے یعنی حسن جہاں ہے کامل ہے
دریائے محبت بے ساحل اور ساحل بے دریا بھی ہے

اور حقیقت کا یہ گیت :-

نہ سہی کی لے نہیں یہ آگ ہے اور کوئی شے نہیں یہ آگ ہے
 فرمایا مجھے حقیقت کا یہ رنگ پسند نہیں۔ لیکن "شاہنامہ اسلام" کا رنگ اور انداز مجھے پسند ہے اور اس میں بہتر قسم کی شاعری ہے۔
 پھر فرمایا تمہیں میرزا محمد ہادی کا وہ شعر یاد ہے کہ نہیں۔ وہ — مانتے پہ بل پڑ گئے۔ یاد کرنے کی کوشش کر رہے تھے۔ میں نے
 عرض کیا :-

اپنے مرکز کی طرف مائل ہو کر اترنا محسن بھولتا ہی نہیں عالم مجھے انگریزائی کا
میں نے عرض کیا۔ اس شعر کی آپ پہلے بھی تعریف فرما چکے ہیں۔ غالباً اسی لئے اس شعر پر بہت لے دے بھی ہوتی رہی ہے۔ فرمایا کس بنا پر ؟
میں نے کہا اس وقت خیال نہیں لیکن اتنا یاد ہے کہ مختلف رسالوں میں اس شعر پر لمبی لمبی تنقیدیں چھپتی رہتی ہیں۔ فرمایا اپنا اپنا خیال
ہے۔ مجھے یہ شعر بہت پسند ہے۔ فنی لحاظ سے اچھا ہے۔ خیال میں جدت ہے۔ پڑھنے والے کی آنکھوں کے سامنے تصویر کھینچ جاتی ہے۔
میں نے انگریز کا یہ شعر پڑھا :-


باقی جو ہے وہ تار ہے بس عنکبوت کا
اک مسئلہ ہے تیغ کا اور اک سکوت کا
فرمایا خوب ہے لیکن مجھے اکبر کا یہ شعر زیادہ پسند ہے :-


نادیدنی کی دید سے ہوتا ہے خونِ دل
بے دستِ پا کو دیدِ مینا نہ چاہیے

✕ ✕ ✕ ✕ ✕ ✕ ✕ ✕ ✕ ✕ ✕ ✕ ✕ ✕ ✕ ✕ ✕

افسوس ہے کہ یہاں پہنچ کر فیضان کا یہ سلسلہ معاً منقطع ہو گیا۔ حضرت علامہ کی خدمت میں شرف باریابی حاصل کرنے کے لئے ایک نہ دو اکٹھے چھ آدمی آ گئے۔ میں مایوس اور آزرده ہو کر چلا آیا۔ لیکن رستے میں میرے دل میں خیال آیا کہ اگر بعض احباب اور اہل قلم حضرات سے منتخب اشعار حاصل کئے جائیں اور انہیں کاروان میں شائع کر دیا جائے تو یقیناً ”گر می محفل“ میں اضافہ ہوگا۔ وقت کم تھا۔ لیکن میں نے تنگ و دو کی اور اس تنگ و دو کا نتیجہ کاروان کے کسی اور حصے میں قارئین ملاحظہ فرمائینگے۔ پھر خیال ہے کہ منتخب اشعار کا یہ مجموعہ گوناگوں دلچسپیوں سے مملو ہے۔ اس سلسلے میں میں مولانا سید سلیمان ندوی اور سر عبدالقادر کا بے انتہا شکر گزار ہوں کہ انھوں نے باوجود اپنی لاتعداد مصروفیتوں کے فوراً جواب باصواب بھیجا۔

گزشتہ سال کے کاروان پر جریو پو کے گئے تھے وہ حوصلہ افزا بھی تھے اور حوصلہ شکن بھی مجموعی طور پر ہندوستان کے بیشتر رسائل نے ہماری محنت اور بہمت کی داد دی لیکن مقامِ افسوس ہے کہ "معارف" "علی گڑھ" "میگزین" اور ایک آدھ اور رسالے کو چھوڑ کر صوبجات متحدہ کے جملہ رسائل نے تنگ دلی کا ثبوت دیا۔ اس موضوع پر "نیازمندان لاہور" کی طرف سے چند معروضات کاروان کے کسی اور حصے میں شائع ہو رہی ہیں۔ ہر چند کہ کاروان "نیازمندان لاہور" کی تمام آرا سے متفق نہیں۔ تاہم ہماری یہ درخواست ہے کہ ان کی معروضات کا





B5

تصاویر از "نفتاد"

سوا کہ یہ ایک شاہکار ہے۔ اردو ادب سے پہلے ایسی کوئی تصنیف پیش نہیں کر سکا اور کچھ موجود نہیں۔

کاروان کی شاعت کا ایک مقصد ان علوم و فنون شرقیہ کی ترویج ہے جو ہمارے اس ملک کو خوب مقبول تھے۔ انیسویں صدی کے مشرقی روایا جو ہندوستان اور ایشیا میں فنون وابستہ تھیں، مثلاً میٹھی ہیں۔ ان سٹے سٹے علوم و فنون کو جدید علوم و فنون کے ساتھ پیش کرنا کاروان کا مقصد اولین ہے۔ اس کے علاوہ ایک ہم مقصد یہ بھی ہمارے پیش نظر ہے کہ ملک کے اہل نظر کو جو فنون و صنایع سے لگاؤ رکھتے ہیں۔ ایسی فنون میں لا کر رکھ کر دیا جائے جس کے ذریعہ وہ علم و ادب کی فضا میں سکے۔ دینے اور دینے کا سبب اہم کام جو مصوروں اور شاعروں کے پیش نظر رہا ہے اور رہیگا صرف اس قدر ہے کہ وہ انسان کی شیرازہ بندی میں مدد دیں اور انسان میں بیداری پیدا کر کے اچھے اور بُرے کو تمیز کرنے کی صلاحیت پیدا کریں۔ تصویر نگار شائع کرنے کا مقصد یہ نہیں کہ ورق کے ورق بھرنے جائیں ان کا مقصد ادب اور فن کی ترقی کرنا ہے۔ جذبات کی ترقی کرنا صنایع اور شاعری کا کام ہے۔ انکو سمجھنا اور ان سے لطف اندوز ہونا صاحب نظر اور نقاد کا کام ہے۔

قدیم اور جدید مصوری کو ملک کے ادبی ذوق کے سامنے پیش کرنا ایک بہت بڑی خدمت ہے۔ اسکی ہمیت کو مد نظر رکھ کر پچھلے سال ہم نے قدیم ہندوستانی اور ایرانی تصویروں کے علاوہ جدید اسکولوں کی تصویریں بھی شائع کی تھیں۔ انہیں خصوصیت سے چٹائی سکول کے مصوروں کی تعداد زیادہ تھی۔ ان تصاویر کے علاوہ قدیم اور جدید سنگ تراشی۔ فولو گرافی۔ فن تعمیر اور کتابت کے نمونے بھی تھے۔ اس مرتبہ ہم پھر مختلف جدید مصوروں کی تصاویر قدیم ایرانی۔ مغربی اور جاپانی مصوروں کی تصاویر کے ساتھ ساتھ شائع کر رہے ہیں۔ اس سال کاروان میں کم و بیش تالیس تصاویر شائع ہو رہی ہیں۔ یہ تصویریں خاندانی پرستی کرنے کو یا تجارتی نقطہ نظر کو سامنے رکھ کر شائع نہیں کی گئیں۔ جملہ تصاویر میں ایک خصوصیت ایک انوکھا پن ہے۔ نو آمو یہ تصاویر دیکھ کر حیران نہ ہوں۔ انہیں غور سے دیکھیں۔ انہیں سمجھنے کی کوشش کریں۔ آہستہ آہستہ یہی تصویریں آرٹ کے متعلق ایک صحیح قسم کا معیار قائم کرنے میں ان کی مدد

رہے۔ خدائی جیسا نقاد جب مصوری پر کچھ لکھنے کے لئے قلم اٹھاتا ہے تو اس کا طرز نظر صرف اس قدر ہوتا ہے کہ تصاویر کے محاسن آسان سے آسان طریقے سے قارئین پر واضح کرے۔ اور جو کچھ اس نے خود محسوس کیا ہے دوسروں تک جوں کا توں پہنچائے۔ یاد دہانی کے لئے یہ سمجھئے کہ اس کا مدعا یہ ہوتا ہے کہ جن گونا گوں کیفیات نے مصو کو ایک نیا جہان پیدا کرنے پر آمادہ کر دیا ہے۔ ان کیفیات کو الفاظ کی شکل میں تبدیل کرنے میں مصو ہمیشہ اپنی شخصیت کے رنگوں اور خطوں میں ایک لپٹی تھم کر رہنے کی قدر چاہتا ہے جو ناظر کے دل پہنچے ہی جذبہ بیدار کر دے۔ جو مصو خود محسوس کرتا ہے تصویر کو اگر سمجھانے کی کوشش کجائے یا دلوں کے بجائے کہ خود اسے سمجھنے کی کوشش کھائے تو یہ کوشش بالکل اسی طرح کی ہے جیسے چاند تاروں یا بی بی نوع انسان کو سمجھنے کی کوشش۔ ہم چاند کا نام کس پر دانی سے لے لیتے ہیں۔ بچے تک چاند کا ذکر کرتے ہیں۔ اس طرح بچہ بھی اور عمر طبی پر پہنچا ہوا آدمی بھی جب کوئی تصویر دیکھتا ہے تو جھٹک دیتا ہے کہ یہ تصویر ہے لیکن چاند تاروں اور انسان کی غرض اور غایت اور حقیقت کے متعلق آج سے نہیں صدیوں سے بڑے بڑے شاعر فلسفہ دان اور سائنسدان تھیں۔ اسی طرح تصویروں کی ماہریت اور ان کے کمال کے متعلق بڑے بڑے اہل الرائے سرنگوں ہیں۔ ایک مثال لیاں روڈ ڈوچی کی تصویر ڈوئالیزا ہے۔ جن کو دینا بھر کے نقادوں نے تنقید میں لکھی ہیں۔ صرف اس کی تصویر پر کئی ایک بڑی کتابیں موجود ہیں مگر جب مصنف یا نقاد اپنے احساسات اور جذبات کو ختم کرنے پر آتا ہے تو یہ کہ کا خاموش ہو جاتا ہے کہ ابھی کائنات اور تصویر کے اندر بہت کچھ ہے جو توجہ سے دیکھا جائے توں محو نظر پڑے ہیں جو مصو اور قدرت کی تخلیق میں مخفی رکھا ہے اور جنہیں کوئی بھی روشنی میں نہیں لاسکتا۔

ہماری موجودہ تہذیب میں مصوری کو داخل ہونے سے تنہا رہی عرصہ گزرا ہے۔ ابھی تک تنہا پرٹھے لکھے اور تصویروں کو سمجھنے کا دعویٰ کرنا لے اٹھانے بھی بہت کم اور کبھی "تصویریں دیکھی ہیں۔ قدیم مصو تو خیر پرانے ہو چکے ہیں۔ ان میں ان سے اگر یہ پوچھا جائے کہ آپ کے نزدیک جدید مصو کون کون سے ہیں تو وہ بخلیں جھانکنے لگیں گے اور ان سے کچھ نہ بن پڑے گا۔

اردو علم و ادب میں تصویروں پر جو تنقیدیں ہیں وہ کچھ حقیقت نہیں رکھتیں۔ تصویروں کو خیر علیحدہ رکھتے جو تنقیدیں اس وقت تک ادبی شاہکاروں پر کی جا چکی ہیں وہ بھی اس قابل نہیں کہ ان کے تراجم مغرب کے سامنے پیش کئے جائیں۔ ہمارے ادب میں تنقید کے حصے میں ان الفاظ کے

معادن ہوگی۔ ہم گذشتہ سال کی طرح اس مرتبہ بھی جنابتی کی تین تصویریں شائع کر رہے ہیں "سوزِ تمام" "مریاں" اور "قلندر" پچھلے سال ہم نے علامہ اقبال کا اردو کلام قدیم ایرانی طرز نگارش سے شائع کیا تھا۔ یہ تین جمیل ترین تصویریں بھی زیادہ قدیم و احقرام سے دیکھی گئی تھی اور اسے قدردانانہ اقبال نے بے انتہا سراہا تھا اس مرتبہ پھر ہم علامہ موصوف کے شعرا سے ابتدا کرتے ہیں۔ انہیں شعروں کے متعلق "سوز و سار" کے نام کی تصویر ہے۔ یہ تصویر جنابتی کے موقلم کا نتیجہ ہے۔ یہ تصویر مصوف کے خیال اور دستِ نظر کو اور اس قدرت کو جو اسے رنگوں پر ہے واضح کرتی ہے۔ شائقین کے اصرار پر جنابتی نے یہ تصویر متعدد بار دہراچکے ہیں اور اس کی کاپیاں ہندستان کے مختلف حصوں میں ملتی ہیں۔ اس وقت کے پاس موجود ہیں ایک تصویر ہمارا جبر و دان پاس ہے ایک ہمارا ان کی کوچ ہمارے پاس ایک میجر۔ سی جوڑ ڈانڈور کے پاس اور ایک صاحبِ ہول پو کے پاس۔ فنی اعتبار سے اس تصویر کی یہ آخری اور بہترین کوشش ہے جو کاروان میں شائع کی جا رہی ہے لیکن مصوف اس پر بھی مطمئن نہیں یا شاید نہ ہے۔ یہ بات قابلِ غور ہے کہ غالب کے ایڈیشن میں جنابتی کو وہ فنی کمال نظر نہیں آتا جس کے اب وہ اپنے آپ کو اہل سمجھتے ہیں۔ پورپن ہرین فن کی گئے ہے کہ غالب کا ایڈیشن جنابتی کی مصوری کا بہترین نمونہ ہے لیکن جنابتی خود اس جہا سے بہت اگے نکل گیا ہے ہمارا خیال ہے کہ ہر ایک کامل مصوف اور شاعر اپنے گذشتہ شاہکاروں اور کارناموں کو پیچھے چھوڑ جاتا ہے۔ ایک جینس کی طبیعت کبھی آجے گذشتہ کارناموں پر مطمئن نہیں ہوتی خواہ ان کی تکمیل میں کتنی ہی محنت اور کوشش کیوں نہ کی گئی ہو۔ انصاف سے کہ جنابتی کے متعلق اس وقت تک جو کچھ مغربی بانوں میں لکھا جا چکا ہے اس کا عشرِ عشر بھی ہماری ملکی زبان میں موجود نہیں اور جو موجود ہے اس میں ایک فقرہ بھی ایسا نہیں جس کو مغربی تنقید کے مقابلے میں پیش کیا جاسکے تاکہ وہ لوگ سمجھیں کہ ہم خود اپنے مصوف کے متعلق کیا کچھ خیالات رکھتے ہیں۔ یہی وجہ ہے کہ جنابتی سے اردو دان حضرات کو روشناس کرانے کے لئے مغربی نقادوں کا مہونہ مست ہونا پڑتا ہے۔ ایک مغربی نقاد لکھتا ہے :-

"جنابتی ان مصوروں میں سے ہے جس کی تصویریں دیکھ کر روح میں ایک قسم کا ارتعاش پیدا ہوتا ہے وہ خود زمان کی دنیا میں ہوتا ہے اور دیکھنے والوں کو بھی اس دنیا میں لیجانا چاہتا ہے۔" نو آمو حضرت جنابتی کی تصاویر دیکھتے وقت اس لئے کو پیش نظر رکھنا

کریں تو انہیں جنابتی کو سمجھنے میں آسانی ہوگی۔

جنابتی کی دوسری تصویر "مریاں" پنجاب کی ایک بیانی لڑکی کی تصویر ہے اس تصویر کو دیکھ کر پنجاب کی فضا اور مقامی رنگ اور محسوس لڑکیوں کا نقشہ آنکھوں کے سامنے پھر جاتا ہے۔ جن لوگوں نے پنجاب کے دیہات دیکھے ہیں یا ان کی زبان بھری کہانیاں سنی ہیں وہ اس تصویر سے پوری پوری طرح لطف اندوز ہو سکتے ہیں۔ تیسری تصویر "قلندر" ہے مصوری کی دنیا میں خواہ وہ مغربی ہو یا مشرقی جنابتی کے یہ غیر فانی تخلیق عیشہ یادگار رہیں گی۔ دورِ اجا کے مغربی مصوفوں کو اور جدید مصوروں کو شبیہ سازی میں کمال حاصل ہے مگر یہ تصویر مشرقی مصوفی کے تخلیقی انداز کا ایک بہترین نمونہ ہے۔

"جادی قاصد" ڈاکٹر ابدر رانا طاغی گور اور بنگال اسکول کی مصوفی کا بہترین نمونہ کہی جاسکتی ہے۔ جدید ہندوستانی مصوفی میں گور کی شخصیت کسی تعریف و ثناء کی محتاج نہیں۔ اجنٹا راجپوت نعل اور جاپانی طرزِ مصوفی پر گور کو بہت قدرت حاصل ہے بیشتر نقادان فن کا خیال ہے کہ گور پر جاپانی مصوفی کا اثر ہے لیکن ہمارا خیال ہے کہ اس کے کام میں نعل روایا مصوفی سے زیادہ نمایاں ہیں نعل کے طور پر اس کی تصاویر اور رنگ ابوالحسن شاہجہاں قدیم ہانسری غیر پیش کیا جاسکتی ہیں گور فنی اعتبار سے ایک قابلِ ترن مصوف ہندوستانی آرٹ کے ایسا کیلئے گور نے برسوں کوشش کی ہے چنانچہ جس طرح جنابتی مصوف کے بچا اسکول کا بانی ہے اسی طرح گور بنگال اسکول کا بانی ہے گور اسکول کی ابتدائی فضا و ہندوستانی آرٹ کا بہترین نمونہ کہی جاسکتی ہیں لیکن یہ بات قابلِ انصاف ہے کہ اب قدیم روایا اور فنی خوبیاں جو گور نے بروئے خدمت کیے بعد پیدا کی تھیں آہستہ آہستہ مفقود ہوتی جا رہی ہیں۔

گذشتہ سال ہم نے پنجاب اسکول کے دو مصوفی یعنی اصغر اور میاں محمد حسین کی تصاویر شائع کی تھیں اس سال ہم پنجاب اسکول کے ایک اور قابلِ مصوف میاں عاقلیت کی ایک تصویر "راگنی" شائع کر رہے ہیں۔ میاں عاقلیت اللہ پنجاب اسکول کی دہلیں دور کے مصوف ہیں وہ نہایت فنی خوبیاں چننا اسکول کا طرہ امتیاز ہیں یعنی خطوط کی میاں ہم آہنگی۔ رنگوں کا دلکش امتزاج اور طرزِ ادایہ سب کچھ اس تصویر میں موجود ہے۔

"شب شیراز" اور "نغمہ" اصغر کے فن کا نمونہ ہیں۔ اصغر کو پنجاب اسکول کے مصوفوں میں ایک خاص اہمیت حاصل ہے۔ اس کی تصویریں ہندوستان کے دوسرے حصوں میں قدر کی گائے ہو گئی ہیں

۱۹۱۶ء

کام

متاثر ہو کر عجیب و غریب شاہکار پیش کئے تھے۔
"شعبہ مصور" ہزار کا کمال ہے۔ ایرانی مصوروں میں عجیبیت ہزار کا کمال
ہے۔ وہ بہت کم مصوروں کو نصیب ہے۔ قارئین کو یاد ہو گا کہ گزشتہ سال ہم نے ہزار کی دو تصویریں
شائع کی تھیں۔

"ایرانی شہزادی" ایرانی مصوی میں بہت اسکول مختلف بادشاہوں کے عہد میں
تیار ہوئے۔ بعض اسکول آج تک مشہور ہیں۔ ہرات اسکول ایرانی مصوری میں خاص
شہرت رکھتا ہے۔ "ایرانی شہزادی" اسی ہرات اسکول کا کارنامہ ہے۔
یورپ میں فن تعمیر میں حیرت انگیز ترقی ہوئی ہے۔ اس کے ساتھ ساتھ ظاہری
خوبصورتی اور بناوٹ میں بھی نمایاں کامیابی حاصل کی گئی ہے۔ "جدید عمارت" انگلستان
کے ایک پہاڑی مکان کے بالائی حصہ کا فوٹو ہے۔

"پینار تاج" یوں تو تاج محل تعمیر کی دنیا میں اپنا شانسی نہیں رکھتا، لیکن اس کی
جس جہت کا فوٹو شائع کیا گیا ہے۔ خوب حیر ہے۔ یہ فوٹو خاص طور پر کاروان کے لئے
لیا گیا ہے۔

"اندرھا فقیر" اس تصویر کا مصو اُن کا رٹن جرمن مصو ہے۔ یہ تصویر جدید مغربی
مصوری میں بالکل نئی چیز ہے۔ اس کا کمال محنت اور کوشش سے محسوس کیا جاسکتا ہے،
اندرھا فقیر کی تصویر جدید مغربی مصوری میں بہت بڑا درجہ رکھتی ہے۔

جدید فوٹو گرافی کے نئے نئے اسٹے شائع کئے گئے ہیں کہ قارئین اندازہ لگائیں کہ
یورپ میں فنی اعتبار سے فوٹو گرافی کہاں تک تصویر کا درجہ حاصل کر چکی ہے۔ "مطالعہ"
"ٹرائش" اور "سرس" تینوں خوب طلب فوٹو ہیں۔ سب نئے اسٹیل سے تیار کیے

گزشتہ سال ہم نے سلطان محمد ثانی فاتح قسطنطنیہ کی تصویر چھاپنا مقصود سے حال کر کے
شائع کی تھی اس سال اس مصو کی ایک اور تصویر سلطان محمد کی شائع کر رہے ہیں۔ اس تصویر
لے ہم برٹش موزیم کے سربراہ اس گرسے اور عزیز سے متمم عجیبہ انداز عقیدہ استنبول کے
شکر گزار ہیں۔ اس کے ساتھ دو تصویریں اور بھی سلطان محمد کی شائع کی جا رہی ہیں۔ ایک تصویر
بیشک عجیبی انداز کی ہوگی ہے۔ اور دوسری گزشتہ سال کی تصویر کا بھیڑھا عکس ہے
اس کے ساتھ سنٹال اسٹیل کے دو انگلیے بھی شائع کئے جا رہے ہیں۔ یہ سب تصویریں جیٹل میلنی
والے نمونوں سے تعلق رکھتی ہیں۔

"میر حسن کی تصویر" شہنشاہ بدین کے قلمی مصو نسخے سے لی گئی ہے۔ اصل کتاب ۱۲۷۷ھ
پر ۶۹ قنادیر سے مزین ہے۔ شہنشاہ تاجیخ اختتام جو کتاب پر درج ہے اسکی رو سے یہ نسخہ محاصرہ
حیثیت رکھتا ہے۔ یہ نادر روزگار خطوط عین الدولہ ناطم الملک کتاب دولتی خان کے کتب خانہ کی منت
رہ چکا ہے۔ آجکل آغا حیدر حسن پرہیزگار نظام کالج کی ملکیت ہے۔

تصویر نظیر اکبر آبادی بھی ایک قلمی نسخہ کی تصویر سے لی گئی ہے۔ اس نسخہ میں قریب ۵۰
تصاویر ہیں۔ کاغذ اور تصاویر کے اعتبار سے یہ نسخہ مصنف کے عہد سے تعلق رکھتا ہے۔
یہ کتاب بھی جناب آغا حیدر حسن کے مجموعہ میں ہے۔ ہم آغا صاحب کے بچہ شکر ہیں کہ انہوں نے
دونوں تصاویر کی اشاعت کی اجازت فرما کر ممنون احسان کیا۔

"مادہ حافظ" یہ تصویر مسٹر بن جی ساکن لکھا کی بنائی ہوئی ہے۔ اگرچہ جدید مصوری میں
یہ کوشش ابتدائی درجہ رکھتی ہے۔ تاہم مصو کو تصویر بنانے پر فنی قدرت حاصل ہے

"نفاذ"

۱۱

جاتی ہیں۔ اس نوجوان مصور نے پنجاب اسکول کے لئے بہت کام کیا ہے۔ ہندوستانی
مصوری میں جاپانی روایات کے ساتھ رنگ آمیزی اور فضائیں دلکشی زیبائش اور
شعوریت پیدا کرنے میں اس قدر کو بیروٹو لے حاصل ہے۔

سولھویں اور سترھویں صدی میں محل مصوروں کو شہید سازی پر چودیت حاصل
تھی اسکا بہترین نمونہ راجہ جوت سنگھ کی تصویر ہے۔ اس شعبہ میں مصو کو بہت بڑی
کامیابی حاصل ہوئی ہے۔ یہ تصویر مسٹر شیوگر دہلی کے تصویر خانے سے لی گئی ہے۔
"خلوت" راجپوت مصوری کا ایک بہترین نمونہ ہے راجپوت مصوی محل مصوری
کی ایک شاخ ہے بہت سے راجپوت مصوروں نے کرشن راوا کی تصاویر بنائے
میں اپنا کمال دکھایا ہے۔ ان مصوروں کو فضا اور جذبات کی تصویر کھینچنے میں کمال
حاصل تھا۔ اس اسکول نے بہت سے مصور پیدا کئے تھے۔ ملا رام اور گوہر سہا
خاص طور پر قابل ذکر ہیں۔ یہ تصویر ملا رام کی بنائی ہوئی ہے۔

"در بار شاہ چمان" محل مصوری کے انتہائی عروج کا زمانہ جدید شاہجہانی مختار
یہ تصویر اس دربار عہد کی ہے۔ جیسے اسلاف کے بیشتر کارناموں کی طرح یہ نادر روزگار
تصویر بھی یورپ (بوڈلین لائبریری آکسفورڈ) میں ہے۔ متمم لائبریری کی اجازت
سے شائع کی جا رہی ہے۔

جاپانی مصوروں کو رنگ آمیزی اور فضا میں یکسانیت پیدا کرنے میں خصوصیت حاصل
ہے۔ "سلوون رت" چیکو ہرن ایک جدید جاپانی مصو کی تصویر ہے۔ یہ مصو رنگ
آمیزی اور فضا میں دلکشی پیدا کرنے میں دیگر جاپانی مصوروں سے کہیں بہتر ہے۔ یہ مصو
ڈوکیو دارا الحکومت جاپان کی فائش سے جناب چٹائی کے ایک جاپانی مصو دوست کی مساطت
سے حاصل کی گئی ہے۔

کوزہ گری کے متعلق جو تصویریں شائع کی گئی ہیں یہ سب گویا فن کوزہ گری کے نمونے ہیں
ایہ تمام تصاویر اسلامی کوزہ گری والے نمونوں سے تعلق رکھتی ہیں۔ یہ نمونے میرزا زبیری
نے بڑی محنت اور کاوش سے لکھا ہے۔ اردو علم ادب میں باطل نبی اور اچھوتی چیز
ہے۔ کاروان کو اس بات پر فخر حاصل ہے کہ وہ اردو علم ادب میں نئے نمونے کا
پر مضامین لکھوانے اور شائع کرنے میں کوشاں ہے۔ اسلامی کوزہ گری کے تمام نمونے
برٹش موزیم کی ملکیت ہیں۔ متمم عجائب خانہ کی اجازت سے شائع کئے جا رہے ہیں۔

"مجسمہ اسکندر" یہ اطالوی مصو مائیکل انجیلو کی تخلیق ہے۔ مائیکل دور احیا کا دوا
مصو ہے جسے مصوی اور سنگتراشی پر یکساں قدرت حاصل تھی۔ اس نے مصوری اور
سنگتراشی کے پیشانی نمونے چھوڑے ہیں۔

"مال اور سچ" ایلین ہوز جدید سنگتراشی کے فن کا کمال ہے۔ لائق سنگتراش نے
قدیم مضامین پر اس میں بہت بڑی کامیابی حاصل کی ہے۔

"ڈورا گورڈن" ایک نوجوان سنگتراش روسی لڑکی ہے۔ جدید سنگتراشی
میں اپنا شانسی نہیں رکھتی۔ "ایک چینی کا مجسمہ" اسی کا بنایا ہوا ہے۔ حال ہی میں
اس نے اپنے تیار کردہ مجسموں کی فائش لندن میں کی ہے۔ جہاں اسے بہت بڑی
کامیابی حاصل ہوئی ہے۔

ہرمن گیل متوسط عہد کے سنگتراشوں سے تعلق رکھتا ہے۔ اپنے زمانے کا مشہور
سنگتراش ہے۔ "مغز و روان" کا مجسمہ اسی کا بنایا ہوا ہے۔
"بدھا" قدیم سنگتراشی کا نمونہ ہے ہندو صناعتوں نے ہمارے ہاں کی الف

یو۔پی کے تنقید نگاروں کی خدمت میں

از نیاز مندان لاہور

جتنی فرہنگیں اور جتنے طرائف۔ یہ سب کتابیں اور یہ سب جامع مانند پیاز ہیں۔ تو بتو اور لباس در لباس دہم در دہم اور قیاس در قیاس۔ پیاز کے پھلنے جس قدر اتارے جاو گے۔ پھلکوں کا ڈھیر لگ جائیگا۔ مغز نہ پاؤ گے۔ (غالب)

”کاروان کا یہ دوسرا نمبر دنیا کے سامنے ہے۔ یہ رسالہ پنجاب کے چند نوجوانوں کی محنت کا نتیجہ ہے جنہوں نے پچھلے سال جناب چغتائی اور جناب تاثیر کے زیر قیادت اور اس سال جناب چغتائی اور جناب مجید ملک کے زیر ہدایت اس بات کی کوشش کی ہے۔ کہ حسب استطاعت ان فنون لطیفہ کے ذریعے سے جن کا ظہور سطح قرطاس پر ممکن یا سہل ہے۔ ہندوستان کے موجودہ اہل فن کے مزاج سے تعلیم یافتہ حضرات کو روشناس کرایا جائے۔ اس میں کسی صوبے کی قید نہیں۔ اور فہرست مضامین سے ظاہر ہوگا۔ کہ اس مبارک دیوڑھ گری کے لئے ہندوستان کے سب صوبوں کے سامنے ہاتھ پھیلا گیا ہے۔ اگر آپ کو اپنے بعض دلپسند نام اس فہرست میں نظر نہ آئیں۔ تو اس کو سائل کے استغنا پر نہیں۔ اس کی نامرادی پر محمول کیجئے۔

ادب و انشا کے نمونے پیش کرنے کے لئے زبان اردو کو منتخب کیا گیا ہے۔ نہ اس لئے کہ اور کوئی زبان درخور اعتنا نہیں۔ نہ اس لئے کہ پنجاب میں صرف یہی ایک زبان بولی جاتی ہے۔ بلکہ اس لئے کہ پنجاب کے نوجوانوں کا وہ طبقہ جسے کاروان سے وابستگی کا فخر حاصل ہے۔ اپنی تعلیم اپنی تہذیب۔ اپنی تربیت اور اپنے جذبات عقیدت و الفت کی وجہ سے اردو ہی کو اپنے لئے بہترین ذریعہ اظہار سمجھتا ہے۔ مبصرین سے پوشیدہ نہیں۔ کہ اس وقت ہندوستان میں اردو کے تین مرکز ہیں۔ یو۔پی۔ حیدرآباد (دکن) اور لاہور۔ لیکن اہل پیش بھی یہ بات گاہے گاہے بھول جاتے ہیں۔ کہ یو۔پی میں یہ زبان خود رو ہے۔ حیدرآباد میں یہ زبان ایک والی ملک کے سایہ عاطفت میں پل رہی ہے۔ اور صرف پنجاب ہی ایک ایسا علاقہ ہے۔ جہاں اس کی نشوونما محض خون عشاق کی مہربون منت ہے۔ جس جگہ یہ زبان خود رو ہے وہاں خود میں بھی ہے۔ جہاں اتالیق شاہی سے تعلیم پا رہی ہے۔ وہاں عوام سے کچھ کچھ کے رہتی ہے۔ لیکن پنجاب میں اس زبان کی حالت ایک ہونہار تنومند نوجوان کی ہے جس کا خون گرم ہے اور جس کے اعضا میں لچک ہے۔ جو پھلا لگیں مارتا جاتا ہے۔ اور اس بات کی پروا نہیں کرتا۔ کہ اس کا ہر قدم پگڈنڈی پر پڑتا ہے یا نہیں۔ اسے سمت کا اتنا ہی شعور ہے۔ جتنا کسی اور قدرتی نمونہ کو ہوتا ہے۔ یعنی یہ کہ سوائے گری حیات کے اور کسی بیرونی قوت کا احساں نہیں۔ لیکن قوت نامیہ خود وہی رستہ ڈھونڈتی ہے۔ جو بظاہر مستقیم کھلی روشنی اور تازہ ہوا کی طرف جاتا ہے۔

یہ کہنا کہ پنجاب نے یو۔پی سے کرب فیض نہیں کیا۔ یا یہ کہ پنجاب یو۔پی کی روایات سے یک قلم مقاطعہ کرنے پر تلا ہوا ہے۔ کذب اور مبالغہ ہوگا۔ یو۔پی کے اساتذہ قدیم میں سے کون سا ایسا ہے۔ جسے پنجاب نے ایک بار سو بار ہزار بار نہیں پڑھا۔ وہ کون سا ایسا دیوان ہے

جس کی ورق گردانی نہیں کی۔ وہ کونسا ایسا شاہکار ہے۔ جسے حرز جان بنا کر نہیں رکھا۔ لیکن یوپی کے چٹھے خشک ہو چکے۔ پیاس بجھانے کے لئے اب دہاں جانا میسر ہے۔ اب پنجاب کی رہبری بجز اس کی اپنی قوت نامیہ کے کوئی چیز نہیں کر سکتی۔ یوپی میں ادب اردو ایک سسکتا ہوا سانپ ہے۔ جو کبھی کبھی ایک نجیف سی پھنکار مارتا ہے۔ اور بس۔ اب یوپی صرف اعتراض کر سکتا ہے۔ رہنمائی نہیں کر سکتا۔ اور نہیں جانتا۔ کہ اس کا چڑچڑاپن۔ اس کا مربیانہ انداز۔ اس کی طفلانہ تنقید یہ سب اخطاط کی نشانیاں ہیں۔ ہم جانتے ہیں۔ کہ یوں ایک خود بین ہستی کو اس کے اخطاط کی خبر سنانا بیرحمی ہے۔ لیکن یہ بیرحمی ایک شتر زن کی بیرحمی ہے۔ اس میں معمول کی ولداری کا خیال کرنا فضول ہے۔

اس اخطاط کے ثبوت میں کوئی سی ایسی تنقید اٹھا کے دیکھ لیجئے۔ جو کسی یوپی کے مرتب کئے ہوئے رسالے میں چھپی ہو۔ اگر وہ تنقید ڈرامے پر ہے۔ تو ڈرامے کے اصولوں سے کچھ بحث نہیں۔ مناظر کی ترتیب سے کچھ واسطہ نہیں۔ سیٹج کی موزونیت سے کچھ تعلق نہیں۔ اگر نظم پر ہے تو شاعر کی نفسیات درخور اعتنا نہیں۔ اس کی جدت زیر غور نہیں۔ اس کی ذہنی کشمکش پر نظر نہیں۔ اگر افسانہ ہے۔ تو توازن کا ذکر نہیں۔ فضا کا احساس نہیں مطلب کا شعور نہیں۔ اگر ترجمہ ہے تو فقرات کی ترکیب پر توجہ نہیں۔ اصل سے مقابلے کا حوصلہ نہیں۔ اجتناب کو پرکھنے کی استعداد نہیں۔ صرف زبان کے اعتراضات پر زور ہے۔ اس محاورے پر اس لفظ پر۔ اس حرف پر اس نقطے پر نظریں گڑھی ہوئی ہیں۔ نگاہ میں یہ وسعت نہیں اور طبیعت میں یہ بلندی نہیں۔ کہ کسی اور چیز کو جانچ سکیں۔ یا اصل مدعا کے متعلق پھوٹے منہ سے دو لفظ بھی کہنے کی توفیق پیدا کر سکیں۔ زمانہ کہاں سے کہاں پہنچ گیا۔ کا روان اردو کئی منزلیں طے کر گیا۔ لیکن حضرات یوپی منور "تک" اور "تک" کے پھیر میں ہیں۔ وہ زبان اردو کو اشوک کا ایک کتبہ سمجھتے ہیں۔ جو دہلی یا لکھنؤ میں نصب ہے۔ اور جس کا متبع ان پر بھی ضروری ہے۔ جو حادثات کی منزل سے آگے نکل چکے ہوں۔

گذشتہ سال کے کاروان پر کئی رسائل نے زبان کے اعتراض کئے تھے۔ لیکن ہم لوگ اس قسم کے اعتراضات سننے کے عادی ہو چکے ہیں۔ ہم یوپی کے حضرات کو اس مسئلے سے محروم نہیں کرنا چاہتے۔ اس اخطاط کے زلمے میں اب یوپی کے پاس صرف یہی ایک کھلونا رہ گیا ہے گو چڑچڑے پن کا یہ عالم ہے۔ کہ خود اس سے کھیل نہیں سکتے اور کسی اور کو کھیلنے نہیں دیتے۔ بے ہنز نقادوں کا ہنر اب یہی رہ گیا ہے۔ کہ جہاں پنجاب کا کوئی مضمون چھپے اس کے ہر چھوٹے سے چھوٹے فقرے کو ہر بڑی سے بڑی فرسنگ کے ساتھ پرکھیں۔ اہل قلم کی ہر قوت کو محض تذکیر و تائید کے معیار سے ناپیں اور اس کے بعد ایک "فہرست اغلاط" مرتب کر کے فن تنقید کی گور پرلات مار دیں۔ مطالب یا فن یا حسن بیان کی طعن ڈر کے مارے صرف لنگھیوں سے دیکھ لیں۔ اور اگر باوجود اپنی نااہلی کے مرعوب ہوئے بغیر چارہ نہ ہو۔ تو اپنی بیچارگی کو "اچھا ہے" یا "خوب" جیسے بے معنی فقرات سے ڈھانپ کر اپنی کم مانگی کو فہرست اغلاط کی طوالت سے پورا کرنے کی کوشش کریں۔ یا اگر کسی ریلوے بک سٹال سے کسی انگریز لال بھکڑ کی کوئی ارزان کتاب مبادیات انشا کے متعلق دستیاب ہو جائے۔ تو اس کے فرسودہ خیالات کے پھوسروں سے اپنی تھوڑی بہت ستر پوشی کر کے یہ سمجھ بیٹھیں کہ اب ہم علم و فن کی تمام آرائشوں سے مزین ہیں۔ اور کیا مشرق اور کیا مغرب دنیا بھر کا ادب ہمارے ہی گوشہ چشم سے کیمیا بننے کو ہماری دہلیز پر پڑا ہوا ہے۔

اگر یوپی کے سب رسالے اسی جہل سے مرکب ہوتے۔ تو اس مضمون کا لکھنا محض میسود تھا۔ لیکن ان میں سے چند رسالے ایسے بھی ہیں جن کی ہر اشاعت کے ساتھ نہایت خوشگوار توقعات وابستہ ہوتی ہیں۔ اور جنہیں پنجاب کا ہر وہ ادب آشنا جسے اہل نظر کی تلاش رہتی ہے بہت شوق سے پڑھتا ہے۔ افسوس کا مقام ہے کہ ایسے رسالوں کے مرتب کرنے والے بھی باوجود اپنے علم اپنے ذوق اور اپنی متانت طبع کے

یوپی کے ماحول سے متاثر ہوئے بغیر نہیں رہ سکتے۔ ہمارا روئے سخن اس وقت ان کی طرف ہے۔ اور ان میں سے دور سارے خاص طور پر ایسے ہیں جن سے مخاطب ہونا خود ہمارے لئے فخر کا باعث ہے۔ ہماری مراد ”علی گڑھ میگزین“ اور ”جامعہ“ سے ہے۔

علی گڑھ کا خطہ مردم خیز خطہ ہے۔ اور اس کی زمین کا ہر ذرہ قابل استرام ہے۔ ہندوستان میں جہاں بھی کوئی ایسا شخص ہے جو تہذیب جدید کے ساتھ ٹکرائے سے پریشان نہیں ہوتا۔ لیکن پھر بھی اردو زبان کو اپنے لئے رُوح پرور تصور کرتا ہے۔ وہ علی گڑھ کے نام کو ”عظیم اور علی گڑھ کے مطبوعات کو ترقی کا پرچم سمجھتا ہے۔ لیکن علی گڑھ میگزین بھی جب کاروان پر تنقید لکھنے بیٹھا تو اس نے اس تنقید کا تقریباً نصف حصہ ”زبان کی لغزشوں“ کی نذر کر دیا۔ افسانوں پر پانچ سطروں کا ایک پیرا گراف لکھا۔ اور وہ بھی ایسا جس میں علم کم اور متانت پوش کمین زیادہ پایا جاتا ہے۔ تصاویر کے متعلق صرف اتنا لکھ دیا۔ کہ ”سب کی سب دلکش اور دلاویز ہیں“۔ یہ الفاظ نہایت محفوظ ہیں۔ لیکن نہ اس قدر کہ ان کے نگاروں میں سے تنقید نگار کا کورا پن نظر نہ آئے۔ البتہ یہ بڑے وثوق سے کہ دیا۔ کہ ”معراج“ مؤنث ہے مگر نہیں۔ اس کا جواب دراصل تو یہ ہے۔ کہ بہت اچھا صاحب معراج مؤنث ہی سی۔ لیکن اس کی وجہ سے آپ کو صرف اتنی ہی زحمت اٹھانی پڑیگی۔ کہ جہاں ”معراج“ لکھا ہے۔ وہاں ”نسیل“ سے ”لکھا“ کی بجائے ”بھئی“ کر لیجئے۔ قصہ ختم ہو گیا۔ اس کے بعد مضمون کو پڑھئے۔ اگر لطف آئے تو لکھنا چاہیے ورنہ اس پر خاک ڈالئے رفعتاً نہ انداز اختیار کرنے کی کیا ضرورت ہے۔ بقول آپ کے ہم ”اس قسم کے اعتراضات سے آزرہ ہوتے ہیں“۔ ہمیں آزرہ کرنے سے کیا حاصل۔ اس غلطی کو اگر آپ نظر انداز کر دیتے۔ تو نہ صرف آپ کی تنقید کا معیار ہی بلند رہتا۔ بلکہ ہماری ذلی عقیدت بھی متزلزل نہ ہونے پاتی۔ ناسخ نے کیا خوب کہا ہے :-

کسی دل تک رسائی ہو سکے تو عرش ہے یہ بھی
عزیز و گر نہیں معراج ممکن عرش اعظم کا

شعر معمولی ہے لیکن جذبہ نہایت صحیح ہے۔ اور عجب نہیں کہ آپ اس سے متاثر ہوں۔

محولہ بالا تنقید خود ایڈیٹر صاحب کے زور قلم کا نتیجہ ہے۔ حالانکہ تازہ ترین اشاعت میں انہوں نے ”آغاز داستان“ کے عنوان سے جو مضمون لکھا ہے۔ اس کے تقریباً ہر صفحے پر اس سے بدتر لغزشیں موجود ہیں۔ فرماتے ہیں :-

”سالنامہ کی خصوصیات اس کی دلچسپیاں و دلفریبیاں ہم سے نہ کہلو ایسے“ (عطف کا یہ غلط استعمال خاص علی گڑھ میگزین کا حصہ ہے۔ اور خصوصیات کہلو انا“ تو ایسا محاورہ ہے کہ کیا کہنے۔)

”چھوٹے ہوؤں سے ملنا“ (پنجاب اس مطلب کو یوں ادا کرتا۔ تو آپ ہی مربیانہ تبسم سے فرماتے۔ کہ یہاں ”بچھڑے ہوؤں“ چاہیئے)

”سب سے زیادہ موجب مسرت خبر کابل یونیورسٹی کا قیام ہے“ (جناب اہل زبان صاحب۔ کابل یونیورسٹی ابھی قائم نہیں ہوئی۔ جب قائم ہو جائیگی۔ تو جو آپ کا دل چاہے لکھ لیجیگا۔ نے الحال تو جس خبر سے آپ کو مسرت ہوئی ہے۔ وہ قیام کی تجویز ہے)

”پہلے سے جو مضامین کی آخری تاریخ مقرر کی جاتی ہے۔۔۔۔“ (مضمون کی تاریخ نہیں ہوتی۔ مضمون بھیجنے یا پہنچنے کی تاریخ ہوتی ہے)

”تمام ضروری خبریں اور اہم اجتماعوں کے متعلق پچھلے نمبروں میں لکھا جا چکا ہے“ (اس ایک فقرے میں صرف ونحو اور بیان کی اتنی غلطیاں ہیں۔ کہ ان میں سے دو ایک تو خود ہی آپ کو سوچنی چاہئیں)

معلوم ہوتا ہے۔ آپ ہماری اصلاح میں اس قدر وقت ضائع کر دیتے ہیں۔ کہ خود کچھ سیکھنے سکھانے کی فرصت ہی نہیں ملتی لیکن پنجاب کا ایک رسالہ بھی ایسا نہیں۔ جو آپ پر نگہ چینی کرنے کو اپنے لئے باعث فخر و ناز سمجھے۔ ہم عینے کے عینے خود یوپی کے رسالوں میں سے زبان۔ صرف و نحو اور انشا کی غلطیوں کی ایک طویل فہرست اہل بصیرت کی عبرت کے لئے مرتب کر سکتے ہیں۔ لیکن اب تک ہم نے یہ پیشہ اہنیا نہیں کیا۔ اور سچ پوچھئے تو ہمیں اس کی فرصت بھی نہیں۔ یہ مسئلہ آپ ہی کو مبارک ہو۔ ہم آپ کی خوبیوں پر نظر رکھتے ہیں۔ کیونکہ ہم نوشتہ و خواندہ کو جو مسرت اور ذریعہ اتحاد سمجھتے ہیں۔ آپ ہمارے نقائص کر دیتے رہتے ہیں۔ آپ نے زبان کو اپنے لئے مردسمہ پانا لیا ہے۔ جو خجف ہے۔ مگر جس نے آپ کا ٹیٹو ادا بار کھا ہے۔

”جامعہ“ کی حالت اس سے بھی زیادہ قابل افسوس ہے۔ کیونکہ ”جامعہ“ کے حلقے میں بعض ایسی شاندار ہستیاں بھی شامل ہیں جن کی توجہ کو جذب کرنا بھی باعث سعادت ہے۔ ان کا جوش عمل اور ان کا تبحر علمی ہم ہیچ میرزوں کی تعریف و توصیف سے بالاتر ہے۔ پھر کیا حیرت کا مقام نہیں۔ کہ یہ زبان کا جنون ان کی سلامت طبع کو بھی ملوث کر رہا ہے۔ اور وہ بھی تنقیص کے نشے سے بخود ہو کر تفکر و تعمق سے بے نیاز ہو جاتے ہیں۔ اس زبان درازی کا حوصلہ ہمیں صرف اس لئے ہوا۔ کہ ”جامعہ“ نے فہرست اغلاط میں ”منزل گاہ“ جیسے لفظ کو بھی شامل کر لیا۔ اور کہ دیا۔ کہ ”یہ ترکیب صحیح نہیں۔ غالباً قافیہ کی مجبوری تھی“ یہی وہ ادعا اور تیقن ہے۔ جس کی ایک موٹی سی تیوپی کے اکثر دماغوں پر چبی ہوئی ہے۔ اے کاش کہ فاضل تنقید نگار صاحب اپنے لہجے میں تھوڑا سا منکسرانہ مگر مخلصانہ نامل پیدا کر لیتے۔ اے کاش اب بھی کبھی کبھار وہ اپنا انداز طالب علمانہ بنالیا کریں۔ اور خشوع و خضوع کے ساتھ یہ شعر گایا کریں۔

کس ندانت کہ منزل گہ مقصود کجاست

ایں قدر ہست کہ بانگ جر سے مے آید

لیکن اسے پڑھ کر بھی وہ شاید یہی کہینگے۔ کہ ”ترکیب صحیح نہیں۔ غالباً قافیہ کی مجبوری تھی“

”جامعہ“ کے جس نمبر میں کاروان پر تنقید چھپی ہے۔ اسی نمبر میں زبان کی کئی دلچسپ غلطیاں موجود ہیں جنہیں ہم یہاں نقل کرنا سوائے ادب سمجھتے ہیں۔ لیکن ارباب ”جامعہ“ کا اشارہ پاتے ہی ہم ان کی خدمت میں پیش کرنے کو تیار ہیں۔

”جامعہ“ کی تنقید کا انداز ضرورت سے زیادہ پیغمبرانہ ہے۔ اور ”عمل پیہم“ اور ”قومی سیرت“ اور ”اصلاح مد نظر ہے“ اور ”ہمیں خوشی ہے“ اور ”ہمیں امید ہے“ اور اسی قسم کی آیات سے فائق السورۃ من جہلہا“ پر عمل کرنے کی کوشش بہت نمایاں ہے لیکن چونکہ یہ انداز جامعہ کا مستقل انداز ہے اور اس کے اغراض و مقاصد میں شامل ہے۔ اس لئے ہمیں اس پر اعتراض کرنے کا حق غالباً حاصل نہیں۔ تاہم اتنا عرض کئے بغیر نہیں رہ سکتے کہ نقد و نظر کے اعتبار سے اس تنقید کا وزن مخصوص ”بہت کم ہے اور پڑھنے والے کو اس سے حاصل کچھ نہیں ہوتا۔ بجز اس احساس کے کہ تنقید نگار اپنے سینے میں دل درمندر رکھتے ہیں۔ اور یہ احساس لایب دونوں جہان میں امت مرحومہ کے لئے بھلائی کا موجب ہوگا۔

”پنجابی محاورے“ خاص طور پر قابل بحث ہیں۔ علی گڑھ میگزین“ اور ”جامعہ“ دونوں نے ان کا ذکر کیا ہے۔ اور کنایتہ بالکل بحافہ قابل ہے کہ یہ محاورے ٹھٹھ پنجاب کی پیداوار ہیں۔ یہاں تک تو ہمیں ان سے پورا اتفاق ہے۔ مثلاً پنجاب کے لوگ ”مجھے جانا ہے“ کی بجائے ”میں نے جانا ہے“ اور ”میری سمجھ میں نہ آتا تھا“ کی بجائے ”مجھے سمجھ نہ آتا تھا“ بولتے ہیں۔ لیکن یہ دونوں مقتدر رسالے اس بات

کو نظر انداز کر دیتے ہیں۔ کہ جب پنجاب نے اردو کو اپنا لیا ہے۔ تو اس قسم کے تصرفات لائق ہیں۔ اور جوں جوں پنجاب میں اردو ترقی کرے گی۔ ایسے تصرفات کی تعداد بجائے کم ہونے کے اور بڑھنے لگے گی۔ اس کے ثبوت اور حوازی دونوں کے لئے کسی زبان کی تاریخ ارتقا کا مطالعہ کیجئے۔ اس کے بعد اگر آپ ذرا بلند نظری سے کام لیں۔ تو آپ پر روشن ہو جائیگا۔ کہ اگر اردو کو پنجاب میں نشوونما نصیب ہونی ہے۔ تو ان تصرفات کے بغیر چارہ نہیں۔ بلکہ انہی کی بدولت پنجاب میں اردو کی جڑیں مضبوط ہونگی۔ اور وہ ایک اکتسابی زبان کے درجے سے ایک فطری زبان کے بے تک جا پہنچے گی۔ وہ وقت آن پہنچا ہے۔ جبکہ آپ اردو لغت کی کتابوں میں لکھنؤ۔ اور دہلی کے محاوروں کے پہلو پہلو پنجاب کے محاورے بھی شامل کر لیں۔ چہ جائیکہ آپ ان کو اغلاط قرار دیں۔ پنجاب کے تعلیمیافتہ نوجوانوں کی تو اب یہ حالت ہو چکی ہے۔ کہ جہاں کوئی محاورہ باز ”مجھے جانا ہے“ کہتا ہے۔ پڑھے لکھے لوگ اسے ملامت کرتے ہیں۔ کہ یہ کیا چہرہ قناتیوں کی زبان بول رہے ہو۔ اپنا پنجابی ڈھکوں کی طرح بانیں کر رہے۔ ریختی مست بولو + کاروان کی اس اشاعت میں جناب تاثیر کی نظم کا پہلا مصرعہ ہے


تو نے الفت مجھ سے کرنی ہے تو کر میسے لئے

ان سے کہا گیا۔ کہ ”تو نے... کرنی ہے“ کی بجائے ”تجھ کو الفت مجھ سے کرنی ہے“ رکھ دیجئے۔ انہوں نے فرمایا۔ ہرگز نہیں۔ ”تو نے الفت مجھ سے کرنی ہے“ میں ترنم زیادہ ہے۔ میں مصدر کے ساتھ ”نے“ استعمال کرتا بھی ہوں اور نہیں بھی کرتا۔ مصرعے یا جملے کے ترنم کے مطابق۔ جہاں پنجابی محاورہ مجھے مفید مطلب نظر آتا ہے۔ وہاں میں بحیثیت پنجابی اردو خوان کے اسے استعمال کرنا اپنا حق سمجھتا ہوں۔ یوپی کے حضرات اس حق سے محروم ہیں۔ وہ مجبور ہوں تو ہوں میں مجبور نہیں۔“

”علی گڑھ میگزین“ اور ”جامعہ“ دونوں بہترین ہندوستانی تہذیب کے علمبردار اور آئینہ دار ہیں جس فضا میں یہ رسالے تربیت پاتے ہیں۔ وہ ہندوستان کی بہترین علمی فضا ہے۔ اور ان کے مدیر و معاون حضرات اہل پنجاب کے نزدیک بوجہ محبوب و مقدر ہیں۔ ہم میں سے اکثر ایسے ہیں جن کو ان حضرات سے ذاتی تعارف کا فخر حاصل ہے۔ اور خدا گواہ ہے۔ کہ ان کا حسن اخلاق اور ان کی بالغ نظری ہمارے نزدیک مسلم اور ان کی صحبت کی یاد (ہر چند کہ وہ صحبت بہت مختصر تھی) بالیدگی روح کا موجب ہے۔ لیکن جہاں ہماری عقیدت کا یہ عالم ہے۔ وہاں توقعات بھی کچھ کم نہیں۔ ہم یہ توقع رکھتے ہیں۔ کہ یہ دو رسالے ہندوستان بھر میں تنقید کی رہنمائی کریں گے۔ ادب و انشا کے معاملے میں ایسے معیار قائم کریں گے۔ جو کم از کم نصف صدی تک اہل قلم کے لئے مشعل ہدایت کا کام دیں۔ صوبجاتی اور بلدیاتی حدود سے باہر قدم رکھ کر کل ہندوستان میں اردو کے مستقبل پر غور کریں گے اور اپنے رویے سے ایسے ایسے اصولوں کی نگہبانی کریں گے جن کی تائید ہمیشہ فرہنگ آصفیہ سے نہ ہو سکیگی۔ بلکہ جن کی بدولت خود فرہنگ آصفیہ رفتہ رفتہ بیکار ہو کر رہ جائیگی۔ تاکہ دنیا پر یہ ثابت ہو جائے کہ اردو ایک زندہ زبان ہے جو بڑھ چکی اور پھیل رہی ہے۔

جیسا کہ ہم پہلے عرض کر چکے ہیں پنجاب اس زبان کو اپنے خون سے سینچنے کے لئے تیار ہے۔ اس لئے ظلم ہے اگر اس سے بار بار یہی کہا جائے۔ کہ تمہارا خون رذیل ہے۔ اور اس کے مقابلے میں بار بار ان مردہ ہڈیوں کو سراہا جائے جو مدت ہوئی بے مغز ہو چکی ہیں۔ ہم آپ سے رہنمائی کی توقع رکھتے ہیں۔ رہنمائی کو آپ کی شان کے شایاں نہیں سمجھتے۔ ہم یہ توقع رکھتے ہیں۔ کہ آپ ہم نیاز مندوں کو شرف باریابی بخش کر ہماری عقیدت اور اپنی دریا دلی سے بزم اردو کی زمینت کو بڑھائیں گے۔ نہ یہ کہ قلعہ معطل کے کھنڈروں پر نت نئے تالے ڈالتے چلے جائیں گے۔

”نیاز مند ان لاہور“




1 DU

B4

آخر شب دید کے قابل تھی سبل کی تڑپ
صبح دم کوئی اگر بالائے بام آیا تو کیا


بجھ گیا وہ شعلہ جو مقصودِ ہر رُوانہ تھا

اب کوئی سودائی سوئے تمام آیا تو کیا
اقبال



1 53

B4



چغالی
سفرنامه



B5



اسلامی کونہ گری

دیگر فزین اسلامیہ کی طرح اسلامی کونہ گری کے متعلق بھی ہماری تاریخ خاموش ہے۔ حالانکہ ظروف کی ظاہری شکل و شباہت ان کے مختلف اسما اور ان کے مختلف استعمالات سے کسی ملک کے تمدن ہی کا پتہ نہیں ملتا۔ بلکہ ان کے باشندوں کی روزانہ زندگی پر بھی روشنی پڑتی ہے۔ فن کونہ گری کا تعلق ”مٹی“ یا ”گل“ یا ”خاک“ سے ہے اور حقیقت یہ ہے کہ ”مٹی“ سے دیگر آثار عتیقہ کے اکتشاف میں بھی بہت مدد ملتی ہے۔ بہت سی قومیں صفحہ ہستی سے مٹ چکی ہیں اور ان کے مقبوضات کے نشان تک بھی مٹ چکے ہیں لیکن ماہرین ارضیات نے اپنی دریافتوں سے وقتاً فوقتاً جو اطلاعات ہم پہنچائی ہیں ان سے ان ممالک کی صحیح تاریخ کے بارے میں وہ مدد ملی ہے۔ جو حیرت کتب سے باہر تھی۔ اور جس کی بدولت ان اقوام کے فنون پر بہت روشنی پڑتی ہے۔ چنانچہ عراق و عجم اور دیگر اسلامی ممالک سے ایسے آثار برآمد ہوئے ہیں جن سے ہمارے علم میں بہت اضافہ ہوا ہے اور بعض تو اس قدر اہم ہیں کہ ان سے اسلامی ثقافت (کلچر) جیساں ہوتی ہے یہ امر ظاہر ہے کہ تہذیب یافتہ اقوام کا کوئی گھر ظروف اور دیگر سامان سے مستغنی نہیں ہوتا۔ ہر قوم کے ہاں ظروف کے اسما بھی ہوتے ہیں۔ مگر اس بارے میں وہ جامعیت کسی زبان کو حاصل نہیں ہے جو عربی و فارسی کو حاصل ہے۔ ان زبانوں میں برتنوں کے کئی

نام ان کے مختلف حالات اور مختلف استعمالات کے مطابق ملتے جلتے اور یہ بات مسلمانوں کی اعلیٰ ثقافت پر دال ہے۔ مثلاً لفظ کاس اس وقت استعمال ہوتا ہے جب پیالہ پینے کی شے یا شراب سے پر ہو ورنہ زجاجہ ہے۔ اسی طرح جب خوان میں کھانا ہو تو ”ماندہ“ ہے ورنہ خوان ہے اور گوز (لوٹا) اس وقت ہے جب اس کے ساتھ ٹونٹی (عروہ) ہو ورنہ کوہ ہے۔ دیگر زبانوں میں یہ جامعیت نہیں ہے۔

اسلام نے اول اول کہ مکرمہ اور مدینہ منورہ میں پرورش پائی جہاں مسلمانوں کا ابتدائی زمانہ خلفائے راشدین کی حکومت میں گزرا۔ اس وقت اسلام کو صرف اتنی ہی ضرورت تھی کہ اسلام من حیث المذہب اپنی ہستی قائم رکھ سکے۔ لیکن جب خلفائے بنو امیہ و عباسیہ نے عراق و عجم کے مختلف شہروں کو اسلامی ”حضارت“ سے آراستہ و پیراستہ کیا تو آہستہ آہستہ ترقی تمدن کی وجہ سے ساز و سامان زندگی کے تنوع میں بھی اضافہ ہو گیا اور یہ امر قدرتاً جدید اختراع و ایجاد کا باعث ہوا۔ جہاں جہاں مسلمان آباد ہوئے انہوں نے خالص اسلامی ”حضارت“ کو فروغ دینے کی کوشش کی۔ یہ درست ہے کہ ابتدا میں مسلمان مقامی غیر اسلامی طرز فن سے بیش و کم متاثر ہوئے تھے مگر انجام کار انہوں نے ہمیشہ اپنا مخصوص انداز فن

سامرہ

سامرہ عراق میں بغداد اور نکریت کے مابین فرات کے اوپر کوئی ساٹھ میل کے فاصلہ پر واقع ہے۔ خلیفہ معتمد نے ۸۳۸ء میں سامرہ کو اپنا پایہ تخت قرار دیا۔ اور یہاں محلات۔ حمام مساجد وغیرہ تعمیر کیں جن کی خوبصورتی اور شان و شوکت کو مد نظر رکھ کر خلیفہ معتمد نے اس کے قدیم نام سامرہ کو ”سمری من رای“ میں تبدیل کر دیا یعنی ”جس نے دیکھا خوش ہوا“۔ یہ مقام آخر کار مسلمانوں کی ثقافت کا بہت بڑا مرکز بنا۔ ان محلات و آثار کے کھنڈراب تک ملتے ہیں انفسوس ہے کہ یہ شان و شوکت بہت جلد عرصہ قائم رہی کیونکہ خلفائے عباسیہ پھر بغداد میں واپس آ گئے سامرہ سے حال ہی میں بہت سے قدیم ظروف برآمد ہوئے ہیں جو فنی اعتبار سے بھی سامرہ کے ساتھ مختص ہیں۔ سامرہ کے قرب میں ان برتنوں کے پکانے کی قدیم بھٹیاں بھی ملی ہیں۔ ان برتنوں کو غور سے دیکھنے سے معلوم ہوتا ہے کہ ان کی شکل و شباہت پردھات کے برتنوں کا اثر ہے۔ برٹش میوزیم میں ان کے بہت سے نمونے دیکھنے میں آتے ہیں۔ ان نمونوں سے یہ بات بھی واضح ہوتی ہے کہ مختلف اقسام کے ظروف پر مختلف مصروفوں کے لئے مختلف اقسام کے خاص خاص چکدار رنگ کئے جاتے تھے۔ لیکن یہاں کے ظروف میں شگرت کا رنگ جو لعل کی جھلک مارتا ہے عام ہے۔ سنہری۔ بھورا اور ہلکا سبز رنگ بھی نظر آتا ہے۔ بعض اوقات محض ایک ہی رنگ میں تمام برتن مکمل نظر آتا ہے اور بعض اوقات ظروف پر کتبات کوئی رسم الخط میں ملتے ہیں معلوم ہوتا ہے کہ سامرہ کے ظروف پر چینی اثر ہے جو غالباً ان چینی تاجروں کے باعث ہوا جو عراق و عجم میں قدیم زمانہ سے مقیم تھے (یا قوت حموی نے بغداد کے ذکر

قدیم کوزہ گری کے متعلق عرض ہے کہ یہ زیادہ تر پارہتی اور ساسانی روایات کوزہ گری کا تسلسل بھی مصقول بھی اور غیر مصقول بھی۔ ساسانی فن کے نایاب نمونے امریکہ و یورپ کے عجائب خانوں میں موجود ہیں جو طران سے دستیاب ہوئے تھے۔ ان کے متعلق کہا جاتا ہے کہ یہ تیسری صدی عیسوی سے متعلق ہیں۔ مصقول ظروف قدیم زمانے میں بھی مصر و عراق میں ملتے تھے کیونکہ جستی آمیزش کے چکدار رنگ ان ہی ملکوں میں بنائے جاتے تھے۔ رنگوں میں سبز اور نیلا رنگ بہت استعمال ہوتے تھے۔ اور یہ رنگ خصوصیت سے مشرق قریب سے تعلق رکھتے ہیں۔ مسٹر بلر کا خیال ہے کہ مصقول برتنوں کی صنعت کی ابتدا روم و مصر نے کی۔ مگر ڈاکٹر سائے (جرمنی) کا نظریہ ہے کہ عراق نے کی۔ ڈاکٹر سارے کا نظریہ زیادہ قابل قبول معلوم ہوتا ہے۔ بعض ظروف پر سنہری رنگ و روغن معہ بیل بوٹوں کے نظر آتا ہے اور بعض تو کامل طور پر سونے کے ملمع سے منقوش ہوتے ہیں۔ یہ ملمع قدرے بعد کی ایجاد ہے۔ ماہرین کا خیال ہے کہ سنہری صقل القلی جست۔ فولاد اور سرمہ کی ملاوٹ سے تیار کیا جاتا تھا۔ عام طور پر سنہری زمین پر سبز یا نیلے رنگ کے بیل بوٹے چڑھائے جاتے تھے۔ ان ظروف کے لئے جو مٹی استعمال کی جاتی تھی بہت باریک اور زردی نائل سرخ رنگ کی ہوتی تھی۔ ان ظروف کے نمونے فسطاط (مصر) ایران اور سامرہ میں بھی ملتے ہیں +

ان ابتدائی امور کو مد نظر رکھ کر ممالک اسلامیہ میں فن کوزہ گری کے ارتقا کی تاریخی حیثیت بیان کرنا ہمارا مقصود ہے

میں چینی تاجروں کی آمد اور موجودگی کا ذکر کیا ہے) باایں ہمہ
سامرہ کے ظروف میں امتیازی اسلامی شان تھی۔ اور ان ظروف
کی وجہ سے سامرہ بہت مشہور ہوا۔ افسوس ہے کہ آخر سامرہ
کی شان و شوکت مرور ایام سے جاتی رہی اور لوگوں نے اس
کو بجائے "مَسْمُومَن رَاي" کے "مَسَاءَ مَن رَاي"
کہنا شروع کیا یعنی جس نے دیکھا انگلیں ہوا ۛ

برہنہ آباد

یہ وہی برہنہ آباد ہے جسے بعض نے بہمنہ آباد لکھا ہے۔ سندھ
کے شمال میں سچاس میل کے فاصلہ پر واقع ہے۔ اسی مقام کا نام بعد
میں مسلمانوں کی آمد سے منصورہ ہوا اور اب اسی مقام کو یا اس
کے قریب کسی مقام کو بھگتہ کہتے ہیں۔ سندھ سے لے کر گجرات
تک کا علاقہ قریباً ہمیشہ ایرانیوں اور عربوں سے آباد رہا کیونکہ
یہ وہ مقام ہے جہاں یہ لوگ بری اور بحری دونوں راستوں
سے ہندوستان میں آئے۔ سندھ کا علاقہ خصوصیت سے ایرانیوں
کی منزل گاہ بنا چنانچہ بہمن بن اردشیر کے نام پر یہ بہمنہ آباد بھی
کہلایا۔ خلیج فارس کے راستے سے اور وسط ایشیا کے راستے سے
عراقی و عجمی تمدن سے بھی متاثر ہوا۔ مونیو ڈارو (سندھی) میرا مقام
انک وادی میں جو انکشافات ہوئے ہیں وہ بھی ثابت کرتے ہیں کہ یہ
مقام صدیوں سے آباد تھا۔ اور بری اور بحری راستوں سے دوسرے
ممالک کے تجارت کا بہت بڑا مرکز تھا۔ میرا خیال ہے کہ بہمنہ آباد اور
مونیو ڈارو دراصل ایک ہی مقام ہے۔ ایرانیوں اور عربوں نے
اسے آباد کیا۔ لیکن سندھ میں ایک بہت ہیست ناک زلزلہ آیا۔
اور یہ مقام ویران ہو گیا۔ صدیوں ویران رہنے کی وجہ سے تہذیب
کے آثار بالکل محو ہو گئے۔ اور کھنڈر ریت اور مٹی میں دب گئے
اب یہاں سے بیشمار ظروف برآمد ہوئے ہیں جن کے متعلق یہ را

ہے کہ زیادہ تر سامرہ اور فسطاط کی طرز کے ہیں اور جن سے معلوم ہوتا
ہے کہ زمانہ قدیم ہی سے سندھ پر عراقی ثقافت کا اثر تھا۔ بعض
ظروف سرخ۔ بعض بھورے۔ بعض سیاہی مائل ہیں۔ ان برتنوں
میں بعض ایسے برتن بھی برآمد ہوئے ہیں جو آجکل کے مصری اور
عراقی برتنوں سے مشابہت رکھتے ہیں مثلاً بعض کوزوں میں
پانی وغیرہ انڈیلنے کے لئے ٹونٹی کا ہونا اسلامی اثر کا نتیجہ ہے
آج بھی تمام اسلامی دنیا میں ٹونٹی والے لوٹے کا رواج ہے۔
ہندو لوگ اس کے استعمال سے گریز کرتے ہیں (غالباً اس وجہ
سے کہ) ان کو کبھی ٹونٹی دار لوٹے کی ضرورت ہی پیش نہیں آئی۔
یورپ کے عجائب خانوں میں ایسے بیشمار برتن موجود ہیں۔ بعض پر
کوئی یا دیگر رسم الخط میں کتبات بھی ملتے ہیں۔ فنی اعتبار سے
دیکھیں تو ہم ان برتنوں میں چینی اثر بھی دیکھتے ہیں جو غالباً قند
کے راستے سے یہاں پہنچا ہوگا ۛ

اگرچہ اس ضمن میں برہنہ آباد کے حالات بہت کم ملتے ہیں۔
تاہم یہ یقینی بات ہے کہ ابتدائے اسلام میں یہ شہر آباد تھا۔
اس کا ذکر فتوح البلدان میں بھی ملتا ہے۔ سندھ میں منصورہ
(بہمنہ آباد) کا بادشاہ عبداللہ تھا جس کے زمانے میں ایک عراقی
نے کشمیر کے راجہ مہر وگ بن رائق کے حکم سے قرآن کریم کا ترجمہ
ہندی زبان میں کیا تھا (عجائب الہند بزرگ بن شہر یار ص ۳۰۰ پر)
اس مقام سے اسلامی ثقافت کے اثرات ہند کے دیگر مقامات
پر بھی پہنچے یعنی گجرات کا کھٹیا واڑ۔ سورت اور دکن تک گئے ۛ

مصر

مصر کے جنوب میں فسطاط واقع ہے جسے عمرو بن العاص
نے مصر کی فتح کے بعد آباد کیا جو دراصل قدیم مصر کا سب سے
زیادہ آباد شہر تھا اور یہیں سے ابتدا میں حضارت اسلامی کو فروغ

ہوتا۔ ۱۶۵ء میں یہاں آگ لگی جس سے قریب قریب تمام شہر تباہ ہو گیا اور از سر نو تعمیر کیا گیا۔ لیکن سلاطین مملوک نے پھر ۱۲۵۲ء میں تاخت و تاراج کیا۔ اس کے باقیات کو قاہرہ کتنا چاہئے۔ یہاں بہت سے پہاڑ اور ٹیلے ہیں جن میں سے ایسے آثار برآمد ہوئے ہیں جو بہت دلچسپ اطلاعات کے مخزن ہیں ایک برتن پر نصر الشہاب الدین احمد سلطان مملوک ۱۳۲۲ء کا نام ملتا ہے جو برٹش میوزیم میں ہے۔

قبطی لوگ مصر کے قدیم باشندوں کی حیثیت سے ظہور اسلام کے وقت بھی ماہرین فن کوڑہ گری تھے۔ افسوس ہے کہ اس وقت کے کوئی اعلیٰ نمونہ نہیں ملتے۔ بہر حال مسلمانوں کے زمانے میں اس فن کو چار چاند لگ گئے جس کا ثبوت اس وقت کے نمونوں سے ملتا ہے۔ مصر میں اس فن کی ترقی عراق و عجم کے کاریگروں کی مرہون منت تھی۔ اگرچہ طرز کے اعتبار سے یہاں کے برتن زیادہ تر سامرہ کے برتنوں سے مشابہ ہیں خلفائے فاطمین کے زمانے کے مشہور سیاح ناصر خسرو علوی نے بھی ایسے ظروف کی مثالیں پیش کی ہیں۔ علی بے ہجرت نے مصر کے عجائبات کے خزائن سے متعلق ایک گائیڈ کے طور پر کتاب لکھی ہے جس میں کم و بیش ہر دور کے ظروف کو بیان کیا ہے۔ اور فاطمین کے دور کے ظروف کو بالخصوص بیان کیا ہے۔

برٹش میوزیم لندن میں ایک طباق ہے جس پر بنانے والے کا نام تک لکھا ہے اور جس پر نیلے، سبز اور زرد چمک دار رنگوں سے بیل بوٹے بنائے گئے ہیں۔ مصر کے دیگر مقاموں کے نمونے بھی ملتے ہیں۔ مثلاً قم - شیم - قیوم - اعظمی وغیرہ کے۔ مصر کے متاخر زمانے کے ظروف سے یہ بھی معلوم ہوتا ہے کہ ان کا اثر ہسپانیہ - الجیریا اور گرد و نواح کے دیگر اسلامی ممالک کے فن کوڑہ گری پر ہوا۔ اور یہی اسلامی اثر ہسپانیہ سے تمام یورپ تک پہنچا۔ یورپ کے ایک مجموعہ میں ایک

ری

ری وہ مقام ہے جسے امام المفسرین فخر الدین رازی کا شہر ہونے کا فخر حاصل ہے۔ اس کے قدیم کھنڈر طران کے قریب ملتے ہیں۔ یہ شہر اسلام کی ابتدائی تاریخ میں بہت اہمیت رکھتا تھا اسلامی ثقافت کا بہت بڑا مرکز تھا۔ لیکن افسوس کہ ۱۲۲۰ء کی تاتاری یورش نے دیران کر دیا۔ یہ شہر آج تک محقق مستشرقین کی آماجگاہ ہے۔ یہ لوگ یہاں سے مفید مطلب معلومات حاصل کر کے تاریخ کی الجھنوں کو سلجھاتے ہیں۔

ری کے ظروف کی ساخت سامرہ، سوس وغیرہ کے ظروف کی ساخت سے ملتی ہے لیکن وسط ایشیائی اور فغوری برتنوں کا اثر بھی ان سے عیاں ہے۔ یہاں کے ظروف دیگر ممالک سے مختلف شکل کے ہیں۔ عام طور پر زیادہ کشادہ ہیں۔ طشتوں

رقہ

رقہ بھی سامرہ کی طرح اہم ہے یاد رہے کہ اس نام کے چار مقام ملتے ہیں۔ لیکن یہاں اس رقبہ سے مراد ہے جو فرات پر حلب کے مشرق میں ایک سو میل کے فاصلہ پر ہے۔ اسے سکندر اعظم نے آباد کیا تھا۔ مسلمانوں نے اس پر ۶۳۳ء میں قبضہ کیا۔ خلیفہ ہارون الرشید نے یہاں اپنے لئے ایک محل بنوایا تھا۔ یا قوت حموی کے بیان سے معلوم ہوتا ہے کہ یہ محل اس کے زمانے میں نیست نابود ہو چکا تھا۔ اگرچہ ابوالفدا کے زمانے میں اس کے کھنڈروں جو تھے۔ رقبہ سے کئی نمونے برتنوں کے ٹکڑوں کی صورت میں ملے ہیں اور بعض سالم طشت بھی جو یورپ کے مجامیع میں دیکھے جاسکتے ہیں عمیق معائنے کے بعد یہ رائے قائم ہوتی ہے کہ یہ نمونے ۱۳۱۶ء سے قبل کے ہیں۔

رقہ کے ظروف میں ایک خاص بات یہ ہے کہ ان کی مٹی میں ریت زیادہ ہے۔ اس امر کا فیصلہ مشکل ہے کہ آیا یہ ریت قدرتی طور پر مٹی میں موجود تھی یا کاریگر خود ملا تے تھے۔ ان برتنوں پر ہلکا سا سبز روغن نظر آتا ہے اور چمک معمول سے زیادہ ہے۔ یہاں سے بعض بہت قدیم نمونے بھی برآمد ہو چکے ہیں۔ لیکن اسلامی ظروف کا نشان امتیاز یہ ہے کہ ان پر عموماً طاووسی نیل کی تہ ہے اور سیاہی مائل روغن ہے۔ برٹش میوزیم میں ایک طشت ہے جو کسی زمانہ میں پیٹرک کے گرجا سینٹ سیلیسیا کی دیوار میں لگا ہوا تھا۔ یہ امر رقبہ کی تاریخ ظروف گری کو کسی حد تک الجھاتا ہے۔ رقبہ اور ملک شام کے ظروف میں فرق کم ہے۔ ان ظروف کا بیشتر مجموعہ دمشق کے عجائب گھر میں ہے۔ یہ ظروف کسی حد تک مقام رسافہ سے بھی تعلق رکھتے ہیں جو دراصل بازنطینی شہر ہے۔

کے میندرے بہت خوبصورت ہیں۔ سنگاروانوں پر کلفیاں ہیں۔ اور ابھرے ہوئے نقش و نگار۔ ان برتنوں کا رنگ نیلگوں سبز ہے۔ یہاں کے برتن اتنی شہرت رکھتے ہیں کہ ہوشیار سوداگر "ری کے برتن" کہ کر تجارت کرتے ہیں۔ اس طرح سے ان کو مبالغہ زیادہ ملتا ہے۔ ری کے کھنڈروں میں سے قدیم بھٹیاں بھی نکل چکی ہیں اخیر زمانے کے ظروف پر مصوری و نقاشی کے وہ نمونے بھی نظر آتے ہیں جو کتابی تصاویر سے بالکل مشابہ ہیں حقیقت یہ ہے کہ انہیں مصورین نے ان ظروف پر مصوری کی ہے جنہوں نے قرطاس کتاب پر تصاویر بنائی ہیں۔ چنانچہ برٹش میوزیم میں ایک طشت ہے جس پر بہرام گور کو مصروف شکار دکھایا گیا ہے۔ معلوم ہوتا ہے کہ مصورین نے اول اس تصویر کو برتنوں پر بنایا اور بعد میں کاغذ پر تصویر کو منتقل کیا۔ غار ہائے اجنٹا کی اول غار میں چھت پر خسرو شیریں کی تصویر ہے۔ وہی تصویر ایک پلیٹ پر بھی نظر آتی ہے جس کے کئی نمونے کلکتہ کے انڈین میوزیم میں ہیں بعض برتنوں پر علم ہندسہ کی نہایت عمدہ گریں بنی ہوئی ہیں جو مسلمانوں کی فنی خصوصیات کا پتہ دیتی ہیں۔ رنگوں میں سے سفید۔ سرخ۔ زرد اور سبز رنگ عام نظر آتے ہیں۔ ساتویں صدی ہجری کے ایرانی ظروف میں خصوصیت سے اعلیٰ معیار فن نظر آتا ہے کیونکہ ان میں نزاکت حد سے زیادہ ہے۔ ان کی گردنیں گاؤدہم ہیں نقاشی کا طریقہ بھی نیا ہے۔ جو اول زمانہ سے مختلف اور چینی ظروف سے مشابہ ہے۔ فریڈرک میوزیم برلن میں چند اسلامی ظروف پر "۶۷۵ء" "۶۸۵ء" "۶۹۵ء" منقوش ہیں۔ کلیکس مجموعہ پر "۸۴۳ء" "۸۴۸ء" "۸۵۵ء" اور "۸۶۵ء" خوبصورت اور سچا اریل بوٹوں سے مزین ہیں۔ بہت سے نمونے ایک مقام کبشہ کے ہیں جو کوہ قاف میں ایک پہاڑی مقام ہے مگر بعض ماہرین کی رائے ہے کہ یہ نمونے داغستان کے ہیں اور نویں صدی ہجری کے ظروف کا تسلسل ہیں۔

سمرقند

سمرقند میں آج بھی ساسانیوں کے عہد کے ظروف مل جاتے ہیں۔ ان ظروف کے نمونے زیادہ تر روس میں اور کچھ لندن کے وکٹوریہ البرٹ میوزیم میں ہیں۔ ان ظروف میں عموماً سرخ زمین پر سفید یا سواری خطوط منقوش ہوتے ہیں اور عربی و فارسی کتبائے بھی جو بیل بوٹوں اور دیگر نقوش کے ساتھ خوب میل کھاتے ہیں۔ ڈیزائن میں ہم مرکز دوائر کثرت سے نظر آتے ہیں۔ سمرقند کے بعض ظروف برہمنا آباد کے برتنوں سے مشابہ ہیں۔ ہسپانی سفیر کلبوگیگو جو تیمور کے زمانہ میں سمرقند آیا تھا بیان کرتا ہے کہ تیمور دمشق سے بہت سے کاریگر ریشم کا کام کرنے والے اور بہت سے صنّاع برتن بنانے والے اپنے ہمراہ لایا تھا۔ چنانچہ تیمور کے زمانہ میں ان فنون کو بشمار فروغ ہوا۔ یہی وجہ ہے کہ یہاں کے متاخر زمانہ کے برتنوں میں بعض خصوصیات عراقی ظروف کی سی ہیں۔

سلطان آباد

یہاں اعلیٰ اور مختلف اقسام و طرز کے ظروف بنتے تھے۔ گریٹنگ کسی حد تک ایک معمہ ہے کیونکہ ایران میں سلطان آباد بہت سے ہیں۔ وہ سلطان آباد جہاں اس فن نے کمال حاصل کیا تھا اور جہاں کے مابین واقع تھا۔ جغرافیہ اسلام میں سلطان آباد کا وجود ۱۲۰۰ء سے قبل نہ تھا۔

برٹش میوزیم میں سلطان آباد کا ایک برتن موجود ہے۔ سلطان آباد کو اسلامی کوزہ گری کے سلسلے میں بہت اہمیت حاصل ہے۔ تاہم فن کے اعتبار سے سلطان آباد کے ظروف ری اور سامرہ کے ظروف سے مختلف ہیں۔ یہاں صراحیوں اور بڑے طشت بنتے تھے

جو آج تک موجود ہیں۔ ان پر جانوروں کی تصاویر بھی ہیں۔ اور آدمیوں کی بھی۔ ان ظروف پر بھی چینی اثر نمایاں ہے۔ کلیکس مجموعہ میں ایک نمونہ ہے جس پر ۱۲۶۵ء کی تاریخ ہے۔ دیگر نمونے ۱۲۶۵ء و ۱۲۳۷ء کے ہیں۔ سلطان آباد کے ظروف کو دیکھ کر معلوم ہوتا ہے کہ ان کی ساخت گرد و نواح کے شہروں مثلاً ہمدان قم۔ مشهد۔ کاشان وغیرہ کے ظروف سے بالکل مختلف ہے۔ محققین متفق ہیں کہ ایران کے علم و ادب میں کاشان۔ حمص۔ کوفہ۔ بصرہ۔ بغداد۔ سراف۔ کرمان۔ اصفہان۔ شیراز۔ طوس۔ نیشاپور وغیرہ کی صنعت کوزہ گری کا بہت سا حصہ ہے۔ ہاں یہ امر قابل ذکر ہے کہ سلطان آباد کا بنا ہوا ایک بہت بڑا مٹکا جس پر آدمیوں کی تصاویر ہیں اور جو ۱۲۱۵ء کی ساخت ہے امریکہ کے میٹروپولیٹن میوزیم میں ہے۔

ترکی ظروف

مصقول ظروف مشرقِ قریب میں ساتویں سے دسویں صدی ہجری تک استعمال ہوتے رہے۔ ترکی مصقل کے بہترین نمونے قونیہ کے مدرسے کے دیواری نقوش ہیں۔ آٹھویں صدی ہجری کے نمونے بروسہ اور نصّاع میں ملتے ہیں جو زیادہ تر رنگین ہیں اور نیلگوں۔ ہرمرزی۔ سفید۔ سیاہ اور زرد رنگ کے امتزاج کا نتیجہ ہیں۔ ان پر خط طغرا میں کتبائے بھی ہیں۔ اشکال علم ہندسہ اور دیگر نقش و نگار بھی۔ نقش و نگار رسمی قسم کے ہیں۔ یعنی مناظر قدرت کی نقل نہیں اور یہ امر شبہ پیدا کرتا ہے کہ یہاں کا فن ہرات کی صنعت سے اثر پذیر ہوا۔ قسطنطنیہ کے بعض محلات و عمارتوں میں اسی قسم کا کام فرشوں پر نظر آتا ہے۔ یہ امر قابل ذکر ہے کہ بعض دیواری نقوش ایرانی کاریگروں کے اسماء سے مزین ہیں جس سے ثابت ہوتا ہے کہ وہ ایرانی کاریگروں کی محنت کا نتیجہ

ہیں۔ بات یہ ہے کہ سلطان سلیم اول نے ۱۵۱۷ء میں تبریز کو فتح کیا اور کئی صنایع اپنے ہمراہ قسطنطنیہ لے گیا۔

دسویں صدی ہجری سے قبل مشرق قریب میں کوزہ گری کا چرچا کم نظر آتا ہے۔ ترکی ظروف میں نقش و نگار پرادر آرائشی طرزِ کُنات پر زور ہے۔ شمعدان خدا جانے کیوں اتنا مقبول ہے کہ ترکوں کے ہاں بیسیوں انواع کے شمعدان ملتے ہیں۔ شاید شمعدان بنانے میں ترکوں نے خاص مہارت اور شہرت حاصل کر لی تھی۔ ان شمعدانوں پر کئی قسم کے آرائشی خطوط اور کُنات ہیں۔ ایک ترکی شمعدان جو ۱۵۹۹ء کی ساخت ہے آجکل برٹش میوزیم میں ہے۔ غالباً مقام قطیعہ میں بنایا گیا تھا۔ ترکی ظروف کی طرزِ ساخت ایک حد تک ایرانی یا شامی طرز سے مشابہ ہے۔ چینی اثر بھی ہے مگر ان ظروف پر جو پیل بوٹے ہیں خالصاً عربی ہیں اور واقعہ یہ ہے کہ ترکی کا فن کوزہ گری دمشق کے فن کا مرہونِ منت ہے۔ ترک دمشق سے بہت سے آثار ۱۵۱۷ء میں فتح قسطنطنیہ کے موقع پر لے گئے تھے۔ اور اگرچہ بروسہ جہاں ترکی علوم و فنون نے بہت ترقی حاصل کی۔ کاریگروں کا شہر تھا۔ تاہم قسطنطنیہ کے دارالحکومت بننے کے بعد وہ پہلی سی بات نہ رہی۔

مقام نضاع میں بھی ایک بہت بڑا کارخانہ مصقول اینٹوں اور ظروف کا تھا۔ سلطان مراد ثالث نے ۱۵۸۹ء میں اپنے کسی اہلکار کو نضاع میں لکھا۔ "تم جلد کاشانی اینٹیں (LUSTRED TILES) ارسال کرو تاکہ ان کو قسطنطنیہ کے نئے ایوان میں استعمال کیا جا۔ مورخ سعد الدین کا بیان ہے کہ "نضاع کی مٹی اس قدر چکنی ہے کہ بیان سے باہر ہے۔ شاید اس قدر کہ دینا کافی ہو کہ چین کے اور یہاں کے برتنوں میں فرق کم ہے بلکہ تمیز کرنا دشوار ہے قسطنطنیہ میں بھی ظروف ساز موجود تھے۔ مورخ چلبی کے بیان کے مطابق ۱۶۹۸ء میں ظروف سازوں کی دکانیں میٹھا رتھیں۔ احمد خاں (۱۶۰۳-۱۶۹۸ء) کے زمانہ میں کل تین سو تھیں۔ آہستہ آہستہ

نیست و نابود ہو گئیں۔ اگرچہ ان کا وجود بارہویں صدی ہجری تک رہا۔ ترکی ظروف ایک لحاظ سے دنیا کے ظروف سے نرالے تھے۔ ان کی لمبی لمبی گردنیں ہوتی تھیں اور سنہری پیٹ اور ان پر حاشی۔ علاوہ ازیں ان میں ایک خاص قسم کی نزاکت بھی تھی۔ حقیقت یہ ہے کہ کوزہ گری کی تاریخ میں ان برتنوں سے ایک نئی طرز کا اضافہ ہوا۔ اور ترکی ظروف کو سب سے زیادہ جو بات متمیز کرتی ہے وہ ان کے حاشی ہیں۔ مقام ازبیک کے ظروف جو خالص ترکی الاصل ہیں من حیث الفن الگ طرز رکھتے ہیں۔ ترکی ظروف پر بعض اوقات جہازوں یا کشتیوں کی تصاویر بھی ملتی ہیں جس سے دو نتیجے نکل سکتے ہیں ایک تو یہ کہ ایسے ظروف محض جہازوں میں استعمال کئے جاتے تھے اور دوسرا یہ کہ اس زمانے میں ترکوں کو جہاز رانی کا بہت شوق تھا۔

اندلس

اندلس میں مسلمانوں کی ابتدا اموی خاندان سے ہوئی جو اپنے ہمراہ خالص اسلامی تہذیب کے اثرات لائے۔ اس زمانے کے بعض پرانے ظروف کھر درے اور بھدے سے ملتے ہیں۔ ان ظروف کا گوشتہ قوم کے آثار سے کوئی تعلق نہیں۔ یہ امر متفق علیہ ہے کہ جب مسلمانوں کا اندلس پر غلبہ ہوا تو عہدِ عمرہ ظروف (فنی اعتبار سے) بننے شروع ہوئے۔ اندلسی عربوں نے اس فن کو مصر اور شام کے کاریگروں سے سیکھا تھا۔ معری اندلسی ظروف کا ذکر جابجا کرتا ہے۔ مرسیئہ المیربا میں ملاکا کے عہدہ مقل شدہ ظروف کا ذکر ہے۔ ملاکا غرناطہ میں واقع تھا جو اخیر زمانہ تک عربوں کے قبضے میں رہا۔ ابن العربی العمری بیان کرتا ہے کہ یہاں جو ظروف تیار ہوتے تھے ویسے ظروف دنیا بھر میں کہیں نہ تھے۔ ابن بطوطہ وابن


خطیب غرناطہ کے حالات میں لکھتے ہیں کہ قصر غرناطہ میں دو برتن
ہیں جن میں سے ایک کا نام "طشت الحمرا" تھا۔ اس پر
عربی کتبائے بھی تھے۔ غرناطہ کے ظروف سینٹ پیٹرز برگ۔ پرمو
(ضقلیہ) اور شک ہولم میں موجود ہیں۔ یوسف ثالث کے عہد کے
ظروف بھی عجائب خانوں میں ملتے ہیں محققین کا بیان ہے کہ جب
ازبیلہ اور فرڈیننڈ نے ملاکا پر قبضہ کیا تو یہ فن بالکل مٹ گیا ۛ

متاخر زمانے کے ایرانی ظروف


زمانہ بڈل چکا تھا سلسلہ حل و نقل میں ترقی ہو چکی تھی اور
لوگوں کی معیشت میں انقلاب ہو چکا تھا۔ متاخر زمانہ میں سٹان
ایران کا سامان تعیش دیگر ممالک سے آتا تھا۔ چنانچہ یہاں بجائے
اس کے کہ فن کو زہ گری کو فروغ ہونا کسی حد تک تزلزل ہوا۔
چینی ظروف براہ راست چین سے منگائے جاتے تھے۔ اس
کی ایک وجہ یہ بھی تھی کہ طبلانہ میں تنوخ کا مادہ زیادہ ہو گیا تھا اور
ویسے سیاسی اعتبار سے بھی مختلف ممالک کے درمیان تعلقات
دوستانہ تھے۔ بہر حال ایران میں بھی نئی طرز کے ظروف اور سازو
سامان اخراج کئے گئے۔ اور ان کے نقش و نگار میں بھی بدلتی
پیدا کی گئیں۔ سلطان حسین باقر کے زمانہ میں نقاشی حاجی محمد اسی
امر کے لئے مامور تھا کہ برتنوں وغیرہ پر ردغن اور نقش و نگار کیا
کرے۔ حاجی محمد میر علی شیر نوائی کے کتب خانہ کا مہتمم بھی تھا جیسا
میں لکھا ہے کہ "در فن تصویر و تدہیب ہمارت تمام داشت و چند
گاہ ہمت بر بختن چینی نفوری کماشت بعد از تجربہ بسیار و از کما
مشقت بشمار جسم ظروف و ادانی کہ میساخت با چینی بغایت پیشہ
گشت اما رنگ و صفائش چنانچہ می یابد" مصوری میں اس کے
برعکس ایک خالص ایرانی طرز پیدا ہو چکی تھی جو ہر قسم کے یرونی
اثر سے مبرا تھی۔ یہی زمانہ بہزاد کا زمانہ تھا ۛ

برٹش میوزیم کے ایک طشت پر لکھا ہے۔ "نقاش کینہ زار علی ۱۰۲۵
عمل محمد و معمار یزدی" اس پر ایسے مناظر کی تصاویر ہیں جن میں
درخت۔ پودے۔ راج ہنس۔ ہرن وغیرہ ہیں۔ ان مناظر سے
چینی اثر کا پتہ چلتا ہے۔ اسی طرح اور کئی نمونے صراحیوں۔ آفتابوں
اور طشتوں کے نظر آتے ہیں جو ظاہر طور پر تو چینی اثر سے بیگانہ ہیں
لیکن اگر انہیں نگاہ غائر سے دیکھا جائے۔ خاص طور پر پیل بوٹوں
کو۔ تو ان میں چینی رجحانات پائے جاتے ہیں۔ برٹش میوزیم میں ایک
سنہری ایرانی طشت ہے جس پر کنول وغیرہ چینی طرز میں منقوش
ہیں۔ اس طشت کے کنارے پر تاریخ ۱۱۰۹ھ لکھی ہے۔
ایک اور طشت پر "ملکیت احمد عمل محمد علی ۱۲۳۲ھ لکھا ہے
برٹش میوزیم میں علاوہ ان طشتوں کے بیشمار ٹکڑے ایسے
برتنوں کے بھی ہیں جو بیجا پور سے دستیاب ہوئے۔
اور اورنگ زیب عالمگیر کے عہد کی ایک تحریر سے بھی
یہ پتہ چلتا ہے کہ بیجا پور میں عہدہ برتن بنتے تھے۔ غرضیکہ بیشتر
ممالک اسلامی میں یہ فن اعلیٰ معیار پر تھا۔ اگرچہ اس کا ذکر
تاریخ میں نہیں ملتا۔ جس کی وجہ غالباً یہ ہے کہ لوگوں کی طبلانہ ایسے
فنون کے ذکر کی طرف کم رغب تھیں۔ شمالی ہند میں ملتان۔
جالندھر۔ سرہند وغیرہ خاص اہمیت رکھتے ہیں۔ ملتان تو
آج تک مشہور ہے۔ اور یہاں کام بھی خوب ہوتا ہے۔ داعشا
میں جو ظروف بنتے ہیں وہ دیکھنے میں اعلیٰ نہیں مگر نقاشی کے
اعتبار سے بہت عمدہ ہیں۔ ان پر سبز۔ زرد۔ نیلگوں شنگری
نارنجی اور جامنی رنگ ہیں۔ زیادہ تر ترکی ظروف سے مشابہ ہیں
ان کے بہترین نمونے لندن کے البرٹ میوزیم میں دیکھے جاسکتے
ہیں۔ برٹش میوزیم میں ایک برتن ہے جس پر تاریخ ساخت ۸۶۰ھ
مکتوب ہے اور چند ظروف بعد کے بھی ہیں۔ برتنوں کا رنگ
عموماً سیاہ ہے ۛ

میرزا ایردی



5413



نکات

آرٹ کے متعلق چند اشعار

۱۔ بت (یعنی آرٹسٹ خاک کو الٰہیت بخش دیتا ہے)

۲۔ تصویر (یعنی محض فنی کمال کافی نہیں ہوتا)

۳۔ حسن (یعنی آرٹسٹ کی نگاہ میں حسن کا معیار وہ نہیں جو عوام

کی نگاہ میں ہے)

بت

بت شکن نے کہا میں اس مٹی کے بت کو توڑ دوں گا۔
 پجاری کے دل پر چوٹ لگی۔ اس نے کہا اے بت شکن یہ مٹی کا بت نہیں یہ خدا ہے۔
 بت شکن کا چہرہ غصے سے تمٹما اٹھا۔ اس نے کہا یہ بت ہے۔ یہ خاک ہے۔ اور میں اسے خاک میں ملا دوں گا۔
 پجاری نے رو کر کہا میں جانتا ہوں کہ تیری آہنی تلوار کی ایک ضرب سے یہ خاک ہو جائیگا بلکہ خاک سے بھی بدتر لیکن اے بت شکن اس وقت یہ خدا ہے۔

اور جب یہ خاک میں مل کر خاک ہو جائیگا۔ میں اس خدا کو یاد کرنا رہوں گا اور اس کے تصور میں اپنی زندگی گزار دوں گا۔
 اور میری طرح اور سینکڑوں بھی جنکو قدرت نے چشم بصیرت دی ہے۔
 اور ہمارے دل اس کی یاد سے۔ اس کے تصور سے سکون اور اطمینان حاصل کرتے رہیں گے۔ ہم نیک کام کرتے رہیں گے۔ ہم غریبوں پر رحم کھاتے رہیں گے۔ ہم ظالموں سے لڑتے رہیں گے۔ ہم مظلوموں کی مدد کرتے رہیں گے۔
 اور اے بت شکن کیا جو کچھ ہم کرتے ہیں۔ اور جو کچھ ہم کرتے رہیں گے برا ہے۔
 بت شکن نے کہا تم بے جان پتھر کی پرستش کرتے ہو۔
 پجاری نے کہا اے بت شکن ہمارا خدا پتھر نہیں۔ اگر ہمارے دل پر غیظ و غضب قبضہ کر لیں تو یہ ہمیں ظلم اور نرمی کی تلقین کرتا ہے۔ اگر حق اور باطل برسر پیکار ہوں تو یہ ہمیں حق کی حمایت پر اکساتا ہے۔ اگر گناہ کی چمک سے ہماری آنکھیں خیرہ ہو جائیں۔ اگر ہوس ہمیں راہ راست سے منحرف کر دے تو یہ ہمیں نجات کا راستہ بتاتا ہے۔ اے بت شکن تو ان آنکھوں کو دیکھ۔ اس پیشانی کو دیکھ۔ ابروؤں کے اس خم کو دیکھ۔ ان ہونٹوں کو دیکھ۔ دیکھ۔ سن اس وقت بھی یہ ہونٹ تجھ سے کچھ کہہ رہے ہیں۔
 لیکن بت شکن نے اپنی فولادی تلوار کی ایک ضرب سے بت کو پاش پاش کر دیا۔
 پجاری روتا ہوا اٹھا۔ اس نے ریزوں کو اٹھا کے مندر کے صحن سے باہر پھینک دیا اور کہا ہائے وہ محنت خاک میں مل گئی جس نے خاک کو حقیقی خدا بنا دیا تھا۔

تصویر

کہتے ہیں ایک مصور نے ایک عورت کی تصویر کھینچی۔ اور جب وہ تصویر کھینچ چکا تو اس نے اپنے دوستوں کو بلایا اور کہا۔ دیکھو میں نے ایک عورت کی تصویر کھینچی ہے۔

اور جب دوستوں نے تصویر کو دیکھا تو کہا
اس کے بال بادلوں والی رات کی طرح کالے ہیں۔
اور اس کی آنکھوں میں شہاب ثاقب کی چمک ہے۔
اور اس کے ہونٹ شفق کی طرح رنگین ہیں۔
مصور ان کی باتیں سنتا رہا۔ اور اس نے کہا ہاں اس کے بالوں میں رات کی سیاہی ہے۔ اور آنکھوں میں تارے کی چمک اور ہونٹوں میں شفق کی رنگینی۔ لیکن اس میں جان نہیں۔

یہ تصویر ناکام ہے
اور مصور نے ایک اور تصویر کھینچی
اس نے اپنا سینہ چیر کر دل میں سے خون نکالا۔ اور اس خون سے تصویر بنائی۔
اور جب یہ تصویر تیار ہوئی تو اس کے بالوں میں بادلوں والی رات کی سیاہی تھی۔
اور آنکھوں میں شہاب ثاقب کا نور
اور ہونٹوں میں شفق کی سرخی
اور سینے میں عقاب کے پروں کا تناؤ
اور کمر میں چھتے کی کمر کی لچک
اور اعضا میں تیزی کی سبک اندازی
مصور نے اپنے دوستوں کو بلایا اور کہا اس تصویر کو دیکھو۔
اور دوست آئے اور تصویر کو دیکھتے رہے۔
انھوں نے بالوں اور آنکھوں اور ہونٹوں کے متعلق کچھ نہ کہا۔
لیکن تصویر کے سامنے ان کے سر جھک گئے اور جھکے رہے۔

حسن

حسین عورت نے کہا :-

اے مصور تو اپنی تصویروں کا ذکر کرنا ہے تو تیری آواز میں لرزش سی پیدا ہو جاتی ہے۔ تو ان کے خدو خال - ان کی رنگت اور ان کے تناسب پر کئی کئی پہر غور کرتا رہتا ہے۔ اور میں نے سنا ہے کہ بار بار تو راتوں کی تاریکی میں تصویروں کو یاد کر کے سیاب کی طرح ترپتا ہے۔

اے مصور کیا تجھے ان تصویروں سے محبت ہے۔ ان تصویروں سے جن میں جان نہیں۔ جو اگر تو ان کو مس کرے تو برف کی طرح سرد اور پتھر کی طرح سخت ہوتی ہیں۔ جو تیری باتوں کا جواب نہیں دے سکتیں۔ جن کی آنکھیں لطف دیدار سے محروم ہیں۔ ہونٹ لطفِ ملاست سے اور دہن لطفِ اظہار سے۔ جن میں حرارت نہیں۔ خون نہیں۔ جو تجھ کو چھو بھی نہیں سکتیں۔

اے مصور تو ان تصویروں کی پرستش کرتا ہے۔ لیکن یہ پرستش کے لائق نہیں۔ تو میری پرستش کر۔ میں تیری پرستش کے لائق ہوں۔
مصور نے جواب دیا۔ میری تصویروں میں جان نہیں حسن ہے۔ تجھ میں جان ہے۔ لیکن حسن نہیں اور میں حسن کی پرستش کرتا ہوں۔
حسین عورت نے اپنے سر کو بلند کیا اور کہا۔

اے مصور میرے حسن کی دور دور دھوم ہے۔ اس نواح کے نوجوان میری خاطر سمندر کا سینہ چیر کر موتی لاتے ہیں۔ اور گھنے جنگلوں میں شیروں سے لڑتے ہیں۔ ادھیڑ عمر کے آدمی اپنے خوبصورت اہلک گھوڑوں پر سوار ہو کر مجھے دیکھنے آتے ہیں اور میرے سامنے اپنے کارناموں کی داستانیں دہراتے ہیں۔ بوڑھے میرے پاس پوشیدہ پیغامات بھیجتے ہیں اور میرے قدموں پر سونے اور چاندی کے انبار لگانے کے وعدے کرتے ہیں۔ اے مصور۔ تو کیسے کہتا ہے کہ میں حسین نہیں۔

مصور نے کہا تو حسین نہیں۔ اور وہ جو تیری خاطر سمندروں سے موتی لاتے ہیں اور جنگلوں میں شیروں سے لڑتے ہیں۔ اور وہ جو اہلک گھوڑوں پر سوار ہوتے ہیں اور تجھے اپنی بہادری کی داستانیں سناتے ہیں۔ اور وہ جو تیرے پاس پوشیدہ پیغام بھیجتے ہیں اور تیرے قدموں پر سونے اور چاندی کے انبار لگاتے ہیں۔ وہ تجھ سے۔ تیرے حسن سے محبت نہیں کرتے بلکہ اپنے آپ سے محبت کرتے ہیں۔ وہ اپنی جوانی۔ اور اپنی عنقریب گزر جانے والی جوانی۔ اور اپنی گزری ہوئی جوانی سے محبت کرتے ہیں۔

وہ تیری پرستش نہیں کرتے بلکہ یہ کوشش کرتے ہیں کہ تو ان کی پرستش کرے۔
اور تو حسین نہیں۔ کیونکہ اگر تو حسین ہوتی تو یہ لوگ اسی طرح تیری پرستش کرتے جس طرح میں تصویروں کی پرستش کرتا ہوں۔

مجید ملک

مولوی عبدالحق

اُردو

نے قرآن کی زبان کا استعمال کیا ہے۔ درحقیقت اس کی کتاب میں فارسی و عربی کے کافی الفاظ نظر آتے ہیں +

اردو ترکی زبان کا لفظ ہے اس کے معنی امراد سلاطین کی فرودگاہ یا پڑاؤ ہیں اور چونکہ ترک اہل ایران اور ہندوستانی سب اکٹھے شاہی کپڑوں میں رہا کرتے تھے اس لئے ان کی مخلوط زبان 'اردو' (پھاؤنی کے لوگوں کی زبان) کہلانے لگی۔ کچھ عرصہ کے بعد زبان کا نام ہی 'اردو' ہو گیا۔ مسلمان فاتحین کی زبان فارسی تھی۔ جسے شاہی زبان ہونے کا فخر حاصل تھا۔ لیکن عام لوگوں کی زبان ہندی ہی رہی جو پراکرت سے سنسکرت کے ذریعہ بنی تھی۔ عوام کی اس زبان پر فارسی کا عمل دخل ہونے لگا۔ اور اس طرح اردو معرض وجود میں آئی۔ سر جارج گریسن اپنی کتاب "پیمائش لسانی ہندوستان" میں اردو کو صرف مغربی ہندی کی شاخ بتاتے ہیں ان کا یہ نظریہ فارسی کے اس نمایاں اثر کو جو اردو زبان پر پڑا ہے نظر انداز کر دیتا ہے۔ اردو نے صرف الفاظ ہی فارسی سے مستعار نہیں لئے بلکہ تمام اقسام نظم عروض مضامین اسلوب بیان خیال بندی تعلیمات گرامر خصوصیات بندش وغیرہ سب کچھ فارسی ہی سے مستعار لی ہیں حتیٰ کہ اردو نشر بھی فارسی کے رنگ میں ڈھلی ہوئی ہے اس کو نہ صرف ہندی کی شاخ کہا جاسکتا ہے اور نہ صرف فارسی کی بلکہ مخلوط خصوصیات کی ایک علیحدہ زبان ہے +

پہلا فارسی شاعر جس نے ہندی الفاظ کا استعمال کیا

اردو ایک ہندوستانی زبان ہے جو مختلف اسباب و وجوہ کی بنا پر ہندوستان کی مشترکہ زبان کہلانے کی سستی ہے۔ یہ ایک مخلوط زبان ہے۔ جس کی تعمیر و تشکیل کے واسطے تنہا ہندی، آریائی یا فارسی زبانیں اپنا اپنا دعویٰ پیش نہیں کر سکتیں بلکہ اس کی لغوی اور نحوی نشوونما دونوں زبانوں کے تمدنی اور لسانی ذخیرے سے حاصل کی گئی ہے اور ہندو اور مسلم تہذیبوں کے سنگم کی ایک نہ مٹنے والی یادگار ہے +

شمال مغرب سے مسلمان فاتحین کی آمد پر اس کی داغ بیل ہندوستان میں رکھی گئی۔ سلطان محمود غزنوی اور اس کے فرزند مسعود کے عہد حکومت میں تنگ ناٹھ اور دیگر ہندو دربار غزنین میں ممتاز عہدوں پر فائز تھے۔ محمود کے وقت میں ہندو فوج بھی وہاں رہتی تھی جس کا سپہ سالار سونید راراؤ تھا۔ غزنوی خاندان کے آخری تاجداروں نے غزنی چھوڑ کر پنجاب میں اقامت اختیار کر لی تھی اور اپنی سلطنت کے اختتام تک وہیں قیام پذیر رہے ان امور کا لازمی نتیجہ ہندو اور مسلمانوں کا باہمی میل جول تھا۔ مسعود کی سلطنت کے کئی حامدین و رؤسا جنہیں ترکوں کے حملے نے بے خانان بنا دیا تھا۔ لاہور میں آکر پناہ گزین ہوئے اس روزمرہ کے ارتباط نے اس زبان پر جو دونوں مختلف اقوام میں قدر مشترک بن گئی تھی گہرا اثر کیا۔ چنانچہ ہم راجہ پرتھوی راج کے درباری شاعر چند بردائی کے شاہکار "پربھتی راج راسو" میں اس بات کے نمایاں اثرات پاتے ہیں۔ وہ خود کہتا ہے کہ اس

امیر خسرو (۶۵۳ھ - ۷۲۵ھ = ۱۲۵۵ء - ۱۳۲۵ء) تھا۔ عام طور پر یہ خیال کیا جاتا ہے اور مختلف تذکروں میں بھی لکھا ہے کہ امیر خسرو نے اپنا بہت سا کلام ہندی میں رقم کیا لیکن بدقسمتی سے اب وہ مفقود ہے۔ اگرچہ بعض ریختے اب بھی مثال کے طور پر پیش کئے جاتے ہیں جن میں ایک مصرعہ ہندی کا اور ایک فارسی کا ہے اور کئی منظوم و دو سخنے اسی مخلوط زبان میں پائے جاتے ہیں۔

امیر خسرو کے کافی عرصہ بعد تک یہی طریقہ رائج رہا کہ ایک مصرعہ فارسی اور ایک ہندی میں لکھا جائے۔ اور اسی وجہ سے اس قسم کی نظم کا نام "ریختہ" قرار پایا۔ "ریختن" کثیر المعانی لفظ ہے۔ اس کے ایک معنی ہیں نئی چیز کو موزون کرنا۔ جب امیر خسرو کو ہندی اور فارسی مقفے مصرعے بنانے میں کامیابی حاصل ہوئی تو ریختہ کے معنی موسیقی کی اصطلاح کے لئے جانے لگے۔ اس اصطلاح سے موسیقی میں یہ مقصد قرار پایا کہ جو فارسی خیال ہندوی کے مطابق ہو اور جس میں دونوں زبانوں کے سرود ایک تال اور ایک راگ میں بندھے ہوں۔ اس کو "ریختہ" کہا جائے کچھ عرصہ بعد ریختے نے موسیقی سے تکل کر عمومیت حاصل کر لی اور اس کا اطلاق ایسے کلام منظوم پر ہونے لگا جس میں دو زبانوں کا اتحاد ہو۔ اس سے تھوڑا عرصہ بعد نظم کی ہر صنف اسی نام سے پکاری جانے لگی۔ اور بالآخر زبان کا نام بھی ریختہ پڑ گیا۔ چنانچہ لفظ "ریختہ" اردو زبان کے مختلف النوع ہونے کا مزید ثبوت ہے۔

کافی عرصہ تک یہ زبان ہندی یا ہندوی کے نام سے موسوم رہی اس کے بعد ریختہ نام پڑا۔ اور آخر کار اس کا نام اردو ہو گیا اس نام نے غیر معمولی ہر دلغزیزی حاصل کی۔ اور آج تک یہ زبان اسی نام سے پکاری جاتی ہے۔ ایسٹ انڈیا کمپنی کے دنوں میں اردو کو "ہندوستانی" کہا جاتا تھا جو اس بات کا ثبوت ہے کہ

۳۰

ہندوستان کی دیگر زبانوں میں سے صرف یہی مشترکہ زبان کہلانے کی مستحق ہے۔

اگرچہ اردو زبان نے دواہر گنگ و جن یا زیادہ صحیح کہا جائے تو دلی اور اس کے قرب وجوار میں جنم لیا لیکن علمی و ادبی قالب اس نے سرزمین دکن میں اختیار کیا۔ وہ اشخاص جنہوں نے اس کا سب سے پہلے استعمال کیا صوفیائے کرام تھے جو صحیح معنوں میں اس کے مرثی و سرپرست کہلا سکتے ہیں جس طرح گوتم بدھ نے سنسکرت کی بجائے پالی زبان اختیار کی تھی تاکہ وہ اپنا الہامی پیغام عام لوگوں تک پہنچا سکے اسی طرح ان صوفیوں نے بھی یہ محسوس کیا کہ عوام تک رسائی حاصل کرنے کے لئے انہیں کی زبان کو آلاکار بنایا جائے لہذا انہوں نے فارسی و عربی کو چھوڑ کر اردو زبان اختیار کی۔ جب یہ بزرگ اپنی تعلیم کی اشاعت کے دوران میں دکن کے مختلف حصوں مثلاً دولت آباد، گلبرگ، احمد آباد، بیجاپور، پٹن (گجرات) وغیرہ پہنچے تو انھوں نے مذہبی تلقین کا کام اسی زبان میں شروع کیا جس کو اپنے ساتھ دلی سے لائے تھے۔ چنانچہ ان میں سے بعض نے (مثال کے طور پر پر سید محمد بندہ نواز جو دکن میں ۱۳۹۸ء = ۸۰۰ھ میں آئے اور جن کا مرزا گلبرگہ میں ہے) رسالے، اشعار اور دیگر کتب اسی زبان میں تصنیف کیں۔ ان کے نقش قدم پر چل کر ان کے شاگردوں اور مریدوں نے متعدد کتابیں لکھیں اور اس زبان کو ہر دلغزیزی بنانے کے لئے کوئی دقیقہ فرو گذاشت نہ کیا۔ انھوں نے عربی و فارسی الفاظ کثرت سے استعمال کر کے فارسی رسم الخط کو اختیار کیا۔ اس بات نے اسے ہندی زبان سے علیحدہ کر دیا۔ بندہ نواز کے علاوہ جن کی کتاب معراج العاشقین شائع ہو چکی ہے دیگر صوفیائے کرام نے بھی اردو زبان کو اپنے خیالات نظم و نثر میں ادا کرنے کے لئے استعمال کیا۔ میران جی المتخلص شمس الشان (متوفی ۹۰۲ھ) جو بیجاپور کے بزرگان کرام میں سے تھے اور

شہنوی موسومہ ”بہ قطب و مشتری“ میں نظم کی یہ ۱۰۱۸ء
میں لکھی گئی *

۲۔ شہاب الدین قریشی مصنف ”بھوگ بال“

۳۔ شیخ احمد شریف مصنف ”شہنوی“ علم الادویہ“

۴۔ یحویٰ صی مصنف سیف الملوک و بدیع الجہال (۱۰۳۵ء)

و طوطی نامہ (۱۰۶۹ء) *

۵۔ ابن نشا طی مصنف پھول بن (۱۰۷۶ء) *

۶۔ رضی یاقطبی مترجم تحفہ النصائح (پند کا تحفہ)

۷۔ طبعی مصنف بہرام و گل اندام

۸۔ والہ مصنف طالب و موہنی

۹۔ مظفر مصنف ظفر نامہ عشق

(آخری چار شعرا عبد اللہ قطب شاہ کے زمانے میں ہوئے ہیں)

۱۰۔ فیض مصنف رضوان شاہ و روح افزا *

۱۱۔ شاہی و * یہ دونوں مرثیہ گو تھے

۱۲۔ مرزا

۱۳۔ جید رآباد کا فوری و دیگر شعرا تانا شاہ کے عہد حکومت

میں ہوئے *

عادل شاہی فرمانروا بھی علوم و فنون کے قدردان و سرپرست

تھے۔ محمّد عادل شاہ (۱۰۳۵ء - ۱۰۶۷ء = ۱۶۲۶ء - ۱۶۵۶ء)

کے عہد حکومت میں چار بڑے شاعر تھے :-

۱۔ حسن شوقی مصنف فتح نامہ نظام شاہ (تالی کوٹا کی لڑائی

کا بیان و میزبانی عادل شاہ *

۲۔ مقیمی (مرزا مقیم خان) مصنف فتح نامہ کیمیری (جس میں

عادل شاہ کی فتح کا ذکر ہے) و عشقیہ نظم میاں و چند بھان

(بدن ؟)

۳۔ رستمی (کمال خان) ایک ضخیم شہنوی ”خاور نامہ“ کا مصنف

جس میں خلیفہ چہارم حضرت علی کرم اللہ وجہہ کی لڑائیوں کا حال

بندہ نواز کے پیرو تھے۔ ان کا بیٹا اور جانشین شاہ برہان جہانم

(متوفی ۹۹۰ھ) اور ان کا بیٹا امین الدین علار (متوفی ۱۰۷۶ء)

دکنی اردو میں بڑے پایہ کے نظم و نثر نگار تھے۔ اسی طرح گجرات میں

بھی اس نئی زبان کو قبولیت حاصل کرنے کا فخر صوبیلے کرام کے

ذریعہ ہوا جن میں صوفی شاہ علی محمد جیو (متوفی ۹۷۷ھ) سب

سے پیش پیش ہیں۔ وہ بڑے پایہ کے شاعر تھے ان کے کلام کا مجموعہ

”جواہر الاسرار“ کے نام سے موسوم ہے۔ دیگر صوفی شعرا میں سے

مصنف شہنوی ”خوب ترنگ“ (محررہ ۹۸۶ھ = ۱۵۸۷ء)

اور امین مصنف ”یوسف زلیخا“ (تالیف ۱۱۰۹ھ = ۱۶۷۹ء)

قابل ذکر ہیں۔ یہ سب گجرات کے رہنے والے تھے *

دکن میں اردو زبان کے تین بڑے مرکز تھے (۱) گولکنڈہ

شاہان قطب شاہی کا دار الخلافہ (۲) بیجا پور شاہان عادل شاہی

کا پایہ تخت (۳) احمد آباد (گجرات)۔ اور یہ بات خالی از

دلچسپی نہیں کہ تینوں جگہ کی مردجہ زبان میں ٹھوڑا بہت مقامی

فرق ضرور پایا جاتا ہے *

قطب شاہی خاندان کے تمام فرمانروا علوم و فنون کے بڑے

سرپرست تھے سلطان محمد قلی قطب شاہ (۸۹۹ھ - ۱۰۹۰ھ

= ۱۵۸۰ء - ۱۶۱۱ء) جس کا مجموعہ کلیات بہت ضخیم ہے بڑا

عالی دماغ شاعر تھا۔ اس کے دو جانشین سلطان محمد قطب شاہ

(۱۰۲۰ھ - ۱۰۳۵ھ = ۱۶۱۱ء - ۱۶۲۶ء) اور سلطان

عبد اللہ قطب شاہ (۱۰۳۵ھ - ۱۰۸۳ھ = ۱۶۲۶ء -

۱۶۷۲ء) نیز ابوالحسن تانا شاہ (۱۰۸۳ھ - ۱۱۱۸ھ =

۱۶۷۲ء - ۱۶۸۷ء) اس خاندان کے آخری فرمانروا سب

کے سب نہایت بلند پایہ شاعر تھے اور اکثر زبان اردو میں شعر

کہا کرتے تھے۔ اس زمانہ کے دیگر قابل ذکر شعرا مندرجہ ذیل

ہیں :-

۱۔ وجہی۔ اس نے محمد قلی قطب شاہ کی داستان عشق اپنی

درج ہے (تالیف ۱۰۵۹ھ)

۴۔ ملک خوشنود مصنف "جنت سنگار" (بہرام کی کہانی

تالیف ۱۰۵۵ھ) ÷

ابراہیم عادل شاہ ثانی (۹۸۸ھ - ۱۰۳۵ھ = ۱۵۸۰ء - ۱۶۲۴ء)

جسے فن موسیقی میں یدِ یلوی حاصل تھا اور نوز

کا جو ہندی گانوں کی کتاب بھی مصنف ہونے کی وجہ سے "جگت

گرو" کہلاتا تھا۔ اس بادشاہ نے دکنی اردو کو فارسی کے بجائے

درباری زبان قرار دیا ÷

علی عادل شاہ ثانی (۱۰۶۷ھ - ۱۰۸۳ھ = ۱۶۵۶ء - ۱۶۷۳ء)

اردو میں بہت دلچسپی لیتا تھا۔ اس کے عہد سلطنت میں دکنی

اردو نگاروں میں مندرجہ ذیل قابل ذکر ہیں :-

۱۔ ملا نصرتی - گلشن عشق و علی نامہ کا مشہور و معروف مصنف

۲۔ ایاضی (محمد امین) مصنف نجات نامہ (۱۰۷۶ھ)

و شامل نامہ ÷

۳۔ سید بلاقی مصنف معراج نامہ (۱۰۶۵ھ)

سکندر عادل شاہ کے عہد حکومت میں شعرا ذیل دیکھنے میں

آتے ہیں :-

۱۔ شاہ امین الدین علار (جن کا ذکر اوپر آچکا ہے)

۲۔ عہد المومن بجا پور کا مصنف عشق نامہ (جن میں سید محمد

جوہوری بانی فرقہ ہمدویہ کا ذکر ہے) ÷

۳۔ ہاشمی مصنف یوسف زلیخا جو اپنے زمانے کا مشہور ترین

اور سب سے بڑا شاعر ہے۔ مادر زاد اندھا تھا اور غالباً

اسی نے سب سے پہلے ریختی کی بنیاد رکھی جس کو رنگین

کے ہاتھوں فروغ ملا (اس کا ذکر آگے آجگا) ÷

گوگی کا قاضی محمود بحری مصنف "من لکن" (۱۱۱۲ھ = ۱۷۰۰ء)

دہدی مصنف "پنچھی باچا" (شیخ عطار کی منطق الطائر کا ترجمہ)

اسی قبل کے کئی اور شعرا بھی بارہویں صدی ہجری میں ہوئے۔ یہ

وہ زمانہ تھا جب اورنگ زیب نے دکن فتح کر لیا تھا۔ نثر میں سب

سے پہلے جو کتب زبان اردو میں لکھی گئیں وہ دکنی روزمرہ میں

تھیں۔ صوفیائے کرام کے اقوال کے علاوہ (جیسے شاہ راجو) -

سید قتال - سید محمد بندہ نواز - شاہ امین الدین علار چند سالے

تصوف پر بھی لکھے گئے۔ جواب تک موجود ہیں۔ لیکن ادبی لحاظ

سے انہیں کوئی اہمیت نہیں دی جاسکتی۔ اس کے علاوہ ادبیات

و دنیات میں دیگر معرکہ الارا تصانیف ہیں مثلاً "شرح تمہید"

جو حیدر آباد کے سید میران (متوفی ۱۰۷۴ھ = ۱۶۶۳ء) نے

قاضی عین القضاة (متوفی ۱۰۳۳ھ = ۱۱۳۷ء) کی فارسی

کتاب "تمہیدات" سے دکنی اردو میں ترجمہ کی +

دعویٰ جس کا اوپر ذکر آچکا ہے علاوہ شاعر ہونے کے ایک

نثر کی کتاب الموسوم بہ "سب ریس" یا "حسن و دل" (جن میں

عشق و حسن کی معرکہ آرائی درج ہے) کا بھی مصنف ہے۔ اس

کتاب کی عبارت ادبی شان رکھتی ہے اس سے پیشتر سب تصانیف

مذہبی رنگ یا تصوف میں ہیں۔ اس کا پیرایہ بیان تمثیلی ہے۔

تمام کتاب محققان عبارت میں ہے اور ۱۰۷۵ھ مطابق ۱۶۶۳ء میں

تصنیف کی گئی۔ اس عہد کی نثر کی دوسری کتاب ترجمہ شامل الانقیاء

(۱۰۸۰ھ = ۱۶۷۰ء) ہے جس کا ترجمہ میراں یعقوب نے

رکن عماد الدین جو برہان الدین (متوفی ۱۷۳۲ھ = ۱۱۳۲ء)

دولت آباد کے مرید تھے، کی فارسی کتاب سے کیا۔ اسی عہد میں اور

بھی بہت سی کتب تصنیف ہوئیں ÷

اس ابتدائی زبان میں جس طرح کہ فارسی و عربی الفاظ ہندی

زبان میں ہندی زبان میں خواہ مخواہ شامل ہو گئے تھے اسی طرح

سے مصنفین نے ہندو مسلمان دونوں کے قصص و روایات کو

بھی اپنا موضوع بنایا۔ چنانچہ کئی منظوم کہانیاں فارسی سے ترجمہ

کی گئیں اور کئی کہانیاں سنسکرت اور ہندی کی مقبول عام روایتوں

سے اخذ ہوئیں مثلاً "من دمن" یا نصرتی کی مشہور و معروف شہنوی

”گلشن عشق“ (مد مالقی اور منوہر کی عشقیہ داستان) یا ”کادر پکلا“ کی داستان۔ صوفیائے کرام کی کتب میں تینوں زبانوں فارسی، عربی، ہندی کے الفاظ کثرت سے دیکھنے میں آتے ہیں۔ شعرا نے بھی تینوں زبانوں سے تشبیہات اور استعارے لے کر اپنے کلام میں استعمال کئے ہیں۔

لیکن اردو زبان کی بنیاد صحیح طور پر اس وقت پڑی جب فارسی رسم الخط اور فارسی یا عربی علم عروض اختیار کئے گئے۔ ملک محمد جالسی کی ”پداوت“ (۹۲۳ھ = ۱۵۲۰ء) میں اگرچہ عربی اور فارسی کے الفاظ معدودے چند ہیں تاہم رسم الخط فارسی ہی اختیار کیا گیا ہے۔ نیز نظموں کی کثیر تعداد فارسی بحر میں ہے۔ محمد جالسی نے خالص ہندی کو فارسی رسم الخط میں تحریر کر کے اس وقت کی ہندو مسلم تہذیب کی آمیزش کا ٹھیک ٹھیک نقشہ کھینچا ہے۔ بعد کے مصنفین اس سے بھی دو قدم آگے بڑھے انہوں نے اپنی نظم و نثر میں ہندی، عربی، فارسی ہر سہ السنہ کے الفاظ باہم استعمال کرنے شروع کئے اور اس طرح اس رشتہ کو اور بھی مضبوط کر دیا۔ فارسی عروض اختیار کرنے کی وجہ سے اس نئی زبان کی بنیاد اور بھی مستحکم ہو گئی اور اس کا سبب فارسی تہذیب و تمدن کا اثر تھا جو اس وقت سب پر مستولی تھا۔ غیر ملکی عروض اختیار کرنے سے گویا غیر ملکی موسیقی بھی اثر انداز ہونے لگی۔ چنانچہ ان بحر و لغات کی امداد سے اردو زبان کے خصائص اور اخلاقی طرز کلام میں ایک نئی شان پیدا ہو گئی۔

جدید اردو شاعری کی ابتدا محمد شاہ (۱۱۳۱ھ — ۱۱۶۱ھ = ۱۷۱۹ء — ۱۷۴۸ء) کے عہد حکومت میں ہوئی۔ دلی دکنی (۱۱۵۹ھ — ۱۱۸۸ھ = ۱۷۴۴ء — ۱۷۸۸ء) نے بھی دلی کے اساتذہ سے بہت کچھ حاصل کیا اور انہیں کے تاثرات سے متاثر ہوا۔ اس کے کلام میں تخیل کی بلندی و شستگی پائی جاتی ہے اور اس کی یہ دلی کوشش ہوتی ہے کہ شستہ

الفاظ و محاورات استعمال کئے جائیں اس کے اشعار میں ہندی اور فارسی عنصر لمحاظ لغت و نفس مضمون مساوی تناسب رکھتا ہے اس کا محض سرراج بھی اچھا شاعر ہے اور اس سے زیادہ صاف زبان استعمال کرتا ہے۔

اردو شاعری کا ارتقائی زمانہ میر تقی (۱۱۳۷ھ — ۱۲۲۵ھ = ۱۷۲۳ء — ۱۷۹۴ء) سے شروع ہوتا ہے۔ تیسر کی شاعری ان کی زندگی کا آئینہ ہے۔ وہ ایک ایسے صالح درویش کے صاحبزادہ تھے جس نے جماعت سے تمام تعلقات منقطع کر کے دنیا سے انزوا اختیار کر لیا تھا۔ لہذا ان کی ابتدائی عمر کا وہ زمانہ جس میں اثر پذیری کی خاصیت بہت زیادہ ہوتی ہے درویشوں کی صحبت میں گزرا۔ گیارہ برس کی عمر میں والد کا انتقال ہو گیا۔ اس پر انہوں نے اپنے وطن آگرہ سے دلی کی جانب ہجرت کی تاکہ کوئی ذریعہ معاش حاصل کریں۔ اس وقت شاہان مغلیہ کی سلطنت کی بنیادیں متزلزل ہو چکی تھیں۔ مرہٹوں اور جاٹوں کی لوٹ مار اور احمد شاہ درانی کے پے در پے حملوں نے اس کے لیے سسے وقار کو بھی خاک میں ملا دیا تھا۔ ان باتوں سے ان کے آئینہ دل پر چھٹیں لگی۔ ان کی شاعری میں فزونی و حزن و یاس کا محرک یہی امر ہے۔ ان کے اشعار میں نرم اور طریبان میں دل آویزی، سادگی اور حلاوت پائی جاتی ہے۔ یہ ایسی خوبیاں ہیں جو دیگر شعرا میں بہت کم ملتی ہیں۔ تیسر کی غزلیات و مثنویات اردو ادب میں بہترین خیال کی جاتی ہیں اور ان کی برتری اردو کے قریب تمام شعرا نے تسلیم کی ہے۔ وہ خلیق اور خود دار تھے مگر ان کی خود داری و نمکنت بد دماغی کی حد تک پہنچ گئی تھی۔ وہ بید مضابط و با اصول زندگی بسر کرتے تھے۔ شاہ عالم (۱۱۵۹ء — ۱۲۰۶ء) کے عہد حکومت میں جب شاعری کا بازار سرد پڑ گیا اور کوئی معاون و سرپرست نہ رہا تو بیشتر شعرا نے لکھنؤ کا رخ کیا جو اس وقت ایک ذی شان سلطنت کا پایہ تخت تھا

میر بھی نواب آصف الدولہ کے مدعو کرنے پر لکھنؤ چلے گئے اور اپنی وفات ۱۲۹۹ء تک وہیں رہے۔

سودا (۱۱۲۵ھ - ۱۱۹۵ھ = ۱۷۱۳ء - ۱۷۸۱ء) میر کے ہم عصر شاعر تھے لیکن میر کے مقابلہ میں ان کا رتبہ بہت کم ہے وہ نہایت مغلوب الغضب انسان تھے اور اپنے متعلق کسی قسم کی تنقید برداشت نہ کر سکتے تھے جس سے ذرا ناخوش ہوتے جوڑوں کا طومار باندھ دیتے۔ لیکن اس کے باوجود وہ ایک اعلیٰ درجہ کے شاعر تھے۔ خواجہ میر درد (۱۱۳۳ھ - ۱۱۹۹ھ = ۱۷۲۱ء - ۱۷۸۲ء) کا ششہ دیا کیزہ کلام اس زمانے کے صوفیانہ خیالات کا آئینہ دار ہے۔ حقیقت شناس میر حسن (متوفی ۱۲۰۱ھ = ۱۷۸۶ء) جو میر درد کے پیرو تھے اپنے اشعار میں اس زمانے کے معاشرتی و اخلاقی حالات کا نقشہ کھینچتے ہیں ان کی شہرہ آفاق شہر "سحر البیان" جس میں وہ قدرتی مناظر و انسانی جذبات کی تصویر بطریق احسن کھینچتے ہیں سب شہریوں میں بہترین سمجھی جاتی ہے اور مقبول خاص و عام ہے۔

اب رنگین و آتشا (متوفی ۱۲۳۳ھ = ۱۸۱۷ء) کا دور آتا ہے۔ سودا، میر حسن کی طرح یہ دونوں بزرگ بھی لکھنؤ ہجرت کر گئے تھے جو اس وقت کی شائستگی، عیاشی، عشرتی مجالس اور یہودگیوں کا مرکز تھا اور یہ خصوصیت اس عہد کی شاعری میں نمایاں ہے۔ رنگین عام طور پر ریختی کے موجد خیال کئے جاتے ہیں ریختی اصناف سخن میں سے ایک صنف ہے جس میں ہر بات عورتوں کے متعلق اور عورتوں ہی کی زبان و محاورات میں لکھی جاتی ہے وہ ہندی الفاظ استعمال کرنے کے بید شائق ہیں لیکن ان کا معیار بہت پست ہے ان کے اشعار عاشقانہ اور فحش خیالات سے مملو ہیں۔ اس کے خلاف انشاء کے کلام میں ہوا پرستی کے بجائے خوش طبعی کا عنصر غالب ہے مگر بد قسمتی سے وہ ایسے زوال کے وقت پیدا ہوئے جب فخر و حریت کے بجائے غلامانہ ذہنیت اور

نکبت کا دور دورہ تھا وہ زندگی کو دل لگی سمجھتے ہیں ان کے اشعار میں رنگ آمیزی بہت زیادہ ہے لیکن احساسات و حسیات کا فقدان ہے۔ ساتھ ہی یہ بات بھی نظر انداز نہیں کرنی چاہئے کہ وہ موجد اصطلاحات ہیں اگرچہ ان اصطلاحات نے زبان اردو میں رخنہ اندازی بھی کی مگر اپنی جدت اور ندرت کی وجہ سے اپنا جواب آپ ہیں چنانچہ ان کا علم ادب پر مبرا اور اچھا دونوں طرح کا اثر ہوا اور ان کی کتاب "دریائے لطافت" اس بات کا بین ثبوت ہے کہ انہیں زبان پر پوری پوری قدرت تھی۔

نظیر (متوفی ۱۸۳۰ء) اردو ادب میں یکہ و واحد حیثیت کا مالک ہے۔ عام طور پر نظیر تحقیر دیکھا جاتا ہے اور کئی تذکرہ نگاروں نے اسے شاعر ماننے سے بھی انکار کر دیا ہے۔ لیکن وہ ایک خالص ہندوستانی شاعر ہے۔ اگرچہ سوتیلی روش اس کے کلام پر حاوی ہے تاہم وہ اپنی قدرتی نقاشی میں نظیر ہے اس کی وہ نظمیں بہترین ہیں جن میں وہ اپنے وطن کے راگ الاپتا ہے یا ان عام مضامین پر خاصہ فرسائی کرتا ہے جو بوڑھوں بچوں اور غریب و امیر سب کے لئے یکساں طور پر خوش آئند ہیں ہندوستان کے قدرتی مناظر کی طرح اس کا تخیل بھی بہت سرسبز و شاداب ہے۔ اس کی متعدد نظمیں جانوروں اور پرندوں کے متعلق ہیں (مثلاً ریچھ کا بچہ، گلہری کا بچہ وغیرہ) وہ کنایت اس وقت کے معاشرتی رسم و رواج پر تنقیدی نگاہ ڈالتا ہے۔ اس نے اپنی بعض نظموں میں فحش و انبساط کے ان مناظر کا جو ہندوستانی تہواروں کے موقعوں پر دیکھے جاتے ہیں مرقع کھینچا ہے۔ موسموں کی جو صحیح تصویر تارہی ہے اس کا طرز تحریر اکثر بے ربط ہے اور اشعار نقائص و عیوب سے پُر ہیں۔ نہ ہی اسے لفظوں کے انتخاب کا صحیح احساس ہے تاہم وہ عوام کا شاعر ہے اور اپنے اور اپنی تیز بیانی کے درمیان کسی چیز کو حائل نہیں دیکھنا چاہتا۔

ذوق (متوفی ۱۲۷۲ھ = ۱۸۵۵ء) ان قدیم فارسی شعرا کے مقلد ہیں جنہوں نے ادبی لفاظی کو فن لطیف میں تبدیل کر دیا۔ ان کے قصائد جو زیادہ تر مغلیہ خاندان کے آخری تاجداروں کی طرح و ثنا میں رقم کئے گئے ہیں اردو ادب میں اعلیٰ درجہ رکھنے ہیں ان کی غزلیں اتنی بلند پایہ نہیں کیونکہ ان کی طبیعت کو تغزل سے زیادہ مناسبت نہ تھی ÷

اُس وقت اردو شاعری ایک خاص حالت پر قائم تھی اس دور کی شاعری زیادہ تر تقلیدی، سوقیانہ اور جذبات سے خالی ہے اور شعرا بار بار انہیں مستعمل و فرسودہ خیالات و مضامین کا اعادہ کرتے ہیں جن کو مشق میں ہزار بار استعمال کر چکے ہیں حتیٰ کہ الفاظ تک وہی ہیں۔ ایسے وقت میں غالب آسمان ادب پر ایک درخشندہ ستارے کی مانند جلوہ گر ہوتے ہیں ÷

غالب (۱۲۱۲ھ - ۱۲۸۶ھ = ۱۷۹۹ء - ۱۸۶۹ء) ایک جنگجو خاندان کے رکن تھے اور ایک ترکوں کا جو شیدا خون جو ان کی رگوں میں موجزن تھا ان کی نظم میں بھی دوڑتا نظر آتا ہے طالب علمی کے زمانے سے شعر و شاعری کی طرف رغبت کی۔ لیکن ان کے کلام کی اصلی خوبیاں اور محاسن غرض ۱۸۵۷ء کے بعد ظاہر ہوئے۔ یہ بناوت و دو متضاد و متباہن طاقتوں کے مجادلہ کا مظہر یا نتیجہ تھی اور اُن چیزوں کے لئے تباہ کن ثابت ہوئی جو فنا نہ ہونے والی تھیں۔ غالب مغلیہ سلطنت اور اس کے آئین کی مکمل تباہی سے بچتا تھا اور اسی تاثر نے ان کی شاعری پر دگدازی اور رقت کا وہ رنگ چڑھا دیا جو اس میں جدت و طلاق پیدا کرتا ہے۔ دنیا کی دیگر نامی گرامی ہستیوں کی طرح یہ بھی اپنے زمانے سے بہت پہلے عالم وجود میں آگئے اور اسی وجہ سے معاصرین میں ان کی کوئی عملی قدر نہیں ہوئی۔ وہ اردو شاعری کی موجودہ تحریک کے پیشرو تھے۔ اردو ادب کی قلمرو میں ایک مثال بھی ایسی موجود نہیں جو

غالب سے بلحاظ جدت، بلحاظ بلندی تخیل گوئے سبقت لے جاسکے۔ غالب سب سے پہلے شاعر ہیں جنہوں نے فلسفیانہ خیالات کی اردو شاعری میں ترویج کی۔ اسی وجہ سے ان کے اشعار فلسفہ، تصوف اور رقت و اثر کا دلکش اجتماع پیش کرتے ہیں۔ ان کا طرز بیان تزیینی و پر معنی ہے اور کافوں کو بہت بھلا معلوم ہوتا ہے۔ نقص یہ ہے کہ محاورات زیادہ تر فارسی کے ہیں لیکن اس کے باوجود ان کے بیشتر اشعار سلیس اور سادہ ہیں ÷

فارسی مراٹھی میں حضرت امام حسینؑ کی شہادت پر سب سے زیادہ مشہور مرثیہ "ہفت بند" محترم کاشی کا ہے۔ اردو کے مرثیہ گو بھی اسی کو نمونہ بنائے ہوئے تھے۔ لیکن اس صنف میں انیس (۱۸۰۲ء - ۱۸۷۴ء) و دبیر (۱۸۰۳ء - ۱۸۷۴ء) نے بحد ترقی کی ہے۔ ان کی نظموں کی ادبی فضیلت و مذہبی جوش نے ان کا مرتبہ اردو ادب میں بہت بلند کر دیا ہے۔ انیس لڑائیوں کے مناظر کا نقشہ ایسی جھٹ سے کھینچتے ہیں اور کر بلا کے شہد کا ایسا چہرہ اٹاتے ہیں کہ تمام واقعات آنکھوں کے سامنے پھر جاتے ہیں۔ اشعار فصیح اور شاندار ہیں اور بعض جگہ اس قدر سادہ ہیں کہ روزمرہ میں استعمال کئے جاسکتے ہیں لیکن حزن و یاس کا پردہ تمام نظموں پر پڑا ہوا ہے۔ بجائے اس کے کہ امامؑ کے بہادرانہ کاموں کو جو شیلے و زمیہ کلام میں بیان کریں انیس و دبیر ان کی تکالیف و مصائب اور ان کی شہادت پر عورتوں کی طرح ماتم کرتے ہیں حضرت امام حسینؑ کے لئے ان مرثیوں میں وہ خاص صفات نہیں بیان ہوئیں جو اُن شہدا میں پائی جاتی ہیں جنہوں نے حق کی خاطر جان دی۔ لیکن ان نقائص کے باوجود انیس کو شاعری کے فن اور زبان پر پوری قدرت حاصل ہے ÷

تنزل کے اس عہد میں جب شاعری محض تقلیدی رہ گئی تھی، مغرب کا اثر ملک کی ذہنی زندگی میں سرایت کرنے لگا۔ اہل فرنگ نے ہندوستانی دماغوں کے لئے خیالات کی ایک نئی دنیا پیدا کر دی پرانی روایات میں تبدیلی ہوئی۔ موجودہ سائنس نے مادیات (Objective Arts) کے ذریعہ سے باطنی انانیت (Self-egoism) کو جگہ دی۔ عربی، فارسی کے شان و شوکت والے الفاظ اور مقفے زبان کے بجائے سادہ اور نیچرل طرز بیان اختیار کیا گیا۔ غرضیکہ اردو علم و ادب میں نشاۃ ثانیہ کا دور شروع ہوا۔

محمد حسین آزاد اس عہد کی خوبیوں کا بے نظیر مجسمہ ہیں وہ پہلے شاعر ہیں جو مغربی علم و ادب کے چشمنے سے اچھی طرح سیراب ہوئے مسیح نثر اور لسانیات (علم السنہ) کے زبردست ماہر تھے لیکن بحیثیت شاعر زیادہ مشہور نہیں۔ حالی پانی پت میں ۱۲۵۳ھ مطابق ۱۸۳۷ء میں پیدا ہوئے اور ۱۳۳۲ھ مطابق ۱۹۱۴ء میں انتقال کر گئے۔ ان کا بچپن اور جوانی دلی میں بسر ہوئے جبکہ مغلیہ سلطنت دائمی نیند سو جانے والی تھی اور معاشرتی و سیاسی تغیرات روز کا معمول تھے حالی نے مغلیہ سلطنت کے سورج کو غروب ہوتے اپنی آنکھوں سے دیکھا تھا۔ سوان باتوں نے ان کی حساس طبیعت پر گہرا اثر کیا اگرچہ وہ ادبی لحاظ سے غالب و شفیقہ کے شاگرد تھے لیکن ذہنی طور پر وہ صحیح معنوں میں عرب قبل از اسلام کے نامور شعرا کے پیرو تھے۔

ان کی ابتدائی تعلیم اسی پرانی تقلید میں تھیں لیکن رفتہ رفتہ زمانے کے انقلاب نے ان پر اپنا اثر ڈالا۔ اور ان کی توجہ نیچر کی طرف مبذول کرائی۔ انہوں نے اپنے ارد گرد کی سوسائٹی کا مطالعہ بنظر تعمق شروع کیا۔ علی گڑھ کی تحریک ان کے ناصحانہ اشعار کی محرک ہوئی۔ سر سید احمد خان کی کوششوں سے ہندوستان میں نئی تہذیب کا دور دورہ شروع ہوا اور ہندوستانی مسلمانوں کی

لکھنؤ کے تنزل کا زمانہ اردو ادبیات کی تاریخ میں ایک غیر اہم اور رد عمل کا دور ہے شعرا کے مضامین و اسلوب بیان میں کوئی جدت نہیں پائی جاتی اور ان کے اشعار حسود و زوائد و دور از کار تشبیہات سے پر ہیں۔ آتش اور تاسخ دونوں اپنے فن میں کمال ہیں لیکن وہ اس قابل نہیں کہ اردو کے بڑے شعرا کی صف میں انہیں جگہ دی جائے۔ ان کے پیرووں اور شاگردوں کے شعرا کمالات و ذمعی کلام اور صنعت ایہام تک محدود ہیں۔ دیا شنکر نسیم (۱۸۱۱ء - ۱۸۴۳ء) کی شنوی جو انہیں ایام میں لکھی گئی سنوڑا چابکدستی کا بہترین نمونہ ہے۔ اس کا شمار بہترین نظموں میں کیا جاتا اگر اس میں تشبیہات و پرشکوہ الفاظ کا کثرت سے استعمال عجیب کی حد تک نہ پہنچ جاتا۔ شوق کی متعدد تثنویاں لفظی مرتعوں اور اس وقت کی سوسائٹی کے آزادانہ اور بیہودہ رسم و رواج کا نمونہ ہیں اور ان کے لکھنے میں شاعر نے اپنے خیالات و اجد علی شاہ لکھنؤ کے آخری فرمانروا کے رنگیلے دربار سے لئے ہیں لیکن اگر نظر تعمق سے دیکھا جائے تو معلوم ہوگا کہ اس نے ہزل کو بھی اپنے آرٹ کے ساتھ ملا دیا ہے۔ آخر میں اس کی تثنویوں کے متعلق یہی کہا جاسکتا ہے کہ شاعر نے اپنے فن کو چھوڑ دیا اور ابتذال پر قربان کر دیا ہے۔

داغ (۱۸۳۱ء - ۱۹۰۵ء) و امیر (۱۸۲۸ء - ۱۹۰۰ء) کے بعد اردو شاعری کی وہ بنیادیں جو میر تقی نے رکھی تھیں جدا جدا ہو گئیں۔ ان دونوں کی شاعری میں نمایاں طور پر انحطاط کے اثرات پائے جاتے ہیں دونوں اسی لکیر کے فقیر ہیں جس میں عموماً بے معنی لیکن بعض وقت خوبصورت ایہامی و تجنیسی الفاظ پیدا کرنے کی کوشش کی جاتی ہے۔ داغ کو طرز بیان پر پوری قدرت حاصل ہے اور انہوں نے اردو میں روزمرہ محاورہ اور دیگر خوش آہنگ الفاظ کو نظم میں کھپا کر اردو زبان میں وسعت پیدا کر دی ہے۔

وامنی و معاشرتی زندگی میں ایک نئی لہر دوڑنے لگی۔ حالی موجودہ دور کی اس نئی تحریک کے پہلے شاعر تھے۔ انھوں نے اپنے "مسدس" میں صرف مردہ تاریخ کو ہی از سر نو زندہ نہیں کیا بلکہ ہندوستانی مسلمانوں کے قومی جذبات کا بھی پوری طرح خاکہ کھینچا ہے اگرچہ ان کی شاعری میں یاس پسندی کا عنصر غالب ہے لیکن حق کے لئے ان کی جوش بھری تمنائیں مٹیاب ہیں اور اس عمارت کو دوبارہ تعمیر کرنے کی آرزو مند ہیں۔ ایک بڑے شاعر ہونے کے علاوہ حالی ہندوستانیوں کے لئے انگریزی ادب کے ترجمان بھی ہیں لیکن وہ صحیح معنوں میں حقیقت شناس ہیں اور مغربی خیالات کی بہت ہوئی تیز رویں ان کے قدم بالکل نہیں ڈگمگاتے۔ حالی سے قبل کا لٹریچر ایک خاص جماعت کے خیالات کا آئینہ دار تھا مگر انھوں نے اس کا دروازہ عوام الناس کے لئے کھول دیا۔ اور اپنے جذبات کا انہما ایسی زبان میں کیا جو ان کے اس مقصد کی تکمیل کے لئے لازمی اور ضروری تھا۔ اس اقدام سے جیسا کہ عیاں تھا مخالفانہ تنقیدوں کا طوفان اٹھ آیا۔ لیکن ضروریاتِ زمانہ نے ان کے مخالفوں کے خلاف انہیں سچا ثابت کر دیا۔ ان کی زبان بے عیب ہے اور وہ ہندی الفاظ کا اپنے اشعار میں نہایت خوبصورتی و صفائی سے استعمال کرتے ہیں +

نئے خیالات کے اس بے پناہ سیلاب کے سامنے جو پرلے رسم و رواج کو بہا کر لے جا رہا تھا۔ اکبر حسین (۱۸۴۶ء - ۱۹۲۱ء) نے اپنی آواز کو مشرقی تہذیب کی حمایت میں بلند کیا۔ یورپ اور اس کی یہودہ رسوم کے مداحوں کو اپنے طعنوں کا ہدف بنایا۔ ہما شک کہ علی گڑھ کی موجودہ تحریک بھی ان سے اپنا دامن نہ بچا سکی۔ انھوں نے اسلام اور اسلامی تہذیب کو خطرات سے گھرے ہوئے اور مغربی مادیات کی بے پناہ لہروں میں بہتے ہوئے دیکھا اور اس لئے اپنی شاعری کا نصب العین یہی قرار دیا کہ اپنے ہموطنوں کو اس مصیبت اور آفت سے بچایا جائے۔ ان خیالات کو انھوں نے

تنقید و تنقیص کے لئے استعمال کیا۔ کیونکہ انہیں ان کوتاہ نظریہ ہندوستانیوں سے جو یورپ کی کورانہ تقلید کر رہے تھے سخت نفرت تھی۔ ان کا طرز بیان شمسہ، پاکیزہ، اور زندہ دلی کی تصویر ہے اور انھوں نے اپنی وسیع علمیت کی بنا پر صنایع و بدائع کا التزام بھی کیا ہے۔ لیکن یقین یہ نہیں کہا جاسکتا کہ وہ آئندہ نسلوں میں بھی قبولیت حاصل کر سکیں گے یا نہیں اگرچہ وہ بلند پایہ شاعر نہیں ہیں تاہم ان کا سرمایہ متقدمین کا شرمندہ احسان نہیں ہے +

جدید اردو شاعری میں تین شخصیتیں نہایت اہم اور معروف ہیں۔ غالب۔ حالی۔ اقبال۔ غالب کا بلند تخیل اور فلسفیانہ خیالات پرانی شاعری ہی کے تاثرات ہیں۔ لیکن ان کے کلام کی گہرائیوں میں قنوطیت پنہاں ہے۔ حالی سب سے پہلا شخص ہے جس نے قدیمی شان و شوکت کے کھنڈیروں پر کھڑے ہو کر آنسو بہائے لیکن اب بھی ان کے دل میں اس زبردست خواہش کی آگ بھڑک رہی ہے کہ ان مترنزل عمارات کو پھر نئے سرے سے تعمیری صورت میں لایا جائے۔ اقبال میں نہ غالب کی سی بلند پروازی ہے اور نہ حالی کی سی رقت۔ لیکن ان میں حوصلہ، جوش، اور قوتِ تعمیری بدرجہ اتم موجود ہے۔ اگرچہ یہ مغربیت کے شیدائی نہیں لیکن اس کے باوجود انھوں نے مغربی تخیل سے اکتساب کیا ہے اس لئے ان کا شاعرانہ نظریہ اور بھی بلند ہو گیا ہے۔ ابتدا میں ان کی شاعری کا رنگ حب الوطنی پر مبنی تھا۔ لیکن بعد میں ان کے خیالات بہرہ بین اسلامک (PAN - ISLAMIC) رنگ غالب آگیا۔ مسلمانوں کو ان کا پیغام یہ ہے کہ اپنے مذہب پر جم کر اپنے اصولوں کو متحد کریں اور گزشتہ زمانے کے اسلام کے شیدائیوں جیسے خصائص پیدا کریں۔ وہ اس زمانے کا خواب دیکھتے ہیں جب اسلام ایک دن نہ صرف ایشیا، بلکہ تمام دنیا

کے لئے موجب نجات بن جائے۔ اب انہوں نے اپنی تمام دماغی قابلیت اردو ادبیات کے بجائے فارسی ادبیات کی طرف مبذول کر لی ہے کیونکہ ان کے خیال میں ان کی ملکی زبان اردو کی بہ نسبت فارسی زبان ان کا یہ عالم گیر پیام تمام دنیا میں پہنچانے کے لئے زیادہ مفید اور کارآمد ہو سکتی ہے۔

اردو نثر کی ابتدا کا ذکر اوپر ہو چکا ہے اس زبان کی ابتدائی تصنیف و تالیف بھی دکن ہی سے شروع ہوئی لیکن اس وقت کی مصنفات کا نفس مضمون زیادہ تہذیب و تصوف ہی تھا اور سوائے "سب رس" (۱۰۷۵ھ = ۱۶۳۵ء) کے جو مسیح و مفتی عیار میں لکھی ہوئی ہے کوئی بھی ادبی اہمیت نہیں رکھتی۔ شمالی ہندوستان میں غدر کے بعد تک تصنیفات کا سلسلہ فارسی ہی میں رہا اور عموماً خط و کتابت بھی اسی زبان میں کی جاتی تھی۔ دلی کے شاہ رفیع الدین (۱۱۶۳ھ = ۱۲۳۳ء = ۱۷۵۰ء - ۱۸۱۸ء) و عبدالقادر (۱۱۵۷ھ = ۱۲۳۰ء = ۱۷۴۸ء - ۱۸۱۵ء) دونوں نے قرآن شریف کا اردو ترجمہ کیا۔ لیکن ان کے تراجم بالکل لفظ بلفظ تھے۔ موجودہ نثر کی بنیاد فورٹ ولیم کالج کلکتہ میں رکھی گئی جس کا سنگ بنیاد لارڈ ولزلی نے سن ۱۸۰۰ء میں رکھا تھا۔ جو زبانیں دہاں پڑھائی جاتی تھیں ان میں سے فارسی اور ہندوستانی یا اردو پر زیادہ توجہ دی جاتی تھی۔ ڈاکٹر جان گلکراؤسٹ جو کالج کے منتظم تھے اور اردو زبان میں بڑی دلچسپی لیتے تھے صحیح طور پر اردو کے مرتبی و سرپرست کہلانے کے مستحق ہیں وہ کئی ہندوستانی کتابوں کے مؤلف بھی تھے۔ اسی زمانے میں میر اسٹن مؤلف "باغ و بہار" یا قصہ چار درویش" (۱۸۰۱ء - ۱۸۰۲ء) اور میر شیر علی افسوس مؤلف "آرائش مصفی" (۱۸۰۵ء) خاص طور پر قابل ذکر ہیں۔ مذکورہ بالا دونوں کتابیں زبان و خوبی بیان کے لحاظ سے قابل ستائش ہیں۔ خاص طور پر "باغ و بہار" ادبیات اردو میں ہمیشہ کے لئے موجب فخر و مباہات رہیگی ان تراجم و تالیفات کا

جو ورثہ ولیم کالج کے زیر سایہ لکھی جا رہی تھیں ایک بڑا فائدہ یہ ہوا کہ اردو کے مصنفین میں سادہ و صاف زبان کے استعمال کا شوق پیدا ہو گیا۔ پرانی مسیح و مفتی تعبیراتیں اور فارسی و عربی کے ثقیل الفاظ کا رواج کم ہونے لگا۔ لیکن ان میں سے زیادہ کتابیں کمائیوں اور افسانوں کے متعلق تھیں اور یہ کام سرسید احمد خاں (۱۸۱۳ء - ۱۸۹۸ء) کو سراہا گیا دینا تھا کہ وہ متین اور علمی مضامین فصیح و سادہ زبان میں لکھ کر آئندہ نسلوں کے لئے مشعل راہ بنیں ان کے رسالہ "تہذیب الاخلاق" نے اردو زبان میں انقلاب برپا کر دیا۔ اور یہی وجہ ہے کہ موجودہ زمانے کے مشہور نثر نویس ہیں جو یا تو براہ راست سرسید احمد خاں کے زیر اثر ہے یا دلی کالج سے متعلق تھے جہاں مضامین اردو زبان میں پڑھائے جاتے تھے اور دیگر زبانوں سے اردو میں تراجم بھی کئے جاتے تھے۔ اس موقع پر غالب کے خطوط بھی نظر انداز نہیں کئے جاسکتے جو "اردوئے معلیٰ" کے نام سے شائع ہو چکے ہیں۔

عہد حاضر کے مشہور نثر مند رجہ ذیل ہیں:-

محمد حسین آزاد - ان کی تحریر شستہ و پاکیزہ ہے اگرچہ ان کی کتابیں تصنیف سے نہیں بچ سکیں لیکن اپنے اندر سادگی و رنگینی کا ایک خاص پہلو لئے ہوئے ہیں ان کی کتاب "آب حیات" جو شعرا کی سوانح عمری ہے اردو ادبیات میں ہمیشہ زندہ رہیگی۔
خواجہ الطاف حسین حالی - نظم و نثر دونوں میں کیتائے فن تھے ان کا طرز تحریر متین اور زور دار ہونے کے علاوہ فصیح ہے وہ اردو ادبیات میں تمقید اور سوانح نگاری کے مجدد ہیں۔ ان کی تصانیف حیات سعدی، یادگار غالب اور مقدمہ شعر و شاعری اردو علم و ادب میں شاندار اضافہ ہیں اور ان کی کتاب "حیات جاوید" (سرسید احمد کی سوانح عمری) اردو نثر کی چوٹی کی کتابوں میں ہے۔
نذیر احمد (۱۸۳۱ء - ۱۹۱۲ء) بڑے عالی پایہ مصنف اور

ہندوستان میں انگریزوں کی آمد پر ڈراما کو بھی ترقی دینے کا شوق پیدا ہوا۔ اور پہلے پہل پارسی لوگوں نے اسے قبولیت عامہ کا جام پہنایا چنانچہ کئی معمولی ڈرامے اور ڈرامہ نویس پیدا ہو گئے۔ لیکن اس وقت تک ایک ڈراما بھی ایسا نہیں لکھا گیا جو خاص طور پر قابل ذکر ہو۔ اگرچہ شروع میں انگریزی زبان کے اثر نے ہندوستانی فوجیوں کو اپنی زبان اردو سے برگشتہ کر دیا جس کا سبب موجودہ طرز تعلیم تھا۔ لیکن آہستہ آہستہ جب ان کے ادبی ذوق میں بچگی و متانت آگئی انہوں نے اپنی مادری زبان کی طرف جوش اور سرگرمی سے رجوع کیا۔ اور سائنس و آرٹ پر یورپ کی زبانوں سے تراجم کر کے اپنی زبان میں وسعت پیدا کر دی۔ چنانچہ انجمن ترقی اردو اورنگ آباد دکن و عثمانیہ یونیورسٹی حیدر آباد دکن معہ دار الترجمہ اردو زبان کی ترقی کے لئے پیش پیش نظر آتی ہیں۔ غرضیکہ لوگوں میں اپنی زبان کے لئے احساس پیدا ہو گیا ہے اور وہ اس کی ترقی میں کوشاں نظر آتے ہیں اور گذشتہ چند سالوں میں بہت سے رسائل اردو کی ترقی کے لئے جاری ہو گئے ہیں جن میں سے متعدد اس زبان کی خدمت بطریق احسن سرانجام دے رہے ہیں۔

مترجم: سردار عبدالحکیم

مقرر تھے۔ انہیں زبان پر حیرت انگیز قدرت حاصل تھی۔ وہ عربی و فارسی محاورات و الفاظ کا استعمال کثرت سے کرتے تھے لیکن باوجود اس کے ان کی زوردار زبان پڑھنے والوں کے دلوں میں تیر و شتر کا کام کرتی ہے۔ ان کے ناول مثال کے طور پر 'مرآة العروس' 'توبة النصوح' 'فسانہ بنتلا' اردو کے قدردانوں میں ہمیشہ بڑے ذوق و شوق سے پڑھے جائینگے۔ قرآن شریف کا جو ترجمہ انہوں نے اردو زبان میں کیا ہے وہ بلا شک و شبہ دیگر تمام تراجم سے بہتر و برتر ہے۔

شبلی (۱۸۵۷ء — ۱۹۱۴ء) علی گڑھ میں پروفیسر تھے۔ تاریخ کا ذوق صحیح معنوں میں انہوں نے ہی اردو دان طبقہ میں پیدا کیا۔ مجملہ بہادران اسلام کے سوانح لکھنے کے انہوں نے کئی کتب مذہب اسلام کے متعلق لکھیں وہ ایک مشہور ادبی نقاد تھے۔ ناول نگاری اردو ادبیات میں رتن نامتھ سرشار (۱۸۴۷ء — ۱۹۰۲ء) سے شروع ہوتی ہے ان کی شہرہ آفاق کتاب 'فسانہ آزاد' اگرچہ صحیح طور پر ناول نہیں کہی جاسکتی لیکن اس میں لکھنؤ کی سوسائٹی کا نقشہ نہایت خوش اسلوبی سے کھینچا گیا ہے۔ عبدالحمید شرر (۱۸۶۰ء — ۱۹۲۶ء) کے ناول زیادہ تر تاریخی ہیں۔ لیکن کردار نگاری کے لحاظ سے کمزور ہیں۔ درحقیقت نذیر احمد کے چند ناولوں کے سوا اردو زبان میں کوئی بھی بلند پایہ ناول نہیں لکھا گیا۔ شرر کے ناولوں نے اگرچہ ادبی ذوق پیدا کر دیا لیکن اس سے زیادہ انہوں نے کوئی خدمت انجام نہیں دی۔

بجنوری

صبحِ بنارس

جوگی کی صدا

یہ نتھری نتھری آنکھیں یہ لہنی لہنی پلکیں
یہ تیکھی تیکھی چتون یہ سندر سندر درشن

مایہ ہے سب مایہ ہے

یہ گوئے گوئے گال یہ کالے کالے بال
یہ پیاری پیاری گردن یہ ابھرا ابھرا جو بن

مایہ ہے سب مایہ ہے

کل جھوٹا ہے سنسار اک سچا سرجن مار
عبدالرحمن بجنوری (۱۹۳۷ء)

سید محی الدین قادری زور

بدر منیر اور مرزا قنبل

میر حسن (۱۱۴۰ تا ۱۲۰۱) کی مثنوی سحرالبیان (مصنف ۱۱۹۹ھ) جو مثنوی "بے نظیر و بدر منیر" کے نام سے مشہور ہے، اردو زبان کی بہترین مثنوی سمجھی جاتی ہے۔ زبان کی لطافتوں اور اسلوب کی حلاوتوں کے علاوہ موضوع کی دلکشی اور رجال قضیہ کے گوناگوں کردار اس کو اردو کا ایک واقعی بے نظیر شاعر ثابت کرتے ہیں۔

اس مثنوی کو جو غیر معمولی وقعت اور مقبولیت حاصل ہوئی اس کا اندازہ صرف اس امر سے ہو سکتا ہے کہ اس کے مصنف کے دوسرے کارناموں کو گن گنایا گیا، اور بہت کم لوگ واقف ہیں کہ میر حسن اپنے عصر کے بہترین قصیدہ گو تھے، اور مرزا رفیع کے انتقال کے بعد لکھنؤ میں ان کی ٹکر کا کوئی شاعر موجود نہ تھا۔ انہوں نے نہ صرف اعلیٰ پائے کے قصیدے لکھے، بلکہ سحرالبیان کے علاوہ آٹھ اور مثنویاں بھی لکھیں، مگر ان سب کو "بے نظیر و بدر منیر" کی تاباکیوں نے ماند کر دیا۔ انہوں نے غزلوں کا ایک دیوان بھی مرتب کیا تھا جس میں چار ہزار سے زیادہ شعر موجود ہیں، اور جو اپنی بعض خصوصیتوں میں۔ خاص کر ادبندی کے لحاظ سے نہایت دلچسپ ہے۔ ان کے علاوہ میں ترکیب بند اور ڈیڑھ سوراخیاں لکھیں جو اپنے موضوعوں اور شکلوں کی گوناگونی کے باعث قابل ذکر ہیں۔

لیکن میر حسن کا یہ تمام کلام اب تک غیر مطبوعہ ہے۔ اس کے مخطوطے بھی نہایت کم یاب ہیں۔ معلوم ہوتا ہے کہ ہماری گذشتہ نسلیں اور خود میر حسن کے معاصرین بھی "سحرالبیان" کی سحر بازیوں میں اس قدر محو ہو گئے کہ ان کے دوسرے کلام کے مطالعہ کا خیال بھی نہیں کیا۔ میر حسن نے جس زمانے میں یہ مثنوی لکھی وہ لکھنؤ کا عہد زریں تھا، اور اطراف ہندوستان کے اکثر صاحبان فضل و کمال وہاں موجود تھے۔ شعر و شاعری کا ذوق رکھنے والوں میں سودا، میر، سوز، قنبل، فضا، مصحفی، انشا، جرات اور رنگین وہ ارباب کمال تھے جنہوں نے لکھنؤ میں اردو ادب اور شعر و شاعری کو معراج کمال تک پہنچا دیا۔ ہمارے قیام یورپ کے زمانہ میں اردو زبان اور ادب کے ارتقائی مدارج اور تحریکات پر تحقیق و تفتیش کے سلسلہ میں برٹش میوزیم میں ایک ایسی قلمی کتاب ہماری نظر سے گذری جس میں اس عہد کی علمی و ادبی مشغولیتیں بھی ضمیمہ قلمبند کر دی گئی ہیں اور چونکہ ضمیمہ میں اسی لئے بہت دلچسپ ہیں اور ان کی صداقت اور غیر جانبداری پر کم شبہ ہو سکتا ہے۔

۱۔ یہ تفصیل برٹش میوزیم کے "کلیات میر حسن" کے مخطوطہ کے مطالعہ سے حاصل کی گئی ہے۔

اس مخطوطہ کا نام "تنبیہ الجاہلین" ہے، جس کو سدا سکھ دہلوی نے ۱۲۳۲ھ میں تکمیل کو پہنچایا۔ وہ غالباً ۱۱۵۹ھ میں پیدا ہوئے۔ مرزا نجات خاں کے زمانے میں آگرہ کے قریب پرگنہ باڑی کے سررشتہ دار تھے۔ اختتام ملازمت پر آگرہ میں چند روز قیام کیا اور پھر دہلی چلے گئے۔ چونکہ سیر و سیاحت کا شوق تھا ۶۵ برس کی عمر میں الہ آباد کے ارادے سے دہلی سے نکلے۔ لکھنؤ میں بھی کئی سال تک قیام رہا۔ چنانچہ اس قیام کے تاثرات میں یہ کتاب "تنبیہ الجاہلین" لکھی گئی۔ اس وقت ان کی عمر قریب ۵۷ سال کی تھی اور پانچ سال سے وہ اس کی ترتیب میں مصروف تھے۔

اس کتاب کے علاوہ سدا سکھ دہلوی نے ایک اور کتاب "منتخب التواریخ" بھی مرتب کی تھی جس میں غزنویوں کے عہد سے اکبر ثانی تک کے تاریخی حالات درج تھے۔ سرہنری الیٹ نے ان کی اولاد سے الہ آباد میں یہ کتاب حاصل کی تھی چنانچہ اس کے متعلق اپنی "تاریخ ہند" کی اٹھویں جلد میں چھ صفحات وقف کئے ہیں۔ ان کے مطالعہ سے معلوم ہوتا ہے کہ سدا سکھ کا اصل منشا یہ تھا کہ بہادر شاہ اول سے اپنے زمانے تک کے حالات تفصیل سے لکھیں چنانچہ اس میں عہد شاہ عالم کی نسبت خاص کر اہم مواد درج تھا۔

سرہنری کے بیان سے معلوم ہوتا ہے کہ سدا سکھ آخر عمر میں انگریزی حکومت کے تحت چٹار میں ملازم بھی تھے۔ انہوں نے دس سال کے عرصہ میں خریب ایک سو پچیس ہزار اردو و فارسی اور بھاکا شعر لکھے اور پانچ ہزار صفحات کی نثر بھی لکھی۔ چنانچہ ان کاموں کے بعد "منتخب التواریخ" شروع کی تھی جس کی تکمیل کے بعد انہوں نے الہ آباد ہی میں وفات پائی۔ ان کا خاندان وہیں سکونت پذیر ہو گیا۔

"تنبیہ الجاہلین" کو سدا سکھ دہلوی نے آٹھ مقالوں میں تقسیم کیا ہے جن کی تفصیل دلچسپی سے خالی نہیں:-

مقالہ اول میں ہندوستان کے مختلف مذاہب کا ذکر

مقالہ دوم میں شرح اقوام براہمنہ و راجپوتیہ وغیرہ

مقالہ سوم میں دوازدہ سالہ قحط و طہارت اور دیوکرم وغیرہ

مقالہ چہارم میں تنبیہ فرقہ وغیرہ

مقالہ پنجم میں ذکر روایات غریب دیدہ و شنیدہ

مقالہ ششم میں درسخن ہائے عجیب و حالات حیوانات بری و بحری

مقالہ ہفتم میں احوال زمان ماضی

مقالہ ہشتم میں در بعض علوم کہ فارسیاں ازاں اطلاع ندارند

اس کتاب کا تحقیقی مطالعہ اس عہد کے ہندو رسم و رواج اور عام تمدن سے متعلق متعدد حالات پر روشنی ڈال سکتا ہے۔ ہر مقالہ معلومات سے پر ہے۔ افسوس ہے کہ نقل کرنے والے کا خط خراب ہے اور الفاظ خلط ملط کر دئے ہیں۔ اکثر مقالوں میں مصنف کی ذیلی ترتیب نہایت علمی تھی، لیکن کاتب نے بہت سے حصے چھوڑ دئے ہیں اور جا بجا ذیلی عنوانات کے تحت لکھا ہے کہ "تشریح ان نگاشتن ضرور نیست"۔ مقالہ ہفتم پورا چھوڑ دیا گیا ہے۔ مقالہ ہشتم کا بھی ابتدائی تہائی حصہ غائب ہے۔ البتہ اس کا آخری حصہ موجود ہے جس میں اردو شاعروں کے متعلق بھی نہایت اہم معلومات درج ہیں۔

سدا سکھ دہلوی نے دہلی اور لکھنؤ دونوں جگہوں سے اردو اور فارسی شاعروں سے ملاقاتیں کی تھیں اور ان سے فیض صحبت حاصل کیا تھا

لکھنؤ کے شاعروں کے سلسلے میں ان کے قلم سے ایک ایسی اہم بات نکل گئی ہے جس کے اظہار کے لئے یہ مضمون منتخب کیا گیا ہے۔
میر حسن کا ذکر کر کے سدا سکھ نے لکھا ہے :-

مرزا قاتل اصل میں فارسی شاعری کے ماہر اور استاد تھے اور حیات مرزا غالب کا مطالعہ کرنے والے واقف ہیں کہ مرزا ان کی فارسی دانی پر اعتراض کر کے اپنے ہم عصروں کے کیسے نشانہ ملامت بن گئے، اور آخر عمر تک مخالفوں اور پریشانیوں میں گھرے رہے۔ لیکن قاتل کا اردو ذوق اور خدمات بھی اس قدر اعلیٰ پایے کی تھیں کہ ادب اردو کی کوئی تالیف ان کے ذکر سے خالی نہیں رہ سکتی۔

”ایں ہمہ فرست بدست نیامد کہ تنہا رنگ برچرہ ایں نقش بدیع کشم۔ میرزا محمد حسن قنیل را نیز کہ لاجو کو آج بے نابل رہ کر دہ من و پسندیدہ او پسندیدہ ایں کہ مر بیان است، و از صغریٰ میان من داد در ہر چیز حصتہ برادرانہ قرار پذیرفتہ شریک ایں دولت ابد مدت ساختم و باہم چنین مقرر شد کہ خطبہ کتاب ولعت و محاورہ اردو ہر چہ صحت و مستقیم آن باشد و مصطلحات شاہجان آباد و علم و صرف و نحو ایں زبان را رقم مذنب یعنی کمترین بندہ در گاہ آسمان جاہ انتشار بنوسید و منقش و عروض و قافیہ و بیان و بدیع را رو بقلم در آورد۔ و چون بندہ را بیشتر بانظم سروکار ماند و اورا بانظم و نشر ہر دو چند سطرے کے مینوسیم نگاہ داشتن آن نیز موقوف بر پسند اوست

در تسمیہ کتاب ہم کہ صاحب چار نام پاکیزہ است، مشارک بیدگریم دو نام از زبان راقم چکیدہ - یکے ارشاد عالمی و دیگر بحر السعادت و دو نام دیگر دو گوہر است کہ از نسیان زبا نش بارید یکے دریائے لطافت و دیگر حقیقت اُردو ۔“

دیں ولا مرزا قاتل خاں بسیار منعم آمد۔ خود بے نظیر و معیدیل، و لطف دیگر این است کہ ہر کسے کہ سخن خود بحضور ایشان می خواند غائبانہ حاضرانہ قضا
اوی کنند۔ کمال خاطر داری می نمایند۔ بہ لطافت می فرمایند کہ اگر بجائے این فلاں حرف می بود بدانت خود بہتر بود۔ اصلاح سخن باین خوبی می دهند۔
قاتل کی نسبت میر حسن اور انشاء ہی کے ایک اور بڑے معاصر مصحفی اپنے اردو اور فارسی شاعروں کے تذکر وں میں خاص طور پر رطب اللہ



ہیں۔ ان کا تذکرہ شعرائے فارسی اصل میں قاتل ہی کے مواد اور کاوشوں پر مبنی ہے جیسا کہ انہوں نے دیباچہ میں لکھا ہے :-
 ”مرزا محمد حسن قاتل تخلص کہ مفصل احوال ایشان در حروف انصاف سمت تحریر خواہ پذیرفت، در ایامیکہ مجلس مشاعرہ یہ بغیر خانہ زینت انعقاد داشت
 از سیاحت لشکر نواب ذوالفقار الدولہ بہادر بشا ہجمن آباد گذر افگندہ زمرہ غزل فارسی بگوش این مزاج دان سخن رسانیدہ باعث شعر فارسی
 خواندن در مجلس ریختہ گویاں گردید اکثر در آن روز ہا با ہم ہم طرح بودیم و از یکدیگر گوئے سبقت می بودیم
 و چون مرزا کے مذکور خلی سیاحت کردہ در مجلس وضع و شریف رسیدہ، نظم و نثر از اشعار و احوال معاصرین جستہ جستہ بر بیاض خاطر خود
 منقوش داشت۔ روزے آن ہمہ رطب و یابس را بنظر قبول من نہ می نمود۔ فزون تا لیت تذکرہ معاصرین بگو شتم دیدہ آسما چندان آہنا
 بظم تحریر من در آورد۔ و مسودہ احوال بعضی را بر بیاض مختصرے بدست من نویسانیدہ“

غرض قاتل کی نسبت ان کے معاصرین کی تحریروں سے بھی یہی ظاہر ہوتا ہے کہ وہ ایک شریف اور با اخلاص اہل علم اور ادیب تھے۔ اور
 ہر ایک کی خاموش مدد کیا کرتے تھے۔ بہت ممکن ہے کہ میر حسن کی شنوی نگاری میں بھی مدد کی ہو اور سحر البیان میں اصلاحیں دی ہوں جن کا
 ذکر انشاء اور مصحفی کی طرح میر حسن نے اپنی کتاب میں نہیں کیا۔ اور یہ بھی ضروری نہ تھا کیونکہ نظم میں نثر کی کتابوں کی طرح دیباچہ یا مقدمہ وغیرہ
 میں اس قسم کے امور کے ذکر کا عام طور پر رواج نہ تھا۔ البتہ کتاب کے آخر میں انہوں نے مرزا قاتل کی تعریف کی ہے، اور یہ ضرور لکھا ہے کہ انہوں
 نے ان سے شنوی سنی اور اس کی تاریخ لکھی۔ میر حسن لکھتے ہیں :-

جو ہیں شاہراہ سخن کی دلیل	میرے ایک مشفق ہیں مرزا قاتل
دیا اس کی تاریخ کو انتظام	سنی شنوی جب یہ مجھ سے تمام
ہر اک شعر ان کا ہے جوں آری	ز بس شعر کہتے ہیں وہ فارسی
یہ تاریخ کی فارسی میں رستم	انہوں نے شتابی اٹھا کر مسلم
کہ گفتش حسن شاعر دہلوی	”بتفتیش تاریخ این مشنوی
کہ آرم بکف گوہر مدعا	ز دم غوطہ در بحر فکر رسا
بر این مشنوی باد ہر دل صدا	بگو شتم ز ہاتھ رسید این ندا


کیا تعجب ہے کہ سدا سکھ نیاز دہلوی کا مندرجہ بالا بیان کہ مرزا قاتل نے میر حسن کی شنوی میں بہت اصلاح دی ہے، میر حسن کے
 مصرع ”کہ ہے شاہراہ سخن کی دلیل“ کی تفسیر ہو!!

ڈاکٹر سید محی الدین قادری زور



55

54



B5



ناگامیان

گاڑی بان

جب گاڑی بان لایا گیا تماشائیوں نے ایک ہنگامہ برپا کر رکھا تھا۔ مختلف قسم کی آوازوں کے درمیان کبھی کبھی ایسی آواز سنائی دے جاتی تھی جیسے کوئی بیچ رہا ہو۔

گاڑی بان تفکرات میں کھویا ہوا نظر آتا تھا۔ اس کے قدم بھاری بھاری معلوم دیتے تھے۔ یہ مختصر سا راستہ اس کے لئے ایک دشوار گزار منزل سے کم نہ تھا۔

وہ حاکم عدالت کے سلمے لاکر کھڑا کر دیا گیا۔ اس کا رنگ زرد تھا۔ لوگوں کی آنکھیں اس پر جمی ہوئی تھیں۔ وہ سب کو دیکھ رہا تھا۔ لیکن کسی کو پہچان نہ سکتا تھا۔ آخر ایک قانون دان نے اس کی طرف سے ایک درخواست پڑھی جس میں اس کے بچوں اور بیوی کی طرف سے آنسو بہائے گئے تھے۔

عدالت نے پوچھا۔ ”کیا تم مجرم ہو؟“
قیدی نے نگاہ اٹھا کر سامنے کی طرف دیکھا۔ اس کی آنکھوں میں امید کی دھیمی دھیمی روشنی چمک رہی تھی۔ اس نے جرات سے کہا: ”جی نہیں۔ میں مجرم نہیں۔ میں ایک سیدھا سادا گاڑی بان ہوں۔ چھوٹے چھوٹے بچوں کا باپ اور ایک ذمہ دار انسان۔ قدرت کی جانب سے مجھ پر بہت سے فرائض عائد ہیں۔“

پھر اس نے اپنے ہم پیشہ لوگوں کو دیکھا جو ہمدردی سے اس کے جوابات پر کان لگائے ہوئے تھے۔ اس نے ان کے چہروں سے استقلال حاصل کرتے ہوئے کہا:-

”میں ایک گاڑی بان ہوں۔ گاڑیانی میرا آبائی پیشہ ہے۔ میرا باپ بھی گاڑی بان تھا۔ بڑا دیانتدار۔ ابھی تک عزت سے یاد کیا جاتا ہے۔ اس نے اپنی زندگی میں نہ سزا پائی نہ کبھی جرم کیا۔ لوگ کہتے ہیں وہ ایک صحیح قسم کا گاڑی بان صرف گاڑی بان تھا۔“

”جی ہاں گھوڑا گاڑی میرا ہے لیکن میرے سر پر کچھ قرض بھی ہے۔ کچھ دن ہوئے میں نے اپنی لڑکی کی شادی کی ہے۔“
”میرا داماد؟ وہ ایک بڑھئی کا لڑکا ہے۔ خود بھی بڑھئی کا کام کرتا ہے۔ میں مطمئن ہوں۔ وہ بڑا خلیق ہے۔ چھوٹے بڑے سب کی عزت کرتا ہے۔“

— ”جی ہاں جو کچھ بیان کرونگا حلفیہ بیان کرونگا۔“

— ”میں اس پیشہ کو پسند کرتا ہوں یا نہیں یہ میری موجودہ حالت سے پوچھئے۔“

— ”جی نہیں میری زندگی میں یہ پہلا موقع ہے کہ میں یہاں اس رسوائی سے لایا گیا ہوں۔“

— ”یہ غلط ہے کہ میں سزا یافتہ ہوں نہ میرا باپ سزا یافتہ تھا۔ نہ میں کبھی گواہی دینے یہاں آیا ہوں۔“

— ”نشہ؟ جی نہیں۔ ہاں جو اضرور کھیلنا ہوں لیکن وہ بھی سال میں ایک بار۔ اس کا نتیجہ اچھا ہوا برا یہ میں ہمیشہ قسمت پر چھوڑ دیتا ہوں۔“

— ”قول یہ فعل کا پابند ہوں۔ جو کچھ کہوں اس پر پورا اترنے کی کوشش کرتا ہوں۔“

”یہ میں پہلے عرض کر چکا ہوں کہ جو کچھ بیان کرونگا حرف بحرف درست ہوگا۔“

”شام ہو چکی تھی میں روزی کی فکر میں کھڑا آئے جانے والوں کا منہ تک رہا تھا۔ میرے ہاں اولاد کی کثرت ہے۔ میں روزی کمانے

میں کچھ غیر معمولی طور پر لالچی واقع ہوا ہوں۔ جب اڈے میں کھڑا ہوتا ہوں۔ یہی خیال کرتا ہوں کہ جو آتا ہے مجھے ڈھونڈنا آتا ہے۔“

”تمہاری پھیل رہی تھی۔ میں نے اپنے پیچھے ایک آواز سنی۔ آواز میں ایک دستار سا تھا۔ میں نے پیچنی سے

پلٹ کر دیکھا۔ مجھے یقین بھتا کہ میری روزی کبھی آ رہی ہے۔ سردی کی شدت سے فضا میں دھند اور غبار

تھا۔ سواری سر سے پاؤں تک ایک بڑا البادہ اوڑھے میرے پیچھے کھڑی تھی۔ میں نے پوچھا۔ ”آپ

کہاں جاؤ گئے؟“

— ”جوار کے قریب۔“

میں جوار کا نام سن کر کانپ اٹھا لیکن سواری بیٹھ چکی تھی اور میں گھوڑا چلانے پر مجبور ہو چکا تھا۔ میں نے اپنے دل سے کہا۔ جوار بہت

دور ہے۔ بہت ہی دور۔ دریا کے پار گھنے درختوں میں جنگلوں کے درمیان جہاں انتقام کھلم کھلا کھیل لیتا ہے۔

میرے بچے۔ میری دنیا۔ میرے خائن۔ سب میری یاد سے ایک آوارہ لہر کی طرح بل کھا کر گذر گئے۔ میں بالکل خاموش تھا۔ اتنا بھی

خیال نہ کر سکا کہ یہ کام اس سنان اور بھیا تک رات میں میرے لئے کس قدر مشکل ہوگا۔ جوار جس کا نام سن کر دن کے وقت بھی دل

خون کھانے لگتا ہے پاؤں لڑکھڑانے لگتے ہیں مجھے دہاں جانا تھا۔ آخر اس وقت دہاں کیا ہوگا۔ جہاں سانپ زہر اگلتے ہیں اور

ہیب درندے اپنی خوفناک آوازوں کے ساتھ دہاڑتے ہیں۔

میں گھوڑا ہانکے جا رہا تھا۔ میں نے کہیں دور کچھ روشنی دیکھی جیسے چراغ ٹٹھا رہا ہو۔ پھر کھنڈروں کے نشان۔ ایک گنبد۔ کچھ

شکستہ دیواریں یہ سب مجھے یکے بعد دیگرے نظر آئے اور میرے خوف و ہراس کو ایذا کرنے میں مددگار ہوئے۔ اس ضمن میں

جو خیالات میرے ذہن میں آئے میں انہیں محض وہم سمجھنے کی کوشش کرتا رہا۔ آخر میں نے جرات سے منہ پھیر کر سواری کو دیکھا

سواری نہایت مطمئن۔ متین صورت بنائے میری پیٹھ سے پیٹھ لگائے بیٹھی تھی۔ میں گاڑی کے ہچکولوں کے باوجود اپنی جگہ پر بیٹھا تھا

مختلف قسم کے خیال سرعت سے میرے ذہن میں رنگ رنگ کی تصویریں بن کر آ رہے تھے۔ یوں محسوس ہوتا تھا کہ میں کمزور ہوتا

جا رہا ہوں۔ میں اپنے آپ کو یقین دلانے کی کوشش کر رہا تھا کہ یہ سب کچھ وہم ہے۔ تم گاڑیاں ہو۔ یہ تمہارا آبائی پیشہ ہے۔

میرے دل نے اس قسم کے بہت سے دلائل پیش کئے۔ مگر وہم جو میرا نقاب کر رہا تھا سحر سے کم نہ تھا۔ سواری کی وحشت خیز خاموشی بھیہناک خواب کی طرح میرا گلا دبا رہی تھی۔ میں مضطرب تھا۔ حلق سے آواز تک نہ نکلتی تھی۔ گویا قوت گویائی کھو چکا تھا۔۔۔۔۔ بعض اوقات کچھ ایسا محسوس ہوتا کہ گھوڑا بخاری۔ سواری سب کا بوجھ مجھ پر ہے اور میں ان کے نیچے روند جا رہا ہوں۔ گھوڑا ڈگر پر برابر بغیر کسی سچینی کے چلا جا رہا تھا۔ اس تمام عرصے میں کوئی بات نہ ہوئی۔ نہ میں نے سواری کو مخاطب کیا نہ سواری نے مجھ سے کوئی سوال کیا۔ جس کا میں جواب دیتا۔

کبھی یہ خیال آتا کہ ہم کھڑے ہیں۔ دریا کا پانی ہمارے پاؤں کے نیچے پھیل گیا ہے۔ کبھی یہ تصور ہوتا کہ گھوڑا گاڑی میرے ہاتھ سے چھوٹ کر بہت دور نکل گئی ہے اور میں بغیر کچھ سوچے سمجھے بھاگا جا رہا ہوں۔ اس تصور کو تکمیل دینے کی خاطر میں نے پہاڑ کے گھوڑا گاڑی چھوڑ کر دیوانوں کی طرح بھاگ نکلوں۔ میری بیوی کن حسرتوں کے ساتھ میری راہ تک رہی ہوگی۔ کمن بچوں کی یاد۔ ان کی باتیں پھر روزی کا خیال اور یہ خوف کہ اگر میں ایسا کرونگا تو سواری کا خوفناک پنجہ میری گردن پر ہوگا۔ میں گھٹ کر مر جاؤنگا۔ میرے بچوں کی دنیا اندھیر ہو جائیگی! — میں ان دوسووں اور الجھنوں میں سے گزر رہا تھا مجھے ایسا احساس ہوا کہ کوئی آدمی مسکینا لے رہا ہے۔ کیا یہ میری سواری کی آواز ہے؟ میں نے پلٹ کر دیکھا۔ لیکن سواری لنگوں کی طرح خاموش۔ بہروں کی طرح بے پروا اور اندھوں کی طرح بھرت ہتی۔ لگژری درختوں کے خوفناک سائے دور دور دکھائی دیتے تھے۔ گھوڑا ذرا بھی تھکا ہوا معلوم نہ ہوتا تھا نہایت وفادار۔ بڑا طاقتور۔ میری روزی کا ذریعہ محنت و مزدوری کا سہارا سب کچھ وہی تھا۔ وہ اپنی رفتار چلا جا رہا تھا۔ میری منزل میرے وہم و گمان سے دور خدا جانے ہم کہاں کہاں سے گزر رہے تھے۔ ہر طرف پریشانی ہی پریشانی تھی۔ کوئی اس مصیبت میں رساں نہ تھا۔ سواری کی مستقل خاموشی نے میرے خوف پر قبضہ کر رکھا تھا۔ ”کرتا تو کیا کرتا“ —

سردی کی وجہ سے میرا رواں رواں کانپ رہا تھا۔ باگ تھانے کی بھی طاقت نہ رہی تھی۔ ہاتھ ٹھنڈ کے مارے سُن ہو چکے تھے۔ اس مایوسی کی حالت میں ہم ایک ایسی جگہ پر پہنچے جہاں سے دو راستے الگ الگ نکلتے تھے۔ یہاں ایک نڈر انسان نہایت مضبوط اور توانا ملا۔ وہ آگے بڑھا اور میرا گھوڑا ختم کر بولا۔ ”ادھر کوئی راستہ نہیں۔ گھوڑے کا رخ بدلو“ میں فقط اس کے پاؤں دیکھ

سکتا تھا۔ بڑے ہمدے اور بھاری بھاری کھیتی باڑی کرنے والوں کے سے معلوم ہوتے تھے۔ غالباً کوئی کاشتکار تھا۔ اس کی صورت سے وحشت چمکتی تھی۔ اس کی آواز نہایت کرخت تھی۔ میری یہ حالت تھی کہ کاٹو تو بدن میں لہو نہیں۔ اس نے تنکمانہ طور پر کہا تم کون ہو وہ پیچھے کون ہے؟ کہاں سے آئے ہو؟ کہاں جاؤ گے؟ میں جیسے وحشت بیٹھا زبان میں قوت گویائی پیدا کرنے کی کوشش کر رہا تھا اس سے پہلے کہ میں کچھ کہوں وہ بولا یہ وہ جگہ ہے جہاں شہری لوگ برسوں دیکھنے میں نہیں آتے۔ تم اس تاریک اور سرد رات میں اندھا دھند کدھر جا رہے ہو؟ میں نے کہا۔ ہم جو ارک کی طرف جا رہے ہیں۔ یہ پیچھے میری سواری ہے اور میں خود ایک غریب گاڑی بان ہوں۔ وہ کچھ جواب دئے بغیر لپک کر گاڑی پر پیچھے سواری کے ساتھ جا بیٹھا اور ترش آواز میں بولا۔ گاڑی کا رخ بدل دو اس طرف نہیں۔ گاڑی کا رخ بدلنے میں شاید کچھ تاخیر ہوئی ہوگی کہ وہ اپنی جگہ سے چونک کر اٹھا اور گاڑی سے کود پڑا اس نے گھوڑے کو لگام سے پکڑ کر اس کا رخ دوسری طرف بدل دیا۔ اور خود گھوڑے کے ساتھ ساتھ قدم قدم چلنے لگا۔ جب گھوڑا رفتار پکڑ چکا اور راہ پر ہولیا تو پیچھے بیٹھنے کے بجائے میرے ساتھ آ بیٹھا مضبوط اور نڈر انسان خوف زدہ معلوم ہوتا تھا۔ مجھ میں قدرے قوت آگئی تھی۔ میرا حوصلہ بڑھ گیا۔ یہ ضرور کوئی مزدور ہے۔ میں بھی مزدور ہوں یہ میری مدد کرے گا۔ اور وہ راز جو خوف اور دہشت بن گیا ہے۔ دیکھتے دیکھتے اس کا انکشاف ہو جائیگا۔ لیکن میرا یہ خیال بہت جلد غلط ثابت ہوا۔ مجھے محسوس ہوا کہ وہ مجھ سے بھی زیادہ خوف زدہ ہے۔ رفتہ رفتہ اس کا جسم سرد ہوتا جا رہا تھا۔ غالباً وہ کانپ رہا تھا۔ اب صرف گھوڑے کے قدموں اور اس کے ہانپنے کی آواز آرہی تھی۔ کون تھا جو رہبری کرتا۔ ہم تینوں یقیناً علیحدہ علیحدہ اپنے انجام پر غور کر رہے تھے۔

وہ راستہ جو میں نے انتہائی پریشانی سے کاٹا تھا پھر دوبارہ جوں توں کر کے نصف سے زیادہ ختم ہو چکا تھا۔ کسان نے میرے بازو پر زور سے ایک چٹکی لی۔ قریب تھا کہ میری چیخ نکل جائے۔ میں نے اپنے آپ کو اس کے رحم پر چھوڑ دیا۔ اس نے پوچھا یہ پیچھے کون ہے؟ میں نے کہا میں نہیں جانتا۔ وہ بولا خاموشی میں سب کچھ جانتا ہوں۔ کبھی کبھی وہ بے سبب مجھ پر ہاتھ رکھنے کی کوشش کرتا۔ کبھی میرے ساتھ لگ جاتا۔ کبھی ادھر دیکھتا کبھی ادھر دیکھتا کبھی میرا منہ تیکنے لگتا۔ اب گھوڑے کی باگ اس کے ہاتھ میں تھی۔ وہ گھوڑے کو جلدی جلدی چلا رہا تھا۔ اس کے ہونٹ بڑے بڑے تھے۔ بالوں کی بناوٹ عجیب قسم کی تھی۔ چہرہ عیسائی معمولی وجاہت اور صحت کے سبب چمک رہا تھا۔ بے ٹکری اور تازہ ہوا میں پلا ہوا جسم پتھر کے مانند نظر آتا تھا۔ لیکن سواری کی دہشت سے یوں معلوم ہوتا تھا کہ کسی نے اس پر سحر کر دیا ہے۔ وہ اپنی پریشانی کو ہر امکانی کوشش سے چھپانے کی کوشش کر رہا تھا۔

ہم آہستہ آہستہ دوبارہ پل کے قریب پہنچ گئے۔ درختوں کے ڈراؤنے اور گھنے بھند ختم ہو چکے تھے۔ میں دعا مانگ رہا تھا کہ سلامتی سے پل پر پہنچ جاؤں۔ گھوڑا گھائی ٹپ پر اس طرح چڑھ رہا تھا جیسے موت اس کا تعاقب کر رہی ہو۔ وہ جگہ پھر آگئی تھی جہاں سے میں نے دیدہ دانستہ اپنے لئے غلط راستہ اختیار کیا تھا۔ میں نے سواری کو دیکھا۔ اس کا سر جھکا ہوا تھا۔ جیسے کوئی رو رہا ہو۔ یکایک ایک جھٹکا لگا۔ غالباً پیچھے کے نیچے کوئی پتھر آگیا تھا۔ قریب تھا کہ ہم سب گر جاتے۔ سواری نے گردن اٹھائی۔ میں نے بڑی جرأت کے ساتھ کاشتکار سے کہا۔ یہاں سے جو ار

کتنی دور ہوگا۔ کیونکہ ہمیں جوار جانا ہے۔ میری آواز کسی قدر بلند تھی۔ اس میں ایک قسم کی تندہی اور حوصلہ پایا جاتا تھا۔ میں سمجھ چکا تھا کہ موت سے زیادہ میرے لئے یہاں کچھ نہیں۔ کاشنکار میری آواز سے چونک اٹھا۔ میں نے سواری کی طرف دیکھا۔ اس وقت اس میں ایک بے بسی اور بیکی نظر آتی تھی۔ اس کی حالت نے میرے دل پر گہرا اثر کیا۔ میں نے اس کی آنکھیں دیکھیں۔ ان میں ایک چمک تھی اور وہ خوبصورت تھیں۔

پل کے قریب ایک پرانا بڑھکا درخت تھا۔ جس کے نیچے سے کچھ آوازیں آرہی تھیں۔ غالباً مسافر تھے۔ رات وہیں ٹھہرے ہوئے کاشنکار کے الفاظ مجھے ابھی تک یاد ہیں۔ ”جوار بہت دور ہے۔ وہاں قتل و خون کی خوفناک وارداتیں ہو رہی ہیں۔ تم وہاں تک نہیں پہنچ سکتے۔ سرکاری ملازموں نے اس کے گرد و نواح میں ڈیرے ڈال دیے ہیں۔ وہاں سے نہ کوئی آسکتا ہے اور نہ جاسکتا ہے۔“ یہ کہہ کر وہ گاڑی سے کود گیا تھا۔ اور سواری کو بڑے غور سے دیکھتا ہوا بغیر کچھ کہے درختوں کی آڑ میں گم ہو گیا تھا۔

اب تمام ماحول بدل چکا تھا۔ میں نے ہوشیاری سے گھوڑے کو جلدی جلدی چلانا شروع کیا۔ اس کا رخ شہر کی جانب تھا۔ سواری بھی تک اپنے خیال میں سرنگوں تھی۔ مجھے اب اس سے ہمدردی سی پیدا ہو گئی تھی۔ ”ہم پل چھوڑ کر بہت دور نکل آئے تھے۔ وہ یقیناً رو رہی تھی۔ شاید اس کی کسی بڑی آرزو کو ٹھیس لگی تھی۔ لیکن میرے دماغ میں ایک ہی خیال چکر کاٹ رہا تھا کہ راستہ ختم ہو جائے اور میں گھوڑا گاڑی لیکر گھر کی راہ لوں میرا بدن تکان سے چور چور ہو چکا تھا۔ رات قریب الاختام تھی۔ شہر کے آثار کچھ کچھ نظر آنے لگے تھے۔ میری حالت پہلے سے بہت بہتر تھی۔ یکایک مجھے معلوم ہوا کہ کسی نے میرے شانوں پر ہاتھ رکھ دیا ہے۔ میرے تمام جسم میں ایک لرسی دوڑ گئی۔ خاموش فضا میں ایک چیخ گونجی۔ اس ہراس کے عالم میں میں نے کاشنکار سے مدد چاہی۔ لیکن وہ جا چکا تھا۔ اس کا گرم گرم جسم اور پھولا ہوا سانس اب کچھ بھی باقی نہ تھا۔“

— گاڑی چلتے چلتے خود بخود رک گئی۔ میری آنکھوں کے آگے اندھیرا چھا گیا اور میں زمین پر گر پڑا۔ گھوڑے نے اپنا منہ ہمدردی سے مجھ پر رکھ دیا۔ یہ کچھ یاد نہیں کہ میں کب تک جیس و حرکت پڑا رہا۔ جب ہوش آیا تو اٹھنے کی کوشش کی۔ میں نے دیکھا زمین پر کچھ چاندی کے سکے گرے پڑے تھے اور ایک سایہ جیسے چاند بادلوں اور درختوں کے پیچھے سے گزر رہا ہو سڑک کی دوسری جانب جا رہا تھا۔

یہ واقعہ اس جگہ پیش آیا تھا جہاں ایک شکستہ گنبد اور چند قدیم دیواریں اپنے بنانے والوں کی یاد میں کھڑی آنسو بہا رہی ہیں۔ کوئی آواز کوئی آہٹ سنائی نہ دیتی تھی۔ میں گھوڑا گاڑی سنبھال گھر کی طرف روانہ ہوا۔ تھکان اور ڈر کے مارے بالکل ماطاقت ہو چکا تھا۔ گھوڑے کی رہی سہی طاقت سے آخر میں گھر تک پہنچ گیا۔ بچے بے خبر سوئے تھے۔ دروازے میں میری بیوی بیٹھی اونگھ رہی تھی معلوم ہوتا تھا کہ تمام رات اس نے میری راہ دیکھتے دیکھتے کاٹ دی ہے میں مصیبت میں گرفتار مرنے سے بدتر۔ دل میں ہمت نہ پاؤں میں سکت چار پائی تک پہنچ کر چت لیٹ گیا۔ کون بتا سکتا ہے مجھے خود معلوم نہیں کہ اس کے بعد کیا پیش آیا تھا۔ صرف اس قدر یاد ہے کہ دن چڑھ چکا تھا۔ میری بیوی نے مجھے شانوں سے پکڑ کر اٹھایا اور گاڑی کے پاس لا کر کھڑا کر دیا۔ میری حیرت کی کوئی انتہا نہ رہی جب میں نے دیکھا کہ گاڑی خون سے لت پت ہو رہی ہے اور سپاہی میرے ارد گرد کھڑے ہیں۔ رات کے تمام واقعات میری آنکھوں کے سامنے تھے بعد دیگرے گزر رہے تھے۔ میں خاموش

بچس و حرکت کھڑا گاڑی کو تک رہا تھا۔ خون آلودہ گاڑی میرے سامنے کھڑی تھی۔
لوگ جوق در جوق آہے تھے۔ ہجوم کافی سے زیادہ جمع ہو گیا تھا۔ یہ واقعات جو میں نے بیان کرنے کی کوشش کی ہے کسی کی سمجھ
میں نہ آتے تھے

ایک نے کہا۔ ”یہ گاڑی بان کا کام ہے۔“
دوسرا بولا۔ ”یہ جوار کیونکر پہنچا؟“ اس نے جاگیردار کو کس طرح قتل کیا۔ اس نے کس کی مدد سے کامیابی حاصل کی؟
کتنے ہیں تو ما شہر کی مشہور رقاصہ، جاگیردار کی داشتہ، کل شام تک شہر کے بازاروں میں موجود تھی۔

ناگامیاں

بدنامی

مری قسمت میں لکھا تھا کہ تو بدنام ہو جائے
تری شہرت قاتل خنجر الزام ہو جائے
قیامت ہے کہ تجھ پر انگلیاں اٹھیں حرفیوں کی
ترا نہ تھا سادل وقفِ عزمِ ایام ہو جائے
مری جاں چل کہیں ایسی جگہ چل کر رہیں دونوں
جہاں حیرت گلوگیر صدائے عام ہو جائے
افق کے پاس وہ اک گلتاں ہے اسکے دامن میں
ہمارا رنج و غم غرق مئے کلف نام ہو جائے

مجید ملک

رحمن چغتائی مشن

نوجوان بادشاہ نے تخت پر جلوہ فرما ہوتے ہی کہا — ”میں سکہ بدل دوں گا“
 کامل سکوت گردنیں لہروں کی طرح بل کھا کر جھک گئیں
 بادشاہ نے سلسلہ کلام جاری رکھا — ”مجھے قوانین میں تبدیلیاں کرنی ہیں۔“
 ایک سانس تک سنائی نہ دیتا تھا۔
 بادشاہ نے کہا حکومت طاقت۔ سب بادشاہت کے نشانات ہیں۔
 مجمع میں ایک حرکت سی ہوئی جیسے کوئی لہر ابھرے اور کھو جائے۔
 بادشاہ بولا۔ موتی۔ زمرہ۔ الماس مجھے اپنے تاج کے لئے پیش بہا جو اہر درکار ہیں۔
 آواز آئی اے بادشاہ بادشاہوں کی ایسی ہی خواہشیں ہوتی ہیں۔
 بادشاہ نے شانوں کو جھٹکا اور کہا بادشاہ کی نظریں مستقبل کی نظریں ہیں۔
 اے بادشاہ پہلے بادشاہوں کا بھی یہی خیال تھا۔
 بادشاہ کی پیشانی پر بل آگئے اس نے کہا ”جہان داری بغیر قتل و خون کے ممکن نہیں“ اس کی آنکھیں سرخ ہو گئی تھیں۔
 اے بادشاہ پہلے بادشاہوں کا بھی یہی قول تھا
 بادشاہ نے بھجھکا کر کہا۔ ”میں ماؤں سے بچے چھین لوں گا
 اے بادشاہ پہلے بادشاہوں کا بھی یہی عمل تھا۔
 وقار اور تمکنت کے احساس سے بادشاہ نے سر اور بلند کر دیا۔
 آخر مجھے کیا کرنا ہے؟“
 دربار میں ایک سر جھک گیا
 اے بادشاہ تجھے یہی کرنا ہے۔

رحمن چغتائی


احسن ماہروی

احسن الکلام

زباں سے جو گلہ آسمان نکلتا ہے
چشمِ تر سے سرنسکِ رواں نکلتا ہے
یہی ہے وقتِ مدِ جذبِ دل سے صدقہ
سلاکِ ہی ہے تیغِ غم سے آگِ سینے میں
وہ کوئے حسنِ جہاں کوئی جانہ سکھاتا تھا
وہ خارِ غم جو ہے پیوستِ قلبِ عاشقِ نہیں
نکل سکا کسی قوت سے جو نہ الفتیں
وہ کامِ تجھ سے دل ناتواں نکلتا ہے

کئے پہل میں نے شہیدِ احسن اتنے وقتِ خرام
کہ ہر قدمِ پچھد کا نشان نکلتا ہے

احسن ماہروی



آغا عبد المجید فلم کاری کا آرٹ

اس مختصر سے مضمون میں فلمی موضوع (جس پر کہانی کا دار و مدار ہوتا ہے) کی ڈھال، ماحول کی تخلیق اور کھیمے کی حرکت اور مختلف زد و یازائے نگاہ سے کچھ بحث کی جائے گی اور اس سلسلہ میں فن اور "فناپا" میں تمیز کرنے کی کوشش کی جائیگی۔

نفس مضمون پر کچھ کہنے سے پہلے قارئین کی توجہ دو ایک باتوں کی طرف مبذول کرانا شاید غیر ضروری نہ ہوگا۔ ہندوستان میں صنعت فلم کاری کی جو حالت ہے۔ وہ آپ سے پوشیدہ نہیں۔ اس کے متعلق تفصیل سے کچھ لکھنا فضول معلوم ہوتا ہے۔ چند ایک اہم باتوں کا ذکر نفس مضمون میں کیا جائیگا سینما پر لکھنے میں سب سے بڑی وقت یہ پیش آتی ہے کہ وہ فلمیں جن کے متعلق دنیا کے تمام بڑے بڑے نقاد متفق ہیں کہ وہ اس صنعت کی بہترین منظر ہیں۔ ہندوستان میں نہیں دکھائی جاتیں۔ میرا مطلب روسی فلموں سے ہے علاوہ ازیں چند ایک بہترین امریکن فلمیں بھی پنجاب میں نہیں دکھائی گئیں۔ ہندوستانی ناظر فلموں میں اب تک صرف ایک فلم "پورن بھگت" ایسی ہے جس کو درمیانہ درجہ کی کامیابی حاصل ہوئی ہے (میرا مطلب مالی کامیابی سے نہیں بلکہ صناعانہ کامیابی سے ہے) خاموش فلموں کی حالت اس سے بھی زیادہ قابل رحم تھی۔ کسی نقاد کا ایک ایسی صنعت کی بہترین تخلیق سے بے بہرہ ہونا جس پر وہ تنقید کرنا چاہتا ہے ایک حد تک مضحکہ خیز معلوم ہوتا ہے۔ تاہم یہ ایک ایسی مجبوری ہے جس کا کوئی علاج نہیں۔ اس مضمون میں حتی الوسع انہیں فلموں

سے بحث کی گئی ہے جو ہندوستان میں دکھائی جا چکی ہیں۔ یہاں فن اور "فناپا" کا فرق واضح کر دینا شاید غیر ضروری نہ ہوگا۔ جہاں تک سینما کا تعلق ہے۔ "فناپا" سے فن کی ایسی نمائش مراد ہے جو بے موقع ہو اور جس سے موضوع پر مزید روشنی پڑنے کے بجائے صرف یہی ظاہر ہو کہ ڈائریکٹر نے محض اپنی کارگری دکھلانے کے لئے اٹیج کی لی ہے۔ جیسا کہ آگے چل کر ظاہر ہوگا کیمجرے کی حرکت اور اس کا غیر معمولی زاویوں سے زندگی کو دیکھنا ایک بہت کارآمد چیز ہے لیکن ایسے مفید اور خالص فنی طریقوں کے بجا استعمال کا نتیجہ ہمیشہ فناپا ہی ہوتا ہے۔

آج کل جس کثرت سے اردو میں سینما کے متعلق اخبار اور رسالے شائع ہو رہے ہیں (گو وہ ایکٹرسوں کی تصاویر چھاپنے اور ان کے عشاق اور تنخواہوں کی فہرستیں دینے ہی پر اکتفا کرتے ہیں) اور جس شوق سے ادبی رسائل بھی ستارگان فلم کی تصاویر سے اپنے اوراق مزین کرتے ہیں۔ اس سے ظاہر ہوتا ہے کہ اس فن کی مبادیات اور فلم کی بناوٹ سے عوام واقف ہونگے۔ اس بازاری اور محض اعداد و شمار بتانے والے ادب کے علاوہ چند ایک قابل قدر مضامین بھی لکھے گئے ہیں جن میں پروفیسر بخاری کا "فلم کا وسیلہ اظہار" خاص طور پر قابل ذکر ہے۔

فلم تصاویر کے ایک ایسے سلسلے کا نام ہے جن کو یکے بعد دیگرے دکھانے سے حرکت کا احساس ہوتا ہے۔ یہ تصاویر

متحرک کیمرے سے لی جاتی ہیں اور مصنوعی روشنی سے پردے پر دکھائی جاتی ہیں۔ ہر ایک تصویر کے بعد پردے پر ایک لمحے کے لئے تاریکی چھا جاتی ہے۔ لیکن چونکہ ایک سیکنڈ میں بیٹل سے لے کر تین تا یک تصویریں دکھائی جاتی ہیں تماشائی تاریکی کے وقفوں کو محسوس نہیں کرتا اور وہ اشیا جن کی تصاویر بنائی گئی ہیں حرکت کرتی ہوئی دکھائی دیتی ہیں۔ فلم کا ایک ٹکڑا جس کی ایک ہی وقت میں تصویر لی گئی ہو "شاٹ" یا فلیپا رہ کہلاتا ہے۔ جب کیمرہ دوبارہ حرکت کرتا ہے تو دوسرا شاٹ شروع ہو جاتا ہے۔ دوسرے لفظوں میں ہم کہہ سکتے ہیں کہ "شاٹ جب ترتیب اور تسلسل کے ساتھ دکھائے جائیں تو انہیں فلم کہا جاتا ہے" یہ یاد رہے کہ کسی فلم کی کامیابی کا انحصار زیادہ تر "ترتیب اور تسلسل" پر ہے تصویر لیتے وقت شاٹوں میں وہ ترتیب نہیں ہوتی جو فلم دکھاتے وقت ہوتی ہے۔ اس لئے فلم بن چکنے کے بعد اس کو کاٹ کر پھر جوڑا جاتا ہے اور

"فلم کی قطع و برید اور از سر نو شیرازہ بندی جسے تدوین یا ایڈیٹنگ کہتے ہیں فلسفہ سازی کا اہم مرحلہ ہے اور بعض ڈائریکٹر خصوصاً روسی ماہرین تو درحقیقت فن اسی کو سمجھتے ہیں" (پروفیسر بخاری)

چونکہ فلم ایک صوری فن ہے اس لئے موضوع خواہ مٹی ہو خواہ غیر مٹی اس کو تصاویر ہی میں پیش کرنا ہوتا ہے۔ لہذا کامیاب ڈائریکٹر وہی ہے جو ایک غیر مٹی موضوع کے لئے بھی ایسی تصاویر منتخب کرتا ہے جن سے تماشائی پر ان کا مفہوم بغیر کسی وقت کے عیاں ہو جاتا ہے۔ فلم میں چونکہ ہمیشہ ڈرامی عنصر ہوتا ہے اسلئے حرکت اور عمل اس کے جزو لا ینفک ہیں۔

"عمل ڈرامے کی جان ہے اور فلم میں بھی اسے یہی حیثیت حاصل ہے۔ کیونکہ فلم میں تو کوئی ایسی چیز دکھائی ہی نہیں جاتی جس کی ظاہری حالت اس کی تمام کیفیات کی ترجمان

نہ ہو اور جس میں حرکت اور اس کا اتار چڑھاؤ اس کا تقم جانا یا روک دیا جانا یا حرکات کا باہمی تضاد منظر دکھایا جائے۔ تمام صوری فنون میں یہ انتہی از فلم ہی کو حاصل ہے کہ سلسل حرکت اور روانی کو اس کا اصل موضوع قرار دیا جاسکتا ہے" (پروفیسر بخاری)

مجھے اس سے اتفاق نہیں کہ "فلم میں تو کوئی ایسی چیز دکھائی ہی نہیں جاتی جس میں واضح طور پر حرکت نظر نہ آئے"۔ کیونکہ حرکت سے مراد صرف معمول (جس کی تصویر لی گئی ہے) کی حرکت ہی سے نہیں بلکہ محسوسات کی اس حرکت سے بھی ہے جو بیجان اشیا کی تصاویر کی مناسب ترتیب سے پیدا ہوتی ہے۔ عمل اور حرکت کو زیادہ واضح کرنے کے لئے کیمرے کو بھی حرکت دی جاتی ہے۔ وہ ایکٹر کے ساتھ چلتا ہے گھوڑوں کے ساتھ دوڑتا ہے ہوائی جہازوں کے ساتھ اڑتا اور کشتیوں کے ساتھ تیرتا ہے بلکہ ضرورت کے وقت پانی میں غوطہ بھی لگا جاتا ہے اور سمندر کی ان گہرائیوں تک پہنچ جاتا ہے جہاں انسان کی آنکھ کام نہیں کر سکتی محسوسات کی حرکت کے لئے کیمرہ "دیکھتا ہے۔ سنتا ہے چھوتا ہے۔ سونگھتا ہے چمکتا ہے گویا وہ انسانوں کی طرح حواس خمسہ رکھتا ہے۔۔۔۔ اور فلم کار کو بڑی آسانی یہ ہے کہ کیمرہ کی وسیع طاقت اور قوت آسمان سے زمین کو موجود ہے، اسی طرح مختلف زوایائے نگاہ سے تصویر لینے کا مطلب بھی عمل کو زیادہ واضح کرنا یا کسی نفسیاتی کیفیت کے انظار سے محسوسات کو پہچان میں لانا ہوتا ہے۔ لیکن جہاں کیمرے کی حرکت اور غیر معمولی زوایائے نگاہ بلا ضرورت استعمال کئے جائیں وہاں فلم پر برا اثر ہوتا ہے اور نتیجہ فنا پا۔ فرض کیجئے دو آدمی سیڑھیوں کے نیچے کھڑے باتیں کر رہے ہیں۔ ان میں سے ایک سیڑھیوں پر چڑھنا شروع کر دیتا ہے اور دوسرا نیچے کھڑا ہوتا ہے۔ اب اگر سیڑھیوں پر چڑھنے والے کی تصویر نیچے سے لی جائے تو وہ اس آدمی کا زاویہ نگاہ ظاہر کرے گی جو نیچے کھڑا ہے۔ اسی

مے رہا ہے کہ وہ جنگ سے دست بردار ہو چکے ہیں تصویر گر جے سے لی گئی ہے۔ سلسلے پادری کھڑا ہے اور سامعین کی صرف تلواریں نظر آتی ہیں۔ جن کے دستے چمک رہے ہیں۔ کیمرا حرکت کرنا شروع کرتا ہے اور تلواریں کو خوب واضح کرتا ہوا پادری تک جا پہنچتا ہے اس منظر میں ڈائریکٹر نے بہت طنز سے کام لیا ہے اور اس جھوٹ اور دغا کو ظاہر کیا ہے جس کے مرتکب وہ لوگ ہیں جو صلح کے وقت بھی ہتھیار لگائے ہوئے ہیں۔

اس سے اگلا سین اس جھلس کا ہے جو اس خوشی میں نکالا گیا ہے۔ تصویر ایک ایسے آدمی کی ٹانگوں میں سے لی گئی ہے جس کی ایک ٹانگ لڑائی میں کٹ چکی ہے۔ اس سے خوب ظاہر ہوتا ہے کہ اس کی دماغی کیفیت کیا ہوگی جسے خوشی کے اس اظہار سے وہ وقت یاد آتا ہے جب اس کی ٹانگ کٹ گئی تھی۔ جھلس — جس میں کئی باجے بچ رہے ہیں اور لوگ رہ رہ کر نعرے لگا رہے ہیں — ایک ہسپتال کے قریب سے گزرتا ہے جس کے ایک نوٹس بورڈ کو کیمرا خوب واضح کرتا ہے۔ اس پر لکھا ہے ”خاموش“! پھر ہسپتال کے مریض دکھائے گئے ہیں جو اس شور سے ڈر کر چیخنے لگتے ہیں۔ اس سارے منظر میں جھوم کی سنگولی اور بے پروائی پر طنز ہے۔

اس شور و غوغا سے مقابلے کے لئے وہ فرانسیسی فوجیوں کو دکھایا جاتا ہے جس کو گر جاکے ٹن ٹن، باجوں کی آواز اور لوگوں کے نعرے اس وقت کی یاد دلاتے ہیں جب وہ — اپنی دانستہ — قتل کا مرتکب ہوا تھا۔ الفاظ میں صورتی تاثرات کا بیان بہت مشکل ہے اگر ان تمام مناظر میں کیمرا کی حرکت اور مختلف زوایاں نگاہ تفصیل سے بیان کئے جائیں تو کئی صفحات صرف ہو جائیں اور پھر بھی شاید وہ تاثرات بیان نہ ہو سکیں جو فلم دیکھنے سے ہوتے ہیں۔ اس فلم میں ایک ایسی احدیت اور روانی ہے اور اس کے شاٹ ایک دوسرے میں اس طرح ڈھلتے چلے جاتے

طرح اگر نیچے کھڑے ہوئے آدمی کی تصویر اوپر سے لی جائے تو وہ سیڑھیوں پر چڑھنے والے کا زاویہ نگاہ ظاہر کریگی۔ دوسری صورت یہ ہو سکتی ہے کہ ایک سیڑھیوں پر چڑھتے ہوئے آدمی کی تصویر ایک غیر معمولی زاویہ نگاہ سے اس لئے لی جائے کہ اس کی نفسیاتی کیفیت ظاہر ہو۔ ”سان لوئی لے کاپل“ میں ایک لڑکا سیڑھیوں پر چڑھتا ہوا دکھایا گیا ہے جو خودکشی کا ارادہ رکھتا ہے۔ تصویر لیتے وقت کیمرا چھت سے لٹکا یا گیا ہے۔ لڑکا اپنے کندھوں کو سیمٹے ہوئے، اپنے بازوؤں کو لٹکائے ہوئے گھسیٹ گھسیٹ کر قدم بڑھا رہا ہے۔ اوپر سے تصویر لینے سے اس کا سر سینے میں دھنسا ہوا اور اس کا ارادہ خوفناک معلوم ہوتا ہے۔ جہاں ان دونوں میں سے کوئی بات بھی نہ ہو یعنی نہ تو کسی کردار کا زاویہ نگاہ دکھانا ہو اور نہ کوئی نفسیاتی کیفیت ہی ظاہر کرنی ہو وہاں ایک شخص کا سیڑھیوں پر چڑھتے وقت غیر معمولی زاویہ نگاہ سے دکھایا جانا بے معنی ہو جاتا ہے اور ناظرین کی توجہ خواہ مخواہ کیمرا کی طرف مبذول ہو جاتی ہے۔

کردار کی نفسیاتی تحلیل کیلئے غیر معمولی زوایاں نگاہ کے استعمال کی ایک بہت اچھی مثال امریکن ڈائریکٹر لوئس کی ”دی مین آئی ریکلڈ“ ہے۔ ایک حساس فرانسیسی فوجیوں جو کسی ہتھیار میں اہل بن جانے پر ملازم ہے جنگ عظیم میں سپاہی بن جاتا ہے اور دوران جنگ میں ایک فوجی جرمن سپاہی کو سنگین سے مار دیتا ہے۔ اس کی حساس طبیعت اس کی ضمیر کو ملامت پر مجبور کرتی ہے اور وہ خود کو ایک قاتل خیال کرتا ہے۔ چنانچہ وہ جرمن فوجیوں کے والدین سے ملنے اور ان سے معافی مانگنے کا ارادہ کرتا ہے فلم اس وقت سے شروع ہوتی ہے جب جنگ عظیم کے اختتام پر صلح کی خوشیاں منائی جا رہی ہیں۔ پہلا سین ایک گر جے کا ہے جس میں پادری اس مبارک وقت کے لئے خدا کا شکریہ اور آمینہ کے لئے دعا کر رہا ہے۔ وہ تمام حاضرین کو اس پر مبارکباد

ہیں۔ کہ ہمیں کہیں بھی ان کی غلطی کی طرف اشارہ نہیں ہوتا۔ اس کے برعکس مثال ہمیں مکمل سٹون کی فلم "بارش" میں ملے گی۔ جس میں ان چیزوں کا غلط استعمال کیا گیا ہے۔ اس فلم کی کہانی "ٹائیس" کی کہانی سے بہت ملتی جلتی ہے۔ ایک پادری ایک فاحشہ عورت کو نیکی کی طرف راغب کرتا ہے اور جب وہ گناہ کی زندگی سے توبہ کر لیتی ہے تو پادری خود اپنا زہر اس کے آغوش میں ڈبو دیتا ہے۔ اس فلم میں دو باتوں کا دکھانا خاص طور پر مشکل تھا۔ ایک تو ان کیفیات کا اظہار تھا جن کے زیر اثر لڑکی فواحشات سے متنفر ہونا قبول کر لیتی ہے اور دوسرے ان کا جو پادری کو زہر سے ہلکا کر گناہ سے پیوستہ کر دیتے ہیں۔ یہ یاد رہے کہ ان تمام نفسیاتی کیفیات کو صوری ذرائع سے ظاہر کرنا ہے۔ یہاں نہ تو الفاظ (مکالمہ) سے کام چل سکتا ہے اور نہ ایکٹرؤں کے چہرے بگاڑنے سے۔ مکمل سٹون کو ان دونوں موقعوں پر ناکامی ہوئی ہے۔ لیکن یہ ایک شاندار ناکامی ہے اور کئی معمولی کامیابیوں سے بہتر۔ ناکامی کی سب سے بڑی وجہ یہ تھی کہ فلم میں بحیثیت مجموعی کوئی اہمیت اور تسلسل نہ تھا۔ تمام مناظر علیحدہ علیحدہ معلوم ہوتے تھے اور ہر منظر کے اختتام پر یہی احساس ہوتا تھا کہ فلم ٹکڑے ٹکڑے ہو جائیگی اس لیے جن مناظر میں لڑکی اور پادری کی جذباتی جنگ کھائی گئی ہے ان کی باقی مناظر نے مدد نہیں کی اور ان میں وہ اثر پیدا نہیں ہوا جسکے پیدا ہو سکے کا بہت امکان تھا۔

مثال کے طور پر وہ سین لیا جاتا ہے جس میں لڑکی گناہ سے توبہ کرتی ہے۔ پادری سیڑھیوں کے اوپر کھڑا ہے اور اس کی تصویر نیچے سے لی گئی ہے۔ لڑکی نیچے کھڑی ہے اور اس کی تصویر اوپر سے لی گئی ہے (یہ عام ڈائریکٹر بھی جانتے ہیں کہ جس چیز کی عظمت دکھانی ہو اس کی تصویر اوپر سے لی جاتی ہے) لڑکی پادری کے وعظ سے تنگ آ گئی ہے اور اُسے برا بھلا کہنا

شروع کرتی ہے۔ اس کی آواز بلند اور تیز ہے۔ پادری اسے خاموش کرنا چاہتا ہے لیکن لڑکی کی آواز بلند ہوتی جاتی ہے۔ وہ دھیمی آواز میں دعا مانگنا شروع کرتا ہے۔ لڑکی پر دعا کا اثر ہوتا ہے اور اس کی آواز دھیمی ہوتی جاتی ہے ساتھ ساتھ پادری کی آواز بلند ہوتی جاتی ہے۔ کچھ عرصے کے بعد لڑکی خاموش ہو جاتی ہے اور پادری بلند آواز میں دعا پڑھتا رہتا ہے پھر لڑکی بھی آہستہ آہستہ دعا مانگنا شروع کر دیتی ہے۔ آخر میں دونوں بلند آواز میں دعا مانگتے دکھائی دیتے ہیں۔ اس سلسلے میں سین کا ہم پر وہ نفسیاتی اثر نہیں ہوتا جو ڈائریکٹر دکھانا چاہتا تھا۔ آوازوں کے گھٹنے بڑھنے اور کیرے کے مختلف زوایائے نگاہ کا آپ ایک "گراف" بنا سکتے ہیں۔ اس سین میں فنا پا ہی فنا پا نظر آتا ہے۔ "بارش" میں جگہ جگہ کیرے کی ایسی حرکت دکھائی گئی ہے جو نہ صرف بے ضرورت ہے بلکہ ہماری توجہ دوسری طرف مبذول کراتی ہے۔ علاوہ انہیں بارش کا کوئی اثر کردار پر معلوم نہیں ہوتا حالانکہ ڈائریکٹر کا مقصد یہ دکھانا تھا کہ متواتر بارش ایک ٹھکانے والی اور خوفناک چیز ہے۔ مکمل سٹون اپنی فلم "آل کو اسٹ آن دی ویسٹرن فرنٹ" (مغربی محاذ پر سکوت) میں بہت کامیاب رہا ہے کیونکہ اس میں چند ایک ایسے صیب جنگی منظر پیش کئے تھے جن سے بلا واسطہ ہمارے دلوں میں ہمدردی نفرت اور رحم کے جذبات کو موجزن کرنا تھا۔ اس کا موضوع مرنے والا اور وہ ایک "خاص" مصوری فلم تھا۔ "بارش" میں کردار کی نفسیاتی تحلیل لازم تھی اور مکمل سٹون میں اس کی اہمیت نہیں۔

فلم بنانے سے پیشتر ڈائریکٹر کے دماغ میں فلم کا بحیثیت مکمل ایک نقشہ ہونا چاہئے۔ دوسرے الفاظ میں کیرے میں بننے سے پہلے اس کے دماغ میں فلم مکمل ہو جانی چاہئے۔ دنیا کے مشہور ڈائریکٹر آئی سن سٹائن نے تو یہاں تک کہ دیا ہے

صرف جزئیات کو۔ اب ہم پر اس حقیقت کا انکشاف ہوا ہے کہ سینما اصلیت میں ٹھیسٹر پر اس لئے فوقیت لے گیا ہے کہ وہ جزئیات کو دکھا سکتا ہے۔ حالانکہ ٹھیسٹر کی سیٹیج اس سے عاجز ہے اس کو 'کل' دکھانا پڑتا ہے۔ درحقیقت سینما ایک ایسی صنعت ہے جس میں صرف خاص خاص جزئیات چن لی جاتی ہیں اور اس انتخاب سے باقی ان جزئیات کی طرف اشارہ کیا جاتا ہے جو اس لئے چھوڑ دی جاتی ہیں کہ تخیل خود ان کو پیدا کرے۔ اسی لئے ایک اعلیٰ پایہ کی فلم ہمارے دماغ کے لئے بہترین قسم کی خوراک مہیا کرتی ہے۔" (من کا کس ہیڈ)

وہ اس شاندار محل کا صرف خاکہ پیش کرتی ہے جو ہمارے تخیل کو خود تعمیر کرنا ہوتا ہے۔ اس لئے فلم میں کوئی ایسی چیز نہیں دکھانی چاہئے جس کی کوئی اہمیت نہ ہو۔ اور کسی منظر کا وہی حصہ پیش کرنا چاہئے جس سے دماغ سارے منظر کا تصور کر سکے۔ غیر ضروری حصہ پیش کرنا نہ صرف بیکار ہوتا ہے بلکہ حاضرین کی توجہ کو دوسری طرف مبذول کر دیتا ہے۔ "سان لوئی لے کا پل" میں ایک لڑکا دکھایا گیا ہے جو ایک رقاصہ پر عاشق ہے اور ہر رات اس کا رقص دیکھنے جاتا ہے۔ رقص شروع ہونے سے پہلے لڑکے کو دکھایا گیا ہے اس کے ساتھ اور کئی آدمی بیٹھے ہیں اور وہ ان میں دلچسپی لے رہا ہے۔ لیکن جب رقص شروع ہو جاتا ہے تو لڑکے کا صرف چہرہ ہی دکھایا جاتا ہے باقی تمام پردہ سیاہ ہے اس سے اس کا انہماک اس کی پاس بیٹھے ہوئے لوگوں سے بے پروائی اور اس کے بچان آفرین جذبات خوب نمایاں ہو جاتے ہیں۔

ہندوستانی فلموں میں "پورن بھگت" ہی ایک ایسی فلم ہے جس میں یہ دونو باتیں دکھائی دیتی ہیں۔ یعنی فلم کو بحیثیت کل سوچا گیا ہے اور جزئیات کو نمایاں کر کے پیرایہ بیان کو دلچسپ

کہ فلمکار کے لئے ضروری ہے کہ وہ فلم بنانے سے پہلے فیصلہ کر لے کہ ادنے سے ادنے ایکٹر کے کوٹ کے بن کس طرح کے ہونگے یعنی اس کو تمام جزئیات پر حاوی ہونا چاہئے۔ ہماری ہندوستانی فلموں میں یہی نقص ہے کہ فلمکار فلم بنانے سے پہلے کچھ نہیں سوچتا۔ اس کے مناظر میں کوئی ربط کوئی تسلسل اور کوئی انتظام نہیں ہوتا۔ کہانی کا کوئی نشو و ارتقا نظر نہیں آتا۔ مناظر ایک دوسرے میں ڈھلتے نہیں۔ ہر ایک سین کو دھکیل کر پڑے پر لایا جاتا ہے۔

پر بھارت فلم کمپنی کی "جلیقی نشانی" اور "مایا مچھندر" کو لیجئے۔ ان کو عام فلموں سے بڑھ کر کامیابی حاصل ہوئی ہے۔ اول الذکر ایک سیدھی سادی کہانی ہے۔ لیکن اس میں بھی تسلسل نام کو نہیں۔ شروع ہی میں کہانی کے خاتمے کا پتہ چل جاتا ہے اس لئے لازم تھا کہ پیرایہ بیان ہی کو دلچسپ بنایا جاتا لیکن یہ بھی نہ ہو سکا۔ فوٹو گرافی عام ہندوستانی فلموں کے مقابلے میں اچھی ہے۔ لیکن سیاہ نہ ہونے کی وجہ سے تصویر بے جان نظر آتی ہے "مایا مچھندر" میں بہت حد تک ممکن تھا کہ گرو اور چیلے کی باہمی کشمکش ایک عظیم الشان چیز بن جاتی اور دنیا کی ہوس اور نیکی کی یہ جنگ فلم کو اعلیٰ درجہ کا بنا دیتی لیکن سوائے گرو اور چیلے کی کرامات اور شعبہ بازیوں کے اور کچھ نظر نہیں آتا۔ ڈائریکٹر غیر ضروری چیزوں میں اپنے اصلی مقصد کو کھو گیا ہے چند ایک سین بذات خود بہت اچھے ہیں لیکن ساری فلم میں ان کی کوئی اہمیت نہیں۔

ہندوستانی فلمکار جزئیات کے قریبی شاٹ یعنی "کلوز اپ" سے بہت کم کام لیتے ہیں۔ حالانکہ اس سے مغربی فلمکاروں نے حیرت انگیز کام لیا ہے۔

"کیونکہ ہم جانتے ہیں کہ شروع میں سینما کو ٹھیسٹر پر صرف اس لئے ترجیح دی جاتی تھی کہ وہ 'کل' دکھا سکتا ہے اور سیٹیج

بنایا گیا ہے۔ اندھے فقیر کا ہر اہم واقعے کے اختتام پر گانا یونانی ڈرامہ میں کورس کے گانے کی کیفیت پیدا کرتا ہے۔ لیکن "پورن بھگت" کی کامیابی کا راز شاید موسیقی کا شاندار اور صحیح استعمال ہے۔ "عالم آرا" کی طرح شہزادے کی سالگرہ پر بہاگ نہیں گایا جاتا۔ کردار کی جذباتی حالت جو الفاظ میں بیان نہیں ہو سکتی موسیقی سے بیان کی ہے۔ ہندوستانی آلات موسیقی کو انگریزی آرکسٹر کی طرز پر بجا کر ان میں ہم آہنگی پیدا کی گئی ہے۔ اگرچہ "پورن بھگت" میں کئی نقائص اور فروگزاشتیں ہیں۔ تاہم فلم کو دیکھ کر یہ تو محسوس ہوتا ہے کہ اس کا بنانے والا کوئی ذی شعور اور با سمجھ انسان ہے دیو کی بوس واقعی مبارکباد کے مستحق ہیں۔ عام ہندوستانی فلم دیکھ کر تو یہ خیال ہوتا ہے کہ کوئی پریشان دماغ آدمی کمائی سار رہا ہے اور ایک نہایت ہی بھدرا مصوّر اس کو "بالتصویر" بنا رہا ہے۔ ہندوستانی فلموں میں ترتیب کا کچھ خیال نہیں ہوتا۔ اس بات کو نہیں سوچا جاتا کہ فلاں سین اگر فلاں کے بعد آئے تو زیادہ مؤثر ہوگا یا پہلے آئے تو۔ جہاں تک ترتیب کا تعلق ہے فلم کار کو دو باتوں کا خیال رکھنا چاہئے۔ ایک تو شاٹوں کی ترتیب اور دوسرے شاٹ لیتے وقت فلمی مواد کی ترتیب۔ فرض کیجئے ہمارے سامنے ذیل کے تین شاٹ ہیں۔ ایک آدمی کا غمگین چہرہ دکھایا گیا ہے۔ پھر ایک لڑکی کی تصویر اور پھر اسی آدمی کا متبسم چہرہ۔ اگر ان تینوں شاٹوں کو اسی ترتیب سے جوڑ دیا جائے تو معلوم ہوگا کہ ایک غمگین آدمی لڑکی کی تصویر دیکھ کر خوش ہو گیا ہے۔ لیکن اگر پہلے شاٹ کو تیسرے سے بدل دیا جائے تو معلوم ہوگا کہ وہ شخص لڑکی کی تصویر دیکھ کر غمگین ہو گیا ہے۔

فلمی مواد کی بھی ایک زمانی سمت ہوئی چاہئے۔ اس کا شروع اور اخیر بدلتے وقت اس کے معنی بھی بدل جاتے ہیں۔ اگر پانی میں ایک کنکر پھینکا جائے تو اس سے دائرے بننے شروع ہو جاتے ہیں جو پھیلتے ہوئے نظر آتے ہیں۔ اب اگر اسی شاٹ کو الٹا کر دیا جائے

تو دائرے کم اور آخر ایک نقطہ پر ختم ہوتے ہوئے دکھائی دیں گے دائروں کو پھیلتے ہوئے دیکھ کر طبیعت میں وسعت اور کشادگی اور کسی قدر خوشی کا احساس ہوگا۔ دوسری حالت میں طبیعت پر بوجھ معلوم ہوگا اور اس طرح کی کیفیت ہوگی جو دم گھٹنے سے ہوتی ہے اسی طرح ایک مکان کے گرنے سے جو اثر ہوگا وہ اس سے مختلف ہوگا جو مکان کے تعمیر ہونے سے ہوتا ہے۔ ہندوستانی تو کیا بعض مغربی ڈائریکٹر بھی اس بات سے ناواقف معلوم ہوتے ہیں ماحول کی پیدائش کے لئے اکثر اوقات ڈائریکٹر کو ایسے مناظر لانے پڑتے ہیں۔ جن کا موضوع سے صرف بالواسطہ تعلق ہوتا ہے اس وقت یہ احتیاط لازم ہے کہ ایسے مناظر دوسرے مناظر میں اس طرح ڈھلتے جائیں کہ ان کی اجنبیت یا علیحدگی کا احساس نہ ہو چہ جائیکہ "حاتم طائی" کی طرح موضوع سے تعلق رکھنے والے مناظر کو بھی اس بے ربطی سے پیش کیا جائے کہ فلم کا ہر ٹکڑا الگ الگ معلوم ہو۔ ماحول کی پیدائش سے یہ فائدہ ہوتا ہے کہ خاص خاص سین زیادہ مؤثر ہو جاتے ہیں۔ مثلاً اگر ایک المناک افسانہ دکھانا مقصود ہو تو اس کے لئے ضروری ہے کہ جگہ جگہ غم کی طرف اشارہ کیا جائے تاکہ اخیر میں دیکھنے والوں پر بہت اثر ہو۔

ہندوستانی کامیڈی کی ناکامی کی ایک بڑی وجہ ماحول کی پیدائش سے بے پروائی ہے۔ ہنسانے کے لئے ضروری ہے کہ سامعین ایکٹر سے ہمدردی رکھتے ہوں۔ کیونکہ اگر کوئی شخص ہمیں مزلانے کی کوشش میں ناکام ہے تو اس پر رحم آتا ہے لیکن اگر کوئی شخص ہنسانے کی کوشش میں ناکام رہے تو اس پر غصہ آتا ہے۔ کامیڈی میں ضروری ہے کہ شروع شروع میں مذاق کا رنگ پیدا کیا جائے۔ اس کے بعد اگر کوئی بھونڈی چیز بھی آجائے تو ناگوار نہیں گزرتی۔ ہمارے ہاں شروع ہی میں کوئی ایسا مذاق کیا جاتا ہے جس پر ایکٹر سے نفرت ہو جاتی ہے اور پھر باقی وقت میں غصہ آتا رہتا ہے۔

ہے ہیں۔ جو روشنی میں گزرتے وقت بہت چمکتے ہیں۔ اس منظر میں دونوں کی رومانی محبت دکھانی منظور ہے۔ اس لئے باغ غیر معمولی طور پر خوبصورت نظر آتا ہے۔ جب نوجوان سے لڑکی چھین جاتی ہے تو ہر چیز اپنا اصلی رنگ اختیار کر لیتی ہے۔ محبت میں ہر معمولی سے معمولی چیز بھی رومانی نظر آتی ہے۔

ان مثالوں سے واضح ہو گیا ہوگا کہ کسی ایسے خوبصورت منظر کا انتخاب جو موضوع سے تعلق نہ رکھتا ہو اور کیرے کی بلا ضرورت حرکت کا نتیجہ ہو۔ اکثر فلم کے لئے خطرناک ثابت ہوتا ہے۔ یہ چیزیں فلم کی کامیابی کے لئے ضروری نہیں ہیں۔ چارلی چپلن کی آخری فلم "سٹی لائٹس" میں نہ تو کیرے کا زیادہ رنگا ہوا ہی غیر معمولی ہے اور نہ اس کی حرکت ہی کچھ زیادہ نمایاں ہے لیکن پھر بھی فلم بہت کامیاب ہے اور معلوم ہوتا ہے کہ کہنہ مشق چپلن اپنے فن سے خوب واقف ہے۔ فنی اعتبار سے فلم میں کہیں بھی تصنع نظر نہیں آتا یا دوسرے الفاظ میں چپلن نے فن کو موضوع پر سبقت نہیں دی اور فن کا کمال بھی یہی ہے کہ فن نظر نہ آئے۔ اگر معاملہ اس کے برعکس ہے تو جان لیجئے کہ ڈائریکٹر نے فن سے نہیں بلکہ فنا پا سے کام لیا ہے۔

ایک ناول نویس کی طرح ایک ڈائریکٹر بھی زندگی پر تنقید کرتا ہے۔ وہ اکثر بلا ارادہ ایسے مناظر منتخب کرتا ہے۔ جس سے اس کی طبیعت کے میلان کا پتہ چلتا ہے۔ لوہش کی ہر فلم میں تھوڑی بہت کلیتہً نظر آتی ہے جو کامیڈی میں زیادہ نمایاں ہو جاتی ہے۔ شاید کلیتہً اس کے فلسفہ زندگی کا اہم جزو نہ ہو، تاہم یہ توصیف معلوم ہوتا ہے کہ اس کی طبیعت میں اس کا ایک گہرا رنگ موجود ہے۔ جن ڈائریکٹروں کا کوئی خاص نقطہ نظر ہوتا ہے وہ اکثر اس کی تکرار کرتے ہیں۔ مثلاً جوزف فان سٹرن برگ میں ایک مصنوعی قسم کی رومان آلود جذبات پرستی ہے جس کی تکرار "مراکو" ڈس آئزڈ، "ٹنگھائی ایکسپرس" اور دوسری فلموں میں ہوتی ہے

ہماری کامیڈی کی ناکامی کی دوسری وجہ یہ ہے کہ ہم مغرب کی نقل کرتے ہیں۔ ہماری فلموں میں اسی قسم کے مذاق ہوتے ہیں جو ہم مغربی فلموں میں دیکھتے ہیں۔ جب تک ہم اپنی طرافت کو کام میں نہ لائینگے ہم کامیاب نہیں ہو سکتے۔

جیسا کہ میں پہلے کہ چکا ہوں مناظر کا انتخاب اور اس بات کی دریافت کہ وہ کس زاویہ سے دکھائے جائینگے بہت اہم باتیں ہیں "فلم کے سامنے ساری کائنات اور زمانہ کا لاشعاری سلسلہ پڑا ہے۔ اسے اختیار ہے کہ زمانہ و مکان کے دامن میں جتنے رنگا رنگ جلوے ہیں ان میں جسے چاہے منتخب کرے۔۔۔ البتہ انتخاب بہت اہم کام ہے۔" (پروفیسر بخاری)

زیادہ افسوس کا مقام یہی ہے کہ ہمارے فلمکاروں کی نظر انتخاب بہت کمزور ہے۔ کوئی منظر بذات خود کتنا ہی دلکش کیوں نہ ہو اگر اس کا اصلی موضوع سے کچھ تعلق نہیں تو بیکار ہے۔ "جلتی نشانی" میں اونٹوں کی ایک قطار کھجوروں کے درختوں کے پاس سے گزرتی ہوئی دکھائی گئی ہے اور سورج غروب ہوتا ہوا نظر آتا ہے۔ منظر بذات خود بہت خوبصورت ہے لیکن اس کا فلم سے کچھ تعلق نہیں اور ایسا معلوم ہوتا ہے کہ کسی دوسری فلم سے کاٹ کر اس میں جوڑ دیا گیا ہے۔ ایک انگریزی فلم "ٹیل می ٹو نائٹ" میں اٹلی کے دلکش پہاڑوں، جھیلوں اور وادیوں کے مناظر بڑی افراط سے دکھائے گئے ہیں لیکن کہانی میں ایک ایسی رومانیت اور قدرتی مناظر کا ایک ایسا عنصر پایا جاتا ہے کہ یہ سب کچھ فلم کا ایک حصہ بن گیا ہے ایک امریکن فلم "یکٹر" میں ایک خوبصورت منظر کو بڑی خوبصورتی سے استعمال کیا گیا ہے۔ ایک نوجوان کسی بوڑھے ڈیوک کی داشتہ پر عاشق ہو جاتا ہے اور اس کے ہمراہ چند دن کے لئے کسی اور جگہ چلا جاتا ہے۔ وہاں ایک باغ کا سین ہے جس میں بہت خوبصورت درخت اور پھول لگے ہیں۔ مدہم روشنی درختوں کے پتوں سے چھن چھن کر آرہی ہے۔ ننھی ننھی تیریاں اور بھونرے اڑ

نہیں۔ آج تک کسی نے ان کو مناسب طریقے پر استعمال نہیں کیا۔ ہمارے ہاں جو کہانیوں اور روایتوں کا ایک ذخیرہ پڑا ہے اس کو کسی نے چھیڑا تک نہیں۔ لیکن میں یابوسی کا قائل نہیں بہت ممکن ہے کہ اب اس وقت کوئی ایسی فلم ہندوستان میں بن رہی ہو جو ان سب شکایات کو بیکار بنا دے۔

آغا سجاد احمد

ہندوستانی فلموں میں ابھی ایسی باتوں کی توقع پیش از وقت ہے۔ ابھی تو یہی غنیمت ہے کہ کوئی سیدھی اور سلیجی ہوئی فلم نظر آجائے جس میں جگہ جگہ بھول نہ پڑتی ہو۔ ہندوستانی فلموں کا مستقبل بڑا شاندار ہو سکتا ہے۔ ہمارے ہاں بلند سے بلند پہاڑ دلکش منظر، جھیلیں، رگیستان اور خوبصورت عمارات کی کوئی کمی

نگار خانہ چین

رفیق

شام کا اندھیرا پھیلتے ہی گل و بلبل کی عشق بازیاں ختم ہو گئیں۔ بھونرے اپنے محبوب پھولوں سے اُگتا کر جدا ہو گئے۔

رات کا پچھلا پہر آہنچا۔ تاروں کی محفل برخواست ہونے لگی۔ اے لو۔ وہ ایک ایک کر کے سب کے سب آسمان سے رخصت ہو گئے۔

لیکن میں اور چنگ کی پہاڑی ہم ایک دوسرے کی رفاقت سے کبھی سیر نہیں ہوتے۔ چاہے ہم کتنا ہی عرصہ اکٹھے رہیں۔

غلام عباس



طریقہ دراجت
شعوت



B5



عبدالقادر سروری

نثری افسانوں کا ارتقا

فورٹ ولیم کالج کے قیام تک

نظمیں خصوصاً قصہ و انظمیں زبانوں کی اولین یادگار ہوتی ہیں۔ اسی طرح کی نظمیں میں قوموں کے جذبات، عقائد، گوئی کا اظہار سب سے پہلے ہوتا ہے۔ اور انہی کے ذریعے قصہ خوانی اور قصہ سننے کا ذوق افراد قوم میں سرایت کر جاتا ہے۔ لیکن قومی ذہن جب کافی طور پر نشوونما پا چکے ہیں اور مربوط اور مسلسل خیالات کے انہار پر انہیں قدرت حاصل ہو جاتی ہے۔ تو نظم کی بندشیں ان کو اپنے راستے میں حائل معلوم ہونے لگتی ہیں۔ عموماً اسی وقت سے نثر میں اظہار خیال کی کوششیں شروع ہوتی ہیں۔ پہلے پہل تو سیدھی سادی زبان میں خیالات ظاہر کئے جاتے ہیں۔ لیکن جیسے جیسے قومی احساس شعریت کو ترقی ہوتی جاتی ہے نثر میں بھی حسن پیدا کرنے کی کوشش کی جاتی ہے۔

نظم کی طرح نثر میں بھی سب سے پہلی قابل گفتنی چیز جو قوموں کو نظر آتی ہے۔ وہ اپنے اسلاف کے کارنامے ہیں۔ جو رفتہ رفتہ بالذات میر (یعنی افسانوں اور داستانوں کی شکل اختیار کر لیتے ہیں۔

کبھی کبھی یہ بھی ہوتا ہے۔ کہ زبان کے نشوونما کی ابتدائی حالت میں چند شائستہ زبانیں اور ان کا ادب اس کے ارد گرد موجود ہوتا ہے۔ ایسی صورت میں ترقی یافتہ زبانوں سے وہ فطرتاً متاثر ہوتی ہے۔ انشا پر وازول کے لئے بنے بنائے سانچے ہتیا مل جاتے ہیں۔ ان سے وہ صرف فراخ دلی کے ساتھ استفادہ کرتے ہیں۔ بلکہ بعض وقت انہیں زبانوں کی ادبی صورتوں پر، یہ اپنے ادب کی بنیادیں قائم کر لیتے ہیں۔

بعینہ یہ حال اردو زبان کا ہے۔ اس کے تشکیلی دور میں فارسی زبان کا وسیع اور متنوع ادب اس کے اطراف پر موجود تھا۔ اس لئے ابتدائی زمانے کے انشا پر وازول نے فطرتاً اس سے استفادہ کیا۔ شاعری میں فارسی شعر کی صنفوں کے ساتھ، فارسی تعلیمات اور فارسی اسالیب بھی بعینہ یا کچھ تغیر کے ساتھ اردو میں منتقل ہو گئے۔ فارسی کے افسانوی ذخیرے سے بھی اردو ادیبوں نے کافی فائدہ اٹھایا۔ چنانچہ ابتدائی دور میں فارسی قصوں اور داستانوں کی طرز کے بہت سے قصے اردو زبان میں لکھے گئے۔ منظم اردو قصوں پر پہلے پہل کچھ اثر ہندوستانی زبانوں کا رہا۔ لیکن نثری قصہ نگاری کی ابتدا براہ راست فارسی کے اثر کے تحت ہوئی چنانچہ اولین ادبی قصہ سہرس "یا قصہ حسن و دل" فارسی ہی کے ایک مقبول قصے کا آزاد ترجمہ ہے۔

”سبرس“ کا مصنف وجہی ابراہیم قطب شاہ (۹۵۷-۹۸۸) والی گولکنڈہ کے دربار کا مشہور شاعر تھا۔ اس نے ”قطب مشتری“ کے نام سے ایک مشہور قصہ بھی لکھا ہے۔ جو دکنی ادب کا بیش بہا کارنامہ سمجھا جاتا ہے۔ ”سبرس“ (۱۰۴۵) کی تصنیف کا زمانہ حقیقت منظم قصوں کا دور ہے۔ دنیا کی زبانوں کے نثری قصے عموماً بعد کی پیداوار ہوتے ہیں۔ لیکن اردو میں نثری قصے بھی، منظوم قصوں کے عہد ہی سے لکھے جانے لگے تھے۔ چنانچہ وجہی، نثری اور منظوم قصوں کا سب سے پہلا مصنف ہے۔ جس طرح اس کی تصنیف ”قطب مشتری“ کو منظوم قصوں میں ادبیت کا شرف حاصل ہے۔ اسی طرح نثری قصے کا بھی وہ مجدد ہے۔

”سبرس“ یا ”قصہ حسن و دل“ فارسی زبان میں بھی ایک سے زیادہ مرتبہ لکھا جا چکا تھا۔ اس کی اسی مقبولیت نے وجہی کو ترجمہ کرنے پر ابھارا۔ لیکن ترجمہ اصل کا لفظ بلفظ پابند نہیں ہے۔ وجہی نے اس میں حسب ضرورت تصرفات بھی کئے ہیں۔

”سبرس“ کا اصل مقصد معرفت اور تصوف کے بعض مسائل کی توضیح ہے۔ لیکن یہ چیز قصے کی دلچسپی پر کسی حالت میں بھی اثر انداز نہیں ہوتی۔ پورا قصہ ایک تمثیل کے پیرایہ میں لکھا گیا ہے۔ اشخاص قصہ کے نام بھی ایک معنی رکھتے ہیں۔ دل اس کا ہیرو اور حسن اس قصے کی ہیروئن ہے۔ حسن کی تلاش میں دل کو جو ہفت خواں طے کرنے پڑتے ہیں۔ اسی سے قصے کا پلاٹ پیدا ہوتا ہے۔ یہ عشقیہ مہماتی قصہ ہے۔ اور بہت ہی نفاست اور خوبی کے ساتھ لکھا گیا ہے۔ اس کی دلچسپی، بعد کے اکثر قصوں سے بہت زیادہ اور اس کی فضا گو نصب العینی اور روحانی سی، لیکن بہت ہی مؤثر ہے۔ یہ اتفاقی بات ہے۔ کہ اردو کا یہ اولین قصہ مرصع اسلوب میں لکھا گیا ہے۔ لیکن پھر بھی اس میں ایک سادگی اور ایک لطیف ہے۔ جو بعد کے مرصع قصوں میں بہت کم نظر آتا ہے۔ اگر زبان کی قدامت کا لحاظ نہ ہو۔ تو یہ قصہ اب بھی فرصت کے اوقات کا بہترین مطالعہ ثابت ہوگا۔

فارسی قصے اگر ان اولین اردو مصنفین کے پیش نظر نہ ہوتے۔ تو اس دور تشکیل میں ”سبرس“ جیسے بیض اور نفیس قصے کا لکھا جانا ممکن تھا۔ یہ اردو ادب کی خوش نصیبی تھی۔ طرح اندازی کے لئے فارسی ادب کے ایسے نفیس نمونے اسے مل گئے۔ قصہ نگاری کے اس خاص انداز کی ابتدا جو وجہی سے ہوئی۔ وہ اردو افسانہ نگاری کے قدیم دور کے اختتام تک برابر قائم رہی۔ چنانچہ دکنی ادب کے زیری عہد سے لے کر زوال لکھنؤ تک کے طویل عرصہ میں جتنے قصے اردو میں لکھے گئے۔ وہ تقریباً تمام کے تمام اسی طرز کے ہیں۔ صرف چند قصے ایسے ملتے ہیں، جن میں مرصع اسلوب کا لحاظ کم کیا گیا ہے۔ اس میں مصنف قصہ کے طبعی رجحانات کو بھی بہت دخل ہے۔ ”سبرس“ کے بعد کئی قصے لکھے گئے ہوں گے۔ لیکن ان میں سے اب بہت کم دستیاب ہوتے ہیں۔ دوسرا قصہ جو ملتا ہے۔ وہ دکنی سلطنتوں کے زوال کے قریب کا ہے۔ یہ قصہ ”توتا کمانی“ کے نام سے مشہور ہے۔ لیکن اس کے مصنف کا نام معلوم نہیں ہو سکا۔ سنہ تصنیف ۱۱۴۲ ہے۔ یہ ”سبرس“ کے قریب ایک سو سال بعد لکھا گیا۔ اور فارسی ہی کے ایک مقبول قصے کا ترجمہ ہے۔ اصل قصہ ”طوطی نامہ“ سنسکرت کے قصے ”شکاسب تتی“ سے ماخوذ تھا۔ سب سے پہلے ملا ضیاء بخشی نے اس کی باؤں حکایتوں کا ترجمہ طوطی نامہ کے نام سے فارسی میں کیا تھا۔ گیارہویں صدی ہجری میں ملا محمد قادری نے ضیاء بخشی کے ”طوطی نامہ“ سے بتیس قصوں کو سلیس فارسی زبان میں لکھا۔ اردو کا اولین ”طوطی نامہ“ ملا محمد ہی کے منتخب قصوں کا ترجمہ ہے۔

”سبرس“ کے مقابلہ میں ”توتا کمانی“ کا اسلوب بہت سادہ اور سلیس ہے۔ اس کا سبب خود ملا محمد کا قصہ معلوم ہوتا ہے۔ جو سادہ زبان میں لکھا گیا تھا۔ ورنہ وجہی کے مرصع قصے کے پیش نظر ہوتے ہوئے ”توتا کمانی“ کا ایسے سادہ اسلوب میں لکھا جانا تعجب سے خالی نہ

ہوتا۔ بہر حال اردو کے سلیس قصوں میں "توتا کمانی" سب سے پہلا قصہ ہے۔ بعد میں فورٹ ولیم کالج (کلکتہ) کے انشا پرداز سید حیدر بخش حیدری نے اپنا مشہور کارنامہ "توتا کمانی" لکھتے ہوئے اسی کو پیش نظر رکھا۔ دکنی "توتا کمانی" اور حیدری کی "توتا کمانی" میں اسالیب بہت کچھ ملتے جلتے ہیں۔

سنسکرت میں لقمان کی حقایتوں کی طرز کے قصوں کو بہت عروج ہوا تھا۔ سنسکرت کے یہ تمثیلی قصے زیادہ بسیط اور زیادہ نفیس ہیں ہندوستان کے صنایع ایسے قصے معاشرتی اور اخلاقی مقصد سے لکھتے تھے۔ لیکن یہ اس حسن کے ساتھ مرتب کئے جاتے تھے۔ کہ اصل مقصد قصے کی دلچسپی میں کسی طرح بھی حارج نہیں ہوتا تھا۔ "انوار سیلی" اس کا ثبوت ہے۔ "توتا کمانی" بھی "انوار سیلی" کی ٹکر کا قصہ ہے لیکن اس ماخوذ ترجمے میں وہ وسیع تنوع نہیں ہے جو "انوار سیلی" کے قصوں میں موجود ہے۔ پھر بھی "توتا کمانی" "سبرس" سے زیادہ مقبول قصہ ثابت ہوا۔ اور اردو میں یہ نہ صرف ایک سے زیادہ مرتبہ دہرایا گیا۔ بلکہ بعض ایچی قصوں پر بھی اس کا اثر پڑا۔

دکنی ادب کے زریں دور میں یہی دو قابل ذکر قصے پیدا ہوئے۔ اس میں شک نہیں۔ کہ دکنی سلطنتوں کے زوال کے بعد بھی منظوم قصے یہاں عرصے تک لکھے جاتے رہے۔ لیکن نثری قصے بہت کم دستیاب ہوتے ہیں۔

بیجا پور اور گولکنڈہ کی سلطنتوں کی تباہی کے بعد دہلی میں اردو ادب کو فروغ نصیب ہوا۔ لیکن دہلی میں زیادہ تر شعر و سخن کے چرچے رہے۔ اور شعری اصناف ہی کو یہاں ترقی ہوئی۔ نثری ادب کی طرف دہلی کے انشا پردازوں نے توجہ ہی نہیں کی۔ ابتدائی زمانہ ایسے شعرا کی کاوشوں پر مشتمل ہے۔ جو فارسی زبان کے شاعر تھے۔ اور تفریح طبع کے لئے اردو میں بھی شعر کہ لیا کرتے تھے۔ ایسے زمانہ میں نثر کی طرف توجہ نہیں ہو سکتی تھی۔ لیکن تعجب تو یہ ہے۔ کہ دہلی کی شاعری کے زریں عہد یعنی میر اور سودا کے زمانے میں بھی نثر میں کچھ نہیں لکھا گیا۔ ٹھیک اردو شعرا بھی جب کوئی چیز نثر میں لکھنی ہوتی، فارسی میں لکھتے۔ میر تقی میر کا تذکرہ فارسی ہی میں لکھا گیا۔

دہلی کے اس زریں عہد میں صرف ایک نثری کارنامہ کا ذکر کیا جاتا ہے۔ اور وہ اتفاق سے قصہ ہی ہے مشہور ہے۔ کہ سودا نے میر کی مثنوی "شعلہ عشق" کو نثر میں لکھا تھا۔ لیکن اب یہ نثر لاپتہ ہے۔ اس کو چھوڑ کر جعفر زلی کی چند عبارتوں اور فضل کی "وہ مجلس" (ترجمہ "رومۃ الشہدا") کے علاوہ دہلی کی تباہی سے پہلے شاید ہی کوئی نثری چیز یہاں لکھی گئی ہو۔

دہلی کی تباہی کے بعد یہاں کے ارباب سخن جب لکھنؤ پہنچے۔ تو لکھنؤ کے ادبی حلقوں میں ان کی بڑی آؤ بھگت ہوئی۔ دہلی کے ترانہ سنجوں سے وہ ایسے مسحور ہوئے۔ کہ عرصہ تک شعر و سخن کی دلچسپیوں میں غرق رہے۔ اسی کو انہوں نے ترقی دی۔ اور اسی میں جہتیں پیدا کیں۔ کئی منظوم قصے لکھے جن میں سے ایک اردو منظوم قصہ گوئی کا معراج کمال ہے۔ لیکن نثر میں فورٹ ولیم کالج کے قیام یا لکھنؤ کے تنزل سے پہلے بہت کم لکھا گیا۔

نواب شجاع الدولہ (۱۷۵۳ء - ۱۷۵۷ء) کے عہد حکومت میں شمالی ہند کا سب سے پہلا نثری قصہ وجود میں آیا۔ یہ عطا حسین خاں تحسین اٹاوی کا قصہ "نور مرصع" ہے۔ جو سنہ ۱۷۵۷ء کے قریب لکھا گیا۔ تحسین انگلیزوں کی ملازمت میں رہ چکے تھے۔ لیکن پھر بھی ان کی طبیعت مرصع نگاری کی طرف مائل تھی۔ چنانچہ اپنے زمانہ میں یہ مرصع رقم کے لقب سے مشہور تھے۔ تحسین کا قصہ فارسی کے "چارودوشا" کا ترجمہ ہے۔ جس کو میرامن دہلوی کے قلم نے لازوال بنا دیا ہے۔ میرامن کا اسلوب جس قدر سادہ ہے۔ تحسین کا اسلوب اسی قدر مرصع اور پیچیدہ۔ تحسین کے قصے کو اب دلچسپی کی خاطر کوئی نہیں پڑھتا۔ بلکہ یہ ایک تاریخی اہمیت رکھتا ہے۔

لکھنؤ کے مشہور شاعر انشاء اللہ غاں انشاء ایک داستان کے بھی مصنف ہیں۔ جو اب چھپ چکی ہے۔ اس کی خصوصیت یہ ہے۔ کہ یہ ٹھیک اردو زبان میں لکھی گئی تھی۔ فارسی یا عربی الفاظ کے اخراج کا اس میں التزام کیا گیا ہے۔

لکھنؤ کے زوال سے پہلے پہلے ایک اور اہم قصہ بھی یہاں لکھا گیا۔ یہ قصہ ”فساد عجائب“ ہے۔ اور اس کے مصنف رجب علی بیگ سرور ہیں۔ قدیم ادبی دور کے ختم سے پہلے کا یہی ایک قصہ ہے۔ جو فورٹ کالج سے باہر اور اس کالج کی کارگزاری کے زمانہ میں لکھا گیا۔

رجب علی بیگ سرور لکھنؤ میں پیدا ہوئے۔ اسی سماج اور اسی ماحول میں ان کا ادبی کردار بنا جس میں آتش، ناسخ، دبیر اور نسیم جیسے صنائع و ماغوں کی پرورش ہوئی۔ سرور قدیم مرصع اسلوب کے سب سے آخری مستند استاد سمجھے جاتے ہیں۔

سرور شاعر بھی تھے۔ لیکن ان کی زندگی کا بڑا کارنامہ ان کے قصے ہیں۔ انہوں نے کل چار قصے لکھے تھے۔ ”شکوہ محبت“ ”شبتان سرور“ ”مشرع عشق“ اور ”فسانہ عجائب“ ”شبتان سرور“ الف لیلا کے چند قصوں کا ترجمہ ہے۔ جو سرور نے اپنے خاص انداز میں نہایت خوبی سے کیا ہے۔ باقی قصے ان کی اپنی فکر کے نتائج ہیں۔ لیکن ان سب میں ”فسانہ عجائب“ کئی حیثیتوں سے اہم ہے۔ یہ قصہ اسلوب کی نزاکت، روزمرہ اور محاورہ کے لطف، اور سب سے زیادہ عشقیہ مہمات کی دلچسپیوں کے باعث ہمیشہ زندہ رہے گا۔

”فسانہ عجائب“ کے خاکے (پلاٹ) میں واقعات بہت گتھے ہوئے ہیں۔ اور مہمات کی دلچسپیوں کے ساتھ ساتھ ہزیمہ اور حیرت زا واقعات کے اختلاط کا یہ عجیب و غریب مجموعہ ہے۔ اس میں شک نہیں کہ قصہ فوق الفطرت یا فوق العادت واقعات سے پر ہے۔ اس کے کردار انفرادی امتیازات سے عاری اور انسانی جذبات اور احساسات سے بیگانہ ہیں۔ نصب العینیت اور رومانیت کا اردو میں یہ قابل ذکر کارنامہ ہے۔ جس کو اسلوب کی ندرت نے، ہمارے ادب کے لئے ناقابل فراموش بنا دیا ہے۔

سرور کا قصہ بہت زیادہ طولانی بھی نہیں۔ کہ اس کے پڑھنے کے خیال ہی سے انسان گھبرا جائے۔ یہی اسباب ہیں۔ کہ سرور کا قصہ زندہ رہا۔ حالانکہ اس سے زیادہ محنت اور تخیل کی سعی مسلسل کے عجیب و غریب نمونے جیسے ”طلسم ہوش ربا“ اور ”بوستان خیال“ وغیرہ ایک عجائب روزگار تخلیق انسانی کی طرح صرف دیکھنے کے لئے رہ گئے ہیں۔ انہیں استعمال کیلئے کی جرات بہت کم لوگ کرتے ہیں۔

”فسانہ عجائب“ پر قدیم قصہ نگاری کا عہد ختم ہو جاتا ہے۔

عبد القادر سروری

”بہر کجا کہ رسیدیم کاروانِ نپیدا است“

رشید احمد صدیقی

”کاروان پیدا است“

ہونا کوئی سنیاسی جس دم کئے ہوئے ہے۔ چلنے والی ہوتی تو معلوم ہوتا
جاپان میں زلزلہ آ رہا ہے ’چلتی تو پھر‘

نے ہاتھ باگ پر ہے نہ پہلے رکاب میں

ڈاکٹر بٹ صاحب نمودار ہوئے، ایک نعرہ لگایا، کہاں ہے رشید،
’نکر‘ بچے، ’اعزاسب بھاگ کر گھر میں آئے باوجود اس کے کہ میں
اپنے مکان کے اس کمرہ میں تھا جہاں اندر صحن کی آواز بھی بھٹک پہنچ
سکتی تھی اس خلفشار نے مجھے بھی سراپیمہ کر دیا، باہر نکلا تو آواز
آئی اے مجید کا خط آیا ہے تم نے کاروان کے لئے مضمون لکھا
یا نہیں۔ پہلے تو میں نے ذہن میں اس امر کا جائزہ لیا کہ مکان میں کوئی
شخص بیمار تو نہیں ہے۔ جب اس طرف سے اطمینان ہوا تو کسی قدر
دلیر ہو کر بولا، کیسا مضمون؟ ڈاکٹر صاحب بولے ناک میں دم
ہے۔ تم نے کاروان کے لئے مجید سے مضمون لکھنے کا وعدہ کیا ہوا
تھا۔ اس کا خط آیا ہے کہ مضمون لے کر بھیج دیا جائے۔ میں نے کہا
جناب لکھنے یا نہ لکھنے کا وعدہ تو میں نے ان سے کیا تھا، آپ مجھ پر
کیسے مسلط ہو گئے۔ بولے سلام علیکم، گاڑی پر لرزہ طاری ہوا، محلہ
والوں کے کان کھڑے ہوئے، انجن نے زقند بھری اور سوار دسواں
دونوں غائب!

برق تھی، صرصر تھی یا بھستا زلزلہ

کہتے ہیں ایک بارتین بزرگ ہمسفر ہوئے، ایک نائی، ایک گنجی،
ایک فلسفی۔ رات کا وقت ہوا اور طے یہ پایا کہ ہر شخص باری باری سوتے
جائے۔ ترتیب یہ قرار پائی کہ سب سے پہلے نائی پڑے اس کے بعد
فلسفی اور اس کے بعد گنجی۔ چنانچہ موخر الذکر دونوں بزرگ سو رہے
اور نائی پڑہ دیتا رہا۔ کچھ دیر تک تو نائی جاگتا رہا۔ لیکن آخر طبیعت
اکٹائی تو اس نے سوچا کہ کوئی مشغل کرنا چاہئے ورنہ وقت کٹنا دھڑ
ہو جائیگا چنانچہ اس نے کسوت کھول کر استرہ نکالا اور بیٹھے بیٹھے
فلاسفہ کا سرمونڈ دیا۔ وقت معینہ ختم ہونے پر اس نے فلسفی کو جگا
دیا اور خود سو رہا۔ فلسفی نے جمائی لے کر اتفاقاً سریر ہاتھ پھیرا تو
چونک پڑا اور متحیر ہو کر بولا۔ ”باری تو میری تھی اس کمبخت نائی نے
گنجے کو کیوں جگا دیا!“

مجید صاحب اور مجھ میں بالمشافہ یہ طے ہوا تھا کہ ہوسکا تو کاروان
کے لئے مضمون لکھ دوں گا۔ بات آئی گئی ہوئی۔ مجید صاحب کو یہ یقین کہ
میں مضمون لکھ دوں گا۔ اور مجھ پر تقویت کہ آخر اپنے اختیار کی بات ہے
چنانچہ مجید صاحب نے یاد دہانی کے لئے تار بھی بھیجے لیکن میں دنیا کی
بے ثباتی پر ہنستا رہا۔

ایک روز دروازے پر ایک موٹر آ کر رکی۔ میں نے ہر قسم کی موٹر دیکھی
ہے لیکن یہ موٹر اپنی سچ دھج اور شور و شغب میں زلالی تھی۔ کی بڑی تو معلوم

ٹائیفاڈ نے درد فرمایا گھر میں بھی بیمار ہوئی۔ خیال آیا ڈاکٹر صاحب کے ہاں چلوں ساتھ ہی مضمون کا خیال آیا جس کا کوسوں پتہ نہ تھا، معاً جھوٹ بولنے کی تحریک ہوئی، ایک مصرعہ بھی ذہن میں آگیا اور ایسا رداں اور نگفتہ کہ دیکھتے دیکھتے پوری نظم مرتب ہو گئی۔

ڈاکٹر صاحب کی کوٹھی پر پہنچا۔ یہ کوٹھی میرس روڈ پر ابھی حال ہی میں تیار ہوئی ہے، نہایت وسیع، نہایت خوش قطع، سامنے گھاس کا کٹنا وہ میدان، آمد و رفت کا راستہ بھی نہایت سہرا، ہموار اور کٹنا ڈاکٹر صاحب سے ملاقات ہوئی۔ انفلوئنزا میں مبتلا دیکھتے ہی ٹلے، خوب آئے کوٹھی کا نام تجویز کرو، میں نے کہا یہ آپ نے روکا پر لکھا رکھا ہے، فرمایا حمید بٹ اور محمود بٹ میں نے کہا یہ کوٹھی کا نام ہے یا خاندان کا شجرہ نسب، کہنے لگے ہرج ہی کیا ہے میں نے کہا ایسا نام بھی کیا جس کو نہ ثواب سے لگاؤ نہ آرت سے تعلق، ثواب کی خاطر رکھتے تو کراما کا تئیں میں کیا قیاحت تھی اور آرت منظر تھا تو یا جوج باجوج رکھتے۔ اکتا کر بولے، ناک میں دم ہے، آخر تمہیں کچھ بتاؤ، لیکن میں منزل و لزل کا قائل نہیں، میں نے کہا پھر ظاہر ہے، بٹ کہہ نام رکھئے، ہندوستانی حکومت اور اردو رسم الخط بدلتے بدلتے بتلہ رہ جاؤ گا!

فرمایا کہ کماں چلے، میں نے کہا بھی ٹائیفاڈ میں مبتلا ہے۔ کہنے لگے حال سناؤ، میں نے حال کہنا شروع کیا اور ڈاکٹر صاحب نے نسخہ لکھنا، میں نے ابھی سحر بھی متیقن نہیں کی تھی ڈاکٹر صاحب نے پوری نظم تیار کر دی۔ اتنے میں طایبہ بی وٹری آئیں اور فرمایا باجی نے کہا ہے آپ نے کاروان کے لئے مضمون نہیں لکھا۔ میں نے کہا باجی سے کہ دیجئے کہ اس پھیر میں نہ پڑیں اڈیٹر اور مضمون نگار کے معاملات سے ان کو کوئی تعلق نہ ہونا چاہئے۔ ڈاکٹر صاحب نے دونوں کو ملکارا کہ کمرے سے نکل جاؤ۔ طایبہ بی تو بیچاری گھبرا کر ہلک کھڑی ہوئیں۔ میں نے کہا جناب والا، آپ کا یہ حکم بحیثیت مالک مکان کے ہے یا بحیثیت ڈاکٹر کے، فرمایا بحیثیت ڈاکٹر کے۔ تم کو

معلوم ہے انفلوئنزا متعدی ہوتا ہے۔ میں نے کہا جناب من انفلوئنزا کا متعدی ہونا مسلم لیکن آپ کا بد اخلاق یا بدحواس ہونا کہاں تک روا ہے۔ آپ ڈاکٹروں نے مرض کو اور مولویوں نے مذہب کو ہوا بنا رکھا ہے۔ مرض میں مبتلا ہو کر جہاں جہاں ہوتا اتنا بڑا سانحہ عظیم نہیں جتنا کہ مرلیف سے بھاگنا بزدلی اور شقاوت ہے۔ کہنے لگے لفظی اور سانی کسی اور وقت کے لئے ملتوی کرو یہ تو بتاؤ مضمون بھی لکھایا نہیں۔ اس کے لئے میں تیار ہو کر آیا تھا، بولا عنقریب ختم ہونے والا ہے، لیکن سچی کی بیماری کو کیا کروں، فرمایا اچھی ہو جائی مضمون تیار کر لو، میں نے کہا لیکن مشکل یہ ہے کہ مضمون لکھنا اتنا آسان نہیں ہے جتنا آپ کا نسخہ لکھ ڈالنا، کہنے لگے تو پھر تم نے لکھنے کا وعدہ کیوں کیا تھا۔ میں نے عرض کیا، ڈاکٹر صاحب وعدہ کر لینا تو بس ایسا ہی ہے جیسے آپ نے کہا سلام علیکم میں نے کہا وعلیکم السلام۔ ایک اضطراری فعل کا جواب دوسرے اضطرار فعل سے دے دیا گیا۔ اس کے ایفا پر آپ کا اصرار کرنا یقیناً ”حق آسائش میں غلغل اندازی“ ہے۔ فرمایا۔ اچھا رخصت سلام علیکم

تعطیلوں میں بارش، اور چوروں کی یورش ہوئی اس پر لطف یہ کہ مکان کے ایک حصہ کی توسیع ہو رہی تھی۔ بارش اور سلسلہ تعمیر نے ”کاشانہ کا کیا یہ رنگ“

کہ ہو گئے مے دیوار در در دیوار

بچی ٹائیفاڈ میں مبتلا، دن بھر تو ڈاکٹروں اور دواخانوں کی سیر رہتی، رات بھر تیمار داری کا سلسلہ جاری رہتا۔ میں نے ایک بار تنگ آ کر کہا تیمار داری سے تو بہتر ٹائیفاڈ میں مبتلا ہو جانا ہے۔ بیوی نے کہا خاموش ہو جاؤ، اللہ کی مصلحت میں چون و چرا کی گنجائش نہیں۔ میں نے کہا چون و چرا کون کرتا ہے۔ رات بھر بیمار بچی کو گود میں لے کر ٹٹلانے میں ایسے فترے نکل ہی جاتے ہیں۔ اس کا یہ مطلب نہیں ہے کہ تم مذہب کے معاملہ

میں بھی مجھ سے مشتبہ ہو جاؤ مصلحت کی فائل تو مجھ سے زیادہ تم ہو نہیں سکتیں۔ دیکھتی نہیں چوروں کی وجہ سے تمام لوگ کس درجہ پریشان اور سراسیمہ ہیں۔ ہم تم کس قدر بیفکر ہیں۔ بچی چوروں سے نجات کا باعث ہو گئی ورنہ مکان ٹوٹا ہوا ہے چور گھس آتے تو ہلڈی تمہاری بے پردگی تو ہوتی ہی تمہاری کفایت شکاری اور میری زیربائی دونوں مال سرورق بن جاتیں۔ بیوی نے کہا اچھا چپ رہو رات کے وقت چور ڈاکو کا ذکر نہیں کرتے لیکن آخر برسات میں مکان چھڑنے کو کس نے کہا تھا میں نے کہا 'کما کس نے تھا' مصیبت کہیں کہ کر آتی ہے۔ ضرورت اور اتفاق کس کے بس گئے ہیں۔ تمہیں بتاؤ ہماری تمہاری شادی کو کس نے کہا تھا کہ عین طوفان کی حالت میں ہو اور رخصتی طوفان فوج اور کشتی فوج میں ہو۔ بیوی نے جھلا کر کہا کہاں کی بات کہاں پہنچا دی تم تو مجھے ہمیشہ سے وبال جان ہی سمجھتے رہے۔ میں نے کہا بڑی مشکل ہے میں نے چوروں کا تذکرہ کیا تو تم نے کمالات کے وقت اس کا ذکر نہ کرو میں نے سوچا (نیت شب بھیر) شادی کا قصہ پھیڑوں اس پر تم چرلغ پا ہو گئیں۔ تمہیں بتاؤ یہ اندازہ گفتگو کیا ہے

لنتے میں بچی نے ایک چیخ ماری اور میں پھر دلی چلنے لگا۔ اور موسیقی کی وہ دھن شروع کر دی جو موسیقی کی ایجاد سے بہت پہلے ہونے لگی تھی۔ اب بارش کا سلسلہ شروع ہوا۔ ہوا چلنے لگی، شب کی تاریکی و خاموشی میں ایک طرح کا نم آلود سکر پیدا ہوا جس نے رفتہ رفتہ دماغ، اعضا اور عضلات میں سرایت کرنا شروع کیا۔ اس وقت میں زندگی کا حاصل یا زندگی کی تمام زبونی و دومانگی کا معاوضہ اس آرام کی نیند سے قبیر کر رہا تھا جو مجھے اپنے اس صاف ستھرے بستر پر میرا سکتی تھی جس پر میں نے اکثر نہایت بیقراری اور مایوسی کی راتیں گزاری تھیں۔ زندگی کے بعض لمحات بھی کس درجہ عجیب ہوتے ہیں جب انسان بے اختیار یہ محسوس کرنے لگتا ہے کہ ان سے عہدہ برابر ا لطف اندوز ہونے کے لئے اپنی قیمتی ترین متاع بھی قربان کیا سکتی

ہے!

مرضی بچی کو میں نے چار پائی پر آہستہ سے سلا دیا۔ خیال آیا کہ بیوی کو جگا کر خود سو رہوں۔ اتنے میں چوکیدار کی چیخ سنائی دی جلے محلہ کے چوکیدار کی آواز ایسی ہوتی ہے گویا چور دیکھ کر مائے خوف کے اس کی چیخ نکل گئی ہے۔ بیوی اٹھ کر بیٹھ گئیں۔ بستر سے یہ معلوم ہوتا تھا گویا میں نے ہی چیخ ماری ہے، فرمایا دیکھتے نہیں بچی بیمار ہے، میں نے کہا اس میں دیکھنے کی کون سی بات ہے۔

میں تو اس کے علاوہ یہ بھی دیکھ رہا ہوں کہ آپ آرام فرما رہی ہیں چوکیدار چیخ رہا ہے، بارش ہو رہی ہے اور میں الو کی طرح بیٹھا ہوں فرمایا تو اس میں میرا کیا قصور ہے کہ آپ کس طرح بیٹھے ہوئے ہیں اچھا اب جا کر سو رہے تھوڑی دیر میں صبح ہو جائیگی، آپ کو ڈاکٹر بٹ صاحب کے پاس جانا ہے۔ اور ہاں اس دن آئندہ بھی کتنی تھیں کہ آپ نے کوئی مضمون لکھنے کا وعدہ کیا تھا جسے آپ نے پورا نہیں کیا۔ اب میرے شغل کا پیمانہ لبریز ہو چکا تھا میں نے جھٹلا کر کہا وعدہ تو میں نے کیا تھا آپ کیوں سر پر سوار ہو گئیں۔ جی میں آیا لکھ لنگا جی میں نہ آیا نہ لکھ لنگا۔ ٹیکسٹ بولیں اچھا شور نہ مچا ہے اتنا بھی تو لحاظ ہونا چاہیے کہ ڈاکٹر بٹ صاحب ہم لوگوں پر کتنا نرم کرتے ہیں، ان کی ایک ذرا سی فرمائش تو پوری نہیں ہوتی سارا گھر سر پر اٹھائے پھرتے ہیں۔ خدا جانے لوگوں کو کیا ہوا ہے کہ مضمون کے لئے آپ کی خوشامد کیا کرتے ہیں۔ آپ کا مضمون میری سمجھ میں تو کبھی آیا نہیں۔ میں نے کہا جس دن میرا مضمون آپ کی سمجھ میں آگیا اسی دن میں خود کشی بھی کر لوں گا۔ فرمایا خود کشی کے اس سے بہتر مواقع بھی پیش آیا کئے ہیں لیکن آپ نے اپنا ارادہ ملنوی رکھا۔ اب اس وعدہ فراموشی کے موقع کو ہاتھ سے نہ جانے دیجئے میں نے اس کا کوئی جواب نہیں دیا، اس لئے نہیں کہ اس سے رفع شر مقصود تھا بلکہ کوئی جواب ہی نہ سوچا تھا کہ چار پائی پر دراز ہو گیا۔ خواب دیکھتا ہوں کہ ڈاکٹر صاحب کی موٹر پر کاروان

خون کا معائنہ کیا گیا، اصغر صاحب نے فرمایا،
ٹائٹنایڈ تو ہے نہیں، لیبریا البتہ ہے، میں نے کہا
آپ مریضوں کے نہیں بلکہ طالب علموں کے ڈاکٹر ہیں
آپ کی رائے لینے کے کوئی معنی نہیں اور دینا
اس سے زیادہ جھل، فرمایا، آپ احمق ہیں، ٹیمپلر چارٹ

بجھارتا فاقم رہا، انار، سنترہ کا عرق، آتش جو، سہل سب کچھ
 دیا گیا، ایک پیش نہ گئی۔ ایک دن حسب معمول میں اور اصغر صاحب
 مریض کو دیکھنے گئے تو معلوم ہوا کہ ڈاکٹر نے منع کر دیا ہے کہ کوئی شخص
 مریض کے پاس نہ جائے۔ حال دریافت کرنے پر معلوم ہوا کہ دوا
 اور غذا دونوں سے بیزار ہیں اور برابر پیچ و تاب کھاتے رہتے
 ہیں۔ اب اس کے سوا چارہ نہ تھا کہ ہم سب دخل درنا معقولاً
 دیتے۔ چنانچہ مریض کے پاس پہنچے پوچھا آخر دوا کیوں نہیں پیتے
 فرمایا کوئی چیز استعمال نہیں کرونگا۔ معدہ میں کوئی چیز نہیں
 ٹھہرتی۔ بخار کا وہی عالم ہے۔ میں نے کہا دوا
 تو ہر حال میں پینی پڑے گی۔ آپ کو جو تکلیف یا شکایت
 ہے اس کا دافعہ صرف دوا سے ممکن ہے۔
 اصغر صاحب اور مجھ کو دیکھتے تندرستی میں بھی دوا ترک
 نہیں کرتے، اصغر صاحب نے چمک کر فرمایا، جھوٹے ہو،

کہ بخار نہیں رہا تو مرض بھی نہیں رہا اس لئے آپ کو خوش ہونا چاہئے
آپ کے مسرور اور مطمئن ہونے سے بیوی بچے بیمار دار سب خوش ہونگے
مرشد کا قول آپ کو نہیں یاد رہا کہ خوش رہنا اکا سمسار سے زیادہ مفید
اور مقوی ہے ڈاکٹر خان مسکرائے بولے اچھا ہو جاؤں تو تمہاری خبر
لوں۔

میں نے کہا آپ نے کچھ اور بھی سنا خان صاحب جرمی جانے
والے ہیں اور اصغر صاحب حج کرنے والے ہیں۔ اصغر صاحب
بولے 'آپ احمق ہیں' خان صاحب حج کو جا رہے ہیں اور میرا
ارادہ جرمی جانے کا ہے۔ میں نے کہا یہ تو آپ لوگ ایک بار
کر چکے ہیں لیکن اس کا خاطر خواہ نتیجہ نہیں نکلا۔ میری رائے یہ ہے
کہ اب آپ حج کرنے جائیں اور خان صاحب جرمی ہو آئیں۔ اس طے
پر ہندوستان مذہب اور آرٹ یا مولوی اور عورت کی کشاکش سے
آزاد ہو جائیگا۔ ڈاکٹر خان بولے اور جناب خود کیوں نہیں ہوتے
میں نے کہا میں اور آپ دونوں وجود معطل ہیں، میں شہزادی پاجامہ
پر بیٹ لگاتا ہوں اور آپ کوٹ پتوں میں مزارات پر جاتے ہیں۔
ایک ساحل سے بے نیاز دوسرا کشتی سے محروم! ڈاکٹر خان اس طے
پر شکستہ ہوئے گویا وہ اپنی بیمار سی بھول آئے تھے۔

ہم لوگ باہر نکلے، اور ابھی آخری زمین سے اتر ہی رہے
تھے کہ ڈاکٹر بٹ صاحب اپنی بھونچال پر سوار آدھکے اور دور
ہی سے لٹکارتے لوگ مریض کے پاس کیسے پہنچے۔ میں نے کہا کیوں
نہ پہنچتے۔ ڈاکٹر صاحب نے بگڑ کر فرمایا، میں نے ہدایت کر دی
تھی کہ کوئی شخص مریض کے پاس نہ جائے میں نے کہا ہم لوگ 'شخص'
کب ہیں، ہم تو علاج ہیں۔ ڈاکٹر صاحب نے فرمایا ناک میں دم
ہے اور کیوں جی مضمون لکھا۔ اب میری باری تھی، میں نے کہا ناک
میں دم ہے، ڈاکٹر صاحب نے فرمایا اچھا رخصت سلام علیکم۔
ہم لوگ ٹانگے پر بیٹھ کر واپس ہوئے۔

تم ہی تندرستی میں دو اپیتے ہو گے۔ ڈاکٹر خان نے کہا باتیں مت کرو
میں کچھ نہ کرونگا۔ میں نے کہا اسے خوب سمجھ لیجئے آپ کی ایک پیش نہ
جائیگی۔ آپ تو بچوں اور جاہلوں کی سی بات کرتے ہیں، آپ کے عزیز
شاگرد آپ کی جتنی اور جیسی خدمت کرتے ہیں اس کو دیکھ کر اصغر صاحب
کو رشک ہے، کہتے تھے اتنی اور ایسی خدمت میری ہو تو میں بیمار
ہونے کے لئے تیار ہوں، اصغر صاحب نے کہا تم دنیا بھر کے
جھوٹے لپاٹے ہو، میں نے کب کہا کہ میں بیمار ہونے کے لئے تیار
ہوں۔ ڈاکٹر خان کچھ مسکراتے پر آمادہ ہوئے تو میں نے کہا دو اپی
لیجئے، فرمایا بکو مت، میں نے کہا آپ کے اس جواب سے تو مجھے
اندریش ہوتا ہے کہ آپ کا مسکرانے پر آمادہ ہونا محض منافقت تھی،
خیر آپ کچھ ہی کیوں نہ کریں دوا تو اپنی ہی پڑیگی، بولے معاف کیجئے
اور تشریف لے جائیے۔ میں نے کہا مجھے نہایت تعجب ہے آپ
کی تندرستی میں مجھے کبھی یہ خطرہ نہیں گذرا کہ آپ اس درجہ بے تکلف
اور صمدی ہیں، میں تو آپ کو ان لوگوں میں سمجھتا تھا جو دوستوں کی تکلف
قلوب کے لئے دنیا کی بڑی سی بڑی حاکمت کرنے پر آمادہ ہو جاتے ہیں
فرمایا لا بجائی جان ہی لینے پر آمادہ ہے تو سب کچھ کرونگا، سوڈا اور
دودھ دیا گیا اس کے بعد دوا پلائی گئی اور ہم سب مکان واپس
آئے۔

الموڑہ سے بیوی بچے آئے، بخار اور تیار دار کم ہونے لگے
ایک دن ہم سب شام کو ڈاکٹر خان کے ہاں پہنچے تو لوگوں نے اندر
جانے سے منع کیا کہ کچھ اضمحلال زیادہ ہے۔ میں نے کہا آج ہی تو
ہمارے ہی موجودگی زیادہ ضروری ہے۔ پردہ کرایا گیا۔ ہم لوگ اندر پہنچے
تو واقعی ڈاکٹر صاحب تڑھال پائے گئے، نہایت خجیف آواز سے
بولے، طبیعت بہت در ماندہ ہے، حرکت کرنے میں بھی تکلف ہوتا
ہے۔ میں نے کہا یہ علامت اچھی ہے بخار اور نشہ دونوں کی یکساں
خاصیت ہے، اترتے ہیں تو اضمحلال بڑھتا ہے، کہنے لگے کہ اس
مت کرو، میں نے کہا جناب مذاق ختم کیجئے۔ جب آپ کو معلوم ہو گیا

ایسی رسوائی ہوئی کہ اکثر سچی میں آیا ہے کہ فرسٹ کلاس کا ٹکٹ لے کر
تھرڈ کلاس میں بیٹھ جاؤں۔ اول تو قلی پوچھتا ہے کہ صاحب انٹر کلاس
میں اسباب رکھوں؟ اس کے بعد ہر بڑے اسٹیشن پر ٹکٹ کلکٹر آتا
ہے۔ خواجہ والے وہی بڑے پیش کرتے ہیں اور پانی والا تالوٹا اور
بالٹی دکھاتا ہے!

ایک بار ایک صاحب بہادر بھی ہمسفر تھے، کپاٹمنٹ میں
داخل ہوا ہی تھا کہ نہایت 'ولندیزی' لہجہ میں فرمایا یہ تو فرسٹ
کلاس ہے۔ میں نے ان کی اطلاع سے کوئی فائدہ نہیں اٹھایا تو
بولے یہ سکند کلاس نہیں ہے۔ میں اب بھی خاموش رہا، ارشاد
ہوا انٹر کلاس آگے ہے، میں نے کہا گاڑی چھوٹنے والی ہے فرمایا
تو تھرڈ میں بیٹھ جاؤ۔ میں نے عرض کیا سفر لمبا ہے اس میں بڑی تکلیف
ہوتی ہے، فرمایا یہ فرسٹ کلاس ہے مقدمہ چلایا جائیگا۔ میں نے
کہا شکریہ لیکن ہم دونوں ایک ہی کشتی میں سوار ہیں۔ اب تک ہم
دونوں صحیح انگریزی بول رہے تھے اس لئے کسی قسم کی ناہمواری
نہیں پیدا ہوئی۔ صاحب نے سگریٹ سلگا کر کچھ اور فرمایا جس کو
میں نہیں سمجھا۔ میں نے ڈبیا میں سے ایک پان نکال کر منہ میں
رکھا اور عرض کیا کمر ارشاد ہو، فرمایا ہم بولا، تم دوسری گاڑی
میں جانا مانگتا، میں نے عرض کیا، 'ہم سمجھا'، 'بٹ'، 'یہی جگہ
بیٹھنے مانگتا'، صاحب کے چہرے کا رنگ متغیر ہونے لگا۔ ادھر
خاکسار نے بھی خلاف معمول اپنے چہرہ پر کچھ آثار تخیر پائے۔ صفا
نے انگریزی میں فرمایا تم کہاں جا رہے ہو، میں نے بھی انگریزی میں
کہا اور تم کہاں جا رہے ہو۔ فرمایا جہنم کو میں نے کہا مجھے ذہن سفر
سمجھئے لیکن میرا ٹکٹ واپسی کا ہے۔ صاحب بہادر میں پڑے
کنسنے لگے جب منزل ایک ہے تو درجہ سفر کے ایک ہونے
میں کوئی ہرج نہیں ہے۔ بولے کیا کام کرتے ہو میں نے کہا
جاہلوں کو مہذب بنانا ہوں، صاحب کسی قدمہ کہ جہیں ہو کر
بولے یعنی؟ میں نے کہا یونیورسٹی میں معلم ہوں۔

راستہ میں اصغر صاحب نے فرمایا اور کیوں جی آٹھ دس دن سے
مانگنے پر یہاں آتے جلتے ہیں، کرایہ کون دیا کرتا ہے۔ میں نے کہا
مانگنے والے سے پوچھئے، بگڑ کر فرمایا مانگنے والے سے کیوں پوچھا
جلتے۔ تم جو مفت خوری کرتے ہو، میں نے کہا اور کبھی آپ کو یہ بھی
خیال آیا ہے میں تنظیم برابر آگے بیٹھتا ہوں۔ دنیا جانتی ہے جو شخص
مانگنے پر آگے بیٹھتا ہے اس کا کرایہ معاف ہوتا ہے۔

اصغر صاحب نے فرمایا یہ سب صحیح لیکن آخر آپ خود کیوں نہیں
مانگتے کرتے۔ میں نے کہا سوال سینیئر اور جونیئر کا ہے۔ میں پہلے بھی
آپ کو بتا چکا ہوں کہ سفر سواری میں ایک شخص کو سردار بنایا جاتا ہے
بقیہ جتنے لوگ ہوتے ہیں وہ اس کی متابعت کرتے ہیں۔ سینیئر اور جونیئر
میں فرق یہ ہے کہ میں جونیئر آپ سینیئر کی معیت میں ہوں تو پھر میرا
خوشگوار فرض ہوگا کہ میں مانگ کر لاؤں، اسباب بار کراؤں، کرایہ
چکاؤں، دوکان پر جائیں تو آپ مانگتے ہی پر بیٹھ رہیں، میں کہڑے
موزے، جوتے جوڑے، پھل پھلری لالا کر آپ کو دکھاؤں، کوئی فقیر
آجائے تو مار جھگڑاؤں یا آپ کے پیسے میں سے خیرات دے دوں۔
مجھے کوئی چیز پسند آجائے تو آپ خرید دیں۔ کہیں بحث مباحثہ کی تو
آجائے تو قبل اس کے کہ آپ غلط اردو بولنے پر مجبور ہوں میں غلط انگریزی
بولنے لگوں۔ برج کی صحبت ہو اور ہم آپ ایک طرف ہوں تو اگر
آپ ایک نوٹرمپ کہیں تو میں دو نوٹرمپ کہوں۔ دشمن آپ کو
ڈبل کرے تو میں "ری ڈبل" کر دوں۔ آپ غلطی کریں تو مجھے
برا بھلا کہ لیں مجھے بحیثیت جونیئر کے کوئی حق نہ ہوگا کہ اپنے سینیئر
کے خلاف کوئی لفظ منہ سے نکالوں۔

اصغر صاحب نے فرمایا، شکریہ، لیکن آپ خود کیوں نہ سینیئر
بنیں۔ میں نے کہا سینیئر بننا آسان نہیں ہے۔ اس کے لئے صورت
شکل، وضع قطع، رکھ رکھاؤ ضروری ہے، مجھے اکثر میسنگ وغیرہ
میں شریک ہونے کے لئے باہر جانا پڑتا ہے۔ فرسٹ کلاس کا
ٹکٹ لیتا ہوں لیکن بعض اوقات ایسی دشواریاں پیش آتی ہیں اور

کرتا، پردہ کا حامی ہوں بال میں رقص کرتا ہوں، غریب پر آنچ آئے تو گورنمنٹ کا ساتھ دیتا ہوں اپنے اوپر آفت آئے تو جہاد کی تلقین کرتا ہوں۔ رہی سحرگی اس کا الزام یوں غلط ہے کہ یہ بچا خود کوئی مرض نہیں ہے بلکہ علامت مرض ہے۔ آپ دربارداری کا مطالبہ نہ کریں میں سحرگی سے دست بردار ہو جاؤں۔ آئینہ میں شکل دیکھنے کا کوئی سوال نہیں پیدا ہوتا۔ جو نیر کی شکل ہی ایسی ہوتی ہے مرشد کا مقولہ نہیں سنا ہے، فرماتے تھے دنیا میں رہنے کے صرف دو مقصد ہیں نشاط یا نجات یعنی قلو بطرا یا سقراط۔ فرمایا جناب کا مسلک کیا ہے میں نے کہا وہی، خودکشی یا شہادت، کہنے لگے شکل تو سقراط ہی کی پائی ہے میں نے عرض کیا اس وقت یونیورسٹی کو قلو بطرا سے زیادہ سقراط ہی کی ضرورت ہے۔ ایک طرف سے صدا آئی،

”اور کاروان کو ایک مضمون کی“
ایک صاحب نے مجید صاحب کا تار لا کر دیا کہ ابھی ابھی گھر پر آیا تھا۔

اب پانی سر سے گزر چکا تھا، ارادہ کر کے بیٹھا کہ مضمون لکھوں گا، خیال آیا کہ کمرہ میلا ہے، تمام چیزیں بے ترتیب ہیں، ان کی صفائیاں کر لوں تو پھر اطمینان سے لکھوں۔ چنانچہ کمرہ صاف کیا گیا۔ سب چیزیں سرینے سے رکھی گئیں، قلم اٹھایا تو معلوم ہوا سیاہی نہیں، فوراً ایک ڈپو پہنچا کہ سیاہی کی شیشی خریدوں، وہاں معلوم ہوا ایک ڈپو کی چھت ٹپک رہی ہے، فلاں کتاب نہیں آئی، پارکو کی بیٹیاں دی۔ پی آئی ہیں، روپے کا انتظام کیجئے۔ ایک خریدار نیجر سے لکھے ہوئے ہیں۔ منشی اور دفتری کی جھک جھک ہو رہی ہے۔ کتابوں اور کامیوں کا آرڈر بھیجنا ہے، اسٹیشنری کی قیمت نہیں لگائی گئی ہے۔ تین گھنٹے اس کے نذر ہوئے۔ شام ہو گئی، مکان واپس آیا تو معلوم ہوا کہ داخلہ کے سلسلہ میں لڑکے مولدین

صاحب بہادر نے لپک کر نہایت گرجو شنی سے ہاتھ ملایا معذرت چاہی اور اپنے طالب علمی کے قصے سناتے رہے۔ ایک اسٹیشن پر صاحب بہادر اتر پڑے۔ ٹکٹ باؤنے آکر مجھ سے ٹکٹ مانگا۔ میں نے نکال کر دکھا دیا۔ لیکن اس کو کچھ اطمینان نہیں ہوا۔ اس نے صاحب بہادر کی طرف اس طور پر دیکھا گویا وہ چاہتا تھا کہ موصو احتیاطاً اپنا ٹکٹ دیکھ لیں۔ صاحب بہادر نے میری طرف دیکھ کر پوچھا کیا معاملہ ہے میں نے کہا میرے دوست کو یہ اندیشہ ہے کہ کہیں میں نے آپ کا ٹکٹ تو نہیں نکال لیا۔

میں نے اصغر صاحب سے عرض کیا کہ ان حالات کو دیکھتے ہوئے خدارا انصاف فرمائیے مجھ میں سینیر بننے کی کہاں تک صلاحیت ہے دوسری طرف اپنے آپ کو ملاحظہ فرمائیے۔ آپ اور وائس چانسلر صاحب بہادر سے زیادہ یونیورسٹی میں نہ کوئی خوش لباس ہے اور نہ جامہ زیب۔ آپ کا پاندان میری ہوی کے سنگار دان سے زیادہ خوبصورت ہے، ابلا پانی پیتے ہیں، ٹیکے گوانتے ہیں، کبھی زندہ نہیں رہنے دیتے قاعدہ سے برج کھیلنے ہیں خواہ قاعدہ کے سبب سے بننے ہوئے گیم کے بجائے دو چار ہاتھ ڈاؤن ہی کیوں نہ ہو جائیں سالن میں مرج نہیں کھاتے، چلنے میں دودھ نہیں ڈالتے، بد نظیری معاف نہیں کرتے، قرض کا تقاضا نہیں کرتے، دن میں ایک بار خط بناتے ہیں اور دو بار غسل کرتے ہیں، نہ کبھی کلاس چھوڑتے ہیں اور نہ ٹرین۔ میں تو فرسٹ کلاس کا ٹکٹ لوں تو کسی کو یقین نہ آئے آپ بے ٹکٹ بھی سفر کریں تو کسی کو قریب آنے کی ہمت نہ پڑے۔ آپ سے ہاتھ ملانے کے لوگ متمنی اور منتظر میرا سلام لینے سے مستغنی اور میزار۔ آپ ہی انصاف کیجئے ایسی حالت میں کون سینیر بننے کا مستحق اور سزاوار ہے۔

فرمایا آپ ہیں احمق، مسخرہ بننے کی کوشش فرماتے ہیں، ذرا آئینہ میں شکل تو ملاحظہ فرمائیے، میں نے کہا آپ کے یہ خیالات قطعاً غلط فہمی پر مبنی ہیں۔ میں احمق نہیں اس لئے کہ چندہ دیتا ہوں خیرات نہیں

آئے ہوئے ہیں۔ ٹھنڈا کلاس پاس ہوئے ہیں، گھر سے ایک پیسہ کی امداد نہیں ہو سکتی۔ فیس معاف ہونی چاہئے، قرض حسنہ دلو ایسے آفتاب ہال میں جگہ مل جائے۔ سیکنڈ ہینڈ کتابوں کا بندوبست کیجئے۔ فرنیچر گھر سے دیجئے۔ صبح صیب صاحب سے ملائیے، وائس چانسلر صاحب کے ہاں لے چلئے۔ قوم کی غفلت، مسلمان بچوں کی تنہائی پر ان کے ساتھ ماتم کرتا رہا اور حاضر کھانا کھلاتا رہا۔

۹ بجے رات کو زنا خانہ میں داخل ہوا تو معلوم ہوا کہ دو ایک صاحب بیمار ہیں۔ ایک صاحب کھانا کھانے سے انکار کرتے ہیں دوسرے صاحب اس قدر کھا رہے ہیں کہ ان کی صحت خطرہ میں ہے اور مانع قریب ایسا سلوک کرنے والی ہے جس سے ان کے اعضا و جوارح خطرہ میں ہیں۔ ان کے فیضیہ فیصل کر کے بیٹھا تھا کہ اب کلاس پڑھانے کے لئے کچھ پڑھ لوں۔ کچھ دیر تک مراقبہ میں رہا کہ ایک طرف سے سسکنے کی آواز آئی جو رفتہ رفتہ بلند ہوتی گئی۔ پوچھا کیا ہے آواز آئی پانی پیونگا جب تک پانی مہیا کیا جائے، ایک دوسرے بزرگ نے ایک نالہ سر کیا، ان کی خدمت میں حاضر ہوا، فرمایا ہم بھی پانی پیئیں گے۔ ان کے حکم کی بھی تعمیل کی گئی۔ واپس آکر پھر کتابیں اٹھائیں۔ اقبال سے رجوع کیا گیا، کل کا سبق ہے، ارتقا، نظم نکالی گئی

ستیزہ کار رہا ہے ازل سے تا امروز

چراغ مصطفوی سے شرارِ بولہبی

بات تو ٹھیک ہے لیکن آج کل کے مسلمان نوجوان اسے سمجھنے کے طور پر؟ ”چراغ مصطفوی“ پر ایمان نہیں ”شرارِ بولہبی“ کے قائل نہیں، اچھا مسئلہ خیر و شر سے بحث کی جائیگی لیکن خیر و شر کو سمجھ سکتے تو ”چراغ مصطفوی“ اور ”شرارِ بولہبی“ کے سمجھنے میں کون چیز حائل تھی۔ اچھا یہ بھی نہ سہی، سرمایہ دار اور مزدور کی مثال سے سمجھانے کی کوشش کرونگا، چلو آگے بڑھو،

جیات شعلہ مزاج و غیور و شور انگیز

سرشت اس کی ہے مشکل کشی جفا طلبی

اس شعر کا سمجھانا ذرا دشوار ہے، ایسی جیات جس نے ”مشکل کشی“ اور ”جفا طلبی“ سے ترکیب پائی ہو ان نوجوانوں کی سمجھ میں کیسے آئیگی جو جیات کا مفہوم یہ سمجھتے ہوں کہ ان کی کفالت کے ذمہ دار ان کے والدین یا مسلم یونیورسٹی ہو اور ہندوستان کی آزادی کے ذمہ دار ہندو، تکلیف ہو تو پیچھے لگیں راحت ہو تو کسی اور کی چیخ سنائی نہ دے اچھا ان کو مثال دے کر سمجھایا جائیگا۔ مسلمانوں کی تاریخ تو ان کے نزدیک افسانہ کس ہے، ممکن ہے موجودہ ترکوں کی مثال ان کی سمجھ میں آجائے لیکن اگر کوئی ”نشریہ بے نیام“ یہ بول اٹھا کہ موجودہ ترک مسلمان کب ہیں تو کیا جواب ہوگا۔ کچھ ہرج نہیں، حکومت ترکیہ جدیدہ اور حکومت ترکیہ اسلامیہ کے مظاہر شخصی بھی دو ہیں، مصطفیٰ کمال اور رؤف بے لیکن اسلامی حکومت ممکن ہے ہندی مسلمانوں کی سمجھ میں نہ آئے کیونکہ اس چیز کو مہاسکا اور برطانوی کابینہ وزارت دونوں برا سمجھتے ہیں اس لئے اخلاق اور عقل دونوں اعتبار سے یہ قابل احترام ہے۔ بہر حال اس پر مفصل بحث کرنی ضروری ہے۔ ہاں یہ بھی دیکھ لینا چاہئے اگر بعد کے اشعار مشکل ہوئے تو پھر محفوظ طریقہ کار، فریقین کے لئے یہی ہوگا کہ ساغر اور شراب کے قصہ کو اور پھیلا کر بیان کیا جائے، گھنٹہ ختم ہو جائیگا اور جان بچ جائیگی۔

اسی کشاکش پیہم سے زندہ ہیں اقوام

یہی ہے راز تپ و تاب ملت عربی

مغال کہ دانہ انگور آب می سازند

ستارہ می شکند آفتاب می سازند

اچھا تو اس بحث ہی کو کیوں اٹھایا جائے، ”مشکل کشی“ اور ”جفا طلبی“ کا فلسفہ موجودہ جرمن قوم کی مثال سے سمجھا جائیگا

چلے ساری وقت حل ہو گئی۔ ان مسلمان نوجوانوں کی سمجھ میں اس وقت تک کوئی چیز نہ آئے گی جب تک آپ اسلامی ادب یا تالیف کی مثالیں پیش کرتے رہیں گے، ہاں آپ کسی غیر اسلامی چیز کو اٹھائیں اور یہ آپ کے معتقد اور ہمنوا بن جائیں گے، لیکن اس وقت اس کا موقع نہیں ہے کہ قوم کا ماتم کیا جائے۔ کسی نہ کسی طرح سبق پر نظر ڈال لینی ہے۔

سکوت شام سے تا نغمہ سحر کا ہی

ہزار مرحلہ ہائے فغان نیم شبی

خدا کا شکر ہے اس شعر کے سمجھنے میں زیادہ دقت نہ ہو گی۔ اول تو یہ بحث مشکل کشی اور جفا طلبی کے سلسلہ میں آچکی ہو گی لیکن اگر کچھ کسر رہ گئی تو پھر ان کو وہ زمانہ یاد دلاؤنگا جب امتحان قریب ہوتا ہے اور کورس کورا ایشام کو بیٹھ کر پڑھنا شروع کرتے ہیں، نیند آتی ہے تو اٹھ کر ٹپٹپٹے لگتے ہیں، پھر پڑھتے ہیں، نیند کا غلبہ ہوتا ہے تو چائے کی تیاری میں ہر قسم کی زحمت اٹھاتے ہیں، پھر پڑھنا شروع ہوتی ہے، زور کی نیند آتی ہے۔ تھوڑا سا کورس باقی رہ جاتا ہے، اب بغیر دودھ اور شکر کے چائے پی جاتی ہے اور آخری جملہ ہوتا ہے، کورس ختم ہو جاتا ہے اور پاس کے درخت پر پرندوں کا پہلا نغمہ شروع ہوتا ہے۔ افق مشرق سے آفتاب بھرتا ہے، یا غامیاں بارگروں سے جبین جبرئیل!

کشا کش نم دگر آب تراش و تراش ز خاک تیرہ دروں تا بہ شبیشہ جلی مقام بست و شکست فنا و سو و کشید میان قطرہ نسیان و آتش غمی یہ دوؤں اشار "گوں" کے ہیں، اس عہد کے نوجوان "ساغر اور شراب" کا مفہوم ہم سے زیادہ سمجھتے ہیں۔ وقت اس وقت پڑتی ہے جب ساغر و شراب کو تصویف یا تصویف کو ان کے قالب میں ڈھالنا پڑتا ہے اس کے علاوہ ایک سہولت یہ بھی ہے کہ آج کل فن تعلیم یا فن تعلیمی کا سب سے بڑا کمال یہ سمجھا جاتا ہے کہ مفہوم سمجھ میں آئے یا نہ آئے، موضوع کو دلچسپ بنا دیا جائے اور ساغر اور شراب وہ چیزیں ہیں جو "دلچسپ" بھی ہیں

۷۴

اور لذت بھی! کشا کش پیہم پر بحث ہو چکی ہے، ملت غزنی کو پیش کرنے کا موقع دیکھا جائیگا۔ آخری شعر فارسی کا ہے۔ موجودہ دور میں اردو ہی کون سمجھتا ہے کہ یہ فارسی کا شعر پیش کر دیا گیا ستارہ نئی نمکند آفتاب می سازند کی بلندی اور بلاغت سے ان لوگوں کو کیسے آشنا کیا جائیگا جن میں سے ایک صاحب مغاں کو فغان پڑھتے تھے اور سر دھنتے تھے۔ خیر اللہ مالک ہے، اگر سمجھا نہ سکا تو اردو کا ایک شعر پڑھ کر بھاگ کھڑا ہو گیا

انگور میں تھی یہ مے پانی کی چار بونیں جس دن سے کھچ گئی ہے، تلوار ہو گئی دوسری کلاس میں غالب پر درس دینا ہے۔ رات زیادہ آئی ہے مگر کوئی مقرر نہیں ہے، خدا کرے سبق آسان ہو، غالب کا دیوان کھولا گیا، سبق ہے

موت کا ایک دن معین ہے نیند کیوں رات بھر نہیں آتی لیکن اب الفاظ اور سطروں کے بجائے کچھ اور پیش نظر ہے۔ مفہوم کے بجائے نیند چلی آتی ہے۔ پہلا مصرعہ امر مسلم لیکن دوسرا قطعاً خلاف واقعہ ہے۔ کتاب ہاتھ سے چھوٹ گئی، ہم وہاں ہیں جہاں سے ہم کو بھی کچھ ہماری خبر نہیں آتی

دوسرے دن علی الصباح مضمون لکھنے بیٹھا تو معلوم ہوا کہ سیاہی کی شیشی خریدنا بھول گیا، پنسل ڈھونڈ کر نکالی، مضمون کا عنوان کیا ہو، کچھ دیر سوچتا رہا۔ پھر طے کیا کہ عنوان نہ سہی، مضمون کی فکر کرو، لیکن مضمون کا بھی پتہ نہیں، اچھا عنوان پر پھر زور لگاؤ، مثلاً ہندو مسلم اتحاد، برطانیہ کا اخلاص اور ہندوستان کا افلاس، پراونشل ایجوکیشنل کانفرنس، سٹی سکول علی گڑھ، انجمن اقوام عالم اور ہم، اچھو اور ہم، ہٹلر اور ہم، ہم اور ہم، کاروان اور ہم

ہندو مسلم اتحاد، پر لکھنا آسان ہے، مثلاً محرم، گائیکشی، تناب آبادی اور بربادی، ریاست متحدہ اسلامیہ، پورن راج، مخلوط انتخاب، مخلوط ازدواج، اردوئے معلیٰ، ناگرنی پر چارنی سبھا، لاٹھی چارج، شفیع داؤدی، پنڈت مالوی، لیکن اس مانگھ میلا کی طرف متوجہ کون

بزرگوں نے کہا ہے کہ ایسوں کا نام بھی نہیں لینا چاہئے ورنہ اکثر ایسا ہوا ہے کہ ادھر نام لیا ادھر وہ آدھکے اس لئے بہتر یہی ہے کہ اس کو بھی نظر انداز کیا جائے۔

ہم اور ہم قافیہ کے اعتبار سے خوب ہے مجتہد ہر اکیسویں گورنر کا درود ہوگا، ایسی حالت میں اس قسم کا تذکرہ مناسب نہیں ہے محفوظ طریقہ کاریہ ہوگا کہ اس عنوان کو خواجہ حسن نظامی صاحب کے پاس بھیج دیا جائے پچھلی بار کسی ایسے ہی موقع پر موصوف نے پیاری ڈکار تصنیف فرمائی تھی جو اردو طرافت نگاری میں اب تک یادگار ہے۔ ممکن ہے اس دفعہ بھی کچھ ہو جائے۔

اب رہا کاروان اور ہم چنانچہ
چل مے خامہ بسم اللہ

رشید احمد صدیقی

ہوگا، برطانوی اخلاص اور ہندوستانی افلاس " بھی اچھا مضمون ہے لیکن اسی قسم کی چیزوں سے میرٹھ کا مقدمہ سازش بھی مرتب ہو جایا کرتا ہے اس لئے اس سے بھی اجتناب لازم ہے، فائدہ کیا جو جیل خانہ گئے گورنمنٹ کو زیر بار ہونا پڑا۔ پراونشل ایجوکیشنل کونفرس سٹی سکول علی گڑھ " بھی اچھی چیز ہے لیکن اس کا صدر ہونا اس پر مضمون لکھنے سے زیادہ موزوں ہے اور آسان بھی، اس لئے اس کو نائٹس اسپان علی گڑھ کے موقع پر دیکھا جائیگا۔ انجمن اقوام عالم اور ہم خاصا عنوان ہے لیکن اقبال نے ایک شعر میں جو کچھ لکھ دیا ہے وہ ہم سے ایک جلد میں بھی نہ لکھا جائیگا

من ازیں بیش ندائم کفن دے چند بہر تقسیم قبور انجمنے ساختہ اند " اچھوت اور ہم " البتہ ایک چیز ہے، کیا کہنے، کس قدر حسب حال ہے، کیسا بولتا ہوا مصرعہ ہے، مصرعہ نہیں فقرہ سی فقرہ نہیں، واقعہ سی! " ہٹلر اور ہم " بھی خوب ہے، لیکن ہر ہٹلر کو ہم اپنی یونیورسٹی کے نقطہ نظر سے کچھ بہت اچھا نہیں سمجھتے اور

یہ بکیوں کے مزاروں شامیا ہوا
لگا کے آگ مجھے کارواں رواں ہوا

خدا دراز کرے عمر چرخ نیلی کی
نہ پوچھ حال مرا چوب خشک صحرا ہوں

آتش

سید سلیمان ندوی نربدا

ہندوستان کی دوندیاں نربدا اور تپتی ایسی ہیں جو بحر عرب میں جا کر گرتی ہیں، یا یوں کہئے کہ یہ دو شہر گیس ہیں جنکے ذریعہ سے ہندوستان کا آبی خون بحر عرب کے جسم میں داخل ہوتا ہے۔

قدیم زمانہ میں عرب کے سوا حل سے جو ہمازات ہندوستان آتے تھے وہ بھر ہندو بحر عرب سے ہو کر اسی دریائے نربدا میں داخل ہو جاتے تھے اور اس دریا کے اندر چند میل چل کر اس بندر گاہ میں داخل ہو جاتے تھے جس کا نام انھوں نے 'برص' رکھا تھا اور جس کو ہم ہندی بھروج کہتے ہیں، ہشام بن عبد الملک کے زمانہ میں عربوں نے اس بندر گاہ پر قبضہ کیا تھا۔

۸ جولائی ۱۹۳۳ء کو بڑودہ سے مجھے بھروج جانا پڑا اور اس یادگار زمانہ شہر کی زیارت کی عزت حاصل کی اور یہاں کی قدیم یادگاریں چنانچہ پانچویں صدی ہجری کی بنائیں دیکھ کر اپنی عقیدت کی آنکھیں روشن کیں، اسی سلسلہ میں شام کو دریائے نربدا کے ساحل پر چلا ہوا۔ اس شام فضا منظر کو دیکھ کر روح نے وجد کیا اور تاریخ کا گذشتہ بیان ایک جیتی جاگتی زندہ تصویر بن کر سامنے آگیا اور شاعر نہ ہونے کے باوجود کچھ موزون نغمے میرے خاموش سازِ دل سے ادا ہو گئے۔

سلیمان



نظم

نربدا اے نربدا اے جادۂ بحر عرب
گرچہ تو ہندی ہے لیکن زاوہ بحر عرب
ہاں گذشتہ کارواں کا تو نشان براہ ہے
ہند میں اسلام کی تاریخ سے آگاہ ہے
جاننا ہے تو مری تاریخ کا پوشیدہ راز
تیرے دروازہ پہ ٹھہرا تھا مرا پہلا ہماز
ہند میں اسلام کے انجام کا آغاز تو
چار صدیوں تک رہا اسلام کا بسا تو
رشتہ ہند و عرب تجھ سے ہوا تھا اتوا
تیرے سال کا ہر اک ذرہ ہے اس کی دگا
آج کس کو یاد ہے وہ داستانِ بپتان
تیرے سال بسجبات تھا عرب کا روان
تیرا ہر قطرہ حیاتِ نو کا اک تازہ پیام
اس تنِ آبی میں تیرا خون دڑا ہے کام
تو ہے دریائی پری یا شاہِ عالم ہے تو
اس سمندر کے گلے میں شہرِ گِلا عظم ہے تو

اے بھروچ! اے خاتمِ انگشتِ رو و نربدا
عہدِ ماضی کی تری عت ہے باقی سدا
تو تیلے چشم زائرِ آج تیری خاک ہے
تیرا سالِ دگارِ امتِ لولاک ہے



آغا حیدر حسن میرا مرزا

مرزا اچھی صورتوں کا دیوانہ سدا سے تھا۔ اور اب تو یہ دیوانگی حد سے بڑھ گئی تھی۔ اچھی آواز۔ اچھی خوشبو۔ اچھے لباس پر مرزا جان دیتا۔ جن دنوں اس حسن پرستی کا دورہ نہروں پر ہوتا۔ دل بتانے کی طرح بیٹھتا۔ روح سلب ہوئی جاتی۔ پنڈلیاں کٹی جاتیں۔ پیروں میں اینٹھیاں ہوتیں۔ جتنا عشق کا زور ہوتا اتنے ہی پاؤں بے سکت ہو جاتے۔ کبھی ہاتھ پاؤں ٹھنڈے پالا ہو کے رہ جاتے۔ اور کبھی چہرہ بھبک اٹھتا۔ ہتھیلیوں میں سے بھاپ اور تلووں میں سے آگ نکلتی۔ جی کی دھڑکن بڑھ جاتی۔ صندل میں کپڑے تر کر کے دل پر رکھتا۔ گرم سم ہٹا پڑا رہتا۔ دوست احباب آتے۔ پکڑ جکڑ کر لے جاتے۔ مرزا کی کمزوریوں سے سب واقف تھے۔ مرزا کو صورت مردوں کی اور گانا ناچنا عورتوں کا پسند تھا۔ صورت مردوں کی جب ہی پسند آتی۔ جب اس میں نزاکت اور حسن ہو۔ دو مہینے سے مرزا نے کھانا ترک کر دیا تھا کیونکہ مرزا کو زیادہ کھانا پسند نہ تھا۔ وہ خوش رنگ خوش وضع لطیف میووں پر رہتا۔ اور صرف اتنے ہی کھانا کھاندا کہ زندگی رہ سکے۔ پان دن بھر میں بے زرد سے کے سو دو سو کھا جاتا۔ گانا نہ بچے سے رات کے تین بجے تک چھ گھنٹے سنا اور صبح نو بجے تک سو یا کرنا۔ مرزا طبعاً مذہبی تھا۔ لیکن اس کو سب پر آشکارا نہ کرنا چاہتا۔ شراب سے اس کو طبعاً نفرت تھی۔ حالانکہ اس کی بیس پشتوں تک کی تاریخ میں اس کے تمام اسلاف واجداد شراب کے شیدا اور میگساری کے عادی تھے۔ اپنی نسل میں ایک مرزا ہی ایسا تھا۔ جس کو شراب راس نہ تھی۔ اگر کوئی عزیز اپنی جان کی قمیض بے کر پلاتا تو وہ صرف صحبت کی ہمرنگی کے لئے ایک آدھ گھونٹ سے حلق تر کر لیتا۔ اور اس کا وہ ہنسنا اور چمکنا بالکل جاتا رہتا۔ اور وہ سخت مغموں و متالم ہو کر ایک طرف جا بیٹھتا۔ اس لئے دوست اسے کبھی پینے پر مجبور نہ کرتے۔ اور وہ ان کی راگ رنگ کی محفلوں میں ایسا کھلتا اور چمکتا کہ لوگ سمجھتے کہ یا تو یہ پیسے ہے یا صرف پینے والوں کو دیکھ کر شراب کی بو ہی سے مست ہو گیا ہے۔ اور ایک حد تک تھا بھی درست۔ مرزا کسی کو کھانا کھانے دیکھ کر شکم سیر اور پیتے دیکھ کر محو ہو جاتا۔ آنکھوں میں ڈورے آ جاتے اور وہ کچھ لگتیں۔ مرزا کا شراب کے نشے کے متعلق خیال تھا کہ وہ کوئی چیز نہیں۔ جس کو سرور کہتے ہیں۔ وہ ایک چکر ہے۔ اور وہ چکر کیسا۔ جیسے بچے ہاتھ پھیلا کر "جھائیں مائیں کوئے کی برات آئی" کہتے ہوئے چکر کھاتے ہیں۔ اور سر چکرانے لگتا ہے تو لڑکھڑاتے ہوئے قدموں سے چل چل کر تھوڑی دور پر بیٹھ کر دم لیتے ہیں۔ یہی پینے کی کیفیت ہے۔ مرزا بُرا۔ بولا کی۔ ایک گھونٹ اندر گیا اور معلوم ہوا کہ حلق سے لیکر پیٹ تک کسی نے ایک گرم سلاخ اتار دی۔ اور شراب خوری کو وہ خدا کے احکام کی صریح نافرمانی سمجھتا۔ اور پینے کے بعد اپنے کو خدا کا مفتوح باغی تصور کرتا۔ نماز کا پچھن سے عادی تھا۔ کبھی کبھی مہینے میں بیس روز کی نافرمانی کرتا۔ اور پھر بہت رنجیدہ ہونے لگتا اور کسی آنے والی مصیبت کا انتظار

کرنے لگتا۔ اس کا عقیدہ تھا کہ اگر نماز نہ پڑھی جائے تو ضرور کوئی نہ کوئی آفت نازل ہوتی ہے۔ اگر نماز پڑھنے کے زمانے میں کوئی مصیبت آپڑتی اور دوست چھیڑتے تو کہتا کہ اگر نماز نہ پڑھتے ہوتے تو یہ اس سے کہیں زیادہ سخت ہوتی۔ صرف نماز ہی کی برکت سے اس کی سختی اتنی ہی رہی۔ ورنہ معلوم نہیں کتنی بڑھ جاتی۔

مرزا تنوع پسند تھا۔ ایک جگہ جم کے نہ رہتا۔ خوب وہی اس کے دوست بن سکتے تھے۔ وہ دوستی کا پہلی نظر میں قائل تھا۔ اگر پہلی ملاقات میں دوستی نہ ہوئی اور مرزا نے پسند نہ کیا تو پھر عمر بھر اس کو وہ دوست نہ بنا سکتا تھا۔ مرزا کو نفرت اور دشمنی سے سخت نفرت تھی۔ وہ کہتا تھا کہ انسان چاہنے کے لئے پیدا ہوا ہے۔ نفرت اور دشمنی کے جذبے کو کچل کر نابود کر دینا چاہئے محبت کر دیا بالکل انجان ہو جاؤ۔ جس شخص سے تم کو محبت نہیں اگر اس کو نہ جانتے ہوتے تو تمہارا کیا نقصان ہوتا۔ اس کو فراموش ہی کر دینا مناسب ہے۔ دشمنی اور نفرت سے انسان خود پہلے جل لیتا ہے تب دوسرے کو جلانے کی غیر اطمینانی کوشش کرتا ہے۔ مرزا کہتا کہ خورشید رویوں کی ہی تپش کیا کم ہے۔ جو میکار کو ادھر ادھر کا جلا پامول لیا جائے۔ مرزا کو جب عشق کا دورہ پڑتا تو وہ اپنے آپ کو اٹھارہ بیس برس کا گھرو جوان تصور کرتا اور بڑا مگن رہتا۔

مرزا عورتوں کے عشق کے متعلق بہت سخت رائے رکھتا تھا۔ وہ کہتا تھا کہ عورت کو محبت و عشق صرف اپنے ماں باپ بہن بھائی اور اولاد سے ہونا چاہئے۔ شوہر سے بھی اگر عشق کیا جائے تو وہ پسند نہ کرتا تھا۔ وہ کہتا تھا کہ عورت اس لئے ہے کہ اس سے عشق کیا جائے اور وہ معشوق بنی ہے۔ اگر وہ خود عاشق ہو جائے تو اس نے عورت پنپنے کی توہین کی۔ شوہر سے عشق کو مرزا بڑے بڑے الفاظ میں ادا کیا کرتا۔ وہ کہتا کہ عورت کو شوہر کا وفادار۔ خدمت گزار اور تابعدار ہونا چاہئے۔ شادی کے سچاس برس بعد جب بیوی ستر برس کی اور میاں پچتر کا ہو اس وقت آپس میں عشق کیا جائے تو کوئی مضائقہ نہیں۔ جوانی کے زمانے میں بیوی کے عشق کو پکڑی ہوئی رگ سے تعبیر کرتا اور اس کا مذاق اڑایا کرتا۔ عشق کا اظہار کرنے والی عورت مرزا کو سروپ نکھا کی بہن نظر آتی مرزا کو خود عشق کرنے میں لطف آتا۔ اگر اس سے کوئی اظہار عشق کرتا تو کوسوں بھاگتا۔ اور اگر کوئی معشوق اس کے عشق کا جواب عشق سے دیتا تو مرزا پانچ چھ ہفتے میں بیزار ہو جاتا۔ اس کو عشق میں حرمان نصیبی۔ مفارقت۔ درد۔ اور تکلیف پسند تھی۔ مرزا کی ادب دوستی اس کو ایذا پسند معشوق کا گرویدہ بنائے رکھتی۔ اور جس قدر وہ تعلق کو رکھتے ہوئے بے تعلق بنتا۔ اتنا ہی مرزا اور محبت کے جال میں پھنستا۔ تڑپتا۔ نکلنے کی کوشش کرتا۔ مرا کرتا اور بجے جاتا۔

مرزا کو ساری دنیا نے ہنسنے ہی دیکھا ہوگا۔ روتے سوائے معشوق کے اور کسی نے نہ دیکھا ہوگا۔ وہ کہتا تھا کہ آنسو صرف معشوق کے لئے ہیں۔ وہ بڑے پردے کی چیز ہیں۔ ان کا محرم صرف معشوق ہی ہو سکتا ہے۔ ان کو نا محرموں سے مستور ہی رہنا چاہئے عورت کا آنسو بھولے۔ بلکہ حیوان مردوں کے ہاں بیش قیمت ہے۔ اعتدال پسند جمالیاتی مرد کے پاس عورت کے آنسو کی قیمت ایک ہلکی سی مردانہ مسکراہٹ ہے۔ کیونکہ عورت میں تو نگر تعالے نے آنسو کے عدد زیادہ رکھے ہیں۔ وہ آسانی سے اپنا کام کرنے لگتے ہیں مرد کا آنسو انمول ہے۔ اس پر اگر نا محرم کی نظر پڑے تو وہ پھوٹ جائے۔ مرد جب روح کو منہجر کر کے گھلاتا ہے تب ایک آنسو بنتا، مرد کا آنسو اس کے جذبات۔ اس کے حواس۔ اس کی روح۔ اس کے جسم اس کی جان اس کے تاثرات کا بچوڑ ہے۔


مرزا بڑا خیالی۔ مزاجی۔ ذکی المحس۔ اور اعصاب زدہ تھا۔ اس کی اعصاب زدگی ذرا ذرا سی حرکت سے ظاہر ہوتی۔ اور وہ اس

کو طرح طرح کی ترکیبوں سے کبھی کامیاب اور کبھی ناکامیاب چھپانے کی کوشش کیا کرتا۔ معشوق کا نام سن کر جب وہ اعصاب زدہ ہو جاتا تو اس وقت چہرے کے طور مستقل رکھ کر وہ اس خوبی سے اس کو چھپا جاتا کہ کبھی کسی کو اس کے معشوق کا علم کان نہ ہوا۔ ہاں جب اس کا عشق ختم ہو جاتا اور وہ اپنی کیفیات اور تاثرات دلکش اور رنگین طرز ادا سے سنا تا اور جو گل اس نے کھلے ہیں وہ دکھاتا اور اس پاس کے اتنے پتے دیتا تو اس وقت مرزا کے دوستوں کو کچھ معشوق کی شخصیت کا پتا چلتا۔ وہ ہمیشہ اپنے معشوق کی تصویر اور بالوں کی لٹ اور لباس میں سے وہ کپڑا جو اس کے جسمی تعطر سے معطر ہوتا۔ یہ سب نشانیاں لال کلاوے کے ایک دھاگے سے پلیٹ کر رکھتا۔ اور کہہ دیتا کہ اس کچے سوت کو بننا اور مضبوط رکھنا تمہارا اپنا کام ہے۔ اس کی حفاظت تو کی ہی جائیگی۔ اس حفاظت کے باوجود بھی ٹوٹ گیا۔ تو اس کے ذمہ دار آپ ہو گئے۔

مرزا کو قلمی تصویریں۔ قلمی کتابیں۔ قدیم چینی کے برتن۔ قدیم بدری کے برتن۔ قدیم کانسی۔ تانبے۔ پیتل۔ چاندی۔ سونے مینے کے برتن۔ قدیم شالیں۔ قدیم جامہ واریں۔ قدیم کشیدے کا کام۔ قدیم لباس۔ قدیم اسلحہ۔ قدیم کپڑے۔ قدیم نوادرات جمع کرنے کا بہت شوق تھا اور اس کا مکان ایک اچھا چھوٹا سا قدیم چیزوں کا عجائب خانہ تھا۔ مرزا کو موتی۔ ہیرے اور زمرہ بہت پسند تھے۔ ریشم کے کپڑے بہت پسند کرتا تھا۔ اس کو قدیم لباس پہننے اور قدیم مردانہ زیور پہننے کا بہت شوق تھا۔ اور جب کبھی ان کی نمائش کا موقع مل جاتا۔ کبھی نہ چوکتا۔ مرزا نے علی گڑھ کی دانشگاہ میں چھ برس تعلیم پائی تھی۔ اور وہ استادوں اور ہم مکتبوں میں عزیز تھا۔ اس کا برتاؤ سب سے محبتانہ تھا۔ اور سب اس کا خیال کرتے تھے۔ مرزا کو مرد بننے کا بڑا شوق تھا۔ اسی لئے وہ ہمیشہ عاشق کا سوانگ بھرتے بھرتے سچ مچ عشق کرنے کا عادی ہو گیا۔ اس کے بے تکلف دوست اس کو زمانہ خطابوں سے مخاطب کرتے۔ اس نے ان باتوں کو اتنا سنا تھا کہ ایک عادت سی ہو گئی تھی۔ اور وہ ان خطابوں سے نہ بچتا۔ بلکہ ہنس دیتا۔ کبھی کبھی ان کی برجستگیوں اور ادبی خوبیوں کو سراہا بھی کرتا تھا۔

آغا حیدر حسن


آدمو کارت ابرو
ازد لیسیر



۱۱

B5

B4



B5



زخ-ش تحفہ درویش

بحر غم میں ہے سخت طغیانی
سر سے اوپر گزر گیا پانی
کب تک اے نزہت ہر شے جگر
شور یارب سے عرش جنابی
روئے دھونے سے جان کھونے سے
کہیں بنتے ہیں کام دیوانی
دردِ دل دردِ آفریں کو سنا
کر گزرجی میں ہے جو کچھ ٹھانی
دشمنِ محبت ہے دشمنِ محبت
دیکھ آہستہ کر فرس رانی
بیخبر پہلے نقش کر دل پر
مایہ اشک یاں بضاعت ہو
پہلے دے صدقہ ماسوی اللہ کا
صدف فکر سے نکال گھر
نزہت بینوا ہے ہدیہ بدست
ہدیہ کیا ایک سادہ دستہ پر
ترتر کر عرق سے پیشانی
ہو قبول جناب سلطانی
لکھ کے لائی ہوں لفظ "لا ثانی"

دیں ہے الفتِ وطنِ فغانستاں

عرف مجنوں ہے پیشہ حسانی

ز-خ-ش۔ (مرحومہ)



ذوقی شاعر سے رات کی سرگوشیاں

زمیں پر رات کی ظلمت کا لہرانا ہے جب پرچم
فراز چرخ پر آزاد رو حیں سیر کرتی ہیں
قدم رکھتی ہے سطح ارض پر جب نیند کی دیوی
مچلتی ہے جنوں انگیز سرستی ہواؤں میں
ہوا کے دوش پر جب نکلتیں پھرتی ہیں آواز
اندھیرا حکمراں ہوتا ہے جب سنسان ہاؤں میں
جب آنکھیں بند ہوتی ہیں تنہا سیر کرتا ہے
سکون دیتا ہے زخم فکر کو جب نیند کا مرہم
دلے پیروں زمیں پر خواب کی پریاں اترتی ہیں
سکون کی گود میں جب تھکے گر پڑتی ہے بیداری
فسونِ نغمہ ہوتا ہے خموشی کی فضاؤں میں
نظر کو خواب میں ہوتا ہے جب بھٹوں کا نظارہ
کنول جب گل پڑے ہوتے ہیں رنگیں خواب گاہوں میں
تو اک ننھا فرشتہ آسمانوں سے اترتا ہے

وہ کچھ الہام برساتا ہے گردوں کی جبینوں سے
تجلی سے بھری ہوتی ہیں اس کی خوابناک آنکھیں
وہ جادو کی چھڑی سے دل کو چھڑیتا ہے چپکے سے
فرشتہ روح کی گہرائیوں میں مسکراتا ہے
وہ اک پیغام لاتا ہے طلسمی سرزمینوں سے
وہ کچھ کہتا ہوا آتا ہے پر معنی اشاروں میں
سمٹ جاتے ہیں دم بھر میں حریمِ روح کے پردے
تبسم کی طلسمی ضو میں شاعر جھوم جاتا ہے

مئے عرفاں چھلک اٹھتی ہے دل کے آئینے میں

چمک اٹھتا ہے وجد کا شر تار یک سینے میں

خواجہ مسعود احمد ذوقی

اثر

سید انبیار علی تاج

(۱) اردو ڈرامہ کی مفاہمتیں

(۲) — کہ عالم دوبارہ نیست (مختصر افسانہ)

(۳) ہسپتال

(۴) برفباری کی ایک رات (ایک ایکٹ کا ڈرامہ)

22

B5

اُردو ڈراما کی مفاہمیتیں

ان مثالوں سے واضح ہے۔ کہ جب تک آرٹسٹ اور آرٹ سے لطف اندوز ہونے والوں میں باہم ایک مفاہمیت یا قرار داد صریحی یا غیر صریحی نہ ہو اور آرٹسٹ کو حقائق پیش کرنے کے زیادہ اعلیٰ مقاصد کے لئے واقعیت کے بعض غیر اہم اور اعلیٰ امور نظر انداز کرنے کی اجازت نہ دی جائے۔ تب تک آرٹ زندہ نہیں رہ سکتے چنانچہ ہر فن میں واقعیت سے انحراف کی کھلی ہوئی مفاہمیتیں ہیں۔ جو ہم نے اس فن سے بہرہ اندوز ہونے کی غرض سے آرٹسٹ سے کر لی ہیں۔

اکثر فنون میں ہم ان مفاہمیتوں کے ایسے عادی ہو گئے ہیں۔ کہ ہمیں ان کا احساس تک باقی نہیں رہا۔ تصویر کو دیکھ کر کس کو خیال آتا ہے۔ کہ محض بعض مفاہمیتوں کی بنا پر یہ شے معقول کہی جاسکتی ہے۔ ہماری طبیعت کچھ اس قسم کی ہے۔ کہ جس چیز سے ہم ناواقف ہیں اسے صحیح اور مناسب بلکہ یوں کہئے۔ کہ مطابق عقل قرار دے لیتے ہیں مثلاً کے طور پر کہتے ہیں۔ کہ امریکہ کے اصلی باشندوں نے جب پہلی مرتبہ ایک ایسی تصویر دیکھی جو پسو پر سے چہرہ دیکھ کر بنائی گئی تھی۔ تو کسی طرح ان کی سمجھ میں نہ آتا تھا۔ کہ اس کا باقی آدھا چہرہ کہاں گیا۔ چنانچہ وہ ایک ایک سے اس امر کے متعلق سوال کرتے تھے۔ لیکن ہم لوگ اس قسم کی تصویر دیکھنے کے عادی ہیں۔ روزانہ ایسی تصاویر دیکھتے ہیں۔ اور ہمیں خیال تک نہیں آتا۔ کہ آدھا چہرہ یا ایک کان غائب ہونا کیا معنی! اسی طرح ہوش بشملہ لے سے پہلے بچوں کے لئے جنہیں ان مفاہمیتوں کا احساس ہی نہیں

ہر آرٹ کے قیام کے لئے ضروری ہے۔ کہ آرٹسٹ میں اور ان لوگوں میں جو اس کے آرٹ سے لطف اندوز ہوتے ہیں بعض خاص اور ضروری باتوں کے متعلق ایک قسم کی مفاہمیت ہو۔ جس کے رُو سے آرٹسٹ حقیقت کے اظہار میں واقعیت سے انحراف کرنے کو آزاد ہو اور لوگوں کو اپنے آرٹ سے لطف اندوز ہونے کا موقع دے۔

مثال کے طور پر یوں سمجھئے۔ مصوّر آزاد ہے۔ کہ ایک ذرا سے کاغذ پر میلوں بلے منظر کی تصویر پیش کر دے۔ ہموار سطح پر ایسی چیز دکھا دے جس میں لمبائی چوڑائی کے علاوہ عمق بھی ہو۔ وقت کا ایک لمحہ حرکت کی ایک جھلک سکون میں نقش کر دے۔

اگر کل کو مصوری پر یہ اعتراض ہونے لگے۔ کہ صاحب یہ کیا بات ہوئی۔ کہ انسان ہوتا تو بے چھ فٹ کے لگ بھگ اور مصوّر تصویر اس کی بنا دیتے ہیں چند انچوں میں۔ یا یہ کہ ہر منظر میں طول عرض کے علاوہ ہوتا تو بے عمق بھی۔ مگر منظر کھینچ دیا جاتا ہے ایک ہموار سطح پر۔ یا مثلاً طوفان میں تو موجیں متحرک ہوتی ہیں۔ اور مصوّر انہیں دکھاتے ہیں محض تندی کی ایک ساکن جھلک میں۔ تو ایسے اعتراض کا نتیجہ اس کے سوا اور کیا ہو گا۔ کہ مصوری کا فن قائم ہی نہ رہ سکیگا اور ہم تصاویر کے لطف سے محروم ہو جائیں گے۔

اسی طرح سنگتراشی کے فن کو لیجئے۔ مجسموں میں جسامت ہوتی ہے۔ مگر یہ رنگ اور حرکت سے محروم ہوتے ہیں۔ اگر سنگتراش کو اجازت نہ دی جائے۔ کہ وہ حرکت اور رنگ کو نظر انداز کر دے تو ظاہر ہے۔ کہ وہ کام نہیں کر سکتا۔

ہوتا۔ تصویر دل کا سمجھنا بہت مشکل ہوتا ہے *

جو مفاہمتیں فن کے اندر مضمر ہوں۔ وہ مستقل ہوتی ہیں کیونکہ ان کے بغیر فن کی تکمیل اور اس کا قیام مشکل ہے۔ وہ گویا آرٹسٹ اور لوگوں کے درمیان دل ہی دل میں اس مفہوم کا ایک اقرار نامہ ہیں۔ کہ اگر لوگوں نے آرٹسٹ کو یہ اختیار دیا۔ کہ وہ بعض واقعی امور کی صحت کا خیال نہ رکھے تو وہ حقائق کو جس نظر سے خود دیکھنا ہے۔ اسی نظر سے لوگوں کو دکھانے کی انتہائی کوشش کرے گا۔ یہ مفاہمتیں دو جماعتوں کے درمیان ایک فرضی مگر بے انتہا ضروری قرارداد ہیں۔ اور فریقین میں سے کسی کو بھی اس کی شرائط توڑنے کا حق حاصل نہیں ہے *

سینما کے فلم بنانے اور دیکھنے والوں میں باہمی مفاہمت اس امر کی ہے (اب ناطق فلم ایجاد ہونے کے بعد شاید کتنا زیادہ مناسب ہو) کہ اگر لوگوں نے گفتگو اور دوسری آوازوں کا مطالعہ نہ کیا۔ تو ہم تصویروں کے ذریعے ایک اعلیٰ کمافی ان کے سامنے پیش کریں گے *

اسی طرح ادب پر یعنی موسیقی کے ڈراموں میں یہ مفاہمت مضمر ہوتی ہے۔ کہ دنیا میں ایک ایسی قوم فرض کر لی جائے۔ جس کے افراد بات چیت گانے میں بھی کرتے ہیں۔ اگر ہمیں سینما اور ادب پر اسے لطف اندوز ہونا ہے۔ تو ضروری ہے۔ کہ سب سے پہلے ہم ان شرائط کو قبول کریں، اگر ہم ان ضروری اور اہم شرطوں کو قبول نہیں کرتے۔ تو ہمارا ان سے لطف اندوز ہونا ناممکن ہے اور ایسی حالت میں ہمیں چاہئے۔ کہ ہم انہیں نہ دیکھیں *

یہ تو تین مستقل مفاہمتیں۔ جن پر مندرجہ بالا فنون میں سے ہر ایک کی بنیاد کھڑی ہے۔ لیکن اس کے علاوہ بعض عارضی اور اتفاقی مفاہمتیں بھی ہوتی ہیں مثلاً سنگتراش جب کانے کا بُت بناتا ہے تو بے تکلفی سے بنالیتا ہے۔ کانے کے اندر ایسا مضبوط سہارا ہوتا ہے جس کی وجہ سے مجسمے کی کمزوری کا اندیشہ نہیں ہوتا۔

لیکن سنگ مرمر اس قدر مضبوط نہیں ہے۔ چنانچہ جب سنگ مرمر کا بُت بنایا جاتا ہے۔ تو اسے مضبوطی اور پائیداری بخشنے کے لئے وہ نیچے کوئی سہارا دے دینا ضروری سمجھتا ہے۔ اور کچھ نہیں کرتا۔ تو پچھلے حصے میں ننھا سا چوتھرہ بنا دیتا ہے۔ یا انسانی مجسموں میں پیروں پر کپڑا ڈال دیتا ہے۔ کہ اس سے مجسمہ کو مضبوطی پہنچے گویا سنگ مرمر کے بتوں میں سنگتراش اور لوگوں کے درمیان محض مضبوطی اور پائیداری کی ضرورت کے خیال سے یہ مفاہمت ہے کہ پچھلے حصے میں اس قسم کی جن تراکیب سے کام لیا جائیگا۔ وہ قابل معافی سمجھی جائیگی * اب یہ مفاہمت ایسی نہیں کہ اس پر سنگتراشی کا فن منحصر ہو مضبوط اور پائدار ہو یا نہ ہو۔ بُت تو ہر حال بن سکتا ہے۔ محض ایک ضرورت کی وجہ سے سنگتراش کو ایک رعایت دے دی گئی ہے۔ اور اگر کل کو کوئی ایسا مصالحوہ نکل آئے جس کے استعمال سے سنگ مرمر کو تقویت پہنچائی جاسکے۔ تو ظاہر ہے۔ کہ یہ مفاہمت باقی نہ رہیگی۔

ہنگامی مفاہمت کی ایک بہت دلچسپ مثال اردو تھیٹر میں میری نظر سے گزری تھی * ایک مرتبہ البرٹ کمپنی لاہور پہنچی۔ تو اس نے پہلا کھیل سیر پرستان کرنے کا اعلان کیا۔ تماشائی قوت پر تھیٹر پہنچ گئے۔ لیکن اتفاق سے کمپنی کا وہ صندوق لاہور نہ پہنچا جس میں پیروں کے پر آرہے تھے۔ مجبور ہو کر منیجر اسٹیج پر آیا۔ اور اس نے لوگوں سے کہا کہ حضرات ہماری پیروں کے پر سامان میں لاہور نہیں پہنچ سکے۔ اس لئے اگر آپ اجازت دے دیں۔ تو آج پریاں بغیر پیروں کے دکھا دی جائیں * لوگوں نے اس کی اجازت دے دی۔ چنانچہ پریاں بغیر پیروں کے آئیں۔ یہ مفاہمت اُسی روز کھیل کے ساتھ ختم ہو گئی۔ اگلی دفعہ کھیل ہوا تو پیروں کے پر تھے *

دوسرے فنون کی طرح ڈراما کے فن میں بھی چند مفاہمتیں ہیں جن میں سے بعض تو ضروری اور مستقل ہیں۔ اور بعض عارضی

اور اتفاقی + ضروری اور مستقل مفاہمتیں تھیٹر کی نوعیت کی وجہ سے ہیں۔ اور وہ تعداد میں تین ہیں + ان میں سے پہلی مفاہمت تو یہ ہے کہ چونکہ ڈراما نویس کو اپنی کہانی زیادہ سے زیادہ تین چار گھنٹوں میں دکھانی ہوتی ہے۔ لہذا تنگی وقت کی وجہ سے اسے اجازت ہے کہ وہ اپنے موضوع کے متعلق صرف نہایت ضروری امور نہایت سخت گیری سے جمع کرے۔ فروعات کو قریب نہ آنے دے۔ اور تمام گفتگو ایسی منتخب اور مختصط لکھے۔ جس میں روزمرہ کی زندگی کی بے ربطی، تکرار اور ابہام نہ ہو + دوسری مفاہمت یہ ہے کہ وہ اپنے ڈراما میں کہانی ایسے انداز سے پیش کرے کہ وہ اسٹیج پر ایکٹروں کی امداد سے پیش کی جاسکے۔ اور اسٹیج پر جو کچھ بھی ہو۔ وہ سب تماشائیوں کو واضح طور پر دکھائی دے سکے + تیسرے یہ کہ اسٹیج پر جو کچھ بھی بولا جائے۔ وہ تماشائیوں کو واضح طور پر سنائی دے سکے +

اگر یہ تین مفاہمتیں نہ ہوں۔ ڈراما نویس واقعت کے مطابق ڈراما لکھنے پر مجبور ہو۔ یعنی جس طرح ہم زندگی میں بے ربط + مبہم۔ اور ڈھیلے ڈھالے فقرے بولتے۔ ایک ایک بات کو کئی کئی مرتبہ بیان کرتے ہیں۔ الفاظ کی کمی کی وجہ سے بعض اوقات فقرے نامکمل چھوڑ دیتے ہیں بعض اوقات ہیر پھیر کر تمام کرتے ہیں۔ اگر اسی طرح یعنی واقعت اور فطرت کے مطابق ڈراما کے کیرکٹر بھی بات کریں۔ تو شاید تین گھنٹے میں ڈراما کا ایک سین بھی ختم نہ ہو سکے + اگر ڈراما نویس ڈراما لکھتے ہوئے اس امر کی گنجائش نہ رکھے کہ کہانی سمجھنے کے لئے جن واقعات کی ضرورت ہے۔ وہ پس پردہ ہو جائیں اور ڈراما میں ان کا حوالہ نہ ہو۔ لوگوں کو ڈراما کی کہانی کے کڑیوں کے وہ ہم حصے نظر نہ آسکیں۔ جن پر کہانی کا حسن منحصر ہے۔ تو ظاہر ہے کہ ڈراما ایک بے معنی ڈھچر بن جائے۔ لہذا تھیٹر کے آرٹ میں اجازت ہے کہ ہر کمرے کی چوتھی دیوار اور ہر منظر کی چوتھی طرف کی آرٹ جو تماشائیوں کی طرف ہو۔ شوق سے دور کر دی جائے۔ چنانچہ

آپ دیکھتے ہیں کہ اسٹیج پر جو کمرہ بھی دکھایا جاتا ہے۔ اس کی تین دیواریں ہوتی ہیں۔ چوتھی دیوار جسے لوگوں کی طرف ہونا چاہئے تھا موجود نہیں ہوتی۔ اسی طرح دوسرے مناظر کی چوتھی طرف اڑادی جاتی ہے۔ تاکہ تماشہ ہونا ممکن ہو + یہ مفاہمت اس لئے ضروری ہے کہ اس کے بغیر یہ آرٹ قائم ہی نہیں رہ سکتا + اسی طرح اگر ڈراما کی عبارت کا وہ حصہ جس سے کہانی کی ترقی اور کیرکٹروں کی سیرت کا نشیب و فراز سمجھ میں آسکتا ہے۔ تماشائیوں کو سنائی نہ دے۔ اور افراد ایسی گفتگو اسٹیج پر آنے سے پہلے کر آیا کریں۔ یا اسٹیج پر ایسی آواز میں کریں کہ لوگوں تک نہ پہنچے۔ تو ڈراما ہو ہی نہ سکے۔ لیکن چونکہ لوگ ڈراما سے لطف اندوز ہوتے ہیں۔ اس لئے انھوں نے ڈراما نویس کو اجازت دے رکھی ہے کہ وہ شوق سے خلاف واقعہ گفتگو لکھے۔ دوسری قوموں کے لوگوں کو اپنی کہانی میں لائے۔ تو ان سے بھی اپنی ہی زبان میں گفتگو کرائے۔ زندگی میں جو باتیں دنوں میں طے نہیں ہو سکتیں انہیں ڈراما میں منٹوں میں طے کر ڈالے۔ واقعات آنکھوں کے سامنے واضح طور پر گزارے۔ اور تمام ضروری امور ایکٹروں کی زبانی تماشائیوں کے کانوں تک پہنچا دے +

یہ تین تو بھیں ڈراما کے متعلق مستقل مفاہمتیں یا شرائط۔ ان کے علاوہ مختلف ممالک میں اپنے اپنے حالات اور اپنی اپنی ضروریات کے مطابق کئی مفاہمتیں عارضی اور اتفاقی بھی ہوتی رہی ہیں۔ اور ہیں + مثلاً انگلستان میں سوٹھویں اور سترھویں صدی میں جب شکسپیئر کے کھیل نکل رہے تھے اسٹیج کے تقریباً تین طرف تماشائی بیٹھتے تھے۔ سینری استعمال نہ کی جاتی تھی۔ بغیر بلوسات کے ساز و سامان نہ ہونے کے برابر تھا۔ تو ان چیزوں کی کمی شاعری کی امداد سے پوری کر دی جاتی تھی + لمبی لمبی شاعرانہ تقریریں کی جاتی تھیں۔ جو بے قافیہ نظم میں ہوتی تھیں۔ پلیٹ فارم پر کھڑا ہوا ایکٹر

رکھا جائے یا نہ رکھا جائے + تمام مفاہمتیں روایتیں ہوتی ہیں لیکن ضروری نہیں کہ روایتیں بھی مفاہمتیں ہوں + مثال کے طور پر سنسکرت ڈراما میں ڈراما شروع ہونے سے پہلے نٹ اور نٹ کا آنا روایتی طریق ہے۔ لیکن سنسکرت ڈراما ہی میں ایکٹر دن کا میدان میں آ کر یوں گفتگو کرنا گویا وہ محل میں موجود ہیں مفاہمت ہے +

ہم جن مفاہمتوں سے مانوس ہوں۔ ان کو تو بخوشی گوارا کر لیتے ہیں۔ لیکن جن مفاہمتوں سے مانوس نہ ہوں۔ وہ ہمیں بے حد ناگوار گزرتی ہیں۔ نیویارک کے ایک چینی تھیٹر کا حال میری نظر سے گزرا۔ لکھا تھا۔ کہ اس تھیٹر میں کوئی اسٹیج نہیں محض ایک پلیٹ فارم ہے۔ کسی قسم کے پردے استعمال میں نہیں لائے جاتے۔ ہن سچلی دیوار پر ایک پردہ پڑا رہتا ہے اور اس پردے کے دائیں اور بائیں سے ایکٹر اسٹیج پر داخل ہوتے ہیں۔ سازندے اسٹیج کے اوپر بیٹھے ہیں۔ ایکٹروں کے لباس پر تکلف ہوتے ہیں۔ بڑی بلند آہنگ اور طویل تقریریں کرتے ہیں۔ ساز و سامان نہایت ادنیٰ اور معمولی استعمال کیا جاتا ہے۔ میز کے اوپر دو شمعیں اور ان کے درمیان ایک مورتی رکھ دی۔ تو مندر بن گیا۔ ظاہر کرنا ہوا۔ کہ کوئی شخص فوجی افسر ہے۔ تو وہ کرسی الٹا کر اس پر بیٹھ گیا۔ دریا عبور کرنے کا عمل دکھانا ہوا۔ تو ایکٹر کے ہاتھ میں ایک چمچ دیا۔ اور وہ اُسے اپنے پیچھے پیچھے ہلاتا ہوا اسٹیج پر سے گزر جاتا ہے۔ بجھے دریا عبور ہو گیا۔ چینی لوگ مزے میں بیٹھے یہ تماشہ دیکھتے رہتے ہیں۔ ان مفاہمتوں کا احساس بھی نہیں ہوتا +

جاپانی تھیٹروں میں دستور ہے کہ پرامیٹر یعنی وہ شخص جس کے ہاتھ میں تماشے کے دوران میں ڈرامے کا مسودہ رہتا ہے کہ اگر ایکٹر بھول جائے۔ تو بوقت ضرورت اسے ہلکے سے دے کر پارٹ یاد دلاتا ہے۔ اسٹیج پر تماشائیوں کی آنکھوں کے

جز و تماشہ نہ ہوتا تھا۔ بلکہ خود ہی سب کچھ ہوتا تھا۔ مقررانہ انداز سے بولتا تھا۔ جب چاہتا دوسرے ایکٹر کے قریب سے ہٹ کر اور تماشائیوں کے قریب ہو کر ایسی باتیں کر لیتا تھا۔ جو فرض کر لیا جاتا تھا۔ کہ دوسرے ایکٹر کے کان تک نہیں پہنچیں + اس کے بعد جب اٹھارھویں صدی میں انگلستان میں نئے تھیٹر بن گئے۔ تو اس ڈراما کی جگہ مکالمے کے ڈراما نے لے لی ذرا باقاعدہ اسٹیج بن گئی۔ پردے لگ گئے۔ روشنی کا بھی بھڑکا بہت انتظام ہو گیا۔ اب لمبی لمبی شاعرانہ تقریریں بے موقع معلوم ہونے لگیں۔ ان کی جگہ بولی بھولی کے لطف نے لے لی پرانی مفاہمتیں مٹ گئیں۔ حالات نے نئی مفاہمتیں بنا دیں۔ مثلاً یہ کہ زیادہ لطف کی اور پر معنی گفتگو میں اسٹیج کے اگلے حصے میں آکر روشنی کے قریب ہونے لگیں۔ تاکہ لوگ ان گفتگوؤں کے اثر کیرکٹروں کے چہروں پر پورے طور سے دیکھ سکیں۔ یہ طریق بھی خلاف واقعہ تھا۔ کہ ایکٹر بیٹھے تو اسٹیج کے پچھلے حصے میں تھے۔ اور باتیں کرنے کو آگے آجایا کرتے تھے +

انیسویں صدی میں جب اسٹیج نے آذر ترقی کی۔ روشنی کا بہتر انتظام ہو گیا۔ الفاظ سنانے کی بجائے عمل زیادہ واضح طور پر دکھانا ممکن ہو گیا۔ ایکٹروں کو باتیں کرنے کے لئے اسٹیج کے اگلے حصے میں لانے کی ضرورت نہ رہی۔ بلکہ ایک روشن اسٹیج پر ایکٹروں کا زیادہ آگے بڑھ آنا ناگوار معلوم ہونے لگا۔ تو مکالمے کے ڈراموں کی مفاہمتوں کی بھی ضرورت نہ رہی۔ اور سماں بندھنے کا ڈراما وجود میں آ گیا +

اس موقع پر چند الفاظ میں مفاہمت اور روایت کا فرق واضح کر دینا بھی نامناسب نہ ہوگا + مفاہمت میں واقعیت سے اس غرض سے ہٹتے ہیں کہ ہٹے بغیر تماشائی پورے طور پر لطف اندوز نہیں ہو سکتا۔ روایت کہتے ہیں۔ خاص باتیں سرانجام دینے کے ایک مسلم و مروج طریقے کی۔ اس میں خواہ واقعیت کو مد نظر

سامنے بیٹھتا ہے۔ بس اتنا کیا جاتا ہے کہ اسے ایک چست سیاہ رنگ کا لباس پہنا جیتے ہیں۔ سر پر ایک ٹوپ اڑھا جیتے ہیں۔ اور اس کا منہ تماشائیوں کی طرف نہیں ہوتا۔ بس اتنی احتیاط سے مراد یہ ہوتی ہے کہ وہ ہر چند کہیں کہے نہیں ہے۔ اس کے علاوہ لباس بدلوانے والا اور اسٹیج کا منتظم تماشے کے دوران میں بھی اسٹیج پر موجود رہتے ہیں۔ ایکٹر کو لباس میں کسی قسم کی تبدیلی کی ضرورت پیش آئے۔ تو لباس بدلوانے والا فوراً حاجت روائی کرتا ہے۔ اسٹیج پر کسی چیز کی ضرورت پڑتی ہے۔ یا نہیں رہتی ہے۔ تو اسٹیج منیجر صفا دستگیری فرماتے ہیں۔ پارٹ کرتے کرتے اگر ایکٹر کی پیٹی ڈھیلی ہو گئی تو لباس تبدیل کرنے والا خاموشی سے اس کے پاس گیا۔ ایکٹر بول رہا ہے۔ اور وہ حضرت پیچھے کھڑے اس کی پیٹی کس ہے ہیں۔ نہیں کر لیا جاتا ہے۔ کہ تماشائی یہ باتیں نہیں دیکھ رہے ہیں۔ انہیں ان حاجت روائوں کی موجودگی کا علم ہی نہیں ہے۔

یہ غیر مانوس مفاہمتیں اگر ہمارے ہاں شروع ہو جائیں۔ تو تھیٹریوں میں اچھی خاصی قیامت برپا ہو جائے۔ ہم ان کے عادی نہیں۔ اس لئے ان کو گوارا نہیں کر سکتے۔ البتہ ہم شکسپیر کے غیر مقفی نظم کے عادی ہیں۔ اس لئے اس کے پڑھنے میں ہمیں کسی قسم کا تنقص نہیں ہوتا۔ مفاہمت خواہ کسی ہی خلاف قیاس اور خلاف عادت ہو۔ صرف اسی حالت میں گوارا کی جاسکتی ہے۔ جب اس کے قبول کرنے سے کوئی بہت زیادہ فائدہ حاصل ہو رہا ہو۔ اگر نتیجہ قابل قدر ہے۔ تو مفاہمت جائز قرار دی جاسکتی ہے۔ لیکن اگر مفاہمت کے باوجود نتیجہ بھی قابل قدر نہ ہو۔ تو ایسی مفاہمت ناگوار اور قابل اعتراض ہوتی ہے۔

انگریزی دان طبقے کو جس نے اگر انگریزی کمپنیوں کے بہت زیادہ کھیل دیکھے نہیں۔ تو انگریزی مصنفین کے بہت زیادہ کھیل پڑھے ضرور ہیں۔ اردو ڈراما کی اکثر مفاہمتیں جو انگریزی ڈراما سے خارج ہو چکی ہیں۔ ناگوار گزرتی ہیں۔ اور ان کی بنا پر وہ

اردو ڈراما سے بیزاری کا اظہار کرتے ہیں۔ لیکن وہ یہ بھول جاتے ہیں کہ اردو ڈراما نے کن حالات میں جنم لیا۔ کن کیفیات میں سے گزرا اور اب کس منزل پر پہنچ چکا ہے۔ تھیٹریوں کے مالکوں کو کس طبقے سے زیادہ یافت ہوتی ہے۔ اور اس طبقے کا ذوق اور ڈراما سے اس کی توقعات کیسی ہیں۔ اور اس طبقے کے مذاق کی رفتار ترقی کیا ہے۔ ایک تاجران سب چیزوں سے بے نیاز نہیں ہو سکتا۔ ہمارا تھیٹریٹر عوام کی دلچسپی کے لئے ہے۔ لہذا جن مفاہمتوں پر عوام کو اعتراض نہیں اور جن کو وہ سہولت جائز قرار دے کر تماشے سے لطف اندوز ہو سکتے ہیں۔ مالکوں اور ڈراما نویسوں کو ان کے رفع کرنے کی ضرورت محسوس نہیں ہوتی آپ کو اگر انگریزی ڈراما کے مطالعہ سے معلوم ہو گیا ہے کہ ان مفاہمتوں کے بغیر کیونکر نہایت لطف میں کھیل کھے اور کئے جاسکتے ہیں۔ تو انہیں اس سے واسطہ نہیں۔ وہ کیوں اشد ضرورت سے پہلے تجربے کے خطرے میں پڑیں۔

اکثر انگریزی دان اصحاب اردو ڈراما سے متفرق ہوتے ہیں۔ اور اپنی نفرت کی سب سے بڑی تجدید بیان کرتے ہیں۔ کہ اردو ڈراما میں کئی باتیں خلاف واقعہ ہوتی ہیں۔ مثلاً بعض مناظر میں بادشاہ مملکت دربار میں تخت پر بیٹھے بیٹھے گمانے لگ جاتے ہیں۔ ہر چھوٹا موٹا کیرکٹر شعر میں باتیں کرتا ہے۔ وغیرہ وغیرہ۔ ایسے اصحاب اردو ڈراما سے متفرق ہو کر ایسے ڈراما کی طرف رجوع کرتے ہیں۔ جسے وہ REALISTIC کے نام سے پکارتے ہیں۔ ان کو یہ خیال نہیں رہتا۔ کہ REALISTIC سے REALISTIC ڈراما میں بھی کئی باتیں خلاف واقعہ ہوتی ہیں۔ وہ اردو ڈراما کی شاعرانہ گفتگو سے پریشان ہوتے ہیں۔ لیکن یہ بھول جاتے ہیں۔ کہ برنارڈ شا وغیرہ کے کھیلوں میں بھی جو نثر کیرکٹروں کی زبان سے نکلتی ہے۔ وہ عام گفتگو سے اتنی ہی مختلف ہوتی ہے۔ جتنے شعر۔ حقیقی زندگی میں کوئی شخص ایسی نثر نہیں بولتا۔ اور

نہ اس تواتر سے بول سکتا ہے۔ تاہم جو لوگ اردو ڈراما کے نشو و ارتقا کا غور سے مطالعہ کر رہے ہیں۔ ان سے پوشیدہ نہیں۔ کہ غیر ضروری منافہتیں دن بدن اردو ڈراما سے بے ہوش ہو رہی ہیں۔ اور منافہتوں سے نقطہ نظر سے اردو ڈراما رفتہ رفتہ نئی صورت اختیار کرنے کی طرف مائل ہے۔ جو منافہتیں ہمارے ڈرامے کے انداز تحریر اور اسٹیجنگ میں تھیں۔ یا اب بھی ہیں۔ ان کو سمجھنے کے لئے ضرورت اس امر کی ہے۔ کہ اردو ڈراما کی پیدائش اور ترقی کے مختلف مراحل پر ایک سرسری نظر ڈالی جائے۔

موجودہ اردو ڈراما کو قدیم سنسکرت ڈراما سے دور کا بھی تعلق نہیں۔ قدیم سنسکرت ڈراما جسے برہمانے اندر کے ایما سے ایجاد کر کے اس کا نام نٹ دید رکھا۔ اور جس کے پہلے نائٹک کی نمائش رشی بھرت کی قیادت میں آکاش منڈل میں ہوئی تھی۔ جس کی غرض وغایت۔ جس کے اصول و قواعد اور دوسری تمام ضروری تفصیلات بھرت شاستر میں مرتب ہوئی تھیں۔ اور جس ڈراما نے کالی اس بھیموتی بھاس اور ہرش دیو جیسے زندہ جاوید ڈراما نویس پیدا کئے تھے۔ وہ ڈراما بدھ۔ جین اور ہندو مذاہب کے باہمی منافع اور خانہ جنگی کا شکار ہو کر رہ گیا تھا۔

تاریخ کے مطالعے سے معلوم ہوتا ہے کہ سکون کے زمانے میں کئی مرتبہ اس ڈرامے نے پھر اُبھرنے کی کوشش کی۔ لیکن پے در پے اس قسم کے واقعات رونما ہوتے رہے۔ کہ یہ فن پھر پھینے نہ پایا۔ اور رفتہ رفتہ ایسے لوگوں کے ہاتھ میں چلا گیا۔ جو اس کے اہل نہ تھے۔ اور آخر کار فنا ہو گیا۔

موجودہ اردو ڈراما نے اودھ کے نواب واجد علی شاہ کے قیصر باغ کی چار دیواری میں جنم لیا تھا۔ نواب واجد علی شاہ کا دربار شمالی ہند میں حکومت کی بھتی ہوئی شمع کا آخری سنبھالا تھا۔ علم النفس کے ماہر جانیں۔ کہ وہ کیا کیفیت تھی جس میں اودھ کا دربار اس زمانے میں ڈوبا ہوا تھا سلطنت کی باگیں

اتنی ڈھیلی ہو چکی تھیں۔ کہ ہاتھوں سے نکل گئی تھیں۔ ایک اجنبی حکومت اتنا فرغ پا چکی تھی۔ کہ سیلاب کی طرح سارے ہندوستان پر چھا گئی تھی۔ لیکن نہ معلوم غم غلط کرنے کی کوشش نے یا نا اہلی کی انتہا میں عشرت کا ایک آخری گھونٹ پینے کی ہوس نے دربار اودھ کے پایہ تخت لکھنؤ کو تعیش کا گموارہ بنا رکھا تھا۔ نشاط کا کون سا نشہ تھا۔ جو اس موقع پر ہم نہ پہنچا گیا۔ جس کی کون سی دلفریبی تھی۔ جس سے تھلیں نہ سجائی گئیں۔ اور ہوس کی کون سی تسکین تھی۔ جس سے خلوتوں کو رنگین نہ بنایا گیا۔ لیکن تعیش کی اس فضا میں مرجھائے ہوئے اعصاب کے لئے سکون کہاں! نئی نئی دلچسپیوں اور گما گموں کی تلاش رہتی تھی۔ مخموروں کو اور زیادہ مخمور بنانے کے لئے تیز تر دارو کی ضرورت ہوتی تھی۔ اس زمانے میں اتفاق سے ایک فرانسیسی کو دربار اودھ میں باریابی حاصل ہو گئی۔ رنگیلے پیا کے لئے انوکھی تفریحیں ہم پہنچاؤ درباریوں کے لئے ایک مستقل مسئلہ بنا رہتا تھا۔ فرانسیسی کو اس کا علم ہوا۔ تو اس نے یورپ کی تفریح ڈراما کا ذکر کیا۔ ڈراما میں سے اوپرا اپنی خصوصیات کی وجہ سے اور دربار اودھ کے حالات کے اعتبار سے نواب کے سامنے پیش کرنے کو مناسب معلوم ہوا۔ چنانچہ پہلے پہل اردو میں جو نائٹک کھیلایا وہ خالص اوپرا تھا۔ اس کا نام اندر سمجھا تھا۔ اور اسے سید آغا حسن آمانت لکھنوی نے لکھا تھا۔

یہ ایک پری کی کہانی تھی۔ جو ایک انسان شہزادے پر عاشق ہو کر ایک دیو کی معرفت اُسے پرستان میں اٹھوا منگواتی ہے۔ اور اس کے اصرار پر اسے اندر کی سمجھا دکھانے کے لئے لے جاتی اور باغ میں ایک پیڑ پر چھپا دیتی ہے۔ وہاں ایک اور دیو اُسے دیکھ پاتا ہے۔ اور پکڑ کر راجہ کے سامنے لے آتا ہے۔ جب راجہ اندر کو معلوم ہوتا ہے۔ کہ اس کے اکھاڑے کی پری نے ایک انسان سے دل لگایا ہے۔ تو وہ غیظ و غضب

طبع کا سامان ہم پہنچاتی رہی + اس ڈرامے کے لکھنے میں علاوہ ایک مصنوعی انداز تحریر کے دوسری جس قسم کی مفاہمتوں سے کام لیا گیا۔ ان کو ظاہر کرنے کے لئے اس کے ایک دو اقتباس دے دینا مناسب ہوگا +

جب پری اندر کے اکھاڑے میں سے نکال دی جاتی ہے تو اس کے بعد تماشا یوں کو کچھ معلوم نہیں ہونے پاتا۔ کہ اس پر کیا مینی۔ اندر کے اکھاڑے سے نکلنے کے بعد جب وہ دوبارہ اسٹیج پر آتی ہے۔ تو جوگن کے بھیس میں آتی ہے لیکن بھیس تماشا یوں کے سامنے نہیں بدلا گیا۔ اس لئے مصنف یہاں ایک مفاہمت سے کام لیتا ہے۔ جن واقعات کو دکھا نہیں سکا ان کے بیان کرنے کو دیووں کا ایک کورس بھیج دیتا ہے جو اسٹیج پر آ کر یہ نظم گاتے ہیں۔ اور بے تکلفی سے لوگوں کو آگاہ کر دیتے ہیں۔ کہ اس دوران میں کیا واقعات ہو چکے اور تماشا یوں کو اب کیا دیکھنے کے لئے تیار رہنا چاہئے +

دیووں کے کورس کے چند اشعار یہ ہیں

جوگن آتی ہے پری بن کے پرستان کے بیچ
سم نہیں ہاتھوں میں مندے ہیں پٹے کان کے بیچ
سر پہ اندھا ہے رکھا منہ پہ رانی ہے بھبھوت
سیلیاں ڈالے ہے گردن میں گریبان کے بیچ
چال متوالی ہے آنکھیں ہیں مئے عشق سے لال
مست شہزادہ گلفام کے ہے دھیان کے بیچ
کبیں گلفام کا کوسوں نہیں ملتا ہے پتہ
خاک اڑاتی ہوئی پھرتی ہے میا بان کے بیچ

ایک دیو جوگن کی آمد کی خبر راجہ اندر کو پہنچاتا ہے۔ اور راجہ اس کا گانا سننے کے اشتیاق میں اسے دربار میں بلاتا ہے۔ اس موقع پر مصنف ایک اور مفاہمت سے کام لیتا ہے۔ تماشا یوں کو توصاف نظر آ رہا ہے۔ کہ یہ جوگن اصل میں اکھاڑے سے

کی حالت میں شہزادے کو تو ایک کنوئیں میں قید کر دیتا ہے اور پری کے پرچو آکر اسے پرستان سے نکال دیتا ہے۔ پری جوگن بن کر فراق یار میں دسوز گیت گاتی پھر رہی ہے۔ کہ اتفاق سے ایک دیو اس کا گانا سن پاتا اور جوگن کی خبر جاکر راجہ اندر کو سناتا ہے + راجہ اندر جوگن کو دربار میں بلا کر اس کا گانا سنتا ہے۔ راجہ اور کوئی درباری نہیں پہچاننے پاتا۔ کہ یہ جوگن اصل میں اکھاڑے ہی کی پری ہے۔ راجہ گانے سے بہت محظوظ ہوتا ہے۔ اور خوش ہو کر جوگن کو پان۔ بار اور رومال پیش کر تلے ہے۔ مگر وہ کچھ قبول نہیں کرتی۔ اور منہ مانگی مراد پانے کا قول مانگتی ہے اور جب راجہ قول دے دیتا ہے۔ تو اسے بتاتی ہے۔ کہ میں تیرے دربار کی پری ہوں۔ اور مجھے انعام میں اپنا شہزادہ چاہئے ہے۔ راجہ اندر کے لئے اب ایسے وعدہ کے سوا چارہ نہیں رہتا۔ چنانچہ وہ پری اور شہزادہ کو ملا دیتا ہے +

یہ کھیل چونکہ اس غرض سے لکھا گیا تھا۔ کہ اس سے نواب اودھ کی ولایت کی ہو۔ اور ایک ایسے شخص کے لئے ایک نئی قسم کی تفریح کا سامان ہم پہنچ جائے۔ جسے عشقوں کی کثرت نے تھکا دیا تھا۔ اس لئے یہ پہلا ڈرامہ خاص کوشش سے تخیل خیز اور بارونق بنایا گیا۔ اس میں ایک پری اور ایک انسان کی انوکھی محبت کا خلاف واقعہ مگر حیرت انگیز موضوع پیش کیا گیا۔ اندر کے اکھاڑے کی روایتی رونق آنکھوں کے سامنے لائی گئی۔ پریوں کی کثرت سے اسٹیج پر چکا چونڈ کا عالم پیدا کر دیا گیا مشہور راگ التزام سے کھیل میں کھپائے گئے۔ تقریریں اور مکالمے اشعار میں لکھے اور گائے گئے۔ اس طرح یہ تمام کا تمام ڈراما گو خلاف واقعہ باتوں سے پر تھا۔ لیکن مفاہمت کی رو سے جو مراعات ڈراما نویس کو دی گئی تھیں۔ ان سے فائدہ اٹھا کر اس نے ایک اس قدر نئی پر لطف اور انوکھی چیز پیش کر دی جو بچہ کامیاب تفریح ثابت ہوئی۔ اور برسوں اردو کمپنیوں میں ضبط

نکل ہوئی پری ہے۔ مگر راجہ اور دوسرے دیو پریاں کوئی اسے
شناخت نہیں کر سکتا۔ چنانچہ راجہ اس سے پوچھتا ہے کہ
ارہی جوگن لے دو کی مبتلا
خدا کس پہ ہے کس پہ شیدا ہے تو
کہاں سے یہاں تیرا آتما ہوا
کسے ڈھونڈتی پھرتی ہے کو کب
سنا اپنا گانا مجھے بھی ذرا
جوگن جواب دیتی ہے۔ کہ
ہمارا ج پوچھو نہ جوگن کا حال
مرا مجھ سے معشوق ہے چھٹ گیا
یہاں ڈھونڈنے اسکو آئی ہوں میں
سناتی ہوں گانا جو ہے مجھ کو یاد
اگر روگ سے غیر ہو دل کا حال
راجہ گانا بھی سنتا ہے اور پھر بھی نہیں پہچان سکتا۔ کہ یہ اسی کے
اکھاڑے کی مردود پری ہے۔

ان مثالوں سے ظاہر ہے کہ اردو کے پہلے ہی ڈرامے
میں مستقل مفاہمتوں کے علاوہ وقتی مفاہمتیں بھی کثرت سے تھیں
ان میں سے کئی مفاہمتوں نے اردو ڈراما میں روایت کی شکل
اختیار کر لی ہے۔ اور اب تک مستقل ہیں۔ یہ سہیلیاں بھی جو اسٹیج
پر آج تک نظر آتی ہیں۔ اندر کے اکھاڑے کی پریوں کی
اولاد ہیں۔ ان کے دم سے اسٹیج پر وہ رونق ہوئی تھی۔ کہ
اب تک ڈرامہ نویسوں کو انہیں اسٹیج پر سے نکالنے کا
حوصلہ پیدا نہیں ہوا۔

جب قیصر باغ اجڑ گیا۔ اور نواب واجد علی شاہ نظر بند کر
کے کلکتہ کے ٹیپا برج میں بھیج دیے گئے۔ تو اردو ڈراما لکھنؤ
سے نکل کر بمبئی جا پہنچا۔ اور وہاں پارسیوں کی اولوالعزمی
تھیئٹریکل کمپنیوں کی بنیاد رکھ دی۔ جس میں اندر سمجھا اور

اسی قبیل کے پریوں کے مفاہمتی ڈرامے بہت کثرت سے ہوتے
ہے۔

جب پریوں کا موضوع پرانا ہو گیا۔ تو بادشاہوں کا موضوع
شرع ہو گیا۔ ان سب میں خلافت عقل اور خلافت قیاس داستانیں
ہوتی تھیں۔ اس زمانے میں کہ اخلاقی تنزل اور قومی انحطاط کا زمانہ
تھا۔ تعلیم اور روشن خیالی پھیلی نہ تھی۔ حکومت چھن جانے کا احساس
بھی ابھی تازہ تھا۔ اور اس سے طبیعتوں پر ایک مردنی سی چھائی
ہوئی تھی۔ اس قسم کی داستانیں اک گونہ بے خودی "کا سامان بہم
پہنچاتی تھیں۔ یہی داستانیں چھپتی اور شوق سے پڑھی جاتی تھیں
اور اسی قسم کی چیزیں اسٹیج پر لائی جاتی تھیں۔ ان ڈراموں میں
بھی مجبر العقول باتیں بیان کی جاتیں۔ اور مفاہمتوں سے فائدہ
اٹھایا جاتا۔ البتہ ان کی تحریر میں اتنا فرق ہو گیا تھا۔ کہ ان میں
اشعار گائے بھی جاتے تھے۔ اور بولے بھی جاتے تھے۔ ایک اس
قسم کے ڈرامے کا نمونہ درج کر دینا نامناسب نہ ہو گا۔

ہامان جسے شیطان نے اپنا مرید بنا کر بادشاہ بنا دیا ہے۔
اپنے بچوں کو شراب پینے پر مجبور کرتا ہے۔ اور جب وہ نہیں مانتے
تو شیطان کے کہنے پر انہیں شہر بدر کر دیتا ہے۔ ہامان کی لڑکی
مہرنگار اپنے بھائی سے بچھڑ جاتی ہے۔ اور جنگل میں پریشان پھر
رہی ہے اور گارہی ہے۔

حدایا تنگ آئی ہوں ستم اب اٹھ نہیں سکتا
مرا لاغر ہے تن بارالم اب اٹھ نہیں سکتا
کہاں تک دشت میں بھٹکوں ہیں اب اپنا سر ٹکوں
ہیں چھلے پاؤں میں آگے قدم اب اٹھ نہیں سکتا
کردن تدبیر گو صد ہا پر اس سے فائدہ ہے کیا
ہوا تقدیر میں جو کہ رقم اب اٹھ نہیں سکتا
(اتنے میں ایک سانپ نکلتا ہے اور مہرنگار کو ڈس لیتا ہے۔ جس
پر وہ تڑپ تڑپ کر اپنی تکلیف اور درد کا اظہار دوسرے گانے

میں شروع کر دیتی ہے) سہ
 بگاڑا نکھایا میں نے تیرا ہستا
 ایسے موزی تو نے مجھے کیوں ڈسا
 مصیبت کی ماری میں بچا رہی تھی
 تجھے رسم آیا نہ مجھ پر ذرا
 تے زہر نے اب کیا ہے اثر
 کوئی دم میں ہوگی مری جاں ہوا
 اب شیطان ایک بزرگ کے لباس میں داخل ہوتا ہے۔ اور اپنے
 آپ کو مخاطب کر کے یہ اشعار پڑھتا ہے۔ سہ
 دنیا میں مجھ سے جو بھی کے عار آدمی
 پائے وہ ایسے سینکڑوں آزار آدمی
 جو آج ہو گیا نہ گرفتار آدمی
 وہ کل بچیکا مجھ سے نہ زہار آدمی
 اسکو دوا کے جیلے سے دیکر ابھی ترس
 ایمان اسکا کرتا ہوں فی القویں خراب
 جس زمانے میں ایسے کھیل لکھے گئے تھے۔ اس زمانے کے لوگ اس قسم
 کی مفاہمتیں بخوشی گوارا کر لیتے تھے۔ لیکن رفتہ رفتہ وقت اور حالات
 ڈراما نویس کا انداز تبدیل کرتے رہے۔ کچھ عرصے کے بعد حیر العقول
 واقعات کی بجائے صرف انوکھے واقعات ڈراموں میں آنے لگے۔ گانے
 کی بجائے زیادہ اشعار پڑھے جانے لگے۔ اور ڈراموں میں مقفے
 عبارتیں استعمال ہونے لگیں۔ اس ڈرامے کے وجود میں آنے کی یہ وجہ
 تھی۔ کہ ایک تو انگریزی زبان سے کسی قدر شناسائی ہو گئی تھی۔ اور معلوم
 ہو چکا تھا۔ کہ وہاں کئی اوپیرا اس قسم کے بھی ہیں۔ جن میں صرف گانہ ہی
 گانا نہیں۔ بلکہ غیر مقفے نظم اور نثر بھی ہوتی ہے۔ دوسرے اب ڈرامے
 کر کے اکثر گویے ایک ٹری کا تجربہ حاصل کر چکے تھے۔ اور تماشے کی کامیابی
 کے لئے گانے ہی کی امداد کے محتاج نہ رہے تھے۔ اس زمانے میں اردو
 نثر بہت تصنع سے لکھی جاتی تھی۔ تحریر میں قافیوں کا بہت خیال رکھا جاتا تھا
 عبارت میں چاشنی پیدا کرنے کو دور دور کے قافے ڈھونڈ ڈھونڈ کر لائے
 جاتے تھے۔ یہی نثر اسٹیج پر مروج ہو گئی۔ گانوں کے متعلق نئی مفاہمت
 یہ پیدا ہوئی۔ کہ وہ زیادہ تر جدید ہستی موقعوں پر استعمال ہونے لگے۔
 مثلاً سین کے شروع اور آخر میں دعا۔ فراق۔ وصال۔ لڑائی۔
 جوش۔ شکوہ و شکایت۔ پھیر پھاڑ اور اظہار تشکر وغیرہ کے موقعوں
 پر۔ اس مفاہمت کے مطابق جو ڈرامے لکھے گئے۔ ان کا بھی ذرا

سانموندیج کر دیا جاتا ہے۔ کھیل تائید خدا میں دو بچے آدم خوروں
 کے ہاتھ پڑ جاتے ہیں۔ جو انہیں اپنے بادشاہ کے حضور میں لے جاتے
 ہیں۔ کہ وہ ان کا ناشتہ کرے۔ دربار کا سین ملاحظہ ہو۔ بچے دربار
 میں یہ گانا گاتے ہوئے داخل ہوتے ہیں سہ
 مالک ہمارے سن بے بنتی۔ اب ہم جان سے جاتے ہیں
 دولت چھوٹی حشمت چھوٹی۔ ملک ہمارا چھوٹ گیا
 کون ہماری داد کو پہنچے اپنا کس کو پاتے ہیں
 کن لوگن میں قید ہوئے ہیں جن کو تیرا خوف نہیں
 ظلم کا ان کے کون ٹھکانہ۔ یہ انسان کو کھاتے ہیں
 محض مفاہمت کی بنا پر بچوں کی اتنی سی فریاد سے آدم خور بادشاہ بچہ
 متاثر ہو جاتا ہے۔ اور کہتا ہے۔ "لے پیارو۔ تم اپنے دل کو نہ پریشان
 کرو۔ جو ٹھیک حال ہے بیان کرو۔"
 اس پر دونوں بچے اپنی بربادی کا نوحہ گانے میں شروع کر دیتے ہیں
 کیا بتائیں حال اپنا کیس و ناشاد ہیں
 ظلم کے مارے ہوئے ہیں مور و میداد ہیں
 اس کی قدرت کا کرشمہ کیا کہیں تم سے حضور
 شاد گھر ویراں ہوئے ویراں گھر آباد ہیں
 ایک دن وہ تھا ہماری سلطنت کراں میں تھی
 ایک دن یہ ہے کہ مٹی خوار ہے برباد ہیں
 بادشاہ سن کر کہتا ہے۔ "معلوم ہوا۔ کہ تم عالی خاندان ہو۔ پراسوس
 کہ پریشان ہو۔ لیکن یہ سمجھ میں نہ آیا۔ کہ تم نے مجھ کو ستمگارا اور گنہگار
 کیوں ٹھہرایا؟"
 بچوں میں سے ایک کہتا ہے۔ "صاحب۔ آپ کے ظلم کے
 طور ہیں۔ آپ آدم خور ہیں۔ اس لئے گنہگار ہیں۔ کہ انسان کو
 اللہ نے بڑا رتبہ عطا فرمایا ہے۔ اسے سب مخلوق سے افضل بنایا
 ہے۔ انسان ہی تھے حضرت سلیمان۔ اور انسان ہی تھے بنی دوران
 لیکن آپ انسان کا خون بہاتے ہیں۔ اور اسے کھاتے ہیں +

اب محض اس ذرا سی دلیل پر کسی منطقی وجہ سے نہیں۔ بلکہ محض مفاہمت کے باعث بادشاہ مردم خوری سے توبہ کر لیتا ہے۔ اور کہتا ہے۔ "اے خدا پرست پیارو۔ تمہاری نصیحت سے آج توبہ کرتا ہوں۔ کہ اب کبھی ایسا ظلم نہ ڈھاؤنگا۔ انسان کو کبھی نہ کھاؤنگا۔"

اس پر بچے پھر انہار شکر یہ میں گانے لگتے ہیں۔ کہ

اے میرے صاحب کرم کیا بھاری جی

یہ نمونہ اس زمانے کی مفاہمتوں کی خصوصیات خوب ظاہر کرتا ہے۔ واقعات انوکھے ہیں۔ گانا اشعار اور مقفے عبارت استعمال کی جاتی ہے۔ گانے نسبتاً جذباتی موقعوں پر لائے جاتے ہیں۔ اور مقفے عبارت باتوں میں۔ باتوں میں یہ ضروری نہیں۔ کہ کیر کیٹر کسی معقول دلیل یا موثر اپیل کی بنا پر متاثر ہوں۔ ڈراما نویس ذرا سا بہانہ بنا کر اور مفاہمت سے فائدہ اٹھا کر انہیں متاثر کر لیتا تھا۔

ڈراما کے مفاہمتوں کی یہ حالت تھی۔ جب ہمارے تین نامور ڈراما نویسوں نے مختلف کمپنیوں میں ڈرامے لکھنے شروع کئے۔ یہ منشی وٹانک پرشاد طالب بنارسی۔ منشی ہمدی حسن احسن۔ اور پنڈت نرائن پرشاد میتاب تھے۔ ان لوگوں نے ڈراما نویسی کا آغاز تو پرانی مفاہمتوں میں سے کیا۔ لیکن بہت جلد اپنی روش تبدیل کر لی۔ بعض انگریزی کھیلوں کو ہندوستانی مذاق کے مطابق ڈھال کر نئے سرے سے لکھا۔ اور اس مشق سے قابل قدر تجربہ حاصل کیا۔ قرین عقل و قیاس باتیں کرنی شروع کیں۔ ڈراما میں مختلف نتائج محض اپنی مرضی سے نہیں۔ بلکہ معقول منطقی وجوہ کی بنا پر نکالنے لگے۔ مقفے عبارتوں اور اشعار کے ساتھ سادہ نشر بھی ڈراما میں اصل کر دی۔ اور انداز تحریر کا یہ طرز قائم کیا۔ کہ ایکڑ پہلے نشر ہو لے اور اس کے بعد چند اشعار پڑھ دیا کرے۔ گانوں کی تعداد کم کی۔ اور انہیں ادا سے مطلب کی بجائے ادائے جذبات کا ذریعہ بنادیا یعنی رفتہ رفتہ تمام پرانی مفاہمتوں کو مٹا کر محض انداز تحریر کو اور کہیں

کہیں ایسی مفاہمتوں کو رکھ لیا۔ جو اسٹیج کے حالات کے اعتبار سے ترک نہ کی جاسکتی تھیں۔ یہ لوگ بیسویں صدی کے ابتدائی حصے کے ڈراما نویس تھے۔ اس وقت تک تعلیم کا چرچا بھی ہو گیا تھا ایکڑ کا معیار بھی ترقی کر گیا تھا۔ اسٹیج بھی بہتر بن گئی تھی۔ کئی شہروں میں پختہ منڈے تعمیر ہو چکے تھے۔ یہی تین چیزیں ہیں جو ڈراما میں خصوصیت پیدا کرتی ہیں اور یہ تینوں چیزیں اس زمانے میں ترقی کر رہی تھیں۔ میں کیا ان ڈراما نویسوں کے ابتدائی کھیلوں کے نمونے دے کر اور ان کی ترقی کے مختلف مراحل بیان کر کے مضمون کو طویل نہیں کرنا چاہتا۔ صرف ایک ڈراما نویس منشی وٹانک پرشاد طالب کے آخری ڈراما لیل وٹانار کے ایک منظر کا ذرا سا حصہ بطو نمونہ پیش کئے دیتا ہوں۔ جس سے ظاہر ہونا ہے۔ کہ ان ڈراموں میں پلاٹ اور اس کے نشو و ارتقا کے متعلق پرانی مفاہمتوں سے کام نہ لیا گیا تھا۔ اور صرف انداز تحریر کی مفاہمت باقی رہ گئی تھی۔

شہناز کا خاندان درجلنے کے بعد اس کے خاوند کا بھائی فلک سیر

جائداد پر قابض ہو گیا ہے۔ اور اس نے شہناز اور اس کے بچوں کو گھر سے نکال دیا ہے۔ جو انتہائی غربت میں زندگی بسر کر رہے ہیں۔ بڑا بچہ فیروز ملازم ہے۔ اور چھوٹا بچہ انور یتیم خانے میں ہے شہناز بیمار پڑ جاتی ہے۔ اور ایک روز جب زندہ بچنے کی آس نہیں رہتی۔ تو اپنے بچوں کو بلانے کے لئے آدمی بھیجتی ہے۔ ساتھ ہی اپنے دیور فلک سیر کے بیٹے ہمایوں کو بھی اپنی نازک حالت کی اطلاع کر داتی ہے۔ ہمایوں کو باپ کی مخالفت کے باوجود اپنی چچی اور اس کی اولاد سے محبت ہے۔ چنانچہ شہناز دم توڑ رہی ہے۔ کہ وہ آن پہنچتا ہے۔ اس کی چارپائی کے قریب جا کر کھتا ہے۔

ہمایوں۔ چچی جان! میں ہمایوں۔ فلک سیر کا پسر۔

شہناز۔ (آنکھیں کھول کر ہمایوں کی طرف حسرت سے دیکھتی ہے)

بیٹا! میں مر رہی ہوں۔ اس گھرانے کے وارث اب تم ہو گے

سچ کہو میرے بچوں کی پرورش کرو گے؟

ہمایوں - ۷

مر جاؤں گا ہر طرح کی تکلیف سہونگا
میں ان کی خبر گیری سے غافل نہ رہونگا
شہناز - ہائے اپنے فیروز اور اپنے انور کو میں کہاں طوگی (آہ
بھر کر) یہاں نہیں - تو خیر وہاں طوگی +
ہمایوں - انور شمیم خانے سے فیروز نوکری پر سے آتے ہو گئے - اثر
بلانے گئے ہیں - بلا کر لاتے ہو گئے +
(یک بیک دل کی حرکت بند ہونے سے شہناز ہچکی لیتی ہے)
شہناز - ان کو میری دعا! ہمایوں بچوں کو — پا!
(شہناز مرجاتی ہے)

ہمایوں - چچی! پیچی! کیا ہے - کچھ بولو - آنکھیں تو کھولو - ہائے
ہچکی لی اور چل بسی - افسوس
محتاج ہو غنی ہو امیر و کبیر ہو
سلطان بے نظیر ہو اعلیٰ سریر ہو
سردار ہو غنی ہو جواں ہو کہ پیر ہو
نادان بے وقوف کہ دانا و پیر ہو
جھگڑا اہل کے ہاتھ سے اک روز پاک ہے
جس خاک سے بنا ہے وہی مشت خاک ہے
(ہمایوں کا باپ فلک سیر جس نے شہناز کو تباہ کیا ہے - ایک سائیں
کے ساتھ داخل ہوتا ہے)

فلک سیر - یہ کون ناساز ہے ؟

ہمایوں - کم نصیب شہناز ہے +

فلک سیر - کیا ہوا - کیا مر گئی ؟

ہمایوں - حسرت بھری دنیا سے گزر گئی +

فلک سیر - کس بیماری سے ؟

ہمایوں - کسی کی ستمگاری سے +

فلک سیر - (اس طعنے سے چڑھ کر) ادنہ ۷

قسمت اس کی جب قضا آجائے تو ہم کیا کریں

اختیار اپنا نہ ہو جس بات میں غم کیا کریں

آپ ہم فانی ہیں پھر اوروں کا ماتم کیا کریں

مرضی اللہ میں غم مار کر دم کیا کریں

ہمایوں - (غم سے لاش کو دیکھتا ہے) ۷

جس کے آگے سے گیا مفلس کوئی ننگا نہیں

اس کی میت ڈھانپنے کو آج اک کپڑا نہیں

(فلک سیر سائیں کے کندھے سے کبل کا جوڑا اتار کر ہمایوں کی طرف
پھینکتا ہے)

فلک سیر - لو یہ کبل - ڈھانپو میت +

ہمایوں - (تعجب سے) کبل ؟ جس کی دولت سے آپ مثال

دو شالے اوڑھیں اُسے کبل اوڑھائیں !

(آخر ہار کر) اچھا کیا ہوا لو ایک لاش کو اٹھا کر دوسرا بغل میں

دبالتا ہے) ایک لاش کو اٹھایا - اور ایک اپنے لئے رکھ لیا

کہ جس دن میں غریب محتاج ہو جاؤنگا - تو اوڑھوں گا +

فلک سیر - (چڑھ کر) ۷

نادان بے وقوف یہ تقریر بے ادب

میرا پسر تو ہے کہ مرا پسر بے ادب ؟

ہمایوں - پسر ہوں - گنہگار ہوں - مگر حق پر استوار ہوں - میں

نے اس مرحومہ سے قسم کھائی ہے کہ اس کے دونوں بچوں کو

مرتے دم تک سنبھالونگا - جیونگیا یا مرونگا - مگر ان کو سنبھالوں

گا +

(شہناز کا بڑا لڑکا فیروز گھبرا ہوا داخل ہوتا ہے)

فیروز - (یک سخت رک کر) کیا - مر گئی ؟ (ہمایوں سے)

کوچ کر گئی ؟

(فلک سیر سے) تمہارے روبرو - تمہارے دوہدو ؟

فلک سیر - میں ان کی بیماری سے بے خبر تھا - ہمایوں کے بلانے

سے آیا۔ مگر آکے دیکھا۔ تو کام تمام پایا۔

فیروز۔ (ماں کی لاش سے چٹ کر) سے

اماں مجھے چھوڑ کر نہ جاؤ منہ بچوں سے موڑ کر نہ جاؤ

چھاتی سے لگا دھجھ کو اٹھو پہلو میں دباؤ مجھ کو اٹھو

ہجایوں۔ (اے اٹھا کر) بھائی دل سنبھالو۔ اتنے بے قرار نہ ہو

فیروز۔ سے

حسرت بھری ستم کی ستانی چلی گئی

بچوں کا منہ نہ دیکھنے پائی چلی گئی

فلک سیر۔ تم لوگوں کی اتنی کج ادائی پر بھی میں یہاں ضرور آتا

دوا علاج کرتا۔ مگر اخوس تم نے خبر تک نہ دی۔

فیروز۔ خبر لینے کا حق تمہارا تھا۔ مگر تمہیں تو ہمارا مٹا دینا گوارہ

تھا (رو کر) جیتے جی تو پوچھنے تک کو نہ آئے۔ اور مرنے

کے بعد تماشہ دیکھنے تشریف لے آئے۔

غرض اسی طرح یہ سین چلتا ہے۔

تینوں ڈراما نویس انداز تحریر کے علاوہ بہت معمولی پرانی مفاہمتوں

سے کام لیتے رہے۔ مثلاً اسٹیج پر عورت مرد کا ہاتھ ملا کر اور شرپٹو کر

اور آئین کر کر ان کا نکاح کر دیتے تھے۔

اب اس کے بعد میں آغا حشر کاشمیری کا ذکر کرنا چاہتا ہوں

جو اگرچہ ان تینوں ڈراما نویسوں کے (جن کا ذکر ابھی کیا گیا ہے)

ہمعصر تھے۔ لیکن چونکہ انھوں نے بعض وقتی مفاہمتوں کو دور کرنے

میں بہت کوشش کی ہے۔ اس لئے ان کا ذکر جدا کرنا ہی مناسب

سمجھتا ہوں۔

آغا حشر نے انداز تحریر کے متعلق شروع شروع میں وہ مفاہمتیں

قبول کیں۔ جو طالب۔ احسن وغیرہ نے رد رکھی تھیں یعنی ڈراما

یوں لکھا۔ کہ کیر کٹر پہلے نشر ہوتے تھے۔ اور اس کے بعد نظم۔ انہوں

نے اس رنگ میں اپنی قادر الکلامی سے اسٹیج پر خوب رنگ جمایا۔

اور بیحد کامیابی حاصل کی۔ لیکن رفتہ رفتہ حالات اور ان کے

ذوق نے انہیں اس مفاہمت کے توڑنے پر آمادہ کر دیا۔ اور

آخر کار انہوں نے اپنا پہلا ڈراما "بن دیوی" ایسا لکھا جو تمام

کا تمام نشر میں تھا۔ اس کے بعد وہ کئی اور ڈرامے بھی نشر میں

لکھ چکے ہیں۔ انھوں نے گانوں کو بہت سختی سے ڈراما سے نکالنا

شروع کیا۔ اور اس وقت غالباً اکیلے ایسے ڈراما نویس ہیں۔ جن

کے کھیل میں گانا بہت کم ہوتا ہے۔ اور دو کے ابتدائی کھیل تو

شروع سے آخر تک گانے میں ہی ہوتے تھے۔ بعد میں جب تحت

اللفظ اشعار اور نشر کا رواج ہوا۔ تو بھی گانوں کی تعداد ستر ستر

اسی اسی ہوتی تھی۔ احسن اور طالب کے کھیلوں میں بھی چالیس

چالیس سچاس سچاس گانے ہوتے ہیں۔ لیکن حشر کے تازہ ترین

کھیلوں میں پندرہ سولہ سے زیادہ گانے نہیں ہوتے۔ اور ان

میں سے اکثر ایسے ہوتے ہیں۔ جو مفاہمتاً نہیں۔ بلکہ ضرورت

کی وجہ سے جائز طور پر لائے جاتے ہیں۔ مثلاً ایک طوائف کے

ہاں اس سے فرمائش کی جاتی ہے۔ کہ وہ گانا سنائے۔ اور وہ گاتی

ہے۔ صرف چند گانے مفاہمت کی وجہ سے ہوتے ہیں۔ جن کو

دور کرنا ہندوستان کے عام تماشائیوں کا ذوق دیکھتے ہوئے ایک

پیشہ ور ڈراما نویس کے لئے خطرے سے خالی نہیں۔ حشر کے ہاں

اب وہی مفاہمتیں ہیں۔ جو انگلستان کے وکٹوریہ زمانے کے

ڈراما نویسوں میں تھیں۔ مثلاً وہ سولو کی (Soliloquy)

استعمال کرتے ہیں۔ جس میں ایکٹرا اپنے آپ کو مخاطب کر کے بولتا

ہے۔ اور ایسائیڈ (Aside) جس میں فرض کر لیا جاتا ہے

کہ ایکٹرا کی بات صرف تماشائی سن رہے ہیں۔ اسٹیج پر دوسرے

کیرکٹر نہیں سن رہے۔ لیکن ان کی سولو کی ایسی نہیں ہوتی۔

جیسی اردو اور انگریزی کے پرانے ڈراما نویسوں میں ہوتی تھی

جن میں کیرکٹر پلاٹ کے واقعات تماشائیوں سے بیان کیا کرتے

تھے۔ کہ اب میں جاؤنگا۔ اور یہ کام کرونگا۔ یا فلاں کام میں اب

اس نیت سے کر رہا ہوں۔ بلکہ ان کے ہاں اس ذریعے سے

کیرکڑ صرف اپنے جذبات اور دلی کیفیات بیان کرتے ہیں۔ جیسے تنہائی میں انسان کبھی کبھی "اے اللہ" کہ اٹھتا ہے۔ خیر ہائے اللہ جتنا اختصار تو حشر کے ہاں ایسی تقریروں میں نہیں ہوتا۔ لیکن ان کی نہ میں احساس اسی قسم کا ہوتا ہے۔

ان کے علاوہ حشر بعض بہت معمولی مضامینوں سے کام لیتے ہیں۔ مثلاً جن ڈراموں میں وہ مسلمانوں کی زندگی دکھاتے ہیں۔ ان میں بغیر کوئی معقول وجہ بیان کرنے کے مسلمان عورت کو بے پردہ ظاہر کرتے ہیں۔ "سلور لنگ" میں رشیدہ۔ افضل کو گھر لانے کے لئے کھلے منہ جوئے خانے میں جا پہنچتی ہے۔ لیکن اس قسم کی مضامین جن سے کم تنقص اور زیادہ لطف حاصل ہوتا ہے۔ قابل اعتراض نہیں قرار دی جاسکتیں۔ حشر کے کھیل اتنے زیادہ ہیں۔ اور اتنے لوگوں نے دیکھے ہیں۔ کہ میری رائے میں ایک سین کا بہت تھوڑا سا حصہ یہاں نقل کر دینا کافی ہو گا۔

کام لانا طوائف کی نالکہ بعض تماشاویوں سے چیلے سے روپیہ وصول کرنا چاہتی ہے۔ مندرجہ ذیل گفتگو میں کام لانا طوائف اس کی نالکہ راج کنور۔ اس کا سازندہ سدا رنگ اور دو تماشاخانے بینی اور جگل شامل ہیں۔ بینی اور جگل کی موجودگی میں راج کنور محفل سے اٹھ کھڑی ہوتی ہے۔

راج کنور۔ سدا رنگ جی۔ کندن لال سیٹھ کی گدی آٹھ بجے بند ہو جائیگی۔ میں ذرا ہوتی آؤں۔

بینی۔ راج کنور جی۔ جلسہ سونا کر کے کہاں چلیں؟
راج کنور۔ (کام لانا کی طرف اشارہ کر کے) کیا کموں یہ تو بچے کی طرح ہٹ کر بیٹھتی ہے۔ آج ایک گلابی ساٹن پر کار چوبی کام کی پشتواز بکنے آئی تھی (کام لانا کو دیکھ کر) وہ دیکھے۔ آنکھ مار کر منع کر رہی ہے۔ نہ باوا میں نہ کمونگی۔

کام لانا۔ کہ دو۔ کہ دو۔ یہ سن کر کیا مجھے پھانسی دے دیں گے؟
بینی۔ تمہارے ہی روکنے سے تو چلتی موٹر میں پنکچر ہو گیا۔ بائی جی

اب تو تمہیں کناہی پڑیگا۔

راج کنور۔ سرکار۔ آج ان سدا رنگ جی کے ہسٹوئی ایک نئی پشتواز بیچنے لائے تھے۔ مال تو ہزار سے اوپر کا نہ تھا۔ مگر چھوٹی بائی جی نے جھٹ بارہ سو دام لگا دئے۔ کہنے لگیں بسنت پنچھی ہے۔ یہی پشتواز پہن کر سرکار لوگوں کے سامنے ناچو گی۔
بینی۔ سوچی تو اچھی۔ ان کی سمجھ کبھی بے تال نہیں چلتی۔

راج کنور۔ بس آپ ہی لوگوں نے سخرے اٹھا اٹھا کر اس کا مزاج بگاڑ دیا ہے۔ یہ بھی تو سوچنا چاہئے۔ کہ گھر میں سینک کی طرح ہر وقت روپے نہیں رکھے رہتے۔ کندن لال سیٹھ نے چار آنے بیاج پر بھی روپے نہ دئے۔ تب بائی جی نئی پشتواز پہن کر سرکار لوگوں کو کیسے خوش کرو گی؟

سدا رنگ۔ بڑی بائی جی۔ یہی دن ان کے اوڑھنے پہننے کے ہیں۔ گھر کے لوگوں سے کیا شرم ہے۔ باہر نہ ملے تو سرکار سے ادھار لے لو۔

کام لانا۔ استاد جی۔ کبیل ڈال کے سرکار کو لوٹ نہ لو۔ ان ہی باتوں سے تو طوائفوں ماورم راسیوں کا نام بدنام ہو گیا ہے دیکھو جی۔ تم یا تم ایک پیسہ بھی دو گے تو میں بگڑ جاؤ گی۔
جگل۔ پیسہ دوں گا۔ تب بگڑو گی نا۔ میں تو روپے دوں گا۔
راج کنور بائی یہ لو۔

راج کنور۔ جیو۔ دولت بڑھتی ہو۔ روپوں کو بنک میں سمجھنا میں بیاج کے ساتھ مول لوٹا دوں گی۔

جگل۔ مول معاف ہے اور بیاج میں ان کی مہربانی چاہئے۔
کام لانا۔ دیکھا۔ مول معاف ہے۔ یہ سنتے ہی بڑھاپے پر چوٹی آگئی۔ اری نالکاؤ۔ تم بڑی پیسے کی لوبھی ہوتی ہو۔

میں نے اب تک اردو ڈراما کی ایک بہت بڑی اور مشہور مہمت کے متعلق کچھ نہیں لکھا۔ لیکن اس پر کچھ کہے بغیر یہ سرسری تبصرہ

کسی طرح مکمل نہیں ہو سکتا۔ میری مراد ڈراموں کے کامک یعنی مذاقیہ حصے سے ہے۔ ہمارا کامک مفاہمتی ہے۔ اس کا نفس ڈراما سے کچھ تعلق نہیں ہوتا۔ تمام کا تمام کامک نکال دیا جائے تب بھی اصل ڈراما ویسے کا ویسا ہی رہتا ہے۔ اس کے متعلق ڈراما نویس اور تماشائیوں میں یہ مفاہمت ہے۔ کہ آپ تماشے میں ہنسنا بھی چاہتے ہیں۔ تو ہمیں اجازت دیجئے۔ کہ ہم آپ کو ساتھ ساتھ ایک اور کمائی بھی سنائیں۔ میرے خیال میں اس سے زیادہ قابل اعتراض مفاہمت اردو ڈراما میں اور کوئی بھی نہیں۔ اس اصول پر تو شاید یہ مفاہمت بھی جائز قرار دی جائے کہ اگر تماشائی اس دن کی خبریں سننا چاہیں۔ تو ایک ایکٹر اسٹیج پر آکر اخبار پڑھنے لگے۔

ہمارے ہاں ابتدائی کھیلوں میں کامک نہ ہوتا تھا۔ کھیل کے بعد ضرورت ہوتی۔ تو ایک نقل دکھا دی جاتی تھی۔ لیکن بعد میں کھیل کے ہیرو کے ساتھ دوست یا نوکر کے مذاقیہ کیرکٹر داخل کئے جانے لگے۔ ان کے تفنن کو لوگوں نے پسند کیا۔ تو ڈراما نویسوں نے داد لینے کی حرص میں ان کے بڑے بڑے سین لکھنے اور اصل ڈراما کی ضرورتوں سے ہٹ کر ان کی باقی زندگی کے مضحکہ انگیز واقعات اسٹیج پر لانے شروع کر دیے۔ حشر کے زمانے تک یہی مفاہمت رہی۔ کہ ہنسنا ہے۔ تو ذرا اصل مقصد سے ہٹ کر چند سین دکھانے کی اجازت عنایت فرمائیے۔ حشر نے بھی شروع شروع میں یوں ہی کیا۔ کہ کامک کیرکٹر کا اصل ڈراما سے برائے نام تعلق رکھا۔ اور اس کے تفنن کے غیر متعلق سین بے تکلفی سے لکھتے رہے۔ اس کی مثالیں ”خوبصورت بلا کا خیر سلا“ ”سلورکنگ کا وکیل“ اور ”خواب ہستی کا فیض“ ہیں۔ ان کیرکٹروں کی پرائیویٹ زندگی کے تمام سین کھیل میں سے نکال دیجئے۔ صرف اتنا ہی حصہ رہنے دیجئے۔ جہاں وہ اصل کھیل کے ساتھ آتے ہیں۔ کھیل کی تعمیر کو یا تماشے کے تسلسل

کو ذرا عدم نہ پہنچے گا۔

اس کے بعد حشر نے ایک نئی مفاہمت سے کام لیا۔ کہ کھیل کا کامک سرے سے الگ لکھ کر اس کے متفرق سین جگہ جگہ اصل ڈرامے میں ڈالنے شروع کر دیے۔ ان کا خیال تھا کہ اس طرح میرے اصل ڈرامے کی تعمیر و تناسب کو نقصان نہ پہنچے گا۔ اور جب مناسب وقت آئے گا۔ یہ دونوں چیزیں جدا جدا کر کے اسٹیج کی جاسکیں گی۔ لیکن اب آخری کھیلوں میں حشر نے اپنی خوش مذاقی کا ثبوت دیا ہے۔ کہ جدا کامک کو کھیل میں سے بالکل نکال دیا ہے۔ اور کھیل میں ایسی طرح تفنن کو دخل دیتے ہیں جس سے تماشائیوں کی تفریح بھی ہوتی ہے اور جس کا کھیل سے ایسا گرا تعلق بھی ہوتا ہے۔ کہ اگر اسے کاٹ دیا جائے۔ تو کھیل بمعنی ہو کر رہ جائے۔ امید ہے حسب معمول حشر کی دیکھا دیکھی دوسرے ڈراما نویس بھی اس نہایت قابل اعتراض مفاہمت کو اپنے تماشوں میں سے خارج کرنے کی کوشش کریں گے۔

مضمون ختم کرنے سے پہلے چند الفاظ اسٹیج کی مفاہمتوں پر کہ دینے بھی مناسب ہو گئے۔ ہماری اسٹیج پر مناطر (REPRESENTATIVE) یعنی تیشلی اور (PRESENTATIVE) یعنی مطابق اصل کے بین بین ہوتے ہیں۔ مناظر بنائے جاتے ہیں اصل کے مطابق۔ مگر جنتے نہیں۔ اندر سمجھا سے جو شوخ رنگ پردوں میں آتے ہیں۔ تو اب تک نکلے نہیں۔ ہر پردہ مختلف رنگوں کا انبار ہوتا ہے۔ مناظر میں وہ سادگی۔ جسامت۔ ٹھوس پنا اور خوش مذاقی نہیں ہوتی۔ جو سماں باندھنے کے ڈراما کی جان ہے۔ اس کی وجہ غالباً یہ ہے کہ ہماری کمپنیاں سفری ہیں۔ اور اس قسم کا سامان ایک جگہ سے اٹھا کر دوسری جگہ لے جانا بہت مشکل ہے۔ اگلے پردوں میں عام طور پر ایک ہی پردے کی سطح پر منظر کی تصویر بنا کر (PERSPECTIVE) دکھایا جاتا ہے۔ اور وہ

ایسے نکلے ہیں۔ جو مطابق اصل قرار دئے جاسکیں۔ جن میں مقامی رنگ خوب نمایاں ہو۔ ایسا ایک کھیل خصوصیت کے ساتھ بہت مشہور ہوا تھا۔ جس کا نام علاؤ الدین چراغ تھا۔ اور جو چینی زندگی کا کھیل تھا۔ اس کا تمام سامان کھٹاؤ کی کمپنی نے چینی انداز کا تیار کرایا تھا ڈراپ ہمارے ہاں اس وقت گرتا ہے۔ جب ایکٹر تصویر بنا کر کھڑے ہوتے ہیں ۛ

یہ ہے سرسری بیان اردو ڈراما اور اس کی مفاہمتوں کے پیدا ہونے کا۔ ان میں سے بعض مفاہمتیں وقتی اور اتفاقی تھیں جو رفع ہو گئی اور ہو رہی ہیں۔ بعض آئندہ رفع ہو جائیں گی۔ مفاہمت خود بری چیز نہیں۔ دیکھنا صرف یہ ہوتا ہے۔ کہ وہ ضروری بھی ہے یا نہیں اور اس کو جائز قرار دینے سے کوئی خاص فائدہ بھی پہنچتا ہے یا نہیں۔ (DRAMA OF ILLUSION) یعنی سماں باندھنے کا ڈرامہ اچھی چیز ہے یا نہیں۔ اور تخیل کے لئے اتنی غذا بہم پہنچاتا ہے یا نہیں۔ جیسے (REPRESENTATIVE DRAMA) یعنی تمثیلی ڈرامہ پہنچاتا تھا۔ یہ بہت طویل موضوع ہے۔ جس پر میں اس صحبت میں بحث نہیں کر سکتا۔ اگر اردو ڈراما کی مفاہمتوں کی اس تاریخ سے انگریزی دان دوست انہیں اس نظر سے دیکھنے لگے۔ کہ وہ خاص حالات میں پیدا ہوئیں اور خاص حالات میں مٹیں اور خاص وجوہ سے بعض بعض موجود ہیں۔ ان کا نقطہ نظر نفرت کی بجائے دلچسپی کا اور ہمدردانہ بن گیا تو میں تصور کروں گا کہ میری محنت کا رت نہیں گئی

یک تخت اسٹیج کی سطح پر آکر ختم ہو جاتے ہیں۔ اگلے پردے میں کبھی کوئی دریا اسٹیج کے کنارے آکر ختم ہو جاتا ہے۔ کبھی پہاڑ اور کبھی جنگل۔ مفاہمت ہے۔ کہ خواہ اسٹیج پر کوئی خاص انتظام نہ ہو۔ مگر فرض کر لیا جائے۔ کہ اسٹیج کا باقی حصہ بھی اس پردے کے منظر کا ایک حصہ ہے۔ بڑے سین میں دریا پہاڑ تمثیل کے انداز میں ہوتے ہیں، اندرونی مناظر میں اب (FORMAL SETTING) یعنی رسمی آرائش سے کام لیا جاتا ہے۔ بقول شخصے فرینچر بڑے قریب سے رکھا رہتا ہے۔ اس کی سجاوٹ میں ذوق کو دخل نہیں دیا جاتا۔ ایکٹر رنگ میں سے داخل ہوتے ہیں۔ اور مفاہمت ہے کہ رنگ دروازے ہیں۔ کھانے کی بجائے میوہ مٹھائی لائی جاتی ہے۔ اور فرض کر لیا جاتا ہے۔ کہ یہ کھانا ہے۔ آٹھ دس سپاہی آکر لڑتے ہیں۔ اور مفاہمت ہے کہ ان آٹھ دس سپاہیوں کی لڑائی کو گھسان کا دن سمجھ لیا جائے۔ کھیل کے دوران میں بعض خاص مناظر میں موسیقی سے کام لیا جاتا ہے۔ لیکن اس کی فہم ابھی کم پیدا ہوئی ہے۔ روشنی کا انتظام بہت ابتدائی منزل پر ہے۔ ایکٹر زیادہ تر کام اسٹیج کے اگلے حصے میں فٹ لائٹس کے سامنے آکر کرتے ہیں۔ حرکات میں ناپ تول کا احساس ابھی زیادہ نہیں ہوا۔ لباس پہلے تو پورے پورے تمثیلی ہوتے تھے لیکن اب ان میں واقعیت کا رنگ جھلکنے لگا ہے۔ چہرے سفید رنگے جلتے ہیں۔ ہمارے ہاں صرف گنتی کے چند کھیل

”کہ عالم دوبارہ نیست“

فراعنہ مصر کے محل کا دستور تھا۔ کہ ضیافتوں کے بعد جب مہمانوں کی میگزاری اور بیباکی اعتدال کی حدود سے تجاوز کرنے لگتی۔ تو مہبد قصر کا پروہت۔ بھی کی وضع پر تراشی ہوئی دیوتا آسیرس کی لکڑی کی مورت۔ خدام کے کندھوں پر اٹھوا کر ایوان نشاٹ میں داخل ہوتا۔ اور اس وقت جب کہ خدام مورت کو اٹھائے اٹھائے مخمور فرعون کے بدست مہمانوں میں تھم تھم کر گھوم رہے ہوتے۔ تو پکار پکار کر کتا۔ انجام ہستی کو دیکھو۔ اور ان ترغیبات سے احتراز کرو۔ جو تمہارے حواس کو فریب میں لا کر تمہیں بھلا دیتی ہیں۔ کہ موت کا سرد ہاتھ ایک روز جانتا پائدار کی آنکھیں بند کر دیگا۔

موت کی چیرہ دستی کا بھیانک نتیجہ آنکھوں کے سامنے آجانے سے منادی کی آواز مقسوم کے گھڑیاں کی گونج معلوم ہوتی۔ جسے سن کر دست درازوں کے بازو ڈھیلے پڑ جاتے اور بے آشاموں کے ہاتھ پیالوں کو نہ سنبھال سکتے۔ اور ایک لمحہ کے اندر اندر محفل پر مدہوشی اور خود فراموشی کی بجائے عبرت کا خیال آفرین سکوت طاری ہو جاتا ہے۔

لیکن یہ صدیوں کا پرانا دستور جسے زمانہ قدیم کے کسی معلم اخلاق نے وضع کیا تھا۔ اور جس سے اخلاق عامہ کے محافظ۔ پروہت اور پجاری، اعتدال و احتیاط کی درس آموزی کیا کرتے تھے۔ ایک ہی رات کے اندر ایک نوجوان فرعون کے ہاتھوں اپنے معانی کی تعبیر میں اچانک یوں منقلب ہوا۔ کہ مورخ اور فطرت انسانی کے طالب کے لئے یکساں طور پر استعجاب انگیز ہے۔

وہ رات بلار سروپ دیوی ببط کے تنوار کی آخری ہنگامہ خیز رات تھی۔ مصر کی وسیع مملکت سے ستر ہزار زائر خشکی کی راہ اور کشتیوں میں سوار ہو کر کھڑتالیں اور مرلیاں بجاتے اور گیت گاتے کئی روز پیشتر یوسبطس کے شہر میں پہنچ چکے تھے۔ جو ان سال فرعون اور اس کے پروہتوں نے پوجا کی تمام خفی و جلی رسمیں ادا کر لی تھیں۔ دیوی کا چولا اور اس کا منڈل جس پر ایک سنپولیا بنا تھا بدلا جا چکا تھا۔ فرعون نے معطر لپ دایں ہاتھ کی چھنگلیا سے دیوی کی کانٹے کی مورت پر مل دیا تھا۔ قربانگاہ پر سیاہ و سفید رنگ کے ہزاروں سیلوں کی قربانیاں چڑھ چکی تھیں۔ اور ان کے سران دعاؤں کے بعد کہ فرد اور قوم اور شہر اور مملکت کی بلائیں ان پر ٹل جائیں۔ نیل میں غرق کئے جا چکے تھے۔ دیوی کے حضور میں شہد اور شراب اور کشمش اور کبیر کے چڑھائے چڑھ چکے تھے۔ یوسبطس کے ایک ایک بازار میں عوام کا بحر مواج جلاجل اور مجرے بجا بجا کر سارے دن بھج گاتا اور دیوی کی جے کے نعرے لگاتا رہا تھا۔ اور اب تمام رسوم ادا کر چکنے کے بعد مرد اور عورتیں اور بوڑھے اور بچے ادا کئے فرض کی فراغت کے احساس کے ساتھ اپنے آپ کو طرب و نشاط کے اس عام میلان کے سپرد کر چکے تھے جس کے تند و پر شور سیلاب کے پیلے سارے اثر و حام کو بہائے لئے جا رہے تھے۔ اور بہار کی اس جذبات انگیز رات میں تاباں و فروزاں مندر کی منقش دیواروں کے باہر جا بجا

مشعلیں گھاتے اور جھانچیں اور الخورسے بجاتے عریاں گیتوں اور ولولہ انگیز ناچوں میں کھوئے ہوئے تھے +

بلاروہ دیوی بسط کے تہوار کی آخری ہنگامہ خیز رات میں ضیافت کے بعد نوجوان فرعون کا ایوان نشاط مملکت مصر کے تمام قابل فکر لوگوں سے پٹا پڑا تھا۔ اور اگرچہ ازوہام کے ہنگاموں سے علیحدہ اور جدا تھا۔ لیکن نہ اتنی دور کہ بیرونی دارنگیاں محسوس ہوئے بغیر ہو سکتی تھیں۔ نوجوان فرعون کا ایوان نشاط عشرت و تہلک کا ایک نادر و یگانہ خواب تھا۔ جسے معمار اور نجار اور مصور اور سنگتراش کی متفقہ محو نامہ کاوشوں نے زندگی بخش دی تھی + عظمت و رفعت میں اہرام کھڑے کرنے والوں کی اولاد کے نمایاں شان۔ طول و عرض میں اس قدر وافر کہ ایک ازوہام کی مصیبت اس میں ناچیز نظر آتی تھی۔ اس کی وسعت ایک شور قیامت کو اپنے اندر گم کر سکتی تھی + محلے و مصطفیٰ فرش پر منقش اور رنگین دیواروں کے ساتھ ساتھ استرکاری کے ستونوں کی ایک دنیا آباد۔ جن کے پائے اور سر قدیم صناعی اور رنگ آمیزی کا ایک فردوس تھے + اور ان کے دریا جابجا دیوی بسط کے عظیم الجثہ مجسمے وقار اور نمکنت میں ترشے ہوئے کھڑے تھے + ایوان کی وسعت کے برابر نیچی نیچی اور چوڑی چوڑی بے شمار بیڑھیاں دو ایسے ہی دوسرے وسیع تختوں کو رہنمائی کرتی تھیں + گرانڈیل صد شاخوں کی مختلف اللون روشنیوں میں انسانی صناعی کا یہ حیرتناک منظر جس میں رنگ و آہنگ کی موجوں پر خوشبوئیں ہلکے لے رہی تھیں۔ اپنی تابانی و درخشانی سے ہوش ربائی کر رہا تھا +

رنگدار پایوں کے ہزاروں گدیے دار تخت اور کرسیاں بھی تھیں۔ جن پر نوجوان فرعون کے مہمان ضیافت کے بعد رنگ رلیوں سے لطف اندوز ہونے کے لئے بیٹھے تھے + نیل کی مچھلیوں اور بطوں اور جنوبی جنگلوں کے غزالوں اور گایوں کے کبابوں کے ساتھ مہانوں کو گرنب بھی کھلایا گیا تھا۔ کہ ان کی پیاس بھڑک اٹھے اور وہ اسے وادی نیل کے انگوروں کی لال اور سفید شراب سے بجھا سکیں +

تو منہ ہاتھوں نے قدح بڑھا رکھے تھے اور گوری ساقین زمرہ کارینا لئے فراخ حوصلگی سے انہیں لبالب بھر رہی اور خالی مینا ساتھ کی سیہ فام کینزوں کے سپرد کرتی جا رہی تھیں + جام ہونٹوں پر سرنگوں تھے اور منہ پونچھنے والے خادموں کے رومال ہٹا ہٹا کر ہل من مزید کی صدائیں بلند کی جا رہی تھیں +

ایوان کے مختلف حصوں میں مختلف تفریحیں جاری تھیں۔ نچلے تختے میں مزامیر کے غل کے ساتھ نٹ اور بازی گر اور شعبہ ہا ز اور مسخرے اپنے اپنے کمال فن کو نظارہ افروز کر رہے تھے + کئی کئی چرمی گیندیں آگے پیچھے اچھال کر داپسی میں باری باری لپکی اور پھر اچھالی جا رہی تھیں۔ رنگین دائروں والی لکڑی کے اندرونی دائرے پر بخروں سے نشانہ لگایا جا رہا تھا۔ دو دو مرد اور عورتیں زمین پر ٹانگیں پھیلا کر برابر برابر بیٹھتے اور ایک دوسرے کی باہوں میں باہیں ڈال کر بغیر زمین کا سہارا لئے کھڑے ہو رہے تھے۔ مسخرے اور یونے اپنی چست پھبتیوں اور مضحکہ خیز حرکتوں پر قہقہے وصول کر رہے تھے +

دوسرا تختہ خوش آواز سازوں اور نامور مغنیوں کے راگوں سے سماعت کے لئے ایک خوش آئند وارفتگی کا سامان مہیا کر رہا تھا + طہنور اور سرود اور نے بجانے والی جماعتیں فضا کو کیفیت وستی کی جنت بنا رہی تھیں۔ اور مغنیوں کی گلے بازیاں متلع ہوش کی غارتگری میں مصروف تھیں + نازنین اپنے سبک بربط سینے سے لگائے اور کندھوں پر اٹھائے اپنی نازک انگلیوں سے ان کے تاروں کو ہلاتی اور اپنے گیتوں اور تبسموں سے بجلیاں گراتی مہانوں کے درمیان سے گزر رہی تھیں۔ جن کے ذہن عشرت کی ایک انوکھی مہوشی میں جیسے من تھے +

تیسرے تختے کے پرلے کنارے ایک جڑاؤ تخت پر جس کے پایوں کو شیروں کے بڑے بڑے سر بنا کر مزین کیا گیا تھا۔ نوجوان

فرعون و قار آمیز تہجیل میں بیٹھا تھا + شباب کے اولین مراحل میں اور ناگتھا - اس کی میں بھیگ چکی تھیں - اور خط بنا شروع ہو گیا تھا + اس نے نفیس ترین کتان کی ایک لمبی اور دودھ سی سفید عبا پہن رکھی تھی - جس کی آستینیں چست تھیں - اور جس کے دامن پر سنپولیوں کی زرتار قطار نے مصر کا شاہی نشان بنا رکھا تھا + زری کے ایک کمر بند سے جس نے عبا کو خوش مذاقی سے چنٹیں سے رکھی تھیں - سامنے کی طرف باریک چمڑے کی ایک مثلث آویزاں تھی - جس پر شوخ رنگوں میں لہریئے کے نقش بنے ہوئے تھے + سر پر مصنوعی بال تھے - جن پر کنول کے شگفتہ پھولوں کا سبک سا تاج رکھا تھا - گردن میں ہیروں کا ایک ہار دیک رہا تھا - اور بازوؤں - کلیوں اور انگلیوں میں سونے کے موٹے موٹے بازو بند - ہنچیاں اور انگشتریاں جن پر نایاب پتھروں سے گر مچھ اور نگچھو اور تصویری خط کے حروف بنے ہوئے تھے +

قد آدم بربط جن کے سروں پر ارواح خبیثہ کے انوکھے پھرے ترشے ہوئے تھے - ایک مناسب فاصلے پر کھڑے تھے اور مزاج شناس سازندوں کی مشاق انگلیاں انہیں ایسے سلیقہ سے ہولے ہولے بجا رہی تھیں - کہ رقصہ لڑکیوں کے لطیف رقص کے ساتھ مل کر وہ ٹھکے ہوئے دماغ پر خوش آئند عنودگی طاری کر سکیں + خوشبوؤں اور روشنیوں میں کھوئے ہوئے نشاط پر اس تیسرے تختے میں سمیت سے رنگا ہوا ایک سکون مسلط تھا - جس نے ہر قسم کے تجاوز و توافر کو عنان گیر اور تمام حرکات اور آوازوں کو منضبط کر رکھا تھا + پروہت کے نزدیک عشرت کا یہ تصور تھا - جو تنہا کی رات میں ایک نیک فرعون کے شایان شان قرار دیا جاسکتا تھا - چنانچہ وہ اپنی ضعیف پیشانی پر اطمینان و تشفی لئے اس انشاع آمیز طرب میں دلجمعی سے بیٹھا تھا +

لیکن نوجوان فرعون بے قرار نظر آ رہا تھا +

اس کی آنکھوں میں ایک تکان تھی - ایک بے کلی - جسے تکلف کی یہ محتاط فضا گھٹانے کی بجائے بڑھاتی چلی جا رہی تھی - حرکات میں ایک اکٹاہٹ - ایک دل برداشتگی - ماحول کی نوعیت سے سیری - اس سائے ماحول میں جو تال مضمحل تھی اس سے بے آہنگی - وہ بیٹھا ہوا تھا جیسے ایک تلخی کے امتلا میں - صرف ادائے فرض کی تسکین کے سہارے - اس لئے کہ پروہت وہاں موجود تھا - جس نے اس کی طبع آزاد کو ہمیشہ آئین پرستی کے سلنچے میں ڈھالنے کی کوشش کی تھی جس کے نزدیک تربیت کا لب لباب ناجائز جذبات کا انسداد تھا - اور جس کی خشک دامانی کے لئے وہ تمام جذبات ناجائز تھے - جو فرعون کے مقررہ مذہبی و معاشری فرائض سے تعلق نہ رکھتے تھے - یا جن سے اس کے فرعونہ جلال و جبروت میں کوئی عام انسانی خصوصیت جھلک اٹھنے کا احتمال کیا جاسکتا تھا +

وہ بیٹھا ہوا تھا - احتجاج کی چھین سینے میں دبائے - اس منضبط عشرت کا صدر بنے اور اپنے کشیدہ دل میں پروہت اور رواج کی طرف سے ایک دود آفرین شکوہ لئے + دیوی ببط کے تنہا کی یہ آخری ہنگامہ پر در رات جس کی ریل پیل کا شور باہر اور ایوان نشاط کے نچلے تختوں سے ایک مہم گونج بن کر اس تک پہنچ رہا تھا - اسے عجیب طح متاثر کر رہی تھی - ایک انوکھی تشنگی تھی جس نے دل سے زبان تک اس کے سینے اور حلق کو خشک کر رکھا تھا - شراب میں اس پیاس کے لئے تسکین نہ تھی - وہ اتنی گاڑھی معلوم ہوتی تھی - کہ حلق جبر سے اس کے لئے کھلتا تھا + اس کے بے قرار خون کی بڑھی ہوئی حرارت کسی اور تسکین کی تشنہ تھی - اس تسکین سے بہت مختلف جو ربط کے ہلکے ہلکے ہلتے ہوئے تاروں اور رفاصول کے لطافت سے اٹھتے ہوئے قدموں میں تھی - اور جو اس شبستان کے ضبط و ترتیب اور تہذیب و شائستگی کی جلا میں نظر آ رہی تھی - کچھ زیادہ تند - و حیانہ - خلاف معمول - اپنی نوع میں اس سب سے مختلف جس نے ہر طرف سے گھیر رکھا تھا - کچھ اس سے ہمنوا جو از دحام کے شور و غل کی مدھم گونج میں تھا - لیکن زیادہ بلند - زیادہ شدید - زیادہ بے تکلف - جو اس کی لطف اندوزی کے لئے زیادہ

واضح - جو وہاں نہ تھا - جو گلیوں میں تھا - ازدحام کے ان وارفتہ مخلوط ناچوں میں جہاں لباس جذبہ کی فراوانی میں حائل ہونے سے معذور تھا جہاں کی فضا میں صرف بدن سے نکلے ہوئے پسینے کی بو تھی - جہاں جسموں کا باہمی مس تھا - جہاں شانے بھڑکتے تھے - جہاں سینہ ہر طرف سے گوشت پوست کے گرم دباؤ میں دب سکتا تھا +

دیوی بسط کے تنوار کی اس آخری ہنگامہ خیز رات کا رنگ رس جو اپنی فراوانی اور بے عنائی میں بخودی و مستی کا ایک اہلنا ہوا سمندر تھا - اس کے نوجوان خون پر اپنا افسوں پھونک کر اس کو پکار رہا تھا - لیکن اس کے لئے اس کے سوا چارہ نہ تھا - کہ اپنی روح میں سے اٹھتی ہوئی لبیک کو دبائے چپ چاپ بیٹھا ہے + شفقت پداری سے بچپن ہی میں محروم ہو جانے کے بعد پروہت نے اسے یوں ہی تربیت دی تھی - خیال سے اپنے آپ کو بچانے کی تربیت - نفس کی ہر پیداوار کو دیکھے یا پرکھے بغیر خود کچل ڈالنے کی تربیت + اور اس نے ہمیشہ پروہت کے کہے پر عمل کرنے اور اپنے نفس کو اپنا سب سے عیار دشمن سمجھنے کی مخلصانہ کوشش کی تھی - لیکن آج کی رات میں - تنوار کی اس ولولہ انگیز رات میں جب ہر طرف نفس ہی کی برات چڑھی ہوئی نظر آرہی تھی - وہ پروہت سے شکوہ آلود برگشتگی اور اپنے نفس سے ایک حجاب آمیز موانست محسوس کر رہا تھا - ایک موانست جو اس رات میں حیرتناک رفتار سے ترقی کر رہی تھی - جو اس کی تمام ہستی سے ساز باز کرتی ہوئی اس پر چھائی چلی جا رہی تھی اور جس کے دزدیدہ توجہ کی سرکشی سے اور اپنے ایک دوسرے آپ کی مغلوبیت سے اس کی فطرت کا زیادہ گہرا عمق ایک پوشیدہ مسرت حاصل کر رہا تھا +

اور جذبات کی اس درہمی برہمی میں ایک نیا اور قوی ارمان اس کے اندر جنم لے رہا تھا - جو شاید اپنی نوزائیدگی کی وجہ سے - شاید اپنی اجنبیت کے باعث اسے بے حد محبوب معلوم ہو رہا تھا - جس کی قوت کا اصرار - جس کی سرکشی کا دعویٰ باوجود درد آمیز بھرنے کے ایک عجیب طرح سرور انگیز تھا - جس کی سنسنہٹ وہ چاہتا تھا اس کے خون میں فزوں تر ہوتی چلی جائے اور جس کی پھریراں اسے کسی زیادہ موافق ماحول میں چھوڑ آئیں +

وہ آنکھیں بند کئے اپنے آپ سے خود مغلوب ہونے کی کوشش کر رہا تھا - کہ بربطوں کے کیلخت تھم جانے سے وہ چونک پڑا - اس نے اپنی گرم گرم آنکھوں پر سے پلکیں ذرا سی اٹھائیں + پچھلا رقص ختم ہو چکا تھا - اور ایک نئی رفاصہ اکیلی رقص کرنے کو محفل میں آچکی تھی - خاموشی کی علت نے آہستہ سے اس کے شعور سے مس کیا - اور اس نے آنکھیں پھر بند کر لیں + لیکن اس مس میں ایک دامنگیری - اس کے ارمان کی حرکت کی تال - ایک دعوت تھی + اس کی پلکیں رفتہ رفتہ زیادہ اٹھتی چلی گئیں + روشنی سے دیکھتے ہوئے فرش پر ایک نئی رفاصہ جو لبنان کے پتے ہوئے صحراؤں میں سے لائی گئی تھی - ایک باریک سفید نقاب میں سر سے پاؤں تک ڈھکی ہوئی ساکت کھڑی تھی - یوں جیسے کسی سنگتراش کی گرمی جنوں ایک سفید جسامت میں حسن تناب کا خواب جمیل دیکھ رہی ہو تفصیل کھوئی ہوئی - لیکن خاکہ کی سہانی اور محتاط اور احتیاط میں کامل گولائیاں عشرت نظر - اپنے جود میں بھی سجیلی حرکات کا تصور بھڑکاتی ہوئی - پیر کا انگوٹھا زمین پر - گھٹنے میں خم - ایک بازو بدن سے چٹھا ہوا - دوسرا جدا جس کے فاصلے اور انگلیوں کے خم میں ایک حرکت تھی ہوئی - گردن میں ایک آگاہی - بدن کے تناؤ میں ایک تامل - جیسے اپنی بے تکلفی میں شباب کی لٹکار سن کر تھم گئی ہو +

ایک خادم نے جھک کر لمبے نقاب کا دامن زمین پر سے اٹھانا شروع کیا - سازوں کے لمبے لمبے تار دھڑکنے لگے - ان کی

دھڑکن میں خیال کی مخلوق نے جو اس کی دنیا میں جنم لینا شروع کر دیا، صحرا کے آفتاب میں پلا ہوا گداز سا نولا جسم تکمیل کے سانچے میں ڈھلے ہوئے اعصاب جن میں سے زندگی کی گرمی پھوٹ پھوٹ کر نکل رہی تھی۔ سرخ اور سبز منکوں کی ایک مختصر جھال کر کے مس سے لرزشیں کھاتی ہوئی۔ گد رایا ہوا بدن۔ خط و خال میں ایک بے تکلفی۔ ایک ناتراشیدگی۔ غیر واضح ٹھوڑی۔ ہونٹ موٹے۔ پچلا ہونٹ درمیان سے کسی قدر دبا ہوا۔ اور اوپر کا ہونٹ اُبھرا ہوا۔ سرخ خون سے پر اور نمناک۔ ناک چھوٹی اور کسی قدر پھیلی ہوئی۔ ننھے نازک جو کچھ سو بگھنٹے اور کھینچتے ہوئے معلوم ہوتے تھے۔ آنکھیں لمبی اور سیاہ جن میں ایک سحر رقیق ہو کر کبھی پلکوں کی چلن میں چھپنا اور کبھی باہر جھانکنا تھا۔ تنگ پیشانی۔ اور اس پر پھولے ہوئے گھنگریالے بال +

فرعون اسے تک رہا تھا۔ اور اپنی پلکیں پھر گرانہ چاہتا تھا۔ وہ اسے عجیب طرح ایک نئی اوزنا زہ شے معلوم ہو رہی تھی۔ اپنے نوزائیدہ ارمان کی طرح نئی اور تازہ اور اصرار سے بھری ہوئی۔ اس ماحول میں جہاں سب کچھ چچا تالا اور جانچا پرکھا ہوا تھا ایک مختلف شے۔ اس کے ارمان کی طرح مختلف۔ جو باوجود مخالفت کے بے محل نہ تھی جس کا تضاد منظر کو ایک انوکھی طرح نیا بنا رہا تھا۔ جس میں اس وسیع اور رنگین چھتی ہوئی چار دیواری سے باہر کا پیغام تھا۔ وہاں کا پیغام جہاں سے نعروں اور چیخوں اور قہقروں اور گیتوں کی گونج آرہی تھی۔ جہاں اُجد پندلیاں اور زندگی سے بھری ہوئی رانیں تھرک رہی تھیں +

فرعون کانوں میں ایک سنسنابٹ لئے اس کا ناچ دیکھنے لگا۔ ناچ جو اس کے بھرے بھرے اور لچکتے ہوئے بازوؤں کی بیباک حرکات سے شروع ہوا تھا۔ اور جس کا زہر اندر ہی اندر اس کے دھڑپیں لہریں مارتا ہوا دُرانہ نیچے کو بڑھ رہا اور اس کے سندرست و توانا اعضا میں تند اور ایلی حرکات پیدا کرتا جا رہا تھا۔ حرکات جن میں نہ فرعون کا پاس ادب تھا اور نہ پروہت کا حجاب۔ حرکات جن کا منبع شباب کا جوش مارتا اور کف اُڑاتا ہوا چشمتہ تھا +

فرعون کا انہماک بڑھ رہا تھا۔ رقص جیسے اس پر کوئی افسوں پھونکتا جاتا اور اس پر ایک سنسناتی ہوئی معطر غفلت طاری کر رہا تھا۔ ایک غفلت جو اندر سے بیدار اور حیات افروز تھی۔ جس میں وہ سب خیالات کروٹیں لے لے کر آنکھیں کھول رہے تھے۔ جنہیں اچانک پیدا ہونے پر پروہت کی ہدایت کے مطابق اس نے ہمیشہ کچل ڈالا اور مردہ سمجھ کر چھوڑ دیا تھا۔ وہ بیسنے کی گہرائیوں سے زندہ ہو ہو کر اٹھ رہے اور اس کے نوزائیدہ ارمان کے اندر سما سما کر اس ناچ پر جھوم جھوم کر وجد کر رہے تھے۔ اور ان کے وجد میں رقصہ مانوس سی معلوم ہوتی جا رہی تھی۔ ایک گریزان لطافت جو ہمیشہ ٹکڑوں میں اس کے پاس آئی تھی + جب وہ دیوی کا چولا بدل رہا تھا۔ تو اسی کی پنڈلی کی ایک جھلک نے اسے سرا سیمہ کر دیا تھا + جب وہ دیوی کی برہنہ صورت پر معطر لپ مل رہا تھا۔ تو اس کی پھنگلی اسی کے مس سے لرز کر قہم گئی تھی۔ جب اُس کا رتھ ازدحام میں سے گزر رہا تھا۔ تو یہی تھی جس نے بالوں میں سے کہیں اپنا شانہ اور کہیں اپنی پیٹھ کا اُتار نکا کر رکھا تھا۔ جس کی آنکھیں لگا ہی چار ہونے کے بعد منڈیر کے پیچھے چھپ گئی تھیں۔ جس کی آواز نے اس ہجوم کے شور میں سے اس تک پہنچنے کا راستہ بنا لیا تھا۔ جو کہیں اس کے آگے آگے بھاگ کر نظروں سے اوجھل ہو گئی تھی۔ اور کہیں اس کے گزر چکنے کے بعد پیچھے اسے پکارتی رہ گئی تھی +

اب وہ اکٹھی ہو کر کھڑی ناچ رہی تھی۔ ایک ناچ جس کا خروش لمحہ بلمحہ بڑھتا چلا جا رہا تھا۔ جو جسم میں سچ چکنے کے بعد اسے چال میں متحرک کرنے لگا تھا۔ لمبے لمبے قدموں کی ایلی چال میں جس کا تعلق گھٹنوں سے زیادہ کوٹھوں سے تھا۔ جس میں خلوت کی بیباکی تھی اور جلوت کا احتراز۔ جس میں رزم کی یورش تھی اور بزم کا پس و پیش۔ جس میں سرور آشام قوت کے اچانک دھاکے تھے اور رعنا ضعف کی

کے اس

پسپائیاں۔ نفس کے دروازوں پر بیجا دستک بھی تھی اور دہی ہوئی آپس بھی ۛ

فرعون جلتی ہوئی آنکھوں سے اس گد راسے ہوئے جسم کی حرکات کو دیکھ رہا تھا جس کے اوس اعضا اس وقت یکجا ہو کر ایک اجنبی اور ناقابل فہم ہستی بن گئے تھے۔ اور اپنی تکمیل سے ایک عظیم تسکین پیدا کرنے کی بجائے ایک نئے اور پر اسرار طریق پر اسے نبرد آزما ہونے کو لٹکا رہے تھے ۛ اس نے دھڑ پر کھڑے ہو کر کسی حریف کے سامنے اپنی قوت کی سیاست کو ایسا متاثر محسوس نہ کیا تھا کسی متقابل کے اسلحہ اور فن نبرد آزمائی کو سمجھنے میں اتنا عاجز نہ رہا تھا۔ لیکن سحر اور تامل کا یہ احساس اسے زیادہ اکسار رہا تھا۔ اس میں سنسنیوں کے نئے پیلے پیدا کر رہا تھا۔ غلبہ کا منہ زور ارمان اس کی ساری ہستی میں ایک زلزلہ سا لارہا تھا اور پکار پکار کر اسے کہہ رہا تھا۔ کہ اس حصول میں وہ سب کچھ ہے جس سے عروسی مرد کی زندگی کو ماتی بنا سکتی ہے ۛ زندگی کا وہ کامل سرور جو ہمیشہ اس کے ہاتھوں میں سے پھسلتا رہا ہے۔ جو اس کے بے پناہ ارمان میں دھڑک رہا ہے۔ اس سرکش جسم کو مغلوب کرنے میں ہے۔ اس میں اپنی سخت انگلیوں کے فشار سے ٹل ڈال دینے میں۔ اسے اپنے آغوش کی حرمت سے بے سدھ کر دینے میں۔ اور اس کے بھرے بھرے سانولے بازوؤں میں اپنے سفید دانت گاڑ دینے میں ۛ

پر دہشت چیں جیں سے اس کی بے کلی کو دیکھ رہا تھا۔ لیکن اپنے میں حرأت نہ پاتا تھا۔ کہ اس نفس کے طغیان کو روک کر فرعون کی سرخ جلتی ہوئی آنکھوں سے آنکھیں چار کر سکے ۛ وہ اٹھا اور اپنے سلگنے ہوئے غصے کے شعلوں کو دبا سے پروہتوں سمیت خاموشی سے رخصت ہو گیا ۛ

اور رقاصہ کا رقص اپنی تندہی اور تفصیل اور وحشیانہ خود فراموشی میں ترقی کرنا چلا گیا ۛ صہرا کی وہ ارواح ہمیشہ جن کی ترغیبات کی کشتیں بھدے مجسموں میں محفوظ تھیں۔ اس کے رقص میں انگڑائیاں لے لے کر جاگ رہی تھیں۔ اور اس کے اندازوں میں اپنا شیطانی افسوں پوری پوری وضاحت سے پھونک رہی تھیں ۛ اس کی آنکھوں میں ان کی غناسی نظریں دہک رہی تھیں۔ اور اس کے نصیحتوں سے ان کے سانس کی گرم بھاپ نکل رہی تھی ۛ

فرعون کے اندر خواہشوں کی موجیں عظمت اور بلندی اور غضب کی میں بے پناہ بن گئی تھیں۔ اس کی کمر اور اس کی رانوں میں سوپوں کی طرح چھتی ہوئی گرم لہریں دوڑ رہی تھیں۔ اس کی تمام ہستی غلبہ کے ایک پھونک ڈالنے والے ارمان سے بھرپور رہی تھی ۛ اس کا فرعونانہ جلال نرم گوشت اور لچکتی ہڈیوں کی اس کمزور ہستی کو جو اپنی فوری حرکات اور الجیلے اندازوں میں اجیت بن بن کر تھڑک رہی تھی اس سے زیادہ سرکش نہ دیکھ سکتا تھا۔ اس کے اعضا نے پیچھے کی گھات کا انداز اختیار کر لیا تھا۔ کیلچت وہ ایک شیر کی سرعت سے پکا۔ اس کے بازوؤں نے اڑھے کابل ڈال لیا۔ اور ایک زہریلا ناگ بن کر انتقام کی پوری خوشخواری میں رقاصہ کو ہونٹوں پر ڈسنے لگا۔ قد آدم سادوں کے تار شدید دھڑکوں کے ساتھ ٹوٹ کر رہ گئے۔ اور ذرا دیر کو ایک کانپتا ہوا سکوت طاری ہو گیا ۛ

اور پھر ایوان نشاط کا تیسرا تختہ ہاؤ و ہو کے ایک خلک شگاف غل سے گونج اٹھا۔ جس میں خوں کے منہ کھل گئے۔ قدحوں میں سے شراب ابل ابل کر گرنے لگی۔ مینا فرش پر اڑھکتے ہوئے دکھائی دینے لگے۔ رقاصہ لڑکیوں کی کلاؤں پر پیچھے گر گئے۔ اور ساتنوں کے دامن تار تار ہو گئے ۛ

لیکن یہ رنگ رس ابھی پورے طور پر بے قابو نہ ہونے پایا تھا۔ کہ کیلچت کا نسے کا ایک گھڑیاں بجنا شروع ہوا۔ اور فرعون کے تخت

کے پیچھے ایک منتشر دروازہ رسم کے تکلف و انتہام سے کھول دیا گیا + چونکی ہوئی نگاہیں اس سمت کو اٹھیں۔ تو دیکھا۔ کہ غضب آلود پروہت می کی وضع پر تراشی ہوئی دیوتا آسیرس کی لکڑی کی مورتنی خدام کے کندھوں پر اٹھوا کر ایوان نشاۃ میں داخل ہو رہا ہے + غل گھٹنے لگا اور گھٹنے گھٹنے نابود ہو کر رہ گیا۔ تامل آمیز سکوت میں جب خدام می کو اٹھائے اٹھائے نوجوان فرعون کے ہمانوں کے سامنے چپ چاپ قہم قہم کر گھومنے لگے۔ تو پروہت پکار پکار کر کہنے لگا۔ "انجام ہستی کو دیکھو اور ان ترفیبات سے احتراز کرو۔ جو تمہارے حواس کو فریب میں لا کر تمہیں بھلا دیتی ہیں۔ کہ موت کا سد ہاتھ ایک روز حیات ناپا بردار کی آنکھیں بند کر دیگا + پروہت کی آواز جیسے اہرام کے اندر سے گونج گونج کر نکل رہی اور ہڈیوں میں نفوذ کرتی چلی جا رہی تھی + مورتنی کے سامنے آتے ہی لرزہ بر اندام ہمانوں کے رنگ پیلے پڑ گئے۔ اور حلق سوکھ کر رہ گئے + ہیبت نے دلوں کو دھلا دیا۔ اور عبرت آفریں خاموشی میں محسوس نظروں کے اندر سے استغفار کی پو پھٹنے لگی +

فرعون اپنی بوجھل اور عطر پاش خود فراموشی سے چونک اٹھا تھا۔ رفاصہ اس کے بازو پر بے سدھ پڑی تھی۔ وہ اپنے تمام جسم میں ایک پیاسا اور مضر درد لئے ساکت تھا۔ پروہت کے الفاظ کی گونج اس کے کانوں میں شاہیں شاہیں کر رہی تھی۔ اور اس گونج میں ایک ہیبت کا سایہ اس کے دل پر اترتا آ رہا اور گہرا ہوتا جا رہا تھا +

اس کی نظر مورتنی پر پڑی۔ جسے خدام کے کندھے احترام کی آہستگی اور خاموشی میں اٹھائے لئے آ رہے تھے۔ اس نے خوف آلود پس پیش سے نظریں اٹھائیں اور آسیرس کی مورتنی کو دیکھنے لگا۔ اسے ایسا محسوس ہوا۔ کہ آسیرس کے ساکت و جامد چہرے میں اس کے اپنے خط و خال ابھرتے چلے آ رہے ہیں۔ زندگی کی روانی سے منقطع۔ موت کی چیرہ دستی سے مغلوب + انجام ہستی کے شدید احساس نے یکلخت اس کے دل کو مٹھی میں لے کر بھینچ ڈالا + ایسے چہرے اور اس بے بسی کے ساتھ زندگی کی رنگینیوں اور دلاویزیوں کو الوداع! مقبرے کے دروازے کا خاموش اور ہیبت اور درد انگیز راستہ! وہ راستہ جو صرف جاتا ہے۔ اور واپس نہیں آتا +

اچانک اس کے بازوؤں میں پڑی ہوئی رفاصہ اپنی مدہوش غفلت میں کراہی۔ اور فرعون کی متاثر نگاہیں اس کے چہرے پر چلی گئیں + اس کے مناک ہونٹ ایک شیریں آرزو میں کھلے ہوئے تھے۔ اس کے نازک نتھنوں سے ارمانوں کے لمبے لمبے اور رکتے ہوئے سانس نکل رہے تھے۔ اس کی پھیلی ہوئی پتیلیوں میں نشہ تمنائیں گم تھیں۔ وہ سب کچھ تھا۔ جو یہ مختصر اور عارضی اور اپنی جگہ گامٹوں میں جھاگتی ہوئی دنیا اپنے اندر رکھتی ہے + اس کا خون جلیوں کی طرح اس کے دماغ میں تڑپ تڑپ کر پوچھنے لگا۔ اس کو نیا گنا۔ اس سے منہ موڑ لینا۔ اس سرسبز مسرت کے دروازے پر سے ترستی ہوئی روح لے کر لوٹ جانا! کیوں؟ آخر کیوں؟ اس لئے کہ اس زندگی کے آگے آخرت کا سفر پیش ہے۔ کسی روز۔ شاید اسی وقت + اس لئے کہ جب روح اس سفر میں ہوگی۔ تو یہ جسم اس می سے مشابہ ہو جائیگا۔ خشک اور سرد اور بے رنگ اور بے حس۔ ان تمام شیریں ارمانوں سے محروم جو رگوں کے تاروں سے نغے نکالتے اور اس کے ساتھ لہک لہک کر گاتے ہیں۔ صرف ایک تودہ۔ ایک لوتھ۔ ایک ڈھیر جس کی رھائیاں اور رولفیں۔ جس کی گرمیاں اور بجلیاں۔ جس کے میلان اور اربان اس نورانی عالم کا تمام حاصل۔ اس حسین دنیا کی ساری متاع عزیز میں فنا ہو کر رہ جائیگی +

اس نے بے قرار ہو کر پروہت پر نظر ڈالی۔ جس کی ملامت سے ابلی ہوئی نظریں اپنے اقتدار کی جرات اور اپنی بے بسی کے ضعف میں گھلا پھاڑ پھاڑ کر اسے فریبی اور غنا باز اور ملعون و مردود قرار دے رہی تھیں + مایوسی اور برا فروختگی کے شدید اعلان میں وہ نوجوان فرعون کو

اپنے تمام وقار اور جلال سے عجیب طرح خالی نظر آ رہا تھا۔ اپنے زندہ و آفتابیں خشک اور کم ظرف۔ اپنی نا تجربہ کاری میں اپنے جاہل و جذبات کی بلند آہنگ نائش نے تکلف و تقدس کی عجا اس کے شانوں پر سے گرا دی تھی۔ اور وہ اپنی عربانی میں ایک بازاری انسان بن کر نظر آ رہا تھا جس کی گردن کی رگیں پھول سکتی اور جس کا منہ غیظ و غضب سے کف آلود ہو سکتا تھا۔ جس میں نہ زندگی کی چھپری کیوں کی سمجھ تھی اور نہ موت کے اسرار کی فہم۔ جو محض ایک پیشہ ور تھا۔ اور اپنے پیشہ کے فروغ کے لئے دلوں میں ادھام دوسا دوس بیدار کرتا رہا تھا۔


نوجوان فرعون پر دہشت کا چہرہ دیکھ رہا تھا۔ اور اپنے سرکش اور باغی نفس کو اس کی گرفت سے آزاد محسوس کر رہا تھا۔ اس باغی نفس کو جو زنا کے نرم جسم سے حرارت اور اس کے کاپٹے ہوئے تنفس سے نشہ پا رہا۔ اور اپنے طغیان میں مقسوم سے بھی نبرد آزما ہونے کا بل حاصل کرنا چاہتا تھا۔ ایک نئی سنسنی نے اسے بے بخود کر دیا۔ اس نے بکھرتا اپنا ہاتھ اوپر اٹھایا۔ اور نفس کی سرور انگیز فیروز مندی میں پکار کر بولا "دیوتا آسیرس کی مورتی کو دیکھو اور اس کے پیغام کو سمجھو۔ کہ ہستی انسان کا انجام کیا ہے۔ موت بھگی آرہی ہے۔ کہ نہیں منسوب کر لے۔ اس مورتی کی طرح تمہیں جس بناٹ سے تمہارے حواس اور بہرونی رعنائیوں کے رشتے کاٹ ڈالے۔ اس سنجوگ سے تمہاری رُوح میں جو سہانی لرزشیں پیدا ہوتی ہیں انہیں ہمیشہ کو تمہارے عالم دوبارہ نہیں۔ زندگی مختصر ہے۔ اور اگلا پل غیر یقینی۔ اس لئے ان تمام لذتوں سے اپنے سینے بھر لو۔ جو اس حیات ناپائدار کا حاصل ہیں۔ اور جو حواس کے دروازے بند ہو جانے پر پھر تمہیں نصیب نہ ہو سکیں گی۔"

ایوان نشاط کے ضبط و تامل میں سے نفس کی تائید کا ایک پُر خروش غل اٹھا۔ جس میں پر دہشت کا احتجاج ڈوب کر رہ گیا۔

اور اس کے بعد فرعون مصر کے محل کا دستور بن گیا۔ کہ ضیافتوں کے بعد جب مہمان میگساری کی رنگ رلیوں سے لطف اندوز ہونے لگتے۔ تو ایوان نشاط کا مہتمم انہیں عشرت کے انوکھے اور منت نئے احساسات سے لطف اندوزی کی دعوت دینے کو مہی کی وضع پر ترشی ہوئی دیوتا آسیرس کی لکڑی کی مورت خدام کے کندھوں پر اٹھوا کر ایوان نشاط میں داخل ہوتا۔ اور اس وقت جبکہ خدام مہی کو اٹھائے اٹھائے مخمور فرعون اور اس کے بدست مہمانوں میں قہقہہ قہقہہ کر گھوم رہے ہوتے۔ تو پکار پکار کر کہتا۔ "انجام ہستی کو سمجھو۔ اور ان تمام لذتوں سے اپنے سینے بھر لو جو اس حیات ناپائدار کا حاصل ہیں۔ اور جو حواس کے دروازے بند ہو جانے کے بعد پھر نصیب نہ ہو سکیں گی۔"

ہسپتال


انسانی دکھ سے بھری ہوئی خاموشی ...
 دواؤں کی تیز بو سے برگشتہ دفنا ...
 ادبھی اجلی دیواریں —
 اپنی طہارت میں سرد اور جاہر ...
 چٹنا سنگین فریش —
 اور اس پر سفید پوش ڈاکٹروں اور نرسوں کے بے آواز تیز قدم +
 پہیوں دار سٹریچر —
 طویل محرابوں کے سکوت میں —
 بے خبر جموں کا کرب اٹھائے —
 احتیاط کی آہستگی میں مڑتے ہوئے +
 کھلی کھڑکیوں کی اداس —
 جسم کی دردناک ہمدردی کا مدہم منظر لے ...
 کالے پڑے ہوئے پیلے چہرے ...
 سوکھی ہوئی بے بس گرہیں ...
 کراہتے ہوئے گئے۔ وقفوں میں اٹھتی ہوئی چیخیں۔ درد کی چارہ طلب لیکن بے سود فریاد ...
 پھٹی ہوئی آنکھیں غیر معلوم انجام سے مہیب۔ ناکام تقاضوں سے اشک آلود ...
 ناچیز اربابوں کی دہلاوینے والی تصویریں +
 اور دروازے پر دو دہقان ...
 ایک ماں۔ ایک باپ۔
 زندگی کے ہاتھوں لٹے ہوئے
 کس پہر سی ہیں
 اپنے اعماق کے ہاتھوں خود مجبور و محروم
 آنکھوں میں استغماہی بے چارگی لے
 ڈر ڈر کر اندر نکلتے ہوئے
 موت سے بند ہوتی ہوئی ہلکوں میں نیند سمجھتے ہوئے —
 اس نیند میں خوف آلود سہاؤ نے خواب دیکھتے ہوئے
 باہر سڑک پر موٹر کا ہارن بجانے والے۔ تجھے کیا معلوم !



11

B5

B4



B5




برفباری کی ایک رات

افراد

عورت

مرد

منظر - دامن کوہ میں ایک خستہ حال جھوپڑا۔ جو لکڑی کے تختوں کو جوڑ کر
موسم کی چیرہ دستیوں سے پناہ لینے کے لئے کھڑا کر لیا گیا ہوگا + نہ
صرف آرائش کی ہر کوشش سے اجنبی۔ بلکہ تعمیر کی اتنی خصوصیات سے
بھی محروم۔ جنہیں نجار کا پیشہ عادتاً پیدا کر لیتا ہے +



کھ = کھڑکی

د = دروازہ

چ = چوٹھا

ر = روشن دان

ک = کرسی

پ = پلنگ

اسٹیج کے اترتے رخ دائیں دیوار میں باہر جانے کا دروازہ۔ سامنے

کی دیوار میں دائیں ہاتھ کو ایک کھڑکی۔ دونوں کے کوارٹختوں کے
اندر لکڑیاں جڑی ہونے سے مضبوط۔ کہ ہوا کا مقابلہ کر سکیں + بائیں
ہاتھ اوپر ایک چھوٹا سا روشن دان جس میں سلاخوں کی بجائے لکڑیاں
لگی ہوئی۔ دیواروں کا رنگ دقت اور دھوئیں کی بدولت سیاہی مل
سرخ۔ روشن دان کے نیچے کونے کی دیواریں وہاں چولھا جلائے
جانے کے باعث زیادہ سیاہ +

جھوپڑا راحت و آرائش کے سامان سے یکسر محروم۔ بس بائیں دیوار
کے ساتھ برابر برابر دو بان کے بنے ہوئے پلنگ۔ پائنتیاں دائیں
دیوار کی جانب۔ اور درمیان میں ایک کرسی۔ جس کا بایاں بازو غائب +
چولھے کے اوپر چراغ۔ سامنے مٹی کے چند برتن پچھلی چار پائی کے نیچے
ایک دو چھوٹی چھوٹی گھڑیاں +

سامنے کی چار پائی پر بچہ دہرے کئے ہوئے ایک لحاف میں سو رہا ہے
پچھلی چار پائی پر مرد لحاف اوڑھے پڑا کر دٹیں لے رہا ہے۔ کرسی پر عورت
ٹانگوں کے اتر پر کٹل ڈالے بیٹھی ہے۔ گود میں سلاخی کا کام ہے گردہ
سی نہیں رہی۔ چپ چاپ جھی ہوئی نظروں سے سامنے تک ہی ہے
روشن دان میں سے باہر برف گرتی ہوئی نظر آتی ہے +

تھوڑی دیر بعد مرد کو کھانسی اٹھتی ہے۔ وہ اٹھ کر بیٹھ جاتا اور ایک بار آواز آہ بھرتا ہے۔

مرد۔ (عورت کی طرف دیکھ کر بغیر) برف گرے جا رہی ہے؟
عورت۔ (اسی طرح سامنے تکتے ہوئے) تم کیوں جائے؟
مرد۔ رات آدھی سے زیادہ گزر چکی ہوگی۔
عورت۔ برف کا وقت سے کیا تعلق؟

مرد۔ ہمیشہ نہیں کر سکتی۔

عورت۔ (پر سنی انداز میں) ... تم برف سے واقف نہیں۔

مرد۔ (طنز سے) کم واقف ہوتا تو بہتر تھا۔

عورت۔ تم نے برف کو صرف دیکھا ہے۔ میں اسے سمجھتی بھی ہوں۔

مرد۔ (سراستہ سے موڑ کر ذرا دیر عورت کو دیکھتا ہے) ... روشن دان میں سے نظر آ سکتی ہوگی۔

عورت۔ میں سن جو سکتی ہوں۔

مرد۔ کیونکر؟

عورت۔ مجھے معلوم نہیں۔ مگر مجھے اس کا آنا۔ فضا میں تیسرنا یا تمللانا۔ کھلکھلانا یا بڑبڑاتے ہوئے زمین پر چلا جانا صاف سنائی دیتا ہے۔

مرد۔ تم لیٹ جاؤ۔

عورت۔ کہ برف اور زیادہ آنے لگے۔

مرد۔ کیوں؟

عورت۔ برف کیوں آ رہی ہے؟

مرد۔ کون جانتا ہے!

عورت۔ میں اور برف دونوں ... ہمیں ایک دوسرے کو سمجھنے (دونوں چپ ہو جاتے ہیں)

مرد۔ نیند نہیں آتی۔

عورت۔ (آہستہ سے سر پھر کر بچے کو دیکھتی ہے) کم از کم ننھا سو رہا ہے

مرد۔ ساری عمر ایسی برف پڑنا یاد نہیں۔

عورت۔ تمہیں بھوک کی وجہ سے نیند نہیں آتی۔

مرد۔ شاید کھانا کھانے سے ٹھنڈ نہ لگتی تھی۔

عورت۔ میں نے تمہیں کہا تھا۔ ایک روٹی اور کچھ دال باقی ہے۔

مرد۔ (جواب نہیں دیتا۔ اٹھ کھڑا ہوتا ہے۔ ذرا دیر متاثر سا رہتا ہے۔ پھر کھڑکی کے پاس چلا جاتا ہے۔ کواڑ تھوڑا سا کھول کر باہر دیکھنے لگتا ہے) نہ معلوم کب تھکے گی!

عورت۔ (اسی طرح سامنے تکتے ہوئے) ... اس کا تھکا مقرر نہیں منحصر ہے۔

مرد۔ (کھڑکی بند کر دیتا ہے) ... تم ٹھٹھر رہی ہوگی!

(عورت خاموش رہتی ہے۔ مرد پیچھے اس کے قریب آ کھڑا ہوتا ہے)

عورت۔ میری بیٹی نہ کرو۔

مرد۔ (عورت کے کندھوں پر ہاتھ رکھ دیتا ہے۔ پھر دونوں رخساروں کو چھوتا ہے) تم ٹھنڈی ہو! (اس کا مکمل اسے زیادہ اچھی طرح اڑھاتا ہے۔ عورت بے پرواہ بیٹھی رہتی ہے۔ مرد کھویا کھویا کھڑا ہو جاتا ہے۔ آخر کرسی کے دائیں بازو پر دائیں دیوار کی طرف منہ کر کے بیٹھ جاتا ہے) ... کاش تم مجھے طعنے اور گالیاں دے سکتیں۔

عورت۔ غلط فہمیوں سے بچنے کا موقع ہے۔

مرد۔ مجھے تسکین کی ضرورت ہے ... اپنی تسکین کی ضرورت

... میں ہمیشہ کی طرح اب بھی خود غرض ہوں۔

عورت۔ مجھے میری نظروں میں شبید بنانے کی کوشش مت کرو۔

مرد۔ تم سمجھتی ہو۔ مجنوں تم نہیں؟

عورت۔ (تفوق کے دم آلود قسم سے) تمہیں اس لئے شبہ

ہے۔ کہ میں برفباری میں خاموش اور بے پرواہ ہوں۔

مرد۔ (چپ ہو جاتا ہے۔ آخر سر اٹھا کر سامنے کی دیوار کو گھورنے

عورت - (خفیف سی جین جین سے) میری غیرت اتنی بے حقیقت نہیں۔

مرد - (بھاری آواز میں) مجھے اپنی غیرت کی حقیقت معلوم ہو رہی ہے عورت... چپ ہو جاؤ۔

مرد (کھڑکی کے کواڑ پر ہاتھ رکھ دیتا ہے۔ ایک آہ بھرتا ہے۔ کھڑکی کھولتا اور باہر تنکے لگتا ہے۔ جیسے اپنے آپ سے) ساری برف ایک ہی بار کیوں نہیں آپڑتی!

عورت... ایک لخت ہمیں ختم نہیں کرنا چاہتی۔
مرد - یہ آہستگی - یہ تامل - یہ بے فکری رویں رویں کو تھکائے دیتی ہے۔

عورت... برف کا یہی منشا ہے۔

مرد (کھڑکی بند کر دیتا ہے) ... اور اندر نہیں بیٹھے ہوئے دیکھنا سیدھا۔ ساکت۔ ٹھنڈا... تم سو نہیں سکتیں... لیٹ بھی نہیں سکتیں؟

عورت... نہیں۔

مرد (کچھ کتنا کتنا رک جاتا ہے۔ پھر بے بسی کے تبسم سے) ہاں بے سود ہے! جب اعضا کو پھیلا کر مناسب طریق پر ڈھانکنے کی توفیق نہ ہو۔

عورت... بیٹھنے میں بے پرواہی اور بیفکری ہے۔

مرد - لیٹنے کا طنز میں محسوس کر چکا ہوں۔

عورت - عجز کا اظہار اندیشہ ناک ہے۔

مرد - کاش اپنے آپ کو کوئی دھوکا ہی دینا ممکن ہوتا۔

عورت - چپ ہو جاؤ۔ برف بے قابو ہو جائیگی۔

مرد - (جا کر چپ چاپ چارپائی پر بیٹھ جاتا ہے) ... کبھی تمہیں

بھی خیال آتا ہے۔ آسمان کے اُس پار کیا ہے! کوئی آنکھ؟

کوئی دل؟ یا ایک بے اختیاری اور بے بسی جو صرف

اس لئے قوی ہے۔ کہ بلندی پر ہے۔

لگتا ہے) نہیں۔ تمہیں میں نے درغلا یا تھا۔ میں نے۔ میں نے رات کے متنبائی دریچوں میں۔ شفق کے شہابی درختوں کے نیچے۔

آہوں سے۔ آنسوؤں سے۔ تصور سے۔

عورت - (چمکتی آنکھوں سے) وہ تصور اس وقت حقیقت ہے۔

مرد - (آنکھیں بند کر کے) کیسی جگر گداز حقیقت!

عورت - میرے جنون کی توہین نہ کرو۔

مرد - (چپ چاپ کھڑا ہو جاتا ہے۔ سر پھیر کر روشن دان کو دیکھنے

لگتا ہے) برف اندھا دھند گر رہی ہے... اس برفباری

میں اپنی خاطر اسے ٹھنڈا ہوتے ہوئے دیکھنا۔ جس کے مں

باپ اور بہن بھائی بھڑکتے ہوئے آتش دان کے سامنے تھکائے

ہوئے رخسار لئے بیٹھے ہونگے... یا رب! یا رب! (سر

موڑ لیتا ہے)

عورت... یہ باتیں اس موقع کے لئے غیر موزوں ہیں۔

مرد... ہم تنہا ہیں۔

عورت... ہم تنہا نہیں ہیں۔

مرد... ہمارے علاوہ جو کچھ ہے۔ وہ ان کا خیال دلاتا ہے۔

عورت... اونٹ۔ دنیا میں ایسے بہترے خوش حال ہیں۔

مرد - میں ایک ہی خوشحال گھرانے کا تصور دار ہوں۔

(کھڑکی کے قریب چلا جاتا ہے۔ اور منہ ادھر ہی کئے سرہ کھائے

کھڑا رہتا ہے)

عورت... برف ان کے مقابلہ میں کچھ نہیں۔

مرد (سر پیچھے ڈال کر) کاش وہ اب تک میری یاد پر لعنت

بھیج رہے ہوں!

عورت - ان کی باتیں کیوں کر رہے ہو۔

مرد - میں ان کی یاد میں رہنا چاہتا ہوں۔

عورت - کیوں؟

مرد - تمہاری اور ننھے کی خاطر۔

عورت (فکر مند جیسے) تمہارے لئے سو رہنا ناممکن ہے۔
 مرد۔ (میتابی سے سر ہلا کر خیالات کو منتشر کر دیتا ہے) ... نیند بھوک سے بہت مختلف ہے۔
 عورت ... کہا جو۔ ایک روٹی اور ٹھوڑی سی دال رکھی ہے
 مرد۔ (کسی قدر سختی سے) مجھے معلوم ہے۔
 عورت۔ آدھی لے لو۔
 مرد (سامنے گھورتے ہوئے) ابھی میں درندگی سے نیچے نہیں پہنچا
 عورت۔ ننھے کے لئے صبح کو آدھی کافی ہو جائیگی۔
 مرد (بیقراری سے کھڑے ہو کر) عورت چپ ہو جا! ابھی قدرت مجھے پاگل نہیں دیکھنا چاہتی۔
 عورت۔ (جیسے اپنے آپ سے) میں ہار رہی ہوں۔
 مرد۔ (کھڑکی کے پاس جاتا اور پیشانی دیوار کے ساتھ لگا کر کھڑا ہوتا ہے
 مرد کہ عورت کو دیکھتا ہے۔ پھر بیقراری سے سر موڑتا اور ایک تخت
 کھڑکی کھول لیتا ہے) ... برف آئے جا رہی ہے ... کیوں
 ... کوئی کہہ سکتا ہے کیوں؟
 عورت۔ ہٹ آؤ۔ دیکھتے رہنا کمزوری کا اعتراف ہے۔
 مرد۔ یہ تو اتار ... یہ تو اتار۔ (کنپٹیوں پر ہاتھ رکھ لیتا ہے)
 عورت۔ اس کا بند ہونا ایک طح ممکن ہے۔ صرف ایک طح۔
 مرد۔ کس طح؟
 عورت ... ہم میں جس نہ رہے۔
 مرد۔ (سوچتا ہوا سر عورت کی طرف موڑتا ہے) پھر ہیبت کا رت جانے لگی۔ اس لئے؟
 عورت۔ تم اب تک اس معرکے کو نہیں سمجھے؟
 مرد۔ (سوچتے ہوئے) درنہ رات کو بھی گریگی۔ دن میں بھی نہ تھکے گی؟
 عورت ... دن میں کہیں باہر جانا ہے؟
 مرد۔ کسی بھروسہ پر نہیں۔
 عورت ... پھر تھم جائیگی۔

(کواڑ پر ہاتھ رکھے کچھ دیر جی ہوئی نظروں سے سامنے ٹکنا رہتا ہے
پھر کھینٹ کھڑکی بند کر دیتا ہے۔ اور بس کاسٹس تیز تیز چلنے لگتا
ہے)

... لیکن ... لیکن ...

عورت - کیا؟

مرد - ایک اختیار! ... ایک اختیار! ...

عورت - (سر پھیر کر درادیر اسے دیکھتی رہتی ہے) ...
خودکشی! ...

مرد - (عورت کو گھورتا رہتا ہے) ... اس سارے مذاق کا
جواب ہو سکتی ہے۔ (جلدی سے عورت کے قریب آکر)
نہیں؟

عورت - (پھر سامنے دیکھنے لگتی ہے۔ آنکھیں زیادہ کھل جاتی ہیں)
میں نے خودکشی کو یوں نہیں سوچا۔

مرد - (جوش میں دوڑا نو ہو کر اور عورت کے سامنے جھک کر) جواب
میں بے جان ہو جانا! سچ مجھے بے جان ہو جانا!
عورت - (مرد کو تنگے ہوئے) جیسے مذاق پر آنکھیں اور کان بند
کر لئے جائیں؟

مرد ... تم سمجھیں؟

عورت - تم بولو۔ تم بولو۔ (پھر سامنے دیکھنے لگتی ہے)

مرد - ہم تم دونوں یہاں۔ اسی جھونپڑے میں۔ فرش پر۔ اکٹھے
بے جان! ذرا سوچو! ذرا سوچو!

عورت - ہاں ہاں۔

مرد ... پھر برف اس پھت کو ڈھکا دے۔

عورت ... اور پڑی ہمارے جسموں کو دبائے۔

مرد ... ہوا ان دیواروں کو اڑا لیجائے۔

عورت ... سولج یہاں سے ندیاں نکال لے۔

مرد ... زلزلے اس مقام کو تھس تھس کر ڈالیں۔

عورت ... بارشیں اسے ہمالے جائیں۔

مرد ... لاشیں رہیں یا غرق ہو جائیں۔

عورت ... ہم پھر بھی مسکرا رہے ہوں گے۔

مرد - (کھڑے ہو کر) زندگی کے مذاق کا کیسا مزہ توڑ جواب!

عورت - (چپکٹی آنکھوں سے) ہاں ہاں ... برف کے لئے
کیسی مایوسی!

مرد - (جلدی سے اس کے دوسری طرف آکر) اور دیکھنا —
پھر آتشدانوں کی آگ پڑی بھڑکا کرے۔

عورت - کھانوں کی ہنڈیاں چوٹھوں پر کھد کھد بد کرتی رہیں۔
مرد - لوگوں کو بدبھنی ہو۔

عورت - دستر خوانوں پر تھقے اڑیں۔

مرد - بھاری کافوں میں چہرے مسکرایا کریں۔

عورت - ہمارا ذہن سن ہو گا۔ ہمارا ذہن سن ہو گا۔

مرد - سب کے لئے کس قدر مایوسی۔

عورت - اپنے آپ سے تھک جائینگے۔

مرد - (پھر دوڑا نو ہو کر) ذرا سوچو۔ عرصیوں کے جواب میں ملازمت
پیش کی جاتی ہے۔

عورت - اور ہمیں اس کی پرواہ نہیں۔

مرد - منظوری دینے والے کا منہ (زور سے ہنستا ہے)

عورت - اس کا کھسیا پن (ہنس پڑتی ہے)

مرد - (بیتابی سے کھڑے ہو کر) ارے ہاں! ارے ہاں!

عورت - کیا؟

مرد - (چارپائی گھسیٹ کر عورت کے قریب کرتا۔ اور اس پر بیٹھتا ہے)

کوئی دکھ۔ کوئی بیماری تمہارے والد کو تمہاری یاد دلاتی ہے۔

عورت - ان کاموڑیاں آکر رکنا ہے۔

مرد - ہم کہیں نہیں ہیں۔

عورت - یا ہماری لاشیں مسکرا رہی ہیں۔

عورت - (بچے کو دیکھ کر) مگر بچہ؟ بچہ؟
 مرد - ہمارا گلا گھونٹ لینا اس کے لئے بھی کافی ہے۔
 عورت - نیچھے چھوڑنا زیادہ مشکل ہے۔
 مرد - (کھڑا ہو جاتا ہے) ضروری ہے کہ اسے بھی —
 عورت - اس کے بغیر اس پار؟ (مرد کا منہ تکتے لگتی ہے)
 مرد - مذاق ہم سے ہے۔ یہ تو سمجھ ہے۔
 عورت - (پر معنی انداز سے) تم برف کو نہیں جانتے۔ اور پھر اس کا
 کھینچنا۔
 مرد - ہم دونوں کی طرف سے جواب ناکافی ہے؟
 عورت - اس کو چھوڑنا کمزوری ہے۔ جواب کی کمزوری — تمہیں
 معلوم نہیں ہوتی —؟
 مرد - سمجھتا ہوں۔ سمجھتا ہوں۔ (کھڑکی کی طرف سر موڑ لیتا ہے)
 عورت - اسی لئے تو۔
 مرد - (یکخت مڑ کر) میں بتاؤں؟
 عورت - کیا؟
 مرد - مجھے ایک زہریلی بوٹی معلوم ہے۔
 عورت - کہاں؟
 مرد - سامنے کے جنگل میں۔
 عورت - (تردد سے) باہر اندھیرا ہے۔
 مرد - میں آنکھیں بند کر کے وہاں پہنچ سکتا ہوں۔
 عورت - باہر برف ہے۔
 مرد - فاصلہ کم ہے۔
 عورت - بوٹی برف میں دب گئی ہوگی۔
 مرد - برف سے لڑا کر اسے پھینکنے میں سرور ہے۔
 عورت - (پھٹی پھٹی آنکھوں سے سامنے تکتے ہوئے) تو ابھی! تو ابھی!
 مرد - (عورت کے شانوں پر ہاتھ رکھ کر اشتیاق سے سر اس کے
 سامنے کرتا ہے) ابھی... ابھی... برف پڑتے ہیں...

مرد - تمہارے لئے ان کی آرزو۔
 عورت - تمہارے لئے ان کا پکھتاؤ۔
 مرد - لوگوں سے پوچھ گچھ۔
 عورت - کیسے ہوا؟ کب ہوا؟ کیوں ہوا؟
 مرد - لوگوں کی آنکھوں میں الزام۔
 عورت - ان کی آنکھوں میں آنسو۔
 مرد - پشیمانی کے فقرے۔
 عورت - کہ ہائے یہ کیا ہو گیا!
 مرد - کہ ہائے میں اب کیا کروں!
 عورت - کہ ہائے مجھے کیا معلوم تھا!
 مرد - کہ ہائے مجھے یہ دن بھی دیکھنا تھا!
 عورت - اور پھر بھائی جان پر جھنجھلاہٹ۔
 مرد - کہ یہ سب کیا دھرا تمہارا ہے۔
 عورت - ان کا بغلیں جھاکنٹا۔
 مرد - لا جواب ہو کر ہمیں بزدل کہنا۔
 عورت - اور دل ہی دل میں ہمارے خاموش جواب پر ششدر رہ جانا
 مرد - زباؤں پر ہمارا تذکرہ۔
 عورت - آنکھوں میں ہمارے لئے آنسو۔
 مرد - (مٹھیاں بند کر کے کھڑا ہو جاتا ہے) افوہ میں چھلکا پڑ رہا ہوں
 عورت - (تیز تیز سانس لے کر) میں جیسے کسی گرم کمرے میں بیٹھی
 ہوں۔
 مرد - (کرسی کے بازو پر بیٹھ کر) لیکن کیونکر۔ اب کیونکر؟
 عورت - (سر پھیر کر مرد سے نظریں ملاتی ہے) ... زہر؟
 مرد - پر زہر کا حاصل کرنا؟ (یوں ادھر ادھر دیکھتا ہے۔ جیسے دماغ
 بڑی جیتی سے کام کر رہا ہے)
 عورت - (یکخت) گلا گھونٹ کر؟
 مرد - اپنا اپنا؟

عورت - (چمکتی آنکھوں سے سامنے تکتے ہوئے) اس کے لئے کوئی چارہ نہ تھا۔

مرد - فضا صاف ہے۔

عورت - (مسکرا کر) آہ!

مرد - (مٹھیاں اوپر اٹھا کر) ہم نے جواب ڈھونڈ لیا! ہم نے جواب ڈھونڈ لیا!

عورت - زندگی کے مذاق کا جواب!

مرد - (تیزی سے کھڑکی کی طرف جاتا اور کواڑ پورا کھول کر یوں سامنے کھڑا ہو جاتا ہے۔ گویا دعوتِ مقابلہ دے رہا ہے) تو اب آسکتی ہے۔ اور بھی آہستہ۔ اور بھی تامل سے۔ اور بھی بیفکری سے ہمیشہ۔ ہمیشہ۔ ہمیشہ ہم بے خوف ہیں۔

عورت - (مکمل دلجمعی سے) ہم فقیاب ہیں! مرد - ہم بھوکے۔ ٹھٹھرتے ہوئے انسان!

فوری پردہ

سید امتیاز علی تاج

برف کے سامنے۔

عورت - (مسکرا کر گردن اونچی کرتی ہے) حیات ہماری ہے۔ ہماری ہے۔

مرد - (کھڑے ہو کر جوش سے) اور میں سمجھ بیٹھا تھا۔ خدا کوئی شے نہیں۔

عورت - ہمیں اس نے بے حد و حساب اختیار بخشا ہے۔

مرد - بے پایاں نعمت ہمارے پاس ہے۔

عورت - کہ ہم مر سکتے ہیں!

مرد - (سر آسمان کی طرف اٹھاتا ہے) میرے پیارے خدا۔ میرے پیارے خدا۔ مجھے تیرے اس سب سے بڑے عطیے کا خیال نہ رہا تھا۔

عورت - (نظریں اونچی کر کے) یہ قدرت جو تو نے انسان ہی کو دے ڈالی ہے۔

مرد - جو تو نے اپنے لئے بھی نہیں رکھی۔

عورت - زندگی کے مذاق کا۔ عناصر کے مذاق کا جواب!

مرد - مجھے اس کا خیال پہلے کیوں نہ آیا۔ (بیکخت دروازہ کھول کر باہر نکل جاتا ہے)

عورت - (آنکھیں بند کر کے احسانند چہرہ آسمان کی طرف اٹھاتی ہے) او میرے خدا! او میرے خدا!

مرد - (اٹلے پاؤں اندر آ کر دو فور فٹندی سے) برف تھم گئی!

مجید ملک سوال

میں تجھ سے محبت کرتا ہوں
او مجھ سے خفا رہنے والے
او مجھ کو برا کہنے والے
میں تجھ سے محبت کرتا ہوں
میں تیرے نام پہ مرتا ہوں

میں تیرا ادنیٰ بسندہ ہوں
راہیٰ برضا رہنے والا
میں تیرا ادنیٰ بسندہ ہوں
سرگرم دنیا رہنے والا
میں تیرا ادنیٰ بسندہ ہوں
قدموں میں گرا رہنے والا

ہر چند میں عشرت زادہ ہوں
ہر چند میں عیش افادہ ہوں
پر تیرے ایک اشارے پر
مٹ جانے پر آمادہ ہوں

تو مجھ سے خفا کیوں رہتا ہے
او مجھ سے خفا رہنے والے
تو مجھ کو بُرا کیوں کہتا ہے
او مجھ کو بُرا کہنے والے
میں تجھ سے محبت کرتا ہوں
میں تیرے نام پہ مرتا ہوں

مجید ملک

مجید ملک

آپ سنیاں

دریاے سندھ کی لہروں میں سورج غروب ہو رہا تھا اور میں ایک کشتی میں سوار تھا جسے تین آدمی لمبے لمبے بانسوں سے کھے رہے تھے۔ اسی کشتی میں ایک بلوچ سوار تھا جس کے سفید بال شانوں تک گر رہے تھے۔ ایک ادھیڑ عمر کی عورت تھی۔ ایک سپیرا تھا جس کے ہاتھ میں بین تھی اور ماتھے پر کسی پرانے زخم کا نشان۔ ایک نو عمر لڑکا تھا۔ اور ایک ماہی گیر جس کے بوسیدہ جال میں کوئی مچھلی نہ تھی۔

ایک کشتی بان نے دوسرے سے کہا۔ ”میں تھک گیا ہوں۔ لنگر ڈال دو۔ حق بھرو۔ تازہ دم ہو کے چلینگے۔“ میں نے پوچھا۔ ”ابھی ہم کنائے سے کتنی دور ہیں؟“

نو عمر بلوچ نے کہا۔ ”کوئی ایک گھنٹے میں پہنچینگے۔“

سپیرے نے کہا۔ ”نہیں ڈیڑھ گھنٹے میں۔“

نو عمر لڑکے نے کہا۔ ”اس اندھیری رات میں وقت گزارنا بہت مشکل ہے۔“

ادھیڑ عمر کی عورت نے کہا۔ ”میرے ساتھ کوئی پچیس سال کے بعد یہ اتفاق ہوا ہے کہ دریا میں رات ہو گئی ہے۔ وہ رات بھی اسی طرح تاریک تھی۔“

میں نے پوچھا۔ ”اس رات آپ لوگوں نے وقت کیسے گزارا تھا؟“

جواب ملا۔ ”اس رات میرے ساتھ میرا شوہر تھا۔ جو اب اس دنیا میں نہیں۔ اُسے یہ دریا کھا گیا۔“

نو عمر لڑکے نے پوچھا۔ ”کیسے؟“

ادھیڑ عمر کی عورت نے آواز کو قدرے بلند کر کے کہا۔ ”کیسے؟ جیسے دریا کھایا کرتے ہیں۔ وہ میری آنکھوں کے سامنے پانی

کی لہروں کے اندر سما گیا۔ اس جگہ دریا کا کنارہ بہت اونچا تھا۔ میں کنائے پہ ان لہروں کے ساتھ دوڑتی رہی جو اُسے ہلے

لے جا رہی تھیں۔ وہ پانی پر دیوانہ وار ہاتھ مار رہا تھا اور میں اپنے سینہ پر۔ میں اُسے بلاتی رہی لیکن موت اُسے بلا چکی تھی

لڑکے نے کہا۔ ”ایسی باتوں سے میرے دل میں ڈر پیدا ہوتا ہے۔ کوئی اور بات کیجئے۔“

عورت نے کہا۔ ”ہاں لوگ کہتے ہیں موت ڈراؤنی چیز ہے لیکن مجھے موت کی باتوں میں مزا آتا ہے۔ تمہیں تو بادشاہوں

اور پریوں کی کہانیوں میں مزا آئیگا۔“
 لڑکے نے کہا۔ ”ہاں مجھے بادشاہوں اور پریوں کی کہانیوں میں مزا آتا ہے۔“
 سپیرے نے کہا۔ ”اے تاج الملوک کی کہانی سناؤ۔“

(۲)

میں نے سگریٹ سلگانے کے لئے دیا سلائی جلائی۔ اور اس کی روشنی میں سب کو اپنی طرف منوجہ دیکھ کر کہا۔ ”بادشاہوں کی کہانیوں میں کیا رکھا ہے۔ مزا تو اپنی زندگی کی کہانیوں میں ہے۔ بڑی بی تو اپنی داستان غم سناچکیں۔ اب جوان کے دائیں ہاتھ بیٹھا ہے۔ وہ کوئی آپ بیتی سنائے۔ جب تک چکر پورا ہوگا کنا رہ آجائیگا۔“
 اس تجویز کو سب نے پسند کیا اور سفید ریش بلوچ نے کہا:-

”دائیں ہاتھ میں بیٹھا ہوں۔ اس لئے باری میری ہے لیکن میری سمجھ میں نہیں آتا کہ میں اپنی زندگی کا کون سا واقعہ سناؤں۔ ایک ہی واقعہ ہے جو سنانے کے قابل ہے حقیقت یہ ہے کہ وہی واقعہ میری تمام زندگی ہے۔ لیکن اسے بیان کرتے ہوئے میں گھبراتا ہوں۔ خیر۔ غالباً۔ آپ لوگوں میں سے کسی سے بھی اب عمر بھر ملاقات نہ ہوگی۔ اس وقت تاریکی بھی ہے۔ میں آپ کی اور آپ میری صورت نہیں دیکھ سکتے۔ اس لئے میرا کام نسبتاً آسان ہو گیا ہے۔“

”میری عمر بیس سال سے کچھ زیادہ گئی کہ میں نے ایک عورت کو قتل کر دیا۔ کیوں قتل کر دیا؟ یہ ایک لمبی داستان ہے مختصر یہ کہ اس نے یوفائی کی اور میں رشک سے دیوانہ ہو گیا۔ ایک دن جب وہ میرے گاؤں سے کئی میل کے فاصلے پر میرے رقیب کے ساتھ عیش پسندی کے بعد نیند میں بہوش تھی میں نے اُسے قتل کر دیا۔“

ادھیڑ عمر کی عورت نے کہا۔ ”تم نے بہت خوب کیا۔“

سپیرے نے کہا۔ ”تم بڑے مرد بیکلے۔“

نو عمر لڑکے نے پوچھا۔ ”پھر کیا ہوا؟“

بلوچ نے ایک لمبا سانس لیا۔ ”میں رات ہی رات اپنے گاؤں میں واپس آ گیا۔“

نو عمر لڑکے نے پوچھا۔ ”اور کسی کو پتہ نہ چلا؟“

بلوچ نے اپنی داستان کا تسلسل نہ توڑا۔ ”پولیس آئی۔ تفتیش ہوئی۔ لیکن نتیجہ کچھ نہ نکلا۔ یہاں تک کہ پانچ سال گزر گئے۔ لیکن پانچ سال کے بعد میں نے اپنے گناہ کا کفارہ ادا کیا۔ مجھے ایک ایسے قتل کے الزام میں گرفتار کر لیا گیا جس کے ساتھ میرا کوئی تعلق نہ تھا۔“

”میری عادت تھی کہ میں ایک بڑا سا چاقو ہمیشہ اپنے پاس رکھا کرتا تھا۔ ایک دن میں ایک گھنے جنگل میں سے گزر رہا تھا کہ مجھے جھاڑیوں میں سے کسی کے کراہنے کی آواز آئی۔ میں نے بڑھ کے دیکھا تو ایک آدمی خون میں لتھڑا ہوا جان توڑ رہا تھا۔ میں نے اس کا سر اپنی گود میں رکھا۔ اس کے ہاتھوں کو اپنے ہاتھوں میں لے کر گرم کیا۔ لیکن وہ میرے دیکھتے دیکھتے ٹھنڈا ہو گیا۔“

میں نے پھر اُسے زمین پر لٹا دیا اور لٹا کے اٹھا ہی تھا کہ دو آدمی آگئے۔
 ”اس کے بعد کیا ہوا؟ آپ آسانی سے سمجھ سکتے ہیں۔ مجھ پر قتل کا الزام لگا۔ اور کیسے نہ لگتا؟ میں لاش کے پاس کھڑا تھا۔
 میرے کپڑے خون آلود تھے۔ اور میری جیب میں ایک بڑا سا چاقو تھا۔
 ”مجھے بیس سال قید کی سزا ہوئی۔ تعجب ہے کہ مجھے پھانسی کا حکم نہ ملا۔ میں نے اپنے آپ کو بے قصور ثابت کرنے کی کچھ ایسی
 زیادہ کوشش بھی نہ کی۔ کیونکہ میرا دل کہتا تھا کہ قدرت کا مشا ہی ہے کہ مجھے اپنے اصلی جرم کی سزا ملے۔“

(۳)

بوڑھے بلوچ کی کمائی کے اختتام کے بعد کچھ دیر تک خاموشی رہی۔ دریا کی لہروں یا تھکے ہوئے کشتی بانوں کے پھولے ہوئے سانسوں کے
 سوا اور کوئی آواز نہ آتی تھی۔ آخر ماہی گیر لڑکے نے ہر سکوت توڑی۔ ”اب کس کی باری ہے؟“
 ادھیڑ عمر کی عورت نے ماہی گیر کی طرف اشارہ کر کے کہا۔ ”اب ان کی باری ہے۔“
 ماہی گیر نے انگڑائی لی اور اپنے جال کی رسی کو انگلیوں کے گرد لپیٹتے ہوئے کہا۔ ”میری آپ بیتی کیا ہوگی؟ صبح سے لے کر
 شام تک مچھلیاں پکڑتا ہوں۔ اگر جال میں مچھلیاں آگئیں تو روٹی کھالی۔ ورنہ یوں ہی سو رہے۔ لیکن سچ یہ ہے کہ اس
 دریا نے مجھے بھوکا بھی نہیں رکھا۔ مجھے اس سے محبت ہے۔ اس قدر محبت ہے کہ اگر مجھے روزی کمائے گا کوئی اور ذریعہ بھی
 مل جائے۔ اور دو ایک مرتبہ ایسا اتفاق ہو چکا ہے جب بھی میں اسے چھوڑ کر نہ جاؤں۔“
 ”میں آپ کو اسی دریا کی ایک بات سناتا ہوں۔ جو صحیح معنوں میں ”آپ بیتی“ تو نہیں۔ لیکن چونکہ آنکھوں دیکھی بات ہے
 اس لئے اسے ”آپ بیتی“ ہی سمجھنا چاہئے۔ آپ کو یاد ہے جب دریا میں طغیانی آئی تھی؟ کوئی سولہ سال کی بات ہے۔ رو
 ہنگامہ رو کے پیر کے ہاتھی کو ہمارے گئی تھی۔ اور سینکڑوں گاؤں تباہ و برباد ہو گئے تھے۔“
 بوڑھے بلوچ نے بات کاٹ کے کہا۔ ”ہاں میرے پاس چھ مہینے کے بعد اطلاع پہنچی تھی۔ میرا ایک چچیرا بھائی بھی اسی رو
 میں بہ گیا تھا۔“

ماہی گیر نے کہا۔ ”ہاں سینکڑوں آدمی۔ سینکڑوں عورتیں۔ سینکڑوں بچے ڈوب کے مر گئے تھے۔“
 ادھیڑ عمر کی عورت کی آواز میں شکایت آمیز تعجب تھا۔ ”پھر بھی تمہیں دریا سے محبت ہے؟“
 ماہی گیر بولا۔ ”ہاں پھر بھی مجھے دریا سے محبت ہے۔ یہ دریا رزاق بھی ہے اور قہار بھی۔ جب مہربان ہوتا ہے تو ہزاروں
 کو روزی دیتا ہے۔ اور جب قہر میں آتا ہے تو ہزاروں کو فنا کر دیتا ہے۔“
 ”ہاں۔ تو ان ایام میں میری حالت نسبتاً اچھی تھی۔ اور میرے پاس ایک چھوٹی سی کشتی تھی۔ جس میں بیٹھ کے میں مچھلیاں پکڑ
 کے لئے دوسرے کنارے پر جایا کرتا تھا۔ کوئی چار دن تو طغیانی کی یہ حالت رہی کہ بڑے سے بڑے اگن بوٹ بھی کنارے سے
 ہلنے کی جرأت نہ کرتے تھے۔ میں نے اپنی آنکھوں سے کئی آدمیوں کو دیکھا کہ درختوں کے تنوں سے چمٹے ہوئے بہتے چلے جاتے
 ہیں۔ چیختے ہیں۔ منتیں کرتے ہیں۔ لیکن کوئی انہیں بچا نہیں سکتا۔ ایک بہت بڑا چھپر تھا۔ جس پر ایک عورت اور دو بچے

بے چلے جا رہے تھے۔ یہ چھپر کسی لہر کے آگے بہتا ہوا کنارے سے چار گز کے فاصلے تک پہنچ گیا۔ اس وقت کس قدر امیدیں ان تین انسانوں کے دلوں میں پیدا نہ ہوئی ہوگی۔ ہم لوگ کنارے پر کھڑے ہوئے اس انتظار میں تھے کہ چھپر ذرا اور نزدیک آئے تو انہیں پکڑ لیں۔ لیکن نہیں۔ جس طرح ایک لہر انہیں نجات اور زندگی سے اس قدر قریب لے آئی تھی۔ اسی طرح دوسری لہر انہیں دھکیل کر موت کے منہ میں لے گئی۔ اس چھپر کا رخ یکدم بدلا۔ اور ہمارے دیکھتے ہی دیکھتے یہ تین انسان پھر منجھڑھا کی طرف روانہ ہو گئے اور چند منٹ میں ہماری نظروں سے غائب ہو گئے۔

نو عمر لڑکے نے کہا۔ ”آپ لوگ ذرا آگے کیوں نہ بڑھ گئے، یا اسے ہی پھینک دیتے“
لیکن ماہی گیر نے نو عمر لڑکے کو درخورِ اعتناء سمجھا۔ اور سلسلہ کلام جاری رکھا۔

”پانچویں دن پانی کم ہوا تو سرکاری حکم ملا کہ تمام کشتیوں والے اپنی اپنی کشتیاں لے کے دریا میں چکر لگائیں۔ کوئی مرد یا عورت یا جانور نظر آئے تو اسے بچائیں۔ کوئی لاش ملے تو اس کو بھی پکڑ لیں۔ اور ہسپتال میں پہنچا دیں۔ تاکہ اگر زندگی کا کوئی امکان ہو تو ڈاکٹر کو تلاش کریں۔ ورنہ لواحقین لاش کو پہچان کر لے جائیں۔

”میری کشتی میں میرے ساتھ تین سپاہی تھے۔ ہم نے کئی لاشیں پکڑیں۔ لکڑی کے کئی صندوق پکڑے۔ تین چار مینیسوں کو بچایا لیکن آدمیوں کو بچانے کا وقت اب گزر چکا تھا۔“

”عصر کے قریب میں نے دیکھا کہ دور کوئی آدمی بہتا چلا آرہا ہے۔ ایک سپاہی نے کہا۔ ”یہ بھی کوئی لاش معلوم ہوتی ہے۔“ میں نے کہا۔ ”نہیں۔ لاش کا سر عام طور پر پیچھے ہوتا ہے اور پانی میں ڈوب جاتا ہے۔ زندہ آدمی کا سر پانی سے باہر ہوتا ہے اور پاؤں پیچھے ہوتے ہیں۔ بہر حال ہم نے اس کی جانب رخ کیا اور تھوڑی دیر کے بعد اُسے پانی میں سے نکال لیا لیکن اُسے دیکھ کے مجھے سخت تعجب ہوا۔ اس کے ہاتھ پاؤں اور تمام جسم لکڑی کے ٹخنے کی طرح سخت تھا۔ اور پیٹ میں معلوم ہوتا تھا کہ پانی کا ایک قطرہ بھی نہیں۔

”خیر ہم نے اس لاش کو ہسپتال میں بھیج دیا۔ ہسپتال کنارے سے کچھ دور خیوں میں تھا۔ ڈاکٹروں نے فیصلہ کیا کہ یہ لاش بہت پرانی ہے۔ غالباً سو سال پرانی ہے۔ اور دریا اسے کسی قبرستان میں سے بہا کے لے آیا ہے۔ ہمیں حکم ملا کہ کوئی وزن باندھ کے اس کو دریا کے درمیان غرق کر دیں۔ چنانچہ ہم اس لاش کو منجھڑھا میں لے گئے اور اس کے ساتھ ایک وزنی پتھر باندھ کے اُسے دریا میں ڈبو دیا۔“

”لیکن ابھی ہم اس جگہ سے پچاس گز ہی دور گئے ہوئے کہ خدا جانے کیوں میں نے پھر مڑ کر اُدھر دیکھا۔ میں نے تعجب اور گھبراہٹ سے ہاتھ اٹھا کر اپنے ساتھیوں سے کہا۔ ”وہ دیکھو“ — لاش بدستور پانی پر تیر رہی تھی!

”ہم کشتی واپس لے گئے۔ لاش کو اٹھایا۔ اس کے ساتھ کوئی وزن نہ تھا۔ اور تعجب پر تعجب اس بات پر ہوا کہ یہ لاش بغیر کسی ظاہر روک کے دریا کے درمیان ایک ہی جگہ پر تیر رہی تھی۔ حالانکہ اُسے قاعدے کے مطابق دریا کی رو کے ساتھ بہ جانا چاہئے تھا۔ خیر۔ ہم نے پھر اس کے ساتھ وزن باندھا اور دریا میں غرق کر دیا۔“

”لیکن چند لمحوں کے بعد وہ لاش پھر پانی کی سطح پر آگئی!! سچ یہ ہے کہ اس کے بعد ہم ڈر گئے۔ میں چاہتا تھا کہ

ہم پھر جائیں۔ لیکن میرے ساتھیوں نے ہمت نہ کی اور ہم کوئی پچاس گز کے فاصلے سے اس لاش کو پانی کے اوپر دیکھتے رہے۔

”آہستہ آہستہ سورج غروب ہو رہا تھا۔ افق اور دریا کا پانی سرخ ہو چکا تھا۔
”سورج بالکل غروب ہو گیا۔“

”اب ہم نے دیکھا کہ ایک اور لاش بہتی چلی آ رہی ہے۔ اس لاش کا بھی سر آگے تھا اور لمبے لمبے بالوں سے صاف معلوم ہوتا تھا کہ یہ لاش کسی عورت کی ہے۔ یہ دوسری لاش اسی روپہ آ رہی تھی جس پہ پہلی لاش تھی۔ جب ان دونوں میں کوئی بیس گز کا فاصلہ رہ گیا تو ہم نے دیکھا کہ پہلی لاش روکے خلاف کچھ آگے کی طرف بڑھی جیسے کوئی استقبال کے لئے بڑھنا ہے۔ ہمارے دیکھتے ہی دیکھتے دونوں لاشیں پہلو پہلو ہو گئیں۔ اس طرح پر کہ شلنے سے شانہ مل گیا۔ یوں ملنے کے بعد دونوں لاشوں نے ایک چھوٹے سے محیط میں چکر لگایا اور پھر دونوں غوطہ لگا کے نگاہ سے غائب ہو گئیں۔“

ادھیڑ عمر کی عورت نے کہا: ”محبت موت پر بھی فتح پالیتی ہے۔“

سپیرے نے کہا: ”جن کی تقدیر میں وصال ہو وہ جدا نہیں ہو سکتے۔“

سفید ریش بلوچ نے کہا: ”کاش —————“ کچھ اور کہنا چاہتا تھا لیکن کتے کتے رک گیا۔

نوعمر لڑکے نے پوچھا: ”پھر کیا ہوا؟“

ماہی گیر نے جواب دیا: ”کچھ بھی نہیں۔“

اس کے بعد دیر تک خاموشی رہی۔ آخر نوعمر لڑکے نے میری طرف دیکھ کر کہا: ”اب آپ کی باری ہے۔“

میں نے چونک کے۔ جیسے کوئی خواب سے بیدار ہوتا ہے۔ کہا: ”اچھا؟“

لیکن ابھی میں آپ بیتی سننے کا ارادہ ہی کر رہا تھا کہ کشتی نے کسی چیز سے ٹھوکر کھائی۔

کنارہ آچکا تھا۔

مجید ملک

ہر چند گداہوں میں ترے عشق میں لیکن ان بواہوسوں میں کوئی مجھ سا بھی نہیں ہے

ہر اشک مرا ہے در شہوار سے بہتر ہر لخت جگر رشک عتیق نہیں ہے

میر

راشد فطرت اور انسان

فطرت :-

"شام ہونے کو ہے اور تائیکیاں چھانے کو ہیں،
آمرے ننھے، مری جاں، اے مرے شہکار آ!
تجھ پہ صدقے خلد کے نعمات اور انوار آ!
آمرے ننھے، کہ پریاں رات کی آنے کو ہیں،
ساری دنیا پر فسون اپنا وہ پھیلانے کو ہیں!
تیری خاطر لا رہی ہیں لوریوں کے ہار، آ!
تو نہ ہو گا کب تک اس کھیل سے بیزار، آ!
اب کھلونے بھی ترے نیندوں میں کھو جانے کو ہیں!

"کھیل" میں کانٹوں سے ہے دامن صد پارا ترا
کاش، تو جانے کہ سامانِ طرب ارزاں نہیں؛
کون سی شے ہے جو وجہ کاہشِ انساں نہیں؟
آہ! کیوں رہتا ہے دل شیدائے نظارہ ترا!



آکھ ہے راحت بھری آغوش و اتیرے لئے
آکھ میری رُوح ہے غم آشنا تیرے لئے!

انسان:

”جانتا ہوں، ماورِ فطرت، بہت آوارہ ہوں،
طفل آوارہ ہوں لیکن سرکش و ناداں نہیں،
میری اس ”آوارگی“ میں ”وحشتِ عرصیاں“ نہیں،
شوخی ہوں لیکن بہت معصوم اور بیچارہ ہوں۔
تجھ کو کیا غم ہے اگر وارفیہ، لفظِ آوارہ ہوں؟
شکر ہے، زندانی، اہرِ یمن و یزدان نہیں،
ان سے بڑھ کر کچھ بھی وجہ کاہلِ انساں نہیں،
میں مگر ان کے افق سے دوراگِ سیارہ ہوں!

شام ہونے کو ہے اور تاریکیاں چھانے کو ہیں،
تو بلاتی ہے مجھے راحت بھری آغوش میں،
کھیل لوں تھوڑا سا، آتا ہوں ابھی آتا ہوں میں!
اب تو دن کی آخری کرنیں بھی سو جانے کو ہیں
اور کھوجانے کو ہیں وہ بھی کنارِ دوش میں!
بہ چلی ہے روح نیندوں میں مری آتا ہوں میں!

ن۔م۔راشد



”ما تر لنگ“

آخری وصیت

”اگر وہ لوٹ آئیں۔ تو میں ان سے کیا کہوں؟“

”— یہی کہ میں ان کا عمر بھر انتظار کرتی رہی“

اور جو انہوں نے کچھ اور پوچھا۔ مجھے نہ پہچانا؟

— بہنوں کی طرح نرمی سے بولنا۔ شاید دکھیا ہوں +

اور جو انہوں نے تمہارا نام لیکر پوچھا کہ وہ کہاں ہے؟

— تو انہیں یہ میرا چھلا دے دینا۔ خاموشی سے +


اور جو انہوں نے پوچھا کہ یہ ایوانِ سنسان کیوں ہے؟

— تو انہیں یہ جل جل کر بجھی ہوئی شمع دکھا دینا اور یہ کھلا دروازہ +

اور جو انہوں نے پوچھا کہ تمہاری سہیلی کو نیند کیسے آئی؟

— کتنا کہ مسکرا کر جان دے دی۔ دیکھنا۔ وہ دردمند نہ ہوں

آنسو نہ بہائیں!



محمد عبداللہ چغتائی

معمارِ تاج

حقیقت چہرہ عمارت روضہ مقدسہ مطہرہ حضرت ممتاز الزمانی نواب تاج محل ہمد علیا ارجمند بانو بیگم شریع تباری عمارت در سلسلہ ہو در سلسلہ تمام یافت

میرے نزدیک یہ نسخہ تاج کے متعلق تہذیبوں میں قدیم ترین اور صحیح بھی ہے باقی تالیفات بالکل بعد کی چیزیں ہیں اور موضوعات میں شمار ہونے کے قابل ہیں وہ کسی معاصرانہ مستند ماخذ پر مبنی نہیں

احمد

سلسلہ احمد میں شاہجہان آباد کی عمارات کی داغ بیل ڈالی گئی۔ محاصرہ مورخین اس کی عمارات کے ذکر میں احمد و حامد و معماروں کے نام کا اپنی مصنفات میں ذکر کرتے ہیں جن کی زیر نگرانی عمارات دہلی تعمیر ہوئیں جیسا کہ عبارت ذیل سے عیاں ہے :-

لے۔ آغاز تعمیر سلسلہ محاصرہ کتب تاریخ میں درج ہے مگر تاریخ اختتام سلسلہ اور کتب میں نہیں ہے تاریخ اختتام روضہ کے اندرونی دروازہ پر چڑی محراب کے کتبائات قرآنی کے اخیر میں درج ہے۔ اس سے معلوم ہوتا ہے کہ مولف نسخہ ہزانے سنی سنائی باتیں نہیں کہیں بلکہ جو کچھ لکھا ہے خود دیکھ کے اور سیاحت کر کے لکھا ہے۔ لے۔ یہ بات قابل ذکر ہے کہ نسخہ عمل مصالح مطبوعہ کنگال ایشیاٹک سوسائٹی میں تاریخ سلسلہ لکھی ہے جو سر اسر غلط ہے ایک اور غلطی یہ ہے کہ اس نسخہ میں محاصرہ "احمد معمار" بجائے "احمد و حامد" چھپا ہے۔ میں نے اس ضمن میں ولایت سے ایک خط سرکریٹری کنگال ایشیاٹک سوسائٹی کو تحریر کیا تھا کہ طباعت آئندہ میں یا ایک غلط نامہ کی موت میں یہ تصحیح کر لیا جائے اسی طرح ایک غلطی مائثر جی میں بھی ہے شاہزادہ جہری کی بجائے جہری

روضہ ممتاز محل آگرہ کی تعمیر کے متعلق ایسویں صدی عیسوی کا ایک مخطوط "خلاصہ احوال بانو بیگم..." کے عنوان سے مذہبے جو آج قریب قریب ہر کتابخانے میں موجود ہے اس میں ایک طویل فہرست ان کاریگروں کی دی گئی ہے جنہوں نے تاج محل پر کام کیا تھا اور اس سامان کا بھی تفصیلی ذکر ہے جو روضہ تاج پر استعمال ہوا معماروں کی فہرست میں سب سے مقدم نام استاد عیسیٰ کا ہے جس کو ایک ہزار روپیہ مشاہرہ ملنا تھا مغربی مصنفین کا دعویٰ ہے کہ وہ ایک یورپین تھا۔ اور اس کا اصل نام (AUGUSTIN DE BOURDEAUX) تھا چونکہ وہ مذہبائیسائی تھا اس لئے مشرقیوں نے اس کا نام عیسیٰ رکھ دیا۔ بات یہ ہے کہ ہم عصر کتب تاریخ اصل معمار تاج کے نام کے متعلق خاموش ہیں اس لئے ہر شخص کو قیاس آرائیوں کی جرات ہوتی ہے۔ افسوس ہے کہ تاج گنج کی کوئی قدیم معاصر تاریخ نہیں ملتی۔ اس رطلے کی تاریخوں میں تاج کا ذکر ضمنی طور پر ملتا ہے جس سے اس کے معماروں کے اسما و حالات پر کوئی روشنی نہیں پڑتی۔ اس سلسلے میں نہایت تلاش و جستجو کے بعد جو چیز ملتی ہے وہ پیرس کے کتب خانہ ملی کانسٹنٹین ۲۹۵ ہے۔ لیکن یہ تالیف بھی ہمارے مقصد تلاش پر زیادہ روشنی نہیں ڈالتی کیونکہ اس نسخے میں صرف روضہ تاج کی پچاسوں کا ذکر درج ہے۔ اس کے ابتدائی حصے کے ردو گراف بھی میں حاصل کر چکا ہوں۔ یہ نسخہ ماہ بیج الاول ۱۱۸۸ھ کا لکھا ہوا ہے۔ کتاب کے ابتدائی الفاظ ہیں :-

۱۔ عمل صالح :-

بعد از پنج ساخت از شب جمعہ بیت پنجم ذی حجہ مطابق نهم اردی بہشت سال دوازدهم از جلوس اقدس موافق شمسہ در زمان محمود وادان سودا ستاد احمد و حامد سرآمد مہاراجا نادرہ کارسرای عزت خان صوبہ دار آنجا و صاحب اہتمام اس کار مطابق طرحی تازہ و نقشہ بدیع کہ پیرچوہ نظیر آں در ششی جہت دنیا نظر نگاریاں در نیامدہ بود الخ

۲۔ باوشاہ نامہ محمد وارش :-

پنج ساخت از شب جمعہ بیت و پنجم ذی الحجہ مطابق نهم اردی بہشت سال دوازدهم از جلوس اقدس موافق سنہ ہزار و پچل و ہشت ہجری کہ مختار دانشوران انجم و افلاک بود استاد احمد و استاد حامد کہ مہاراجا مہر بود و کار عمارت سرآمد مہاراجا عزت خان برادر زادہ عبداللہ خان بہادر فیروز جنگ کہ نظم صوبہ دہلی و اہتمام تاسیس عمارات مذکور با و مفوض فرمود مطابق طرحی کہ در پیشگاہ خلافت منقر گشتہ بود رنگ ریختند اسی طرح ان دونوں معماروں کے متعلق میں نے کتبہ ذیل شادی آمانڈ مایوہ میں بڑی مسجد کے قریب ہوننگ شاہ کے مقبرہ میں دروازہ کے پہلو پر سچھ خفی تاجنے کی لوح پر دیکھا :

”بنایاج نهم ربيع الثاني سنہ ہزار و ہفتاد ہجری خیر خیر لطف اللہ مہندس ابن استاد احمد مہاراجا جہانی و خواجہ جادو رسلے و استاد شیورام و استاد حامد بجمت زیارت آمدہ بود و کلمہ یادگار نوشت“

مولانا سید سلیمان ندوی صاحب نے اپنے مقالہ میں جو انہوں نے دائرہ معارف اسلامیہ لاہور کے جلسہ میں بعنوان ”لامہور کا ایک مہندس خاندان“ پڑھا تھا بچوالہ سید مرتضیٰ صاحب میڈیکلرک کمانڈر اینجیف دہلی بیان فرمایا تھا کہ استاد احمد و حامد دونوں بھائی تھے اور یہ کہ دہلی میں اب تک ایک کوچہ ”کوچہ استاد حامد“ کے نام سے درمیا اور جامع لہ۔ از نسخہ برٹش میوزیم ۲۶۲۳۷ ADD عمارت نسخہ برٹش میوزیم CAPS ORB3 لکھ۔ دونوں نسخوں میں غیرت خان پڑھا جاتا ہے۔

مسجد کے درمیان موجود ہے ان کی اولاد وہیں سکونت پذیر ہے۔ لاہور والے کہلاتے ہیں اور آج کل سادہ کاری کا کام کرتے ہیں۔ لیکن ہے یہ درست ہو۔ لیکن نہ ان کتبہ تاریخ سے جن میں ان دونوں کا ذکر ہے نہ کتبہ متذکرہ بالا سے جس میں دونوں کا نام ہے اور نہ لطف اللہ کی مشنوی سے جس میں اس نے اپنے خاندان کے افراد کا ذکر کیا ہے یہ امر واضح ہوتا ہے کہ احمد و حامد بھائی تھے اس لئے اس بات کو تسلیم کرنے میں کچھ تاہل ہوتا ہے۔

اگر فی اعتبار سے دیکھیں تو اسی کتبہ مانڈو سے بہت سے امور پر روشنی پڑتی ہے۔ اول یہ کہ استادان فن دیگر ملکی عمارات و آثار کو دیکھنے کی غرض سے سفر کیا کرتے تھے۔ دوم کتبہ کے الفاظ سے یہ معلوم ہوتا ہے کہ کاتب لطف اللہ مہندس خود ہے سوم یہ کہ احمد مہاراجا کے ساتھ لفظ شاہجہانی ایذا دیکھا جاتا تھا۔ جس سے یہ نتیجہ نکلتا ہے کہ اس کو شرف ملازمت شاہی حاصل تھا۔ مانڈو میں یہ امر فن تعمیر کے اعتبار سے ضرور قابل ذکر ہے کہ مانڈو میں مغل عمارت کوئی نہیں ہیں صرف ایک دروازہ عالمگیر کے نام پر ہے جو مغل طرز پر ہے۔ اور رنگ زیب اپنی دوراندیشی سے قدیم یادگاروں کو شکست و ریخت سے بچانے کی کوشش کیا کرتا تھا۔ مانڈو میں اس نے فصیل کو پھر قائم کیا اور دروازہ عالمگیر پر کتبہ ذیل ملتا ہے :-

دوران شاہ عالمگیر خاتان جہاں از سر نو گشت برپا این گردون نشان در ہزار بقا و نہ آغاز و ہم انجام یافت ز اہتمام خان عالیشان محمد بیگ خان در جلوس این شہنشاہ جہاں اورنگ زیب بود سال یازدہ از روی تحریر بیان میرا خیال ہے کہ متذکرہ مہاراجا جن کے اسماء گرامی کتبہ میں ثبت ہیں۔ اورنگ زیب کے عہد میں شکست و ریخت مانڈو کو ٹھیک کرنے کے لئے آئے تھے اور انہوں نے دروازہ عالمگیر کو بھی تعمیر کیا جو کسی طرح بھی فتح پور سیکری کے دروازے سے بلندی یا خوبصورتی میں کم نہیں ہے۔

سید سلیمان ندوی کے پیش کردہ دیوان لطف اللہ مہندس کی مختصر کیفیت ذیل کے اشعار سے واضح ہے۔ دیوان کی ابتدا انعتبہ

قصیدہ سے ہوتی ہے جس کے آخر میں صاحب دیوان اپنا اور اپنے
باپ کا نام اور اپنے مشاغل درس تدریس کا ذکر کرتا ہے ۵
باش لطف اللہ احمد چہ کنی فخر علم جمل ازیں علم تو بہتر کیا یعلیل
داراشکوہ کی مدح کرتا ہے جس میں اپنا ذکر کرتا ہے اور ایک جگہ لفظ
مهندس سے لطیف اسناد لال کرتا ہے ۶
در حق من گمان خطامی بری خطاست ہرگز شنیدہ کہ مهندس خطا کنند
اس دیوان میں داراشکوہ کے ایک محل کا ذکر ہے جسے لطف اللہ
نے بنوایا اور اس کی تاریخ نکالی ہے ۷

چوں بنا کردہ قصر جاہ و جلال ظل حق بادشاہ عالی ملک
بیشہ این عمارت والا تافت چوں سپر برحوالی ملک
گفت معمار قصر تارخیش قصر داراشکوہ والی ملک
۱۰۶۵ھ

بلکہ داراشکوہ کے بیٹے سلیمان شکوہ کی کتخدائی کی تاریخ بھی لکھی ہے ۸
گفت جبریل امین تارخیش سلیمان شدہ بلقیس تسریں
۱۰۶۵ھ

ذیل کی شہنوی میں لطف اللہ مهندس اپنے خاندان کا ذکر بھی کرتا
ہے اور اپنے باپ احمد کو باضافہ لفظ شاہجانی یوں یاد کرتا ہے :-
"نادر العصر استاد احمد معمار لاہوری شاہجانی"

اس کے بعد اپنے والد کے متعلق کہتا ہے کہ وہ ریاضیات فلکی کی سب
سے بڑی کتاب مجبلی کا ماہر تھا۔ اور خواجہ نصیر الدین طوسی کی مشہور کتاب
"تحریر القیاس" کا عالم تھا۔ اس کے تین بیٹے عطاء اللہ، لطف اللہ
مهندس اور نور اللہ تھے۔ تینوں صاحب فن تھے ۹

شاہ جہاں داوری گیتی ستاں روشنی دودہ صاحب قراں
عرش بریں تہہ شرگاہ اوست رشک فلک سدہ درگاہ اوست
احمد معمار کہ در فن خویش صد قدم از اہل ہنر بود بیش
واقف تخریر و مقالات آن آگہ اشکال و حالات آن
حالی کو اکب شدہ معلوم او سر مجبلی شدہ مفہوم او

از طرف داوری گیتی جناب بود عمارت گر آن بادشاہ
اگرچہ چو شد مضرب ریات شاہ کرد بحکم شہ کشور کشا
باز بحکم شہ انجسم سپاہ قلندہ بی کہ ندارد نظیر
ایں دو عمارت کہ بیان کردہ ایم یک ہنر از گنج ہنر ہائے اوست
چوں بود عالم فانی مقدر پس سپہ رساند زمرد سنگ
نادر عصر خود مشہور شہر مرد ہنر رود استاد فن

محزن علم آمدہ تالف او نثر دی از آب روان پاک تر
منکہ سخن پرورد دانش ورم منکہ ربودم ز جہان گوی علم
منکہ شدہ آگہ سر بنیان ثانی آن ہر سہ برادر منم
گرچہ مهندس لقمہ از شہ است ثالث آن ہر سہ برادر بسال
ماہمہ و معمار عمارت گریم ایک بود قیصر کلامش عجب
گرچہ کم است سال ہی از سال کن نثر دی از نظم گہر بار تر
دیدہ ز نور سخنش پر ضیا گنج ہنر آمدہ در مشت او
گرچہ منم بے سخن استاد فن

نادر عصر آمدہ اور خطاب داشت دران حضرت فرخندہ را
بسکہ برود و خنایات شاہ روضہ ممتاز محل را بسا
شاہ جہاں داوری گیتی پیناہ کرد بنا احمد روشن ضمیر
در صفش خامہ روان کردہ ایم یک گہر از کان گہر ہائے اوست
کر دسوی عالم باقی سفیر زان سہ عطاء اللہ رشیدی بزرگ
عالم و علامہ و دانائے دہر فاضل و دانشور و جسد زمن
گنج ہنر ہاست تصانیف او نظم خوش غیرت سلک گوہر
بندہ آن جبر سخن پرورم از چپش یافتہ ام بوی علم
از دم او یافتہ ام قوت جان ہندسہ یک فن بود از صد فہم
نام من دل شدہ لطف اللہ است آمدہ نور اللہ صاحب کمال
ماہمہ استاد و سخن پروریم زان شدہ معمار مراد القب
بیش بود حالی از حال من نظم ہنر آمدہ ہمسوار نر
طبع ز لطف سخنش پر صفا ہفت قلم راندہ سر انگشت او
آن یک دیں یک بود استاد من

گرچہ مراہست مہندس لقب ہندو زان ہر سہ ہرادر طلب

اسی دیوان میں احمد کی وفات کے متعلق دو قطعات دئے ہیں جن کے تاریخی انشاریہ ہیں

نادر العصر رفت و گفت حسرت شد بفر دوس احمد معمار

تایخ وفات احمد و گفت محمود العاقبت شد احمد
ان دونوں سے سید صاحب کے نزدیک تاریخ وفات ۱۰۵۹ھ نکلتی ہے

لطف اللہ مہندس تو واضح طور پر "تاج" کو "یک گہرا ز گہر ہای احمد" کہتا ہے۔ لیکن سوال یہ ہے کہ آخر دیگر مورخین کیوں خاموش ہیں۔ قلعہ شاہجہان آباد کی تعمیر کے ذکر میں معماران احمد و حامد کے اسماء ملتے ہیں۔ مورخین بڑی آسانی سے انہیں دونوں (احمد و حامد) یا محض احمد کے متعلق بیان کر سکتے تھے کہ یہ وہی احمد ہے جس کے زیرِ تاج تاج تعمیر ہوا بلکہ احمد کے متعلق دیگر تاریخی اطلاعات سے جو ذیل میں آتی ہیں معلوم ہوتا ہے کہ اس نے لاہور نیز حسن ابدال وغیرہ میں عمارات تعمیر کیں لیکن تاج کے ضمن میں کہیں ذکر نہیں ملتا فقط لطف اللہ مہندس نے اپنی مشنوی میں ذکر کیا ہے اور تاج کو اس کی طرف منسوب کیا ہے یہ ایک معتمد ہے جو سمجھ میں نہیں آتا۔

محمد شفیع لکھنوی نے اپنی کتاب "مرآت واردات" میں شاہجہان کے عہد کی عمارات دو تھانہ شاہجہان آباد، مسجد دہلی، مقبرہ ممتاز محل اگرہ، بلخ شالامار لاہور، خانہ نواب آصف خان لاہور کا ذکر کیا ہے مگر الذکر عمارت کے متعلق ایک طویل بیان دیا گیا ہے جس میں وہ اس تعمیر کو احمد معمار کی طرف بالوضاحت منسوب کرتا ہے۔
تفاؤد رفظ تفرقہ را بر جبین ظائف نوشتہ و عمارات عالی بنائے

۱۲۸

کہ در زمان آن پادشاہ دین پناہ صورت پذیر تمام گشتہ درسیج
عصری و دوری معماران دارالشبث اخبار از نقش بندی تصویر
نشان نداده اند خصوصاً اس سچہ عمارات کہ در بلاد متفرقہ بحسن تدبیر
صاحبقران ثانی تاحال آئینہ دار خلد برین است کی عمارات دو تھانہ
شہر یاری کہ موسوم قلعہ دارالخلافہ شاہجہان آباد است و دوم
مسجد جامع کہ مقابل قلعہ مذکور و ہمایہ بیت المعمور است سیم مقبرہ
ممتاز محل و خزانہ نواب آصف خان کہ سرخیل زوجات آن خسر و شیرین
کردار بود بر کنار دریا در سواد اکبر آباد واقع است و چارم باغ
شالامار لاہور کہ از بنا ہائے دولت و اقبال است و در معنی
صورت ہندوستان را گلستان ساخت نیم خانہ آصف صفی
کہ در شہر لاہور آئینہ دار کیا نیست۔ چنانچہ ہم جہتی اس عمارت
فردوس اشارت سیاحان جہاں گرد بروی زمین نشان نمیدہند
لیک سلاطین حال دارالملک ہندوستان سر شہر یاران ہفت
اقلم ازیں پنج بنائے عالی نہاد افتخار تمام دارند و در حقیقت
خانہ نواب مذکور عمارت نیست کہ معمار باصرہ از تشخیص ادراک آن
آئینہ دار حیرانست حکایت کنند کہ قریب مبلغ دو کروڑ روپیہ
کخر اجمائے قریب مقرر است بران عمارت فرج شدہ و وسعت
عمارت و تعداد مکان بجدیت دو سلطان والا حتم را با کارخانجات
کافی است گویند کہ چون آصف خان از چار دیواری زندان جہانی
بوسعت آباد بیدرو دیوار عالم باقی شناخت سلطان داراشکوہ
کہ بخطاب شاہ بلند اقبال سر بلند روزگار بود آنخانہ جہت اقامت
خویش از صاحبقران ثانی درخواست و برای انظار طراح طبع
دو نشیمن مختصر مقابل آن عمارت وسیع متعددہ بنیاد نہاد ہنوز کار
از نصف تعمیر نگزشتہ بود کہ جرأت اتمام ننمودہ بجز تہبیدی
معروف گشت باوجود ولیعہدی سلطنت ہندوستان و منصب
پنج ہزاری و آن دولت بمقیاس ہمیش مقصور و مفقود گشت
و آن امیر عالیجاہ ازیں قبیل عمارات بسیار ساختہ گویند چون

این خانه که در وسعت عالمست و در خوبی مانند گلستان ارم
از آغاز انجام پذیرفت خان دریا دل عالی بهمت تماشای آن
تشریف آورده بعد از سیر مکانات و مقامات با استاد احمد
معماری آن تعمیر از روی ناخوشی و غتاب فرموده که ای بیت
فطرت مگر کی خزان در سر کار من بخیالت رسید که از کونای بیت
و قصور فطرت قصری ساختی که با دران دراز نتوان نمود استاد
احمد که دران روز توقع تخمین فراوان و حصول انعامات کلی چشم
داشت یکبار یوس گشته معروض داشت که هرگاه درین خانه
که در زیر فلک بینائی از زمان آدم تا ایام حال چشم کن پروردگار
تماشا کرده پای عالی دراز گردد یقین کاملست که بغیر از کج
تا یک تنگ گور دراز نخواهد گردید - مصنفه

در زیر خاک ای ز جهان داکشیده است مارا بگردانے دل خود و دراز کن
در این معنی در دل دیده اهل بصیرت آئینه صورت حال اهل
روزگار است - استاد گفت

چشم تنگ مرد دنیا دار را یا قناعت پر کند یا خاک گور
خان نکته سنخ صاحب انصاف متبسم گشته در جلد وی این جواب
با صواب مبلغ یک لک روپیه که بفارسی صد هزار گویند با
خاصه کامیاب عزتش گردانیدند هر چند خانه دوم آن مرصع
کاری شاه نشین متعدد دارد ولیکن خانه لاهور که بهشت
شده و از تماشائی آن عمارت مرصع کار خجالت اندوز گشته
خود را از چشم تماشا میان پنهان ساخته حسن و بیکر و کیفیت
جدای دارد و از انتقال آصف خان آن خانه حمت بودن
سلاطین مقرر است لیکن بعد خان آصف نشان سیج
سلاطین بهمت تعمیر شکست و ریخت آن عمارت نداشته
و ندارند

چشم حیرت بین چرا در قصر شاهان نگردد
کوچیان از حادثات دور گردون شد خراب
له مراتب واردات برنش موزیم Add 4569 ورق ۷۵

اس کے علاوہ ایک نامکمل نسخہ خطوط میرے پاس ہے اس نسخہ
میں ایک خط دار المہام نواب جعفر خان کے نام ہے جس میں تعمیر مسجد
و قلعہ حسن ابدال کا ذکر ہے۔ نواب جعفر خان شہنشاہ میں پنجاب کا گورنر
تھا۔ سندھ میں عالمگیر کا وزیر ہوا اور سندھ میں فوت ہوا:-

”بہدار المہامی نواب جعفر خان۔۔۔ میگرواند کہ حقیقت نمیدگی
و کار دانی و معاملہ شناسی و سربراہی و سلوک محترم مومن و ارفع مناد
قدسی مشاغل و باغ و سرکاری واقعہ حسن ابدال بمقتضائی و سنگینگی
نواب فیاض زمان در ساری خدمت گذارش نمودن تحصیل حاصل
دار و چون در باب ساختن قلعہ شمشیر گڑھ حکم مقدس مطلق شرف
نفاذ یافت و دار و قلعہ و معمار کش از آمدن کاظم بیگ از خدو
لامع النور رسید بقدر امکان و اقتدار حسب سرانجام مصالح پایکا
عمارت ہر چند دست و پامیز و بطریق دل خواہ صورت نمی بست
و کار در تعویق می افتاد و کیفیت بیوقوفی معمار کابلی کہ ہر اہش
خدمت میکرد و عرض رسیده باشند و ہمیشہ احکام قدسی التیام
در بارہ تاکید و تاسیس قلعہ شرف صدور و اعزای راوی یافت
در وقتی کہ حکم مہرم قضا توام بجمہدہ الملک ہما تاجان سعادت
وصول و عطائی حلول بخشید از آنجا کہ جمیع مصالح عمارت قلعہ
از حسن ابدال و مصنفات انجام سرانجام و سربراہ میشد بوسیله
رفعت پناہ حاجی اللہ قلی کار فرمائی عمارت قلعہ مذکور در کار
دانی و معاملہ نموی و حسن تردد و بیکو خدمتی و سربراہی و سعی تلاش
و حفظ ضوابط علی می توان گفت کہ سہیم و مدیل ندارد و صورت
سرگرمیش را بیشتر بدرگاہ سلاطین سجدہ معروض داشتہ تحقیق
حسن سلوک و کار دانی محرم مومن مذکور و استاد احمد معمار کہ در
طراحی و وقوف کار عمارت و معاملہ شناسی استعداد تام و دستے
یکمال دارد بجمہدہ الملک رسید بطبق تقدیم احکام مقدس مطلق
صورت سرانجام تعمیر قلعہ از انہا دیدہ و ہر دور از حسن ابدال
طلبداشته و بچند وجہست مال ساخته و بجت سرانجام و سربراہی

مصلح و پیشرفت کار با وجود تقید خدمات سابقہ بے تکلف تمام خدمت داروں کی و معماروں کی ایجا مقرر نمودہ تجویز نامہ دادند۔
الواقع بعنوانی کہ شنیدہ شدہ بود کہ از کار دانی سرمایہ وافر دارند بہتر از ان بجاک آزمودن رسیدہ بہ تجربہ پیوستند و معاونت و معاہدت و مظاہرت رخصت پناہ مذکور در فرصت اندک قلعہ خام دور شہر سرانجام نمودند و کارش نابا خلق کنگرہ رسانیدند چنانچہ در اکثر جا کنگرہ ساختہ شدہ و میشود و قلعہ پختہ تخمیناً بی ہزار گز و کثری صورت تعمیر گرفتہ و کار عمارت روز بروز جاری است و تا کہ تمامی عملہ و فعلہ رضامند است کفایت تمام دوسر انجام کار را بطور آردہ اند ہمیں طریق در تقدیم خدمات متعلقہ حسن ابدال از پرداخت بلخ و منازل معلی و بند آب دروازہ کشمیری و سربراہی گلابخانہ و تعمیر سرائی عمدہ خود با بطر زکریہ بوج پسندیدہ سماعی و سرگرم اند و بوضع سفیدہ سربراہ ساختہ و میار و از فیض بخشائے نواب امید گاہ امید و اجر برای مستند و بیولا کار پردازان خدمت سماعی ظاہراً خدمات حسن ابدال بدین میخوانند تجویز فرمایند مصلح دارانی کہ در ایجا خدمت میکنند بطریق کہ گزارش رفتہ از توابع حسن ابدال اند و رجوع بدار و نہ ایجا خواہند کرد و او برای مجری خود سخاوت گذارند کہ مصلح از قرار واقع در ایجا برسد یقین کہ کار ایجا در تعویق خواہد افتاد نیازمند بحسب این معنی کہ از وقوع تغیر خدمات ایجا از محمد مومن و استاد احمد سر رشته نظم و نسق کہ در ایجا قرار دادہ بودند شاید از ہم افتند لازم دید کہ حقیقت را در گرامی خدمت انظار سازد مترصد کہ خدمات مذکورہ نظر بر پیشرفت خدمت ایجا بدستور سابق بچشم مومن و استاد احمد بحال و مسلم باشد کہ بحیثیت خاطر در ایجاد آن اشتغال نمایند کہ خدمت دولتخانہ فیض آستانہ مبارک سز کا قلعہ شمشیر گڑہ باہر گر لازم ملزوم داشت باقی الامر سید کم والا اختیار الیکم ایام عمر و

۱۳۰۔ از مومن (در اصل نسخہ)

دولت و اقبال دائماً محمد و مستندام باد
برٹش موزیم کے نسخہ ریج شاہجہانی از ملا فزید ابراہیم نسخہ منوفی ۱۰۳۹ھ کے مقدمہ سے معلوم ہوتا ہے کہ ملا فزید نے بھی کسی استاد احمد قدوة المہندسین سے استفادہ کیا تھا قیاس غالب ہے کہ اسی احمد معمار کی طرف اشارہ ہے جس کے لڑکے لطف اللہ مہندس نے خاندانی روایات کو مد نظر رکھ کر اور اپنے فن ہندی کی وجہ سے اپنا تخلص بھی مہندس کیا۔

عطاء اللہ رشیدی

متذکرہ بالا اشعار ثنوی کے مطابق استاد احمد کا سب سے بڑا لڑکا عطاء اللہ رشیدی ہے۔ اس کی دو تصانیف البحر اور خلاصۃ الحسناء ملتی ہیں جو برٹش موزیم میں ہیں:-

”المجمر مصنفہ عطاء اللہ رشیدی ابن احمد نادر کہ توفیق الہی در سنہ الرابع وربعین والٹ ہجری مطابق ہشتم سال جلوس حضرت صاحبزادہ برادرنگ لطف و جہانبانی کتاب جبر و مقابلہ ہندوسی موسوم بہ پنج گنت تصنیف بھاسکر اچارج مصنف لیل و ناتی را کہ در علم حساب کتبی ست بھائی را از زبان ہندوی بھاری آدرم و دیباچہ کتاب را ابوالمظفر شہاب الدین محمد قران ثانی شاہجہان بادشاہ غازی حلیہ آرائش دادم الخ“

اس دیباچہ میں مصنف کا نام عطاء اللہ رشیدی لکھا ہے برٹش موزیم کے ایک مجموعہ کتب حساب میں منتخب ”از لطف اللہ ہندی اور متذکرہ بالا عطاء اللہ ابن احمد کی کتاب ”خلاصۃ الحساب وغیرہ ہیں لیکن نسخہ ”خلاصۃ الحساب“ میں عطاء اللہ کے ساتھ لفظ رشیدی (اس کا تخلص)

۱۵۔ برٹش موزیم Add: 16,869

۱۶۔ برٹش موزیم Add 16,744

ایزاو نہیں ہے۔ یہ کتاب حساب نظم میں ہے جسے مصنف نے داراشکوہ کے نام پر منسوب کیا ہے۔ چند اشعار اپنے متعلق بھی کہے ہیں۔ لطف اللہ ہندس کے اشعار اور عطاء اللہ کے اشعار کو پیش نظر رکھ کر اندازہ کیا جائے تو معلوم ہوتا ہے کہ اس خاندان کا خصوصیت کے ساتھ داراشکوہ سے تعلق تھا۔ شفیق گیلوی کے الفاظ کے مطابق احمد معمار نے خود داراشکوہ کے لئے ایک محل تیار کیا تھا۔ خلاصۃ الحساب کا ویساچہ یہ ہے :-

حمد

شکر بید و احسان زلی حمد بجز و لم یزلی
آن خدائے کہ قیمت ہر فرد رقم اندر سطور نامیہ کرد
پادشاہ ممالک جبروت خالق خلق و مالک ملکوت

نعت

بر محمد صلوٰۃ نامحصور باد تا جہز باشد مجذور
ذات او در مدارج ایجاد چوں یکی در مراتب اعداد
فضل کل از جمال او پیدا عقل کل در کمال او پیدا
از خدا بردی و صحابہ وی صلوٰۃ سلام پی در پی

در مدح پادشاہ شہاب الدین شاہجہان

بعد نعت رسول و محمد اللہ نہ سزد جز دعائی دولت شاہ
سایہ رحمت الہی جسں شاہ آفاق گیر شاہجہان
باسط مسند ظفر ہمیں ہوا المنظر شہانہ لست دین
نائب مصطفیٰ ام باستحقاق بادشاہجہان علی الاطلاق
رستمں جان نکلند او صد چو افراسیاب بندہ او
خامہ اوست رایت منصوب کہ نویسد شش جہت فتوہ

صفت شاہزادہ داراشکوہ

لہ الحمد این سبیکہ ماہ شد محلی بنام داراشاہ
نیراعظم سپہر کمال بادشاہزادہ بلند اقبال

قطب آفاق سرور عادل شاہ داراشکوہ دریا دل
فخر دنیا و دین سپاہ جہان شرف و دومان شاہجہان
تا بود بر فلک مہ و خورشید آن پینہ دین سپر بود جاوید
بانی قصر دولت و اقبال دریا دل رفعت و اجلال
قرت العین دیدہ ہستی علم عالم زبردستی
پر شکوہ شقبائی دریائنگ کوہ در وزن حلم او پائنگ

انہار عجز حال مصنف این کتاب

میکند نظم این خلاصہ راز بنہ مقدم بکمال نیاز
خانزادہ غلام حضرت شاہ ذرہ بینوا عطاء اللہ
پورا استاد احمد معمار کہ ہنر بود مرکز او پر کار
آن وحید جہاں کہ در ہر فن بود برہاں قدرت ذوالن
آن ہنر پیشہ کز تشریشہ زنگ برئی ز روی اندیشہ
بود ہر جز و از ہنر ایں راہ گشت معمار کل درین درگاہ
ورنہ ہر خستہ چو من عامی اندرین باغ کہ شوہ نامی
سنگ ایں آستان گوہر بار جوہر بخت را بود معمار
من کہ از بندگان در گاہم خانہ زادہ کمینہ شاہم
گرچہ نادان و گول بے ہنم منقبت خوان شاہ بحر و برم
نشانم سیاہ را ز سپید خاصہ بر لطف بادشاہت امید
کاندین در کہ غریب نواز در رحمت ہمیشہ باشد باد

صفت عدد و شروع کتاب

نظم روشن چو سلک گوہر ناہ نشو اندرین بیان علم حساب

ان اشعار سے دیگر امور پر بھی روشنی پڑتی ہے یعنی یہ رسالہ اس وقت لکھا گیا جب بادشاہ شاہجہان زندہ تھا اور داراشکوہ اس وقت اسم با سبکی بلند اقبال تھا عطاء اللہ اپنے باپ احمد معمار کے متعلق لکھتا ہے کہ وہ شاہجہان کا "سحر کل" تھا غالباً یہی وجہ ہے کہ کتبہ

مانڈو میں اس کے نام کے ساتھ لفظ شاہجہانی ایزا دیا گیا ہے یعنی تمام عمارتی کام اس کے سپرد تھا اور تاج محل بھی بیشک اس میں شامل ہے۔ لطف اللہ نے صاف اس کی تعمیر کو اپنے باپ کی طرف منسوب کیا ہے عطار اللہ نے اپنے متعلق صراحت سے کہا ہے کہ میرا بھی اسی درگاہ شاہجہانی سے تعلق ہے۔ اگرچہ معلوم ہوتا ہے کہ عطار اللہ رشیدی عالمگیری کے زمانہ میں بھی ملازم سرکار رہا۔ جب دلرس بانو بیگم رابعہ دورانی زوجہ اورنگ زیب کا انتقال ہوا تو ضرورت محسوس ہوئی کہ تاج محل کی طرح کاروضہ تعمیر کیا جائے لہذا یہ کام عطار اللہ معمار کے سپرد کیا گیا۔ فن کے اعتبار سے یہ عمارت بھی انہی روایات کی متبع ہے چنانچہ میں نے مقبرہ دلرس بانو کو کئی بار دیکھا ہے اور مولینا عبدالحق کے ہمان کی حیثیت سے اس روضہ کے ملحقہ مکان میں چند روز رہنے کا فخر بھی حاصل کیا ہے۔ یہ روضہ بالکل تاج محل اگرہ کی نقل ہے اور کوشش کی گئی ہے کہ دیباہی تعمیر ہو اگرچہ وہ بات حاصل نہیں ہوئی تاہم ظاہری صورت میں تاج کا تصور ضرور آتا ہے اس پر خوش قسمتی سے کتبات موجود ہیں جن سے واضح ہے کہ اس کا معمار عطار اللہ تھا۔ جو مقبرے کے دروازہ پر پتیل کے ٹکڑے پر ہیں۔

۱۔ این دروازہ باہتمام رخت پناہ ابو القاسم بیگ داروغہ طیار شد
۲۔ این روضہ منورہ و معمار عطار اللہ بعل میبت لے طیار شد
۱۰۷۲ھ

لطف اللہ مهندس

لطف اللہ مهندس بیشمار کتب کا مصنف ہے۔ شرح خلاصہ الحساب، منتخب الحساب، رسالہ خواص اعداد، تذکرہ آسمان سخن۔ دیوان مهندس اس کے رسالہ "منتخب الحساب" کا میرا اپنا ذاتی نسخہ میرے سامنے ہے۔ اس کی ابتدا ہے :-

الحمد لله رب العالمین ... اما بعد می گوید فیض لطف اللہ مهندس ابن استاد احمد معمار لاہوری غفر اللہ لہ و والدیہ و احسن الیہما و الیہ کہ کتاب حساب را تصنیف است او محقق و تحریر بدق شیخ ہمار الدین محمد بن حسن عالمی است رحمۃ اللہ تعالیٰ علیہ شتمست بر قواعد شریفہ و فوائد لطیفہ باشارت خلاصہ دو دمان سیادت منتخب خاندان وزارت میر محمد سعید ابن میر محمد کجی ادا م اللہ اقبالہ و ضاعت اجلا لہ ترجمہ کردم چون آن نسخہ خلاصہ نام داشت این نسخہ را منتخب نام نهادم نام تالیف این رسالہ است

لطف اللہ مهندس کی دوسری تصنیف "رسالہ خواص اعداد" چار مقالوں میں ہے اور یہ اس نے ابن سینا کے متبع میں حساب پر لکھا ہے :-

الحمد لله ... اما بعد می گوید فقیر لطف اللہ مهندس متخلص بمهندس ابن استاد احمد معمار لاہوری کہ این رسالہ ایست کہ علم ارشامی (ARITHMETIC) خواص اعداد بدان اسدک اللہ تصنیف پیش از یک باز کند زوج النبیج شیخ رئیس

لطف اللہ مهندس جس کا شاعر ہونا بمتخلص مهندس اس کے اپنے دیوان سے ثابت ہو چکا ہے اس نے تذکرہ دولت شاہ کا اختصار آسمان سخن کے عنوان سے نظم کیا جسے سپرنگر نے مہر مخطوطات اودھ میں ص ۱۲ پر بیان کیا ہے۔ وہ کتنا ہے کہ لطف مهندس ابن احمد نے اس کا نظم میں اختصار کیا اس کے مقدمہ سے جو بارہ اشعار پر مشتمل ہے فاضل کرمانی نے تذکرہ دولت شاہ کو فارسی نظم میں اکبر کے زمانہ میں لکھا تھا اور سات طبقات کے بجائے دس میں کیا تھا مگر لطف اللہ مهندس نے جو اورنگ زیب کا جمعہ

۱۔ انقلاب روزانہ ۲۰ مارچ ۱۹۳۲ء رپورٹ اداۃ معارف اسلامیہ لاہور سکہ برٹش موزیم ۶۷۴۴ و ۶۷۴۵ A

۲۔ برٹش لائبریری مخطوطات مشرقیہ ۵۸۲ Palerman میں ایک مخطوطہ تذکرہ کے متعلق ہے جو لطف اللہ ابن احمد ابن یوسف ابن حسین ابن عبد اللطیف ۹۹ھ بیان کیا گیا ہے۔

امام الدین الریاضی

اس خاندان کے دیگر افراد بھی مہندس و شاعر تھے۔ تذکرہ ہمیشہ بہار "مصنفہ کشت چند میں مولینا امام الدین کا ذکر ملتا ہے جس کے متعلق سپرنگر نے اپنی فہرست مخطوطات اودھ ص ۲۱ میں لکھا ہے کہ اسے امام الریاضی کہا جاتا تھا اور یہ باشندہ لاہور تھا۔ لیکن سکونت دہلی میں تھی۔ اس کا والد لطف اللہ مہندس بہت بڑا ریاضی دان تھا اور اس کی کتابیں مدارس میں رائج تھیں۔ ۱۳۱۷ھ میں زندہ تھا۔ اس کے ایک شاگرد نے المجسطی کی شرح کی ہے۔ تذکرہ "صحیح کشت" میں ریاضی کا ذکر ذیل کے الفاظ میں مع چند اشعار کے ملتا ہے:-

"ریاضی۔ امام الدین خرزند مولانا لطف اللہ مہندس لاہوری کہ قلعہ ارک شاہجہان آباد بصوابیدہ را زرنیش نیا دگر فتنہ و ریاضی متوطن شاہجہان آباد گردید ازاں شہرت مدت العمر بیرون نرفتہ ماہر علوم درسیہ بودہ دور سبق علم ریاضی از معاصرین قصب السبق بودہ در عبادت و ریاضت و برع و در حدیث خود داشت و در سنہ خمس و اربعین و ائنتہ و الف قدم بطریق سیر ریاضی رضوان گذاشت ہ

ازیں اندیشہ کما داغ شد بر سینہ قالی را
شہر بنگ مجلس تصویر جان ہنداشت
سیاہ و ارگشتہ شندن اعتبار است
غمم بدو خطش از احاطہ بیرون است
ندام از چہ شدی سنگدل کہ سیار است
بچاں رسید و نہ پرسی کہ حال ایچون است
مصنف "ہمیشہ بہار" کے الفاظ سے واضح ہوتا ہے کہ مولینا امام الدین اس کا ہم عصر تھا۔ اور یہ کہ اس کا انتقال ۱۰۵۰ھ میں ہوا۔

میرزا خیر اللہ

خیر اللہ بن لطف اللہ نے جس کا پورا نام ابو الخیر المحاطب بہ

۱۳۳

تھا۔ اس نظم کو شکل ثانی دی اس نے دو برج زائد کئے تاکہ تعداد دائرۃ البروج کے نشانات کے ساتھ مناسبت پیدا کر لے اور اس وجہ سے اس کا نام آسمان سخن رکھا۔ قریباً دو سو پچاس اشعار میں ہے اور ہر ایک میں شاعر کا نام ہے۔

شکر خدائی کہ آسمان سخن بیافرید محیط نہ آسمان کمن
اس طرح لطف اللہ مہندس کا تذکرہ بالادوان بھی اس کی تصانیف ہی سے ہے۔ لیکن اس کا سب سے بڑا کام ترجمہ ہے "صوَر صوفی" مصنفہ عبد الرحمن الصوفی المتوفی ۷۶۳ھ کی کتاب جو ستاروں کے اشکال و صورت پر ہے اس کتاب کے بہت سے قدیم مصوَر نسخے کتب خانہ ملی پیرس میں موجود ہیں۔ اور ان سے قدیم مصوری پر بہت روشنی پڑتی ہے۔ لطف اللہ مہندس نے شاہجہان میں اپنے باپ احمد کے کہنے پر اس کا ترجمہ فارسی میں کیا اس کا ایک نسخہ مسلم یونیورسٹی میں لطف اللہ مہندس کے اپنے ہاتھ کا لکھا ہوا موجود ہے۔

نور اللہ

شنوی مہندس سے احمد کے تیسرے لڑکے نور اللہ کا پتہ چلتا ہے۔ عام طور پر اس کا کوئی کام یا کارنامہ بیان نہیں کیا جاتا۔ افسوس ہے کہ ہم اپنی یادگاروں کو کبھی غور سے نہیں دیکھتے جن لوگوں نے دہلی کی جامع مسجد کو بغور دیکھا ہے اور اس کے گیارہ دروں کے کتببات کو پڑھا ہے۔ ان کو معلوم ہے کہ ان کا کاتب یہی نور اللہ ابن احمد تھا جس نے اپنے نام کو لطف اللہ احمد کے اتباع میں "نور اللہ احمد" لکھا ہے اس سے صاف واضح ہے کہ یہ شخص بر موقع تعمیر مسجد ہذا اپنے بزرگوں کے ہمراہ تھا اور کتببات لکھنے میں ماہر تھا۔

نوٹ:- دیوان لطف اللہ کا خانہ: ۶، شہر ذی الحجہ ۱۰۵۰ھ بوقت شب تحریر یافت۔
"تاریخ خدیاری" بتا رہے ہیں کہ رمضان المبارک ۱۰۵۰ھ دیوان مہندس خرید شد
میرکار نوآباد ابراہیم خان بہادر "کتاب میں آخری قطعہ تاریخی ۱۰۵۰ھ کا ہے۔
لے۔ کتب فہرست مسلم یونیورسٹی و مضمون سید صاحب۔

بعض تذکرہ نویسوں نے اس کا نام میرزا خیر اللہ بھی لکھا ہے۔
اس سے صاف واضح ہے کہ جے سنگھ دالی جے پور کا "جنرل" ہے
اسی خیر اللہ کی اختراع کا نتیجہ ہے ۛ

محمد علیؒ

محمد علی ریاضی بن خیر اللہ مہندس جس نے اپنے باپ کی کتاب
"تقریب التحریر" کو صاف کر کے اس پر دیباچہ لکھا ہے چنانچہ
خاندان احمد معمار ابھی دور تک پہنچتا ہے ۛ

ۛ۔ مضمون سید سلیمان صاحب ۛ

محمد عبداللہ چغتائی

خیر اللہ خاں مہندس ہے۔ محمد شاہ اول کے زمانہ میں اپنا نام روشن
کیا۔ یہ بہت بڑا ریاضی دان اور مخم تھا۔ اس کا ذکر تذکرہ "سفینہ
خوش گو" مولفہ بندر ابن خوشگو متوفی ۱۰۸۷ھ نسخہ بانکا پور میں
امام الدین الریاضی کے حال میں ملتا ہے :-

"وامر در ملا ابوالخیر معروف بخیر اللہ برادر اعیانی وی در
ہیئت و ہندسہ و اکثر علوم یگانہ روزگار است چنانچہ راج
دھیراج جے سنگھ سوئی زمیندار انبیر کہ دیں ایام خیال
رصد بستن در پیش داشتہ قریب بیست لک روپیہ در
بست سال صرف این کار نموده باستصواب ابوالخیر
نذکور است۔ و حق آنست کہ ذات او بر زمانہ ثابت
است"

نگار خانہ پشین

آئینے والی حسینہ

چاندنی میں وہ آئینے کے سامنے بے حرکت کھڑی ہے۔ عریاں ہے۔ مگر اس کے سر کے لمبے لمبے اور

گھنے بالوں نے اس کے تمام جسم کو چھپا رکھا ہے ۛ

لو اس نے انگڑائی لی۔ اور ایک پھولوں سے لدے پھندے پیر کی طرف دیکھ کر مسکرائی۔ اور اس پیر سے

پھول جھڑنے لگے

مجید ملک آغاز

مجھے تجھ سے عشق نہیں نہیں مگر اے حسینہ نازیں
تو ہو مجھ سے دور اگر کبھی
مجھے ڈھونڈتی ہو نظر کبھی
تو جگر میں اٹھتا ہے درد سا
مرا رنگ رہتا ہے زرد سا
مگر اے حسینہ نازیں مجھے تجھ سے عشق نہیں نہیں

۲
مجھے تجھ سے عشق نہیں نہیں مگر اے حسینہ نازیں
تو اگر ہو مجمع عام میں
کسی کھیل میں کسی کام میں
تو میں چھپ کے دور ہی دور سے
تجھے دیکھتا ہوں غم دور سے
مگر اے حسینہ نازیں مجھے تجھ سے عشق نہیں نہیں

۳
مجھے تجھ سے عشق نہیں نہیں مگر اے حسینہ نازیں
تو کہے یہ مجھ سے اگر کبھی
ہمیں لا دو لعل و گہر کبھی
تو میں دور دور کی سوچ لوں
میں فلک کے تارے بھی نوچ لوں
یہ ثبوت شوق کمال دوں
ترے پاؤں پر انہیں ڈال دوں
مگر اے حسینہ نازیں مجھے تجھ سے عشق نہیں نہیں

جلیل لکھنوی

زمرہ پر دازیاں

اب بھی اک عمر پہ جینے کا نہ انداز آیا
مہینے ہیں متحیر، متبسم ساقی
زندگی چھوڑ دے پیچھا مرا میں باز آیا
دل ہو یا روح و جگر کان کھڑے کس کے ہوئے
عشق آیا کہ کوئی مفید پرداز آیا
دل جو گھبرائے نفس میں تو ذرا پرکھو لوں
پینے والے تجھے پینے کا نہ انداز آیا
رند پھیلائے ہیں چلو کو تکلف کیسا
عشق آیا کہ کوئی مفید پرداز آیا
نہ گیا پر نہ گیا شمع کا رونا کسی حال
زور اتنا بھی نہ اے حسرت پروانہ آیا
گو کہ پروانہ مرحوم سادہ ساز آیا
اک خموشی میں گلو تم نے نکالے سب کام
عسکر آیا نہ کرشمہ نہ تمہیں ناز آیا
بے امیر اب چمن نظم ہے ویران جلیل
اب تک ایسا نہ کوئی زمرہ پرداز آیا

فصاحت پلا جنگ جلیل لکھنوی

مجید ملک پرانے دوست

طاری ہے۔

بچہ پر بیٹھا ادنگھ رہا ہے۔ اور شاید سو جاتا لیکن روش پر دو آدمی
آہے ہیں۔ دو نو فیشنیل مغربی لباس میں۔ ایک کے سر پر بیٹ ہے۔
دوسرے سر سے تنگا ہے۔ جو سر سے تنگا ہے۔ اسکے گلے میں سرخ رنگ کی نکٹائی ہے۔
سرخ نکٹائی والا بچہ کے پاس آکر یکدم رک جاتا ہے۔ بیٹ والا
آٹھ دس قدم آگے جا کر ٹھہر جاتا ہے۔ یعنی اس انتظار میں ہے کہ اس کا
ساتھی گفتگو کر چکے تو وہ نو اپنی راہ لیں۔
سرخ نکٹائی والا ادنگھنے والے کو غور سے دیکھتا ہے گویا پہچاننے کی
کوشش کر رہا ہے :-

”اہا! شاکر“

اونگھنے والا جسے شاکر کے نام سے مخاطب کیا گیا ہے ہوشیار
ہو کے بیٹھ گیا ہے۔ اس کے چہرے سے صاف ظاہر ہے کہ اس نے
نوار کو نہیں پہچانا۔

”شاکر! میرے دوست شاکر!“

لیکن مخاطب نے اب بھی نوار کو نہیں پہچانا۔ اس کے چہرے
پر استعجاب واضح اور جلی طور پر منقوش ہے۔

سین — ایک میونسپل پارک۔ اس پارک میں یا کم از کم
پارک کے اس حصے میں آمد و رفت بہت کم ہے۔ ایک روش کے پاس
ایک بچہ رکھا ہے۔ لیکن پودوں اور درختوں میں اس طرح گھرا ہوا ہے
کہ نصف نظر آتا ہے اور نصف نظر نہیں آتا۔
بچہ خالی ہے۔ لیکن نہیں۔ ایسا معلوم ہوتا ہے کہ بچہ کے اس حصے
نصف پر جو آنکھوں کے سامنے نہیں کوئی بیٹھا ہے۔ ہاں ضرور بیٹھا
ہے۔ کیونکہ بیٹھنے والے نے جمائی لے کر اپنا دایاں بازو بچہ کی پشت پر
پھیلا دیا ہے۔ اور اب اس کا بازو۔ فقط بازو۔ سب کو نظر آ رہا ہے۔
غالباً یہ آدمی ایک جگہ بیٹھا بیٹھا تھک گیا ہے۔ ورنہ اپنی جگہ سے
اٹھ کر۔ دو چار قدم چل کر۔ جمائی لے کر بچہ کے اس حصے نصف پر کیوں
آبیٹھتا جو ہمیں نظر آ رہا ہے۔

اب چونکہ وہ ہمارے سامنے آبیٹھا ہے۔ ہم اطمینان اور دلجمعی سے اس
کے متعلق رائے قائم کر سکتے ہیں۔ بے چارہ۔ فلک زدہ۔ صورت ہمیں۔
حالش پیرس۔ پھٹے ہوئے بھدے سے بوٹ۔ لٹھے کا پا جامہ جو آج
سے چند روز پہلے ضرور سفید ہوگا۔ ایک بہت بڑا اور خوب مذاکوت۔
کیا تعجب ہے رات کو لحاف کے طور پر بھی استعمال ہوتا ہو۔ اور سر
پر ترکی ٹوپی جس پر کشش انابیب شعری سے کوئی ڈیڑھ ڈیڑھ انچ نکٹیل۔
اور میل۔ سرایت کر چکا ہے۔ کبھی کسی دفتر میں کلک ہوگا۔ لیکن اب غالباً
بلکہ یقیناً برسر روزگار نہیں۔ شاید اسی غم سے بے چارہ راتوں کو سو نہیں سکتا
کیونکہ اس وقت اس کی آنکھیں نیند سے بھاری ہیں اور اس پر غموں کی سی

”آپ سچ کہتے ہیں۔ اگر غیرت دو دوستوں کے مل بیٹھنے میں
حائل ہو تو غیرت نہیں غیرت ہے۔“

”بے شک قطعی اور لازمی طور پر“

”میں مانتا ہوں کہ میرا نام شاکر ہے“

”خدا کا شکر ہے تم نے اعتراف کیا“

”میں اپنی خستہ حالی کی وجہ سے انکار کر رہا تھا۔ آپ جانتے

ہیں غربت اور افلاس کی وجہ سے انسان اپنی نظروں میں خود

۱۷ "وکیل ہو جاتا ہے"

”لیکن ان باتوں کو بھول جاؤ۔ خدا نے مجھے بہت کچھ دیا

ہے۔ تمہاری مصیبتیں تو چند ہزار روپے میں ٹل سکتی ہیں۔“

”چند ہزار! یعنی آپ کے پاس۔۔۔۔“

”بے شک“

”لیکن میں بہت بد قسمت ہوں۔ میں نے ابھی تک آپ کو

”نہیں بچا ہوا“

”شاگرد مصائب نے تمہارے دماغ کو مکدر کر دیا ہے۔ اپنے

حافظے پر زور ڈالو۔ اچھا۔ لویہ سگریٹ پیو۔ اس سے حافظے کو

مدد ملیکی — ہیٹ وائے کی طرف اشارہ کر کے — ان سے

ملو۔ یہ میرے چھوٹے بھائی رشید ہیں۔“

”رشیدؑ میرا بھی ایک بھائی — لیکن بات ختم

نہیں کرتا۔۔۔ بہر حال میرا حافظہ۔۔۔۔۔

”شاگرد۔ یاد کرو۔ تمہارا کوئی دوست... آج سے دس

سال پہلے... رشید کا، سموزن نام —

”ہموزن - اور کیا۔ اور یاد کرو ایک بہت بڑا مکان جس کی

ایک جانب مینار بھی تھا۔ حافظے پر زور ڈالو۔ مذاقاً۔

سگریٹ کے دو ایک کش اور لو۔“

سامنے کے بٹنوں کے پاس ایک سوراخ کرتا ہے۔ پھر جیب میں سے ایک ہیرا نکال کے اس سوراخ میں ڈال دیتا ہے اور اسے سرکاتا ہوا جیب کے نیچے اسٹر تک پہنچا کر اظہارِ اطمینان کے لئے ایک لمبا سانس لیتا ہے۔

شاگرد کے ماتھے پر ہل ہیں۔ ابرو درمیان سے جڑ گئے ہیں۔ گویا گہری سوچ میں ہے۔ لیکن آہستہ آہستہ اس کی آنکھوں میں ایک چمک سی آ رہی ہے۔ ماتھے کے بل مٹ رہے ہیں۔ بھوین کھل رہی ہیں۔ اب وہ مسکرا رہا ہے۔

”اب مزے ہیں۔ اب میں دنیا کے غم و فکر سے آزاد ہوں“

”تم عجیب آدمی ہو۔ تمہاری باتیں میری سمجھ میں نہیں آتیں۔“

”تمہاری سمجھ ہی کتنی ہے۔“

”اب یہ ہیرا اس آدمی کے پاس رہیگا“

”نہیں اس کوٹ کے پاس رہیگا۔“

”اور کوئی جگہ نہ تھی۔“

”تم بے وقوف آدمی ہو۔ شہر کے مشہور ترین جوہری کے ہاں سے ایک بیش قیمت ہیرا دن دھاڑے غائب ہو جاتا ہے۔ پولیس کس پر شبہ کریگی، اس شہر میں ہیروں کے مشہور ترین قدر دانوں پر۔ یعنی — اپنی طرف اور اپنے ساتھی کی طرف اشارہ کرتا ہے — آخر پولیس والے آپ سے ناواقف تو ہیں نہیں۔“

”پھر“

”پھر کیا۔ میں سمجھتا ہوں اور ایک آدھ گھنٹے کے اندر ہمارے مکان کی تلاشی ہوگی۔ اس وقت بھی ہمارے لئے ڈھنڈیا پڑ رہی ہوگی۔ ہم اس ہیرے کو کہاں چھپا سکتے تھے۔ آخر ہیرا ہے۔ کوئی موٹر کار تو نہیں کہ فوراً غائب کر دوں۔“

”گویا موٹر بہت آسانی سے غائب ہو سکتا ہے۔“

”بیشک۔ موٹر۔ ہاتھی۔ آدمی اور اسی قسم کی اور چیزیں تو چند منٹ میں غائب کی جاسکتی ہیں۔ لیکن ہیرا۔ ہیرے کی

”سعید!“

”خدا کا شکر ہے آخر تم نے مجھ کو پہچان لیا۔“

دوران گفتگو میں رشید اور شاگرد یعنی ہیٹ والا اور اوگھنے والا بیچ پر بیٹھ گئے تھے۔ لیکن سعید یعنی سرخ نکٹائی والا بدستور کھڑا ہے۔

شاگرد نے ابھی اپنا سگریٹ ختم نہیں کیا۔ لیکن وہ مضحکی سا ہورہا ہے۔ سگریٹ پیسنے کے بعد اس نے تین چار جالیاں بھی لی تھیں۔ اب اس پر خنودگی چھا رہی ہے۔ سگریٹ اس کے ہاتھ سے گر گیا ہے۔ ہمارے دیکھتے ہی دیکھتے اس نے بیچ کی پشت پر اپنا سر رکھ دیا ہے۔ معلوم ہوتا ہے کہ وہ سو گیا ہے۔

سرخ نکٹائی والا مسکرا رہا ہے۔ اس کی مسکراہٹ میں استہزا ہے۔ وہ شاگرد کو شانے سے پکڑ کر کھینچتا ہے۔ شاگرد گہری نیند سو رہا ہے۔

سرخ نکٹائی والا کھلکھلا کے ہنستا ہے۔ اور اپنے ساتھی کو مخاطب کرتا ہے۔

”چاقو دو“

”یہ لو۔ اس سے کیا ہوگا“

”دیکھتے رہو“

وہ اپنے خوابیدہ اور بے ہوش ”دوست“ کے کوٹ میں

اور بات ہے۔ بہر حال اب تم نے میدان مار لیا ہے۔ مجھے فکر تھی تو اتنی کہ کہیں اس بھلے آدمی سے باتیں کرتے کرتے تمہارا نیا دوست نہ آدھکے۔

”نیا دوست کون؟“

”انسپیکٹر سعید“

”میں نے تو کبھی اس کی صورت بھی نہیں دیکھی۔“

”نہ میں نے۔ لیکن اس ظرافت کی داد دو کہ میں نے تمہارا

نام ’رشید‘ بتایا اور اپنا نام ’سعید‘ کہلوا لیا۔ تمہیں معلوم ہے انسپیکٹر سعید کے بھائی کا نام رشید ہے۔“

”ہاں۔ لیکن اب سوال یہ ہے کہ اس کوٹ میں سے ہیرا نکالا کیسے جائیگا۔“

”نکلنے کی ضرورت نہیں۔“

”پھر کیا ہوگا؟“

”جب پولیس سے ہمیں کوئی خدشہ نہ ہے تم کوٹ لے آنا۔“

”وہ کیسے۔“

”یہ تم جانو۔“

”اگر اس عرصہ میں یہ تلاش کوٹ بیچ دے۔“

”تمہارے پاس کیوں نہ بیچے؟“

”اگر اس کے مکان کو آگ لگ جائے۔“

”اگر مکان کو آگ لگ جائے تو آدمی کی جان بچانا خدا کا

کام ہے۔ لیکن کوٹ کو شعلوں سے تم بھی بچا سکتے ہو۔“

”اور اگر یہ مرجائے تو۔۔۔۔۔“

”تو بھائی۔ تم ملا بن جانا۔ اور اسے غسل دینا۔ اترے

کپڑے تمہیں مل جائینگے۔“

”اور اگر۔۔۔“

”کیا اگر مگر لگا رکھی ہے تم نے۔ بندہ خدا ہر حالت

میں اس کوٹ کے مالک کو۔ نہیں۔ اس کوٹ کو نگاہ میں رکھنا

تمہارا کام ہے۔ دنیا میں اور کسی کو اس کوٹ کی ضرورت نہیں۔ صرف تمہیں ہے۔ تمہارے مقابلے پر کوئی حریف نہیں۔ پھر کیا مشکل ہے۔ اور یاد رکھو۔ تمہیں تو۔۔۔ ناکام کے انداز میں سینہ تان کر اور ہاتھ ہلاتا کر۔۔۔

پہاڑ ٹوٹ پڑے آسمان پھٹ جائے

شب سیاہ میں ڈائن کوئی لپٹ جائے

مقابلے میں کوئی فوج آگے ڈٹ جائے

تمہارے جسم کا ایک ایک عضو کٹ جائے

مگر کوٹ ہاتھ سے جانے نہ پائے

”تم سنجیدگی سے کبھی بات نہیں کرتے۔ میں یہ سوچ رہا

ہوں کہ جب یہ آدمی سو کے اٹھیں گا تو کیا سمجھے گا۔“

”سیدھی سی بات ہے۔ ایک آدمی نیم غنودگی کی حالت

میں ایک بیچ پر بیٹھا ہے۔ دو آدمی آتے ہیں۔ اس سے کہتے

ہیں تو ہمارا پرانا دوست ہے۔ ہزاروں روپے دینے کا وعدہ

کرتے ہیں۔ اس کے بعد وہ پھر سو جاتا ہے۔ بہت ہی گہری

نیند سو جاتا ہے۔ جب نیند کھلتی ہے۔ تو نہ کوئی پرانا دوست

ہے نہ نیا۔ وہی باغ کا کونہ ہے۔ وہی بیچ۔ اب تم ہی بتاؤ

جاگے گا تو کس نتیجہ پر پہنچیں گے؟

”سمجھے گا سب کچھ خواب تھا۔“

”یقیناً۔ اُسے تعجب ضرور ہوگا۔ دل میں شبہات ضرور

پیدا ہونگے لیکن آخری فیصلہ ہی ہوگا کہ سب کچھ خواب تھا۔“

”تم بہت دانا آدمی ہو۔“

”اور کیا تمہاری طرح۔ اچھا اب یہاں سے چلو۔ میں گھر جاتا

ہوں۔ تم کچھ فاصلے سے اس پر نگاہ رکھو اور بس ایک مرتبہ

اس کا مکان دیکھ لو۔ کوئی آدھ گھنٹے میں اسے ہوش آجائیگا۔“

دو نو آہستہ آہستہ چلتے ہیں۔ لیکن چند قدم ہی جاتے ہیں کہ

”میں شاکر۔ سعید اور رشید کا پرانا دوست۔ میرے دوستو۔
 جھوٹی غیرت دوستوں میں غیرت پیدا کرتی ہے۔ میں کیسے ان
 لوں کہ آپ لوگوں نے ابھی تک مجھے نہیں پہچانا۔ اچھا یہ سگریٹ
 لیجئے۔۔۔ یہ وہی سگریٹ ہے جو سرخ نکٹائی والے نے
 اونگھنے والے کو دیا تھا۔ سعید۔ لو یہ سگریٹ پیو اور
 اپنے حافظے پر خوب زور ڈالو۔ یاد کرو آج سے دس سال
 پہلے۔ ایک بہت بڑا مکان۔ اور ایک مینار۔ اب بھی
 چند سال کے لئے۔ غالباً دس سال کے لئے۔ آپ ایک
 بہت بڑے مکان میں رہینگے۔ مینار بھی ہوگا۔“
 ”لیکن تم ہو کون“

سرخ نکٹائی والے کی آواز میں غصہ ہے :-
 ”احق یہ انسپکٹر سعید ہے“
 ”خدا کا شکر ہے آخر آپ نے مجھے پہچان لیا۔ میرے
 دوستو میرے پاس ہزاروں روپے تو نہیں لیکن میری
 طرف سے یہ تحفہ قبول کیجئے۔“

جیب میں سے ہتھکڑیاں نکالتا ہے۔۔۔

مجید ملک

وہ شخص جو ابھی بیچ پر بیہوش پڑا تھا۔ ہوش میں آجاتا ہے۔ آنکھیں
 کھول دیتا ہے۔ تیزی سے سر اٹھاتا ہے۔ اس پر غنودگی کے کوئی
 آثار نہیں۔ غنودگی کے بجائے غیر معمولی قسم کی چستی ہے۔ بلکہ
 جہاں پہلے وہ فلک زدہ۔ مریض دائم معلوم ہوتا تھا۔ اب وہ
 ایک تیز۔ طرار۔ جوانمرد قسم کا آدمی معلوم ہوتا ہے۔ معاً آواز
 آتی ہے :-

”میرے دوستو ٹھیرو۔ تم مجھے چھوڑ کے جانا چاہتے ہو لیکن
 میں برسوں کے پرانے دوستوں کو نہیں چھوڑوں گا۔“

دونوں کا رنگ فی ہوجانا ہے۔۔۔۔۔۔۔۔ آخر ہیٹ والا
 سکوت توڑتا ہے۔

”تم کون ہو“
 ”تم مجھے پہچانتے نہیں۔ اپنے حافظے پر زور ڈالو۔ میں
 تمہارا پرانا دوست ہوں“

ہیٹ والا بے انتہا خوف زدہ ہے۔ لیکن سرخ نکٹائی والے
 کی گھبراہٹ اب کم ہو رہی ہے۔
 اور اونگھنے والا ہنس رہا ہے :-

”آپ نے ابھی تک مجھے نہیں پہچانا۔ میرے دوستو معلوم
 ہوتا ہے کہ آپ لوگ انقلابات زمانہ کی وجہ سے ایک پرانے
 دوست کو پہچاننے سے گریز کرتے ہیں؟“

ہیٹ والے کی حالت قابل رحم ہے :-

”لیکن تم ہو کون؟“

نواب سجاد علی خاں (نواب آت کرناں)

”اے۔ اے۔ اے۔“

شمالی ہندوستان میں ایک پروفیسر ہیں۔ ان کا نام؟ ”اے۔ اے۔ اے“ سمجھ لیجئے۔ سمجھ لیجئے نہیں۔ یہی ہے۔ شوخ۔ چنچل۔ ٹوش۔ وضع۔ اور۔۔۔ مضمون نگار۔ شاید یہ تعارف کافی نہیں۔ نہ سہی۔ دیکھنا یہی ہے کہ ”اے۔ اے۔ اے“ کو کون کون پہچانتا ہے۔

”اے۔ ون“۔ انگریزی زبان کا محاورہ ہے۔ جس چیز کی انتہائی تعریف مقصود ہوتی ہے۔ اس کے لئے استعمال کیا جاتا ہے۔ مگر ہمارے پروفیسر صاحب اے تھری ہیں۔ بظاہر دھوکہ ہوتا ہے کہ یہ اے کا طویل سلسلہ کہیں مشہور۔ مسٹر اے سے تو نہیں جانتا۔ مگر نہیں۔ ہم یقین کے ساتھ کہہ سکتے ہیں۔ کہ اس سے اس کا کوئی مادی تعلق نہیں۔ اگر دور کی کچھ روحانی نسبت ہو تو خبر نہیں۔ خدا بھلا کرے اس آداگون کا۔ آپ ملک سندھ کے مایہ ناز فرزند ہیں۔ اور دورِ حاضرہ کی دو اعلیٰ یونیورسٹیوں کے ڈبل گریجویٹ یعنی بمبئی اور لندن کے۔ خشک بھلے ہوئے ریگستان کو کسی شاداب اور سرد وادی کوہ سے کیا واسطہ۔ علم و جہالت میں اسی قدر فرق ہے۔ جتنا روشنی اور تاریکی میں۔

علوم جدید کی آغوش میں پرورش یافتہ۔ اور یورپ کی آزاد فضا میں نشو و نما پائے ہوئے خیالات کسی دقیانوسی نظام تمدن کے کب متحمل ہو سکتے ہیں۔ شان و شوکت کی نمائش قابل نفرت۔ جواہرات کی تابش۔ اطلس و سمکھاب کی چمک دمک لائق نفرت۔ بجا اور درست۔ ہاں اگر صنف نازک کے حسن کو دوبالا کرنے۔ ناز واداکو کافر ماجرا بنانے میں معاون ہو سکتے ہیں۔ تو سبحان اللہ کیا کہنا۔ ہندوستانی اسباب زینت مردوں کے لئے مذموم اور بہت ہی مذموم۔ ان سے سنو انیت جھلکتی ہے۔ زنانہ پن ٹپکتا ہے مگر صنف لطیف کے لئے مردانہ آرائش اور ہمائتائی عریانی واجب و درست۔ پسندیدہ اور لائق تعریف۔ کیوں اور کس لئے۔ حسن کا فرمان او تمہذیب جدید کا فتویٰ۔ جائے احترام ہے۔ مجبوری ہے۔ تمہذیب کیا۔ معیار تمہذیب کیا۔ جبر و استبداد کی خوشامد اور قوت و طاقت کی پرستش۔ ایک غلامانہ ذہنیت اور ایک طفلانہ تقلید۔

چیتے کی سی پتلی کر۔ نازک نازک ہاتھ پاؤں۔ بوٹا سا قد۔ عورت کے لئے زیور حسن اور عطیہ قدرت مگر مرد کے لئے معیوب اور فطرت کی ستم ظریفی۔ خوش قسمتی کہئے یا بد قسمتی یہ سب خوبیاں ہمارے پروفیسر صاحب میں موجود ہیں۔ اور ستم یہ ہے۔ کہ ان کا انہیں احساس بھی ہے۔ کافی احساس ہے۔ بلکہ نہایت ہی کافی۔ بونڈ سٹریٹ کے خوش وضع اور شوخ رنگ سوٹ۔ جاذب نظر ریشی نکٹائی اور رومال۔ خوبصورت جراب اور شوز کا شوق ہے۔ چہرے کو ریش و بروٹ سے پاک و صاف رکھنا ضروریات زندگی میں داخل ہے اعضا کے نازک تناسب کو زیادہ دل آویز بنانے کی خواہش ان کی خوبصورتی کو انتہائی حد تک نمایاں کرنے کی تمنا۔ کیا جذبہ سنو انیت

کی کرشمہ سازی نہیں؟ کراچی کے ماہر فن خیاط آپ کی نازک اندامی اور دلفریب اعضا کی جس قدر چاہیں تعریف کریں۔ اور آپ حلقہٴ احباب میں اس تعریف پر جتنا چاہیں فخر و ناز کریں۔ ہم تو ان خوبیوں کو صنف نازک اور صرف صنف نازک ہی کے لئے موزوں اور مناسب سمجھتے ہیں۔

سر کے بالوں کی تولیدگی اور رجعت قمری۔ جو شمالی ہند کی ایک مشہور دشمن عقل و خرد قوم کا طرہ امتیاز ہے۔ اور تنگی پیشانی۔ دماغی لہروں کے تناسب اور خیالات کے توازن کے متعلق شکوک پیدا کرتی ہے۔ شکوک غلط بھی ہوتے ہیں اور صحیح بھی۔ آپ علم ادب کے پروفیسر ہیں۔ کیوں ہیں۔ اور کس لئے۔ اس کا غالباً خدان کے پاس بھی جواب نہیں۔ کالج باقاعدہ جاتے ہیں۔ بیکھرہیتے ہیں۔ سب کچھ کرتے ہیں۔ دل نہیں چاہتا ہے مگر کرتے ہیں۔ کرنا پڑتا ہے۔ غالباً اسی کا نام مقدر ہے۔

پلنگ کے ساتھ آپ کو خاص محبت ہے۔ ایسی محبت جیسی شیر خوار بچے کو ماں کی گود سے۔ یا اتا کے گوارے سے۔ کابلی پر محمول کرنا تو ظلم ہو گا۔ کیونکہ آپ کبھی کبھی ٹینس بھی کھیلتے ہیں۔ خاص خاص ڈن پارٹیوں میں بھی شرکت فرماتے ہیں۔ گاہ گاہ کی شب بیداری تک کو جائز سمجھتے ہیں۔ اگر اس کا نتیجہ بزمِ نغمہ و سرود کی پر لطف شرکت ہو۔ کیونکہ علم موسیقی سے لگاؤ ہے اور کافی لگاؤ ہے۔ دعویٰ نہیں ہے۔ دعویٰ ہو بھی نہیں سکتا۔ مگر پھر بھی دعویٰ ہے۔ اس لئے کہ دعویٰ ہے۔ زبان سے نہ سہی دل سے تو ہے۔

سیر و سیاحت کا بھی شوق ہے۔ ایک دوست کو ممنون فرمانے کے لئے جنوبی ہند اور جزیرہ سنگلیپ کا سفر بھی اختیار کر چکے ہیں۔ آثارِ صنایع کے ملاحظے نے تاریخِ ہند اور بالخصوص سلطنت مغلیہ کے حالات کے مطالعہ کا ولولہ پیدا کر دیا ہے۔ جس کی بدولت منوچھی جیسے گنہگار اور ناقابل اعتبار مؤرخ کو لا بریری کی تاریکیوں سے نکل کر کچھ روز کے لئے دنیا کی روشن فضا میں ہوا کھانے کا موقع نصیب ہو گیا۔ اور کپڑے موڑوں کے دندان و شکم سے جس کا وہ نیچے معنوں میں مسخ ہے۔ چندے نجات مل گئی۔ مگر پلنگ پھر بھی پلنگ ہے۔ اور پلنگ نوازی آپ کی طبیعت ثانیہ۔ گھر پر زیادہ تر وقت اسی کی صحبت میں بسر ہوتا ہے۔ اور ملاقات کا کمرہ۔ جو مختصر مگر مذاق سلیم کا نمونہ ہے۔ دوستوں کی طرح آپ کی بے اعتنائی کا شاک۔ اس کا سبب وجہ۔ جو کچھ بھی ہے۔ ایک محمہ ہے۔ ایک بھید ہے۔ پروفیسر صاحب ایک با مذاق اور خوش طبع رفیقِ صحبت ہیں۔ بشرطیکہ دماغ حاضر ہو۔ طبیعت کو سکون ہو۔ اور دل کو قرار ہو۔ مگر یہ کیفیت اپنے بس کی بات نہیں۔ امکان کم اور عدم امکان زیادہ۔ نہ وابستہ بہار نہ پابند خزاں معمولی سے معمولی واقعہ درہم برہم کر دینے کے لئے کافی ہے۔ برسات میں قدمے اضافہ یا گرمی کی تھوڑی سی زیادتی ایسے غیر معمولی ناگوار اثرات پیدا کر دیتے ہیں۔ کہ عقل بیچارہ انگشت بردن رہ جاتی ہے۔ بہر حال جس وقت اور جب کبھی عناصر میں اعتدال ہوتا ہے۔ عارضی یا قدرے پائدار مستقل طور پر تو غیر ممکن ہے۔ تو بذلہ سنجی اور سلیس ضلعِ جگت کی طرف طبیعت مائل ہوتی ہے۔ سنجی شناسی اور نکتہ سنجی کی اہلیت ہے۔ دوسروں کو خوب داد دینا جانتے ہیں اور خود خراج تحسین حاصل کرنے کی تمنا رکھتے ہیں۔ اسکیچ لکھنا لمحاتِ فرصت کا محبوب مشغلہ ہے۔ بعض اوقات یہ شوق جنون کی حد سے تجاوز کر جاتا ہے۔ جس کی تصدیق پلنگ کی آہ و زاری اور ٹائپ رائٹر کی فریاد سے بخوبی ہو سکتی ہے۔

آپ انگریزی زبان میں لکھتے ہیں۔ اچھا لکھتے ہیں اور بہت اچھا لکھتے ہیں۔ اعلیٰ زبان۔ ندرت بیان۔ دلکش محاورات۔ پر مذاق طرزِ تحریر۔ ان سب خوبیوں کا اجتماع معمولی بات نہیں۔ یہ سب پروفیسر صاحب کے ہر مضمون میں کم و بیش پائی جاتی ہیں اور بعض میں تو بدرجہ کمال موجود ہیں۔ یہی وجہ ہے کہ معمولی سے معمولی مضمون میں بھی ایک عجیب دلکشی اور روزمرہ کے سادہ واقعات میں جدت اور

خاص قسم کی جاذبیت پیدا ہو جاتی ہے۔ یقیناً یہ ایک ہیچ ہندوستانی ادب میں ایک دلچسپ اور قابل قدر نئے باب کا اضافہ کرتے ہیں مضمون جب تیار ہو جاتا ہے۔ تو پھر خوشی کی کوئی انتہا نہیں رہتی۔ کسی بچہ کو نیا کھلونا پا کر اتنی مسرت نہ ہوتی ہوگی۔ بحریات میں تلاطم سا برپا ہو جاتا ہے۔ اور سکون اضطراب میں منتقل ہو کر بھولے ہوئے احباب کی یاد تازہ بلکہ ناقابل برداشت ہو جاتی ہے۔ سچ ہے۔ دل بھر کے داد اور مل بھی سکتی ہے کہاں۔ بس پھر تو کسی بے تکلف دوست کا کمرہ اور بیئر کی بوتل۔ خود پڑھنا اور دوسروں سے پڑھوانا ہر عمدہ فقرہ پر داد طلب تقاضوں کی بوچھاڑ۔ قابلیت کا راگ اور علمیت کا ترانہ۔ ایک ہیچ کیا ہے۔ ایک آئینہ ہے۔ جس میں برائی اور بھلائی پہلو بہ پہلو واضح اور صحیح طور پر نمایاں نظر آتی ہے۔ ایک طرف صاحب مضمون کی صفات کی طرح سرائی دوسری طرف اس کی کمزوریوں کو طشت از بام کرنا۔ مگر دونوں ایک لطیف اور دلچسپ مذاق کے پیرایہ میں۔ دل آزاری کی نیت سے نہیں۔ یا اہانت کے خیال سے نہیں۔ ہرگز نہیں۔ اور قطعاً نہیں۔ مقصد اصلاح کرنا ہوتا ہے نہ کہ رسوا کرنا۔ آئینہ اور شانہ والا قطعہ اس قول کا ثبوت ہے۔

پروفیسر صاحب کو دوسروں کے احساسات کی قدر ہے۔ حفظ مراتب کا لحاظ ہے۔ انس و محبت کے جذبات بھی معقول تعداد میں رکھتے ہیں جو صرف وقت کے منتظر اور تحریک کے محتاج ہیں۔ آپ کے دوست بھی ہیں۔ اور اچھے دوست ہیں۔ مگر کم اور بہت کم۔ سب اعلیٰ تعلیم یافتہ۔ لائق و فائق۔ سب تو نہیں مگر بعض کی نسبت یہ گمان ہے۔ گمان نہیں بلکہ یقین ہے۔ ہونا نہ چاہئے مگر ہے۔ کہ آپ کے بعد بھی ان کے دل آپ کی یاد سے کبھی خالی نہ ہونگے۔ اور زبان قصیدہ خوانی سے سیر نہ ہوگی۔ اس کی دلیل یہی کہ بے دلیل ہے۔ اچھا وقت آنے دو۔ زمانہ خود بتا دیگا۔

غرض فلسفیانہ طبیعت عالمانہ ذہنیت۔ طفلانہ مزاج اور سنوانی خود پسندی۔ ایک عجیب مرکب ہے۔ ایک مجموعہ اضداد ہے جس کا نام پروفیسر "اے۔ اے۔ اے" ہے۔

رکن الدولہ شمشیر جنگ نواب سجاد علی خاں

جی ٹوہما جائے ہے سحر سے آج رات گزیر گی کس خرابی سے
کھلنا کم کم کلی نے سیکھا ہے اس کی آنکھوں کی نیم خوابی سے
برقع اٹھتے ہی چاند سا نکلا داغ ہوں اسکی بیجابی سے
میر تقی میر



جان
را

CC

11

نعمت حفيظ

ابوالاثر حفيظ جالندري

184

B5

(۱)

جھوٹا سب سنسار

پیارے

جھوٹا سب سنسار

موہ کا دریا لو بھ کی نیا کامی کھینون ہار
موج کے بل پر چل نکلے تھے آن پھنسے منجھار

پیارے

جھوٹا سب سنسار

جھوٹا سب سنسار

پیارے


جھوٹا سب سنسار

تن کے اجلے من کے میلے دھن کی دھن اسوار
او پو او پر راہ بتائیں اندر سے بٹ مار

جھوٹا سب سنسار


پیارے


جھوٹا سب سنسار



سرِ حشر کام آئی نہ مری سخن طسرازی
 کہ میں نامہٴ عمل پر نہ شہید تھا نہ غازی
 سرِ سر بلند میرا ہے نیاز مند تیرا
 مرے ناز کو بھی دیکھے تری شان بے نیازی
 فقط ایک بات کہ کر کوئی بات ہے کہ چپ ہوں
 مجھے بے زباں سمجھ کر نہ کرو زباں درازی
 نہ متاع نور حاصل نہ میں حور ہی سے وصل
 نہ میں خود فریب واعظ نہ میں سادہ دل نازی
 میری زندگی ریا ہے۔ مگر اس کا غم ہی کیا ہے
 کہ ابھی بچھا ہوا ہے مرادام پاکبازی

جرم کو جوشِ ندامت میں سمو ناچا ہا
 داغِ مے کو شر و سینم سے دھونا چا ہا
 عشق نے حسن کے افعال پہ روز ناچا ہا
 تحم احساسِ مگر سنگ میں بو ناچا ہا
 ہائے کس درد سے کی ضبط کی تلقین مجھے
 ہنس پڑے دوست میں نے کبھی روز ناچا ہا
 آنے والے کسی طوفان کا روز نا رو کر
 ناخدا نے مجھے ساحل پہ ڈبونا چا ہا
 سنگدل کیوں نہ کہیں بتکدے والے مجھ کو
 میں نے پتھر کا پرستار نہ ہونا چا ہا
 دیدہ تر سے بھی سرزد ہوا اک جرمِ عظیم
 حشر میں نامہ اعمال کو دھونا چا ہا
 حضرت شیخ نہ سمجھے مے دل کی قیمت
 لے کے تسبیح کے رشتے میں پرو ناچا ہا
 پھر دمِ نزع توقع ہوئی دلدار کی
 رکھ کے سر زانوئے دلدار پہ سونا چا ہا
 کوئی مذکور نہ تھا غیر کا لیکن تم نے
 باتوں باتوں میں یہ شتر بھی چھو ناچا ہا
 جنسِ شہرت بہت ارزاں تھی مگر میں نے عیظ
 دولتِ وقت کو بیکار نہ کھونا چا ہا





(۴)

ر بتوں کو کبھی آپ سچا نہ جانیں نہ ان کے دہن ہیں ان کی زبانیں
 ر زمانے میں چپے ہیں دیر و حرم کے بڑی رفعتوں پر ہیں دونوں کانیں
 بتوں کی نگاہیں مجھے ڈھونڈتی ہیں فضاؤں میں جب گونجتی ہیں اذانیں
 ہمیں پیار ہے ان سے ہم جانتے ہیں وہ سمجھیں نہ سمجھیں جانیں نہ جانیں

جوانی گئی پھر بھی ہم اور ناصح

جہاں مل گئے پھر گئیں داستانیں

مجھے شاد رکھنا کہ ناشاد رکھنا
 مرے دیدہ و دل کو آباد رکھنا
 ملیں گے تمہیں راہ میں بستکدے بھی
 ذرا اپنے اللہ کو یاد رکھنا
 بھلائی نہیں جاسکیں گی یہ راتیں
 تمہیں یاد آئیں گے غم یاد رکھنا
 تمہیں بھی قسم ہے کہ جو سر جھکا دے
 اسی کو تہ تیغ بیداد رکھنا
 الہی وہ برباد کرتا ہے مجھ کو
 الہی اُسے شاد و آباد رکھنا

(۶)

ہم ہی میں تھی نہ کوئی بات۔ یاد نہ تم کو اسکے
تم نے ہمیں بھلا دیا۔ ہم نہ تمہیں بھلا سکے
تم ہی نہ سن سکے اگر قصہ عنم سینگا کون
کس کی زباں کھلیگی پھر ہم نہ اگر سنا سکے
ہوش میں آچکے تھے ہم جوش میں آچکے تھے ہم
بزم کا رنگ دیکھ کر سر نہ مگر اھٹا سکے
رونق بزم بن گئے لب پہ حکایتیں رہیں
دل میں شکایتیں رہیں لب نہ مگر ہلا سکے
عجز سے اور بڑھ گئی۔ برہمی مزاج دوست
اب وہ کرے علاج دوست کی سمجھ میں آسکے

ابوالاثر حفیظ



آغا عجب کامیاب ناکام

رچرڈ نارمن اپنی سنگار میز کے سامنے کھڑا تھا۔ وہ ابھی ابھی نہا کر نکلا تھا۔ اور ڈریسنگ گون پہنے ہوئے تھا۔ اس کے ایک ہاتھ میں سگریٹ تھا جس کو وہ آہستہ آہستہ سگریٹ کیس پر مار رہا تھا کہ کش لگاتے وقت تبا کو کے ٹکڑے منہ میں نہ آنے پائیں +
دروازہ کھلا اور اس کا خدمتگار چاندی کی طشتری میں ایک ملاقاتی کارڈ رکھے ہوئے داخل ہوا۔ کارڈ پر لکھا ہوا تھا
”ہیلنا ٹالیج“

نارمن میز کے آئینہ میں اپنا عکس دیکھ رہا تھا۔ اس کو ایک تیس مہینے برس کے خوشرو نوجوان کا چہرہ نظر آ رہا تھا جس کے سنہرے بال ہاتھ پر کھڑے ہوئے تھے اور جس کی آنکھوں کے گرد ہلکے ہلکے سیاہ دائرے نظر آتے تھے۔ گو اس کے ہونٹوں پر ایک خفیف سا ہنس تھا لیکن گالوں اور آنکھوں کے گرد چند ایک شکنیں نمودار ہو چکی تھیں جن سے اس کا چہرہ یاس انگیز اور پر حسرت بن گیا تھا +

نارمن آج خوش تھا۔ رات اس کے کھیل کو امید سے بڑھ کر کامیابی حاصل ہوئی تھی۔ ہر ڈرامہ نویس کھیل کی پہلی رات کا انتظار بہت بے صبری اور امید و بیم کی حالت میں کرتا ہے۔ لیکن نارمن کے کانوں میں اب تک لوگوں کی تالیوں کی آواز اور دوستوں کی مبارکبادیں گونج رہی تھیں۔ اب تک اس کا دل اس خوشی کی یاد سے دھڑکنے لگتا تھا جو اس کو کھیل کے اختتام پر تقریر کرنے سے ہوتی تھی۔ اس پر مستزاد یہ کہ صبح کے تمام اخباروں نے کھیل کا ذکر شاندار الفاظ میں کیا تھا۔ کئی نامی گرامی مصنفین سے اس کا مقابلہ کیا گیا تھا۔ بعض کشادہ دل نقادوں نے تو اس کے کھیل کے متعلق یہاں تک لکھ دیا تھا کہ وہ ڈرامہ کی تاریخ میں یادگار رہیگا +
جو ناول اس نے ایک ماہ پہلے شائع کیا تھا وہ اب تک دھڑا دھڑا کر رہا تھا۔ وہ اپنی زندگی سے پورا مطمئن ہوتا اگر ایک چیز... خدمتگار نے کسی قدر توقف کے بعد کہا۔ ”حضور ایک خاتون باہر کھڑی ہیں“

نارمن نے سگریٹ انگلیوں میں دبا کر بے پرواہی سے کارڈ اٹھایا۔ ہیلنا ٹالیج! نہیں یہ کیسے ہو سکتا ہے؟ اس نے آنکھیں پھاڑ کر کارڈ کو دیکھا۔ شک و شبہ کی گنجائش نہ تھی۔ اس پر صرف یہ دو لفظ تھے ہیلنا ٹالیج! اس کا سانس تیزی سے آنے لگا۔ وہ ایک دم کمنے والا تھا۔ ہاں ہاں اس خاتون کو لے آؤ۔ جلد جاؤ۔ لیکن اچانک رک گیا +

دس سال پہلے کے واقعات بجلی کی تیزی سے یاد آگئے اور اس کی آنکھوں کے سامنے وہی مناظر پھر نے لگے +
دس سال پہلے وہ ایک رقص گاہ میں گیا تھا۔ اس وقت وہ ایک معمولی اور غیر معروف طالب علم تھا۔ وہ رقص گاہوں میں جانے

کا عادی نہ تھا۔ اس کو ایسے مشاغل کے لئے وقت کم ملتا تھا۔ لیکن اس رات موسم غیر معمولی طور پر خوشگوار تھا۔ چنانچہ اس کے دل میں اس بات کی امنگ پیدا ہوئی کہ وہ رقص گاہ میں جائے گا۔

پہلے ہی ناچ کے دوران میں ایک لڑکی ناچتی ہوئی اس کے قریب سے گزری۔ نارمن کی نظر اس پر جم کر رہ گئی۔ کوئی بیس برس کی عمر۔ سیاہ بال۔ نکلتا ہوا قد۔ ہلکا پھلکا جسم۔ گویا ناچ ہی کے لئے بنا ہے۔ بہت بے تکلفی سے ناچتی جا رہی تھی۔ ایک دگلداز مسکراہٹ سے جس میں کسی قدر بے پرواہی ملی ہوئی تھی اپنے شریک رقص اور دوسرے ناچنے والوں کو دیکھتی جاتی تھی۔ باقی وقت نارمن اپنی آنکھیں اس کی طرف سے نہ ہٹا سکا۔ اسے محسوس ہوا کہ کسی اور نوجوان بھی اس کو متواتر تک رہے ہیں۔ وہ اتنا محو تھا کہ کسی غلطی پر اسے اپنے ساتھی سے معافی بھی مانگنی پڑی۔ ناچ ختم ہونے پر اس نے اپنے ایک دوست سے لڑکی کا نام پوچھا۔

اسے معلوم ہوا کہ لڑکی کا نام ہلینا ٹالینج ہے۔ اس کا باپ پروفیسر ٹالینج جس کو مرے ہوئے دو تین سال ہو گئے ہیں ایک متمول آدمی تھا۔ اب ہلینا بالکل آزاد ہے۔ کیونکہ اس کی والدہ بچپن ہی میں مر چکی ہے۔ ادبی مشق کے علاوہ اسے موسیقی میں بھی کچھ دسترس ہے۔ اور سب سے بڑی بات یہ ہے کہ اس کے دوست نے ہلینا کی طرف دیکھتے ہوئے کہا۔ ”کہ وہ خوبصورت ہے بلا کی خوبصورت۔ لیکن ان بچوں کی طرح جو بن مان کے پلتے ہیں لاڈلی اور مزاج کی تیز ہے۔“ پھر اس نے نارمن کے چہرے پر ایک نظر ڈال کر ہنستے ہوئے کہا۔ ”تم کوشش کرو تمہارے ایسے حسین نوجوانوں پر تو ایسی لڑکیاں پھرک جاتی ہیں“ اس نے اپنے دوست پر ایک خفارت آمیز نظر ڈالی۔

نارمن نے بہت کوشش کر کے اس سے تعارف حاصل کیا اور اس کے ساتھ ناچنے کی درخواست کی۔ ہلینا نے بے پرواہ نظروں سے تکتے ہوئے اپنی خفیف سی مسکراہٹ سے اس کی درخواست منظور کر لی۔ نارمن کا دل زور زور سے دھڑک رہا تھا۔ اسے ایشہ تھا کہ ہلینا دل ہی دل میں اس کی اس گھبراہٹ پر ہنسیگی۔ ناچ میں ہلینا کے مس سے نارمن کے جسم میں بجلی سی دوڑ گئی۔ اسے یوں معلوم ہو رہا تھا کہ وہ ہوا میں اڑا جا رہا ہے۔ آج تک اس کو کسی عورت نے اتنا مسحور اور از خود رفتہ نہ بنایا تھا۔ ناچ کا تمام وقت ایک خواب کی سی کیفیت میں گزر گیا۔

نارمن گھر کی طرف روانہ ہوا تو راستہ بھر وہی خیالات اس کے ذہن میں گھومتے رہے۔ بستر پر لیٹا تو بھی وہی منظر اس کی آنکھوں کے سامنے تھا۔ اور اس کا جسم انہیں محسوسات سے لطف اندوز ہو رہا تھا۔ ابھی تک ہلینا کے آتشیں اور رسیلے ہونٹ مسکراہٹ سے کچھ کھلے ہوئے تھے۔ اور ان میں سے اس کے سفید دانت چمک رہے تھے۔ ابھی تک اس کی نیم وا آنکھیں اس کو اور باقی ناچنے والوں کو بے پرواہی سے دیکھ رہی تھیں۔ وہ بار بار سر کو ایسے جھٹکتی تھی جیسے ماتھے پر سے بال ہٹا رہی ہو۔ ابھی تک اس کا معطر سانس نارمن کے منہ اور گردن پر محسوس ہو رہا تھا۔ اس کے جسم میں بار بار بجلی سی دوڑ جاتی تھی اور دل کی حرکت تیز ہو جاتی تھی۔ اب تک اس کے بازو ایک لطیف اور سڈول جسم کو تھامے ہوئے تھے۔ رات بھر اسے اچھی طرح نیند نہ آئی۔ پریشان خوابوں میں بھی ہلینا ہی کو دیکھتا رہا۔ دن بھر نارمن کوئی کام نہ کر سکا۔ شام کو وہ پھر رقص گاہ میں گیا۔ لیکن ہلینا وہاں موجود نہ تھی۔ بہت کوشش کے بعد وہ ایک دن ہلینا سے ملا۔ لیکن اپنی فطری شرم اور عصبیت سے وہ کوئی بات نہ کر سکا۔ اب رات دن نارمن کو یہی الجھن رہتی تھی۔ ایک بار جب اس نے بڑی ہمت کر کے ہلینا سے اپنے عشق کا اظہار کیا تو اس نے مسکرا کر نیم وا آنکھوں سے اس کی طرف بے پرواہی سے دیکھا

اور اس کی باتوں کو مذاق میں اڑا دیا۔ ان دنوں ایک ہانکے چھیلے ایکڑ سے ہلینا کا دوستانہ تھا جس کا پیشہ ایکٹنگ کے علاوہ عشق بازی بھی تھا۔

اس معمولی سی مایوسی نے نارمن کو بہت متاثر کیا تھا۔ اس کی طبیعت میں قنوطیت پہلے سے موجود تھی اب وہ گہرا رنگ اختیار کر رہی تھی۔ اس کا چہرہ مغموم اور ملول نظر آتا تھا۔ چھ ماہ اسی پریشانی میں گذر گئے۔ آخر ایک روز ہلینا نے چند ایک دوستوں کے سامنے نارمن کو بڑی طرح جھڑک دیا۔

نارمن نے اپنے دل کو سمجھایا کہ اب ہلینا سے ملنا بیکار ہے۔ لیکن عہد کیا کہ وہ اپنی باقی زندگی اس کی یاد میں گزار دیگا۔ عالم باہن میں نارمن نے اپنی نظموں کا ایک چھوٹا سا مجموعہ شائع کیا۔ جس میں قنوطیت کا جذبہ بہت غالب تھا۔ ان تمام نظموں میں اس نے اپنی نامرادی کا حال بڑے دردناک الفاظ میں بیان کیا تھا۔ اس کی وہ نظم جس میں اس نے ہلینا کو مخاطب کر رکھا تھا خصوصیت سے بہت مقبول ہوئی۔ نارمن اس کتاب کی کامیابی پر بہت حیران ہوا تھا۔ اسے اس کی بالکل امید نہ تھی۔ جب وہ اخبارات میں اپنی تعریفیں پڑھتا تو تعجب کرتا۔ آہستہ آہستہ اس کے عشق کا قصہ بھی مشہور ہوتا جا رہا تھا۔

کچھ عرصہ بعد نارمن نے ایک ناول لکھا جس کو اس کی نظموں سے زیادہ قبولیت حاصل ہوئی۔ اس میں ایک ایسے نوجوان کا قصہ تھا۔ جس کو عشق میں ناکامی سے دوچار ہونا پڑتا ہے اور اس کی زندگی بہت تلخ ہو جاتی ہے۔ اس میں عورتوں کی سنگدلی اور خود پسندی کے خلاف بہت زہرا کھلایا تھا۔ کتاب کا آخری باب جس میں وہ نوجوان بالکل مایوس ہو کر اپنی پردرد زندگی کا خاتمہ کر لیتا ہے بڑا شاندار تھا۔ جس وقت زہرا اس کے رگ و پے میں سرائت کر رہا ہوتا ہے تو وہ اپنی محبوبہ کو یاد کرتا ہے اور بہت پیارے الفاظ میں اس کو لے کی دعوت دیتا ہے۔ اس ناول میں نارمن نے بہت کچھ اپنا ہی واقعہ لکھا تھا۔ اس کی اشاعت پر اس کا شمار مشہور مصنفوں میں ہونے لگا تھا۔

نارمن کے تمام ناولوں اور افسانوں اور ناولوں کی بنیاد مایوسی، نامرادی اور اسی قسم کی دوسری قنوطیت آمیز باتوں پر ہوتی تھی۔ وہ مایوسی اور خاص طور پر عشق میں ناکامی کے جذبات کو بیان کرنے میں بے مثل تھا اور یہ سب کچھ ہلینا کی بدولت تھا جس کی یاد نارمن سے کبھی جدا نہ ہوتی تھی۔ رقص گاہ کی وہ رات اس کے لئے ایک حسین خواب بن گئی تھی۔ گو وہ اب ہلینا سے ملنا نہ تھا لیکن اس کے متعلق ارٹنی ارٹنی خیریں سنتا رہتا تھا۔

اسے معلوم ہوا تھا کہ ایکڑ کے ساتھ ہلینا کی دوستی ایک سال سے زیادہ نہ نبھ سکی کیونکہ اس عرصہ میں وہ اپنی کافی دولت و عزت لٹا چکی تھی۔ پھر اس نے ایک وارفتہ مزاج شخص مورگن سے شادی کر لی جس کی ادباشی اور شراب خوری نے اسے شادی کے بعد صرف تین سال زندہ رکھا۔ خاوند کی موت کے بعد اس نے اپنا نام ہلینا نارگن سے بدل کر پھر ہلینا ٹالچ رکھ لیا تھا۔ اب اس کی زندگی بہت بے ترتیب ہو گئی تھی۔ اس نے کئی مردوں سے عشق کیا تھا اور اس کے آخری عاشق نے اسے سخت دھوکا دیا تھا۔ نارمن نے یہ سب کچھ باتوں ہی باتوں میں سنا تھا۔ اس کی محبت میں ذرہ برابر فرق نہ آیا تھا۔ وہ اسے اسی طرح چاہتا تھا اور اپنی مایوسی کے گیت اسی زور شور سے گاتا تھا۔ اب اس وقت وہ اس کے دروازے پر کھڑی تھی!

نارمن نے رات اس کو تھپتھپ میں دیکھا تھا۔ وہ سوچنے لگا اس کو کھیل دیکھ کر میرا خیال آیا ہوگا۔ اور اپنی غلطی کا احساس

ہوا ہوگا۔ اس نے سوچا ہوگا کہ میں دس سال تک ایک ایسے شخص سے کھنچی رہی ہوں جو مجھے چاہتا ہے۔ مجھ پر جان تک قربان کرنے کو تیار ہے۔ اس احساس پر اس نے یہاں آنے کا ارادہ کیا ہوگا اور اب وہ میرے دروازے پر کھڑی ہے *
 نارمن ملاقاتی کارڈ ہاتھ میں لئے ان باتوں پر گویا نظر ڈالتا جا رہا تھا۔ جس بات کو وہ ایک مبہوم خواب یا بعض اوقات ایک دوراز عقل دقیاس بات خیال کرتا تھا وہ پوری ہو چکی تھی۔ ہلینا ٹالیج اس کے دروازے پر کھڑی تھی ! وہ ہمیشہ سے یہی چاہتا تھا اور تمام عمر اس کو اس بات کی زبردست خواہش رہی تھی۔ لیکن اس کے پورا ہو جانے کی امید نہ تھی۔ ہلینا کی آمد نے اس کی زندگی کے نظام کو تہہ بالا کر دیا تھا *۔

اس نے سوچا میں نے اپنی زندگی کی بنیاد مایوسی اور ناکامی پر رکھی ہے۔ اسی جذبہ سے متاثر ہو کر میں نے اپنی نظیں اور افسانے لکھے ہیں۔ اب میں ایک مشہور مصنف ہوں۔ میرے عشق کی ناکامی کی داستانیں زبان زد خلایق ہیں۔ کیا اب ہلینا سے مل کر اپنی زندگی کا بنیادی پتھر اکھاڑ دوں ؟ اور اس شاندار عمارت کو جس کی تعمیر آرزوؤں کے خون سے کی ہے منہدم کر دوں ؟ اپنی مایوسی کو ختم کر دوں ؟ اس کا مرانی میں بربادی ہے *۔


خدمتگار طشتری ہاتھ میں لئے خاموش کھڑا تھا۔ نارمن کی گہری سوچ نے اسے کسی قدر حیران کر دیا تھا۔ وہ ایک دوبار آہستہ سے کھانسا بھی تھا لیکن نارمن متوجہ نہ ہوا تھا۔ آخر اس نے دبی آواز میں کہا۔ ”حضور ایک خاتون باہر کھڑی ہیں *۔“
 نارمن کی سوچ میں کسی قدر نفرت اور تلخی تھی۔ جس چیز کے لئے مدتوں سرگردان رہا تھا جب وہ مل رہی ہے تو اسے لینے کی جرأت نہیں ! اب اسے معلوم ہوا کہ اس کی زندگی کتنا بڑا فریب ہے ! وہ اب تک اپنے آپ کو دھوکا دیتا رہا ہے۔ اس کو اپنی مایوسی کے لئے صرف ایک بہانہ کی ضرورت تھی۔ اب اس میں اتنی ہمت نہ تھی کہ ہلینا کو قبول کر کے اپنی زندگی کو بدل ڈالے *۔
 خدمتگار نے پھر کہا۔ ”حضور باہر ایک خاتون کھڑی ہیں !“
 نارمن نے ملاقاتی کارڈ طشتری میں واپس رکھ دیا اور آئینہ میں اپنا عکس دیکھنے لگا۔ پھر سگریٹ کو سگریٹ کیس پر مارتے ہوئے کہا :-

”جو خاتون باہر کھڑی ہیں ان سے کہ دو کہ میری ان سے ملاقات نہیں ہو سکتی *۔“

آغا عبد الحمید

پیرت اسکول
ایرانی شمرای





55

فلک پیم انسان کہ شیطان ؟

فرانسیسی شاعر یامز کی ایک مختصر نظم کا لفظی ترجمہ یہ ہے :-

دعا کہ شاعر
بہشت میں
گدھوں کے ساتھ جائے :-

”اے خدا جب تو مجھے بلائے تو کاش یوں کرے
کہ کسی میلے کے دن بلائے جب سڑکیں گرد آلود ہوتی ہیں -
زمین پر ہمیشہ سے میری عادت ہے کہ ایسے رستے پر چلتا ہوں جو مجھے پسند ہو -
میں چاہتا ہوں کہ تیری بہشت کی طرف بھی (جہاں ستارے
تمام دن چمکتے ہیں) اپنی پسند کی سڑک پر چلوں -
اُس بڑی شاہراہ پر ہاتھ کی لکڑی لے کر چل کھڑا ہوں
جس پر بوجھ تلے جھکے ہوئے گدھے جا رہے ہوں اور میں
اپنے پیارے دوستوں گدھوں سے کہوں
”میں فرانسیسی یامز ہوں، بہشت کو جا رہا ہوں
کیونکہ جہاں خدائے برگزیدہ ہے وہاں کوئی دوزخ نہیں -
میرے ساتھ آؤ۔ اے میرے زنگاری آسمان تلے کے دوستو !
غریب، ”ویپیلے“، بوجھ اٹھانے والو ! جو اپنے بلبے بلبے

کان ہلا کر پھروں کو
 غصے سے بھرے چوٹ لگانے والے ڈنڈوں کو
 اور جھنبھاتی مکھیوں کو
 ہٹاتے رہتے ہو۔

اے خدا! مجھے اپنے سامنے ان حیوانوں کے ہمراہ پیش ہونے دے۔
 ان سے مجھے بچد پیار ہے کیونکہ وہ اپنے سر میٹھی اداؤں کے ساتھ
 جھکاتے ہیں اور جب چلتے چلتے رک جاتے ہیں تو اپنے پھوٹے پھوٹے
 پاؤں اس قدر نرمی سے پاس پاس جما دیتے ہیں کہ جو دیکھے
 مہی رحم کرے۔

اے خدا! مجھ کو آنے دے اور میرے ساتھ ان کے دس لاکھ کانوں کو
 اور ان سب کو جو اپنے پہلوؤں پر بھاری بھاری بکس اٹھاتے ہیں۔
 اور ان سب کو جو پہلوانوں کی گاڑیاں کھینچتے ہیں۔
 اور ان سب کو جو اپنی پیٹھ پر ٹوٹے پھوٹے کنسٹر ڈھوتے ہیں۔
 اور ان سب گدھیوں کو جو لنگڑا کر چلتی ہیں کیونکہ
 ان کے پیٹ چرٹے کی بوتلوں کی طرح پُر ہیں۔
 اور ان سب کو جن کو جیتھڑوں سے ڈھانکا جاتا ہے
 کیونکہ ان کے بہنے والے زخموں کے گرد
 ضدی مکھیوں کے جھنڈ کے جھنڈ جمع ہوتے ہیں۔

اے خدا! مجھے اپنے پاس بہشت میں آنے دے مع سب گدھوں کے
 اور فرشتوں کو حکم دے کہ وہ ہمیں وہاں لے جائیں جہاں تیرے دریا
 اپنے ساحلوں کے ساتھ لطف سے پیش آتے ہیں۔
 جہاں درختوں سے "چیری" کے گچھے لگتے ہیں۔
 ایسی "چیری" کے جو رحل کنوارپوں کے ہنسنے والے رخساروں کی طرح نرم ہے۔
 اور اے خدا! جہاں تیرا مکمل امن ہے وہاں مجھے بھی اپنے گدھوں کی طرح بنا
 کہ میں آسمانی دریاؤں کے اوپر جھکا رہوں تیرے گدھوں

کی طرح جو اپنی میٹھی اور عاجزانہ غربت کے ساتھ تیری دائمی محبت کے شفاف پانیوں میں منعکس ہوتے ہیں۔

انسانی دعاؤں کے خازن میں یاہز کی یہ بھولی سی دعا گویا کنول کا پھول ہے۔ جس دنیا میں اکثر لوگ حکومت، دولت، فتح اور انتقام کی دعاؤں کے تیروں سے آسمان کا کلیجہ چھلنی کرتے رہتے ہیں یاہز کی دعا کا وجود غنیمت ہے مگر مگر.....

۲

اس سے بحث نہیں کہ فرانس میں یا یورپ میں اس نظم کا اثر کیا ہوا۔ ممکن ہے کہ گدھوں کے ساتھ انسانی سلوک پہلے سے بہتر ہو گیا ہو۔ قیاس ہے کہ ایسا ہوا۔ بیمار گدھوں کے لئے ہسپتال بنائے گئے اور گدھوں کے ساتھ بدسلوکی کرنے والے مستوجب سزا قرار دئے گئے۔ یہ بھی ممکن ہے کہ اب باقی کرہ زمین پر بھی گدھوں کے ساتھ بمقابلہ سابق بدسلوکی کم ہو جائے اور آخر کار مفقود ہو جائے۔ محض اپنی نظروں میں اپنا وقار زیادہ کرنے کے لئے انسان مختلف اقسام کی غیر ضروری بدسلوکیوں میں (گدھوں کے ساتھ بیویوں کے ساتھ) بغیر اس قسم کی نظموں کے بھی کمی کر رہا ہے۔

اس سے بھی بحث نہیں کہ بی زبان حیوانوں کے ساتھ ہزار ہا سال کے مسلسل ظلم کی رو سیاہی کسی بعد کی خود غرضانہ توبہ سے دھل نہیں سکتی۔ بے زبان حیوانوں پر جو قدرت انسان کو حاصل ہے اور جس طرح انسان نے اپنے اختیار کو استعمال کیا ہے اس سے فطرت کا اور فطرت کے ساتھ انسان کا منہ ایسی بری طرح کالا ہے کہ اگر اور کسی غرض کے لئے نہیں تو اس ظلم کی پاداش کے لئے ایک یوم الحساب کی اشد ضرورت ہے۔ انسان کی مکروہ عادتوں میں سے مکروہ ترین یہ ہے کہ ظلم کم کرے تو اپنی روحانی ترقی پر فخر کرتا ہے۔ شرم کو انسان سے شرم ہے۔

دنیا میں صرف ایک ہی بے رحم ظالم حیوان ہے اور وہ انسان ہے مگر بے رحمی سے بڑھ کر یہ بیجائی ہے کہ انسان آرزو کرے کہ خدا کے حضور میں مسکین اور نیک گدھوں کے ہمراہ پیش ہو۔ یہ گویا خدا کو بھی ظلم میں شریک ہونے کی دعوت ہے کہ وہ آنکھیں بند کر کے جفا پیشہ انسان کو بھی وہی رتبہ دے دے جو گدھے کا حق ہے اور یہ محض اس لئے کہ شاعر گدھوں سے محبت کر کے ایک انوکھے کفائے کا طلبگار ہے۔ گدھوں کے رتبے میں ہرگز محض ایک شاعر کی محبت کی وجہ سے یہ ناروا کمی نہیں ہو سکتی کہ انسان گدھوں کے برابر میں بیٹھے۔ یاہز کی یہ آرزو جس غلط خیال پر مبنی ہے اس کی تفصیل کی ضرورت نہیں۔ مختصر اودہ خیال یہ ہے کہ ظالم مظلوم کے ساتھ ہمدردی کر کے اپنے مظالم کو مٹا سکتا ہے۔ یہ قطعی غلط ہے۔

یامز گو زمانہ بحال کا شاعر ہے۔ مگر ایک متروک تخیل کا شکار ہے۔ اسے اتنا بھی پتہ نہیں کہ یہ ہماری دنیا جسے جہلا ایک آئیو الے دوزخ اور ایک آنے والی بہشت کا پیش خیمہ بنائے بیٹھے ہیں دراصل ایک بڑی ہوئی دنیا کا دوزخ ہے۔ اس بڑی ہوئی دنیا میں جو بڑی ہستیاں تھیں وہ یہاں گدھے ہیں۔ جو ان سے بھی زیادہ بُری تھیں وہ یہاں انسان یعنی اس دوزخ کے شیطان ہیں۔ یہ ان شیاطین کی سزا ہے کہ وہ صرف گدھوں پر ظلم نہیں کرتے بلکہ خود اپنے ہمجنسوں پر بھی ہاتھ صاف کرتے ہیں۔ خدائی کا رخانے میں انصاف شاعرانہ قسم کا ہے۔ شیطان سمجھتا ہے کہ شیطان کوئی اور ہے۔ اگر یوں نہ ہوتا اور یہ دوزخ واقعی ایک دارالامتحان ہوتا تو آج سے مدتوں پہلے مٹ جاتا۔ کیونکہ انسانوں کے امتحان کی ضرورت نہیں۔

فلکے پیا

نگار خانہ چین

دو بانسریاں

ایک دن شام کو میں دریا کے کنارے بیٹھا تھا۔ اس پار سے ایک بانسری کی صدا میرے کان میں آئی۔ وہ کچھ کہہ رہی تھی۔ میں نے اسی وقت بانس کے پیڑ سے ایک نئے کاٹی۔ اور اس بانسری کا جواب دینے کی کوشش کی۔

بس اس شام سے ہر روز رات کو جب بستی والے سو جاتے ہیں۔ تو دریا کے دو نوکناروں سے دو خوش گلو پرند ایک دوسرے کو پکارتے ہیں۔ اور دیر تک پکارتے رہتے ہیں۔ وہ ایک دوسرے سے آشنا تو نہیں۔ مگر وہ ایک دوسرے کی بات سمجھ لیتے ہیں۔

عزیز لکھنوی

”شعبہ صنعت“

ہلچل ہے زمانے میں عالم تڑوبا ہے کس مسکے اس جانب ملکوں کو اٹھایا ہے
دیراں کدے دل میں ابیسے دھرا کیا ہے کچھ داغ ہیں حرکت کچھ خون تمنایا ہے
ہو غم طلبِ صداق تو یاس نہیں ہوتی جس نے تجھے ڈھونڈا ہے اس نے تجھے پایا ہے
ہر نقشِ فائیرا ہے شعبہ صنعت میں نے تجھے اے دنیا پرنگ میں دیکھا ہے
دل چاہے اگر تیرا تو پوچھ مے دل سے در غم الفت کی ٹیسوں میں مزا کیا ہے
ہنستے ہوئے اٹھے ہیں ہمیش کی نیند دل شاید کسی سکیں کو روتا ہوا دیکھا ہے
آنے کا عزیز اپنے مطلب کے جاناب جیسے کا یہ مطلب اک دن ہیں نہا ہے

عزیز لکھنوی

اصغر

روح نشاط

قصہ مستی دیکھتے جوشِ تنہا دیکھتے
کم سے کم حسنِ تجلِ کائنات دیکھتے
روزر روشن ماستب یا صبحِ حمن
اس طرح کچھ رنگ بجاتا نگاہِ شوق میں
صدائے صد کانِ این جانِ آں حال
جن کو اپنی شوخیوں پر آج اتنا مار ہے
جان دے کر ہم نے رکھا ہے حجابِ ہر کو
سامنے لا کر تجھے اپنا تماشہ دیکھتے
جلوہِ یوسف تو کیا؟ خوابِ لیلا دیکھتے
ہم جہاں سے چاہتے وہ رویے زیبا دیکھتے
جلوہِ خود مہتاب ہو جاتا وہ پردا دیکھتے
تم نہ آجائے تو ہم جنت میں کیا کیا دیکھتے
وہ کسی دن میری جان ناشکیبا دیکھتے
توڑ کر شیشے کو پھر کیا رنگِ صہبا دیکھتے

میکدے میں زندگی ہے شو شو شانوس
مٹ گئے ہوتے اگر ہم جامِ مینا دیکھتے

سید اصغر حسین گوندوی



۱۶۳

پطرس (سید احمد شاہ بجناری)

(۱) لاہور کا جغرافیہ (مزاحیہ مضمون)

(۲) سیب کا درخت (افسانہ)

(۳) فرمودہ پطرس (فارسی اشعار)

170

DJ

II

لاہور کا جغرافیہ

تمہید - تمہید کے طور پر صرف اتنا عرض کرنا چاہتا ہوں - کہ لاہور کو دریافت ہوئے اب بہت عرصہ گزر چکا ہے۔ اس لئے دلائل و براہین سے اس کے وجود کو ثابت کرنے کی ضرورت نہیں۔ یہ کہنے کی اب ضرورت نہیں کہ کڑے کو دائیں سے بائیں گھمایئے حتیٰ کہ ہندوستان کا ملک آپ کے سامنے آکر ٹھہر جائے۔ پھر فلاں طول البلد اور فلاں عرض البلد کے مقام انقطاع پر لاہور کا نام تلاش کیجئے۔ جہاں نام کڑے پر مرقوم ہو۔ وہی لاہور کا محل وقوع ہے۔ اس ساری تحقیقات کو مختصر مگر جامع الفاظ میں بزرگ یوں بیان کرتے ہیں۔ کہ لاہور لاہور ہی ہے اگر اس پتے سے آپ کو لاہور نہیں مل سکتا۔ تو آپ کی تعلیم ناقص اور آپ کی ذہانت فاجر ہے۔

محل وقوع - ایک دو غلط فہمیاں البتہ ضرور رفع کرنا چاہتا ہوں۔ لاہور پنجاب میں واقع ہے۔ لیکن پنجاب اب پنجاب نہیں رہا۔ اس پانچ دریاؤں کی سرزمین میں اب صرف ساڑھے چار دریا بہتے ہیں۔ اور جو نصف دریا ہے۔ وہ تو اب بہنے کے قابل بھی نہیں رہا۔ اسی کو اصطلاح میں راوی ضعیف کہتے ہیں۔ طے کا پتہ یہ ہے۔ کہ شہر کے قریب دو پل بنے ہیں۔ ان کے نیچے ریت میں یہ دریا لیٹا رہتا ہے۔ بہنے کا شغل عرصے سے بند ہے۔ اس لئے اب یہ بتانا بھی مشکل ہے۔ کہ شہر دریا کے دائیں کنارے پر واقع ہے یا بائیں کنارے پر۔

لاہور تک پہنچنے کے کئی رستے ہیں۔ لیکن دو اہمیں سے بہت مشہور ہیں۔ ایک پشاور سے آتا ہے اور دوسرا دہلی سے + وسط ایشیا کے حملہ آور پشاور کے رستے اور یو۔ پی کے حملہ آور دہلی کے رستے وارد ہوتے ہیں۔ اول الذکر اہل سیف کہلاتے ہیں اور غزنوی یا غوری تخلص کرتے ہیں۔ مومن الذکر اہل زبان کہلاتے ہیں۔ یہ بھی تخلص کرتے ہیں اور اس میں یہ طولی رکھتے ہیں +

حدود و اربعہ - کہتے ہیں کسی زمانے میں لاہور کا حدود اربعہ بھی ہوا کرتا تھا۔ لیکن طلباء کی سہولت کے لئے میونسپلٹی نے اسے منسوخ کر دیا ہے اب لاہور کے چاروں طرف بھی لاہور ہی واقع ہے۔ اور روز بروز واقع تر ہو رہا ہے۔ ماہرین کا اندازہ ہے۔ کہ دس بیس سال کے اندر لاہور ایک صوبے کا نام ہو گا جس کا دارالخلافہ پنجاب ہو گا۔ بیویوں سمجھے کہ لاہور ایک جسم ہے۔ جس کے ہر حصے پر دم نمودار ہو رہا ہے لیکن ہر دم مواد فاسد سے بھرا ہے + گویا یہ توسیع ایک عارضہ ہے جو اس جسم کو لاحق ہے +

آب و ہوا - لاہور کی آب و ہوا کے متعلق طرح طرح کی روایات مشہور ہیں۔ جو قریباً سب کی سب غلط ہیں بحقیقت یہ ہے۔ کہ لاہور کے باشندوں نے حال ہی میں یہ خواہش ظاہر کی ہے۔ کہ اور شہروں کی طرح ہمیں بھی آب و ہوا دی جائے۔ میونسپلٹی بڑی بحث و تمحیص کے بعد اس نتیجے پر پہنچی۔ کہ اس ترقی کے دور میں جبکہ دنیا میں کئی ممالک کو ہوم رول مل رہا ہے اور لوگوں میں بیداری کے آثار پیدا ہو رہے ہیں۔ اہل لاہور کی یہ خواہش ناجائز نہیں۔ بلکہ ہمدردانہ غور و خوض کی مستحق ہے +

لیکن بد قسمتی سے کمیٹی کے پاس ہوا کی قلت تھی۔ اس لئے لوگوں کو ہدایت کی گئی۔ کہ مفاد عامہ کے پیش نظر اہل شہر ہوا کا بیجا استعمال نہ کریں۔ بلکہ جہاں تک ہوسکے کفایت شناری سے کام لیں۔ چنانچہ اب لاہور میں عام ضروریات کے لئے ہوا کی بجائے گرو اور خاص خاص حالات میں دھواں استعمال کیا جاتا ہے۔ کمیٹی نے جابجا دھوئیں اور گرد کے مہیا کرنے کے لئے مرکز کھول دئے ہیں جہاں یہ مرکبات مفت تقسیم کئے جاتے ہیں۔ امید کی جاتی ہے۔ کہ اس سے نہایت تسلی بخش نتائج برآمد ہونگے۔

بھرسائی آب کے لئے ایک سکیم عرصے سے کمیٹی کے زیر غور ہے۔ یہ سکیم نظام سٹے کے وقت سے چلی آتی ہے۔ لیکن مصیبت یہ ہے کہ نظام سٹے کے اپنے لائقہ کے لکھے ہوئے اہم مسودات بعض تو تلف ہو چکے ہیں۔ اور جو باقی ہیں ان کے پڑھنے میں بہت وقت پیش آرہی ہے۔ اس لئے ممکن ہے تحقیق و تدقیق میں چند سال اور لگ جائیں۔ عارضی طور پر پانی کا یہ انتظام کیا گیا ہے۔ کہ فی الحال بارش کے پانی کو حتی الوسع شہر سے باہر نکلنے نہیں دیتے۔ اس میں کمیٹی کو بہت کامیابی حاصل ہوئی ہے۔ امید کی جاتی ہے۔ کہ تھوڑے ہی عرصے میں ہر محلے کا اپنا ایک دریا ہوگا۔ جس میں رفتہ رفتہ مچھلیاں پیدا ہونگی۔ اور ہر محلے کے پیٹ میں کمیٹی کی ایک انگلیٹھی ہوگی۔ جو رائے دہندگی کے موقع پر ہر رائے دہندہ پہن کر آئیگا۔

نظام سٹے کے مسودات سے اس قدر ضرورت ثابت ہوا ہے۔ کہ پانی بچانے کے لئے نل ضروری ہیں۔ چنانچہ کمیٹی نے کروڑوں روپے خرچ کر کے جابجا نل لگوا دئے ہیں۔ فی الحال ان میں ہائیڈروجن اور آکسیجن بھری ہے۔ لیکن ماہرین کی رائے ہے۔ کہ ایک نہ ایک دن یہ گیسیں ضرور نل کر پانی بن جائیں گی۔ چنانچہ بعض بعض نلوں میں اب بھی چند قطرے روزانہ ٹپکتے ہیں۔ اہل شہر کو ہدایت کی گئی ہے۔ کہ اپنے اپنے گھر سے نلوں کے نیچے رکھ چھوڑیں۔ تاکہ عین وقت پر تاخیر کی وجہ سے کسی کی دلکشی نہ ہو۔ شہر کے لوگ اس پر بہت خوشیاں مناتے ہیں۔

ذرائع آمد و رفت۔ جو سیاح لاہور تشریف لانے کا ارادہ رکھتے ہوں۔ ان کو یہاں کے ذرائع آمد و رفت کے متعلق چند ضروری باتیں ذہن نشین کر لینی چاہئیں۔ تاکہ وہ یہاں کی سیاحت سے کماحقہ اثر پذیر ہو سکیں۔ جو سڑک بل کھاتی ہوئی لاہور کے بازاروں میں سے گزرتی ہے۔ تاریخی اعتبار سے بہت اہم ہے۔ یہ وہی سڑک ہے جسے شیر شاہ سوری نے بنایا تھا۔ یہ آثار قدیمہ میں شمار ہوتی ہے۔ اور بیجا احترام کی نظروں سے دیکھی جاتی ہے۔ چنانچہ اس میں کسی قسم کا رد و بدل گوارا نہیں کیا جاتا۔ وہ قدیم تاریخی گڑھے اور خندقیں جوں کی توں موجود ہیں۔ جنہوں نے کئی سلطنتوں کے تختے الٹ دئے تھے۔ آجکل بھی کئی لوگوں کے تختے یہاں اٹکتے ہیں اور عظمت رفتہ کی یاد دلا کر انسان کو عبرت سکھاتے ہیں۔

بعض لوگ زیادہ عبرت پکڑنے کے لئے ان تختوں کے نیچے کہیں کہیں دو ایک پھسے لگا لیتے ہیں۔ اور سامنے دو ہک لگا کر ان میں ایک گھوڑا ٹانگ دیتے ہیں۔ اصطلاح میں اس کو ٹانگہ کہتے ہیں۔ شوقین لوگ اس تختہ پر موجد منڈھ لیتے ہیں۔ تاکہ پھسلنے میں سہولت ہو اور بہت زیادہ عبرت پکڑی جائے۔

اصلی اور خالص گھوڑے لاہور میں خوراک کے کام آتے ہیں۔ قصابوں کی دکانوں پر انہی کا گوشت بکنا ہے اور زین کس کر کھایا جاتا ہے۔ ٹانگوں میں ان کی بجائے بنا سپی گھوڑے استعمال کئے جاتے ہیں بنا سپی گھوڑا شکل و صورت میں دمدار تالے سے ملتا ہے۔ کیونکہ اس گھوڑے کی ساخت میں دم زیادہ اور گھوڑا کم پایا جاتا ہے۔ حرکت کرتے وقت اپنی دم کو دبا لیتا ہے۔ اور اس

ضبط نفس سے اپنی رفتار میں ایک سنجیدہ اعتدال پیدا کرتا ہے۔ تاکہ سڑک کا ہر تار بجی گڑھا اور تانگے کا ہر ہچکولا اپنا نقش آپ پر ثبت کرنا جائے اور آپ کا ہر ایک مسام لطف اندوز ہو سکے۔

قابل دید مقامات - لاہور میں قابل دید مقامات مشکل سے ملتے ہیں۔ اس کی وجہ یہ ہے۔ کہ لاہور میں ہر عمارت کی بیرونی دیواریں دھری بنائی جاتی ہیں۔ پہلے اینٹوں اور چونے سے دیوار کھڑی کرتے ہیں۔ اور پھر اس پر اشتہاروں کا پلستر کر دیا جاتا ہے۔ جو دبازت میں رفتہ رفتہ بڑھتا جاتا ہے۔ شروع شروع میں چھوٹے سائز کے مبہم اور غیر معروف اشتہارات چپکائے جاتے ہیں۔ مثلاً اہل لاہور کو مرثوہ "یا" اچھا اور "ستمال" اس کے بعد ان اشتہاروں کی باری آتی ہے۔ جن کے مخاطب اہل علم اور سخن فہم لوگ ہوتے ہیں۔ مثلاً گریجویٹ ورزی ہاؤس "یا" سٹوڈنٹوں کے لئے نا در موقعہ "یا" کہتی ہے ہم کو خلق خدا غائبانہ کیا۔ "رفتہ رفتہ کھر کی چار دیواری ایک مکمل ڈائریکٹری کی صورت اختیار کر لیتی ہے۔ دروازے کے اوپر بوٹ پالش کا اشتہار ہے۔ دائیں طرف تازہ مکھن ملنے کا پتہ مندرج ہے۔ بائیں طرف حافظے کی گولیاں کا بیان ہے۔ اس کھر ٹکی کے اوپر انجمن خدام ملت کے جلسے کا پروگرام چسپاں ہے۔ اس کھر ٹکی پر کسی مشہور لیڈر کے خانگی حالات بالوضاحت بیان کر دئے گئے ہیں۔ بھتی دیوار پر سرکس کے تمام جانوروں کی فہرست ہے اور اصطلح کے دروازے پر مس فقید جان کی تصویر اور ان کے فلم کے محاسن گنوار کھے ہیں۔ یہ اشتہارات بڑی سرعت سے بدلتے رہتے ہیں اور ہر نیا مرثوہ۔ ہر نئی دریافت یا ایجاد یا انقلاب عظیم کی اطلاع چشم زدن میں ہر ساکن چیز پر لپ دی جاتی ہے۔ اس لئے عمارتوں کی ظاہری صورت ہر لمحہ بدلتی رہتی ہے۔ اور ان کے پہچاننے میں خود شہر کے لوگوں کو بے حد وقت پیش آتی ہے۔

لیکن جب سے لاہور میں دستور رائج ہوا ہے۔ کہ بعض بعض اشتہاری کلمات پختہ سیاہی سے خود دیوار پر نقش کر دئے جاتے ہیں۔ یہ وقت بہت حد تک رفع ہو گئی ہے۔ ان دائمی اشتہاروں کی بدولت اب یہ خدشہ نہیں رہا۔ کہ کوئی شخص اپنا یا اپنے کسی دوست کا مکان صرف اس لئے بھول جائے۔ کہ پچھلی مرتبہ وہاں چارپائیوں کا اشتہار لگا تھا اور لوٹتے تک وہاں اہالیان لاہور کو تازہ اور کھتے جوتوں کا مرثوہ سنایا جا رہا ہے۔ چنانچہ اب وثوق سے کہا جاسکتا ہے۔ کہ جہاں بحروف جلی "مجد علی دندان ساز" لکھا ہے۔ وہ اخبار انقلاب کا دفتر ہے۔ جہاں "بجلی پانی بھاپ کا بڑا ہسپتال لکھا ہے۔ وہاں ڈاکٹر اقبال رہتے ہیں۔ "خالص گھی کی مٹھائی" امتیاز علی صاحبی کا مکان ہے۔ "کرشنا بیٹی کریم" مثلاً مار باغ کو اور "کھانسی کا مجرب نسخہ" جہانگیر کے مقبرے کو جاتا ہے۔

صنعت و حرفت۔ اشتہاروں کے علاوہ لاہور کی سب سے بڑی صنعت رسالہ بازی اور سب سے بڑی حرفت انجمن سازی ہے۔ ہر سال کا ہر نمبر عموماً خاص نمبر ہوتا ہے۔ اور عام نمبر صرف خاص موقعوں پر شائع کئے جاتے ہیں۔ عام نمبر میں صرف ایڈیٹر کی تصویر اور خاص نمبروں میں مس سلوچنا اور مس کچن کی تصاویر بھی دی جاتی ہیں۔ اس سے ادب کو بہت فروغ نصیب ہوتا ہے۔ اور فن تنقید ترقی کرتا ہے۔

لاہور کے ہر مربع انچ میں ایک انجمن موجود ہے۔ پریزیڈنٹ البتہ تھوڑے ہیں۔ اس لئے فی الحال صرف دو تین اصحاب ہی یہ اہم فرض ادا کر رہے ہیں۔ چونکہ ان انجمنوں کے اغراض و مقاصد مختلف ہیں۔ اس لئے بسا اوقات ایک ہی صدر صبح کسی مذہبی کانفرنس کا افتتاح کرتا ہے۔ سہ پہر کو کسی سینما کی انجمن میں مس نغمہ جان کا تعارف کرتا ہے۔ اور شام کو کسی کرکٹ ٹیم کے ڈیز میں شامل ہوتا ہے۔ اس سے ان کا مطلق نظر وسیع رہتا ہے۔ تقریر عام طور پر ایسی ہوتی ہے۔ جو تینوں موقعوں پر کام آ سکتی ہے چنانچہ سامعین کو بہت سہولت رہتی ہے۔

پیداوار۔ لاہور کی سب سے مشہور پیداوار یہاں کے طلباء ہیں۔ جو بہت کثرت سے پائے جاتے ہیں اور ہزاروں کی تعداد میں دساور کو بھیجے جاتے ہیں۔ فصل شروع سرما میں بولی جاتی ہے اور عموماً اواخر بہار میں پاک کر تیار ہوتی ہے +


طلباء کی کئی قسمیں ہیں۔ جن میں سے چند مشہور ہیں۔ قسم اول جالی کملائی ہے۔ یہ طلباء عام طور پر پہلے درزیوں کے ہاں تیار ہوتے ہیں۔ بعد ازاں دھوبی اور پھرنائی کے پاس بھیجے جاتے ہیں۔ اور اس عمل کے بعد کسی رستورنٹ میں ان کی نمائش کی جاتی ہے۔ غروب آفتاب کے بعد کسی سینما یا سینما کے گرد و نواح میں رخ روشن کے آگے شمع رکھ کر وہ یہ کہتے ہیں ادھر جاتا ہے دیکھیں یا ادھر پروانہ آتا ہے۔ شمعیں کٹی ہوتی ہیں لیکن سب کی تضاد پر ایک الہم میں جمع کر کے اپنے پاس رکھ چھوڑتے ہیں۔ اور تعطیلات میں ایک ایک کو خط لکھتے بہتے ہیں۔ دوسری قسم جلالی طلباء کی ہے۔ ان کا شجرہ جلال الدین اکبر سے ملتا ہے۔ اس لئے ہندوستان کا تخت و تاج ان کی ملکیت سمجھا جاتا ہے۔ شام کے وقت چند مصاحبوں کو ساتھ لئے نکلتے ہیں اور جو دو سخا کے خم لٹکھاتے پھرتے ہیں۔ کالج کی خوراک انہیں راس نہیں آتی۔ اس لئے ہاسٹل میں فروکش نہیں ہوتے۔ تیسری قسم خیالی طلباء کی ہے۔ یہ اکثر روح اور اخلاق اور آواگون اور جمہوریت پر باور بند خیالات کرتے پائے جاتے ہیں۔ اور آفریش اور نفسیات جنسی کے متعلق نئے نئے نظریے پیش کرتے بہتے ہیں۔ صحت جسمانی کو ارتقائے انسانی کے لئے ضروری سمجھتے ہیں۔ اس لئے علی الصباح پانچ پچھ ڈنڑا پیلے ہیں اور شام کو ہاسٹل کی چھت پر گرے سانس لیتے ہیں۔ گاتے ضرور ہیں لیکن اکثر بے سرے ہوتے ہیں چوتھی قسم خالی طلباء کی ہے۔ یہ طلباء کی خالص ترین قسم ہے۔ ان کا دامن کسی قسم کی آلائش سے تر ہونے نہیں پاتا۔ کتابیں امتحانات۔ مطالعہ اور اس قسم کے خرشتہ کبھی ان کی زندگی میں خلل انداز نہیں ہوتے۔ جس معصومیت کو ساتھ لے کر کالج میں پہنچے تھے اسے آخر تک ملوث ہونے نہیں دیتے اور تعلیم اور نصاب اور درس کے ہنگاموں میں اس طرح زندگی بسر کرتے ہیں جس طرح بتیس دانٹوں میں زبان رہتی ہے +

پچھلے چند سالوں سے طلباء کی ایک اور قسم بھی دکھائی دینے لگی ہے لیکن ان کو اچھی طرح سے دیکھنے کے لئے محراب شیشے کا استعمال ضروری ہے۔ یہ وہ لوگ ہیں جنہیں ریل کا ٹکٹ نصف قیمت پر ملتا ہے۔ اور اگر چاہیں۔ تو اپنی اتنا کے ساتھ زمانہ ڈبے میں بھی سفر کر سکتے ہیں۔ ان کی وجہ سے اب یونیورسٹی نے کالجوں پر شرط عائد کر دی ہے۔ کہ آئندہ صرف وہی لوگ پروفیسر مقرر کئے جائیں۔ جو دودھ پلانے والے جالوروں میں سے ہوں +

طبعی حالات۔ لاہور کے لوگ بہت خوش طبع ہیں +

سوالات

- (۱) لاہور تمہیں کیوں پسند ہے ؟ مفصل لکھو۔
- (۲) لاہور کس نے دریافت کیا اور کیوں ؟ اس کے لئے سزا بھی تجویز کرو۔
- (۳) میونسپل کمیٹی کی شان میں ایک قصیدہ مدحیہ لکھو۔






Handwritten text in the top right corner, possibly a date or signature.




Handwritten text at the bottom center, possibly a date or signature.

O. Hayat-e-Sadi (155)



نورالدین
کسچی



پرسن گیل
مغزبان



O. Hayat-e-Sadi

156

سیب کا درخت

”سیب کا درخت۔ موسیقی اور سنہری پھول“
(ہیالٹس)

جنگل کی پہلی اونچی پہاڑی تک پھیلی ہوئی تھی۔ اسے ایسی جگہ کی تلاش تھی۔ جہاں دو نو بیٹھ کر لچک کھائیں (ایشرسٹ کو تو کبھی کسی چیز کی تلاش نہ تھی)۔ ادھر ادھر چاروں طرف ترز کے سنہری پھول اگے ہوئے تھے۔ لاآرچ کے ہرے بھرے ہلکے پھلے پیرٹوں پر او آخر اپریل کی دھوپ پڑ رہی تھی۔ اور ان میں سے لیموؤں کی خوشبو آرہی تھی۔ سامنے گہری وادی کا منظر جنگل کے لمبے لمبے ٹیلوں تک پھیلا ہوا تھا۔ سیٹلا کو آبی رنگوں سے تصویریں کھینچنے کا شوق تھا۔ ہر ارمان انگیز منظر اس کے دل کو اپنی طرف کھینچ لیتا۔ اس پر طبیعت ایسی کہ جھٹ ہر بات کا فیصلہ کر لیتی۔ چنانچہ یہی مقام اسے موزون معلوم ہوا۔ رنگوں کا ڈبہ ہاتھ میں لیا۔ اور موٹر سے نیچے اتری۔

”کیوں فریٹک؟ یہ جگہ ٹھیک ہے؟“

ایشرسٹ کی شکل کچھ کچھ شلر سے ملتی تھی۔ فرق صرف اتنا تھا۔ کہ اس کے ڈاڑھی تھی۔ شلر کے ڈاڑھی نہ تھی۔ گالوں پر کے بال سفید تھے۔ لمبا قد۔ لمبی لمبی ٹانگیں۔ بڑی بڑی بھورے رنگ کی کھوئی کھوئی سی آنکھیں۔ جو پر معنی ہوتیں تو چہرے پر ایک حس سا آجاتا۔ ناک ذرا ایک طرف کو۔ ڈاڑھی اور مونچھوں کے بیچ میں

اپنی شادی کی پچیسویں سالگرہ کے دن ایشرسٹ اور اس کی بیوی جنگل کے کنارے موٹر میں سیر کر رہے تھے۔ ان کا ارادہ تھا۔ کہ دن بھر سیر کرنے کے بعد رات اس تقریب کی خوشی میں ٹور کی کے مقام پر گزاریں۔ جہاں ان دونوں کی سب سے پہلے ملاقات ہوئی تھی۔ یہ تجویز سیٹلا ایشرسٹ کی تھی۔ جس کی فطرت میں جذبہ پرستی کی ایک جھلک بھی پائی جاتی تھی۔ سیٹلا میں اب وہ پہلے کا صاحبان نہ تھا۔ نہ وہ نیلی آنکھیں۔ نہ وہ پھول کی سی لطافت۔ نہ وہ چہرے اور اعضاء کی نازک پاکیزگی جسے دیکھ کر آنکھوں کو تسکین ہوتی تھی۔ نہ وہ سیب کے شگوفے کی سی رنگت جس نے آج سے چھبیس سال پہلے ایشرسٹ کے دل کو ایک ہی جھلک میں موہ لیا تھا۔ لیکن تینتالیس برس کی عمر ہونے پر بھی اپنے شوہر کی وفادار رفیق تھی۔ چہرہ اب بھی حسین تھا۔ گالوں پر ہلکے ہلکے داغ پڑ گئے تھے۔ اور آنکھوں میں ایک لبریزی سی آگئی تھی۔

سیٹلا ہی نے موٹر کو ایسے مقام پر ٹھہرایا۔ جہاں بائیں ہاتھ کو مرغزار کی اونچی چڑھائی تھی۔ اور جنگل کا ایک تنگ سا خطہ جس میں زیادہ تر بیج اور لاآرچ اور کہیں کہیں چیرٹ کے درخت اُگے ہوئے تھے۔ اس وادی کی طرف بڑھا ہوا تھا۔ جو مڑک سے لے کر بھرے

ہونٹ ذرا کھلے ہوئے۔ اڑتالیس برس کی عمر۔ چپ چاپ کھانے کی ٹوکری اٹھائے موٹر سے نیچے اتر پڑا۔

”دیکھو فرینک! قبر!“

مرغزار کی ادبچان سے ایک پگ ڈنڈی نیچے کو اترتی تھی۔ جو جنگل کے تنگ خطے کے ساتھ ہو کر ایک پھاٹک میں سے نکل جاتی تھی۔ جہاں یہ پگ ڈنڈی سڑک کو عموداً کاٹتی تھی۔ وہاں سڑک کے کنارے مٹی کی ایک ڈھیری تھی۔ چھ فٹ لمبی۔ فٹ بھر چوڑی۔ اوپر گھانس اگی ہوئی تھی۔ مغرب کو ایک پتھر کھڑا تھا۔ جس پر کوئی اللہ کا بندہ بلیک تھارن کی ایک ٹہنی اور کچھ نیلے پھول ڈال گیا تھا۔ ایشرسٹ نے قبر کو دیکھا۔ تو شاعرانہ دل امنڈ آیا۔ سوچا چوراہے پر تو اسی شخص کی قبر بناتے ہیں جس نے خودکشی کی ہو! اللہ اللہ خانی انسان بھی کیسے کیسے تو ہمتا پر تکیہ کرتا ہے! لیکن جو کوئی بھی یہاں دفن ہے۔ سکھ کی نیند سوراہا ہے۔ قبر کے سرہانے ایک ناہموار سا پتھر ہے۔ سر پر کھلے آسمان کا سا تباہان ہے اور راہ چلتے لوگ فاتحہ پڑھ جاتے ہیں۔ طبعی موت مرنا۔ تو کسی قبرستان میں سیلا ہوا مقبرہ ہوتا۔ اور چاروں طرف بد وضع قبریں۔ جن پر طرح طرح کے لا حاصل کلمات کندہ ہوتے۔ منہ سے کچھ نہ بولا۔ جانتا تھا گھر کے لوگوں میں فلسفہ بگھارنا میسود ہے۔ چپ چاپ مرغزار کی جانب چل دیا۔ ایک دیوار کے نیچے کھلنے کی ٹوکری رکھی۔ بوبی کے بیٹھنے کو کہیں بچھایا۔ (کیونکہ جب اسے بھوک لگیگی۔ تو تصویر کشی چھوڑ کر یہیں آئیگی) اور حیب سے مرے کا ہپالٹس کا ترجمہ نکالا تھوڑی دیر میں سپرین اور اس کے انتقام کی داستان پڑھ چکا۔ تو آسمان کی طرف دیکھنے لگا۔ نیلگوں آسمان پر بگلا سے بادلوں کو دیکھ کر ایشرسٹ کا دل آج اپنی شادی کی پچیسویں سالگرہ کے دن نہ معلوم کس چیز کے لئے تڑپنے لگا۔ سچ ہے۔ زندگی اور فطرت انسانی کا آپس میں جوڑ نہیں! انسان کی زندگی کتنی ہی پاک اور ارفع ہو۔ پھر بھی اندری اندر ایک ہوس ایک جستجو لگی رہتی ہے۔ اور زندگی خالی خالی معلوم ہوتی

ہے۔ کیا عورتوں کے دل کا بھی یہی حال ہے؟ یہ کون جانے! انسان میں ایک جدت پسندی ہے جس کی وجہ سے وہ نت نئے عیش کی تلاش میں رہتا ہے۔ اور مستانہ وارنت نئے خطروں میں پڑنا چاہتا ہے۔ لیکن اگر اس کی تسکین ہو جائے۔ تو جہاں پہلے طبیعت میں ایک تنگی تھی۔ وہاں اب ایک سیری آجاتی ہے۔ طبیعت اکٹا جاتی ہے۔ اطمینان مفقود ہو جاتا ہے۔ غرضیکہ یہ مرض لاعلاج ہے۔ زندگی اور تہذیب یافتہ انسان کا آپس میں جوڑ نہیں! انسان کو یہ قدرت تو حاصل ہے۔ کہ حسن کو فن کے کسی نمونے کے اندر قید کر کے ہمیشہ کے لئے ایک جگہ جکڑ رکھے۔ اور جب اسے دیکھے یا پڑھے۔ ہمیشہ اسی قابل قدر عملو اسی تسکین بخش نشے کا احساس ہو۔ لیکن اُسے یہ قدرت نہیں۔ کہ اسی طرح اپنی زندگی کے اندر بھی اپنی مرضی کا ایک گلزار بنائے۔ جس میں بقول اس خوش گفتار یونانی کورس کے سیب کا درخت ہو۔ موسیقی ہو اور سنہری پھول ہوں۔ جس انسان کے اندر احساس حسن موجود ہے اُسے زندگی میں جنت نہیں مل سکتی۔ دائمی مسرت اس کے قبضے سے باہر ہے۔ بعض بعض لمحے البتہ اس قسم کی دلفریبی سے ضرور معمور ہوتے ہیں۔ جن میں ایک سر بیچ بخودی آپ ہی آپ انسان پڑا ہو جاتی ہے۔ لیکن جتنی دیر میں ایک بادل سو بچ کے سامنے سے گزر جاتا ہے۔ اتنی دیر میں یہ لمحے بھی گزر جاتے ہیں۔ جس طرح فن حسن کو قید کر لیتا ہے۔ اسی طرح ان لمحوں کو قید کر رکھنا ممکن نہیں۔ یہ اُن لمحوں کی طرح گریز پا ہیں۔ جن میں انسان کو اُس روح فطرت کے درخشاں یا بھلملاتے ہوئے جلوے کی ایک بھلمک دکھائی دے جاتی ہے۔ جو انسانوں سے دور اپنی سو بچ میں مستغرق بیٹھی ہے۔ اس مقام پر اور اس لمحے کے اندر جبکہ دھوپ اس کے چہرے پر پڑ رہی ہے۔ تھارن کے درخت پر گکو بول رہا ہے۔ گورس کی خوشبو سے ہوا میں شہد کی سی چاشنی ہے۔ چاروں طرف بلیک تھارن اور نوحا سنہ قرن کے چھوٹے چھوٹے پتوں کی ہر بادل ہے اور سفید براق بادل پہاڑیوں اور پرکیف دادیوں کے اوپر آسمان پر

ہلکے ہلکے اڑ رہے ہیں۔ ایشرسٹ کی آنکھوں کے سامنے قدرت کا جلوہ پنہاں بے نقاب ہے۔ لیکن چشمِ زدن میں یہ جلوہ غائب ہو جائیگا۔ جیسے پتھر کا چہرہ جو ایک چٹان کے کونے پر سے دکھائی دے رہا ہو۔ انسان کی نگہ سے خوفزدہ ہو کر غائب ہو جاتا ہے۔ ایشرسٹ بلیکٹ اٹھ بیٹھا۔ اسے بلیکٹ اس بات کا احساس ہوا کہ گھاس کا یہ تختہ۔ یہ تنگ سی سڑک۔ پیچھے یہ پرانی دیوار۔ یہ سب منظر کچھ باؤس سا معلوم ہوتا ہے۔ جب وہ موٹر میں سوار تھے۔ تو اس نے خوب عادت اس طرف توجہ نہ کی تھی۔ لیکن اب تو وہ آنکھیں بھاڑ بھاڑ کر دیکھ رہا تھا۔ اس مقام سے کوئی آدھ میل کے فاصلے پر ایک فارم ہاؤس واقع تھا۔ جہاں سے وہ چھبیس سال ہوئے ایک دن اسی موسم میں ٹور کی کوریڈر ہوا تھا۔ اور یوں سمجھئے کہ کچھ بھی واپس نہ آیا تھا۔ دل میں ایک ٹیس اٹھی۔ گذشتہ زندگی کا ایک ایسا لمحہ یاد آ گیا جس کی دلفریبی اور بخودی ہاتھ میں آکر نکل گئی تھی۔ ایک ایسا لمحہ جو پھر پھر ہوا کسی نامعلوم دنیا کو اڑ گیا تھا۔ دفعۃً ایک ایسے زمانے کی یاد پھر تازہ ہو گئی جو شیرینی اور شہابیہ سے لبریز تھا۔ لیکن جو بلیکٹ منقطع ہو گیا تھا۔ ہاتھوں کو ٹھوڑی کے نیچے رکھے اوندھے منہ زمین پر لیٹ گیا اور نوخاستہ سبزے کو جس کے نیچے میں بالک ورٹ کے ننھے ننھے پھول اگ رہے تھے۔ کھوئی ہوئی نظروں سے نکلتا رہا۔

اور جو کچھ اُسے یاد آیا۔ وہ یہ تھا۔

(۱)

فرینک ایشرسٹ اور اس کا دوست رابرٹ گارٹن ایک ہی کالج میں پڑھتے تھے۔ زمانہ تعلیم کا آخری سال گزار چکنے کے بعد یکم ستمبر کو دونوں سیاحت کی غرض سے پایادہ سفر کر رہے تھے۔ برٹینٹ سے پیرل چلے گئے اور ارادہ تھا۔ کہ چیک فورڈ پہنچ کر دم لینگے۔ لیکن ایشرسٹ کے گھٹنے میں ایک دفعہ فٹ بال کھیلنے میں چوٹ لگی تھی۔ چلتے چلتے گھٹنے میں درد ہونے لگا۔ یہاں تک کہ قدم اٹھانا مشکل ہو گیا۔ نقشے کو دیکھا۔ تو ابھی سات میل باقی تھے۔ ایک چوراہے کے پاس جہاں

ایک پگ ڈنڈی جنگل کے ساتھ ساتھ ہوتی ہوئی سڑک کو کاٹ کر نکل جاتی تھی۔ دونوں دوست سڑک کے کنارے گھاس پر بیٹھے سستا لہے تھے اور جیسا کہ نوجوانوں کا قاعدہ ہے۔ کائنات کے متعلق گفتگو کر رہے تھے۔ دونوں کا قد چھ فٹ سے اونچا تھا۔ اور جسم چھرا ایشرسٹ کا رنگ ذرا پیلا تھا۔ تجل پسند طبیعت۔ ہمیشہ کھویا کھویا سا رہتا تھا۔ گارٹن نے نرالی طبیعت پائی تھی۔ جس کا اندازہ پوری طرح لگانا مشکل تھا۔ کچھ کرخت تھا۔ کچھ ٹیڑھا بینکا جیسے زمانہ قدیم کا کوئی حیوان ہو۔ دونوں کو ادب سے بہت دلچسپی تھی۔ دونوں سر سے ننگے تھے۔ ایشرسٹ کے بال ہلکے رنگ کے۔ ملائم اور لہروں والے تھے۔ اور کنپٹیوں پر سے یوں اوپر کو اٹھتے تھے جیسے کوئی ہمیشہ انہیں پیچھے کو جھٹک رہا ہو۔ گارٹن کے بال سیاہ رنگ کے تھے۔ اور از حد بے ترتیب۔ دونوں دوست چلتے چلتے میلوں نکل گئے تھے۔ لیکن سنے میں اپنے سوا اور کوئی رہرو نظر نہ آیا تھا۔

گارٹن کر رہا تھا۔ تم میری بات مان لو۔ رحم صرف شعور نفس کا نتیجہ ہے۔ یہ ایک ایسا مرض ہے جو آج سے پانچ ہزار سال پہلے مفقود تھا۔ جب رحم نہ تھا تو دنیا کے لوگ زیادہ مزے میں تھے ایشرسٹ نے جو بادلوں کی حرکت کا تماشا دیکھ رہا تھا۔ جواب دیا۔ بہر حال میرا یہ عقیدہ ہے۔ کہ دنیا میں رحم کا وہی رتبہ ہے۔ جو صدف کے اندر موتی کا ہے۔

گارٹن بولا۔ ہر خوردار موجودہ زمانے کی تمام بے اطمینانی رحم ہی کا نتیجہ ہے۔ جانوروں کو دیکھو۔ امریکہ کے اصلی باشندوں کو دیکھو انہیں صرف اپنے اپنے دلکھ کا احساس ہے۔ اور اس کا موقع بھی کبھی کبھی پیش آتا ہے۔ لیکن ہمیں دیکھو۔ کس دوسرے کی داڑھ میں بھی درد ہو۔ تو ہم بیقرار ہو جاتے ہیں۔ آخر اوروں پر ترس گھانے سے کیا حاصل؟ میں توکتا ہوں۔ وحشیوں کی طرح دوسروں کے غم سے نجات حاصل کر لو اور اطمینان سے رہو۔

ایشرسٹ نے کہا۔ میرا شرط لگاتا ہوں۔ کہ تم اس پر عمل کبھی

نہ کرو گئے۔

گارٹن غور و فکر کے انداز میں اپنے بے ترتیب بالوں پر ہاتھ پھیرنے لگا۔

”رکھ رکھاؤ کی زندگی میں انسان پوری طرح نشوونما نہیں پاسکتا۔ جذبات کو اپنے اوپر حرام کر لینا غلطی ہے۔ ہر جذبہ مفید ہوتا ہے۔ کیونکہ اس سے زندگی کو سیرانی حاصل ہوتی ہے۔“

”اور اگر کوئی جذبہ توقیر نسواں کے اصول کے منافی ہو۔ تو پھر؟“
”تم نے بالکل انگریزوں کی سی بات کی ہے۔ انگریزوں کے سامنے جذبے کا ذکر کرو۔ تو وہ سمجھتے ہیں۔ اس سے مراد جسمانی لذت ہے، وہ جذبے کے نام سے کانوں پر ہاتھ دھرتے ہیں۔ لیکن شہوت سے نہیں گھبراتے۔ بشرطیکہ کسی اور کو معلوم نہ ہو جائے۔“

”ایشرسٹ نے کچھ جواب نہ دیا۔ وہ ایک ننھے سے نیلے رنگ کے پھول کو آسمان کے سامنے رکھ کر گھما رہا تھا۔ تھارن کے ایک درخت پر لگنے والے بولنا شروع کیا۔ خوش رنگ آسمان کے نیچے۔ جہاں پھول آگ لپے ہوں اور پرندے چھپا لپے ہوں۔ رابرٹ کی باتیں کتنی بے معنی معلوم ہوتی تھیں۔ ایشرسٹ بولا۔

”چلو اب چلیں۔ کسی فارم میں جگہ مل جائے۔ تو رات میں گزاریں“
جب یہ الفاظ کہے تو وہ دیکھ رہا تھا۔ کہ سامنے ایک لڑکی ٹو کری اٹھا مرغزار کی اونچان سے نیچے تر رہی ہے۔ آسمان کے بالمقابل (جو ایشرسٹ کو لڑکی کے خمیدہ بازوؤں سے دکھائی دے رہا تھا) اس کے جسم کا خاکہ واضح نظر آ رہا تھا۔ ایشرسٹ نے جو حسن کا نظارہ کیا کرنا تھا۔ بغیر یہ سوچنے کے کہ اس سے فائدہ کیا پہنچتا ہے۔ دل میں کہا۔ ”بہت خوب!“ لڑکی نے گہرے رنگ کے موٹے اونٹنی کے کپڑے کا سایہ پہن رکھا تھا۔ ہوا کے زور سے سایہ اس کی ٹانگوں کے ساتھ چمٹ رہا تھا۔ اور اس کی پٹی پرانی طاؤسی رنگ کی ٹوپی اور پراٹھ لگی تھی۔ بھورے رنگ کا بلاؤزر پرانا اور گھسا ہوا تھا جو تپے پھٹے ہوئے تھے۔ اس کے چھوٹے چھوٹے ہاتھ سرخ اور

کھردرے تھے۔ گردن کا رنگ سا نولا پڑ گیا تھا۔ اس کے پریشان بال اس کے فراخ ماتھے پر لہرا رہے تھے۔ چہرہ لمبا نہ تھا۔ اوپر کا ہنٹ چھوٹا سا تھا۔ اور دانت چمک رہے تھے۔ بھوئیں کالی اور سیدھی تھیں۔ پلکیں سیاہ اور لمبی لمبی۔ ناک ستواں اور اس کی بھوری آنکھیں تو غضب ہی ڈھا رہی تھیں۔ ان میں شبنم کی سی تازگی اور طراوت تھی۔ گویا ابھی ابھی دھوئی ہیں۔ اس نے ایشرسٹ کی طرف دیکھا۔ شاید اسے ایک لنگڑا تا ہوا آدمی (سر سے ننگا بال پیچھے کو جھٹکے ہوئے) جو اپنی بڑی بڑی آنکھوں سے اسے تک رہا تھا۔ عجیب معلوم ہوا۔ ایشرسٹ کے سر پر ٹوپی تو تھی نہیں۔ ہاتھ کے اشارے سے سلام کیا اور بولا۔

”یہاں پاس ہی کوئی فارم ایسا نہیں جہاں ہم رات گزار سکیں؟ میں چل نہیں سکتا۔ میری ٹانگ دکھتی ہے۔“
لڑکی بغیر شرمانے کے نرم نازک اور پیاری آواز میں بولی۔
”جناب یہاں قریب تو ہمارا ہی فارم ہے۔“
”کہاں؟“

”اس طرف۔ نیچے کو۔“
”ہم وہاں رات گزار سکتے ہیں؟“
”میرا خیال تو ہے۔“
”تو ہمیں رستہ بتا دو۔“
”آئیے۔“

ایشرسٹ لنگڑا تا لنگڑا تا ساتھ چل پڑا۔ جب وہ چپ ہوا تو گارٹن نے جرح شروع کر دی۔
”تم ڈیون ٹائٹل کی لہسنے والی ہو؟“
”نہیں جناب!“
”تو پھر؟“

”میرا وطن ویلز میں ہے۔“
”ٹھیک۔ میں بھی کتنا تھا کہ شکل سے تو تم کیلٹ معلوم ہوتی

ہو — تو یہ فارم تمہارا نہیں؟

”نہیں۔ میری خالہ کا ہے۔“

”اور تمہارا خالو؟“

”وہ زندہ نہیں۔“

”تو فارم کا کام کون چلاتا ہے؟“

”میری خالہ اور خالہ کے تین لڑکے۔“

”تمہارا خالو تو ڈیون شاؤر کا بیٹا ہے والا تھا؟“

”جی ہاں۔“

”تمہیں یہاں آئے ہوئے بہت عرصہ گزر چکا ہے؟“

”سات سال۔“

”ویلز کے بعد یہ جگہ تمہیں کچھ پسند بھی آئی؟“

”معلوم نہیں جناب۔“

”شاید تمہیں ویلز اب یاد بھی نہ رہا ہو۔“

”اچھی طرح یاد ہے۔ وہ جگہ تو کچھ اور ہی تھی۔“

”مجھے بھی تم سے اتفاق ہے۔“

ایشرٹس کی سخت بولا۔

”تمہاری عمر کیا ہے؟“

”جناب۔ سترہ سال۔“

”اور تمہارا نام کیا ہے؟“

”میگن ڈیوڈ۔“

”ان کا نام رابرٹ گارٹن ہے۔ میرا نام فرینک ایشرٹس

ہے۔ ہمارا ارادہ تو تھا۔ کہ چیگ فورڈ پہنچنے سے پہلے

دم نہ لیں۔ لیکن —

”مجھے افسوس ہے کہ آپ کی ٹانگ دکھ رہی ہے۔“

ایشرٹس مسکرا دیا۔ اور جب وہ مسکراتا تھا تو اس کے

چہرے پر ایک حسن سا آجاتا تھا۔

اونچان سے نیچے اتر کر جنگل کے برابر سے نکلے تو سامنے

فارم دکھائی دیا۔ پتھر کی ایک عمارت تھی۔ لمبی اور نیچی نیچی۔ کھڑکیوں میں

پٹ لگے تھے۔ ارد گرد ایک احاطہ تھا۔ جس میں سور اور مرغیاں اور ایک

بوڑھی گھوڑی ادھر ادھر بھر رہی تھی۔ پرے کو گھاس سے ڈھکی ہوئی

ایک پہاڑی تھی۔ جس پر سکاچ فر کے چند درخت اگے رہے تھے۔

سامنے سیب کے درختوں کا ایک پرانا باغ تھا جن کے شکوفے پھوٹ

رہے تھے۔ باغ کے کنارے کنارے ایک ندی بہ رہی تھی۔ اور ندی

کے پار ایک لمبا مرغزار پھیلا ہوا تھا۔ سیاہ اور تر بھی آنکھوں والا

ایک چھوٹا سا لڑکا ایک سور کی رکھوالی کر رہا تھا۔ گھر کے دروازے

کے پاس ایک عورت کھڑی تھی جو انہیں دیکھ کر آگے بڑھی۔ لڑکی نے

کہا۔

”یہ میری خالہ مسز نیر کو موب ہیں“

خالہ مسز نیر کو موب کی آنکھ بچوں والی جنگلی بطخ کی مانند سیاہ اور

تیز تھی۔ گردن میں بھی وہی سانپ کی سی اٹھان تھی۔

ایشرٹس نے کہا۔ ”ہمیں آپ کی بھانجی رستے میں مل گئی۔ یہ کہتی

ہے۔ یہاں رات بسر کرنے کا انتظام ہو جائیگا۔“

”ہو تو جائیگا۔ لیکن آپ دو نو کو ایک ہی کمرے میں سونا پڑیگا۔“

میگن بیٹی جاؤ۔ وہ خالی کمرہ ان کے لئے صاف کر دو۔ کریم کا

ایک پیالہ بھی لیتی آنا۔ چائے تو آپ پینگیے؟“

یو کے دو درختوں اور چند پھولدار جھاڑیوں سے ایک محراب

سی بنی ہوئی تھی۔ لڑکی اس میں سے گزر کر گھر کے اندر غائب ہو گئی

گلابی رنگ کے پھولوں اور یو کے مسز پتوں کے سامنے اس کی ٹپ

کا طاؤسی رنگ بھلا معلوم ہوتا تھا۔

”آپ کی ٹانگ میں تکلیف ہو رہی ہوگی۔ چل کر پارلر کے اندر آرام

کیجئے۔ آپ کالج میں پڑھتے ہیں؟“

”پڑھتے تھے اب تو فارغ ہو چکے۔“

مسز نیر کو موب نے دانشمندانہ انداز میں سر ہلایا۔

پارلر کا فرش اینٹوں کا تھا اور اس پر چمکتی ہوئی صاف کرسیاں

اور ایک سوفا پڑا تھا۔ جس کے گدیوں میں گھوڑے کے بال بھرے ہوئے تھے۔ ایک میز تھی۔ مگر اس پر میز پوش نہ تھا۔ کہہ اس قدر صاف تھا۔ کہ معلوم ہوتا تھا کبھی استعمال نہیں ہوا۔ ایشرسٹ فوراً سوئے پر جا بیٹھا اور دھکتے ہوئے گھٹنے کو ہاتھوں میں تھام لیا۔ مسز نرو کو مبل سے بغور دیکھتی ہی ایشرسٹ اپنے باپ کا اکلوتا بیٹا تھا۔ اس کا باپ کیا کا ایک سابق پروفیسر تھا۔ تاہم لوگوں کو اس لڑکے میں امیرانہ تکبر نظر آتا تھا۔ گو ایشرسٹ کو اپنی عالی نگاہی کی وجہ سے اکثر ان کی موجودگی تک کا احساس نہ ہوتا۔

”یہاں کوئی ندی ہے۔ جہاں ہم نہا سکیں؟“

”باغیچے کے ساتھ ایک ندی ہے۔ لیکن اس میں تو بیٹھ کر بھی سترنگ پانی نہیں پہنچتا۔“

”کتنی گرمی ہے؟“

”یہی کوئی ڈیڑھ فٹ؟“

”اوہ تو بہت ٹھیک ہے۔ ہے کس طرف کو؟“

”پگ ڈنڈی کے ساتھ ساتھ چلے جائیے۔ دائیں ہاتھ کو جو دوسرا پھانک آئیگا۔ اس میں سے گزر کر سامنے ایک بڑا سائب کا درخت ہے۔ سب سے الگ۔ اس کے پاس ہی تالاب ہے۔ پھیلیاں کھپنے کا شوق ہو تو تالاب میں پھیلیاں بھی ہیں۔“

”پھیلیاں ہمیں ہی نہ پکڑ لیں۔“

”مسز نرو کو مبل مسکرا دی اور بولی۔“ جب آپ واپس آئیگے تو چائے تیار ہوگی۔“

ندی میں ایک جگہ ایک چٹان کا بند لگا تھا۔ جس سے پانی رک گیا تھا اور ایک تالاب سا بن گیا تھا جس کی تہ ریتی تھی۔ وہ بڑا سائب کا درخت سب درختوں سے نچا تھا۔ اتنا نیچا۔ کہ اس کی شاخیں ندی کے پانی پر جھکی پڑتی تھیں۔ کونپلیں پھوٹ آتی تھیں۔ شگوفے کھلنے کو تھے اور قمری کیلیاں چمک رہی تھیں۔ اس چھوٹے سے تالاب میں ایک ہی آدمی نہا سکتا تھا۔ چنانچہ ایشرسٹ کناٹے پر منتظر کھڑا اپنے گھٹنے کو ملتا رہا۔ اور اس مرغزار کا نظارہ کرتا رہا۔ جس میں چٹانوں کے درمیان

تھان کے درخت اور جنگلی پھول اُگ رہے تھے۔ پرے ایک اونچے مگر ہوا پیلے پر بیج کے درختوں کا جھنڈ تھا۔ ہر شاخ ہوا میں جھوم رہی تھی۔ ہمارا کار ہر پرندہ چھوڑا تھا۔ اور سورج کی ترچی شعاؤں سے گھاس پر دھوپ چھاؤں کی شطرنجی سی بھی تھی۔ اسے کئی چیزیں یاد آئیں۔ تھیو کرس اور دیلے چرول۔ چاندنی اور وہ دیوہ جس کی آنکھوں میں شبنم کی سی تارکی اور طراوت تھی۔ اتنی باتیں یاد آئیں۔ کہ معلوم ہوتا تھا۔ کسی بات کا خیال نہیں اور وہ بغیر کسی وجہ کے خوش تھا۔

۳

چائے دیر سے پی گئی۔ لیکن تھیو تکلف۔ کھانے کو ساتھ انڈے کریم۔ مربہ اور پتلے پتلے تازہ کیک تھے جن پر زعفران کے پھینٹے دئے ہوئے تھے۔ چائے کے دوران میں گارٹن کیلٹ قوم کے شعلی ایک طویل تقریر کرتا رہا۔ ان دنوں ہر جگہ کیلٹوں کا چہرہ تھا۔ گارٹن خود بھی کیلٹ تھا۔ اور جب اسے یہ معلوم ہوا۔ کہ اس کنبے میں بھی ایسی قوم کا خون موجود ہے۔ تو اس قدر دلچسپی پیدا ہوئی۔ کہ آپسے سے باہر ہو گیا۔ وہ ایک کرسی پر دراز تھا۔ جس کے گدیوں میں گھوڑے کے بال بھرے تھے۔ ہاتھ کا بنایا ہوا سگریٹ اس کے خمدار ہونٹوں کے کنارے میں جیسے لٹک رہا تھا۔ اپنی چھوٹی چھوٹی سرد ہر آنکھوں کو ایشرسٹ کی آنکھوں میں ڈالے اہل ویلز کی شائستگی کو سراہتا رہا۔ ویلز کو چھوڑ کر انگلستان میں آجانا ایسے ہی ہے جیسے انسان چینی کے برتنوں کو چھوڑ کر بھٹی کے برتن استعمال کرنے لگے۔ فرینک آخر پھر انگریز ہے۔ اسے کیا معلوم اس ویلز کی رہنے والی لڑکی میں کس درجہ شائستگی اور اس کی فطرت میں جذبات کی کس قدر گنجائش ہے! اپنے گیلے سیاہ بالوں کو ہلکے ہلکے اپنی آنکھوں سے پریشان کرتا رہا اور بالوصاحت یہ ثابت کیا۔ کہ یہ لڑکی عین ہنر ان نظموں کے مطابق ہے۔ جو ویلز کے کسی داستان گو شاعر نے بارہویں صدی میں لکھی تھیں۔

ایشرسٹ سوئے پر چیت لیٹا اگرے رنگ کا ایک پائپ پی رہا تھا۔ تھا قد اور اس لئے ٹانگیں سوئے سے بہت باہر نکلی ہوئی تھیں اس نے گارٹن کی باتوں کو توجہ سے نہ سنا۔ جب لڑکی دوبارہ کیک

ظاہر تھا۔ کہ یہ لوگ کھانے پر بیٹھنے والے ہیں۔ چنانچہ گارٹن بولا :-

”اگر آپ لوگوں کو کوئی اعتراض نہ ہو تو ہم کھانے کے بعد آجائیں“ اور جواب کا انتظار کئے بغیر دونو پھر پارلر میں آ بیٹھے۔ لیکن باورچیخانے کی اس رونق۔ اس گرامہٹ ان خوشبوؤں اور ان چہروں کے بعد یہ چمک دار کردہ پہلے سے بھی کچھ اجازت معلوم ہونے لگا۔ دونو دوست پرمردہ ہو کر پھر اپنی اپنی جگہ پر بیٹھ گئے۔

”لڑکے شکل سے بالکل جیسی معلوم ہوتے ہیں۔ ان میں صرف ایک لڑکا سیکسن تھا۔ وہ جو بیٹھا بندوق صاف کر رہا تھا۔ اور وہ لڑکی تو نفسیاتی نقطہ نظر سے دقیق مطالعے کی چیز ہے“ ایشرسٹ کے ہونٹ پھر دک اٹھے۔ گارٹن اُسے اس وقت بالکل گدما معلوم ہوتا تھا۔ دقیق مطالعے کی چیز! کیا بکو اس ہے! وہ لڑکی تو جنگل کا ایک پھول ہے۔ جسے دیکھنے سے دل کو ٹھنڈک سی ہوتی ہے۔ مطالعہ!

گارٹن بولا :-

”جذباتی لحاظ سے وہ لڑکی ایک حیرت انگیز چیز ہے۔ صرف اس کے بیدار ہونے کی کسر ہے۔“

”تو کیا جناب اسے بیدار کیجئے گا؟“

گارٹن اس کی طرف دیکھ کر مسکرا دیا۔ اس کا خم دار قسم کر رہا تھا۔ کیا بذاتی کی بات ہے! بالکل انگریزوں کی سی!

ایشرسٹ پائپ کے کش لگا رہا۔ بیدار ہونے کی کسر ہے! اس بیوقوف گارٹن کو تو دیکھو۔ اپنے آپ کو کیا کچھ سمجھے بیٹھا ہے! ایشرسٹ نے کھڑکی کھول دی اور جسم باہر کو جھکا کر کھڑا ہو گیا۔ باہر اندھیرا ہو چکا تھا۔ گاڑی خانے اور فارم کی عمارتیں دھندلی اور نیلی نیلی۔ اور سیب کے درختوں کا باغیچہ غیر واضح نظر آ رہا تھا۔ ہوا میں ان لکڑیوں کے دھوئیں کی بو تھی جو باورچیخانے میں جل رہی تھیں۔ ایک پرندہ جو ابھی جاگ رہا تھا۔ بیدار سے چھپایا

لے کر اندر آئی تھی۔ اس وقت سے اس کی شکل ر جسے دیکھ لینا پھول یا قدرت کے کسی اور حسین منظر کی دید سے کم نہ تھا! آنکھوں میں سائی ہوئی تھی۔ لڑکی نے عجیب انداز کے ساتھ ایک جھرجھری لے کر اپنی آنکھیں نیچی ڈال لی تھیں اور چپ چاپ کمرے سے باہر نکل گئی تھی۔

گارٹن نے کہا۔ چلو باورچیخانے میں چل کر اسے ایک نظر اور دیکھ لیں۔

باورچیخانے کی دیواروں پر سفیدی پھری ہوئی تھی۔ چھت میں بڑے بڑے شہنیر لگے تھے۔ جن میں بھی ہوئی سوڑ کی راہیں لٹک رہی تھیں۔ کھڑکی میں پھولوں کے گیلے پڑے تھے۔ دیوار پر بندوقیں چسبی اور جست کے عجیب و غریب آنجورے اور ملکہ وکٹوریہ کی تصویریں کیلوں سے آویزاں تھیں۔ بیچ میں معمولی لکڑی کی ایک لمبی تنگ سی میز بچھی تھی۔ جس پر پیالے اور شیشے رکھے ہوئے تھے۔ اوپر چھت سے پیاز کی گٹھیوں کی ایک لڑی لٹک رہی تھی۔ آتشدان خاصا گہرا تھا جس کے ایک طرف دو چھوٹے لڑکے بڑی تیز کے ساتھ خچلے بیٹھے تھے۔ اور دوسری طرف ایک بھوری آنکھوں اور سرخ چہرے والا موٹا سا جوان آدمی بیٹھ اس کے پھوسٹوں سے بندوق کی نالی صاف کر رہا تھا۔ اس کی ہلکوں اور سر کے بالوں کی رنگت بالکل ان پھوسٹوں کی سی تھی۔ دونوں کے درمیان ایک بڑے دیکھے میں اسٹوپک رہا تھا۔ جو خوشبو سے بہت خوش ذائقہ معلوم ہوتا تھا۔ اور سامنے مسز نیرو کو موب کسی سوچ میں بیٹھی چمچ ہلا رہی تھی۔ دو اور نوجوان جن کی آنکھیں ترچھی اور بال سیاہ تھے اور جو چہروں سے ان دو چھوٹے لڑکوں کی طرح عیار معلوم ہوتے تھے۔ دیوار کے ساتھ سہارا لگائے آپس میں باتیں کر رہے تھے۔ ایک پست قد ادھیڑ عمر کا آدمی۔ داڑھی موچھ منڈی ہوئی کارڈورائی کی بر جس اپنے کھڑکی میں بیٹھا ایک پرانا سا اخبار پڑھ رہا تھا۔ صرف میگن ہی کام کاج میں لگی ہوئی تھی اور پیسے میں سے سیب کی شراب کے جاگ بھر بھر کر میز پر رکھتی جا رہی تھی۔

سونے چلا ہوں۔“

(۳)

ایشرسٹ ہمیشہ غفلت کی نیند سوتا تھا۔ لیکن جب گارٹن سونے کے کمرے میں آیا۔ تو گو ایشرسٹ بظاہر گری نیند میں تھا۔ لیکن حقیقت بالکل جاگ رہا تھا۔ کمرے کی چھت نیچی تھی۔ گارٹن بستر میں لیٹ لیٹا کر چپٹ لیٹا تاریکی کے طلسم پر ناک بھوں چڑھا کر دنیا و ما فیہا سے بیخبر پڑا تھا۔ لیکن ایشرسٹ کو اوڑوں کے بولنے کی آواز سنائی دے رہی تھی۔ اس کا گھٹنا دکھ رہا تھا۔ لیکن اس کے علاوہ اسے اور کوئی تکلیف نہ تھی۔ دنیا کے تفکرات رات کے وقت ایشرسٹ کے آرام میں کبھی خلل انداز نہ ہوتے تھے اور سچ پوچھو تو اسے زندگی میں کوئی فکر ہی نہ تھا۔ بیرسٹروں کی فرست میں نام درج ہو چکا تھا۔ تصنیف و تالیف کا شوق تھا۔ دنیا اس کے سامنے کھلی پڑی تھی۔ والدین کی وفات کے بعد گھر کے علاقے سے بھی پاک ہو چکا تھا۔ ذاتی آمدنی چار سو پاؤنڈ سالانہ تھی۔ اب اس کی آزادی میں بھلا کیا حائل تھا؟ جہاں چاہے جائے۔ جو چاہے کرے۔ جب چاہے کرے۔ اس کا بستر سخت تھا۔ اس لئے اسے بخار نہ ہونے پایا۔ سر نہ کے پاس ایک کھڑکی کھلی تھی۔ جس میں سے رات کی خوشبو کمرے کے اندر پھیل رہی تھی اور ایشرسٹ بستر میں لیٹا اس خوشبو کو سونگھ رہا تھا۔ گارٹن سے کھجا ہوا تھا اور یہ کوئی تعجب کی بات نہیں۔ تین دن تک پیدل سفر میں جس شخص کا ساتھ رہا ہو اس سے کھج جانا قدرتی امر ہے۔ لیکن اس کے علاوہ اس رات اس کے باقی تمام خیالات شفقت آمیز تھے۔ بعض تصورات سے تو دل میں ہوئیں اٹھ رہی تھیں۔ بعض سے طبیعت میں ایک ہیجان سا پیدا ہوتا تھا۔ اسے اس نوجوان کا چہرہ یاد آیا جو باورچھانے میں بیٹھا بندوق صاف کر رہا تھا۔ جب دو نو دست باورچھانے میں داخل ہوئے تھے۔ تو اس نے یکلخت آنکھیں اٹھا کر پہلے ان دونوں کو اور پھر فوراً ہی اس لڑکی کو جو اس وقت سیب کی شراب کا

گوبال سے اندھیرے پر تعجب ہو رہا ہے۔ اصطبل سے ایک گھوڑے کی جو کھڑا دانہ کھا رہا تھا شیردہی اور جھولنے کی آواز آئی۔ سامنے جنگل تھا جو تاریکی میں دور دور تک پھیلا ہوا معلوم ہوتا تھا اور اس سے پرے محبوب سنائے تھے جو ابھی پوری طرح عریاں نہ ہوئے تھے اور جن کی سفید شاخوں نے گہرے نیلے آسمان کو چھلنی کر دیا تھا۔

ایک الٹو کی لڑتی ہوئی آواز سنائی دی۔ ایشرسٹ نے ایک لمبا سانس لیا۔ ایسی رات میں باہر آزاد پھرنا کتنا پر لطف ہوگا! تھوڑی دیر کے بعد سڑک پر کھلے سموں کے ٹاپوں کی آواز آئی اور تین ٹو اس اندھیرے میں دھندلے سیاہ سامنے سے گزرتے دکھائی دئے جن کی کالی ایال دار گردنیں پھاٹک کے اوپر سے نظر آ رہی تھیں۔ جب اس نے پائپ کو کھٹونک کر خالی کیا۔ اور اس میں سے شراب کی ایک پھل پڑی سی نکلی۔ تو جاؤر بدک کر بھاگ نکلتے۔ ایک چمکا ڈ پھر پھڑپھڑاتی ہوئی نکلی گئی۔ اس کی ہلکی چپ چپ کی آواز مشکل سے سنائی دیتی تھی۔ ایشرسٹ نے اپنا بازو پھیلا دیا پھیلی پر اس پر پڑتی ہوئی محسوس ہو رہی تھی۔ یکلخت اسے اوپر کی منزل میں بچوں کی آوازیں سنائی دیں۔ ان کے چھوٹے چھوٹے جوتے تھپ تھپ فرش پر گرے اور پھر ایک نرم اور نازک آواز سنائی دی۔ لڑکی کی آواز۔ جو بچوں کو بستر میں سلا رہی تھی۔ نو الفاظ صاف اور صریح طور پر کان میں پڑے: ”نہیں رکت میں بلی کو ساتھ نہ سلائے دو مگنی“ پھر ننھے بچوں کے قدموں کی آواز آئی۔ کسی نے ہلکے سے ان کے ایک تھپڑ مارا اور پھر کوئی ہلکی آواز میں ایسی پیاری ہنسی ہنسا۔ کہ ایشرسٹ کا نپ سا گیا۔ پھر ایسی آواز آئی جیسے کسی نے پھونک ماری ہو۔ موم بتی جس کی روشنی تاریکی پر انگلیاں پھیر رہی تھی۔ بجھ گئی اور خاموشی چھا گئی۔ ایشرسٹ کھڑکی سے ہٹ آیا اور کمرے میں آکر بیٹھ گیا۔ اس کا گھٹنا دکھ رہا تھا اور اس کی رُخ ملول تھی۔

گارٹن سے کہا تمہیں باورچھانے میں جانا ہو تو جاؤ میں تو

جگ اٹھائے جا رہی تھی ایک نظر دیکھا تھا۔ اس کی نظر میں نہ ذہانت پائی جاتی تھی نہ بیداری نہ تائیم وہ ایسے آدمی کی نظر ضرور تھی جو دفعتاً چونک اٹھا ہو۔ اُس وقت ایشرسٹ نے اس بات کا دھیان بھی نہ کیا تھا لیکن حیرت ہے۔ کہ اس کا تصور نہایت واضح طور پر اس کے ذہن میں محفوظ تھا۔ جس طرح اس لڑکی کا تروتازہ چہرہ اسے نہ بھولتا تھا۔ ایسے ہی اس نوجوان کا سرخ چہرہ۔ نیلی آنکھیں ہلکے رنگ کی بلکیں اور سن کے سے بال بھی اس کی یاد سے محو نہ ہوتے تھے۔ کھڑکی کے سامنے پردہ نہ تھا۔ اس کی بجائے تاریکی کی ایک مستطیل سی دکھائی دے رہی تھی۔ رفتہ رفتہ اس تاریکی میں سحر کی روشنی نمودار ہوئی۔ ایک نیم خوابیدہ کوسے کی بیٹھی ہوئی آواز سنائی دی۔ اس کے بعد پھر گہری خاموشی چھا گئی۔ اور پھر تھوڑی دیر کے بعد ایک بلیک برڈ نے جن کی آنکھ ابھی پوری طرح نہ کھلی تھی۔ اپنی خوش الحانی سے خاموشی کے طلسم کو برہم کر دیا کھڑکی کے چوکھٹے میں بڑھتی ہوئی روشنی کی مستطیل کو دیکھتے دیکھتے ایشرسٹ کی آنکھ لگ گئی۔

دوسرے دن اس کا گھٹنا بہت سوجا ہوا تھا۔ اس لیے پیرل سفر کا ارادہ ترک کرنا پڑا۔ گارٹن کو اگلے دن لندن پہنچنا تھا۔ وہ دپور کے وقت وہاں سے رخصت ہو گیا۔ چلتے وقت اس کے ہونٹوں پر ایک طنز آمیز تبسم دیکھ کر ایشرسٹ بہت چڑا۔ لیکن جب وہ دوڑتا دوڑتا ڈھلوان سڑک کے موڑ تک پہنچ کر نظر سے اوجھل ہو گیا۔ تو ایشرسٹ کا حصّہ فوراً اتر گیا۔ یو کے درختوں کی محراب کے پاس گھاس کا ایک قطعہ تھا۔ ایشرسٹ دن بھر وہیں ایک سبز رنگ کی چوکی پر آرام سے بیٹھا رہا۔ سورج کی شعاعیں خوشبودار پھولوں کا عطر کھینچ رہی تھیں اور پھولدار جھاڑیوں سے بھینی بھینی خوشبو آ رہی تھی۔ ایشرسٹ ایک سرور کے عالم میں بیٹھا کبھی پائپ سلگا لیتا۔ کبھی منظر کا لطف اٹھاتا۔ اور کبھی کسی سوچ میں مصروف ہوتا۔ ایک غارم کے اندر بہار کے موسم میں بیٹھا رہستیاں عالم وجود میں آتی ہیں۔ ننھی ننھی جانیں انڈوں اور کلیوں سے جنم لیتی ہیں۔ غارم کے

لوگ اس عمل کو دیکھ دیکھ کر خوش ہوتے ہیں اور نوزائیدہ ہستیوں کی دیکھ بھال اور پرورش میں لگ جاتے ہیں۔ ایشرسٹ اس قدر چپ چاپ بیٹھا تھا۔ کہ ایک مادہ ہنس اپنے چھ بچوں کو جن کی گردنیں زرد اور بیچے بھورے رنگ کی تھیں۔ ساتھ لئے منگلتی منگلتی قریب آ پہنچی اور بیچے ایشرسٹ کے پیروں کے پاس گھاس کے پتوں پر اپنی ننھی ننھی چھین تیز کرنے لگے۔ کبھی کبھی مسز نیر کو موب یا میگن آن کر پوچھ جاتی کہ کیوں صاحب آپ کو کسی چیز کی ضرورت تو نہیں۔ ایشرسٹ مسکرا کر جواب دیتا۔ نہیں ٹھینک یو! مجھے کسی چیز کی ضرورت نہیں یہاں بڑے مزے میں ہوں۔ چائے کے وقت وہ دو نو سیاہ رنگ کی ایک لمبی سی پلیٹس ایک پیالے میں ڈال کر اپنے ساتھ لائیں۔ سوچے ہوئے گھٹنے کو دیر تک غور سے دیکھتی رہیں اور پلیٹس اس پر باندھ گئیں۔ جب وہ چلی گئیں۔ تو ایشرسٹ کو لڑکی کا وہ ننھی آدا میں "اوئی" کہنا۔ وہ ہمدردی کی نظروں سے دیکھنا وہ ہاتھ پر ہلکی سی تیوری ڈالنا یاد آیا۔ اور جب اسے خیال آیا۔ کہ گارٹن اس لڑکی کے متعلق کتنی فضول باتیں کرتا تھا۔ تو ایک بار پھر گارٹن سے چڑ ہو گئی۔ اس نے یہ ذرا نہ سوچا کہ آخر اس میں چڑنے کی کیا بات ہے۔ جب لڑکی چائے لائی۔ تو ایشرسٹ نے پوچھا :-

"میگن۔ یہ تو کہو۔ میرا دوست بھی تمہیں پسند آیا؟"

میگن نے منہ سکڑ لیا۔ گویا ڈرتی تھی۔ کہ کہیں مسکرا دوں تو بد تمیزی نہ سمجھی جائے۔ پھر بولی

"بڑے ہنسور تھے وہ۔ ہم سب کو ہنساتے رہے۔ وہ بہت لائق معلوم ہوتے تھے۔"

"کیا ایسی بات کہی انہوں نے جو تم سب کو ہنسا دیا؟"

"وہ مجھ سے کہتے تھے۔ تم بارڈوں کی بیٹی ہو۔ بارڈ کیا ہوتے ہیں؟"

"بارڈ ان شاعروں کو کہتے ہیں۔ جو آج سے کئی سو سال پہلے ویلز میں رہتے تھے۔"

”تو بھلا میں ان کی بیٹی کیونکر ہوئی؟“

”میرے دوست کا مطلب یہ تھا۔ کہ وہ تم ہی جیسی لڑکیوں کے متعلق گیت گایا کرتے تھے۔“

میگن نے اپنی بھویں سکیر کر کہا۔ ”انہیں مذاق سوچھا ہوگا کیا میں ویسی لڑکی ہوں؟“

”میری بات پر یقین کر لو گی؟“

”کیوں نہیں!“

”میرے خیال میں وہ سچ کہتا تھا۔“

لڑکی مسکرا دی۔

ایشرسٹ نے دل میں کہا۔ ”تم واقعی خوبصورت ہو۔“

”وہ یہ بھی کہتے تھے۔ کہ جو شکل و صورت سے سیکسن معلوم ہوتا ہے۔ اس کا کیا مطلب تھا؟“

”جو کونسا ہے؟ وہ جس کی نیلی نیلی آنکھیں اور لال لال چہرہ ہے؟“

”ہاں وہ میرے خالو کا بھتیجا ہے۔“

”اچھا؟ تمہاری خالہ کا لڑکا نہیں؟“

”نہ۔“

”ان کا مطلب یہ تھا۔ کہ جو کی شکل ان لوگوں سے ملتی ہے جو تقریباً چودہ سو سال پہلے انگلستان پر آکر قابض ہو گئے تھے۔“

”اچھا؟ ان کا حال تو میں جانتی ہوں۔ تو کیا جو واقعی سیکسن ہے؟“

”گارٹن کو ایسی باتوں کا جنون ہے۔ لیکن جو کا چہرہ قدیم زمانے کے سیکسنوں سے کچھ کچھ ملتا ضرور ہے۔“

”ٹھیک ہے۔“

میگن کے اس آخری جملے سے ایشرسٹ کے دل میں گدگدی ہوئی۔ مختصر سا جملہ تھا۔ لیکن اس میں کتنی سادگی اور خوش اسلوبی

پائی جاتی تھی۔ ظاہر ہے۔ کہ یہ بات اس کی سمجھ سے بالاتر تھی۔ پھر بھی اس نے کس سلیقہ اور شائستگی کے ساتھ ہاں میں ہاں ملا دی تھی۔

”وہ کہتے تھے۔ کہ باقی لڑکے تو سب کے سب نرے جیسی ہیں

یہ بھلا کیوں کہا؟ خالہ ہنس تو دیں لیکن یہ بات ناگوار انہیں

ضرور گزری اور میری خالہ کے بیٹوں کو تو بہت غصہ آیا۔ خالو

تو کسان تھے۔ کہیں کسان بھی جیسی ہوتے ہیں؟۔ یوں

لوگوں کا دل دکھانا بہت بری بات ہے۔“

ایشرسٹ کے دل میں آیا اس کا ہاتھ اپنے ہاتھ میں لے

کے بھینچے۔ لیکن منہ سے صرف اتنا کہا۔ ”میگن تم سچ کہتی ہو

۔ اور ہاں کل رات تم ہی بچوں کو بستر میں سلا رہی تھیں نا؟

مجھے نچلی منزل میں آواز آرہی تھی۔“

میگن کے چہرے پر ہلکی سی سرخی دوڑ گئی۔ ”آپ چائے پیجئے

ٹھنڈی ہو رہی ہے۔ کہیں تو میں اور چائے لا دوں؟“

”کبھی تمہیں اپنے کسی کام کو بھی فرصت ملتی ہے؟“

”واہ ملتی کیوں نہیں؟“

”آخر میرے بھی آنکھیں ہیں۔ میں نے تو تمہیں فارغ کبھی نہیں دیکھا۔“

میگن نے ماتھے پر تیوری ڈال لی۔ جیسے دماغ میں کوئی بات

ہے۔ جسے سلجھا نہیں سکتی۔ چہرہ اور بھی لال ہو گیا۔ جب وہ

چلی گئی۔ تو ایشرسٹ نے سوچا۔ کیا وہ یہ سمجھتی تھی۔ کہ میں اس

سے دل لگی کر رہا ہوں۔ میں تو ایسے مذاق پر موت کو ترجیح دیتا

ہوں۔

ایشرسٹ کی وہ عمر تھی۔ جس میں بعض لوگ حسن کو ایک پھول

سمجھتے ہیں۔ اور اس کے نطائے سے ان کے دل میں عورت کی

توقیر کا جذبہ پیدا ہوتا ہے۔ ایشرسٹ اپنے گرد و پیش سے اکثر

غافل رہتا تھا۔ چنانچہ اسے یہ احساس دیر کے بعد ہوا کہ وہ بوجہ

جس کے متعلق گارٹن نے کہا تھا کہ شکل سے سیکسن معلوم ہوتا ہے

اصطبل کے دروازے کے باہر کھڑا ہے۔ بادامی رنگ کی میلی سی برہنہ کپڑے پہنے ہوئے گیسٹ اور نیلے رنگ کی قمیص میں وہ ایک مٹتی کی چیز معلوم ہوتا تھا۔ نہ چہرے پر مسکراہٹ تھی۔ نہ بشرے پر ذہانت کے آثار۔ کسی اڑیل جانور کی طرح جس و حرکت کھڑا تھا۔ چہرہ اور بازو سرخ تھے۔ سر پر دھوپ پڑ رہی تھی جس کی وجہ سے اس کے بال کاٹی ہوئی اون کی طرح معلوم ہوتے تھے۔

جب اس نے دیکھا۔ کہ ایشرسٹ میری طرف دیکھ رہا ہے۔ تو احاطے میں سے گزر کر باورچیخانے کے دروازے کی طرف چل دیا۔ اور مکان کے کونے پر سے مرط کر نظروں سے اوجھل ہو گیا۔ چال سے ظاہر ہوتا تھا کہ نوجوان دیہاتی۔ بہ قانون کی طرح آہستہ آہستہ بھاری بھاری قدم نہ اٹھا سکنے کی وجہ سے شرماتا ہے۔ ایشرسٹ پر اس سی پڑ گئی۔ اکھڑ نوک! طبیعت پر کتنا ہی زور ڈالنے ایسے لوگوں سے نباہ بھلا کیسے ممکن ہے؟ لیکن اس لڑکی کو دیکھو۔ جوتے پھٹے ہوئے کھڑے ہاتھ۔ پھر بھی اس میں کتنی رعنائی ہے؟ شاید گارٹن ہی کا کتنا ٹھیک ہو۔ اور یہ سب کیلٹ خون کا اثر ہو۔ بہت ممکن ہے اس کی تعلیم اس سے زیادہ نہ ہو۔ کہ تھوڑا بہت لکھ پڑھ لیتی ہو لیکن وہ تو میرے کی مانند ہے۔ اسے تو قدرت ہی نے نجیب و اصیل پیدا کیا ہے۔

وہ ڈاڑھی مونچھ منڈا ادھیڑ عمر کا آدمی جسے کل رات باورچیخانے میں دیکھا تھا۔ ایک کتے کو ساتھ لئے احاطے میں داخل ہوا۔ گایو کو دودھ دینے لے جا رہا تھا۔ ایشرسٹ کو اب معلوم ہوا۔ کہ ایک ٹانگ سے لنگڑا ہے۔

”اچھے اچھے جانور لئے جا رہے ہو۔“

لنگڑے آدمی کا چہرہ چمک اٹھا۔ اس کی نظریں اوپر اٹھی رہتی تھیں (مدتوں دکھ سننے سے آنکھ میں اکثر یہ کیفیت پیدا ہو جاتی ہے)۔

”ہاں بہت خوبصورت ہیں۔ دودھ بھی بہت دیتی ہیں۔“

”اُن کی شکل ہی سے معلوم ہو رہا ہے۔“

”آپ کی ٹانگ تو پہلے سے بہتر ہے؟“

”تھینک یو۔ رفتہ رفتہ اچھی ہو رہی ہے۔“

لنگڑے آدمی نے اپنی ٹانگ کو ہاتھ لگا کر کہا۔ ”اس دکھ کو میں خوب جانتا ہوں۔ صاحب! گھٹنے کی تکلیف بہت بڑی تکلیف ہے۔ میرا گھٹنا دس سال سے خراب ہے۔“

ایشرسٹ نے آواز سے ہمدردی کا اظہار کیا (ایسی ہمدردی آواز نکالنا عرفہ الحال لوگوں کے لئے بہت سہل بات ہے) لنگڑا آدمی پھر مسکرا دیا۔

”پھر بھی خدا کا شکر ہے۔ ورنہ وہ تو ٹانگ ہی کاٹنے لگے تھے۔“

”اچھا؟“

”جی ہاں۔ اور پہلے تو بہت ہی برا حال تھا۔ میں تو اسے بہت ہی غنیمت سمجھتا ہوں۔“

”میرے گھٹنے پر تو دوا باندھ گئی ہیں۔ جس سے بہت فائدہ ہے۔“

”ایک بوٹی تھی جو لڑکی کہیں سے توڑ لائی تھی (پھولوں سے بہت اچھی طرح واقف ہے یہ لڑکی) بعض لوگ صاحب بوٹیوں کی خاصیتیں خوب سمجھتے ہیں۔ میری ماں تو اس بات میں اپنا جواب نہ رکھتی تھی۔ اچھا صاحب خدا کرے آپ جلدی اچھے ہو جائیں۔ گو آن!“

ایشرسٹ مسکرا دیا۔ ”پھولوں سے واقف ہے! اور وہ خود پھول سے کیا کم ہے؟“

شام کے کھانے پر بطخ کا ٹھنڈا گوشت۔ جنکٹ اور سیب کی شراب تھی۔ کھانا کھا چکا تو لڑکی کمرے میں آئی۔

”خالہ پوچھتی ہیں۔ آپ ہمارے مے ڈے کیک کا ایک ٹکڑا کھا لینگے؟“

”ہاں مگر باورچیخانے میں بیٹھ کر۔“

لیٹ گئے۔ گویا۔ اس فن میں بھی کچھ نہ کچھ مہارت انہیں ضرور حاصل ہے۔ لیکن ہنسنے اس قدر تھے اور غل اس قدر مچاتے تھے کہ ایک مچھلی بھی قریب نہ بھٹکی۔ ایشرسٹ بیچ کے درختوں کے جھنڈ کے پاس ایک چٹان پر بیٹھا پرندوں کے گیت پر کان لگائے انہیں دیکھتا رہا۔ آخر کار رنگ جو ان دونوں سے بڑا تھا۔ مچھلیوں کے کھیل سے اکتا کر اس کے پاس آکھڑا ہوا اور بولا:-

”جیسی ہوا اسی پتھر پر بیٹھتا ہے“

”وہ کیا بلا ہے؟“

”معلوم نہیں۔ کبھی اُسے دیکھا نہیں۔ مگر میگن کہتی ہے کہ وہ یہیں بیٹھتا ہے۔ بڑھے جم کو ایک دفعہ نظر آیا تھا جس دن ابا کے سر میں ٹٹونے لات ماری۔ اس سے پہلے رات کے وقت ہوا یہاں بیٹھا ہوا تھا۔ وہ یہاں بیٹھ کر سارنگی بجاتا ہے۔“

”کونسا راگ بجاتا ہے وہ؟“

”معلوم نہیں۔“

”اس کی شکل کیسی ہے؟“

”کالے رنگ کی۔ بڑھا، جم کتنا ہے۔ اس کے جسم پر بال ہی بال ہیں۔ بڑا سخت ہوا ہے۔ کبھی کبھی دن کو بھی اُچاتا ہے۔“ پھر اپنی ترچھی سیاہ آنکھوں کے ڈھیلے پھرا کر کہا۔ ”مجھے تو اٹھا کر نہیں لے جایگا۔ میگن اس سے بہت ڈرتی ہے۔“

”میگن کو کبھی نظر آیا ہے؟“

”کبھی نہیں۔ لیکن میگن آپ سے نہیں ڈرتی۔“

”واہ مجھ سے بھلا کیوں ڈرتی؟“

”وہ آپ کے لئے دعا مانگتی ہے۔“

چل بد معاش۔ تجھے بھلا کیسے معلوم ہے؟

”شوق سے — آپ کے دوست تو چلے گئے۔ اکیلے آپ کا دل گھبراتا ہوگا؟“

”اے نہیں — لیکن یہ کہو میرا باور چھانے میں آنا کسی کو برا تو نہ لگیگا؟“

”واہ برا کیوں لگتا۔ ہمیں تو بلکہ بہت خوشی ہوگی۔“

ایشرسٹ کو اپنے گھٹنے کا خیال نہ رہا۔ یکجخت جواٹھا۔ تو لڑکھڑا کر پھر بیٹھ گیا۔ لڑکی نے ایک سسکی بھری اور اپنے بازو سامنے پھیلا دیے۔ ایشرسٹ ان چھوٹے چھوٹے کھر درے، ساو لے ہاتھوں کو کپڑ کر اٹھ کھڑا ہوا۔ جی میں آیا۔ ان ہاتھوں کو ہونٹوں سے لگلے لیکن اپنے آپ کو روکا۔ لڑکی نے قریب آ کر کندھا آگے بڑھا دیا۔ ایشرسٹ اس کے سہارے چل کر دروازے تک پہنچا۔ اس شانے پر ہاتھ رکھنے سے جو لطفت حاصل ہوا۔ عمر بھر کسی چیز کے مس سے نصیب نہ ہوا تھا۔ اتنی عقلمندی ضرور کی۔ کہ چلتے چلتے سیٹیں میں سے اپنی چھڑی نکال لی۔ اور باور چھانے میں پہنچنے سے پہلے ہاتھ لڑکی کے کندھے سے ہٹا لیا۔

اس رات وہ ایسا غافل سویا۔ کہ تن بدن کا ہوش نہ رہا صبح اٹھا۔ تو گھٹنے کا درم بہت ہلکا ہو گیا تھا۔ دوپہر تک اسی چمن میں کرسی پر بیٹھا شعر موزون کرتا رہا۔ سہ پہر کے وقت ان دو چھوٹے لڑکوں کو جن کا نام نک اور رکت تھا ساتھ لے کر ادھر ادھر گھومتا رہا۔ ہفتے کا دن تھا۔ اس لئے وہ اسکول سے جلدی لوٹ آئے تھے۔ ایک سات سال کا تھا ایک چھ سال کا۔ شرمیلے مگر ذہین۔ رنگ بہت گورا نہ تھا۔ اور بالوں کی رنگت بھی سیاہ تھی۔ ایشرسٹ سے بچے بہت جلد مانوس ہو جاتے تھے۔ چنانچہ چھوٹی دیر میں دونو پٹر پٹر باتیں کرنے لگے۔ سولے مچھلیوں کے بانی جانوروں کو مانے کے جتنے طریقے انہیں یاد تھے چار بچے تک ایک ایک کر کے سب ایشرسٹ کو سکھا دیے۔ پھر پانچ گھنٹوں تک چڑھا کر پیٹ کے بل ندی کے کنارے مچھلیوں کی تاک میں

”جب میں سویا ہوا تھا۔ تو وہ کہہ رہی تھی۔ خدایا ہم سب پر اپنا فضل کر اور مسٹر ایشرسٹ پر بھی۔ بڑی دھیمی آواز میں دعا مانگ رہی تھی میں نے خود اسے سنا ہے۔“

”تم بڑے ہمدعا ش ہو۔ جو باتیں تمہیں خود بھی نہ سنی چاہئے تھیں وہ تم اوروں کو سنا ہے ہو۔“

لڑکا چپکا ہو گیا۔ اور پھر بڑے فخر سے بولا :-

”میں خرگوش کی کھال اتار لیتا ہوں۔ میگن تو کھال اتارتی ہوئی دیکھ بھی نہیں سکتی۔ مجھے لہو اچھا لگتا ہے۔“

”اچھا جناب کو لہو اچھا لگتا ہے؟ جن کہیں کا؟“

”جن کیا ہوتا ہے؟“

”جن اسے کہتے ہیں جو دوسروں کو دکھ پہنچا کر خوش ہو۔“

”چھوٹے لڑکے نے ماتھے پر تیوری ڈال کر کہا۔“ جو خرگوش ہم کھاتے ہیں وہ تو مرے ہوئے ہوتے ہیں۔“

”ٹھیک ہے نک۔ میں معافی مانگتا ہوں۔“

”میں بینڈک کی کھال بھی اتار لیتا ہوں۔“

لیکن ایشرسٹ کسی سوچ میں پڑ گیا تھا۔ ”خدایا ہم سب پر اپنا فضل کر اور مسٹر ایشرسٹ پر بھی۔“ نک نے دیکھا۔ کہ ابھی تو اچھی خاصی باتیں کر رہا تھا۔ اور اب جیسے کچھ سن ہی نہیں رہا۔ بہت حیران ہوا۔ کچھ سمجھ میں نہ آیا۔ تو دوڑتا ہوا پھر ندی پر جا پہنچا۔ جہاں فوراً ہی پھر دونوں نے مل کر مہینا اور غل مچانا شروع کر دیا۔

جب میگن چائے لے کر آئی۔ تو ایشرسٹ نے پوچھا۔

”میگن۔ جیسی ہوا کیا چیز ہے؟“

”میگن نے چونک کر سر اٹھایا :-

”اس کا قدم بہت منحوس ہے۔“

”تم بھوت پریت کو مانتی ہو؟“

”اللہ کبھی اس کی شکل نہ دکھائے۔“

”نظر کیوں کر آئیگا۔ کچھ ہو تو نظر آئے۔ بڑے جم نے یونہی کسی ٹو

کو دیکھ لیا ہوگا۔“

”نہیں نہیں۔ ان چٹانوں میں بھوتوں کا ڈیرہ ہے۔ یہاں ان

لوگوں کے بھوت رہتے ہیں۔ جو بہت عرصہ پہلے یہاں آباد تھے۔“

”تو بہر حال جیسی تو نہ ہوئے نا! یہاں کے قدیم باشندے تو چیسپوں

کے آنے سے بہت عرصہ پہلے مر کھپ گئے تھے۔“

میگن نے صرف اتنا کہا۔ ”سب منحوس ہیں۔“

”پر کیوں؟ اور اگر یہاں بھوت ہیں بھی۔ تو خرگوشوں کی طرح اپنا

جنگل میں رہتے ہیں۔ اب جنگل میں جو پھول لگتے ہیں وہ منحوس

ہوتے ہیں؟ یہ تمہارے درخت بھی تو سب خود رو ہیں۔ یہ تو

منحوس نہیں۔ اور بھوت منحوس ہو گئے! میں رات کو جنگل میں

جا کر اپنی آنکھوں سے انہیں دیکھ آؤنگا۔ بلکہ ان سے دو چار

باتیں بھی کر آؤنگا۔“

”ارے نہیں! نہیں!“

”میں ضرور جاؤنگا اور جا کر اس چٹان پر بیٹھوں گا جہاں ہوا بیٹھتا

ہے۔“

لڑکی نے اپنے دونوں ہاتھ جوڑ کر کہا۔ ”خدا کے لئے!“

”پر کیوں؟ اگر مجھے کچھ ہو گیا۔ تو بھی کیا مضائقہ ہے؟“

لڑکی نے کچھ جواب نہ دیا۔ ایشرسٹ پیار کے انداز میں بولا:-

”خیر میں جانوں نہ جانا ہی بہتر ہوگا۔ آخر اب یہاں سے بھی تو

جلد کوچ کرنا پڑیگا۔“

”جلد؟“

”تمہاری خالہ آخر کب تک مجھے رہنے دینگی؟“

”ہم تو گرمیوں کے موسم میں ہمیشہ کمرے کرائے پر دے دیتے

ہیں۔“

ایشرسٹ نے اپنی نظریں لڑکی کے چہرے پر گاڑ کر پوچھا:-

”تم چاہتی ہو۔ میں ٹھہر جاؤں؟“

”ہاں۔“

”تو آج رات میں تمہارے لئے دعا کرونگا“

ایشرسٹ نے تمہارے کے لفظ پر خاص زور دیا۔ میگن کا چہرہ منتہا اٹھا۔ چین جھپک کرے سے باہر نکل گئی۔ ایشرسٹ نے چائے کو ابھی ہاتھ نہ لگایا تھا۔ پتیاں ابھی اچھی طرح بھیگی نہ تھیں۔ اپنے آپ کو بہت برا بھلا کہا۔ یہ کیا منہ سے نکل گیا؟ یہ میں نے کیا کیا؟ خوشنما پھولوں کو اپنے جوتے کی ٹھوک سے کچل ڈالا۔ میں بھی رابرٹ گارٹن کی طرح گدھا ہوں۔ شہر کا پہننے والا۔ کالج کا طالب علم۔ اس لڑکی کو سمجھنے سے بالکل قاصر

(۴۱)

اگلے ہفتے ایشرسٹ کو یقین ہو گیا۔ کہ اب گھٹنے کی تکلیف جاتی رہی۔ پتوں نے اس نے ارد گرد کے علاقے کی خوب سیر کی۔ ایشرسٹ پر اگلے سال موسم بہار کی وہ وہ کیفیتیں آشکارا ہوئیں کہ آنکھیں کھل گئیں۔ کبھی کسی سچے کے سرج و سفید شگوفوں کو جو گہرے نیلے آسمان کے بالمقابل دھوپ میں کھلے ہوئے یا کبھی کبھی سکاچ فر کے تنوں اور ٹنوں کو جو تیز روشنی میں ٹیلے معلوم ہوتے تھے۔ ایک نفیسے کے عالم میں بیٹھا دیکھنا رہتا۔ یا پھر جنگل میں لالچ کے درختوں کا نظارہ کرتا۔ جو ہوا کے زور سے سلامی ہو گئے تھے پچھلے ٹھننے کا لے لے تھے۔ اوپر کی ٹہنیوں میں کونپلیں پھوٹ رہی تھیں۔ جو ہوا کے جھونکوں سے پھوٹک اٹھتیں۔ تو درخت میں ایک زندگی سی آجاتی۔ کبھی سڑک کے کنارے گھاس پر بیٹ جاتا۔ اور ہفتے کے پھولوں کے گچھوں کو دیکھتا رہتا یا سوکھے ہوئے برکین میں کھڑا دیوہ کی کی گلابی گلابی کلیوں کو جن کے آوارہ دکھائی دیتا تھا۔ انگلیوں سے چھیرتا رہتا۔ کبھی کبھی چھانے لگتے کبھی سبز ہر ہر بول اٹھتے۔ کبھی آسمان کی بلندی سے کوئی لارک اپنے گیت کے موتیوں کو قطروں کی طرح ایک ایک کر کے زمین پر ٹپکاتا۔ بہاریں کئی دیکھی تھیں۔ لیکن ان میں یہ بات نہ تھی۔ وہ بہاریں سبزہ و گل کی بہاریں تھیں۔ یہ بہار دل کی بہار تھی۔ دن کے وقت گھر کے لوگوں سے ملنا کم ہوتا۔ جب میگن کھانا لے کر آتی تو یا گھر کے کسی کام کاج میں لگی ہوتی۔ یا اسے احاطے میں نہ تھے ننھے جانوروں کی دیکھ بھال کرنی ہوتی۔ اس لئے ایک دو ہاتھوں سے

زیادہ نہ ٹھہرتی۔ لیکن شام کے وقت ایشرسٹ باورچی خانے کی کھڑکی کے پاس بیٹھ جاتا۔ پائپ سلگالیتا۔ اور لنگڑے جم یا مسٹر وکو موب سے باتیں کرتا رہتا۔ لڑکی سینا پر دنا لے بیٹھتی یا کھانے کے برتن سنبھالتی پھرتی بعض دفعہ اسے یہ احساس ہوتا کہ میگن اپنی پھلکتی ہوئی بھوری بھوری آنکھوں سے ٹکٹکی لگائے بیٹھی بیٹھی نظروں سے دیکھ رہی ہے۔ اس سے عجیب سخت آئینہ مسرت ہوتی۔ دل کی وہ کیفیت ہوتی۔ جو ایک بلی کی ہوتی ہوگی جب وہ میاؤں میاؤں کرتی ہے۔

ایک ہفتہ اور گزر گیا۔ اتوار کے دن شام کے وقت ایشرسٹ باغیچے میں لیٹا بلیک برڈ کی آواز پر کان لگا کر ایک خشکیہ نظم موزون کر رہا تھا۔ کہ اتنے میں پھاٹک کے بند ہونے کی آواز آئی۔ اور درختوں کے بیچ میں آگے آگے لڑکی اور اس کے پیچھے پیچھے وہ لال لال گلوں والا دھقان بھاگتے نظر آئے۔ ایشرسٹ سے میں گرنے کا صلے پر آکر لڑکی ٹھہر گئی۔ جو بھی آن پہنچا۔ دو نو آنے سامنے کھٹے ہو گئے۔ ایشرسٹ گھاس میں لیٹا ہوا تھا۔ اس پر کسی کی نظر نہ پڑی لڑکا آگے بڑھنا تھا۔ لڑکی اسے پیچھے ہٹاتی تھی۔ لڑکی کے چہرے پر طیش اور پریشانی تھی۔ اور لڑکے کا چہرہ؟ کسی کو کیا معلوم تھا۔ کہ اس دھقان کے لال چہرے پر بھی اتنا اضطراب ظاہر ہو سکتا ہے۔ ایشرسٹ کو یہ منظر دیکھ کر بہت دکھ ہوا۔ وہ بکھلتا اٹھ کھڑا ہوا۔ دو نو نے اسے دیکھا۔ میگن نے اپنے ہاتھ ڈھیلے چھو دیئے اور ہٹتی ہٹتی ایک درخت کے تنے کے پیچھے جا کھڑی ہوئی لڑکا گھبرا کر کنارے کی طرف بھاگ نکلا اور پھلانگ مار کر غائب ہو گیا۔ ایشرسٹ آہستہ آہستہ قدم اٹھاتا ہوا لڑکی کے پاس آیا۔ وہ حسن کی صورت ہونٹ کو دانتوں میں دبائے بالکل بہت بی کھڑی تھی۔ نظریں زمین دوز تھیں۔ ملائم سیاہ بال چہرے پر پریشان تھے۔ ایشرسٹ نے کہا۔ ”میں معافی مانگتا ہوں“

لڑکی نے سر نیچا ڈالے پلکیں اٹھا کر پھیٹی پھیٹی آنکھوں سے

ایشرسٹ کو ایک نظر دیکھا۔ ایک سسکی بھری اور مڑ کر چل دی
ایشرسٹ اس کے پیچھے گیا۔
”میگن“

لیکن وہ نہ رکی۔ آخر ایشرسٹ نے پیچھے سے اس کا بازو پکڑ لیا
اور آہستہ سے اسے اپنی طرف موڑ کر کہا۔

”ٹھہر جاؤ۔ مجھ سے بات تو کرو۔“

”آپ مجھ سے کیوں معافی مانگتے ہیں؟ مجھ سے معافی مانگنے
کی کیا ضرورت ہے؟“

”اچھا تو میں جو سے معافی مانگ لیتا ہوں۔“

”اسے میرے پیچھے آنے کی جرأت کیسے ہوئی؟“

”تم پر عاشق ہو گا اور کیا؟“

لڑکی نے زور سے پاؤں زمین پر مارا۔

ایشرسٹ ہنس دیا۔ ”کہو تو میں اسے ڈانٹ دوں؟“

لڑکی بکھت جذبے سے بیقرار ہو کر رونے لگی۔

”آپ مجھ سے دل لگی کر رہے ہیں۔ آپ ہم لوگوں کی ہنسی
اڑاتے ہیں۔“

ایشرسٹ نے اس کے دونوں ہاتھ پکڑ لئے لیکن وہ پیچھے
ہٹ گئی۔ حتیٰ کہ اس کا ہاتھ اٹھا کر چھوٹا سا چہرہ اور اس کے
پریشان بال ایک سیب کے درخت کے گلابی شکوفوں میں جا لگے
ایشرسٹ نے اس کا ایک ہاتھ اٹھا کر ہونٹوں سے لگا لیا۔

دل میں سوچا میں عورت کی کتنی قدر کرتا ہوں۔ وہ اکھر جو میرے
مقابلے میں کتنا حقیر ہے۔ اور یہ احساس محض اتنی سی بات سے
پیدا ہوا کہ اس کھر درے ہاتھ کو ہونٹوں سے چھو لیا تھا۔ میگن اس
وقت تک اپنا جسم چرائے کھڑی تھی۔ لیکن اب بکھت غرغھر
کا پتی ہوئی ایشرسٹ کی طرف بڑھی۔ میٹھی میٹھی سی حرارت ایشرسٹ
کے بدن میں سر سے پاؤں تک پھیل گئی۔ سمجھ گیا کہ اس نازک بدن
بھولی بھالی حسین دوشیرہ کو میرے ہونٹوں کے مس سے خوشی ہوئی ہے

بکھت بیتاب ہو کر باہیں اس کے گرد ڈال دیں۔ اور سینے سے لپٹا
کر اس کا ماتھا چوم لیا۔ پھر کچھ سم گیا۔ میگن کا رنگ زرد تھا۔ آنکھیں
بند تھیں۔ لمبی لمبی سیاہ پلکوں نے بے رنگ رخساروں پر صفت باندھ
رکھی تھی۔ بے جان بازو ہلوؤں کے ساتھ لگے تھے۔ اس کے سینے
کے مس سے ایشرسٹ کے بدن میں کپکپی سی دوڑ گئی۔ ایک آہ بھر
کے کہا ”میگن“ اور اسے اپنی گرفت سے آزاد کر دیا۔ اس گہری
خاموشی میں ایک ملیک برڈ چھپایا۔ پھر لڑکی نے ایشرسٹ کا ہاتھ
زور سے پکڑ لیا۔ پہلے رخسار پھر ہونٹوں سے لگایا اور اسے دیوانہ
وار چوما اور پھر بھاگ کر سیب کے درختوں کے کائی دار تنوں میں
غائب ہو گئی۔

ایشرسٹ ایک پرانے مڑے مڑے درخت پر جس کی شاخیں
زمین کے ساتھ ساتھ پھیلی ہوئی تھیں بیٹھ گیا۔ اس کا دل دھک
دھک کر رہا تھا۔ اور حواس پریشان تھے۔ ان گلابی گلابی کیلوں
کو جن میں کی ایک کلی کھل کر سفید ستارہ بن گئی تھی۔ ان شکوفوں
کو جنہوں نے میگن کے بالوں کے ارد گرد پھولوں کا ایک تاج
گوندھ دیا تھا۔ کھوئی کھوئی نظروں سے نکلتا رہا۔ حسن کے ہاتھوں
شکست کھائی تھی یا خدا جانے ہمارا جادو چل گیا تھا۔ بہر حال
دل مسرت اور احساس فحشندی سے لبریز تھا۔ ٹانگیں اور بازو
پھر کب رہے تھے۔ کچھ سہا ہوا بھی تھا۔ یہ آغاز ہے۔ مگر کاش کہ
آغاز؟ بھٹکے اسے کاٹ رہے تھے۔ مچھراڑا کر اس کے منہ
میں گھسنے کی کوشش کر رہے تھے۔ گلو اور ملیک برڈ چھپا رہے
تھے۔ بیٹھل ہنس رہے تھے۔ سورج کی شعاعیں زمین کے متوازی
پڑ رہی تھیں۔ سیب کے شکوفے کھلے ہوئے تھے۔ اس کے
چاروں طرف بہار کی کیفیات میں پہلے سے زیادہ حسن اور پہلے
سے زیادہ زندگی آگئی تھی۔ درخت کے تنے سے اٹھا اور
باغیچے سے باہر نکل گیا۔ اسے کسی کھلی جگہ کسی کھلے آسمان کی ضرورت
تھی۔ جہاں چل کر اپنے جذبات سے مفاہمت کرے۔ اس نے

بے قرار تھا۔ لیکن ڈرتا بھی تھا۔ یہ نہ معلوم تھا کہ کس چیز سے لیکن ڈرتا ضرور تھا۔ دل سے کتنا ایسی خوبصورت لڑکی بھولا بھالا پھر ہلکتی ہوئی آنکھیں اس کے دل پر فتح حاصل کرنا یہ کیا کچھ کم فخر کی بات ہے۔ اب خدشہ کا ہے کا ہے۔ لیکن پھر ایک مصنوعی تجدد کی کے ساتھ سوچنا یہ سب کچھ سہی۔ لیکن تم انجام سے اچھی طرح واقف ہو سمجھ سے کام لو۔

اپنے خیالات میں محو تھا۔ کہ شام ہو گئی۔ چٹانوں کے ترشے ہوئے شامی وضع کے ڈھیروں پر تاریکی چھا گئی۔ اور قدرت کی آواز نے کہا یہ تمہارے لئے نئی دنیا ہے۔ جس طرح انسان گرمیوں کے موسم میں صبح چار بجے اٹھ کر باہر نکل جائے تو چرند پرند اور درخت اسے گھور کر دیکھتے ہیں اور اسے محسوس ہوتا ہے گویا ہر چیز نئی ہے۔

وہ گھنٹوں وہاں بیٹھا رہا۔ لیکن جب سردی محسوس ہونے لگی تو اٹھا۔ پتھر دوں اور مہیر کی جڑوں کے بیچ میں سے رستہ چٹوتا ہوا سڑک تک پہنچا۔ سڑک کی یکدمی پر نکلا اور پھر مرغزار کے برابر ہوتا ہوا باغیچے میں داخل ہوا۔ وہاں پہنچ کر دیاسلائی جلائی اور گھڑی کو دیکھا۔ بارہ بجنے والے تھے باچھ گھنٹے پیشتر دن کی روشنی کچھ بچی باقی تھی۔ اور پرندے چھاپے تھے۔ لیکن اب تو چاروں طرف تاریکی مسلط تھی۔ اور کہیں بھی زندگی کے آثار نظر نہ آتے تھے۔ اور پھر یکجہت اس نے اپنے عشق روستائی کو پیرونی نقطہ نظر سے دیکھا۔ تصور میں اس گھاگ ٹرتا یعنی مسز بنرو کو مہربان کی ترشہ دئی اس کی ساپ کی سی مڑی ہوئی گردن اس کی نیز سیاہ آنکھ سب باتوں کا جائزہ لیتی ہوئی دکھائی دی۔ جیسی وضع لڑکوں کے شبہات ان کے ناشائستہ طعنے سنائی دئے۔ اکھڑ جو کا چہرہ غصے سے لال نظر آیا۔ صرف دکھ بھری آنکھوں والا لنگڑا رحم ہی ایسا تھا۔ جس کا تصور تکلیف دہ نہ تھا۔ گاؤں کے شرابخانے میں کیا کیا چہ میگوئیاں نہ ہو گئی۔ بوڑھی عورتیں جنہیں اکثر سیر کے

جنگل کا رخ کیا۔ چھاڑی میں سے ایک میگ پائی نے ایش کے درخت پر سے اڑ کر جنگل والوں کو اس کے آنے کی خبر کر دی۔ جس شخص کی عمر پانچ سال سے زیادہ ہو۔ اس کے متعلق کیا کوئی کہ سکتا ہے۔ کہ اسے کبھی عشق نہیں ہوا؟ جب رقص کی تعلیم لے رہا تھا۔ تو جن کے ساتھ ناچتا تھا ان پر عاشق تھا۔ سکول کی چھٹیوں میں کئی لڑکیوں پر عاشق ہوا۔ عشق کا نشہ جب ایک دفعہ چڑھنا شروع ہوا۔ تو پھر شاید ہی کبھی اترا۔ ہمیشہ (کم و بیش دور سے) کسی نہ کسی کی پرستش کرتا رہا۔ لیکن یہ عشق سب سے نرالا تھا یہاں دوری کا تو سوال ہی نہ تھا۔ یہاں تو بات ہی کچھ اور تھی۔ یہاں تو روح مسرت سے لہریز تھی۔ اور دل میں مردانگی کے تکمیل پانے کا احساس تھا۔ ایسے جنگلی پھول کو انگلیوں میں تھامے رہنا۔ جب دل چاہے اسے ہونٹوں سے لگا لینا اور اسے خوشی کے مارے کا پیچھے ہونے محسوس کرنا۔ اس میں کتنا سرور ہے۔ ہاں مگر اس سرور کے ساتھ ایک الجھن بھی ہے۔ اس پھول کو آخر کرے کیا؟ دوبارہ اس لڑکی سے کس طرح ملے؟ پہلا پیار تو کچھ ٹھنڈے دل سے کچھ ترس کھا کر کیا تھا۔ لیکن اب تو ایسا کرنا ممکن نہیں۔ اب تو جانتا ہے۔ کہ اسے بھی مجھ سے عشق ہے کس جذبے کے ساتھ اس نے میرے ہاتھ کو چوما تھا۔ کس زور کے ساتھ اسے سینے سے لگایا تھا۔ بعض لوگ ایسے ہیں کہ جب انہیں خراج عشق ادا کیا جائے۔ تو ان کی فطرت میں ایک کرختگی آجاتی ہے۔ لیکن ایشرسٹ ان لوگوں میں سے تھا۔ جو محبوب بن کر جھک جاتے ہیں۔ کسی کو گرویدہ دیکھ کر خود مسحور ہو جاتے ہیں۔ ان کے جذبات میں گرمی اور طبیعت میں گداز پیدا ہو جاتا ہے۔ وہ عشق کو ایک معجزہ سمجھتے ہیں۔ جس سے ان کی فطرت میں ایک علو پیدا ہوتا ہے۔

ایشرسٹ جنگل کے ٹیلوں کے درمیان بیٹھا عجب کشمکش میں گرفتار تھا۔ دل کے اندر جو بہار کھل گئی تھی اس کے مزے لوٹنے کو

وقت سڑک پر چلتے دیکھا تھا۔ کیا کیا باتیں نہ بنائیں گی۔ اور پھر اس کے اپنے دوست کیا کہیں گے۔ رابرٹ گارٹن تو رخصت ہوتے وقت اتھکا اناں سے اور طنز کے ساتھ مسکرا رہا تھا۔ اس کا دل گھن سے بھر گیا لمحے پھر کو اسے اس اسفل طعنہ زن دنیا سے نفرت ہو گئی جس میں انسان زندگی گزارنے پر مجبور ہے جس پھاٹک کے سہارے کھڑا تھا۔ اس کی سیاہی مدھم پڑ گئی۔ اور ایک نور کی جھلک اس کے برابر سے گذر کر نیلی نیلی تاریکی میں پھیل گئی۔ چاند نکل آیا۔ ایشرسٹ نے مڑ کر دیکھا۔ عجیب نظارہ تھا۔ چاند مٹی کے پستے کے اوپر دکھائی دے رہا تھا۔ لیکن سرخ اور قریبا گول۔ ایشرسٹ نے گھر کی طرف قدم اٹھائے۔ پگڈنڈی پر رات اور گوبر اور فوفاستہ سبزے کی خوشبو آرہی تھی۔ احاطے میں مویشی بڑے بڑے کالے کالے دھبے سے معلوم ہوتے تھے۔ اس سیاہی میں کہیں کہیں ان کے پیلے پیلے سینگوں کے قوس دکھائی دیتے تھے۔ جیسے آسمان سے ہلال لوگوں کے بل آگرے ہوں۔ گھر میں کہیں روشنی نظر نہ آئی۔ دیے پاؤں ڈیوڑھی تک پہنچا اور ایک یو کے درخت کی تاریکی میں گم ہو کر میگن کی کھڑکی کی طرف سر اٹھا کر دیکھا۔ کھڑکی کھلی تھی نہ معلوم میگن سو رہی ہے۔ یا اس کی جدائی میں پریشان بیقرار کر دیش بدل رہی ہے۔ کھڑکی کو تک رہا تھا کہ ایک اُٹو بولا۔

بجز ندی کے ہلکے ہلکے مسلسل و متواتر شور کے چادروں طرف خاموشی چھائی ہوئی تھی۔ اُٹو کی آواز جیسے رات کی تاریکی میں گونج اُٹی دن کو لگوؤں کا چھمانا رات کو اُٹوؤں کا بولنا۔ ایشرسٹ کے دل کے ہنگاموں کا ان سے بہتر ترجمان کون ہو سکتا ہے۔ دفعتاً میگن نے کھڑکی سے باہر جھانکا۔ ایشرسٹ درخت سے ذرا ہٹ آیا اور نہایت ہلکی آواز میں بولا "میگن"۔ میگن پیچھے ہٹی۔ غائب ہو گئی۔ پھر آئی باہر کو جھکی۔ ایشرسٹ اس گھاس کے قطعے پر بنجوں کے بل آگے بڑھا۔ سبز کرسی سے کھڑکی لگی دم روک لیا۔ میگن کے چہرے اور پھیلے ہوئے بازوؤں جو غیر واضح نظر آ رہے

تھے۔ کوئی حرکت نہ ہوئی۔ ایشرسٹ نے کرسی سرکار دیوار کے ساتھ لگا دی اور چپ چاپ اس پر پاؤں رکھ کر کھڑا ہو گیا۔ ہاتھ بڑھایا تو میگن تک جا پہنچا۔ میگن کے ہاتھ میں دروازے کی پٹری سی چابی تھی۔ ایشرسٹ نے گرم ہاتھ ٹھنڈی چابی سمیت زور سے پکڑ لیا۔ میگن کا چہرہ دھندلا سا نظر آ رہا تھا۔ ہونٹوں کے بیچ میں دانت چمک رہے تھے اور بال پریشان تھے۔ کپڑے اس نے ابھی نہ اتارے تھے۔ بیچاری ایشرسٹ کے انتظار میں بیٹھی تھی۔ "خوبصورت میگن" اس کی گرم گرم کھردری انگلیاں ایشرسٹ کی انگلیوں سے پٹ گئیں بشرے سے کھوئی کھوئی معلوم ہوتی تھی۔ چہرے پر ایک عجیب کیفیت طاری تھی۔ اس چہرے تک ہاتھ کا پہنچ جانا بھی کتنی خوش نصیبی ہے! اُٹو پھر بولا۔ سویٹ برار کی خوشبو ایشرسٹ کے نچھنوں میں سما گئی۔ فارم کا ایک کتا بھونکا میگن کی انگلیاں ڈھیلی پڑ گئیں اور وہ پیچھے ہٹ گئی۔

"گڈ نائٹ میگن"

"گڈ نائٹ جناب"۔ وہ چلی گئی۔ ایشرسٹ آہ بھر کر نیچے اترا۔ کرسی پر بیٹھ کر جوتے اتارنے لگا۔ اس کے سولے اب کیا ہو سکتا ہے۔ کہ چپ چاپ جا کر سو رہے۔ لیکن پھر بھی وہ بہت دیر تک بچیں و حرکت بیٹھا رہا۔ اس کے بازو اس میں ٹھنڈے ہو رہے تھے۔ لیکن وہ نیم منہ ہنسنے پر اس کی آنکھوں کے سامنے پھر رہا تھا۔ وہ گرم انگلیاں۔ اسے یاد آرہی تھیں جو چابی اس کی ہتھیلی میں رہا کر اس کے ہاتھ کو پٹ گئی تھیں۔ اور ایشرسٹ پر ایک نشہ سا چھایا ہوا تھا۔

۵

رات کو بھوکا ہی سو گیا تھا۔ لیکن صبح اٹھا۔ تو طبیعت میں گرانی سی تھی۔ جیسے رات کھانا پیٹ بھر کر کھایا ہو۔ کل کی سرگزشت عشق برسوں پہلے کی ایک کہانی معلوم ہوتی تھی۔ لیکن اس دن صبح میں ایک عجیب دلفریبی تھی۔ ہمارا موسم آج اپنے پورے جو بن پر تھا۔ اور رات سنہری پھول تمام مرغزار پر چھائے گئے تھے اور کھڑکی میں سے باغیچہ

سیب کے شگوفوں سے ڈھکا ہوا نظر آتا تھا۔ جیسے کسی نے گلابی اور سفید رنگ کا لحاف بچھا دیا ہو۔ جب ایشرسٹ نیچے اترا۔ تو دل ڈر سا رہا تھا۔ کہ میگن سے سامنا نہ ہو جائے۔ لیکن جب اس کا ناشہ میگن کی بجائے مسز نیر کو ملبے کر آئی۔ تو ایشرسٹ کو ناگوار گزرا اور مایوسی ہوئی۔ آج مسز نیر کو ملبے کی تیز آنکھ اور سانپ کی سی گردن پہلے سے بھی زیادہ چوکنی تھی۔ اسے کہیں معلوم تو نہیں ہو گیا!

”اچھا مسٹر ایشرسٹ۔ رات آپ کو یا چاند کے ساتھ ساتھ سیر کرتے رہے۔ کھانا بھی کہیں کھایا یا نہیں؟“

ایشرسٹ نے سر ہلا دیا۔

”ہم نے تو آپ کے لئے کھانا رکھ چھوڑا تھا۔ لیکن میں جانوں آپ کا دماغ اتنا مصروف تھا۔ کہ کھانے کا خیال بھی نہ آیا ہوگا“ کیا وہ اپنے ویلز کے لمبے میں (جس پر پیچم کی بولی بہت غالب آتی جا رہی تھی) اس کا مذاق اڑا رہی تھی؟ اگر اسے اس بات کا علم ہو جائے تو۔۔۔ ایشرسٹ نے اس وقت دل سے کہا ”نہیں نہیں میں یہاں سے چلا جاؤنگا۔“

لیکن ناشہ کر چکنے کے بعد میگن سے ملنے کی خواہش ہر لمحہ بڑھتی گئی۔ دل میں ڈرتا تھا۔ کہ کہیں کسی نے اس سے ایسی دہی بات نہ کہ دی ہو۔ جس سے سب بنا بنایا کھیل بگڑ جائے۔ تاہم دال میں کچھ کالا کالا ضرور ہے۔ جو صبح سے اس نے شکل تک نہیں دکھائی۔ وہ عشقیہ نظم جو کل سہ پہر کو سیب کے درختوں کے نیچے اس پر اس قدر چھائی ہوئی تھی۔ اب اسے اتنی پھیکی معلوم ہوئی کہ مسودہ پھاڑ ڈالا۔ اور اس کی بتیاں بنا بنا کر ان سے پائپ سلگایا۔ اس ہاتھ کو پکڑ کر چوم لینے سے پہلے وہ عشق کی رمزوں سے محض بیخبر تھا۔ اور اب تو کوئی بھی کیفیت ایسی نہیں جس سے وہ آگاہ نہ ہو۔ لیکن ان کیفیات کو نظم کرنا گویا پانی کی لہریں گننا ہے۔ ایک کتاب لاسنے کو سونے کے کمرے میں گیا۔ وہاں

پہنچا تو دل زور زور سے دھڑکنے لگا۔ میگن اس کا بستر لگا رہی تھی ایشرسٹ دروازے میں کھڑا اسے دیکھتا رہا۔ میگن نے جھک کر تکیے کو عین اس جگہ پر جہاں ایشرسٹ کے سر لکھنے سے بچک گیا تھا۔ چوم لیا۔ ایشرسٹ کے دل میں یکجہت مسرت کا ایک طوفان بپا ہوا۔ اب اس پر کس طرح ظاہر کرے کہ میں نے دیکھ لیا ہے۔ اگر بے پاؤں واپس لوٹ گیا اور اس نے آہٹ سن پائی۔ تو اوہ بھی برا ہوگا۔ میگن نے تکیے کو ہاتھ میں اٹھا لیا۔ معلوم ہوتا تھا۔ رخسار کے نقش کو مٹانا نہیں چاہتی۔ پھر اسے نیچے رکھ دیا اور دروازے کی طرف مڑی۔

”میگن“

لڑکی نے چونک کر اپنے ہاتھ رخساروں پر رکھ لئے۔ لیکن اس کی آنکھیں ایشرسٹ کے آ رہا دیکھ رہی تھیں۔ ایشرسٹ کو ان جھلکتی ہوئی آنکھوں کی گہرائی پاکیزگی اور ان میں رقت انگیز وفا کی جھلک۔ انکا اس قدر احساس پہلے کبھی نہ ہوا تھا۔ رُک رُک کر بولا۔

”رات تم میرے انتظار میں بیٹھی رہیں۔ میں کس منہ سے تمہارا شکریہ ادا کروں۔“

لڑکی کچھ نہ بولی۔

”میں رات جنگل میں ادھر ادھر پھرتا رہا۔ بڑا سہانا وقت تھا اب میں۔ میں۔ کتاب لینے اوپر آیا تھا۔“

میگن کا وہ تکیے کو بوسہ دینا یاد آیا۔ ہمت بڑھی۔ دل میں ایک جوش سا اٹھا۔ قریب آیا اور اس کی آنکھیں چوم لیں۔ رگوں میں تیز تیز دوڑنے لگا۔ دل نے کہا۔ ”اب بتاؤ۔ کل جو کچھ ہوا تھا۔ وہ تو دفعتاً۔ اضطرابی حالت میں سرزد ہوا تھا۔ لیکن اب؟ اب کس منہ سے کہو گے کہ۔۔۔۔۔“ لڑکی نے اپنا ماتھا ہونٹوں سے الگ نہ کیا۔ ایشرسٹ کے ہونٹ نیچے کو سر تکتے گئے۔ اور آخر کار میگن کے ہونٹوں سے جاملے۔ عمر بھر میں یہ پہلا موقع تھا کہ کسی کو مکمل احساس عشق کے ساتھ چوما ہو۔ بوسہ عشق جس میں کیف اور نشہ لیکن

ساتھ ہی ساتھ ایک معصومیت سی بھی تھی۔ اس سے دونوں میں سے کس کا دل زیادہ تڑپا ہو گا؟

”رات کو جب سب لوگ سو جائیں تو اس بڑے سے سبب کے درخت کے پاس ٹٹا۔ میگن وعدہ کرو۔“

میگن نے بڑی دھیمی آواز میں کہا۔ ”میں وعدہ کرتی ہوں۔“
میگن کا رنگ فق تھا۔ ایشرسٹ نے کچھ اُسے دیکھا۔ کچھ اس سائے واقعے پر غور کیا۔ سم گیا۔ لڑکی کو چھوڑ کر نچی منزل میں اتر آیا جانتا تھا کہ اب پیچھے نہیں ہٹ سکتا۔ اس کے عشق کو قبول کر لیا اپنا عشق ظاہر کر دیا۔ اب باقی کیا رہ گیا ہے؟ کتاب لانا تو بھول ہی گیا تھا۔ خالی ہاتھ اس سبز کرسی پر جا بیٹھا۔ اس کے سامنے اور پیچھے فارم کے لوگ کام کاج میں مشغول تھے۔ لیکن ایشرسٹ کی نظریں مبہوت تھیں۔ اتر ابھی رہا تھا پچھتا بھی رہا تھا۔ نہ معلوم کتنی دیر یونہی بیٹھا رہا۔ اور پھر جو دیکھا۔ تو دائیں ہاتھ کو ذرا پیچھے ہٹ کر جو کھڑا تھا۔ صاف معلوم ہوتا تھا کہ کھیت پر سے ابھی ابھی لوٹا ہے جسم کا بوجھ کبھی اس ٹانگ پر ڈال دیتا کبھی اس ٹانگ پر چرے کا رنگ ڈوبتے سوچ کی مانند تھا۔ نیلی قمیص کی آستینیں چڑھا رکھی تھیں۔ بازوؤں کی رنگت اور چمک پکے ہوئے آؤٹوں کی سی تھی۔ لال لال ہونٹ کھلے ہوئے تھے اور سانس دھونکنی کی طرح سنائی دیتا تھا۔ نیلی نیلی آنکھیں۔ سن کی سی پلکیں۔ نظریں ایشرسٹ کے چہرے پر گاڑ رکھی تھیں۔ ایشرسٹ نے طنز سے پوچھا:-

”کیوں جو۔ کوئی خدمت میرے لائق؟“

”ہاں“

”کیا؟“

”تم یہاں سے چلے جاؤ۔ ہمیں تمہاری ضرورت نہیں۔“
ایشرسٹ پہلے ہی کونسا مسکین صورت تھا۔ اور اب تو وہ اور بھی تن کے بولا:-

”تمہاری بہت مہربانی ہے۔ لیکن تمہیں عدلیٰ فوجدار بننے کو کس نے کہا؟“

جو ایک دو قدم آگے بڑھا۔ محنتی لوجوان کے پسینے کی بواشیر کے نتھنوں کو ناگوار گزری۔

”تم یہاں کیوں ٹھہرے ہو؟“

”میری مرضی۔“

”چند یا کی استری ہو گئی۔ تو مرضی دینی سب بھول جائیگی۔“
”تو تمہارا ہاتھ کس نے روکا ہے؟“

جو نے کچھ نہ کہا۔ صرف سانس اور بھی تیز ہو گیا۔ جوان اندر پھرے ہوئے سانس کی طرح آنکھوں سے آگ برسے لگی۔ غصے کے مارے چہرے کے پیٹھے اینٹھ گئے۔

”میگن تمہیں نہیں چاہتی۔“

اکھڑ بدتمیز دہقان کی یہ بات سن کر ایشرسٹ کے سر سے پاؤں تک آگ لگ گئی۔ حقارت اور غصے اور حسد سے آگ بگولا ہو گیا۔ اپنے آپ پر قابو نہ رہا۔ بکھخت اٹھا۔ کرسی پیچھے کو دھکیل دی اور بولا:-

”ایسی کی تیری تمہاری۔“

یہ الفاظ منہ سے نکالے تو سامنے میگن نظر پڑی۔ بادامی رنگ کا کتے کا پٹا گود میں اٹھائے دروازے میں کھڑی تھی جلدی سے پاس آئی اور بولی۔ ”دیکھو اس کی آنکھیں نیلی ہیں۔“

جو چل دیا۔ گردن کا رنگ سچ سج قمری ہو رہا تھا!
ایشرسٹ نے کتے کے ہونٹوں کو پیار سے چھیڑا۔ کتا بڑے سے مینڈک کی مانند موٹا نازہ بڑے مزے سے میگن کی گود میں لیٹا تھا۔

”یہ ابھی سے تمہیں پیار کرنے لگا ہے۔ سبھی تم سے پیار کرتے ہیں۔“

”جو آپ سے کیا کہ رہا تھا؟“

”کتنا تھا۔ تم یہاں سے چلے جاؤ۔ میگن کو تمہاری ضرورت نہیں۔“

لڑکی نے پاؤں زور سے زمین پر مارا۔ پھر آنکھ اٹھا کر ایک بچارن کی نظروں سے ایشرسٹ کو دیکھا۔ ایشرسٹ کانپ اٹھا۔ جیسے کسی پردانے کے پر جلتے دیکھ لئے ہوں۔

”بولا۔“ آج رات! بھولنا مت!“

”نہیں۔“ سر جھکا کر کہنے کو پیار کیا اور اس کے موٹے ٹانے جسم سے چہرہ ڈھلپنے اندر چلی گئی۔

ایشرسٹ پگڈنڈی کے ساتھ ساتھ چل دیا۔ مرغزار کے پھاٹک پر وہ لنگڑا آدمی ملا۔ گائیں چرا رہا تھا۔ ایشرسٹ بولا۔ ”جسم۔ بڑا اچھا موسم ہے۔“

”گھاس کے لئے بہت اچھا ہے۔ اس لئے اوک کے درخت ایش کے درختوں سے پہلے ہرے ہونگے۔ مثل ہے۔ کہ جب اوک کے درخت ایش سے پہلے۔“

ایشرسٹ نے یونہی پوچھا۔ ”جسم جب تمہیں جیسی ہوا نظر آیا تھا۔ تو تم کہاں کھڑے تھے؟“

”بس اس بڑے سیب کے درخت کے نیچے سمجھ لیجئے۔“

”کیا واقعہ بھی کچھ تھا یا یونہی؟“

”اب یہ تو خدا جانے۔ کم از کم مجھے یہی معلوم ہوا۔ کہ کھڑا ہے۔“

”یہ ہوا آتا کیوں ہے؟“

لنگڑے آدمی نے دھیمی آواز میں کہا :-

”کسی کی برائی تو نہیں کرنی چاہئے۔ لیکن کہتے ہیں۔ کہ مسٹر نیرو کو مب سئل کا جیسی تھا۔ آپ جانتے ہیں۔ جیسی لوگ

اپنی سئل کے آدمی کو ہاتھ سے جلنے نہیں دیتے۔ انہیں کسی نہ کسی طرح خبر پہنچی ہوگی۔ کہ مسٹر نیرو کو مب مرنے والا

ہے۔ چنانچہ انھوں نے بھوت کو بھیج دیا۔ کہ جاؤ۔ تم پاس

رہو۔ میں تو یہی سمجھتا ہوں۔“

”دیکھنے میں کیسا تھا؟“

”چہرے پر بال ہی بال۔ یوں چلتا تھا جیسے ہاتھ میں فڈل

اٹھا رکھا ہو۔ بعض لوگ کہتے ہیں۔ بھوت پریت سب جھوٹ

ہے۔ لیکن صاحب اندھیری رات میں اس کہنے کے جسم

پر روٹ گئے کھڑے ہوتے تو میں نے اپنی آنکھوں سے دیکھے

ہیں۔ خود چاہے مجھے بھوت نظر نہ آیا ہو۔“

”چاند نکلا ہوا تھا؟“

”کوئی بارہویں تیرہویں رات تھی۔ چاند ابھی ابھی نکلا تھا۔

اور ان درختوں کے پیچھے سنہری سنہری دکھائی دے رہا

تھا۔“

”تمہارا خیال ہے بھوت منحوس ہوتے ہیں؟“

لنگڑے آدمی نے اپنی ٹوپی پیچھے سر کا دی۔ اوپر اٹھی ہوئی

نظروں سے ایشرسٹ کو اور بھی خور سے دیکھنے لگا۔

”صاحب یہ تو خدا جانتا ہے۔ لیکن آخر بھوت یوں ملے

مائے کیوں پھرتے ہیں۔ میں یہ کہتا ہوں۔ کہ خدا کے ان

بھیدوں کو ہم کیا جانیں۔ بعض لوگوں کو کچھ نظر آتا ہے۔

بعض کو نہیں آتا۔ اب ہمارے جو کو یا ہمارے لڑکوں کو

لیجئے۔ سامنے پڑی چیز دکھائی نہیں دیتی۔ لیکن میگن کی نظر

کیا مجال کبھی چوک جاسے۔ جو ہوگا۔ دکھائی دیگا۔ بلکہ اس

سے کچھ زیادہ ہی نظر آئیگا۔“

”وجہ یہ ہے کہ وہ حساس ہے۔“


”کیا مطلب؟“

”میرا مطلب ہے وہ ہر چیز کو محسوس کرتی ہے۔“

”یہ سچ ہے۔ میگن کا دل بڑا نرم ہے۔“

ایشرسٹ کو اپنے چہرے پر خون دوڑتا ہوا محسوس ہوا۔ تمباکو

کی تھیلی آگے بڑھا دی۔ ”لو پائپ بھرو۔“



مجلس تصویر
راہب جہونٹ سنگھ



B5



تھینکی حضور۔ بس لاکھوں میں ایک ہے یہ لڑکی۔
ایشرسٹ نے جواب میں مختصر سا فقرہ کہا۔ تھینی لیٹ لی اور چل
دیا۔

اس کا دل نرم ہے۔ بجا لیکن میں بھی بھلا کس فکر میں ہوں۔
میری نیت کیا ہے۔ ادھر ادھر کھیتوں میں گھومتا پھرا۔ لیکن اس
خیال نے چھانہ چھوڑا۔ کھیتوں میں بٹرکپ کے پھول اُگ رہے
تھے اور لال رنگ کے پچھڑے گھاس چر رہے تھے۔ آسمان پر ابلین
اڑ رہی تھیں۔ واقعی ایش کے درخت ابھی ہرے نہ ہوئے تھے لیکن
اوک کے درختوں پر بھورے بھورے سنہری پھول کھل رہے تھے۔
ہر درخت کا رنگ جدا تھا کسی کی اٹھتی جوانی تھی۔ کوئی اپنے پورے
جوبن پر تھا۔ لگو اور ہزار ہا پرندے چھاپے تھے۔ چھوٹی چھوٹی لہو
کا پانی دک رہا تھا۔ قدیم زمانے کے لوگوں کا عقیدہ تھا کہ عیش و
عشرت کا زمانہ آنے والا ہے۔۔۔ باغ جنت میں۔۔۔ ایک بھڑ
اس کی آستین پر آ بیٹھی۔ ایک بھڑ سے دو ہزار بھڑیں پیدا ہوتی
ہیں۔ اور ایک بھڑ کو مار ڈالو تو گویا جو سب ان شگوفوں سے اگیٹے
وہ دو ہزار بھڑوں کی دستبرد سے محفوظ ہو جائینگے۔ پر کون ایسا سنگدل
ہوگا۔ جو ایسے خوشگوار موسم میں کسی کی بھی جان لے سکے۔ ایک کھیت
میں سرخ رنگ کا ایک جوان ساند چر رہا تھا۔ ایشرسٹ نے اسے دیکھا
تو جو کی شکل یاد آئی۔ لیکن ساند نے ایشرسٹ سے کچھ تعرض نہ کیا۔
شاید یہ پست قد جانور خود بھی اس سنہری چراگاہ کی خوبصورتی اور سوتیلی
سے مست تھا۔ ایشرسٹ بے کھٹکے ندی کے پاس ڈھلوان پر جا
پہنچا۔ سامنے ایک پہاڑی چٹانوں کا تاج پہنے کھڑی تھی۔ بلیو بل اس
کثرت سے اگ رہے تھے۔ کہ زمین پر ایک نیلی سی دھند چھا گئی تھی
اور سب کے کوئی بیس درخت شگوفوں سے لدے کھڑے تھے۔
ایشرسٹ گھاس پر لیٹ گیا۔ کھیتوں کے منظر پر اوک کے شگوفوں
اور بٹرکپ کے پھولوں کا سنہری رنگ چڑھا ہوا تھا لیکن یہاں میالے
رنگ کی پہاڑی کے دامن میں تو جیسے آسمان کا حسن زمین پر اتر

آیا تھا۔ ایشرسٹ اس فرق کو دیکھ کر محو حیرت تھا۔ لگوؤں کا چھاننا
اور ندی کا شور آلتہ ویسے ہی سناؤ دے رہا تھا۔ بہت دیر تک لیٹا
رہا۔ شہد کی مکھیوں کے سوا اور کوئی ساتھی نہ تھا۔ سورج نے رفتہ
رفتہ اپنا رخ بدل لیا۔ اور سب کے درختوں کے سائے بلیو بل کے
پھولوں پر پڑنے لگے۔ دیوانہ وار خیال آیا۔ آج صبح اٹھے چوہا تھا۔ آج رات
سب کے پیڑ کے نیچے ملاقات ہوگی۔ بن دیو یاں ایسے ہی درختوں
میں آرام کرتی ہیں۔ اور سوکھے ہوئے برکین کی رنگت کے نیچے کاٹو
تلے دیوتا ان کے انتظار میں پڑے بہتے ہیں۔ ہوش میں آیا تو لگو چھپا
رہے تھے اور بہتے پانی کی آواز سناؤ دے رہی تھی۔ لیکن سورج
پہاڑی کے نیچے جا چھپا تھا۔ ڈھلوان پر ایک خنکی سی آگئی تھی۔
اور کہیں کہیں خرگوش باہر نکل آئے تھے۔ سوچا۔ ”آج رات
جس طرح زمین سے ہر شے باہر ابھری آ رہی تھی اور ایک غیر مرئی
ہاتھ کی نرم اور پراسرار مشاطگی سے اس کا حسن ہر لمحہ آشکار تر
ہو رہا تھا۔ اسی طرح اس کے دل اور اس کے حواس کی بھی جیسے
نہیں ایک ایک کر کے کھلتی جا رہی تھیں۔ وہ اٹھ کھڑا ہوا سب
کے درخت کی ایک ہٹنی توڑ لی۔ شگوفوں میں میگن کا ساحل صحرائی
دیہی سپی سا شہابی رنگ۔ وہی نازکی اور کھلے ہوئے پھولوں میں میگن کی سی سفید
رنگت۔ وہی دل کو موم کر دینے والی لغوی جلوہ گر تھی۔ ہٹنی کو کوٹ میں لگایا
دل کے اندر جو ہار کھل رہی تھی اس کا تمام تر جوش فحش ندی کے ایک گہرے
سائے کے ساتھ ہونٹوں سے باہر نکلا۔ لیکن خرگوش بدک کر بھاگ گئے۔

۶

اوڈیسی کی جلد آدھ گھنٹے سے ایشرسٹ کے ہاتھ میں تھی۔
لیکن پڑھا ایک لفظ بھی نہ تھا۔ رات کے گیارہ بجنے والے تھے
کتاب رکھ دی اور احاطے میں سے ہو کر باغیچے میں پہنچ گیا۔ پہاڑی
کے حق سے سنہری رنگ کا چاند ابھی ابھی نکلا تھا اور ایک ایش
کے درخت کی نیم برہنہ ٹہنیوں میں سے ایک نورانی پر حلال محافظ
فرشتے کی طرح چھانک رہا تھا۔ سب کے پیڑوں کے نیچے ابھی

اندھیرا تھا۔ اس نے اندازہ لگایا کہ میں کہاں ہوں اور مجھے کس طرف جانا ہے۔ ناموار گھاس کو پاؤں سے ٹٹول ٹٹول کر آگے بڑھا۔ اس کے پیچھے قریب ہی کسی تاریک چیز نے حرکت کی اور ڈکار لینے کی سی آواز آئی۔ تین بڑے بڑے سُر ذرا چومکے اور ہل جل کر پھر ایک دوسرے کے پہلو میں دیوار کے نیچے لیٹ گئے۔ اس نے کان لگا کر سنا۔ ہوا بند تھی۔ لیکن راہ میں ندی کی سرگوشیاں اور تھقے دو چند سنائی دیتے تھے۔ ایک پرندہ (نہ معلوم کونسا) لگاتار پپ۔ پپ۔ پپ کر رہا تھا۔ اور ایک نائٹ جار کے اڑنے اور ایک الو کے بولنے کی آواز سنائی دے رہی تھی۔ ایشرسٹ ایک دو قدم بڑھا اور پھر رک گیا۔ اسے ایسا معلوم ہوا جیسے اس کے سر کے ارد گرد ایک دھندلی سی سفیدی چھائی ہوئی ہے جس میں زندگی دھڑک رہی ہے۔ ساکن اور سیاہ درختوں پر مینکا رکلیاں اور شگوفے جن کے نقش پھیلے ہوئے اور دھندلے سے دکھائی دے رہے تھے۔ بڑھتی ہوئی چاندنی کے طلسم سے زندہ ہو رہے تھے اُسے ایک عجیب احساس ہوا۔ کہ وہ تنہا نہیں بلکہ رفیقوں کی صحبت میں ہے۔ گویا کئی لاکھ پروانے یا فرشتے کہیں سے اڑ کر آئے ہیں اور تاریک آسمان اور تاریک زمین کے درمیان آکر ٹھہر گئے ہیں اور اس کی آنکھوں کے برابر اپنے پر کھول رہے ہیں اور بند کر رہے ہیں۔ اس ہوشربا لمحے کے حسن سے مسحور ہو کر جس میں کوئی آواز کوئی خوشبو نہ آتی تھی۔ وہ یہ بھی بھول گیا کہ باغیچے میں کیوں آیا تھا۔ وہ حسن پراں جس میں زمین دن بھر ملبوس ہی تھی چاندنی اسے تحلیل نہ کر سکی۔ صرف اس کی وضع بدل ڈالی۔ جھاڑیوں اور شاخوں میں سے ہوتا ہوا جن پر وہ زندہ سفیدی سفوف کی طرح بکھری ہوئی تھی۔ آگے نکل گیا اور بڑے سیب کے درخت تک جا پہنچا۔ اندھیرے میں بھی درخت باقی درختوں سے گھیر اور بلندی میں قریباً دگنا۔ کھلے میدان اور ندی کی طرف جھکا ہوا صاف پہچانا جاتا تھا۔ گہنی

ٹہنیوں کے نیچے پہنچ کر وہ پھر رک گیا اور کان لگا کر سننے لگا۔ وہی آوازیں اب بھی سنائی دے رہی تھیں۔ اور نیم خوابیدہ سُر دھیمی آواز میں ڈکارا رہے تھے۔ اس کے مس سے تنے کی کھر دہی کائی دار سطح میں سے کولہے کی مٹی کی سی خوشبو نکلی۔ کیا وہ آئیگی؟ کیا سچ سچ؟ ہر طرف تاتے ہوئے مسحور مانتا بختوں کے درمیان اس کے دل پر ہر طرح کی بدگمانی نے احاطہ کر لیا۔ یہاں کی کوئی شے بھی اس دنیا کی معلوم نہ ہوتی تھی۔ یقیناً یہ مقام سنائی عاشقوں کے لئے نہیں۔ ایشرسٹ اور اس دھمکانی لڑکی کے لئے نہیں صرف دیوتاؤں اور دیویوں کے لئے بنا ہے۔ اگر وہ نہ آئی تو کیا طبیعت کو ایک اطمینان ایک خلصی کا سا احساس نہ ہوگا؟ لیکن پھر بھی اس کے کان اسی کی آہٹ سننے کے منتظر تھے۔ وہ نامعلوم پرندہ بدستور پپ کر رہا تھا۔ ندی کا شور بدستور سنائی دے رہا تھا۔ اور درخت کی ٹہنیوں میں مجوس چاند ندی کو جھانک رہا تھا۔ آنکھ کے برابر جو شگوفے تھے وہ معلوم ہوتا تھا ہر لمحہ زندہ ہو رہے ہیں۔ ان کا پر اسرار نقری حسن بھی ایشرسٹ کی مبتلائی کا ایک جزو بنا جا رہا تھا۔ اس نے ایک ٹہنی جس پر تین شگوفے کھل رہے تھے۔ توڑ لی۔ پھل دار درختوں کے شگوفوں کو نرم۔ پاکیزہ۔ مقدس۔ نوخیز شگوفوں کو توڑنا اور پھر پھینک دینا کیا یہ گناہ عظیم نہیں؟ یکجہت پھاٹک کے بند ہونے کی آواز آئی۔ سُر پھر جاگ اٹھے اور ڈکارنے لگے۔ ایشرسٹ درخت کے ساتھ سہارا لگائے کھڑا تھا۔ اس کے دونوں ہاتھ پیچھے کائی دار تنے کو دبا رہے تھے۔ میگن کو دیکھا۔ تو حیرت سے دم روک لیا۔ اس کی خاموش رفتاری ایک پری کی سی تھی جو درختوں کے بیچ میں پھر رہی ہو۔ جب قریب پہنچی تو ایسا معلوم ہوتا تھا کہ اس کا تاریک جسم ایک چھوٹے سے درخت کا حصہ ہے۔ اس کا سفید چہرہ شگوفوں میں کا ایک شگوفہ ہے۔ وہ چپ چاپ ایشرسٹ کی طرف دیکھ رہی تھی۔ ایشرسٹ نے دھیمی آوازیں کنا میگن!

اور ہاتھ بڑھا دئے۔ وہ سیدھی دوڑ کر اس کے سینے سے آگئی۔ جب اس کا دل اپنے دل کے ساتھ دھڑکتا ہوا محسوس کیا۔ تو ایشرسٹ نے اپنے دل کو تو قیر نسواں اور دُور عشق سے لبریز پایا چونکہ وہ اس دنیا کی نہ تھی۔ نہ جوان تھی معصوم تھی۔ اپنا سب کچھ قربان کرنے کو تیار تھی عشق میں ڈوبی ہوئی تھی۔ اور کسی طرح اپنی حفاظت نہ کر سکتی تھی۔ اس تاریکی میں اس کا محاذ نہ بنے تو اور کیا کرے؟ مگر چونکہ وہ ہمہ تن حسن اور سادگی تھی اور زندہ گوشت کی طرح ہمار کی اس رات کا ایک جزو تھی۔ یہ کیونکر ہو سکتا ہے کہ وہ جو کچھ دے وہ سب کا سب قبول نہ کر لے۔ اور اس کے دل کی بہار اور اپنے دل کی بہار دونوں کی تکمیل نہ کرے؟ یہ دو جذبے اپنی اپنی طرف اسے کھینچ رہے تھے۔ لڑکی کو زور سے سینے کے ساتھ لگایا۔ اور اس کے بالوں کو بوسہ دیا۔ کچھ معلوم نہ ہوا۔ کہ کتنی دیر دونوں بیخوش و خاموش وہاں کھڑے رہے۔ ندی بڑبڑاتی رہی۔ آلو بولتے رہے۔ چاند چپکے چپکے بلند تر اور سفید تر ہوتا گیا۔ ان کے ارد گرد شگوفے زندہ حسن کے دل کی دھڑکن سے اور بھی جھک اٹھے۔ ہونٹوں کے وصل نے گفتگو کے دروازے بند کر رکھے تھے۔ ایسا معلوم ہوتا تھا جیسے گفتار کا یہاں کوئی کام نہیں۔ بہار صرف سرسراتی ہے اور سرگوشیاں کرتی ہے۔ بہار بولتی نہیں۔ لیکن بہار کے کھلے ہوئے پھول پھوٹی ہوئی کونپلیں ندیوں کی سبکپائی۔ ان کی خوش آہنگ والہانہ جستجو یہ تقریر و گفتا سے کہیں بڑھ کر ہیں۔ اسی طرح بہار بعض اوقات زندہ بھی ہو جاتی ہے۔ اور ایک پراسرار ساحر کی طرح دو عاشقوں کے پاس کھڑی ہو کر ان دونوں کے گرد اپنی باہیں ڈال دیتی ہے۔ اپنے انگلیوں کے مس سے ان پر اپنا جادو پھیر دیتی ہے۔ اور چہرہ ہونٹوں سے ہونٹ ملائے۔ بجز اس بوسے کے سب کچھ بھول جاتے ہیں جب میگن کا دل اسکے دل کے ساتھ دھڑک رہا تھا اور میگن کے ہونٹ اس کے ہونٹوں پر پھڑک رہے تھے۔ ایشرسٹ کے

دل کو نشیلا مسرت کے سوا اور کوئی احساس نہ تھا قسمت میں ہی لکھا تھا کہ وہ اس کی آغوش کو زینت بخشے۔ عشق کا کہا کون موڑ سکتا ہے لیکن جب سانس لینے کو ان کے ہونٹ جدا ہوئے۔ تو دلی فوراً حائل ہوئی۔ البتہ عشق کا جذبہ اب پہلے سے زیادہ منہ زور تھا ایشرسٹ نے ایک آہ بھر کر کہا:-

”او میگن۔ تم کیوں آئیں؟“

میگن نے نظر اٹھائی۔ کچھ حیران تھی۔ کچھ مجروح۔

”جناب آپ ہی نے بلایا تھا“

”میری جان مجھے جناب نہ کہو۔“

”تو پھر کیا کہوں؟“

”فرینک۔“

”میں نہیں کہہ سکتی۔ ہرگز نہیں۔“

”تو کیا تمہیں مجھ سے محبت نہیں؟“

”دل پر میرا زور نہیں۔ میں ہمیشہ آپ کے پاس رہنا چاہتی

ہوں اور بس!“

”بس۔“

دھیمی آواز میں جو اسے بمشکل سنائی دیتی تھی میگن نے کہا

”آپ کے پاس نہ رہ سکی۔ تو میں مرجاؤنگی۔“

ایشرسٹ نے ایک لمبا سانس لیا۔

”تو آؤ پھر میرے پاس آؤ!“

”اوہ!“

اس ”اوہ!“ میں جو ڈرا اور مسرت تھی اس سے ایشرسٹ

پر ایک نشہ سا چھا گیا۔ دھیمی آواز میں بولا:-

”میں تمہیں لندن لے چلوں گا۔ میں تمہیں سب دنیا کی سیر

کراؤں گا۔ اور میگن میں قسم کھاتا ہوں کہ میں ہر طرح تمہارا

خیال رکھوں گا۔ کبھی تم سے درشتی کے ساتھ پیش نہ آؤں گا“

”اگر میں آپ کے پاس رہ سکوں تو یہی کافی ہے“

”وہ دیکھو!“

ایشٹرسٹ کو روشن ندی - ہلکے سنہری رنگ کے فرز چمکتے ہوئے
بیچ کے درختوں اور ان کے پیچھے چاندنی میں اس پہاڑی کے سوا
اور کچھ نظر نہ آیا۔ پیچھے سے اس کو میگن کی سہی ہوئی آواز سنائی
دی۔ ”جیسی ہوا!“
”کہاں؟“

”وہ درختوں کے نیچے۔ پتھر کے پاس۔“

ایشٹرسٹ نے برا فروخت ہو کر ندی کو پھاندا اور بیچ کے درختوں
کے جھنڈ کی طرف چلا۔ چاندنی کا فریب ہے! کچھ بھی نہیں اچٹاؤں
اور تھارن کے درختوں کے بیچ میں بڑبڑاتا اور لعنتیں بھیجتا ادھر
ادھر بھاگتا اور ٹھوکریں کھاتا پھرا۔ واہیات! فضول! پھر سیب
کے درخت کے پاس گیا لیکن وہ جاچکی تھی۔ اسے ایک سرسراہٹ۔ سورہی
کے ڈکر لے اور پھانک کے بندھونے کی آواز سنائی دی۔ وہ چلی گئی دھن
وہ پرانا سیب کا درخت وہاں رہ گیا۔ اس نے اپنی بائیں تنے کے گرد ڈال دیں۔
کہاں اس کا نرم جسم کہاں یہ سخت تنہا کھردری کاٹی اس کے چہرے کو چھو
رہی تھی۔ کہاں اس کا کھردرا پن۔ کہاں اس کا نرم رخسار؟ صرف خوشبو جنگل
کی خوشبو۔ کم و بیش ویسی تھی اور اس کے اوپر اور اس کے ارد گرد شگوفے پہلے
سے زیادہ زندہ۔ چاندنی میں پہلے سے زیادہ روشن۔ دکتے اور سانس
لیتے معلوم ہوتے تھے۔

(۷)

ٹور کی سٹیشن پر ریل سے اتر کر ایشٹرسٹ نے سمندر کا رخ کیا اور
ساحل کے ساتھ ساتھ ٹوک ٹوک کر ٹھلٹھلٹا رہا۔ کیونکہ وہ انگلستان کے
ساحلی مقامات کی اس ملکہ یعنی ٹور کی سے اچھی طرح واقف نہ تھا۔ اپنے
لباس کا چنداں خیال نہ تھا۔ اس لئے اسے اس بات کا احساس نہ
ہوا کہ یہاں کے باشندے اسے تعجب کی نگاہوں سے دیکھ رہے
ہیں۔ وہ ایک موٹی سی نارووک جیکٹ۔ گرد آلود بوٹ اور پٹی پلائی
ٹوپی پہنے لمبے لمبے قدم اٹھائے چلا جا رہا تھا۔ اس بات سے

ایشٹرسٹ نے اس کے بالوں پر ہاتھ پھیر کر کہا:-
”کل میں ٹور کی جاؤنگا۔ اور وہاں سے روپیہ لے کر تمہارے لئے کپڑے
خریدونگا۔ ان کپڑوں میں خواہ خواہ لوگ شبہ کرینگے۔ پھر تم جیکے
سے لندن چلے جائینگے۔ اور وہاں پہنچ کر اگر تمہیں مجھ سے محبت
ہوئی۔ تو شادی کر لینگے۔“

میگن کے بالوں کی تھر تھراہٹ سے اس کے سر کی جنبش کا پتہ

چلتا تھا۔

”نہیں نہیں میں یہ نہیں کر سکتی۔ میں صرف آپ کے پاس رہنا
چاہتی ہوں۔“

اپنی مردانگی سے خود ہی غمور ہو کر ایشٹرسٹ نے کہا:-

”نہیں بلکہ میں تمہارے قابل نہیں۔ میگن تمہیں مجھ سے محبت
کب پیدا ہوئی؟“

”جب میں نے آپ کو سڑک پر دیکھا اور آپ نے مجھ پر نگاہ
ڈالی۔ پہلی ہی رات مجھے آپ سے محبت ہو گئی تھی۔ لیکن یہ
کبھی میں نے ہم میں بھی نہ آیا تھا۔ کہ آپ مجھے چاہینگے۔“

بکھلت گھٹنوں کے بل جھک کر ایشٹرسٹ کے پاؤں کو چومنے
لگی۔

ایشٹرسٹ کا نپ اٹھا۔ فوراً اس کو اٹھایا۔ اور بیچ کر گلے سے
لگایا۔ بہت پریشان ہو گیا تھا۔ اس لئے کچھ بول نہ سکا۔ میگن نے
کہا:- ”آپ مجھے کیوں چومنے نہیں دیتے؟“

”مجھے تمہارے پاؤں چومنے چاہئیں۔“

میگن کی مسکراہٹ سے ایشٹرسٹ کی آنکھوں میں آنسو بھر آئے
چاندنی روشنی میں ایشٹرسٹ کے قریب میگن کے چہرے کی سفیدی
اور اس کے کھلے ہوئے ہونٹوں کا ہلکا گلابی رنگ۔ ان میں سیب
کے شگوفوں کا سا زندہ غیر ارضی حسن تھا۔

اور پھر بکھلت میگن نے آنکھیں پھاڑ کر دکھے ہوئے انداز میں
سامنے دیکھا۔ کسمکاس کی آغوش سے اپنا آپ چھڑایا اور بولی۔

”بس یہی جو عام طور پر ہوتا ہے۔“
”بہت خوب۔“

جب وہ چلی گئی تو ایشرسٹ کھڑکی میں لکھے ہوئے لباسوں کو پریشان نظروں سے دیکھتا رہا اور یکجہت اسے خیال پیدا ہوا کہ میگن۔ اس کی میگن۔ سوائے کھردری ٹی کے سوائے کھردرے بلاؤز اور دھنپانی ٹوپی کے یعنی سوائے ان کپڑوں کے جن میں اُسے بار بار دیکھا تھا۔ کسی اور لباس میں بہت ہی عجیب معلوم ہوگی۔ نوجوان عورت بازو پر بہت سے کپڑے ڈالے واپس آئی۔ اور ایک ایک لباس کو اپنے طرہ دار جسم کے ساتھ لگا لگا کر دکھانے لگی۔ ان میں سے ایک کا ناخقی رنگ ایشرسٹ کو بہت پسند آیا۔ لیکن میگن کو یہ لباس پہنے ہوئے تصور نہ کر سکتا تھا۔ نوجوان عورت چلی گئی اور چند اور کپڑے اٹھا لائی۔ لیکن ایشرسٹ کا دماغ سن ہو گیا تھا۔ کیا چنے اور کیونکر چنے؟ ٹوپی اور جوتا اور دستاؤں کی بھی ضرورت ہوگی اور فرض کرو سب کچھ خرید کر اُسے پتھا دیا۔ اور اس لباس نے اسے بالکل ہی بے رنگ بنا دیا۔ جیسے انوار کے کپڑے اکثر دھقانون کو بنا دیتے ہیں۔ تو پھر کیا ہوگا! سفر میں بھی اپنے ہی کپڑے کیوں نہ پہنے ہاں۔ لیکن اُن کپڑوں میں وہ بہت نمایاں معلوم ہوگی۔ یہ ہنسی کھیل نہیں۔ غور و فکر کا معاملہ ہے۔ نوجوان عورت کو بے معنی نظروں سے دیکھ رہا تھا اور سوچ رہا تھا۔ کیا معلوم یہ سب کچھ مار گئی ہو اور مجھے محض ایک بد معاش شخص سمجھتی ہو۔ آخر کار بولا ”یہ ناخقی رنگ کا لباس علیحدہ رکھ دو۔ میں اس وقت فیصلہ نہیں کر سکتا۔ دوپہر کے بعد پھر آؤں گا۔“

نوجوان عورت نے ایک آہ بھری۔

”بہت اچھا۔ بہت خوبصورت لباس ہے۔ مجھے یقین ہے کہ آپ کو اس سے موزون لباس نہیں مل سکتا۔“
ایشرسٹ نے کہا۔ ”ابا نہیں۔“ اور چل دیا۔

محض بخیر کہ لوگ اس لباس کو حیرت سے تنک رہے ہیں۔ اس کا بینک لندن میں تھا۔ لیکن وہ اس تلاش میں تھا کہ یہاں اس کی کوئی شاخ موجود ہو۔ تو یہیں سے روپیہ نکلوا لے۔ جب بینک میں پہنچا تو اس کے خوشگوار خیالات کو پہلا دھچکا لگا۔ انہوں نے پوچھا۔ آپ ٹور کی میں کسی کو جانتے ہیں؟ جواب ملا۔ نہیں۔ انہوں نے کہا آپ لندن تار بھجوتے تھے۔ وہاں سے جواب آئیگا۔ تو ہم بڑی خوشی سے آپ کو روپیہ ادا کر دیں گے۔ ٹھوس کاروباری دنیا کے مشتبہ سانس نے اس کے درخشاں تصورات کو دھندلا کر دیا۔ لیکن تار اس نے بھیج دیا۔

ڈاک خانے کے سلمے عورتوں کے ملبوسات کی ایک دکان نظر پڑی۔ اس نے کھڑکی میں لٹکے ہوئے کپڑوں کو انوکھے پن کے احساس کے ساتھ دیکھا۔ اپنی مجبوری دھقانی کے لئے کپڑے خریدنا خاصا پریشان کن ثابت ہوا۔ دکان کے اندر گیا۔ ایک جوان عورت سامنے آئی۔ اس کی آنکھیں نیلی تھیں اور ماتھے پر خفیف سے تعجب کے آثار تھے۔ ایشرسٹ بغیر کچھ بولے اُسے ٹکٹا رہا۔
”کئے جناب؟“

”مجھے ایک نوجوان خاتون کے لئے لباس خریدنا ہے۔“
نوجوان عورت مسکرا دی۔ ایشرسٹ نے ماتھے پر تیوری ڈالی یکجہت اور بڑے زور سے اس بات کا احساس ہوا کہ یہ فرمائش انوکھی فرمائش ہے۔

نوجوان عورت نے جلدی سے کہا۔

”کس قسم کا لباس چاہئے آپ کو؟ بہت دھندلا؟“
”نہیں سیدھا سادا۔“

”یہ نوجوان خاتون کس قد کی ہیں؟“

”معلوم نہیں۔ بس تم سے دو اینچ چھوٹی ہونگی۔“

”مگر کاناپ آپ مجھے بتا سکتے ہیں؟“

میگن کی نمر!

مشتبہ دنیا کے کاروباری پن سے پھر ایک بار آزاد ہو کر اس نے ایک لمبا سانس لیا اور پھر اپنے تصورات میں مشغول ہو گیا۔ تصور میں اس بھولی بھالی پیاری لڑکی کو دیکھا جو اپنی زندگی اس کی زندگی کے ساتھ وابستہ کرنے کو تیار تھی۔ دیکھا کہ دو نورات کے وقت چپکے سے باہر نکلے ہیں۔ چاندنی رات ہے۔ وہ جنگل میں جا رہے ہیں اس کا بازو لڑکی کی کمر کے گرد ہے۔ لڑکی اپنے نئے کپڑے اٹھائے جا رہی ہے۔ علی الصبح وہ کسی دور دراز جنگل میں پہنچ گئے ہیں۔ لڑکی نے اپنے پرانے کپڑے اتار کر نئے کپڑے پہن لئے ہیں۔ شیش پر صبح کی گاڑی تیار کھڑی ہے جس میں سوار ہو کر وہ اپنے مہنی مون کے سفر کو روانہ ہو گئے ہیں۔ اور پھر لندن نے انہیں نگل لیا ہے اور عشق کے خواب سچے ثابت ہو رہے ہیں۔

”فرینک ایشرسٹ! واللہ رگبی کے بعد تمہیں آج دیکھا ہے“

ایشرسٹ کے ماتھے کے ٹککن صاف ہو گئے۔ جو چہرہ اس کے قریب تھا۔ اس کی آنکھیں نیلی تھیں اور بشرے پر آفتاب کی جھلک تھی۔ ایسے شخص کا چہرہ تھا۔ جس کا آفتاب دل آفتاب فلک کے ساتھ مل کر اس کی زندگی کو درخشاں بخش رہا ہو۔

”اے! گل ہیلی ڈے!“

”تم یہاں کیا کر رہے ہو؟“

”کچھ نہیں۔ یونہی گھوم رہا تھا۔ روپیہ لینے آیا تھا میں جنگل میں رہتا ہوں۔“

”لنچ کے لئے کہیں جانا تو نہیں؟ آؤ ہمارے ساتھ لنچ کھاؤ میرے ساتھ میری بہنیں بھی ہیں۔ انہیں خسرہ نکلا تھا۔“

ایک دوسرے کی بانہ میں بانہ ڈالے دو دو دہاں سے رواں ہوئے اور ایک پہاڑی پر سے ہوتے ہوئے شہر سے باہر نکل گئے ہیلی ڈے کا چہرہ آفتابی تھا۔ تو آواز میں بھی بھت اور تازگی اور خوش دلی پائی جاتی تھی۔ کہ رہا تھا۔ کہ یہاں اس اجاڑ مقام میں تو سوائے مٹانے اور کشتی چلانے کے اور کوئی شغل نہیں ہوتے

ہوتے مکانات کی ایک ہلالی قطار کے سامنے آکر ٹھہر گئے۔ جو سمندر سے ذرا ہٹ کر واقع تھے۔ عین وسط میں ایک ہوٹل تھا۔ دونوں اندر داخل ہوئے۔

”میرے کمرے میں آکر منہ ہاتھ دھو لو۔ لنچ ابھی تیار ہوا چاہتا ہے۔“

ایشرسٹ نے اپنا چہرہ آئینے میں دیکھا۔ فارم ہوس میں پندرہ دن تک صرف ایک کنگھی اور دو قمیصوں پر گزارہ کیا تھا اور یہاں تو کئی کپڑے اور کئی برش رکھے تھے۔ سوچا عجیب بات ہے۔ انسان کو احساس بھی نہیں ہوتا۔ کہ — ”کاہے کا احساس؟ یہ اسے ٹھیک معلوم نہ تھا۔

ہیلی ڈے کے ساتھ بیٹھنے کے کمرے میں لنچ کھانے گیا تو تین اجنبی چہرے نظر آئے۔ رنگ بہت گورا۔ آنکھیں نیلی۔ ہیلی ڈے نے کہا۔ ”یہ فرینک ایشرسٹ ہیں۔ یہ میری چھوٹی بہنیں ہیں۔“ تینوں چہرے یکجہت اوپر اٹھے۔

دو تو بہت ہی چھوٹی تھیں۔ ایک دس سال کی ایک گیارہ سال کی لیکن تیسری کی عمر سترہ سال کے لگ بھگ تھی۔ قد لمبا بال ہلکے رنگ کے۔ سرخ و سفید رخسار جن کو سورج نے ذرا سنولا دیا تھا۔ بھوپا سامنے سے نیچی دایں بائیں سے ذرا اٹھی ہوئی تھیں۔ اور ان کی رنگت سر کے بالوں سے قدرے گہری تھی۔ آوازیں تینوں کی ہیلی ڈے کی طرح بلند اور بٹاش تھیں تینوں سیدھی کھڑی ہو گئیں۔ جلدی جلدی ہاتھ ملایا۔ ایشرسٹ پر ایک تجسس نظر ڈال کر فوراً آنکھیں ہٹالیں۔ اور سہ پہر کے مشاغل کے متعلق باتیں کرنے لگیں۔ ایک ڈاکٹار اور باقی دو اس کی داسیاں معلوم ہوتی تھیں۔ فارم کی زندگی کے بعد ان کی مشغول پر جوش۔ بے تکلف گفتگو۔ ان کا پرسکون منہ ہوا بے تکلف اندازِ شناسائی پہلے تو انوکھا اور پھر اس قدر مانوس معلوم ہوا کہ فارم ہوس کا ماحول یکجہت کسی دور دراز دنیا کا خواب معلوم

ہونے لگا چھوٹی بہنوں کا نام سبینا اور فریڈا اور بڑی بہن کا نام سٹیلا تھا۔

تھوڑی دیر کے بعد سبینا اس کی طرف متوجہ ہوئی اور بولی۔

”آپ ہمارے ساتھ مچھلیاں پکڑنے چلیں گے؟ بہت لطف رہیگا۔“

اس غیر متوقع بے تکلفی پر متعجب ہو کر ایشرسٹ نے کہا۔

”مجھے تو آج سہ پہر واپس جانا ہے۔“

”اچھا۔“

”جانا ملتوی نہیں کر سکتے؟“

یہ سٹیلا کا فقرہ تھا۔ ایشرسٹ اس کی طرف مڑا۔ اور سر ہلا کر مسکرا دیا۔ کیا حسن تھا! سبینا نے افسوس کے لہجے میں کہا:

”ملتوی کر دیجئے تو بہتر ہو“ اس کے بعد پھر غاروں اور تیرنے کے

متعلق باتیں ہونے لگیں۔

”آپ بہت دور تیر سکتے ہیں؟“

”قریباً دو میل۔“

”سیچ مچ۔“

”خوب!“

”واقعی!“

تینوں نے نیلی نیلی آنکھیں اس کے چہرے پر گاڑ دی تھیں۔

ایشرسٹ کو اپنی نئی اہمیت کا احساس ہوا۔ خوشگوار احساس۔

ہیلی ڈے نے کہا:-

”ایشرسٹ تمہیں ٹھہرنا پڑیگا۔ ہمارے ساتھ نہانے نہ چلو گے؟“

”میں تو کتنا ہوں۔ رات یہیں ٹھہر جاؤ۔“

”ہاں۔ ضرور۔“

لیکن ایشرسٹ نے پھر مسکرا کر سر ہلا دیا۔ اور پھر بکھخت ہی

لڑکیاں اس کے کھیلوں اور جسمانی کرتوں کے متعلق دھڑا دھڑا اس

سے سوالات پوچھنے لگیں۔ رفتہ رفتہ معلوم ہوا کہ وہ کالج میں کشتی

بھی چلاتا رہا ہے۔ فٹ بال کی ٹیم میں بھی شامل تھا۔ اور ایک میل کی

دوڑ میں اول بھی آیا تھا۔ لہجہ ختم ہوتے تک اس نے اپنی ان صفات

کی بدولت لڑکیوں کے دل میں گھر کر لیا۔ چھوٹی لڑکیاں مصر ہوئیں

کہ ہمارے ساتھ چل کر وہ غار دیکھے جہاں ہم کھیلنے جاتی ہیں۔ چنانچہ

طوطوں کی طرح ٹائیں ٹائیں کرتی وہ ایشرسٹ کو ساتھ لئے غار کی طرف

روانہ ہو گئیں۔ پیچھے پیچھے سٹیلا اور اس کا بھائی تھا۔ غار دوسرے غاروں

کی طرح سیلا ہوا اور تاریک تھا۔ خوبی اس میں صرف یہ تھی کہ اندر

ایک پانی کا تالاب تھا جس میں سے کئی جانور پکڑ کر بوتلوں میں بند

کئے جاسکتے تھے۔ سبینا اور فریڈا نے جن کی سڈول ساندولی پٹیلیاں

موزوں سے بے نیاز تھیں۔ تالاب کے بیچ میں کھڑے ہو کر ایشرسٹ

کو شمولیت کو دعوت دی۔ تاکہ تینوں اکٹھے مچھلیاں پکڑیں۔ ایشرسٹ

نے ٹوپی اور موزے اتار دئے۔ جس کے دل میں احساس حسن ہو

اُسے وقت گزرتا معلوم نہیں ہوتا۔ دو خوبصورت بچے پانی میں کھیل

ہے تھے۔ نوجوان ڈانٹا کناٹے پر کھڑی تھی اور جو کچھ یہ تالاب میں

سے نکالتے تھے۔ اُسے تعجب اور حیرت سے پکڑتی جاتی تھی ایشرسٹ

یوں بھی وقت کا اندازہ ٹھیک نہ لگا سکتا تھا جب گھڑی جب سے

نکالی۔ تو حیران رہ گیا۔ تین کب کے بچ چکے تھے۔ گویا مینک بند

ہو گیا ہوگا۔ اور ردیہ آج نہ مل سکیگا۔ اس کے بشرے کو دیکھ کر

چھوٹی لڑکیاں چلائے لگیں۔

”اُھا۔ اب تو آپ کو ٹھہرنا ہی ہوگا“

ایشرسٹ نے کچھ جواب نہ دیا۔ اُسے میگن کا چہرہ نظر آرہا

تھا۔ ناشتے کے وقت میگن سے دھیمی آواز میں کہا تھا۔ ”میرا جان

میں سامان خریدنے ٹور کی جا رہا ہوں۔ آج شام واپس آ جاؤنگا

اگر موسم اچھا ہوا۔ تو آج رات ہی چل دیں گے۔ تم تیار رہنا۔“ اُسے

یاد آیا کہ میگن تھرتھرا اٹھی تھی۔ اور اس کے الفاظ کو سن کر بہت

خوش ہوئی تھی۔ وہ دل میں کیا کیسی؟ پھر بکھخت احساس ہوا۔ کہ

تیسری لڑکی۔ لمبا قد۔ گورا رنگ۔ ڈانٹا کا ساحن۔ تالاب کے

کنائے پر کھڑی متحیر بنی آنکھوں سے اُسے بخور دیکھ رہی ہے۔ انہیں کیا معلوم کہ اس کے دل پر کیا گزر رہی ہے؟ انہیں کیا معلوم آج رات کے لئے اس نے دل میں کیا ٹھکان رکھا تھا؟ اگر انہیں معلوم ہو جائے۔ تو وہ نفرت کا اظہار کر کے اسے تنہا غاریں چھوڑ کر خود چلے جائیں۔ اس خیال سے کچھ مایوسی ہوئی کچھ شرم سی آئی۔ کھڑی کوجیب میں ڈال کر بیکھٹ بولا:-

”ہاں آج تو نہیں جاسکتا“
”اُپا ہا۔ اب تو آپ ہمارے ساتھ ہی نہائیے!“

یہ خوبصورت سچے کس قدر بے فکر تھے۔ سیٹلا مسکرا رہی تھی۔ ہیلی ڈے کہ رہا تھا۔ ”لطف آگیا۔ بس رات کے کپڑے میں تھیں دسے دوں گا۔“ اس تمام خوشدلی سے متاثر نہ ہونا ناممکن تھا لیکن پھر بھی پشیمانی اور تنہا کے جذبات سے دل دھڑکنے لگا۔ اداسی کے لمحے میں بولا:-

”مجھے ایک نار بھیجنا ہے“

”تالاب کے کھیل سے اکتا گئے۔ تو ہوٹل کو لوٹ آئے۔ ایشرسٹ نے مسز نیرو کو موب کے پتے پر اس مضمون کا تاریخ بجا۔“ افسوس ہے مجھے رات میں نہیں ٹھہرنا ہو گا۔ کل آؤنگا۔“ اس سے دل کچھ ہلکا ہوا موسم بہت خوشگوار تھا۔ ہلکی ہلکی سی گرمی جسم کو بہت اچھی معلوم ہوتی تھی۔ سمندر پر سکون اور نیلا نیلا تھا۔ اور ایشرسٹ تیراکی کا شوقین! خوبصورت بچوں کی تعریف و توصیف سے اس کی نخوت کی تسکین ہوتی تھی۔ سیٹلا کو اور ہیلی ڈے کے بشاش چہرے کو دیکھ کر طبیعت کو خوشی حاصل ہوتی تھی۔ گویا میسگن کے ساتھ ایک نئی زندگی شروع کرنے سے پہلے اپنی اصلی زندگی کو آخری نظر دیکھ رہا ہے ہیلی ڈے سے غسل کا لباس مستعار لیا اور اسٹھ روانہ ہوئے۔ ہیلی ڈے اور ایشرسٹ نے ایک چٹان کی اوٹ میں کپڑے اتارے۔ سب سے پہلے ایشرسٹ پانی میں داخل ہوا۔ اور اپنی زبانی اپنی جو تعریف ان کو سنا چکا تھا۔ اس کو سچ ثابت کرنے کے لئے جان بوجھ کر دلیرانہ

تیر کر دور نکل گیا۔ مڑ کر دیکھا۔ تو ہیلی ڈے ساحل کے ساتھ ساتھ تیر رہا تھا۔ لڑکیاں پانی اچال رہی تھیں اور ڈبکیاں لگا رہی تھیں۔ اور چھوٹی چھوٹی لہروں کے سامنے بھی اپنے جسم کو ڈھیللا چھوڑ دیتی تھیں ایشرسٹ عام طور پر ایسے نظائے کو خمارت کی نگاہ سے دیکھا کرتا تھا۔ لیکن اس وقت لڑکیوں کی یہ کمزوری معقول اور دلکش معلوم ہوئی کیونکہ اس کے مقابلے میں اسکا اپنا کمال بہت ہی نمایاں معلوم ہوتا تھا۔ جب ان کے قریب پہنچا۔ تو سوچنے لگا۔ میں ایک اصبی ہوں میری شمولیت کہیں انہیں ناگوار نہ کرے۔ اس نازک بدن دوشیز کے قریب جلتے ہوئے اسے شرم آتی تھی۔ لیکن سبینا نے اسے خود بلایا کہنے لگی مجھے تیرنا سکھائیے۔ چھوٹی لڑکیوں نے اسے اس قدر مصروف رکھا۔ کہ اسے یہ معلوم کرنے کا کہ سیٹلا اس کے قرب سے مانوس ہو چکی ہے یا نہیں۔ موقع ہی نہ ملا۔ بیکھٹ سیٹلا چونک کر پکاری۔ ایشرسٹ نے دیکھا تو سیٹلا مرمی اور نازک بازو پھیلانے جسم ذرا آگے کو جھکائے مگر کمر تک پانی میں کھڑی ہے اس کے تر پھرے پردھوپ کی وجہ سے چٹٹیں سی پڑ رہی ہیں اور وہ سہمی ہوئی ایک طرف کو اشارہ کر رہی ہے۔

”فل کو دیکھو! یہ کیا کر رہا ہے؟ ارے دیکھو!“

ایشرسٹ تاڑ گیا۔ کہ فل خطرے میں ہے۔ وہ ایشرسٹ سے سوگن کے خالصے پر تھا۔ اس کے پاؤں اکھڑ چکے تھے اور وہ ہاتھ پاؤں مار رہا تھا۔ بیکھٹ اس نے ایک چیخ ماری۔ بازو اونچے کئے اور پانی میں ڈوب گیا۔ لڑکی اپنے بھائی کی طرف بڑھی۔ لیکن ایشرسٹ نے ”واپس جاؤ۔ سیٹلا“ کہ کر اسے روک دیا اور خود اپکا۔ عمر بھر اس قدر تیز کبھی نہ تیرا تھا۔ ہیلی ڈے دو سے زیادہ غوطے نہ کھانے پایا تھا۔ کہ ایشرسٹ نے اسے پکڑ لیا۔ حادثے کی وجہ تشیخ اعضا تھی لیکن اسے بچانے میں کوئی دقت پیش نہ آئی کیونکہ اس نے ذرا مزاحمت نہ کی۔ آخر وہاں پہنچے جہاں ایشرسٹ لڑکی کو روک گیا تھا۔ جب زمین پر پاؤں لگے تو لڑکی بھی آگے آئی

ہیلی ڈے - فریڈا ہیلی ڈے - کاغذ پر بہتے ہوئے لہو سے
ایسی شکل بن گئی تھی - جیسے ایک ستارے کی شعاعیں ادھر ادھر
پھیل رہی ہوں - سبینا بولی -

”یہ بیچ میں تم ہو - تمہیں معلوم ہے - اب تو ہم تمہیں چوبیسگی
اور فریڈا بولی - ارے ہاں - واقعی -“

ایشرسٹ کے لئے کوئی مفرد تھا - اس کے گیلے بال اس
کی آنکھوں کے سامنے لٹک آئے تھے - کسی نے اس کی ناک
کو جیسے کاٹ لیا - اس کے بائیں بازو پر کسی اور نے چٹکی بھری
اور دانت اس کے رخسار پر آگے - اس کے بعد انھوں نے
اس کو چھوڑ دیا - اور فریڈا بولی :-

”سٹیلا اب تمہاری باری ہے -“

ایشرسٹ کا رنگ سرخ ہو رہا تھا - اس کا جسم اکڑا ہوا تھا
میز کے اُس طرف سٹیلا کا بھی یہی حال تھا سبینا نے ایک
طفلانہ قہقہہ لگایا - اور فریڈا پکاری :-

”اب چلو بھی - نہیں تو سب مزا کر رہا ہو جائیگا -“

ایشرسٹ کے جسم میں ایک عجیب و غریب محبوب سے
اشتیاق کی لہر دوڑ گئی - اس نے نیچی آواز میں کہا -
”بکو مست - بہت شریر لڑکیاں ہو تم!“

سبینا پھر ہنس دی -

”اچھا تو سٹیلا اپنا ہاتھ چوم لے اور تم اس کے ہاتھ کو لے
کر اپنی ناک سے لگا لو - آپ کی ناک ہے بھی اس طرف
کو مڑی ہوئی -“

سٹیلا نے سچ مچ اپنا ہاتھ چوم کر اس کی طرف بڑھا دیا -

ایشرسٹ نے بڑی متانت کے ساتھ اس خنک نازک ہاتھ
کو اپنے رخسار سے لگایا - چھوٹی لڑکیاں تالیاں بجانے لگیں
اور فریڈا بولی :-

بس اب جب موقع آیا ہمیں آپ کی جان بچانی ہوگی؟ میں

فل کو اٹھا کر ساحل پر لے گئے - ایشرسٹ اور سٹیلا اسکے بازووں
اور ٹانگوں کو مالش کرتے رہے - چھوٹی لڑکیاں سہمی ہوئی پاس کھڑی
رہیں - تھوڑی دیر میں ہیلی ڈے مسکرانے لگا اور اس قدر تکلیف
کا موجب ہونے پر ندامت کا اظہار کرنے لگا - ایشرسٹ سے
بولا - ذرا سہارا دو - تو میں کپڑے پہن لوں - ایشرسٹ سہارا
دینے لگا - تو سٹیلا کے تر - اشک آلود - سرخ چہرے پر جس کا
سکون برہم ہو چکا تھا - نظر پڑی - سوچنے لگا میں نے اسے سٹیلا
کہہ کر پکارا تھا - اس نے برا تو نہیں مانا -

کپڑے پہن رہے تھے - تو ہیلی ڈے نے نیچی آواز میں کہا -

”ایشرسٹ تم نے مجھے موت سے بچایا ہے -“

”کیا کہہ رہے ہو؟“

کپڑے پہن چکے تو ہوٹل میں آئے - لیکن ابھی کچھ پریشان
تھے - باقی لوگ تو چائے پر بیٹھ گئے - ہیلی ڈے کو لٹا دیا - مرتبہ
اور روٹی کے ایک دو ٹکڑے کھا چکی - تو سبینا بولی -

”آپ نے تو بہت بہادری دکھائی -“ اور فریڈا بولی

”آپ کمال کے آدمی ہیں -“

ایشرسٹ نے دیکھا کہ سٹیلا کی نظریں نیچی ہیں - گھبرا کر اٹھ کھڑا
ہوا - کھڑکی کے پاس جا کھڑا ہوا - وہاں سے اس نے سبینا کو
دھیمی آواز میں کہتے سنا - آؤ خونی قسم کھائیں - کہ ہم ہمیشہ دوست
رہیں گے - فریڈا تمہارا چاقو کہاں ہے؟ کنکھیوں سے دیکھا - کہ تینوں
نے چاقو کی نوک اپنے جسم میں چبھا کر خون کا ایک ایک قطرہ نکالا
ہے - اور کاغذ کے ایک ورق پر کچھ لکھ رہی ہیں - وہ مڑ کر دروازے
کی طرف چلا -

”اب نیو نے نہ بنئے - یہاں آئیے -“ چھوٹی لڑکیوں نے
اسے بازو سے پکڑ لیا اور گھسیٹ کر میز تک لے آئیں - میز
پر وہ کاغذ پڑا تھا - جس پر خون سے ایک انسان کی تصویر بنی تھی
اور خون ہی سے تین نام لکھے تھے - سٹیلا ہیلی ڈے - سبینا

چائے کا ایک اور پیالہ پی لوں سٹیلا؟ لیکن ایسی ہلکی پانی سی چائے نہیں جیسے تم نے پہلے مجھے دی تھی۔“

چائے کا دور پھر چلنے لگا۔ ایشرسٹ نے وہ دستاویزہ کر کے جیب میں رکھ لی۔ پھر خسرے پر۔ نارنگیوں پر۔ چمچے سے شہد کھانے پر اور سکول نہ جانے کسے فوائد پر گفتگو ہوتی رہی۔ ایشرسٹ چپکا سنتا رہا۔ صرف کبھی کبھی سٹیلا سے جس کے چہرے کی سرخ و سفید رنگت پھر عود کر آتی تھی۔ آنکھیں چار ہو جاتیں۔ اور نظروں ہی نظروں میں عہد رفاقت کا اعادہ ہوتا رہتا۔ ایک اجنبی کے ساتھ ان بشارت لوگوں کے مشفقانہ سلوک سے ایشرسٹ کے دل کو راحت ہوتی۔ ان کے ہنستے ہوئے چہروں سے آنکھیں نہ ہٹا سکتا۔ چائے کے بعد چھوٹی لڑکیاں تو سمندری کائی کو خشک کرنے کے شغل میں مصروف ہو گئیں۔ اور ایشرسٹ کھڑکی کے قریب جو نشست تھی۔ اس پر بیٹھ کر سٹیلا سے باتیں کرتا رہا اور سٹیلا کی کھینچی ہوئی آبی رنگوں کی تصاویر کو دیکھتا رہا۔ اس پر ایک خوشگوار خواب کی سی کیفیت طاری تھی۔ وقت اور واقعے اور اہمیت اور حقیقت کا احساس معطل و معلق ہو گیا تھا۔ کل وہ پھر میگن کے پاس چلا جائیگا اور اس لطف و مسرت کی کوئی نشانی اس کے پاس نہ ہوگی۔ بجز اس کاغذ کے جو ان بچوں کے خون سے رنگین تھا۔ نیچے! سٹیلا تو عمر میں میگن کے برابر ہے۔ وہ بچہ کیونکر ہوئی؟ اس کی باتیں۔ تیز تیز۔ قدرے خشک اور محبوب تاہم دوستی کے رنگ میں ڈوبی ہوئی۔ ایشرسٹ کی خاموشیوں میں کسی ساز کی آواز کی مانند گونج اٹھتی تھیں۔ سٹیلا کے انداز میں ایک خشکی۔ ایک دوشیزگی پائی جاتی تھی۔ جیسے کسی افسانے کی محبوبہ بچھلوں کی جھونپڑی میں میچی ہو۔ پہلی ڈسے کے پیٹ میں بہت سا کھاری پانی جا چکا تھا۔ اس لئے وہ کھانے پر نہ آیا۔ کھانے کے دوران میں سینیٹا بولی۔

”میں تو آپ کو فرینک بلایا کرونگی۔“

اور فریڈا پکار اٹھی۔ ”فرینک۔ فرینک۔ فرینکی۔“

ایشرسٹ نے مسکرا کر تعظیماً سر جھکا دیا۔

”جب کبھی سٹیلا آپ کو مسٹر ایشرسٹ کہہ کر بلائے اسے جرمانہ ادا کرنا ہوگا۔ مسٹر ایشرسٹ کتنا کیا فضول معلوم ہوتا ہے۔“

ایشرسٹ نے سٹیلا کی طرف دیکھا۔ جس کا رنگ حجاب سے سرخ ہو رہا تھا۔ سینیٹا ہنس دی۔ فریڈا بولی۔

”وہ دیکھو۔ وہ دیکھو شرمناک رہی ہے۔ اللہ کے شرم۔“

ایشرسٹ نے دائیں بائیں دونوں لڑکیوں کے سنہری بال پکڑ لئے۔ اور بولا۔

”دیکھو لڑکیو۔ سٹیلا کو مت چھیڑو۔ نہیں تو میں تم دونوں کو باندھ دوں گا۔“

فریڈا بولی۔ ”تم بڑے وحشی ہو۔“

اور سینیٹا نے محتاط بن کر کہا۔ ”تم جو اُسے سٹیلا بلاتے ہو۔“

”تو کیوں نہ بلاؤں؟ سٹیلا بہت اچھا نام ہے۔“

ایشرسٹ نے ان کے بال چھوڑ دئے۔ سٹیلا! اس گفتگو کے بعد وہ بھلا اُسے کس نام سے پکاریگی؟ لیکن اس نے نام استعمال ہی نہ کیا۔ سونے کا وقت آیا۔ تو ایشرسٹ نے عہد اُکھا۔

”گڈ نائٹ۔ سٹیلا۔“

”گڈ نائٹ مسٹر۔ گڈ نائٹ فرینک! آج تم نے بہت ہی بہادری دکھائی۔“

”اس کا ذکر مت کرو۔“

سٹیلا کا مصافحہ سیدھا سادا مصافحہ تھا۔ لیکن لمحے بھر کو اس نے ایشرسٹ کا ہاتھ ذرا زور سے دبایا۔ اور پھر یکایک اس کی گرفت ڈھیلی پڑ گئی۔

ایشرسٹ خالی کمرے میں جیس و حرکت کھڑا رہا۔ صرف کل رات کا ذکر ہے۔ کہ سبب کے پیڑوں اور زندہ شکوفوں

کے نیچے کھڑا میگن کو سینے سے چمٹائے اس کی آنکھوں اور ہونٹوں کو چوم رہا تھا۔ یہ بات کیا یاد آئی جیسے کسی طوفان کے پھٹیرے سے پاؤں اکھڑ گئے۔ وہ ہانپنے لگا۔ آج رات ایک نئی زندگی کا آغاز ہونا تھا۔ ایک ایسی لڑکی کے ساتھ جس کی تمنا صرف یہ تھی کہ وہ اس کے ساتھ رہے! اور یہ سب کچھ ملتوی ہو گیا۔ چوبیس گھنٹے آگے جا پڑا۔ محض اس لئے کہ اس نے اپنی گھڑی کو نہ دیکھا تھا۔ ان معصوم بچوں سے تعلقات کیوں پیدا کر لئے۔ جبکہ خود معصومیت ہی کو خیر باد کہنے والا تھا؛ لیکن پھر سوچا۔ میرا ارادہ تو اس سے شادی کرنے کا ہے۔ میں نے اسے کہ بھی دیا تھا۔

روشن شمع ہاتھ میں لئے سوئے کے کمرے کی طرف چلا۔ ہیلی ڈے کا کمرہ رستے میں پڑتا تھا۔ اس کے پاس سے گزرا تو ہیلی ڈے اندر سے پکارا:۔
”تم ہو ایشرسٹ؟ اندر آ جاؤ“
ہیلی ڈے بستر پر بیٹھا پائپ منہ میں لئے پڑھ رہا تھا۔
”بیٹھ جاؤ“

ایشرسٹ کھلی ہوئی کھڑکی کے پاس بیٹھ گیا۔
ہیلی ڈے کیلخت بول اٹھا۔ ”تمہیں معلوم ہے آج دن بھر مجھے بار بار تمہارا ہی خیال آتا رہا۔ لوگ کہتے ہیں جب انسان ڈوبنے لگتا ہے۔ تو گزشتہ زندگی آنکھوں کے سامنے پھر جاتی ہے۔ لیکن میرے حافظے میں ماضی کا بیشتر زمانہ جوں کا توں مدفون رہا۔ شاید میں موت سے ابھی بہت دور تھا۔“

”تو پھر تمہیں خیال کس بات کا آیا؟“
ہیلی ڈے پہلے تو کچھ نہ بولا اور پھر کہنے لگا۔
”عجیب بات ہے۔ مجھے کیمرج کی ایک لڑکی کا خیال آیا۔ جس سے میں ایک دفعہ — قریباً — اب میں

تمہیں کیا بتاؤں۔ تم خود ہی سمجھ لو۔ میں نے شکر کیا۔ کہ اس کے بارے میں میرا ضمیر صاف تھا۔ بہر حال تمہاری بدولت میں زندہ ہوں۔ ورنہ اس وقت تاریک گہرے سمندر میں نحو استراحت ہوتا۔ وہاں نہ لیٹنے کو بستر ملتا۔ نہ پینے کو تمباکو۔ کچھ بھی نہ ملتا — ایشرسٹ جب ہم مرجاتے ہیں تو کیا ہوتا ہے؟“
ایشرسٹ بولا:۔

”میں جانوں شعلوں کی طرح بجھ جاتے ہیں۔“

”واللہ؟“
”شاید۔“ کھٹنے سے پہلے کھوڑا بہت ٹمٹما لیتے ہوں۔“

”یہ تو بہت غم انگیز خیال ہے۔ بہر حال — میری بہنیں تو اچھی طرح پیش آئیں؟“
”بہت اچھی طرح۔“

ہیلی ڈے نے اپنا پائپ ہٹا دیا۔ اپنے ہاتھ گردن کے پیچھے ایک دوسرے پر رکھ لئے اور کھڑکی کی طرف سر موڑ کر بولا۔

”بچاری بُری نہیں!“

ہیلی ڈے بستر پر دراز تھا۔ ہونٹوں پر مسکراہٹ تھی۔ چہرے پر شمع کی روشنی پڑ رہی تھی۔ ایشرسٹ نے اپنے دوست پر نظر ڈالی تو کپکپی سی جسم میں دوڑ گئی۔ اگر زندہ نہ ہوتا۔ تو سمندر کی تہ میں پڑا ہوتا۔ چہرے پر مسکراہٹ نہ ہوتی۔ اور یہ بے نداشت ہمیشہ کے لئے غائب ہو جاتی۔ شاید لیٹنا بھی نہ ملتا۔ ریت ہی میں دفن ہو گیا ہوتا۔ اور حشر کے لئے (نویں دن کا؟) منتظر رہتا۔ دفعۃً ایشرسٹ کی مسکراہٹ ایک عجیب و غریب تیز معلوم ہونے لگی۔ یہی زندگی کا شعلہ ہے۔ یہی سب کچھ ہے اٹھ کھڑا ہوا اور دھیمی آواز میں بولا:۔
”میرے خیال میں تمہیں سو جانا چاہئے۔ شمع بجھا دوں؟“

پہلی ڈسے نے اس کا ہاتھ پکڑ لیا ۔

”تم جانتے ہو جو کچھ میرے دل میں ہے وہ ادا نہیں کر سکتا ہوں بہت بری چیز ہے ۔ گڈ ٹائٹ ایشرسٹ“

ایشرسٹ کا دل بھر آیا ۔ پہلی ڈسے کے ہاتھ کو دبا کر نچلی منزل میں آگیا ۔ ہال کا دروازہ ابھی کھلا تھا ۔ اس میں سے گزر کر مکانوں کی قطار کے سامنے جو چمن تھا وہاں جا پہنچا ۔ آسمان کا رنگ گہرا نیلا تھا ۔ تارے چمک رہے تھے اور ان کی روشنی میں لالٹک کے پھولوں کی رنگت کہیں کہیں ایسی پر اسرار دکھائی دیتی تھی جیسی رات کے وقت اکثر پھولوں کی دکھائی دیتی ہے اور جس کا بیان کرنا ناممکن ہے ایشرسٹ نے اپنا رخسار ایک ٹہنی پر رکھ دیا ۔ آنکھیں بند کیں ۔ تو میگن کتے کے بچے کو سینے سے چمٹائے سامنے کھڑی دکھائی دی ۔ ”مجھے کیمبرج کی ایک لڑکی کا خیال آیا ۔ جس سے میں ایک دفعہ ۔ قریب ۔ میں نے شکر کیا ۔ کہ اس کے بارے میں میرا ضمیر صاف تھا ۔ یکلفت سر کو لالٹک کی شاخ سے ہٹا لیا اور گھاس پر ٹپکنے لگا ۔ دونوں سروں پر دو لمپ روشن تھے ۔ ان کی روشنی میں تصور لٹے بھر کو پھر زندہ ہو گیا ۔ ایشرسٹ اس کے ساتھ شلوغوں کی زندہ سانس لیتی ہوئی سفیدی کے نیچے کھڑا تھا ۔ ندی ہنستی کھیلتی رہ رہی تھی ۔ چاندنی کی نیلا ہٹ تالاب کے پانی پر چمک رہی تھی ۔ وہ اوپر کو اٹھا ہوا چہرہ ۔ اس پر معصومیت اور عشق نیاز مندی جھلک ۔ وہ آگ لگا دینے والے بوسے ۔ اس کا فرات رات کا وہ جن اور دل کی وہ دھڑکن سب کچھ یاد آ رہا ۔ لالٹک کے سائے میں کھڑا ہو گیا ۔ یہاں رات کے وقت ندی کی آواز نہ تھی یہاں سمندر کا شور تھا ۔ اور سمندر سرسرا رہا تھا اور آپں بھر رہا تھا ۔ کوئی ٹھاپرندہ کوئی الو ۔ کوئی ٹائٹ جا رہیاں بولتا نہ اڑتا تھا ۔ ان کی بجائے پیانوں کی آواز آرہی تھی اور سفید مکانات نے آسمان کو جیسے قینچی سے کتر دیا تھا ۔ اور لالٹک کی خوشبو سے فضا معمور تھی ۔ کسی اونچی منزل پر پھول کی ایک کھڑکی میں روشنی نظر آرہی تھی ۔ پردے کے سامنے ایک سایہ حرکت کرتا ہوا دکھائی دیا ۔ اس کے دل میں عجیب و غریب احساسات


نے شورش بپا کر دی ۔ جیسے کوئی ایک ہی جذبہ پیچ و تاب کھارہا ہو بلو یا جا رہا ہو ۔ پیٹا جا رہا ہو ۔ جیسے بہار اور عشق پریشانی کے عالم میں ٹکریں مار رہے ہوں ۔ رستہ ڈھونڈ رہے ہوں اور انہیں رستہ نہ ملتا ہو ۔ یہ لڑکی جس نے اسے فریٹک کر پکارا تھا ۔ جس کے ہاتھ نے اس کے ہاتھ کو دفعتاً پھینچ لیا تھا ۔ یہ شائستہ اور پاکیزہ لڑکی اس کے سرکش ۔ خلاف شرع عشق کا حال سن لے تو کیا کہے ۔ وہ مکان کی طرف پیٹھ موڑے گوتم بدھ کے مجسمے کی طرح جس و حرکت آلتی پالتی مار کر گھاس پر بیٹھ گیا ۔ کیا واقعی معصومیت میں نعت لگا کر چوری کرنے کا ارادہ تھا ؟ کیا واقعی اس کا یہ ارادہ تھا ۔ کہ جنگلی پھول کی خوشبو سونگھ لے ۔ اور ۔ ۔ ۔ شاید ۔ پھر اسے پھینک ڈے ؟ کیمبرج میں ایک لڑکی تھی ۔ جس سے میں ایک دفعہ ۔ تم خود ہی سمجھ لو ۔ ”دونو ہتھیلیاں دایں بائیں گھاس پر رکھ کر دبا دیں ۔ ابھی گھاس میں گڑی کچھ کچھ باقی تھی ۔ ابھی اس میں نی نہ آئی تھی ۔ ابھی اس کا سہارا لے سکتا تھا ۔ اپنے آپ سے پوچھا ۔ ”میں کیا کروں ؟“ شاید میگن کھڑکی کے پاس کھڑی شلوغوں کو دیکھ رہی ہے ۔ اور اس کے خیال میں محو ہے ! بیچاری میگن ! پھر خیال آیا ۔ ”کیا حرج ہے ؟ میں تو اُسے چاہتا ہوں ! لیکن ۔ ۔ ۔ کیا مجھے اس سے واقعی محبت ہے ؟ یا صرف اس لئے اس کو چاہتا ہوں ۔ کہ وہ خوبصورت ہے اور مجھ سے محبت کرتی ہے ؟ میں کیا کروں ؟“ پیانوں کی آواز سنائی دے رہی تھی ۔ تارے جگمگا رہے تھے ۔ ایشرسٹ مبہوت ہو کر کالمے سمندر کو تکتا رہا ۔ آخر اٹھا ۔ اعضا جیسے جڑ گئے تھے اور جسم کو خنکی محسوس ہو رہی تھی ۔ کھڑکی میں اب روشنی نظر نہ آتی تھی ۔ جا کر سو رہا ۔

(۸)

ایشرسٹ گہری نیند سو رہا تھا ۔ کہ کسی نے دروازے پر دستک دی اور آٹھ کھل گئی ۔ پھر کوئی گرجت آواز میں پکارا ۔ ”اٹھو بھائی ناشتہ تیار ہے“

ایشرسٹ یکلفت اٹھ بیٹھا ۔ میں کہاں ہوں ۔ ہاں ہاں یاد آگیا !





B5



باقی لوگ مرتبہ کھا رہے تھے۔ سٹیلا اور سبینا کے درمیان ایک نشست خالی تھی۔ ایشرسٹ اس پر جا بیٹھا۔ سبینا کچھ دیر اسے بغور دیکھتی رہی۔ اور پھر بولی :-

”ذرا جلدی کیجئے۔ سارے نو بجے یہاں سے چل پڑنا ہے۔“

”ایشرسٹ۔ ہم بیری ہیڈ کو جا رہے تھے۔ تمہیں بھی چلنا ہوگا“ ایشرسٹ نے سوچا۔ ”میں ان کے ساتھ جاؤں۔ ناممکن! مجھے تو چیزیں لے کر واپس جانا ہے۔“ اس نے سٹیلا کی طرف دیکھا۔ سٹیلا نے جلدی سے کہا :-

”ضرور چلئے!“

اور سبینا بولی :-

”آپ کے بغیر کیا خاک لطف آئیگا۔“

فریڈا اٹھ کر کسی کے پیچھے جا کھڑی ہوئی۔

”آپ چلئے۔ نہیں تو میں آپ کے بال کھینچوں گی۔“

ایشرسٹ نے سوچا۔ ”اچھا۔ ایک دن اور سی۔ اس میں کچھ

خور بھی کر لوں گا۔ ایک دن اور!“ اور پھر بولا :-

”اچھا اچھا میں چلتا ہوں۔ میری ایال کھینچنے کی ضرورت

نہیں۔“

”ہڑ!“

سٹیشن پر پہنچ کر اس نے ایک اور تار بھیجنے کا ارادہ کیا۔ لیکن

لکھ کر پھاڑ ڈالا۔ انہیں کیا بتائے کہ کیوں نہیں آسکتا؟ برکتم سے

ایک چھوٹی سی گاڑی میں سوار ہو گئے۔ ایشرسٹ۔ سبینا اور فریڈا

کے بیچ میں پچکا ہوا بیٹھا تھا۔ گھٹنے سٹیلا کے گھٹنوں سے جا لگے تھے

رستے میں آپ جینکمز“ کا کھیل کھیلتے رہے۔ دل بہل گیا۔ سوچا

تو یہ تھا۔ کہ ایک دن مزید غور کرنے میں صرف کروں گا۔ لیکن اب

غور کرنے کو دل ہی نہ چاہتا تھا۔ دن بھر دوڑتے رہے۔ کشتی لڑتے

رہے۔ گھٹنے گھٹنے پانی میں بھاگتے پھرے (نہلنے کو کسی کا دل

نہ چاہتا تھا) گیت گاتے رہے۔ کھیل کھیلتے رہے اور جس قدر سال

خور دو نوش ساتھ لائے تھے۔ سب چٹ کر گئے۔ واپسی میں چھوٹی لڑکیاں ایشرسٹ کے کندھے پر سر رکھ کر سو گئیں۔ ایشرسٹ کے گھٹنے سٹیلا کے گھٹنوں کو چھو رہے تھے۔ یقین نہ آتا تھا۔ کہ تمہیں گھٹنے پہلے وہ ان تین لڑکیوں میں سے (ان کے بال کس قدر ملائم تھے) کسی کو جانتا تک نہ تھا۔ ریل میں وہ سٹیلا سے شاعری کے متعلق تبادلہ خیالات کرتا رہا۔ سٹیلا نے ایشرسٹ کو اور ایشرسٹ نے سٹیلا کو (مگر ایک خوشگوار احساس برتری کے ساتھ) اپنی اپنی پسند کے شعرا کے نام بتائے۔ یکجہت لڑکی نے دھیمی آواز میں کہا :-

”فل کہتا ہے۔ آپ حیات بعد الموت کے قائل نہیں۔ یہ

تو بہت بری بات ہے فرینک!“

ایشرسٹ نے پریشان ہو کر کہا :-

”نہ قائل ہوں نہ منکر۔ میرا عقیدہ تو صرف یہ ہے۔ کہ ہم حیات

بعد الموت کے متعلق کچھ جانتے ہی نہیں۔“

لڑکی نے جلدی سے کہا :-

”میرا تو یہ عقیدہ کبھی نہیں ہو سکتا۔ زندگی کا بھلا پھر فائدہ

ہی کیا؟“

ان خوبصورت ابروؤں کے شکنوں پر نگاہ ڈالتے ہوئے

ایشرسٹ نے جواب دیا :-

”یہ کیا کہ جس چیز کے وجود کی تمنا ہو اس کے وجود پر انسان

ایمان ہی لے آئے۔“

”لیکن اگر اس کے بعد اور کوئی زندگی نہیں۔ تو انسان کو دوبارہ

زندہ ہونے کی تمنا ہی کیوں ہوتی ہے؟“

یہ کہا اور نظر بھر کر ایشرسٹ کی طرف دیکھنے لگی۔

ایشرسٹ اس کے جذبات کو مجروح تو نہ کرنا چاہتا تھا۔ لیکن

برتری کی خواہش غالب آگئی۔ بولا :-

”جب تک انسان زندہ ہے۔ اس وقت تک اس زندگی

کو دائمی بنانے کا آرزو مند ہونا ہے۔ یہ آرزو خود زندگی کا

ایک جزو ہے۔ مگر اس سے زیادہ اور کچھ نہیں۔“

”تو کیا تم انجیل کو نہیں مانتے؟“

ایشرسٹ نے سوچا۔ ”اب ضرور اسے صدمہ ہوگا!“ بولا۔
یسوع مسیح نے پہاڑی پر جو وعظ سنایا تھا۔ میں اس کو مانتا ہوں۔ کیونکہ وہ بہت دلکش ہے۔ اور اس کے الفاظ ہمیشہ سچے رہینگے۔“

”لیکن کیا تم یسوع مسیح کو خدا کا جزو نہیں سمجھتے؟“

ایشرسٹ نے سر ہلادیا۔

لڑکی نے اپنا چہرہ جلدی سے کھڑکی کی طرف موڑ لیا۔ ایشرسٹ کو کھٹ میگن کی دعا یاد آئی۔ ”خدا یا ہم سب پر اپنا فضل کرا اور مسٹر ایشرسٹ پر بھی۔“ اور کون ایسا ہوگا۔ جو اس لڑکی کی طرح یوں اس کے لئے دعا مانگے۔ اس لڑکی کی طرح جو اس وقت ضرور اس کی نظر ہوگی۔ اور سڑک پر کھڑی اس کی راہ تک رہی ہوگی۔ دل نے کہا۔
”تم کس قدر ذلیل ہو؟“

یہ خیال بار بار دل میں اٹھتا رہا۔ لیکن اس کی چھن رفتہ رفتہ کم ہوتی گئی (اکثر یہی ہوتا ہے)۔ جسے کہ ذلیل بننا ایک نہایت معمولی بات معلوم ہونے لگی۔ اور (تعجب کی بات ہے!) اس کی سمجھ میں یہ نہ آتا تھا۔ کہ واپس میگن کے پاس چلے جانا ذلیل بات ہے یا اس سے ملنے کا خیال ترک کر دینا۔

شام کے وقت سب مل کر تاش کھیلتے رہے۔ اور چپ پوں کے سونے کا وقت آن پہنچا اور وہ چلے گئے تو سیٹلا پیانو پر جا بیٹھی ایشرسٹ کھڑکی کے پاس اندھیرے میں بیٹھا شمعوں کے بیچ میں سے سیٹلا کو دیکھتا رہا دوسرے بال ہلکے رنگ کے ان کے نیچے وہ لمبی گوری گردن جو ہاتھوں کی حرکت کے ساتھ ساتھ خم کھاتی تھی (سیٹلا کے پیانو بجانے میں کوئی خاص رنگینی نہ تھی۔ لیکن بلا تکلف بجاتی تھی۔ ایشرسٹ کو وہ ایک دلکش صورت معلوم ہو رہی تھی۔ جس کے ارد گرد ہلکے سنہری رنگ کا نور جھلک رہا تھا۔ گویا انسان نہیں فرشتہ

ہے۔ اس لڑکی کی موجودگی میں جس کا لباس سفید جس کا سر فرشتوں کا سا اور جس کا جسم موسیقی کے ساتھ لچک رہا تھا۔ کس کی جرات ہے کہ بے عنان خواہشات یا گمراہ خیالات کا دل میں گزر بھی ہونے دے وہ شو مان کا ایک گیت بجا رہی تھی جس کا نام ”اُرم“ تھا۔ اس کے بعد پہلی ڈس نے اپنی بانسری نکالی۔ اور طلسم ٹوٹ گیا۔ پھر انہوں نے ایشرسٹ کا گانا سنا۔ اور سیٹلا شو مان کی گیتوں کی ایک کتاب کو سامنے رکھ کے اس کے ساتھ پیانو بجاتی رہی۔ ”لغ کردل نخت“ کا گیت ابھی ختم نہ ہونے پایا تھا۔ کہ چھوٹی لڑکیوں نے (جو نیلے رنگ کے ڈریننگ گون پہنے تھیں) دبے پاؤں کمرے میں داخل ہو کر پیانو کے پیچھے چھپنے کی کوشش کی لیکن سیود۔ اس کے بعد کھلبلی مچ گئی۔ اور بقول سینا کے ”بڑا مزا آیا۔“

اس رات ایشرسٹ کو نیند نہ آئی۔ اس کے دماغ میں طرح طرح کے خیالات چکر لگا رہے تھے اور وہ پچھنی کے عالم میں گردش بدلتا رہا۔ دودن کے اندر اندر ان لوگوں سے اس قدر ربط پیدا ہو گیا تھا۔ اور ان کی بے تکلفی اور اپنائیت نے اس کے دل پر اس قدر احاطہ کر لیا تھا۔ کہ فارم اور میگن — خود میگن! خواہ و خیال ہو گئی۔ کیا سچ مچ اس سے اظہار عشق کیا تھا؟ کیا سچ مچ اسے بھگالے جلنے کا اور اس کے ساتھ رہنے کا وعدہ کیا تھا؟ نہیں نہیں وہ مسخ ہو گیا تھا۔ اس پر جادو چل گیا تھا۔ ہمار کا۔ رات کا۔ سب کے شکوفوں کا! اس کو۔ اس کم سن بچی کو جس کی عمر بھی اٹھارہ سال بھی نہ ہونے پائی تھی۔ اپنی داشتہ بنانا۔ اس خیال کے آتے ہی ایشرسٹ کو اپنے آپ سے نفرت ہونے لگی۔ لیکن پھر بھی جسم میں گرمی اور خون میں تیزی پیدا ہو گئی۔ دل سے کہا۔ میں نے بہت برا کیا۔ میں نے بہت برا کیا۔ شو مان کی موسیقی اس کے پریشان خیالات کے ساتھ مل کر اس کے دل کے اندر جیسے دھڑکنے لگی۔ اسے تصور میں سیٹلا کا چہرہ نظر آیا۔ پرسکون۔ مرمی۔ ہلکے رنگ کے بال۔ لچکدار گردن۔ ارد گرد فرشتوں کا سانور۔ اس

نے سوچا۔ ”میرے حواس قائم نہ تھے۔ میں دیوانہ تھا۔ مجھے کیا ہو گیا تھا؟ بد نصیب میگن!“ اُٹھ اٹھا، ہم سب پر اپنا فضل کرادیں۔ ایشرسٹ پر بھی!“ میں صرف آپ کے پاس رہنا چاہتی ہوں!“ اس نے اپنا چہرہ تنکے میں ڈھانپ لیا۔ سچی بندھ چلی تھی لیکن اس نے آپ کو سنبھالا۔ واپس چلا جائے تو مصیبت نہ جائے تو اور بھی آفت!

جوان آدمی اگر اپنے دل کی بھڑاس نکال لے تو اس کی سچینی مٹ جاتی ہے۔ ایشرسٹ کی آنکھ لگ گئی۔ جب نیند آنے لگی تھی تو سوچ رہا تھا۔ ”آخر ہوا کیا۔۔۔ چنڈو سے۔۔۔ مہینہ بھر میں بھول جائیگی!“ اگلے دن صبح کے وقت اس نے چاک کے روپے وصول کر لئے۔ لیکن کپڑوں کی دکان کے پاس بھی نہ پھٹکا۔ اس فاضلی رنگ کے لباس کی بجائے اپنی ضرورت کی چند چیزیں خرید لیں۔ دن بھر اس کے دل کی عجیب حالت رہی۔ جیسے اپنے آپ سے روٹھا ہوا ہے۔ دو دن سے دل میں امنگیں اٹھ رہی تھیں۔ لیکن اب جذبات سے یکسر خالی تھا۔ جیسے آنسوؤں کے طوفان سے دل کے شعلے سب بجھ گئے ہوں۔ چائے کے بعد سیٹلے نے ایک کتاب اس کے پاس رکھ دی اور کچھ شرماسکر بولی۔

”فرینک تم نے یہ کتاب پڑھی ہے؟“

فرینک ”سوانح یسوع“۔ ایشرسٹ مسکرا دیا۔ سیٹلے اس کے عقائد کے متعلق کس قدر فکر مند ہے۔ اس پر کچھ ہنسی آئی۔ کچھ پیار آیا۔ اپنی طبیعت کو بھی گدگدی ہوئی۔ کہ اسے اپنا ہم عقیدہ بنانے کی کوشش کرے یا کم از کم اپنے عقائد کی حمایت میں کچھ لٹے شام کے وقت چھوٹی لڑکیاں اور ہیلی ڈے اپنے اپنے جال کی مٹ کر رہے تھے۔ ایشرسٹ سیٹلے سے مخاطب ہوا۔

”مذہب انعام اور صلے کا لالچ دلاتا ہے۔ کہ نیک زندگی بسر کی تو یہ کچھ ملیگا۔ گویا انعام گے لئے ہمیں بھیک مانگنا سکھاتا ہے۔ یہ رجا درحقیقت ہم سے پیدا ہوتا ہے“

وہ سوفا پر بیٹھی رسی کے ایک ٹکڑے میں کانٹھیں دے رہی تھی۔ اس نے یکلخت نگاہ اٹھائی۔

”نہیں اس کی وجہ اور ہے۔ اور اس سے کہیں گہری ہے“ ایشرسٹ کے دل میں پھر وہی تحکم کی خواہش پیدا ہوئی۔ بولا ”کیا واقعی آپ کا یہ خیال ہے؟ لیکن میں آپ کو یقین دلانا ہوں کہ کسی بات کی وجہ دریافت کرنے کی خواہش ہی سب سے زیادہ عمیق ہے۔ اور اس کی تہ کو پہنچنا بہت مشکل ہے۔“ سیٹلے نے ماتھے پر تیوری ڈال لی۔

”میں نہیں سمجھی“

ایشرسٹ اپنی ہٹ پر قائم رہا۔ اور بولا۔۔۔ ”ذرا غور کیجئے تو آپ کو معلوم ہوگا۔ کہ آخرت کے معتقد مشیر وہی لوگ ہوتے ہیں جو یہ محسوس کرتے ہیں کہ ان کی تمام خواہشات اس دنیا میں پوری نہیں ہو سکتیں۔ برعکس اس کے میں نیکی کا قائل اس لئے ہوں۔ کہ نیکی ایک اچھی چیز ہے“ ”تو آپ نیکی کے قائل تو ہیں؟“

وہ کتنی خوبصورت معلوم ہوتی تھی اور اس کی صحبت میں نیکی کس قدر سہل! ایشرسٹ نے اثبات میں سر ہلایا اور بولا۔۔۔

”اس طرح کی گرہیں لگانا مجھے بھی سکھا دو“

جب گرہیں لگا رہے تھے۔ تو اس کی انگلیوں کے مس سے تسکین اور راحت ملتی تھی۔ سونے کو چلا تو بالارادہ اسی کے متعلق سوچا رہا۔ اور اس کے درختوں۔ پرسکون۔ خواہرانہ تصور کے انوار سے اپنا آپ یوں ڈھانپ لیا۔ جیسے اس ملبوس میں اب اسے کوئی ضرر نہیں پہنچ سکتا۔

اگلے دن معلوم ہوا۔ کہ وہ لوگ ریل میں سوار ہو کر ٹوئس جانا چاہتے ہیں۔ اور بیری پوہم آئے کاسل کے مقام پر پکنک کرنے کا ارادہ رکھتے ہیں۔ ماضی کو دل سے محو کر دینے کا جو مصمم ارادہ کر چکا تھا۔ اسے صبح نہ کیا اور گھوڑوں کی طرف پیچ کر کے ہیلی ڈے

کے ساتھ لینڈ میں بیٹھ گیا۔ سمندر کے ساحل کے ساتھ ساتھ چلے جا رہے تھے۔ اور سٹیشن کی طرف مڑنے ہی کو تھے کہ ایشرسٹ کا دل دھک سے رہ گیا۔ میگن — خود میگن! — پرلی پگڈنڈی پر چلی جا رہی تھی۔ وہی پھٹا پرانا سایہ اس نے پہن رکھا تھا۔ وہی جیکٹ۔ وہی ٹوپی اور راہگیروں کے چہروں کا جائزہ لے رہی تھی۔ کچھ سوچے سمجھے بغیر ایشرسٹ نے یکجہت ہاتھ اٹھا کر چہرہ ڈھانپ لیا۔ اور ظاہر یہ کیا گویا آنکھ میں سے مٹی کا کوئی ذرہ نکال رہا ہے۔ لیکن انگلیوں کے بیچ میں سے میگن پھر بھی دکھائی دے رہی تھی۔ اس کی چال میں دہقانوں کی سی بے تکلفی نہ تھی۔ برعکس اس کے وہ کھوئی کھوئی سی معلوم ہوتی تھی۔ اس کے قدم متماثل تھے۔ اور اس کی حالت رحم کی طالب جیسے کوئی کتا اپنے آقا سے جدا ہو گیا ہو۔ اور یہ نہ جانتا ہو کہ سیدھا دوڑتا چلا جائے یا واپس پلٹ جائے۔ اور جائے تو کہاں؟ یہ یہاں کیسے آگئی؟ ہمانہ کیا بنایا ہوگا؟ یہ کس امید میں پھر رہی تھی؟ گاڑی کے پہلے گھومتے چلے گئے اور وہ میگن سے دور تر ہوتا گیا لیکن اس کا دل اس پر لعنت بھیج رہا تھا اور جین مار مار کر اس سے کہہ رہا تھا۔ کہ ٹھہر جاؤ۔ گاڑی سے اتر جاؤ۔ اس کے پاس جاؤ! جب گاڑی سٹیشن کی طرف مڑی۔ تو ایشرسٹ سے نہ رہا گیا۔ دروازہ کھول کر بولا۔ میں کچھ بھول آیا ہوں۔ تم چلو۔ میرا انتظار نہ کرو۔ میں اگلی گاڑی سے آؤنگا۔ اور تمہیں کاسل میں آلوں گا۔ یہ کہہ کر گاڑی سے کود پڑا۔ ٹھوکر کھائی۔ گھوم گیا۔ پھر سنبھلا اور چل پڑا۔ پہلی دے اور اس کی بہنیں حیران تھیں کہ یہ کیا ہو گیا۔ لیکن ان کی گاڑی آگے نکل گئی۔

موٹر پر سے اُسے میگن بہت دور دکھائی دے رہی تھی۔ ایشرسٹ چند قدم دوڑا۔ پھر رک گیا اور آہستہ آہستہ چلنے لگا۔ جوں جوں میگن سے فزیت اور پہلی دے اور اس کی بہنوں سے دور تر ہوتا گیا۔ قدم ڈھیلے پڑتے گئے۔ اسے دیکھ لیا تو پھر کیا ہوا؟ اس سے کیا فرق

پڑ گیا؟ اس سے جو ملاقات ہوگی۔ اور اس ملاقات کا جو نتیجہ ہوگا۔ اس کی کراہت کو کیونکر کم کرے؟ اچھی طرح جان چکا تھا۔ کہ پہلی دے کی بہنوں سے ملنے کے بعد دل اس نتیجے پر پہنچ چکا ہے۔ کہ میگن سے شادی نہیں کرنا چاہتا۔ چند دن اس سے عشق کر گیا۔ تکلیفیں سہیگا۔ پھٹنا بیگا۔ اور پھر اکتا جائیگا۔ محض اس لئے کہ وہ اپنا سب کچھ دے ڈالیگی۔ اس لئے کہ وہ سادہ لوح ہے۔ بھولی بہت شبنم آلود ہے۔ لیکن شبنم جلد خشک ہو جاتی ہے۔ اس کی ٹوپی جو دور سے پھیکے رنگ کا ایک دھبہ سا معلوم ہوتی تھی۔ ہجوم میں نظر آ رہی تھی۔ جس سے میگن کی متماثل حرکات کا پتہ چلتا تھا۔ وہ ہر چہرے کو دیکھ رہی تھی۔ ہر کھڑکی پر نگاہ ڈالتی تھی۔ کیا کسی مرد کو اس سے بھی زیادہ دکھ کا لمحہ کبھی نصیب ہوا ہوگا! جو ارادہ کرتا۔ دل سی پر ملامت کرتا تھا۔ اور اپنا آپ ذلیل معلوم ہوتا تھا۔ دردی ایک ہلکی سی چیخ اس کے منہ سے نکلی جسے سن کر ایک راہگیر ملازمہ مڑ کر اس کا منہ تکتے لگی۔ سامنے دیکھا۔ تو میگن ساحل سمندر کے پاس جو دیوار کھڑی تھی۔ اس کے ساتھ سہارا لینے کو ٹھہر گئی۔ اور سمندر کی طرف دیکھتی رہی۔ ایشرسٹ بھی رک گیا غایہ میگن نے سمندر اس سے پہلے کبھی نہ دیکھا ہوگا۔ اس اضطراب کی حالت میں بھی وہ اس کے نظائے سے باز نہیں رہ سکتی۔ ایشرسٹ نے سوچا۔ اس بچاری نے ابھی کچھ بھی نہیں دیکھا۔ اس کا مستقبل ابھی خدا جانے کن کن نعمتوں کا سرمایہ دار ہے۔ چند ہفتوں کے عیش کی خاطر میں اس کی زندگی کے چھینٹے اڑادوں؟ پکھلت تصور میں سیٹلا کی پرسکون آنکھوں سے آنکھیں ملیں۔ اس کے ملامت بال ہوا سے اس کے ماتھے پر متحرک نظر آئے۔ یہ دیوانگی ہے۔ اس کا مطلب یہ ہوگا۔ کہ جن چیزوں کو قابل احترام سمجھتا ہے۔ ان سب سے اور خود احترام نفس سے ہاتھ دھو بیٹھنا پڑیگا۔ مڑ گیا اور جلد جلد سٹیشن کی طرف قدم اٹھانے لگا۔ لیکن اس بے بس سراسیمہ لڑکی کی یاد سے جس کی متفکر آنکھیں راہ چلتی

کے چہروں کا جائزہ لے رہی تھیں۔ دل کو دھچکا لگا۔ اور وہ پھر سمندر کی طرف پلٹا۔ وہ ڈپٹی اب نظر سے اوجھل ہو گئی تھی۔ وہ دھبتہ سیر مینوں کے ہجوم میں کہیں غائب ہو گیا تھا۔ دل میں ایک ہموک سی اٹھی۔ سینے میں ایک غلا سا محسوس ہوا۔ (جب توقف و تامل کی وجہ سے کوئی چیز ہاتھ سے چھن جائے۔ تو یہی حال ہوتا ہے) وہ تیز تیز چلنے لگا۔ لیکن میگن کہیں دکھائی نہ دی۔ آدھ گھنٹے تک وہ اس کی تلاش میں پھرتا رہا اور پھر ساحل سمندر کی ریت پر پرکھ کر اندھا لیٹ گیا۔ جانتا تھا۔ کہ اس سے ملنے کی سہل ترکیب یہ ہے۔ کہ سٹیشن پر جا کر اس کا انتظار کرے۔ حتیٰ کہ وہ مایوس ہو کر لوٹ آئے۔ یا ریل پر سوار ہو کر فارم کو چلا جائے۔ تاکہ وہ واپس آئے۔ تو یہاں پہلے ہی موجود ہو۔ لیکن پھر بھی جیسے حرکت لیٹا رہا۔ اور اس کے ارد گرد بے پروانھے بچے سیلے اور بالٹیاں لئے کھیلنے لگے۔ اس متلاشی سرگردان لڑکی پر رحم ضرور آتا تھا۔ لیکن یہ رحم بھی کم و بیش خون کی اس گرمی اور تیزی کا ایک جزو بن گیا۔ جو بہار نے جسم میں پیدا کر دی تھی۔ اب دل میں صرف ایک بے عمان جذبہ باقی رہ گیا تھا۔ تو قیر نسواں کے جذبات مفقود ہو چکے تھے۔ دل میں پھر میگن کی خواہش پیدا ہوئی۔ اس کے لیے اس کے نازک اور گہرا زخم۔ اس کی وارفتگی۔ اس کے کافرانہ عشق کی گرجوئی کے لئے دل پھر بقیار ہو گیا۔ منتاب سے روشن سب کے درختوں کی شاخوں تلے اس رات کا لطف پھر اٹھانا چاہتا تھا۔ اور اس کا دل ان خواہشات کی تکمیل کے لئے یوں مضطرب تھا۔ جیسے کوئی جنگل کا دیوتا کسی بن دیوی کے لئے مضطرب ہوتا ہے۔ اس ندی کا پرکیٹ شور۔ برکپ کے پھولوں کی دھک وہ پرانی تاریخی چٹانیں۔ کلو اور میفل کی کوک۔ آلوؤں کا بولنا سرخ چاند کا مخمل تاریکی میں سے شگوفوں کی زندہ سفیدی کو جھانکنا۔ وہ کھڑکی میں اس کے چہرے کا نظر آنا (ہاتھ دہان تک

پہنچ کر رہ جاتا تھا) اس کی عشق میں ڈوبی ہوئی نگاہیں۔ سیب کے درخت تلے دودھ پڑتے ہوئے سینوں کا ملنا۔ اپنے ہونٹوں سے اس کے پھڑکتے ہوئے ہونٹوں کا محسوس کرنا۔ ان تصورات نے اس کے دل کو محصور کر لیا۔ لیکن پھر بھی جیسے حرکت لیٹا رہا۔ یہ کیا ہے جو رحم کے جذبات اور ان بقیار خواہشات کے ساتھ دست و گریبان ہے اور جس نے اسے مفلوج بنا کر اس گرم گرم ریت پر لٹا رکھا ہے؟ تین ملائم بالوں والی لڑکیاں۔ ایک دلفریب چہرہ۔ جس کی نیلی آنکھوں میں دوستی کا جذبہ جھلک رہا ہے۔ ایک نازک ہاتھ جو اس کے ہاتھ کو بھیج رہا ہے۔ ایک آواز جو جلدی سے اس کا نام پکار کر کہتی ہے: "تو آپ نیکی کے قائل تو ہیں؟" یہ کچھ اور اس کے علاوہ ایک عجیب فصاحت جیسے چار دیواری کے اندر ایک باغیچہ ہو۔ قدیم انگریزی وضع کا (جس میں جابجا گلابی رنگ کے پھول ہوں۔ کارن فلاور اور گلاب کے پھول۔ اور لیونڈ اور لائلک کی خوشبو ہو) خنک اور دلفریب۔ انسانی مس سے غیر ملوث۔ مقدس۔ غرضیکہ ان تمام چیزوں کا بخور جنہیں وہ بچپن سے پاکیزہ اور قابل احترام سمجھتا تھا۔ یکجہت اسے خیال آیا۔ ممکن ہے وہ ادھر ہی کو آنکھلے اور مجھے دیکھ پائے "اٹھ کھڑا ہوا۔ ساحل سمندر کے دوسرے سرے پر ایک چٹان تھی۔ اس پر جا بیٹھا۔ سمندر کی چھٹیٹیں اس کے چہرے کو کاٹ رہی تھیں اس سے ہوش وحواس پھر بجا ہو گئے۔ فارم کو واپس چلے جانا اور وہاں جنگلوں میں اور چٹانوں کے درمیان رہ کر میگن سے عشق کرنا یعنی روستائی ماحول میں اس دہقان لڑکی کو چاہنا۔ قطعاً ناممکن ہے اسے کسی بڑے شہر میں لے آنا اور کسی فلیٹ میں رکھنا۔ اس سے اس کی شاعرانہ طبیعت کو صدمہ ہوتا تھا۔ کیونکہ جانتا تھا۔ کہ وہ لڑکی تو قدرتی مناظر کا ایک جزو ہے۔ اسے شہر میں لا کر رکھا۔ تو محبت کا جذبہ ایک نفسانی خواہش بن کے رہ جائیگا اور دونوں ہی میں غائب بھی ہو جائیگا۔ لندن میں اس کی سادگی۔ اور اس کا گنوار بن

اس قدر نمایاں ہوگا کہ اسے محض کھلونا سمجھ کر رکھنا پڑیگا جس سے چوری چھپے دل ہلایا جائے۔ وہ چٹان پر بیٹھا ایک سبزی ماہل تالاب کے اوپر ٹانگیں لٹکائے جس کا پانی اتر رہا تھا۔ ان خیالات میں محو تھا۔ اور یہ سب باتیں اس پر روشن تر ہوئی جارہی تھیں۔ لیکن ایسے معلوم ہوتا تھا۔ جیسے میگن کے بازو اور اس کا جسم ڈھیللا پڑ رہا ہے۔ آہستہ آہستہ نیچے سرکا جا رہا ہے اور پھر اس تالاب میں جا کر اسیے اور بہ کر سمندر میں جا بیٹھا ہے۔ میگن کا چہرہ اوپر کو تک رہا ہے۔ اس کی کھوئی ہوئی نظروں میں ایک التجا ہے اور اس کے سیاہ بال بھیگے ہوئے ہیں۔ اس تصور نے دل میں بچے گاڑ دئے۔ ہر چند اسے دل سے ہٹانے کی کوشش کی۔ لیکن کچھ فائدہ نہ ہوا۔ یہ خیال اسے رہ رہ کے سناتا۔ آخر کار وہ اٹھ کھڑا ہوا۔ چٹان سے نیچے اترا اور پانی کے قریب ایک غار میں جا کر کھڑا ہو گیا۔ شاید سمندر میں نہانے سے اس کا دل سنبھل جائے۔ اور یہ بخار اتر جائے۔ کپڑے اتار دئے اور تیر کر دور نکل گیا۔ چاہتا تھا تھک کر چڑھ جائے تاکہ حواس سن ہو جائیں اس لئے تیز تیز اور دور دور چکر کاٹے۔ پھر دفعۃً بغیر کسی وجہ کے اسے خوف سا معلوم ہوا فرض کر وہ واپس ساحل تک نہ جاسکا۔ اور سمندر کی روا اسے بہا کر لے گئی۔ یا ہیلی ڈے کی طرح اس کے پھٹے اینٹھ گئے۔ تو کیا ہوگا! یہ سوچ کر وہ واپس پلٹا۔ سرخ رنگ کی چٹانیں بہت دور معلوم ہوتی تھیں۔ اگر وہ ڈوب گیا۔ تو کسی کی نظر اس کے کپڑوں پر پڑیگی۔ پہلی ڈے اور اس کی بہنوں کو تو خبر مل جائیگی لیکن میگن کو شاید کبھی علم نہ ہونے پائیگا (فارم کے لوگ کوئی انہماک نہیں خریدتے) فل پہلی ڈے کے الفاظ اسے پھر یاد آئے۔ "کیمبرج میں ایک لڑکی تھی جس سے میں شاید — بہر حال خدا کا شکر ہے کہ اس کی طرف سے میرا ضمیر صاف ہے۔" مجنونانہ خوف کے اس لمحے میں اس نے قسم کھائی کہ میں میگن کی طرف سے اپنا ضمیر

صاف رکھوں گا۔ لیکن خوف جاتا رہا۔ اطمینان سے تیرتا ہوا ساحل پر آن پہنچا۔ دھوپ میں جسم سکھایا اور کپڑے پہن لئے۔ اس کا دل زخمی تھا۔ لیکن درد محسوس نہ ہوتا تھا۔ جسم خشک اور ترد تازہ ہو گیا تھا۔

ایشرسٹ کی عمر میں رحم کا جذبہ شدت کے ساتھ محسوس نہیں ہوا کرتا۔ جب واپس پہلی ڈے کے کمرے میں پہنچا۔ اور چائے پر خوب پیٹ بھر کر کھایا تو ایسے معلوم ہوا جیسے ایک بخار آیا تھا۔ جواب اتر چکا ہے۔ ہر شے نئی نئی اور صاف ستھری معلوم ہوتی تھی۔ چائے۔ تو اس ان پر مکھن لگا ہوا۔ حرا بغیر ضیکہ ہر چیز میں اسے بہت مزا آیا۔ تمباکو کی خوشبو آج تک اتنی اچھی معلوم نہ ہوئی تھی خالی کمرے میں ٹھٹھا ٹھٹھا رک جاتا۔ کبھی اس چیز کو دیکھنا کبھی اس کو چھوتا۔ پھر سیٹل کی سیٹے پر رونے کی ٹوکری اٹھالی۔ ناگے کی گولٹوں اور خوش رنگ ریشم کی ایک گچھی کو مس کرتا رہا۔ ٹوکری میں ایک پتیلی تھی۔ جو کسی خوشبودار بوٹی سے بھری ہوئی تھی۔ اسے اٹھا کر سونگھا۔ پھر پیانو کے پاس جا بیٹھا۔ اور ایک انگلی سے مختلف مزاج تار مارا۔ پھر سوچنے لگا۔ کل وہ پھر بجائیگی اور میں پاس بیٹھا اُسے دیکھتا رہوں گا۔ اسے دیکھتے رہنے سے دل کو تسکین حاصل ہوتی ہے۔ جو کتاب سیٹل نے اس کے پاس لاکر رکھ دی تھی۔ وہ وہیں پڑی تھی۔ اُسے اٹھا کر اس کی ورق گردانی کرنے لگا۔ لیکن میگن کی ادا اس شکل پھر آنکھوں کے سامنے پھرنے لگی۔ اٹھ کھڑا ہوا۔ اور کھڑکی میں سے باہر جھک کر باغیچے میں جو تھرش بول رہے تھے ان کو سنتا رہا۔ اور سمندر کا نظارہ کرتا رہا۔ جو درختوں کے نیچے نیلا نیلا اور خواب آلود نظر آتا تھا۔ ایک ملازمہ اندر آئی اور چائے کے برتن اٹھا کر لے گئی لیکن وہ وہیں کا وہیں کھڑا شام کی ہوا کا لطف اٹھاتا رہا۔ اس کوشش میں کہ اس کا دماغ کسی بات کو سوچنے نہ پائے۔ بھڑکی دیر کے بعد پہلی ڈے اور اس کی بہنیں پھاٹک میں سے

اندر داخل ہوتی دکھائی دیں۔ سیٹلا آگے آگے تھی۔ اس کے پیچھے فل اور فل کے پیچھے چھوٹی لڑکیاں اپنی اپنی ٹوکری اٹھائے چلی آ رہی تھیں۔ انہیں دیکھ کر ایشرسٹ اضطراباً پیچھے ہٹ گیا۔ اس کا مجروح اور مایوس دل ان لوگوں کی ملاقات سے گھبراتا بھی تھا۔ اور ان کی دوستانہ شفقت سے تسکین بھی حاصل کرنا چاہتا تھا۔ ان کے سحر کو محسوس کر کے چڑھتا تھا۔ لیکن ان کی پرسکون معصومیت اور سیٹلا کی دید سے مسرت اندوز بھی ہونا چاہتا تھا۔ بیا نو کے پیچھے دیوار کے ساتھ لگ کر کھڑا تھا۔ کہ سیٹلا اندر داخل ہوئی لیکن کچھ کھٹی سی لگی جیسے کوئی مایوسی ہوئی ہو۔ پھر ایشرسٹ پر نظر پڑی مسکرا دی۔ اس کا تبسم بچگی کی طرح سرلیج اور درخشاں تھا جس سے ایشرسٹ کو مسرت بھی ہوئی اور کھج بھی گیا۔

”فرینک۔ تم نہ آئے نا؟“

”ہاں آنا ہی نہ ہو سکا“

”دیکھو ہم کیسے خوبصورت بننے کے پھول چن کر لائے ہیں اب ان کا موسم ختم ہونے کو ہے۔“ سیٹلا نے پھول آگے بڑھا دئے۔ ایشرسٹ نے انہیں سونگھا۔ دل میں بہم سی خواہشات پیدا ہوئیں۔ لیکن پھر یکجہت مر بھی گئیں میگن کا متفکر چہرہ نظر آیا۔ وہ اوپر تک رہی تھی۔ راہگیروں کے چہروں کا جائزہ لے رہی تھی۔

اس نے مختصر سا جواب دیا ”بہت خوبصورت ہیں“ اور منہ موڑ لیا۔ چھوٹی بچی سیڑھیاں چڑھ رہی تھیں۔ ان سے بچتا ہوا اپنے کمرے میں چلا آیا اور بستر پر جا گرا۔ اور دونوں بازوؤں سے چہرہ ڈھانپ لیا۔ قرص پھینک چکنے کے بعد میگن کو چھوڑ چکنے کے بعد اسے نہ صرف اپنے آپ سے بلکہ کم دبیش ہیلی ڈے اور اس کی بہنوں اور ان کی انگریز گھرانوں کی سی خوش دلی سے بھی نفرت ہونے لگی۔ قسمت نے یہ کیا ظلم کیا کہ انہیں یہاں لے آئی اور اس کے اولین عشق کا گلا گھونٹ دیا اور اسے یہ سمجھایا کہ یہ عشق

اباوشی سے زیادہ حقیقت نہیں رکھتا۔ سیٹلا کا کیا حق تھا۔ کہ اس کا دلفریب محبوب حسن اُسے یقین دلانے کہ وہ میگن سے کبھی شادی نہ کریگا اور اس کے عشق کو مذموم ثابت کر کے اس کا دل تاسف اور حسرت اور رحم سے بھرے۔ میگن بیچاری تلاش کے بعد مایوس ہو کر واپس چلی گئی ہوگی۔ اور شاید یہ امید دل میں لئے گھر کو جا رہی ہوگی۔ کہ ایشرسٹ پہلے سے پہنچ گیا ہوگا۔ تاسف اور حسرت سے بیتاب ہو کر ایشرسٹ نے اپنی آستین کو کاٹ لیا۔ کھانے پر بیٹھا تو اداس اور چپ چاپ تھا۔ اس کی اداسی کو دیکھ کر بچے بھی پڑ مر رہے ہو گئے۔ سب کے سب تھکے ہوئے تھے۔ اس لئے ان کا مزاج برہم تھا۔ چنانچہ شام کا وقت بے لطفی میں گتا۔ کئی بار ایشرسٹ کی سیٹلا سے آنکھیں چا رہی ہیں۔ وہ پریشان مجروح نگاہوں سے اُسے دیکھ رہی تھی۔ ایشرسٹ بگڑا ہوا تھا۔ اس لئے اسے یہ دیکھ کر خوشی ہوئی۔ رات بھر بچپن رہا صبح بہت سویرے اٹھا۔ اور باہر نکل گیا۔ ساحل سمندر کے پاس پہنچا تو تنہائی کے عالم میں پرسکون۔ نیلے روشن سمندر کو دیکھ کر اس کا دل قدرے سہجھا۔ مغرور الحق سمجھتا ہے میگن کو بہت ہی صدمہ ہوگا! ہفتے دو ہفتے میں وہ بھول بھی جائیگی! باقی رہا وہ خود۔ تو اُسے اپنی پاکبازی کا صلہ ملیگا! نیک لڑکا! سیٹلا کو اس کا علم ہو جائے تو وہ اس ضبط نفس کو کس قدر سراہے۔ وہ شیطان کی قائل ہے۔ سمجھے شیطان کو نیچا دکھایا یہ خیال آیا تو ایک کرخت تمقہ لگایا۔ لیکن رفتہ رفتہ سمندر اور آسمان کے سکون اور حسن اور سمندری پرندوں کی پرواز کے نظارے سے متاثر ہو کر اس کو شرم سی آنے لگی۔ نہایا اور گھر کو چلا +

سیٹلا مکان کے باہر باغچے میں ایک سفری سٹول پر بیٹھی تصویر بنا رہی تھی۔ چپکے سے اس کے پیچھے جا کھڑا ہوا۔ وہ کس قدر حسین ہے۔ جسم آگے جھکائے۔ موقلم ہاتھ میں تھامے۔ ہاتھ

پر ہلکی سی تیوری ڈالے وہ کتنی پیاری معلوم ہوتی ہے۔

بڑے ملائم لہجے میں بولا:-

"سٹیلا مجھے افسوس ہے کہ رات میں نے بہت ہی بدتمیزی کی"

سٹیلا چونک کر مڑی۔ چہرے پر سرخی دوڑ گئی۔ حسب عادت جلد بولی:-

"اس کا ذکر مت کرو۔ میں سمجھ گئی تھی۔ کہ کچھ نہ کچھ بات ہوگی لیکن دوستوں میں ایسی باتوں کا تذکرہ ہی فضول ہے ہے نا؟" ایشرسٹ نے جواب دیا۔

"ہاں دوستوں میں۔۔۔ تو ہم آپس میں دوست ہیں ہیں؟" سٹیلا نے اس کے چہرے کو دیکھا۔ بڑے زور سے اثبات میں سر ہلایا۔ برق صفت سر پہ اور درخشاں تبسم سے اس کے چمکتے دانت پھر دکھائی دئے۔

تین دن کے بعد ایشرسٹ ان لوگوں کے ساتھ واپس لندن چلا گیا۔ فارم کے لوگوں کو خط نہ لکھا۔ لکھنا تو کیا لکھنا؟

اگلے سال اپریل کے آخری دن سٹیلا سے اس کی شادی ہو گئی۔۔۔۔۔

یہی وہ واقعات تھے۔ جن کی یاد اب ایشرسٹ کے دل میں جبکہ وہ اپنی شادی کی پچیسویں سالگرہ کے دن گورس کے بیچ میں دیوار کا سہارا لگائے بیٹھا تھا۔ تازہ ہو رہی تھی۔ جہاں اب لچ چن رکھا تھا۔ یہی وہ مقام ہو گا جہاں میگن اُسے پہلی دفعہ آسمان کے بالمقابل کھڑی دکھائی دی تھی۔ انسان کو زندگی میں کیسے کیسے اتفاقات پیش آتے ہیں۔ دل میں تمنا پیدا ہوئی کہ اس فارم اور باغیچے اور جیسی ہوسے والے مرغزار کو پھر جا کر دیکھے۔ اس میں بہت وقت نہ لگے گا۔ سٹیلا ابھی

شاید گھنٹے بھر تک نہ لوٹے۔

بلندی پر وہ چیر کے درختوں کا بھنڈ اور عقب میں وہ گھاس

سے ڈھکی ہوئی ڈھلوان اُسے اچھی طرح یاد تھی! فارم کے دروازہ تک پہنچ کر رک گیا۔ وہ پتھر کی نیچی عمارت۔ یو کے درختوں کا وہ محراب۔

وہ انگور کے شگوفے۔ بالکل جوں کے توں تھے۔ وہ پرانی سبز رنگ کی چوکی بھی وہیں کھڑکی کے نیچے گھاس پر رکھی تھی جہاں کھڑے ہو

کر اس نے میگن کے ہاتھ سے چابی لے لی تھی۔ پگڈنڈی پر چل کر باغیچے کے پھاٹک تک پہنچا۔ جو پہلے کی طرح اب بھی سیاہی مائل اور شکستہ تھا۔ درختوں میں ایک سیاہ رنگ کا سور بھی پھر ادھر ادھر

پھر رہا تھا۔ کیا سچ مچ پچیس سال گزر چکے ہیں۔ یا محض کسی خواب سے بیدار ہوا ہے اور اس بڑے سبب کے درخت کے پاس میگن اس

کا انتظار کر رہی ہے؟ خود فراموشی کے عالم میں اپنی بھوری ڈاڑھی کو ہاتھ لگایا اور واقعات کی دنیا میں واپس آ گیا۔ پھاٹک کھول کر

باغیچے کے اندر داخل ہوا۔ اور خاردار جھاڑیوں میں سے ہوتا ہوا کنارے تک جا پہنچا۔ جہاں وہ پرانا سبب کا درخت کھڑا تھا بالکل

جیسے کا دیسا ہلکے رنگ کی کائی پہلے سے قدرے زیادہ تھی۔ دو ایک شاخیں بھی خشک ہو چکی تھیں۔ لیکن ان کے سوا اس میں کوئی

فرق نہ آیا تھا۔ معلوم ہوتا تھا کل رات ہی کا واقعہ ہے جبکہ میگن کے بھاگ جانے کے بعد وہ اس درخت کے کائی دار تنے سے لپٹ گیا


تھا۔ اور اس کی خوشبوئے چوبیس سے مشام کو لطف اندوز کیا تھا اور سر کے اوپر چاندنی میں شگو نے سانس لیتے ہوئے اور زندہ معلوم

ہوتے تھے۔ اوائل بہار کا زمانہ تھا۔ کہیں کہیں کلیاں پھوٹ چکی تھیں۔ بلیک برڈ اپنے راگ الاپ رہے تھے۔ ایک لکڑی کوک

سنائی دے رہی تھی۔ دھوپ کھلی ہوئی تھی۔ اور اس کی میٹھی میٹھی گرمی خوشگوار معلوم ہوتی تھی۔ مقام حیرت ہے کہ کہیں کوئی تبدیلی نظر

نہ آتی تھی۔ وہی شور مچاتی ہوئی ندی تھی اور وہی تنگ ساتالاب جس میں وہ ہر روز صبح کے وقت لیٹ جایا کرتا تھا۔ اور پانی





اچھا اچھا کر اپنے پہلوؤں اور سینے پر ڈالا کرتا تھا۔ میرا مرغزار میں بیچ کے درختوں کا وہی جھنڈ تھا اور ان کے پاس وہی پتھر جہاں کتے بٹھے۔ کہ جیسی ہوا آن کر بیٹھتا ہے۔ گم کرڈ شباب کا خیال آیا۔ عشق کی بربادی کا خیال آیا کہ کس بیدردی سے اس کی شیرینیوں کو ضائع کر دیا تھا۔ دل میں ایک ٹیس ایک ہوک اٹھی جس نے ایشرسٹ کا گلا گھونٹ دیا۔ اس غیر ملوث صحن سے بھری ہوئی دنیا میں انسان اسی لئے پیدا کیا گیا ہے۔ کہ جو مسرت اسے حاصل ہو اُسے دل سے جدا نہ ہونے دے۔ جس طرح یہ زمین اور یہ آسمان جدا نہیں ہونے دیتے! لیکن انسان بے بس ہے!

ندی کے کنارے پر پہنچا تو اُس چھوٹے سے تالاب پر نظر پڑی۔ سوچا۔ شباب اور بہار۔ کیا معلوم دونوں کہاں چلے گئے؟ پھر کیلخت ڈر گیا۔ کہ کسی سے سامنا ہو گیا تو یہ خوشگوار تصور برہم ہو جائینگے۔ بگڈنڈی کی طرف پلٹا۔ اور کسی سوچ میں گھویا ہوا پھر اس چوراہے پر جا پہنچا۔

موڑ کے پاس ایک کڑ بڑی ڈاڑھی والا بوڑھا شخص ایک چھڑی کا سہارا لئے کھڑا مشورے باتیں کر رہا تھا۔ ایشرسٹ کو دیکھ کر وہ کیلخت رک گیا۔ گویا کوئی بے ادبی کر بیٹھا ہے اور تقیماً ٹوپی کو چھو کر لنگڑاتا لنگڑاتا بگڈنڈی پر ہولیا۔

ایشرسٹ نے مٹی کی اُس سبز ڈھیری کی طرف اشارہ کیا اور پوچھا۔ ”تمہیں معلوم ہے یہ کیا ہے؟“
بوڑھا شخص ٹھہر گیا۔ چہرے سے معلوم ہوتا تھا۔ کہ دل میں کہ رہا ہے۔ ”مجھ سے بہتر تمہیں بتانے والا اور کون مل سکتا ہے۔“

بولا۔ ”یہ ایک قبر ہے۔“

”لیکن یہاں کیوں؟“

بوڑھا مسکرا دیا۔ ”یہ لمبی داستان ہے۔ میں اسے کئی دفع

سنا چکا ہوں۔ کئی لوگ پوچھتے ہیں۔ کہ یہ ڈھیری کیسی ہے۔ ہم لوگ اسے دو شیزہ کی قبر کہتے ہیں۔“

ایشرسٹ نے تمباکو کی ٹھیلی آگے بڑھا دی۔ ”پائپ بھرو۔“
بڑھے نے اپنی ٹوپی کو چھو ا۔ اور آہستہ آہستہ اپنا مٹی کا پائپ بھرنے لگا۔ اس کی آنکھوں میں جو بھریوں اور بالوں میں سے ادھر کو تک رہی تھیں۔ ابھی چمک باقی تھی۔
”جناب اجازت ہو تو میں بیٹھ جاؤں۔ آج ذرا ٹانگ دکھ رہی ہے۔“ یہ کہ کر وہ اسی ڈھیری پر بیٹھ گیا۔

”اس قبر پر ہمیشہ ایک آدھ پھول پڑا رہتا ہے۔ کچھ ایسی تنہائی بھی نہیں یہاں۔ اب تو جب سے یہ موڑوں کا جھمیللا شروع ہوا ہے۔ اکثر لوگ ادھر سے گذرتے ہیں۔ پچھلے زمانے کی اور بات تھی۔ اب تو یہاں چل پھل رہتی ہے۔ اس بچاری نے خود کشی کر لی تھی۔“
ایشرسٹ نے کہا۔ ”سمجھ گیا۔ جی چوراہے میں دفن ہے میرا خیال تھا۔ اب یہ دستور نہیں رہا۔“

”مگر یہ تو بڑے عرصے کی بات ہے۔ ان دنوں ہمارے ہاں کا پادری ایک بہت ہی خدا ترس شخص تھا۔ اگلے میکس میں میری پنشن کو چھ سال ہو جائینگے۔ اور جب یہ واقعہ ہوا۔ اس وقت میں پچاسویں برس میں تھا۔ اب تو کوئی ایسا شخص زندہ نہیں۔ جسے اس کا حال مجھ سے بڑھ کر معلوم ہو۔ وہ یہاں قریب ہی رہتی تھی۔ اسی فارم میں جہاں میں مسز نیرد کو مہ کے ہاں کام کیا کرتا تھا۔ اب وہ فارم ایک نیرد کو مہ کے پاس ہے۔ میں کبھی کبھی اس کے ہاں بھی متفرق کام کر لیتا ہوں۔“
ایشرسٹ پھاٹک کے سہارے کھڑا پائپ سلگا رہا تھا دیا سلائی بجھ گئی۔ لیکن ایشرسٹ نے دیر تک خمیدہ ہاتھوں کو چہرے کے سامنے سے نہ ہٹایا۔

اس نے کہا "اچھا؟" لیکن اپنی آواز خود اپنے کانوں کو عجیب معلوم ہوئی۔ جیسے بھیٹی ہوئی ہو۔

"وہ لڑکی لاکھوں میں ایک تھی! میں جب گزرتا ہوں۔ یہاں ایک آدھ پھول ڈال جاتا ہوں۔ خوبصورت اور نیک تھی۔ گو انہوں نے اسے گرجے میں دفن نہ کیا۔ نہ وہیں دفنایا جہاں وہ خود چاہتی تھی۔"

بڑھا مزدور ٹھہر گیا اور اپنا بالوں والا۔ مڑا ترٹا ہاتھ کھول کر اس ڈھیری پر بیوبل کے پھولوں کے پاس رکھ دیا۔
ایشرسٹ نے کہا "اچھا؟"

بڑھے نے کہا: "بس یوں سمجھئے کہ کسی سے عشق ہو گیا تھا اس لڑکی کو۔ گو یقین سے کوئی نہ کہہ سکتا تھا۔ کسی لڑکی کے دل کا حال اللہ ہی جانے۔ لیکن میرا خیال ہے۔ کہ اُسے عشق تھا۔" قہر پر ہاتھ پھیرا۔ "مجھے اس لڑکی سے بہت محبت تھی۔ سبھی کو اس سے محبت تھی۔ لیکن وہ خود بھی بہت زیادہ محبت کرنے والی تھی۔ یہی اس میں خرابی تھی۔" اس نے نظریں اوپر اٹھائیں اور ایشرسٹ نے جن کے ہونٹ اس کی ڈاڑھی کے بالوں میں چپے ہوئے تھے لیکن پھر ٹک رہے تھے۔ کہا: "اچھا؟"

"یہ موسم بہار کا واقعہ ہے۔ بس یہی موسم تھا۔ جو اب ہے۔ یادرا چند دن بعد ہوگا۔ شگوفوں کے دن تھے۔ فارم میں ایک کالج کا لڑکا آکر ٹھہرا تھا۔ اچھا لڑکا تھا۔ اپنا ذرا کھینچ کر رہتا تھا۔ مجھے بہت پسند تھا۔ میں نے تو صاحب کوئی ایسی بات نہیں دیکھی لیکن میرا خیال ہے۔ کہ اسی نے اس لڑکی کا سر پھرا دیا تھا۔" بڑھے نے پائپ منہ سے ہٹایا۔ زمین پر تھوکا اور پھر بولا:-
"بات یہ ہوئی۔ کہ یہ لڑکا ایک دن ایک ایکی یہاں سے چل دیا اور واپس کبھی نہ آیا۔ اس کا تھیلہ اور چھوٹی موٹی چیزیں ابھی تک فارم میں پڑی ہیں۔ میں ہمیشہ یہی سوچتا رہا۔ کہ اس نے اپنی چیزیں منگو ایکوں نہ لیں۔ ایشرز یا ایسا ہی کچھ نام

تھا اس لڑکے کا۔"

ایشرسٹ نے پھر کہا: "اچھا؟"

بڑھے نے مونٹوں پر زبان پھیری۔

"اس دن سے لڑکی کے ہونٹوں پر تو جیسے مہر لگ گئی۔ دن بھر یوں پھرتی رہتی تھی جیسے جو اس بجا نہ ہوں۔ وہ تو کچھ دیوانی سی ہو گئی۔ میں نے کبھی کسی کی حالت یوں بدلتے نہیں دیکھی۔ فارم میں ایک اور لڑکا تھا۔ جو نامی۔ وہ اُسے چاہتا تھا۔ میں جانوں لڑکی اس سے بہت ہی پریشان رہتی تھی۔ رفتہ رفتہ اس کی حالت بگڑتی گئی۔ بعض اوقات شام کے وقت میں پچھڑوں کو لے کر آتا۔ تو وہ لڑکی باپچے میں بڑے سیب کے درخت کے پاس کھڑی ہوتی۔ اور بالکل سامنے تک رہی ہوتی۔ میں دل میں کہتا۔ یہ تو مجھے معلوم نہیں کہ تمہیں کیا ہو گیا ہے۔ لیکن تمہاری حالت زار ہے۔"

بڑھے نے اپنا پائپ پھر سلگایا اور سوچ کے انداز میں کش لگانے لگا۔

ایشرسٹ نے کہا۔ "اچھا؟"

"ایک دن مجھے یاد ہے۔ میں نے اس سے کہا۔ میگن تمہیں یہ کیا ہو گیا ہے (اس کا نام میگن ڈیوڈ تھا اور وہ اور اس کی خالہ بڑھی سسرینرو کو موب دو نو ویلز سے آئی تھیں) میں نے کہا تمہیں ضرور کوئی دکھ ہے۔ کہنے لگی نہیں جم مجھے کسی چیز کا دکھ نہیں۔ میں نے کہا۔ دکھ کیسے نہیں۔ ہے اور ضرور ہے۔ کہنے لگی۔ نہیں تو۔ یہ کہا اور اس کی آنکھوں سے دو آنسو پھلک پڑے۔ میں نے کہا۔ تو پھر تم روتی کیوں ہو؟ اس نے دل پر ہاتھ رکھ کر کہا۔ یہاں دکھ ہوتا ہے۔ لیکن تھوڑے دنوں میں آپ ہی ہٹ جائیگا۔ پھر کہنے لگی۔ جم اگر مجھے کچھ ہو گیا تو مجھے اسی سیب کے درخت تنے

دفن کیجھ۔ میں ہنس دیا۔ میں نے کہا۔ تمہیں کیوں کچھ ہونے لگا
پگلوں کی سی باتیں منہ سے مت نکالو۔ وہ بولی۔ نہیں۔ میں
پگلوں کی سی بات نہ کروں گی۔ میں نے دل میں سوچا۔ لڑکیوں
کی باتوں کا کیا ہے۔ آپ ہی ٹھیک ہو جائیگی۔ چنانچہ اس بات
کا خیال میں نے دل سے نکال دیا۔ لیکن دو دن بعد کوئی
شام کے چھ بجے میں کچھڑوں کو لئے آ رہا تھا۔ کہ میں نے ندی
میں سیب کے درخت کے پاس کالی سی چیز پڑی دیکھی ہیں سمجھا
سور ہے۔ پھر خیال آیا۔ یہ بھی کوئی سور کے لیٹنے کی جگہ ہے
قریب پہنچا۔ تب معلوم ہوا کہ کیا ہے۔

بڑھارک گیا۔ اس کی آنکھیں اوپر کو تک رہی تھیں۔ نظر
میں چمک فقی اور دکھ بھرا تھا۔

”ندی میں ایک چٹان ہے اس سے رک کر پانی کا ایک تلاب
سابن گیا ہے۔ وہاں وہ لڑکی پڑی تھی۔ اسی مقام پر میں نے
اس لڑکے کو ایک دو مرتبہ نہاتے بھی دیکھا تھا۔ لڑکی پانی میں
اندھی پڑی تھی۔ اور اس کے سر کے پاس ایک پتھر کے شگوفے
میں سے سنہری پھولوں کا ایک پودا اُگ رہا تھا۔ چہرے کو دیکھا
تو اس پر ایسا حسن آگیا تھا کہ آپ سے کیا کموں۔ ننھے بچے کی
طرح پر سکون اور خوبصورت تھا۔ جب ڈاکٹر نے اسے دیکھا۔ تو
بولا۔ اتنے پانی میں ڈوبنا تو ناممکن ہے۔ اور سچ پوچھے تو
اس کے چہرے سے بھی یہی معلوم ہوتا تھا۔ میں تو زار قطار
رو دیا۔ وہ کتنی خوبصورت معلوم ہو رہی تھی۔ جون کا مہینہ تھا
لیکن اُسے سیب کے شگوفے کی ایک آدھ ٹہنی کہیں سے مل گئی
تھی۔ اُسے بالوں میں لگا رکھا تھا۔ اسی لئے میں کہتا ہوں کہ
اُسے شادی مرگ ہوئی تھی ورنہ اس بناؤ سنگھار سے کیوں مٹی
اور پھر پانی بھی تو فٹ ڈیڑھ فٹ سے زیادہ نہ تھا۔ لیکن یہ
میں آپ سے کہ دوں۔ کہ یہ جنگل بھاری ہے۔ مجھے بھی معلوم
ہے اُسے بھی معلوم تھا۔ اور کوئی کہے۔ کہ بھاری نہیں۔ تو

پہاڑی کی چوٹی پر جہاں بچہ چن رکھا تھا۔ اس سے پرے
نظروں سے اوجھل وہ زمین پر اوندھالیٹ گیا۔ تو اس کی
پاکبازی کا صلہ یہ تھا! یہ عشق کی دیوی سا پھرین کا انتقام!
اس کی پرخم آنکھوں کو میگوں کا چہرہ دکھائی دیا۔ جس کے سیاہ
بھیگے ہوئے بالوں میں سیب کے شگوفے لگے تھے۔ اس نے دل
سے پوچھا۔ میں نے کیا گناہ کیا تھا؟ میں نے کیا کیا تھا؟ لیکن
اسے کوئی جواب نہ ملا۔ وہ تو یہ سمجھتا تھا کہ اس کے دل میں جذبات
خیز۔ گل ریز۔ مترنم بہار نے طوفان بپا کر دیا تھا۔ اس کے اور
میگوں دونوں کے دل میں۔ لیکن کیا دراصل عشق کو محض کسی کی جان
یہنا مطلوب تھا! تو پھر وہ یونانی ہی راستی پر ہے۔ اور ہپالیٹس
کے الفاظ آج بھی سچے ہیں۔


عشق کا دل دیوانہ ہے
اور اس کے پروں کی چمک سنہری ہے
اور جب وہ جست بھر کر اڑتا ہے
تو کوئی اس کے جادو کی تاب نہیں لاسکتا۔

وہ تمام زندگی جو پہاڑ اور موج اور آب جو میں
 شباب اور خود سری سے مت ہے
 ہر وہ شے جو سینہ زمین سے پھوٹتی ہے
 یا سورج کی شہابی شاعری میں سانس لیتی ہے
 ہاں یہ سب کچھ اور ہر مرد اور ہر عورت
 سب کے اوپر لے سائیرین۔ لے سائیرین تو حکومت کرتی ہے
 صرف تو۔

یونانی سچ کہتا ہے۔ میگن! حسرت زدہ میگن! پہاڑی سے
 نیچے اترتی ہوئی! میگن۔ پرانے سیب کے درخت کے نیچے راہ
 نکلتی ہوئی! بیجان۔ مردہ میگن جس پر حسن کی مراثیت ہے!

ایک آواز کانوں میں پڑی۔
 ”وہاں ہو تم۔ لو آؤ دیکھو“
 ایشرسٹ اٹھا۔ بیوی نے جو تصویر کھینچی تھی۔ اُسے ہاتھ میں لیا
 اور چپ چاپ اسے دیکھتا رہا۔
 ”فرینک اس کا پیش منظر ٹھیک ہے؟“
 ”ہاں“
 ”لیکن پھر بھی کچھ کمی رہ گئی ہے۔ بے نا؟“
 ایشرسٹ نے اثبات میں سر ہلادیا۔ ”کمی؟ سیب کا درخت
 موسیقی اور سنہری پھول!“

مترجم سید احمد شاہ بخاری بطرس




فرمودہ پطرس

اے حسن تو زیادہ تماشا کم تر
 عسرم دراز باد تماشا کم تر
 برہم نظم کن من ناکردہ کار را
 گرا تجھ اے بوسہ بے جا کم تر

بہ تبسم چہ تسلی بہ نگاہ چہ تدار
 شکر آرزوئے از لہم انگھتہ
 بر سر خاک من تشنہ بے ریختہ بادا
 قطرہ مے کہ تو از لغزش پا نختہ

سید احمد شاہ بخاری پطرس



حسن آرزو

ان موتیوں سے بھر لوں

افریقہ کے صحرا سے۔ اور مصر کے دریا سے
بھارت کے پہاڑوں سے۔ کانگو کے اجاڑوں سے
ایران کے نظاروں سے۔ پرکیف بہاروں سے

میں پل میں گذر جاؤں
دم بھرنہ رکوں ان سے
ہرگز نہ جھکوں ان سے
میں اور یہ محفل ہو
یونہی میں گذر جاؤں
بستی سے بیابان سے صحرا سے گلستاں سے

وادی سے کستاں سے
یونہی میں گذر جاؤں
یارب مجھے آزادی دے باد سحر کی سی

ممتاز حسن احسن

دلگیر سے غنچوں کو۔ چپکے سے ہنسا جاؤں
اور صبح کے آنے کا۔ پیغام سنا جاؤں
نغموں کے تلاطم سے

پُر ہو مری۔ حنا موٹی
دنیا کو میں سکھلا دوں
آلامِ فراق موٹی

آرامِ جوانی سے خوشیوں کی کمانی سے
الف کے تکلم سے۔ شوخی کے تبسم سے
محبوب جفاؤں سے۔ مرغوب اداؤں سے
دامانِ نظر بھریوں
نظاروں سے پُر کر لوں


مایوس نگاہوں سے حسرت بھری آہوں سے
دلسوز خیالوں سے۔ اور صبح کے نالوں سے
رنجور کی آنکھوں سے۔ ٹپکے ہوئے اشکوں سے
دامن کو میں پُر کر لوں

یارب مجھے آزادی دے باد سحر کی سی
بستی سے بیابان سے۔ صحرا سے گلستاں سے
وادی سے کستاں سے

یوں سن سے گذر جاؤں
جس طرح کسی دل میں۔ جو غم سے ہوا فسرہ
چپکے سے خیال آئے۔ گذری ہوئی راحت کا
اور ابر سا چھا جائے۔ اس دل پہ مسرت کا

یونہی میں گذر جاؤں
بستی سے بیابان سے۔ صحرا سے گلستاں سے
وادی سے کستاں سے
یونہی میں گذر جاؤں

جھولا کروں پھولوں میں۔ اور خشک بولوں میں
خوشبو کو چرا لاؤں۔ کانٹوں کو اڑا لاؤں
دیکھا کروں نہروں کو۔ چھیرا کروں لہروں کو
سوئے ہوئے سبزے کو۔ چپکے سے جگا جاؤں



مجید ملک تقدیر

کون تقدیر کے پردے میں عمل کرتا ہے
میری تدبیر میں جو رد و بدل کرتا ہے
عشق سے کیوں نہیں انساں کی رہائی ممکن
کوئی اس عصمت زدہ دشوار کو حل کرتا ہے

میں گنہگار ہوں لیکن میں گنہگار نہیں
یعنی اندوہِ عقوبت کا سزاوار نہیں
اب وہ دونوں میں مجھے بھیجتے ہیں بھیجنے دو
میں بہر حال ترسم کا طلب گار نہیں

مجید ملک

حیرت تغزل

مشوے ہیں مے مٹانے کے جو صلے دیکھنا! زمانے کے
 دست صیاد میں ملے، اکثر تنکے ببل کے آشیل کے
 یہ زمیں اور آسماں دونوں دو ورق ہیں مے فسانے کے
 آج بھی جو فنا پر قائم ہیں وہ بھی ہیں لوگ کس زمانے کے
 شوق پامال، آرزو رسوا یہ کرشمے ہیں دل لگانے کے
 گل و گلزار ہی نہیں، ہم بھی منتظر ہیں بہار آنے کے
 ہیں نظر میں نئے نئے عنوان دل سے افسردگی مٹانے کے
 اس کو کیا کیجئے کہ باقی ہیں دن ابھی سختیاں اٹھانے کے
 کچھ عجب دل کا حال ہے حیرت کہیں آنے کے ہیں نہ جانے کے

عبدالمجید حیرت

رحمن جغتائی تاجدار

سینا کا سب سے بڑا شہر بعلصور اہماں قوم عرم کو حکومت کرتے صدیاں گزر گئی تھیں تجلیوں کا گوارہ تھا۔ بعلصور کو قوم عرم نے بسایا تھا۔ وہ اس کی رونق تھے اور وہ ان کا فخر تھا۔ ابن حسام نے جو قوم عرم کا سب سے پہلا بادشاہ تھا اس کی بنیاد رکھی تھی۔ اور حقیقت یہ ہے کہ جو کچھ اس نے اپنی قوم کے لئے چھوڑا اس کی بہترین یادگار بعلصور تھا۔ بعلصور کے رہنے والے زندگی کی حقیقی لذتوں سے آشنا تھے۔ ان کے نزدیک زندگی عمل کا دوسرا نام تھا۔ انہوں نے زندگی کو معراج کمال تک پہنچانے کے لئے ان گنت قربانیاں کی تھیں۔ وہ دل لکھتے تھے۔ انسانوں کا سادل۔ کون کہہ سکتا ہے انہیں زندگی کامیاب قائم کرنے میں کتنی جدوجہد کرنی پڑی؟ مورخین کا بیان ہے کہ انہوں نے قوم اسرائیل کو جب وہ انتہائی مصیبتوں میں سے گزر رہی تھی۔ اپنے ملک میں پناہ دینے سے انکار کر دیا تھا۔ اور فقط اس لئے انکار کر دیا تھا کہ بنی اسرائیل کی حد سے بڑھی ہوئی غلامانہ ذہنیت میں وہ اپنے مستقبل کے لئے ایک خطرہ عظیم دیکھتے تھے۔

کہتے ہیں قوم عرم کا سب سے بڑا بادشاہ۔ بادشاہ نعمان بادشاہ کے جیسے میں خدا کا پیغام تھا۔ نعمان بادشاہ تھا۔ اس کا دل بادشاہوں کا دل تھا۔ اور سانپ کی طرح جب تک اس پر پاؤں نہ پڑے وہ کسی کو نہ ڈستا تھا۔ نعمان کی عظمت اور جبروت کی تاریخ شاہد ہے۔ راجہ تک اس کا ملک اور اس کی قوم اس کے بنائے ہوئے قانون اور روایات کو احترام سے بھرے ہوئے دل اور نیاز سے جھکی ہوئی آنکھوں سے دیکھتی ہے۔ وہ ایک صحیح قسم کا بادشاہ۔ صرف بادشاہ تھا۔

آض بن عاصم بعلصور کا سب سے بڑا مولخ لکھتا ہے کہ جب وہ تخت پر بیٹھا تو صحرا کی فضا میں ایک روشنی نمودار ہوئی اور ماؤں نے اس نیک ساعت کی یاد میں اپنے بچوں کے بازوؤں پر تنوید باندھے اس کا بیان ہے کہ جب نعمان تخت پر رونق افروز ہوتا تھا تو اس کی کشادہ پیشانی پر تجلیاں نمودار ہوتی تھیں۔ اور اس کے سرخ لبوں پر ایک مسرت آمیز تبسم موج حیات بن کر دوڑ جاتا۔ اس کی آنکھیں جہان کی آئینہ دار تھیں۔ اور وہ خود انسان کا مستقبل نظر آتا تھا۔ نعمان سے کبھی کوئی لغزش نہ ہوئی تھی۔ اس کے ہاں اولاد کی کمی نہ تھی۔ بچوں کی تربیت کا اسے غیر معمولی ذوق عطا ہوا تھا۔ خصوصیت سے اس کے عہد میں عورتوں نے علم و ادب مردوں کے دوش بدوش حاصل کیا تھا۔ اس کا سبب اس کی لڑکیاں تھیں۔

نعمان نے برسوں کی سوچ بچار کے بعد اپنے رہنے کے لئے ایک محل تیار کرایا تھا۔ فن تعمیر کا نمونہ۔ آہستہ آہستہ مشرق و مغرب میں آپ اپنی مثال بن کر رہ گیا۔ اس کے بڑے بڑے ستون نیلگوں گنبد اٹھائے ستاروں بھری رات میں یوں دکھائی دیتے گویا صحرا زادیاں محلوں کے نیچے کھجوروں کے جھنڈوں میں سے گذر رہی ہیں۔ یہ محل جس میں نعمان رہا کرتا تھا۔ بعلصور کی پشتانی پر اس طرح روشن تھا جیسے فرمان شاہی پر مہر ثبت کر دی گئی ہو۔ صدیوں کی روایات اس کے پیچھے رحمت حق کی طرح پرکھو۔ بے کھڑی تھیں۔ انجام کار یہ محل جسے نعمان نے اپنی ذات کے لئے بنایا تھا۔ مظلوموں کی داد رسی کے لئے وقف ہو گیا۔

وہ شان اور جاہ و جلال جو قوم عرم کی پر وقار زندگی کا ثبوت تھا اور جس کا بنیادی پتھر ابن حسام کی وسعت نظری نے رکھا تھا قوم عرم کی قدیم روایات بعلصورا کے وارثوں میں اب بھی موجود تھیں لیکن رفتہ رفتہ زمانہ گزشتہ کی یاد ایک قدیم کسے کی طرح زنگ آلود ہو رہی تھی کوئی نہ کہہ سکتا تھا کہ آیا یہ تغیر محض بزرگ اور برگزیدہ ہستیوں کے چلے جانے کی وجہ سے ہے یا قوم کے اخطا طے کے نشانات ہیں۔

نعمان کا محل صوفیا شہر سے دور تھا اور پشت کی جانب سے کچھ اس طرح پہاڑوں کے دامن اور چوٹیوں سے ملا دیا گیا تھا کہ آج تک کسی نے اس کی صحیح وسعت کا اندازہ نہیں لگایا۔ "صوفیا" طوبا کے صحراؤں میں مصر کے دیوتا ابوالمول کی طرح کھڑا قوم عرم کی تہذیب کا زندہ معجزہ کہلاتا تھا۔ بعلصورا کے اندر بادشاہ آئے اور گئے مگر وہ نقشہ جو نعمان نے اختراع کیا تھا ویسے کا ویسا موجود تھا اس میں کوئی تبدیلی واقع نہ ہوئی تھی دو پہرہ دار ستونوں کی طرح مضبوط برج آنکھوں والے ہاتھوں میں آہنی بلم لئے دن رات صوفیا کے سامنے کھڑے رہتے تھے۔ محل کی بلندی میر عمارت کے کمال سے بادشاہ نعمان کی شبیہ معلوم ہوتی تھی۔ اس کے گرد زرد۔ سرخ بھجوروں کے بھنڈ اس طرح نظر آتے تھے گویا بڑھاپے کے غصے میں کسی کے بال ادھر ادھر بکھر گئے ہیں۔

صوفیا کوہ اودنا کے دامن میں استادہ لالہ صحرا کی طرح خود ستائی کی داستان کہ رہا تھا۔ اس کے وارث نہ جانتے تھے کہ اس نے کیا کیا دیکھا ہے۔ انسانی نظریں بلندی کی جانب اٹھتیں تو تذبذب ہلا کر کہتا کہ صوفیا کی تعمیر میں بادشاہوں کی دولت عقل کا سرمایہ۔ محبت اور عقیدت سب کچھ استعمال ہوا ہے۔ صوفیا درحقیقت ایک پھوٹے سے صحن کا نام تھا۔ جو سفید سنگ مرمر سے تیار کیا گیا تھا۔ عرب کے بڑے بڑے صناعتوں نے اس کی چھت اور دیواروں پر شیشے اور کانچ کا کام کچھ اس طرح کیا تھا کہ بادشاہ آنے جانے والوں کو ہر زاویہ نگاہ سے دیکھ سکتا تھا۔ سمیع جو اس وقت سب سے بڑا صناعت تھا

اس نے بادشاہ کی نشست تیار کی تھی جس پر اس کا نام کندہ تھا۔ ایک مورخ لکھتا ہے صوفیا نعمان کا سب سے بڑا بیٹا تھا۔ جو اس کی زندگی میں مر گیا تھا۔ وہ ایک ہسپانوی شہزادی کے بطن سے تھا جب یہ صحن تیار ہو چکا تو نعمان کو اس میں ایک کھوئی ہوئی خوشی چلتی پھرتی نظر آئی اس نے اپنے بیٹے کی یاد میں اسی کے نام سے منسوب کر دیا۔

محل کے باہر وہ دراز قد پہرہ دار جو حکومت کا وقار اور اس کے شکوہ کا ثبوت تھے بالکل چپ کھڑے رہتے تھے۔ ان کی خاموشی میں ہزاروں پر معنی الفاظ کی فصاحت تھی۔ وہ ایک ہی نظریہ میں بہت کچھ کہ جلتے۔ جب بادشاہ ان کے سامنے سے گزرتا تو ان کے آہنی بلم کچھ اس طرح جیسے خود بخود ان کے سامنے آکر رک گئے ہوں رک جاتے۔ وہ چلتے چلتے ٹھٹھ جاتے ان کے سر جھک جاتے۔ ایک فوجت بچی اور بادشاہ مع اپنے مصاحبوں کے کاروان انجم کی طرح محل میں داخل ہو جاتا بعلصورا کے بسنے والے یہ سب کچھ جانتے تھے کیونکہ یہ رسوم صدیوں سے چلی آتی تھیں۔

ایک شب بعلصورا بھولے بھٹکے خوابوں کی یاد میں محو تھا۔ لیکن صوفیا کے اندر ایک بزم طرب جو بادشاہوں کے شایان شان تھی جمی ہوئی تھی۔ نعمان کے اپنی راہ سے بھٹکے ہوئے وارث وقت اور زندگی کا لطف لے رہے تھے۔ اس وقت صوفیا سے دور دور تک کوئی آہٹ اور کوئی آواز سنائی نہ دیتی تھی۔ صحن کے باہر دیواروں پر ستاروں کی دھیمی دھیمی روشنیاں نیند کی غنودگی میں اوجھتی ہوئی معلوم ہوتی تھیں۔ پہرہ دار سامنے، دائیں بائیں اور نیچے نظریں جما کے دیکھ رہے تھے۔ معاً وہ اس بہن کی طرح ہوشیار ہو گئے جو گھنے جنگل میں کسی آنے والے خطرے کی آہٹ سنتا ہے۔ ساتھ ہی وہ چپنے کی طرح مستعد اور حملہ کرنے کے لئے آمادہ ہو گئے۔ انہوں نے ایک سایہ دیکھا جو اس رات کی تاریکی میں کالے

بادلوں کی سرعت لیکن نسیم کی خاموشی کے ساتھ بڑھتا چلا آ رہا تھا۔ انھوں نے اپنے آہنی لمبوں کو حرکت دی لیکن اس سے پیشتر کہ وہ اپنے شکا پر چھپتے سایہ رک گیا۔

ایک آواز آئی ”بادشاہ کہاں ہے۔ مجھے بادشاہ سے ملنا ہے“
 پہرہ دار ٹھٹھک کے رہ گئے۔ نوجوان ہمسہ دار نے نمکنت سے کہا ”دروازہ بند ہو چکا ہے۔ اور بادشاہ آرام میں ہے“
 لیکن آنے والے نے نوجوان سردار کی ایک نہ سنی اور کہا ”مجھے بادشاہ سے ملنا ہے۔ نعمان اور ابن حسام کا وارث کہاں ہے۔“
 پہرہ داروں نے اپنے لمبوں کو زمین پر زور سے مارا اور کہا یہ وقت بادشاہ کے آرام کا وقت ہے۔ پرانے قانون تبدیل کر دئے گئے ہیں نعمان اور ابن حسام کا وارث آرام کر رہا ہے۔ اور اس کے آرام میں کسی فریادی کی آواز خلل انداز نہیں ہو سکتی۔ تو عورت ہے اس لئے تجھے سزا سے محفوظ رکھا جاتا ہے۔ ورنہ — لیکن عورت نے کہا۔ میں ابن حسام کے وارث سے ملنا چاہتی ہوں میں سخاوت نہیں چاہتی۔ میں فریاد نہیں لائی۔ میں قوم عرم کے بادشاہ سے ملنا چاہتی ہوں۔ پھر اس نے بوڑھے سردار کو مخاطب کر کے کہا ”اے سردار میں تیرے بادشاہ سے ملنا چاہتی ہوں۔ یہ الفاظ کچھ اس نے اس طرح سے کہے کہ اس کی آنکھوں میں سے آنسو نکل آئے۔ اس نے بوڑھے سردار کے بلم کو پکڑ لیا اور کہا۔ اے سردار تو دانت مند ہے تیرا ساتھی نوجوان ہے۔ تو نے عمر کی بہت سی منزلیں دیکھی ہیں میں کسی کے جذبات پر غلبہ حاصل کرنا نہیں چاہتی۔ مجھے کچھ مانگنا نہیں وہ بادشاہ ہے میں اس کی رعیت ہوں۔ اے سردار میں اپنے بادشاہ سے ملنا چاہتی ہوں“

بوڑھے سردار نے بلم کو زمین پر ٹیک دیا۔ نگاہیں دور ہوا میں پیوست کر دیں گویا اپنی گذشتہ زندگی کا جائزہ لے رہا ہے۔ پھر شہین کی طرح جو بلند فضاؤں میں اڑ رہا ہو عورت کے چہرے پر نظریں گاڑ دیں۔ آخر اس نے اپنا دایاں ہاتھ جو غالباً کانپ رہا تھا اس کے

سر پر رکھ دیا۔ شاید وہ ایسا کرنا نہ چاہتا تھا اس کے فرائض اسے اجازت نہ دیتے تھے۔ مگر جذبات کی شدت نے اس پر غلبہ حاصل کر لیا اور وہ بولا تیری آرزو میں موت کی مسکراہٹ اور تیرے جذبات میں زندگی کی جھلک نمایاں ہے۔ آہم بادشاہ کے حضور میں چلتے ہیں۔ میں بہت بوڑھا ہو گیا ہوں موت میرا انتظار کر رہی ہے۔ آ لے جذبات کی دنیا میں رہنے والی۔ آ ایوان شاہی کو یہ راستہ جاتا ہے۔

سردار سینے پر ہاتھ رکھے بادشاہ کے حضور میں کھڑا تھا۔ وہ زمین تک جھک گیا۔ اس کی آنکھیں بند تھیں۔ اس کی زبان پر مہر لگ گئی۔
 بادشاہ نے سردار کی طرف بادشاہوں کی سی خستہ نگاہ سے دیکھا پھر اس کے ساتھی پر نگاہیں گاڑ دیں۔ عورت سینے پر ہاتھ رکھے زمین تک جھک گئی۔ ”آداب محفل“ ”شاہی احترام“ وہ سب کچھ جانتی تھی۔ اس نے کہا۔ اے بادشاہ یہ بازو ابھی تک تیرے بچپن کی مسرتوں سے سرشار اور تیری محبت سے لرزاں ہیں۔ اے بھلائی کی قسمت کے مالک میں نے کئی برس اس چھت کے نیچے گزارے ہیں۔ یہاں کا ذرہ ذرہ میری آواز سے آشنا ہے۔ اے بادشاہ تو نہیں جانتا ان ایوانوں میں کیا کچھ ہو چکا ہے اور کیسے کیسے بالکل صناعتوں نے اہل نظر سے اپنے کمال کی داد حاصل کی ہے۔ یہ جگہ بادشاہوں کی جگہ ہے ہمارا زندگی اپنے مدارج پہنچاتی ہے اور نکتہ چین نگاہیں حق کا اظہار کرنے میں ذرا بھی نہیں جھکتیں میں نے بھی ان لازوال مسرتوں میں اپنی زندگی کے بہت سے دن گزارے ہیں۔ اے بادشاہ تو دیکھتا ہے میری آواز تیرے محل کے کونے کونے میں سما گئی ہے۔ تیرے محل کے گنبدوں اور محرابوں نے میری آواز کو دل کے اندر جذب کر لیا ہے۔ اے بادشاہ تو بھی تو کھو یا سا گیا ہے۔ بوڑھے سردار نے اطمینان کا ایک سانس لیا۔ اس کی جراث نے کروٹ لی۔ وہ حجر سے جھک گیا اور اس نے پہلے کی طرح پھر ایک بار عورت کے چہرے کا جائزہ لیا۔ اس کے لبوں پر کسی شتم کے

تک نہ تھا۔ اس میں اس بات کے اظہار کی بھی طاقت نہ تھی کہ یہ وقت اس کے آرام کا وقت تھا۔ مطربہ نے کسی بہت برے جذبہ کی یاد میں اپنے دونوں ہاتھ زمین پر ٹیک دئے اور آنکھیں بادشاہ پر جمادیں۔ وہ سمجھ رہی تھی کہ جو کچھ وہ کہنا چاہتی ہے اگر وہ کہ سکی تو اس کا مقصد اسے حاصل ہو جائیگا۔ وہ بولی اے بادشاہ بخشش کا اظہار شخصیتوں پر ہے۔ حکومتوں کی دولت مزدور کا سرمایہ ہے وہ اسی سے دنیا کی ہرادی شے پر قادر ہیں۔ تو خوش ہو کہ دنیا تیری ضیاء سے روشن ہے وہ تیرے خوش ہونے سے خوش ہے لیکن اے بادشاہ کسی کو شریکِ علم نہ بنا کیونکہ علم اور فکر نعمت ہیں جو انسان کو پختہ تر بنادیتے ہیں۔ میں ایک مطربہ ہوں۔ میں نے سوز و ساز کی تصویریں کھینچی ہیں۔ میں نے ان میں رنگ بھرے ہیں اور جب چاہا اور جس طرح چاہا ان کو بدل دیا ہے۔ میں نے دنیا کو ایک سردی سرور سختنا تھا میں مطمئن ہوں کہ میں نے جو کچھ کیا بڑی دیانتداری سے کیا۔ اے بادشاہ میں ایک بہت بڑی طاقت ہوں۔ میں نے بڑے بڑے حکمرانوں اور بالکالوں کو ان آنکھوں کے سامنے اور کا اور ہوتے دیکھا ہے۔ ایک آرزو جو محبت کی صورت اختیار کر لیتی ہے کسی کی محکوم نہیں یہاں تک کہ جس کے اندر وہ پیدا ہوتی ہے اس پر بھی حکومت کرنے لگتی ہے۔ اے بادشاہ تو جانتا ہے محبت نے جنت کا راز بھی افشا کر دیا تھا۔ محبت کا حسین ترین لباس آنسو ہیں اور آنسو عورت کا شیوہ۔ تو یقین جان کہ عورت ہی محبت کرنا جانتی ہے۔ اے بادشاہ میں نے بھی محبت کی ہے۔ اور اپنے آپ کو کسی طاقت کے سامنے ریتے اور بے دست و پا ہوتے دیکھا ہے۔ ”ضحّا“ ملک کا بہترین سپاہی بعلصورا کی محفلوں کی رونق یہاں کا ذرہ ذرہ اس کی محبت کا دم بھرتا ہے۔ میری حیات و مہمات اس کی خوشنودی پر موقوف تھی۔ بعلصورا کی تہذیب نے جب دنیا بھر کو اپنے اثر میں لے لیا اور اس کے اخلاق اور ثروت نے دلوں پر تسلط حاصل کر لیا تو

جذبات کی جھلک نمایاں نہ تھی۔ نووارد عورت نے دنیا بدل دی تھی بادشاہ کی آنکھوں کے سامنے بادشاہت کا نیا باب کھل گیا۔ اس کی گردن جھک گئی۔ اسے ماضی اور مستقبل دونوں کے درمیان جہاں مجاہدوں کے قدم آچکے تھے یا آنے والے تھے ایک مضبوط دیوار حائل نظر آئی۔ طرح طرح کے دنیاؤں نے اسے بھنجوڑا مگر عورت نے سلسلہ کلام جاری رکھا اور کہا میں دربار کی مطربہ ہوں میں مغنیہ ہوں۔ میں محسوس کرتی ہوں کہ میں ابنِ حسام کے وارثوں میں بیٹھی اپنا ربطِ فاضلوں پر رکھے نغموں کا توجہ الہامی روشنیوں کی طرح مشرق و مغرب کی بیداری کے لئے بچھا ور کر رہی ہوں۔

مہم مہم روشنیاں جو صحن کے اندر بارہا جالائے ہوئے تھیں دیکھتے دیکھتے دھندل پڑ گئیں۔ تھکا ہارا بادشاہ بدن ڈھبلا پھیوٹے جیسے کوئی سستار ہا ہو عورت کا چہرہ تک رہا تھا۔ لذتوں کی انتہا پیدا کرنے والی ہر شے قرینے سے چنی ہوئی تھی۔ مینائیں نافوسوں کے نیچے رنگین لباس پہنے خواصوں کی طرح گویا سمی ہوئی کھڑی تھیں بادشاہ کی شکل و صورت نے مطربہ کے ذہن پر کوئی ایسی کیفیت پیدا نہ کی جس سے وہ اپنی پہلی آزادی کھو بیٹھتی۔ کرب کی وہ کیفیت جس سے انسان جنون کے درجہ تک پہنچ جاتا ہے مغنیہ اسی کیفیت میں کھڑی تھی۔ اسے یقین ہو گیا تھا کہ اس میں ابھی تک سحر کی طاقت موجود ہے۔ اور جس طرح پہلے بڑی بڑی شخصیتوں کو اس نے وقت کی بساط پر مات دی تھی اب بھی دے سکتی ہے۔

عورت کے پیش نظر صرف ایک پیغام تھا۔ وہ چاہتی تھی کہ پیغام کی ایک تصویر بن جائے۔ تاکہ بادشاہ رنگوں اور خطوں کی خوبصورتی میں انبیا پیدا کر سکے۔ وہ ایک لمحہ چپ رہی اور دھیمی آوازیں بولی۔ اہل کمال کو شاہوں کے قرب کی سخت ضرورت ہوتی ہے۔ وہ بیتاب سی تھی۔ شاید وہ کہنا چاہتی تھی کہ شہر یار بھی اہل کمال کے محتاج ہیں۔ اس کی آنکھیں گزری ہوئی یادوں سے محو رہ گئیں۔ بادشاہ بت بنا بیٹھا تھا۔ گویا اس میں احساسِ کائنات

کچھ ایسے لوگ اس کی طرف متوجہ ہوئے جن کی پیشانی کے خط بعلصورا کی عالمگیر شہرت نے بدل ڈالے تھے۔ ان دنوں بعلصورا کی یہ حالت تھی کہ بوڑھے سینے بھالے گردیں اٹھائے جوانوں کی طرح سیدھے چلتے تھے اور نوجوان بوڑھوں کی طرح نشاط اور گونا گوں لذتوں سے سرشار لڑکھڑاتے نظر آتے تھے۔ اے بادشاہ تو ان کا وارث ہے لیکن وہ تجھ سے بہت مختلف تھے۔ ترے اوصاف تیرے ہی ہیں۔ تو خیرات دینا جانتا ہے مگر خیرات لینے والوں کے احساس سے ذرا واقف نہیں۔ وہ تخلیق اور تکبیل کے ماہر تھے ہم ان کی نقل کرنا بھی بھول گئے ہیں۔ میں غنی ہوں اور میرا دل ایک غیر معمولی دل ہے۔ وہ دولت جو مجھے قدرت کی طرف سے ودیعت ہوئی تھی میں نے شاہ و گدا پر بچھا کر دی ہے۔۔۔۔۔

اے بادشاہ مجھے کیا کہنا تھا اور میں کیا کر رہی ہوں۔ میں یہ کہنا چاہتی تھی کہ میں اپنی دولت لٹا چکی ہوں۔ میں مفلس ہوں میں پھر ایک بار بادشاہ نھان کے صحن میں بیٹھی نظر آ رہی ہوں اور اس لئے آئی ہوں کہ گذشتہ یادوں کو تازہ کروں اور ان لمحوں کی طاقت پھر اپنے دل کے اندر محسوس کروں۔ جب ہمارے بوڑھے بادشاہ یعنی تیسے پیش رو کے خون نے جسم میں جوش مار کر جذبات کو مشتعل کیا تھا اور کس طرح میں نے سپاہیوں کے دلوں میں الفاظ اور آواز کے طلسم سے حیات اور اس کے مقصد کو کبھی فنا نہیں ہوتا بجلی کی طرح بھسک دیا تھا۔ یہاں کا ذرہ ذرہ میرا دیکھا ہوا ہے وہ مجھے جانتا ہے اور میرا ممنون احسان ہے۔ اے بادشاہ جب بعلصورا کے دشمنوں نے بوڑھے بادشاہ کی امیدوں کو غم و غصہ سے بدل دیا تو میرے نغموں نے۔ ان نغموں نے جو صحرانوردوں نے اپنی جستجوؤں کو زندہ رکھنے کے لئے بنائے تھے۔ بوڑھے بادشاہ کو جواں سال بنا دیا۔ اے بادشاہ میں دیوانی نہیں۔ میں عقل سلیم رکھتی ہوں۔ میں اپنے حقوق کی پامالی کا ذکر کرنے نہیں آئی میں ان اوصاف کا ذکر کرنے آئی ہوں جن پر بعلصورا کے بسنے والوں کی

زندگی کا انحصار تھا۔ مجھے تو صرف یہی کہنا ہے کہ میں مطرب ہوں اور آ بادشاہ تو بادشاہ ہے۔ موسیقی میری آنکھوں سے آنسوؤں کی صورت میں ظاہر نہ ہوگی۔ مجھ میں اب کچھ باقی نہیں۔ میرے نغمے میرے ساتھ نہیں۔ لیکن یاد رکھ میں بعلصورا کی مٹی سے بنائی گئی ہوں اگر جذبات کا اظہار انسان کی تصویر ہے تو وہ تصویر میں ہوں۔ کاش میری زبان کچھ کہ سکے اور میں کہوں کہ صفا ایک بہت بڑا مجاہد تھا اس نے اپنی بہادری سے ملک کے دشمنوں کا خاتمہ کر دیا تھا خاموشی اس کی عادت تھی لیکن اس کے عمل اس کی طاقت تھے۔ جب اس نے دیکھا کہ بوڑھا بادشاہ رحمتوں کا سرچشمہ دشمنوں کی یورش محسوس کرتا ہے تو اس کی رگوں میں جوش عقیدت اور ملک کی محبت بیدار ہوئی۔ اس نے اپنے آپ کو پیش کیا اور بادشاہ سے کہا اے بعلصورا کی قسمت کے مالک اس جنگ میں دشمن ذلیل ہونگے اور پھر ان کی نسلوں میں سے کوئی اس طرف آنے کا نام بھی نہ لیگا۔ میں اور ملک کے سارے نوجوان تیرے قدموں پر نثار ہیں۔ بوڑھے بادشاہ کا دل بھر آیا اس نے ان کی سلامتی کی دعا کی اور ان کی خدمات اور عقیدت کا اعتراف کیا اور کہا اے میرے بچو میں نھان کا وارث ہوں میں بادشاہت کے فرائض کو پہچانتا ہوں۔ مجھے سب کچھ معلوم ہے۔ تم سپاہی ہو میں بھی ایک سپاہی ہوں۔ بادشاہ کا دل جوانی کی سی امنگوں سے سرشار وراثت کی ذمہ داریوں کی طرف کشا کشاں جا رہا تھا۔ اس نے نوجوانوں کو مخاطب کر کے کہا میرے بالوں کی سفیدی میرے اندرونی جذبات پر پردہ ڈالنے کی انتہائی کوشش کر رہی ہے مگر میں تمہیں یقین دلاتا ہوں کہ بادشاہ کے الفاظ قدرت کا فیصلہ ہوتے ہیں۔ یاد رکھو غالب اور فاتح قوموں کے ساتھ ہمیشہ نفرت کا اظہار کیا جاتا ہے۔ مغلوب اور مفتوح قوموں کا شیوہ ہے کہ وہ زندہ قوموں کی برکات اور احسانوں کو اپنے کمزور اور دیرہ دامنوں سے چھپانے کی کوشش کریں۔ تمذیبوں اور قوموں کو بنانے کے لئے محض دماغی نشوونما ضروری نہیں یہاں بسا اوقات

وماغی توازن شکست کا مزاد ہوتا ہے۔ اس نے بہت سی لڑائیوں کا ذکر کیا جن میں وہ ایک سپاہی کی حیثیت سے لڑا تھا۔ اس نے کہا میدان جنگ بادشاہ کا طالب ہے وہ میدان جنگ نہیں جس میں بادشاہ اپنے جان نثاروں کے دوش بدوش نہ لڑے۔ اس نے حارث بن احرار کا ذکر کیا جس نے اپنی قوم کو جنگ اور دشمنوں پر فتح حاصل کرنے کا سبق دیا تھا اور جس نے جان بوجھ کر اپنے سپاہیوں کو خطرات میں ڈال کر خطرات سے بچنے کا طریقہ سکھا دیا تھا۔ اس نے ابن حسام کا ذکر کیا جس نے اس سلطنت کی بنیاد رکھی تھی اس کے احکام پڑھ کر سنائے۔ اس نے کچھ اس طرح بادشاہوں اور مجاہدوں کے پیغام کی ترجمانی کی کہ دربار میں سب پر ایک سکنے کا عالم طاری تھا۔ اس نے یہ بھی کہا کہ تہذیب نے ہمیشہ جمالت پر فتح حاصل کی ہے۔ تم اپنے اصول سے ہرگز ہرگز سرموختاؤ نہ کرو۔ کیونکہ انسانوں کی موت کی یہی ایک سیاہ وجہ ہے پھر اس نے ضحاک اور اس کے نوجوانوں کو مخاطب کیا اور کہا کہ تمہارا بادشاہ بہت بوڑھا ہو گیا ہے اور یہ بھی سچ ہے کہ وہ خطرات میں ہے۔ مگر یاد رکھو وہ ابھی زندہ ہے۔ وہ ایک بادشاہ کا وارث بادشاہ ہے۔ وہ جنگ میں جا بیگا اور ان لوگوں کو اپنی آنکھوں سے دیکھیں گے جو اس کی زندگی اور دنیا میں خطرہ پیدا کرنا چاہتے ہیں۔ وہ ان سے انتقام لینے کی کوشش کریگا۔ جنہوں نے اس کے بچوں اور ان بچوں کی ماؤں کے خون کو ارزا کرنے کی ٹھان رکھی ہے تم دیکھو گے کہ جام شہادت ایک بوڑھے انسان کے لئے کس قدر خوشگوار شے ہے۔ جہانگیری و جہانداری زندگی سے نہیں نام سے ہے مسند پر بیٹھے ہوئے بوڑھے بادشاہ کو تمہارے پیغام کا انتظار زندہ درگور کر دیا۔ ہم سب جنگ کو چلیں گے۔ جب میں تم جیسے فاداروں کی گود میں لڑتے لڑتے دم توڑ دوں گا۔ اس وقت میرا چہرہ لافانی فوری روشنی سے چمک رہا ہو گا۔

پھر اے بادشاہ اس مسند سے جہاں تو بیٹھا ستار ہا ہے ہمارا بوڑھا

بادشاہ ایک جفاکش سپاہی کی طرح اٹھ کھڑا ہوا۔ اور اپنے سپاہیوں کے ساتھ جنگ پر جانے کے لئے تیار ہو گیا۔ بادشاہ نے کہا ہم کو زندگی کے ان مراحل سے گزرنا ہے اور ان حوادث کا مقابلہ کرنا ہے جو ملک کو پہلے پیش نہ آئے تھے۔ پھر اس نے مجھ سے ایک گانا گانے کی فرمائش کی۔ میں نے ابو سعید کی ایک نظم پڑھی۔ مجھے یاد ہے میں نے نظم کا ایک ایک شعر کئی کئی بار دہرایا تھا۔ خصوصیت سے یہ الفاظ کہ ”جاؤ۔ سدھارو۔ فتوحات تمہارا انتظار کر رہی ہیں۔“ یہاں تک کہ بربط میرے ہاتھ سے چھوٹ گیا یقین جانو اے بادشاہ تمام بلصور ایک زبان ہو کر کہ رہا تھا۔ ”جاؤ سدھارو۔ فتوحات تمہارا انتظار کر رہی ہیں۔“

بادشاہ نے کہا میری تلوار لاؤ جو آج حتی کی حمایت کے لئے کمر میں آویزاں کی جائیگی جس کو امانت کے طور پر میرے آباؤ اجداد نے مجھے سونپا تھا۔ بادشاہ کا چہرہ نور کی طرح روشن تھا اس نے کہا میں اپنا تاج اس وقت تک نہ پہنوں گا جب تک وہ بالکل محفوظ نہ ہو جائے اس کی آنکھوں میں استقلال اور مستقبل کی کھجک نمایاں تھی۔ پھر وہ تخت سے نیچے اتر آیا اور کایہ تخت فاتحوں کے لئے ہے۔ اس پر وہ بیٹھ سکتا ہے جو فقیاب ہو۔ اس کا جسم جذبات کی شدت کی وجہ سے الہام کی نازک ساعتوں کی طرح سکڑ گیا۔ وہ لرز رہا تھا۔ انسانوں کا یہ عالم تھا کہ ہماری پُر تم آنکھوں کے سامنے ایک بحر بیکراں موجیں مار رہا تھا۔ پھر بادشاہ نے سب کو مخاطب کر کے کہا۔ ہم اپنی تلواروں کو حق کی راہ میں استعمال کریں گے ہم اپنے بچوں اور عورتوں کی حفاظت کریں گے۔ ہم قوانین قدرت کو مستحکم کرنا چاہتے ہیں۔ نعموں کا توجہ اور ساحرانہ نگاہیں بے قرار روجوں کے درمیان لرز رہی تھیں۔ صوفیا کے نقش و نگار فانوسوں کی رنگ برنگ کی روشنیوں سے جگمگا رہے تھے ایوان میں جوش کی لہریں بلند ہو رہی تھیں۔ گلاب پاشوں کی جھنکار جل ترنگ کی ہم آہنگی پیدا کر رہی تھی سچے اور بڑی بوڑھی عورتیں اور حنیناں ہلا ہلا کر اپنے ناموس کی حفاظت

کاشٹان بلند کر رہی تھیں۔ بادشاہ نے کہا ہماری عورتیں سپاہیوں کی عورتیں ہیں۔ سپاہی جنگ پر جائینگے عورتیں ملک کی حفاظت کریں گی۔ پھر ہر مجاہد کمر میں تلوار لگا کر باری باری اپنے بادشاہ کے سامنے سے گزرا اور آخر کار۔ آہ میں کیسے بتاؤں کہ کس طرح بوڑھا بادشاہ ایک سپاہی کی حیثیت سے بعلصورا کی وادیوں میں سے گزرا۔ اے بادشاہ اس سے پہلے بعلصورا نے کبھی اپنے لبوں پر ایسی خاموشی نہ دیکھی تھی۔

ایک احساس ہے جس سے میں ایک شغلہ کی طرح جل رہی ہوں میں بارہ درہی میں گھڑی تھی۔ نیگمات اور شہزادیاں مجھے محبت سے دیکھ رہی تھیں۔ صوفیا عروس نو بنا ہوا تھا۔ بادشاہ نے میری پیشانی پر بوسہ دیا۔ وہ کس قدر ناقابل بیان گھڑی تھی جب وہ نیکو بادشاہ اپنے نوجوانوں کے درمیان بلند حوصلگی اور ثنوت شاہی کے ساتھ آہستہ آہستہ وادی سے دور پہاڑوں کے دامنوں میں ہماری آنکھوں سے اوجھل ہو گیا۔

زیادہ دن نہ گزرے تھے کہ ملک میں فتح و نصرت کی خبریں پھیل گئیں۔ وقت اپنی یاد کس طرح چھوڑ جاتا ہے۔ ملک کے بچے اور ان کی مائیں اپنے فاتح سپاہیوں کی راہ دیکھ رہی تھیں۔ اے بادشاہ وہ مجاہد جنہوں نے تیرے دشمنوں کو شکستیں دی تھیں بوڑھے بادشاہ کی سلامتی اور فتح و نصرت کی آوازیں بلند کرتے ہوئے اپنی روانگی کے وقت سے بھی زیادہ شان اور وقار سے واپس آئے ہم نے انہیں اسی راہ سے آتے دیکھا تھا جس راہ سے وہ رخصت ہوئے تھے۔ اے بادشاہ ضحاکا غیر فانی نام سپاہیوں کی واپسی سے پہلے ہی ملک کے بچے بچے کی زبان پر تھا۔ اس وقت کی تصویر نہیں کھینچ سکتی جب ضحاک اپنے بادشاہ کی خوشنودی اور مبارکبادیں حاصل کر کے فخر و جلال کا مہکتا بن کے واپس آیا۔ اگر میں اس وقت کی تصویر کھینچوں شش کروں تو مجھے ڈر ہے کہ میں خوشی سے مرجاؤنگی اور تو اس پیغام سے محروم رہ جاؤنگا جو

میں تجھے اس آڑے وقت میں پہنچانے کے لئے آئی ہوں۔ ہاں تو جب فتح بادشاہ اپنے فاتح سپاہیوں کے ساتھ بعلصورا کو لوٹا تو فتح و نصرت کی مسرتیں صوفیا کے ابو انوں میں ایک نئی زندگی کے ساتھ چل پھر رہی تھیں۔ اس وقت بادشاہ نے اس تلوار کو جسے تیرے آباؤ اجداد نے حق کے استحکام کی خاطر بار بار جنگوں میں استعمال کیا تھا تمام رعیت کے سامنے اپنی کمر سے اتار کر ضحاک کی کمر میں باندھ دیا اور کہا ”یہ تیرے لائق ہے اور تو اس کا اہل ہے۔“ بادشاہ کی طرف سے وہ نایاب تلوار ضحاک کے لئے اس کی شجاعت اور مردانگی کا تحفہ تھا۔

اے بادشاہ ایک راز جو میرے اور ضحاک کے سینے میں برسوں سے پوشیدہ چلا آتا تھا۔ بادشاہ اس راز سے باخبر تھا۔ اس دن اس نے بھری محفل میں ہمارے راز کو فاش کر دیا۔ اور مجھے ایک نعمت غیر مترقبہ کہ کر ضحاک کو دے ڈالا۔ اگرچہ بادشاہ مجھے ایک گھڑی کے لئے بھی اپنے دربار سے جدا نہ کر سکتا تھا۔ لیکن اے بادشاہ وہ ہماری محبت سے باخبر ہمارے جذبات کے متعلق سب کچھ جانتا تھا۔ وہ جانتا تھا کہ محبت خود سر دولت کی طرح اندھی ہوتی ہے۔ اس کی آنکھیں ابھتا سمندروں سے عمیق فقر اور شاہوں کی آنکھوں سے بھی روشن تر ہوتی ہیں۔ اے بادشاہ میں اور ضحاک چار دیواری کو اس صحن کو اس صوفیا کو جس کے اندر میں پھر ایک بار بیٹھی ہوئی نظر آ رہی ہوں ہمیشہ کے لئے چھوڑ گئے۔ ہم نے اپنے رہنے کے لئے ایک نئی جنت آباد کی تھی۔ اس جنت ارضی میں ہم برسوں رہے ہیں۔ اور اس میں ہم نے اپنی زندگی کے بہترین ایام گزارے ہیں۔

اے بادشاہ وہ تلوار میں آج اپنے ساتھ لائی ہوں۔ یہ سرخ لبادہ میں لپیٹی ہوئی وہ تلوار ہے۔ جو مرحوم بادشاہ نے ضحاک کو اپنی بہترین یادگار کے طور پر دی تھی۔ آہ اس کا مالک اے بادشاہ اس کا مالک ہمیشہ کے لئے رخصت ہو گیا ہے۔ اے بادشاہ اب اسے وہ زندگی حاصل ہو گئی ہے جو کبھی ختم نہ ہوگی۔ وہ اس جگہ چلا گیا ہے جہاں سے وہ کبھی

واپس نہ آئیگا۔“

بادشاہ ابن خلدون ابن حسام کے وارث کی آنکھوں میں ایک غیر معمولی روشنی چمکتی ہوئی دکھائی دی۔ اس کی نظریں بوڑھے سردار کی طرف اٹھ گئیں۔ بوڑھے سردار کی آنکھوں میں ایک عنابی آنسو ہچکیاں لے رہا تھا۔ اس نے بڑھاپے کی دانائی اور مسرت کو نمایاں کرتے ہوئے بادشاہ کی طرف دیکھا اور کہا: ”اے بادشاہ وہ میرا بیٹا تھا۔“

عورت کے آنسو بہ سکے۔ وہ بالکل بدل گئی تھی۔ ایسا معلوم ہوتا تھا کہ اس کی طاقت بیان سلب ہو چکی ہے۔ وہ صرف اتنا کہہ سکی اے بادشاہ سب اوصاف کھوئے جا چکے ہیں۔ تمام امیدیں مٹ چکی ہیں۔ آنکھیں ابھی تک ترستی ہیں۔ اگرچہ قصہ بہت طویل ہے۔ مگر میں اپنے آپ کو اپنے جذبات کے انہار کے ناقابل پاتی ہوں۔ ہاں یہ ایک امانت ہے۔ تجھے اس کی ضرورت ہے۔ تو ہی اس کا وارث اور مالک ہے۔ یہ لے۔ میں اسے تیرے حوالے کرتی ہوں۔

رحمن خجستانی


”نگار خانہ چین“

تین دوست

شراب کی صراحی لے کر میں باغ کے ایک الگ تھلگ گوشے میں پینے جاتا ہوں۔ ہم ہمیشہ تین بس تین ہی ہوتے ہیں۔ میں۔ میرا سایہ۔ اور میرا دوست روپہلی کر نوں والا چاند۔ خوش قسمتی سے چاند کو پینے پلانے کے لطف کا کچھ علم نہیں۔ اور میرا سایہ کبھی تشنہ نہیں ہوا۔ جب میں گاتا ہوں۔ چاند خاموشی سے میرا گیت سنتا ہے۔ جب میں ناچتا ہوں۔ میرا سایہ بھی میرے ساتھ رقص کرتا ہے۔

مختل نشاط کے برخاست ہونے پر دوست بچھڑ جاتے ہیں۔ لیکن ایسا حسرت آگیاں نظارہ میرے دیکھنے میں نہیں آیا۔ جب میں مجھوتا جھامتا گھر لوٹا ہوں۔ تو چاند میرے ہمراہ چلتا ہے۔ اور میرا سایہ بھی لڑکھڑاتا ہوا میرے پیچھے پیچھے آتا ہے۔

غلام عباس



دڙي
چاوي رقصه



B5



اسکر وائلڈ محبوبہ سے درخواست

(خیام فرنگ کی شراب اردو کے شیشے میں)

مترجم عبدالمجید سالک

نہیں نہیں آ! ہم ایک آگ سے دوسری آگ میں جا پڑیں!
دردِ عاشقی کی اقلیم سے نکلیں اور مہلک تر عشرت کے دیار میں پہنچ
جائیں!
میں ابھی فوجان ہوں۔ آرزو کے بغیر زندہ نہیں رہ سکتا۔ تو ابھی نوخیز
ہے۔ موسمِ گرما کی اس رات کو رائیگاں نہ جانے دے۔ اور وہ فضول
سوالات نہ پوچھ۔ جو پرانے زمانے میں لوگ پیغمبروں اور کاہنوں سے
پوچھا کرتے تھے۔ اور جن کا کوئی جواب نہ ملتا تھا!

کیونکہ اے میری جان! محسوس کرنا جاننے سے بہتر ہے۔ اور دانش
ایک لاوارث ترکہ ہے!
بنفّ آرزو کی ایک حرکت — شعلہٴ شباب کی پہلی لپک داناؤں
کی تمام جمع کی ہوئی کماؤں سے بھی زیادہ بیش بہا ہے۔
اپنی روح کو مردہ فلسفے سے گرا نبار نہ کر۔ جب تک ہمارے پاس چومنے
نے لئے لبِ محبت کرنے کے لئے دل اور دیکھنے کے لئے آنکھیں
موجود ہیں!

اے میری پیاری۔ کیا تو نہیں سنتی۔ کہ بلبل یوں زمزمہ پیرا ہے جس طرح

کسی نقرئی مرتبان سے پانی اچھل اچھل کر بہ رہا ہو۔ بلبیل کا نغمہ نہایت
دھیمّا ہے !

چاند آسمان پر بیٹھا ہوا اپنی دوری اور بلندی پر زہر کھا رہا ہے۔ وہ
عندلیب کا عشق افزہ نغمہ نہیں سن سکتا۔ اور پیچ و تاب کے عالم میں
کمرے کے نقاب کے اندر منہ چھپا رہا ہے !

یہ سوسن کے پھول جن کی کٹوریوں میں شہد کی سنہری مکھیاں خواب دیکھ
رہی ہیں !
تیز ہوا بلوط کے شگوفوں کو بکھیر کر ان کی پتیوں کو برف کی طح کر رہی
ہے۔

پانی میں نوجوانی کے اعصنا کا عکس نظر افزہ کر رہا ہے۔ کیا یہ نظر
تیرے لئے کافی نہیں ہیں۔ کیا تو کچھ ان سے بھی زیادہ چاہتی ہے؟
افسوس ! اس سے زیادہ تو ہمارے خدا بھی تجھے اپنے جاودانی خزانوں
سے کچھ عطا نہیں کر سکتے

کیونکہ ہمارے بلند مرتبت خدا اب ہمارے مسلسل اور پیہم گناہوں سے
تھک چکے ہیں۔ ہم تکلیفوں۔ دعاؤں اور دینی پیشواؤں کی مدد سے
جوانی کے رائیگاں ایام کا کفارہ ادا کرنے کی بے سود کوشش کرتے
ہیں۔ ہمارے خدا ہماری ان کوششوں سے بھی بیزار ہو چکے ہیں !
اب وہ نیکی اور بدی کی طرف بالکل التفات نہیں کرتے۔ اور جب چاہتے
ہیں۔ انصاف پسند اور بے انصاف دونوں پر اپنی باران رحمت برسا
دیتے ہیں۔

اب ہمارے خدا چین سے بیٹھے ہیں۔ وہ اپنی معطر شراب میں گلاب
کی پتیاں بکھیرے آرام کر رہے ہیں۔ وہ لہلہاتے ہوئے درختوں
کے نیچے محو خواب ہیں۔ جہاں گلاب اور زرد کنول ایک دوسرے
سے بغلیگیر ہو رہے ہیں۔

ہمارے خدا ان مسرت آمیز ایام کا ماتم کر رہے ہیں۔ جب وہ نہیں
جانتے تھے کہ انسان کا دل کیسی کیسی برائیوں کے خواب دیکھ سکتا
ہے!

آہ! ہم گنگاری کے احساس سے تھک چکے ہیں
ہم عشرت کے یاس آفرین انجام سے تھک چکے ہیں۔
ہم ہر اس عبادت گاہ سے بیزار ہو چکے ہیں جو ہم نے بنائی
ہم ان دعاؤں سے تھک چکے ہیں۔ جو جائز تھیں۔ لیکن ان کا کوئی
جواب نہ ملا۔
کیونکہ انسان کمزور ہے! خدا سوبرہا ہے! اور آسمان دور ہے!
اب کیا مطلوب ہے؟ ایک لمحہ آتش رنگ! ایک عظیم الشان
عشق! اور بس۔ پھر موت اور صرف موت!

یہ گرم اور تابناک شعلہ جس سے ہمارے جسم جل رہے ہیں۔ کسی نہ کسی
مرغزار کو زنگس کے پھولوں سے لالہ زار بنا دیگا۔ اور ہاں تیری تقری
چھائیاں کنول کے پھول بن جائیں گی۔
جن کھیتوں میں کسان کا شت کر رہے ہیں۔ وہ ہماری آج رات کی
جھٹ کے باعث زیادہ سیر حاصل اور زرخیز ہو جائیں گے۔
فطرت کے کارخانے میں کوئی چیز ضائع نہیں ہوتی۔ بلکہ ہر شے
موت کے علی الرغم زندہ رہتی ہے!

نوجوان کا پہلا بوسہ! سنبھل کی پہلی کوئیل! انسان کی آخری آرزو!
اور وہ آخری سہج "بیزہ" جو سوسن کے پھول سے نکلتا ہے۔ فسترن کا
پھول جو اپنے غنچوں کو محض اس خوف سے کھلنے نہیں دیتا۔ کہ وہ حد
سے زیادہ حسین ہو گئے۔ اور عاشق کی نگاہوں کے سامنے دولہا کا
شرم و حجاب

یہ سب ایک ہی مقدس بندھن میں گرفتار ہیں۔ تمنائیں صرف ہم ہی کو نہیں دی گئیں۔ بلکہ ساری دھرتی انہیں سے معمور ہے۔ وہ زرد پھول جو نور کے ترپے کے جوش سرور میں جھومنا ہے اسی حقیقی مسرت سے سرشار ہوتا ہے۔ جو ہمیں اُس وقت نصیب ہوتی ہے۔ جب ہم کسی نظر فریب گلزار میں چشموں کی روانی سے محو ہو جاتے ہیں۔ اور ہمیں زندگی حسین تر نظر آنے لگتی ہے۔

پس جب لوگ ہمیں بید مجنوں کے نیچے دفن کر دینگے۔ تو میری جان! تیرے سرخی آلود ہونٹ گلاب کا پھول بن جائینگے۔ تیری لہو آواز سنگھیں گل نافرمان بن جائیں گی۔ جن پر شبنم کے قطرے بھلاک رہے ہونگے۔ اور جب سفید نرگس شوخی سے اپنی ہجولی نسیم کے بوسے لے گی۔ تو ہماری خاک کے ذروں میں پھر محبت کی منسنی پیدا ہوگی۔ اور ہم پھر ساجن اور موہنی بن جائینگے۔

اور پھر اس طح زندگی کے کرب آفرین احساس درد سے آزاد رہ کر ہم کسی پیارے پھول کے اندر آفتاب کی تہاژت کو محسوس کرینگے۔ خوش گلو قمری کی آوازیں پھر گائیں گے۔ پھر دو چنگبرے سانپوں کی طح اپنی قبروں پر لہراتے پھرینگے۔ یا دو چیتوں کی طح اس گرم جنگل میں سے رینگتے ہوئے گزرینگے۔ جس میں زرد آنکھوں والے ہولناک شیر بر سو رہے ہونگے۔

اور پھر ان میں اور ہم میں جنگ ہوگی! آہ! میرا دل موت کے بعد اس شاندار زندگی کے تصور سے جو درندوں۔ پرندوں اور پھولوں میں بسر کی جائیگی۔ کس قدر اچھل رہا ہے اور جب یہ پیانہ شراب سے اس قدر لبریز ہو جائیگا۔ کہ سانس لینے کے لئے پھٹ پڑیگا۔ اور فصل خزاں کے کسی دن زرد پتوں کے درمیان توج جو اس دھرتی کی پہلی فاتح تھی اس کا آخری شکار بن جائیگی۔

ہاں! اگر ہم دونوں کے درمیان محبت نہ ہوئی ہوتی۔ تو کون جانتا ہے۔
 کہ سورج کبھی کا پھول بھونرے کو مسحور کر کے اپنے سنہری شکم میں چھپا لیتا۔ یا
 گلاب کا کوئی پھول اپنے چھوٹے سے پونے میں آتشیں چراغ آویزاں کر سکتا
 میرا تو یہ خیال ہے۔ کہ اگر عشاق کے بوسہ دینے والے لب اور شاعروں
 کے گانے والے ہونٹ نہ ہوتے۔ تو فصل بہار میں کسی درخت پر کوئی
 کوئل تک نہ پھوٹتی۔

اگر ہم فطرت کی دولت کے وارث ہیں اور ہمارے دل نبض حیات کی ہر حرکت
 کے ساتھ دھڑک رہے ہیں۔ تو کیا اس سے ہمارے طلائی آفتاب کا نور مضم
 ہو جائے گا؟ یا یہ چرا سرار زمین کچھ پہلے سے کم خوبصورت ہو جائیگی۔
 نہیں! بلکہ آسمان پر سے نئے آفتاب گزریں گے۔ پھول کوئی شان و
 شوکت دی جائیگی اور سبزہ نئی آن بان سے لہرائیگا۔

اور ہم دونوں عاشق و معشوق دور بیٹھ کر فطرت پر نکتہ چینی نہیں کریں گے بلکہ
 مسرور و سرشار سمندر ہماری پوشاک بنے گا۔ اور مدار ستارے ہماری مرضی
 کے مطابق ناؤں اگلنے کیا کریں گے اور پھر ہم اس عظیم الشان آفاق کا ایک
 جزو بن جائیں گے۔ اور ہزار ہا صدیوں تک "روح کائنات" سے ہمارا اختلا
 رہیگا۔

ہم اس عالمگیر راگ کی تانیں بن جائیں گے۔ جس کے زیر و بم نے جہاں
 آسمانی کے سرور و رفتار پر احاطہ کر رکھا ہے۔ اور ساری دنیائے حیات
 کے دل کی دھڑکن ہمارے دلوں کی حرکت سے ہم آہنگ ہو جائیگی۔
 وہاں گزرتے ہوئے سالوں اور مہینوں کی دہشت انگیزی بے نشان
 ہو چکی ہوگی۔ ہم موت کی دستبرد سے آزاد ہونگے۔ اور یہ کائنات خود
 ہی ہماری جاودانی حیات بن جائیگی۔


عبد المجید سالک

تاثیر عورت کی محبت

تو نے الفت مجھ سے کرنی ہے تو کر میسے لئے
مجھ سے الفت تو نہ کر میرے تبسم کے لئے
چار دن کی چاندنی ہے یہ جوانی کچھ نہیں
یہ مرا جو بن تو رفتہ رفتہ ڈھلتا جائے گا
وقف کر دے اپنا دل اپنا جگر میرے لئے
لرزش لب کے لئے طرز تکلم کے لئے
کچھ نہیں ہے کچھ نہیں ہے حسن فانی کچھ نہیں
تیرا دل بھی ساتھ ساتھ اس کے بدلنا جائیگا
تو نے الفت مجھ سے کرنی ہے تو کر میسے لئے

وقف کر دے اپنا دل اپنا جگر میرے لئے
مجھ سے الفت غمگساری کے لئے بھی تو نہ کر
آنسوؤں کو میرے خساروں پہ ڈھلتا تو نہ دیکھ
برگ گل پر قطرہ شبنم رہے گا کب تک
خشک ہو جائیگا میرا دیدہ پُر آب جب
جب تری الفت کا سرچشمہ فنا ہو جائے گا
درد مندی سو گواری کے لئے بھی تو نہ کر
سوزش غم سے مرے سینے کو جلتا تو نہ دیکھ
آکے پہلو میں تھلے غم رہیگا کب تک
پُر سکوں ہو جائیگا میرا دل بیتاب جب
آنسوؤں کی طرح تو بھی بے وفا ہو جائے گا
تو نے الفت مجھ سے کرنی ہے تو کر میسے لئے
وقف کر دے اپنا دل اپنا جگر میرے لئے

محمد بن تاثیر



کلام پیش

تمہارا منتظر ہوں موت کا پیغام آنے تک
 یہاں گُل ہوائے آسٹیاں نغمات آزادی
 جمودِ گم شدہ کی جستجو اچھی نہیں سہم !
 نہ دی آنکھوں نے ششِ چاک کو پرواز کی رخصت
 کریں گے نرگسِ محوِ ساقی سے اشارے بھی !
 تمہاری خود نمائی اللہ اللہ اک تماشا ہے
 جھٹائیں ان کاشیوں میں دغاؤں کا ہوں میں غم گرا
 بدل جائیگی کیفیت جو وضعِ زندگی بدلی !
 لبِ خاموش کا اپنے تجرہم بھی دیکھینگے
 کہاں ملتی ہے فرصت شکوہ لبریز کی ساقی !
 یہی اک آسرا ہے زندگی کا شام ہونے تک
 یہ افسانے ہیں سب بلبل کے زیرِ دم آنے تک
 ہوائے کاروانِ گردشِ ایام آنے تک
 تمہارے نقشِ پا کا میرے سرِ الزام آنے تک
 اگر باقی رہے کچھ ہوش اپنے جام آنے تک
 تصورِ دل میں رہتا ہے زبانِ نام آنے تک
 کسے جائیں وہ اپنا کام میرے کام آنے تک
 مری تردہ منی ہے جامہٴ احرام آنے تک
 ترے دل میں خیالِ لذتِ شام آنے تک
 تری محفل سے آوازِ صلائے عام آنے تک

پیش رہنے دے مجھ کو بے نیازِ سجدِ طاعت

جہیں میں میری نورِ فطرتِ اسلام آنے تک

شیخ عبد اللطیف پیش

وحشت کلکتوی

غزل

دل جگر جب تنگ آکر نالہ وزاری کریں
کیوں نصیب دشمنانِ دل اپنا وہ بھاری کریں
دیر سے ہوں منتظرِ مشقِ نگاہِ یار کا
وضع پر رہتا ہے قائم کون دیکھا چاہئے
عشق میں تم کیسے پھر دعوائے خود داری کریں
دوستوں پر شوق سے مشقِ جفاکاری کریں
تم جفاکاری کرو اور ہم وفاداری کریں
آپ چاہیں جس قدر میری دل آزاری کریں
تباہی کے اندوہ و غم دل پر گرا بھاری کریں
کہ دو اب جہاں میری نہ غمخواری کریں
آپ دل داری کریں یا خاطر آزاری کریں
جو طریقہ آپ کا ہو گا وہ ہو گا دل نواز

وحشت اس محفل میں کیا انصاف اپنا ہو جہاں
سب انہیں کی سی کہیں اُن کی طرف داری کریں

خان بہادر رضا علی وحشت

منتخب اشعار

(۱) سر عبد الفتاد

(۲) خلیفہ عبد الحکیم

(۳) عبد المجید سالک

(۴) غلام رسول مہر

(۵) سید سلیمان ندوی

منتخب اشعار کا یہ مجموعہ یقیناً قارئین کا روان کی دلچسپی کا موجب ہوگا۔ لیکن یہ امر واضح کرنا ضروری ہے کہ یہ منتخب اشعار اردو زبان کے بہترین اشعار کے طور پر پیش نہیں کئے جا رہے۔ یہ وہ "اچھے" اشعار ہیں جو ان حضرات کو بہت پسند ہیں اور جو عام طور پر ان کی زبان پر رہتے ہیں یا بغیر کسی خاص کاوش کے ان کے ذہن میں آگئے ہیں۔ اسی سلسلے میں سخنائے گفتنی بھی ملاحظہ فرمائیے

سر عبد القادر پانچ پسندیدہ شعر

میرے دوست مجید ملک صاحب کی فرمائش ہے کہ رسالہ کاروان میں اشاعت کے لئے اردو کے صرف پانچ شعر لکھ بیجوں۔ جو مجھے بہت پسند ہوں۔ اساتذہ اردو کے کلام میں دلچسپ اشعار کی تعداد بیشمار ہے۔ اور ان میں سے صرف پانچ شعر پیش کرنا بہت مشکل کام ہے۔ سوائے اس کے کیا کر سکتا ہوں۔ کہ اچھے اشعار میں سے جو پہلے یاد آجائیں۔ پیش کر دوں۔

سب سے پہلے تبرکاً میر کا ایک شعر لکھتا ہوں۔ کیونکہ وہ مسلمہ طور پر غزل اردو کے استاد مانے جاتے ہیں۔ وہ فرماتے ہیں سہ

پھر نہ دیکھا کچھ بجز یک شعلہ پر بیچ و تاب شمع تک تو ہم نے بھی دیکھا کہ پڑا نہ گیا

شمع اور پروانے کے مضمون پر بہت لوگوں نے طبع آزمائی کی ہے۔ مگر ایسا نازک اور واقفیت سے بھرا ہوا خیال پیدا نہیں ہو سکا۔ پروانے کے جل کر فنا ہونے کی تصویر اس سے بہتر کیا کھینچی جاسکتی ہے۔ کہ وہ خود شعلہ پر بیچ و تاب بن جائے۔ اور سوائے اس کے کچھ نظر نہ آئے۔ کہ پروانہ ابھی تھا اور ابھی گم ہو گیا۔ میں نے جب یہ شعر پہلی مرتبہ پڑھا تو مجھ پر اس کا بہت اثر ہوا۔ میں نے اپنے دوست مرزا اعجاز حسین مرحوم کو سنایا۔ وہ خود شاعر تھے اور اعلیٰ درجے کے سخن فہم۔ دیر تک اسے دہراتے رہے۔ اور وجد کرتے رہے۔

اردو شاعری کے عروج کا دوسرا دور وہ ہے جس میں غالب اور مومن اور ذوق دہلی میں اور ناسخ اور آتش لکھنؤ میں مصروف غزل گوئی تھی۔ اب ان میں سے کس کے کلام کو بطور نمونہ پیش کیا جائے۔ ایک کا رنگ ایک سے الگ اور سب اپنی اپنی جگہ لاجواب۔ چونکہ آج کل غالب کی طرف زیادہ ترمیلان طبائع ہے۔ اس لئے غالب کا شعر ہدیہ ناظرین ہے سہ

آتا ہے داغ حسرت دل کا شمار یاد مجھ سے مے گنہ کا حساب لے خزانہ مانگ

دیکھئے کیسے پر لطف پیرائے میں حساب گنہ سے چھٹکارا پانے کی راہ نکالی ہے۔ اور قلب انسانی کی اندرونی کیفیات کی کیا خوب ترجمانی کی ہے۔ شاعر کہتا ہے کہ جہاں میں اپنی آرزوؤں کو پورا کرنے کے لئے کسی حکم کی خلاف ورزی کر کے کسی گناہ کا مرتکب ہوا ہوں۔ وہاں اس سے زیادہ آندوئیں ہیں جو پوری نہیں ہوئیں اور ان کی حسرت ہی رہ گئی ہے۔ اور جب مجھ سے گناہوں کا حساب لیا جائے تو مجھے اپنی حسرتیں یاد آتی ہیں اور اگر یہ ملحوظ ہے کہ میں نے کہاں کہاں اپنے جذبات کو روکا ہے تو بچائے باز پرس کے میری حالت قابل رحم سمجھی جائیگی۔

غالب کے زمانے کے بعد جن شعر اکو فروغ حاصل ہوا۔ ان میں داغ دہلوی اور امیر مینائی نے سب سے زیادہ شہرت پائی ہے۔ اور اصلاحی اور جدید رنگ میں مولانا حالی اور اکبر الہ آبادی درجہ اول کے سخنور ہوئے ہیں۔ سب کے کلام کے غونے تو دہج نہیں ہو سکتے۔ اس دور کے شعرا میں سے جسے ختم ہوئے ابھی تھوڑا عرصہ گزرا ہے۔ ایک شعر داغ کا اور ایک شعر اکبر کا یہاں درج کرتا ہوں۔ داغ کی ایک مشہور غزل کا یہ مطلع

مجھے بیدار ہے

بھوین تہنی ہیں خنجر ہاتھ میں ہے تن کے بیٹھے ہیں کسی سے آج گڑی ہے کہ وہ یوں بن کے بیٹھے ہیں
زبان کی خوبی الفاظ کی بندش اور محاورہ کی چستی ملاحظہ ہو۔ الفاظ میں تصویر کھینچنا اسی کو کہتے ہیں مصور اگر ان لفظوں کو تصویر میں منتقل کرنا چاہے تو
پورے نقش موجود ہیں۔ صرف رنگ بھرنے کی ضرورت ہے۔ آمیر مینائی مرحوم نے خود اس زمین میں غزل لکھی اور اس کے مقطع میں بے اختیار داد
دینے پر مجبور ہو گئے۔ فرماتے ہیں

آمیر اچھی غزل ہے داغ کی جس کا یہ مصرع ہے بھوین تہنی ہیں خنجر ہاتھ میں ہے تن کے بیٹھے ہیں
جدید رنگ میں اکبر کا کلام بہت نمایاں حیثیت رکھتا ہے۔ ان کے بہت سے شعر اکثر پڑھتا ہوں اور ہر دفعہ ان کے پڑھنے سے نیا لطف حاصل
ہوتا ہے۔ یہ شعر جو نیچے درج ہے خاص طور پر دلچسپ ہے۔ اس میں ایک بڑی حقیقت کا اظہار ہے اور ان قوموں کے لئے جو اوج بلندی سے پستی
کی طرف جا چکی ہوں یہ شعر ایک حوصلہ افزا پیام امید ہے۔ حضرت اکبر لکھتے ہیں
اور بھی دور فلک میں ابھی آنے والے ناز اتنا نہ کریں ہم کو مٹانے والے
یہ سب ادیبان بلند پایہ جن کے نام اوپر درج کئے گئے ہیں۔ ملک شاعری پر حکمرانی کے بعد اس دنیا سے رحلت کر گئے ہیں۔ جو قابل قدر
سخن و خدا کے فضل سے اب تک ہمارے ملک میں موجود ہیں۔ ان میں حضرت اقبال (ڈاکٹر سر محمد اقبال باللقاب) کا کلام مقبول خاص و عام
ہے۔ ان کا ایک شعر پیش کرتا ہوں۔ جو غالباً ان کے اردو کلام کے مطبوعہ مجموعہ میں درج ہونے سے رہ گیا ہے۔ مگر اپنے رنگ میں بے مثل
ہے۔ وہ شعر یہ ہے

شب فرقت تصور تھا مرا۔ اعجاز تھا کیا تھا تری تصویر کو میں نے بلایا ہے تو بولی ہے
مدت ہوئی یہ غزل لکھی گئی تھی۔ میں اس وقت موجود تھا۔ سیالکوٹ میں ایک تقریب میں ہم لوگ جمع تھے۔ مصرع طح اسی وقت دیا گیا۔ اور جو
شعر اس زمین میں نکلے وہ اسی وقت بعض دوستوں نے نقل کر لئے۔ یہ شعر مجھے بہت ہی دلچسپ معلوم ہوا تھا اور اس وقت سے میرے
حافظے میں محفوظ ہے۔ تصویر سے باتیں تو بہت سے شاعروں نے کی ہیں۔ مگر خود تصویر کے بولنے کا ایسا اچھا ثبوت اور جگہ میری نظر
سے نہیں گزرا۔

عبد القادر

خلیفہ عبدالحکیم

سراپا رہن عشق و ناگزیر الفت ہستی عبادت برق کی کرتا ہوں اور افسوس حاصل کا
 غائب
 ہے کہاں تمنا کا دوسرا قدم یارب ہم نے دشت امکان کو ایک نقش پایا
 غائب
 آہستہ سے چل میساں کسار ہر سنگ دکانِ شیشہ گر ہے
 درد
 بے خطر کو پڑا آتشِ فرد میں عشق عقل ہے محو تماشائے لب بام ابھی
 اقبال
 بار بار دیکھا ہے اس دارِ مکافات میں میر اینٹ اٹھانے بھی نہ پائے تھے کہ پتھر آیا
 میر

عبدالمجید سالک

بھائی مجید! آپ نے چند روز سے عجیب گورکھ دھند سے میں ڈال رکھا ہے۔ عمر بھر میں ہزاروں اشعار سنے۔ سیکڑوں اچھے معلوم ہوئے۔ بسیوں نے ترپایا۔ بعض دماغ میں ایسے جمے۔ کہ ہستی کا جزو بن کر رہ گئے۔ اب آپ نے فرما دیا کہ پانچ ایسے اشعار لکھ دو۔ جو تمہیں بہت زیادہ پسند ہوں۔ پسند ہونے کو تو مجھے کسی زمانے میں یہ شعر بھی بہت اچھا معلوم ہوتا تھا۔ کہ سہ سالہا سال ہوئے ہیں تیرے سچھے پھرتے جنوری تو ہے تو اے ماہِ دسمبر میں
 جب سمجھ ذرا جوان ہوئی۔ طبیعت میں شباب کی شوخیاں آئیں۔ تو اکبر کے اس قسم کے اشعار پسند آنے لگے سہ عاشقی قیدِ شریعت میں جم جاتی ہے جلوہ کثرتِ اولاد دکھا جاتی ہے
 لیکن اردو میں ایسے اشعار بہت ہی کم نظر آئے۔ جو ہزار دفعہ دہرانے پر بھی باسی معلوم نہ ہوں۔ بہر حال حسب فرمائش پانچ ایسے اشعار لکھتا ہوں۔ خدا جانے ارباب ذوقِ سلیم ان کو پڑھ کر میرے متعلق کیا رائے قائم کریں۔ لیکن اب "پھنسنے پر پھر کنا کیا"۔ جو ہوگا

بیٹھ جاتا ہوں جہاں چھاؤں گھنی ہوتی ہے ٹائے کیا چیز غریب الوطنی ہوتی ہے
عجز و نیاز سے تو وہ آیا نہ راہ پر دامن کو اس کے آج حریفانہ کھینچے
سرپا رہن عشق و ناگزیر الفتِ مستی عبادِ برق کی کتابوں اور افسوسِ حاصل کا
رہبر نے راہِ عشق میں برسوں دئے چکر مجھے ظالم سے جب چھٹ چھا کہا اب گئے منزل کیے پاس
تھی وہ اک در ماندہ رہبر کی صدائے دردناک جس کو آوازِ رحیل کا رواں سمجھا تھا میں

حقیقت جو پوری
غالب
غالب
داغ
اقبال

غلام رسول مہر

آتا ہے داغِ حسرتِ دل کا شمار یاد مجھ سے مرے گناہ کا حسنا لے خدا نہ مانگ
قفس میں مجھ سے رودادِ چین کتنے نہ ڈوبم گری ہے جن کل بجلی وہ میرا آئینا کیوں ہو
فریاد کی کوئی لے نہیں ہے نالہ پاسند نے نہیں ہے
بس بھوم نا امیدِ خاک میں مل جائیگی یہ جو اک لذت ہماری سچی بچا صل میں ہے
عجز و نیاز سے تو وہ آیا نہ راہ پر دامن کو اس کے آج حریفانہ کھینچے

غالب
غالب
غالب
غالب
غالب

سید سلیمان ندوی

اشعار کی پسندیدگی کا یہ حال ہے کہ وہ بھی زمان و مکان کی قید سے آزاد نہیں۔ ایک شعر ایک وقت میں پسند ہوتا ہے، دوسرے وقت میں نہ گرجاتا ہے اور دوسرا زبان پر آجاتا ہے۔ اس لئے شعر کی مطلق اور بے قید پسندیدگی تقریباً محال ہے۔ غور سے دیکھئے تو معلوم ہوگا کہ یہ عمل بھی احوال و مقامات و جذبات کے ماتحت ہوتا ہے۔ آپ کا خط جس وقت آیا۔ اس وقت بلا تامل مزید جو شعر زبان پر آئے وہ حوالہ قلم ہیں۔

سفر ہے شرط۔ مسافر نواز بہتیرے ہزار ہا شجر سایہ دار راہ میں ہیں

آتش

قیدِ حیات بندِ غم اصل میں دونوں ایک ہیں موت سے پہلے آدمی غم سے نجات پائے کیوں

غالب

اک ہوک جگر سے اٹھتی ہے اک دوسا دل میں ہوتا، میں چپکے چپکے روتا ہوں جب سارا عالم سوتا ہے

تیر

ہوگا کسی دیوار کے سایہ میں پڑا میسر کیا کام محبت سے اس آرام طلب کو

میر

کیونکر یہ کہیں منت اعدا نہ کریں گے کیا کیا نہ کیا عشق میں کیا کیا نہ کریں گے

لا اظم

ڈاکٹر جمیر کزنز

چغتائی کا آرٹ

مترجمہ - رشیدہ ذکار اللہ

بعض حضرات کا وتیرہ ہوتا ہے کہ جب کسی نوعصر مصور کی تصویر دیکھتے ہیں تو ان دو چار بھی ہوئی تصاویر کو جو کبھی ان کی نگاہ سے گزرنے لگی ہوتی ہیں۔ ذہن میں لا کر ایک مبصرانہ اور بیش و کم حقارت آمیز انداز سے فرماتے ہیں۔ "اس مصور اور اس کی تصویروں پر جاپانی مصوری کا اثر ہے۔" اہل فہم خوب جانتے ہیں کہ حقیقت اس کے برعکس ہے۔ بالکل برعکس۔ "اتامارو" کی خواتین ہندوستان کی "شگتی" کی اولاد ہیں ایسی اولاد جو جاپانی لہجہ میں جلوہ گر ہوتی ہے۔ جاپانی طریقے سے بال سنواری ہے۔ اور جس کے اعضا میں جاپان کا طبعی سبک پن ہوتا ہے۔ اندریں حالات کیا یہ ہندوستانی آرٹسٹوں کا قصور ہے کہ جاپانی مصوری میں اور ان کی مصوری میں مشابہت ہے؟ اگر کسی کی صورت اپنے مورث اعلیٰ کی صورت سے ملے تو یہ مورث اعلیٰ کا قصور کیونکر ہو سکتا ہے؟

اسی قسم کے حضرات جب چغتائی کی تصاویر دیکھتے ہیں تو فرماتے ہیں۔ "چغتائی ایرانی مصوری سے متاثر ہے" نادان یہ نہیں سمجھتے کہ یہ کوئی عیب کی بات نہیں۔ اور آخر چغتائی پر ایرانی اثر کیوں نہ ہو۔ چغتائی ایرانی النسل ہے۔ اس کا سلسلہ نسب ان تاریخی مغلوں سے ملتا ہے جنہوں نے ایران کو اپنا مسکن بنایا اور جنہوں نے انجام کار موتی مسجد اور تاج محل جیسی رفیع الشان عمارتیں برپا کیں۔ میں یہ نہیں کہتا کہ چغتائی ایرانی النسل ہے اس لئے اس کی مصوری میں ایرانی رنگ کی موجودگی لازمی ہے۔ سولہویں اور سترھویں صدی کے مغل آرٹ کے بعض ماہرین کے ہندو تھے۔ اور آج کل کے بعض ہندوستانی مصور جو غیر ملکی آرٹ کی نقالیاں کرتے ہیں "کپے" کچھ بھی نہیں۔ لیکن چغتائی چغتائی کی بات بالکل مختلف ہے ہے۔ اس کے دم سے ایرانی مصوری از سر نو زندہ ہو گئی ہے۔ اس مصوری میں اور اس مصوری میں فرق ہے تو صرف اتنا جو چغتائی کی عظیم شخصیت اور صدیوں کی آمد و شد کی وجہ سے لازمی تھا۔



یوں معلوم ہوتا ہے کہ چغتائی کے تصور میں آج بھی اکبر کے پر شکوہ زمانے کا ہندوستان بستا ہے۔ جہاں تک آرٹ کا تعلق ہے میں سمجھتا ہوں چغتائی کا یہ تصور ہمارے ہی لئے کار آمد ثابت ہوا ہے۔ اگر آج ہندوستان واقعی اکبر کے زمانے کا ہندوستان ہوتا تو یقینی طور پر

چغتائی کوئی اور دنیا تخلیق کرتا۔ اور یہ بات دعوے سے کون کہہ سکتا ہے کہ وہ نئی دنیا بھی اسی قدر حسین ہوتی جیسی خوابوں کی یہ خوبصورت دنیا ہے جو چغتائی کے تخیل نے اب آباد کی ہے۔ یقینی بات صرف اس قدر ہے کہ وہ ایک نئی اور مختلف دنیا بنا تا ضرور کیونکہ اس کا تعلق اس پر از رومان گروہ سے ہے جن کا رومان ہمیشہ ساحل دوش یا کنار فردا پر خمیدہ زن ہوتا ہے۔ اس گروہ کا ایک رکن انگریز شاعر کمپش تھا۔ جو اپنے گروہ پیش کی دنیا سے بھاگ کر اپنے تخیل کی مخلوق یونانی دنیا میں پناہ گزین ہوا تھا۔


یہ رومن ایشیا جو چیز چغتائی کے مدح پیدا کرتی ہے وہ اس کی تصاویر کا مشرقی تخیل ہے۔ اس کی تصاویر میں جو حیرت انگیز فنی کمال ہے وہ ہر صاحب فہم کا دل لہجاتا ہے۔ لیکن ریلز م سے وہ بعد جو چغتائی نے اراداً اختیار کیا ہے۔ ان لوگوں کے لئے باعث تشکر ہے جو اُس چیز سے جس کو مرئی حقیقت کہتے ہیں اکتا چکے ہیں اور تخیلی حقیقت کے متلاشی ہیں۔ اس تخیلی حقیقت کو واضح کرنا صدیوں سے مشرقی آرٹ کا مقصد اور مطمح نظر رہا ہے۔ اگر پرانے ایرانی شاہکاروں اور چغتائی کی تصویروں کو سامنے رکھ کر موازنہ و مقابلہ کیا جائے تو واضح طور پر معلوم ہو جائیگا کہ ان میں یکسانیت کس حد تک ہے۔ اور کس حد تک چغتائی نے اس جوش طبیعت سے جو ایک ایسے خلاق آرٹسٹ کا نشانہ امتیاز ہوتا ہے جو اپنی روایات سے کما حقہ آگاہ ہو۔ اپنا ذاتی کمال ایزاد کیا ہے۔ قدیم ایرانی شاہکاروں میں اور چغتائی کی تصاویر میں تغزل اور ایک نازک۔ پرسکوت توازن مشترک ہیں۔ لیکن رنگوں کا خوبصورت امتزاج۔ خطوط کی ہم آہنگی جس کی بدولت خطوط تصویر کے خطوط نہیں لہتے بلکہ ان شاعرانہ جذبات کے جو الفاظ کی گراں باری کے تحمل نہیں ہو سکتے۔ نفوش بن کر نگاہوں کے سامنے آجاتے ہیں۔ لباس کی تزئین و ترتیب جس کا مقصد محض انسانی جسم کو مستور یا عریاں کرنا نہیں ہوتا۔ بلکہ جو بجائے خود ایک جمالیاتی کارنامہ ہے۔ اور ساسانی عمارات کا پس منظر جو انسانی تخیل کو اس دنیا سے دور رومان اور حسن کی دنیا میں لے جاتی ہے۔ یہ تمام صفات چغتائی کی خصوصیت ہیں اور اس کی تصاویر میں بدرجہ اتم موجود ہیں۔

مترجمہ مسل شیدہ ڈکار اللہ

(سٹوڈیو۔ لندن)



سید
میرزا



ایم۔ اسلم

شکائے والی

پچھلا پرختا اور ڈل کا کنارہ۔ میں سبزے کے زردیں فرش پر ہاتھ کا سرمانہ بنائے ڈال کے سینہ پر شعل آفتاب کی کرشمہ سازیاں دیکھ رہا تھا۔ ڈل کا منظریں بھی کچھ کم پر لطف نہیں ہوتا۔ لیکن مختلف اوقات میں آفتاب کی شعاعیں جس انداز سے اس کے آبی سینے پر ملمع کاریاں کرتی ہیں وہ نہایت دلآویز ہوتا ہے۔ مشرق کی جانب اونچے اونچے پہاڑ تھے جن پر مشاطہ قدرت نے گویا سبزے کی چادر ڈال دی تھی۔ اور کہیں کہیں سنگلاخ چٹانیں کچھ اس طرح کھڑی تھیں جیسے کوئی گدا لے بے نوا راہ سے الگ ہو کر اپنی بکیسی پر غور کر رہا ہو۔

مجھ سے ذرا فاصلے پر ایک ہوس بوٹ اور دو چار خوبصورت شکائے لنگر ڈالے کھڑے تھے۔ ان شکاروں میں چند ایک سیاح بیٹھے تاش کھیل رہے تھے۔ ہوس بوٹ کی چھت پر دو چار انگریز چائے پی رہے تھے اور ہوس بوٹ کے پاس کنا لے پر ایک شکستہ حال نوجوان صورت سوال بنا بیٹھا تھا۔

ایک شکائے پر سے کسی نے کہا :-

”جاؤ! کیا دیکھتے ہو؟“

وہ خستہ حال نوجوان وہاں سے اٹھا۔ دونوں ہاتھ مکر کے پیچھے رکھے آہستہ آہستہ قدم اٹھاتا ہوا میری طرف آیا اور پاس پہنچ کر بولا :-

”کیوں حضرت! کوئی خدمت!“

میں نے انکار کے طور پر سر ہلا دیا۔

”کوئی کام ہو تو میں کروں حضرت!“

اس نوجوان کے لب و لہجہ سے صاف معلوم ہوتا تھا کہ وہ کشمیر کا رہنے والا نہیں۔ معاً میرے دل میں یہ خیال پیدا ہوا کہ یہ آواز میں نے پہلے بھی کہیں سنی ہے۔ میں غور سے اس کی طرف دیکھنے لگا۔ پھٹے پرانے کپڑے تھے۔ بے ڈھنگی سی ڈاڑھی تھی۔ سر کے بال ہاتھ پر گر رہے تھے اور گریبان کھلا تھا۔ میں نے مزید غور سے اس کی طرف دیکھا تو مجھے یقین ہو گیا کہ میں نے اُسے پہلے بھی کہیں دیکھا ہے۔ لیکن اس حال میں نہیں۔ وہ بھی مجھے ایک خاص انداز سے دیکھ رہا تھا۔ بلند زیر لب ہنس رہا تھا۔ پھر وہ آنکھیں جھپک کر بولا :-

”کہا دیکھتے ہیں حضرت؟“

اس کے اس طرح آنکھیں جھپکنے کے انداز سے میرے دل و دماغ پر ایک بجلی سی کوند گئی۔ میں اٹھ کر بیٹھ گیا اور تعجب سے کہا :-

ہارون؟

وہ سن کر بولا :-

”ہاں ہارون۔ شکر ہے تم نے پہچان تو لیا۔“

ہارون میرا کالج کے وقتوں کا دوست تھا۔ ہم ایف۔ آے کلاس میں تھے کہ وہ کالج چھوڑ کر چلا گیا۔ میرا دوست بڑا منطقی تھا۔ ضد کا پورا اور ہٹ کا پٹکا۔ اور بہت غیور۔ جب بھی ہم سینیا یا رسٹوران میں جاتے تھے۔ دام وہ ادا کرتا تھا۔ لیکن کالج چھوڑنے کے بعد اس نے کبھی اطلاع نہ دی کہ وہ کہاں ہے اور کیا کرتا ہے۔ آج تقریباً پندرہ سولہ سال کے بعد اس سے پھر ملاقات ہوئی تھی۔

وہ میرے پاس خاموش بیٹھا مسکرا رہا تھا۔ میں نے کہا :-
”ہارون! بھئی تم تو ایسے غائب ہوئے جیسے گدھے کے سر سے سینک۔ کہاں ہے؟“
غیبت ہے! آج ملاقات تو ہو گئی۔ رہی یہ بات کہ میں کہاں رہا تو بھائی۔ ملک خدا تنگ نیست۔ پائے گدا تنگ نیست۔“

”لیکن یہ حال کیا بنا رکھا ہے تم نے؟“

”جو دل کو پسند ہے۔“

”یہاں کب سے ہو؟“

”ایک مدت سے!“

”کہاں رہتے ہو؟“

”شہر میں“ اور پھر میری آنکھوں میں آنکھیں ڈال کے۔ ”چلو گے؟ چائے پلاؤنگا۔“
میں دل میں سوچنے لگا کہ ابھی تو یہ شخص خود صورت سوال بنا بیٹھا تھا اور اب مجھے چائے کی دعوت دے رہا ہے۔ ہارون غالباً میری خاموشی کا مطلب بھانپ گیا۔ اور ہنس کر کہنے لگا۔

”بہت غریباً نہ چائے ملیگی۔“

”چلو! ہارون جیسے دوست کی دلشکنی مجھے کب گوارا تھی۔“

”لیکن میرا گھر یہاں سے دور ہے!“

”تو شکاے میں کیوں نہ چلیں؟“

”ہاں لیکن کرایہ تمہیں دینا ہوگا۔“ ہارون نے ہنس کر کہا۔

ہمارا شکارا ابھی ڈل گیٹ سے کچھ فاصلہ پر تھا کہ راستے میں سیاحوں کے اور بہت سے شکاے مل گئے۔ اگر کبھی یہ شکارے پاس آجاتے تھے تو مانجی ایک دوسرے سے آگے نکلنے کے لئے زور زور سے چوچلاتے۔ ڈل گیٹ کے قریب ایک اور شکارا ریشمی پردوں سے آراستہ ہمارے پاس سے گذرا۔ اس میں ایک نوجوان عورت چہرے پر ایک باریک ساقاب ڈالے بیٹھی تھی۔ کچھ دور

تک دونوں شکالے ایک دوسرے کے دوش بدوش چلتے رہے۔ معاً اس عورت نے چہرے پر سے نقاب اٹھا کے ہماری طرف دیکھا۔ بہت خوبصورت عورت تھی۔ اور اس کا نقاب پلٹ کر یوں یک بیک دیکھنا گویا جھٹک برق تھا۔

ہارون سر جھکائے بیٹھا تھا۔ خوبصورت عورت نے جھک کر اپنے ہانگی سے کچھ کہا۔ لیکن اس اثنا میں ہمارا شکار آگے بڑھ چکا تھا۔ ہم اس سمت جا رہے تھے جہاں زیادہ تر مزدوری پیشہ لوگوں کے گھر ہیں۔ میں نے پوچھا :-

”کشمیر کی سیر تو تم نے خوب کی ہوگی؟“

”بہت گھوما۔ چپہ چپہ دیکھ ڈالا۔“

”سری نگر میں کب سے ہو؟“

”یہی کوئی دو تین مہینے سے۔“

”لیکن یہ تم نے حال کیا بنا رکھا ہے؟“

”حال“! ہارون نے اپنے لباس پر ایک نگاہ ڈال کر کہا۔ ”وہی جو غریبوں کا ہوتا ہے۔“ پھر تھوڑی سی خاموشی کے بعد ”جو مزا اس غربت میں ہے وہ آسودگی میں میسر نہ تھا۔ اب نہ فکر نہ غم۔ روکھی سوکھی مل گئی تو کھالی۔ ورنہ یوں ہی پڑ رہے لیکن ایک بات ہے۔ پیدا کرنے والے کو اپنے بندوں کی فکر بھی ضرور ہے۔ حال تو تم میرا دیکھ ہی رہے ہو۔ لیکن فائدہ آج تک نہیں آیا۔“

پھر حجب میں ہاتھ ڈال کر اور ایک دو ٹی نکال کر :

”ایک وقت کی روٹی کے دام اس وقت بھی میرے پاس ہیں۔“

میں خاموش بیٹھا ہارون کی باتیں سنتا رہا۔ اس وقت ہمارا شکار ایک چھوٹے سے نالے میں سے گذر رہا تھا۔ دونوں طرف کچے مکان تھے اور مکینوں کی شکل و صورت سے غربت اور افلاس ظاہر تھا۔ جب ہم اس نالے کے موڑ کے قریب پہنچے تو وہی شکار جس میں نقاب پوش عورت بیٹھی تھی دوسرے موڑ کی طرف سے پھر ہمارے سامنے آگیا۔ اس جگہ پاٹ بہت تھوڑا تھا۔ عورت کے شکالے والا ہانگی آگے نکلتا چاہتا تھا۔ لیکن ہمارے شکالے والے نے اسے ڈانٹا۔ اس نے بھی ترکی بہ ترکی جواب دیا۔ معلوم ہوتا تھا کہ دونوں میں کچھ جھگڑا ہو رہا ہے۔ آخر نقاب پوش عورت کی آواز آئی :-

”آہستہ چلو تم۔“

یہ آواز سن کر ہارون نے سر اٹھایا۔ لیکن ہمارا شکار آگے نکل چکا تھا۔ شہر کا یہ حصہ بہت بدبودار تھا۔ ہارون ایک دو تنگ کوچوں میں سے ہوتا ہوا ایک مکان کے سامنے رکا۔ مکان نہیں بالآخر نہ سمجھے۔ ہم اوپر پہنچے۔ کمرے میں تاریکی تھی۔ ہارون نے ایک موم بنی روشنی کی۔ ایک چھوٹا سا چوبی کمرہ تھا۔ وسط میں تین ٹانگوں والی ایک بھدی سی میز رکھی تھی۔ ایک جانب لکڑی کی دو اونچی اونچی چوکیاں تھیں اور ایک مقفل الماری۔ میز پر روغنی مٹی کی چائے دانی۔ ایک کونے میں ایک چھوٹا سا سماوار تھا۔ پاس ہی ایک ٹٹکا اور مین کا آفتابہ۔ گلی کی جانب دیوار میں دو کھڑکیاں تھیں۔ دونوں کے کواڑ بند تھے۔ ان کھڑکیوں کے ساتھ ایک چارپائی

تھی اور چار پائی پر سیاہ رنگ کی ایک لوٹی اور ایک بوسیدہ سا کبل۔ یہ تھی اس کمرے کی کل کائنات

”بیٹھ جاؤ“! ہارون نے سہارا اٹھاتے ہوئے کہا۔ ”میں ذرا گرم پانی لے آؤں۔“

میں دل میں سوچنے لگا کہ کسی طرح ہارون کی کچھ امداد کروں۔ یہ کمرہ اور اس کا سامان ہارون کی مفلسی اور پریشانی کا بین ثبوت تھا۔ لیکن میں اپنے دوست کو خوب جانتا تھا۔ وہ کبھی کسی کا شرمندہ احسان نہیں ہوا تھا۔ اس کو اس بات پر آمادہ کرنا کہ وہ کچھ مالی امداد قبول کرے سخت مشکل تھا۔

وہ کوئی پانچ ایک منٹ میں گرم پانی لے کر آگیا۔ سہارا میز پر رکھ کر اس نے الماری کا قفل کھولا۔ اور اس میں سے کاغذ کی دو پٹیاں اور نصف کے قریب ایک کشمیری نان نکال کر میرے سامنے رکھ دیا اور کہا :-

”ایک پٹیاں چائے ہے دوسری میں شکر۔ تم سہارا میں چائے ڈال دو میں پیالیاں صاف کرتا ہوں۔“
اتنے میں کسی کے سیڑھیوں پر چڑھنے کی آواز آئی۔ ہارون نے بیٹھے بیٹھے پوچھا۔ ”کون ہے بھائی؟“ اور پھر خود ہی۔ ”کمبخت مکان والا کرایہ مانگنے آیا ہوگا۔“

دروازہ کھلا اور ایک عورت ہمارے سامنے آکھڑی ہوئی۔ یہ وہی شکائے والی عورت تھی۔ شمع کی دھندلی دھندلی روشنی میں بھی آنے والی کی شمع حسن کی تابش خوب نمایاں تھی۔ ہارون نے اس کی طرف گھور کر دیکھا اور پھر سر جھکا لیا۔ میں نے انگریزی میں پوچھا :-

”یہ کون ہے؟“

ہارون نے انگریزی میں جواب دیا۔ ”ناگن“!

”ناگن“!

”ناگن نہ سہی۔ جادو گرنی سہی۔“

اس کے چہرے پر انتہا درجے کا کرب تھا۔ آخر وہ نووارد کی طرف مخاطب ہوا۔ ”کیا میری رہائی ناممکن ہے۔ آخر کب تک اور کہاں تک میرا بیچا کیا جائیگا؟“

”میں تو معافی مانگنے آئی ہوں۔ آپ کے دل میں کچھ رحم نہیں؟“

”خدا کے واسطے مجھے میرے حال پر چھوڑ دو۔ میرے دل میں نہ رحم کی جا ہے نہ محبت کی۔“

”لیکن میرا قصور؟“

”اس کا جواب قیامت کے دن ملیگا۔“ اس کے چہرہ پر ہلکی ہلکی سرخی آگئی۔ ”قیامت کے دن انصاف ہوگا۔ اس دنیا میں

انصاف نہیں! اس دنیا میں انصاف نہیں اور میں بزدل ہوں!“ اب وہ غصہ سے تھما اٹھا ”میں بزدل ہوں ورنہ تو آج

اس دنیا میں نہ ہوتی۔“

”کاش مروجہ۔۔۔“

ہارون تڑپ کے اٹھا۔ ”خبردار۔ اپنی ناپاک زبان سے اس کا نام نہ لینا۔“ اور پھر دیوانہ وار۔۔۔ میری آنکھوں کے سامنے سے دور ہو جا۔ ملعونہ۔ قاتلہ۔“

اس عورت نے بھرائی ہوئی آوازیں کہا۔ ”میں جانتی ہوں۔ ہارون! خدا انصاف کرنے والا ہے۔“
ہارون کچھ دیر تک خاموش رہا۔ آہستہ آہستہ اس کا غصہ فرو ہو گیا۔ اور اس نے گویا بات کی اہمیت کم کرنے کے لئے کہا:-
”اسے کتنے ہیں کھیل میں کھیل۔ کیوں؟ کیسا پارٹ ادا کیا؟ کچھ داد تو دو۔“
”یہ بھی کون؟“ میں نے پوچھا۔

”رقاصہ! فاحشہ! اور کون؟“
”خوب! تو گویا یہ سب گل اسی کے کھلائے ہوئے ہیں؟“
”جی ہاں!“
”وہ کیسے؟“
”یہ داستان سنو گے؟“

”ہاں! ہاں! کیوں نہیں؟“
”تو سنو! ہارون بولا۔ ”کوئی لمبا قصہ نہیں۔ چند ایک خانگی مجبوریوں کے باعث مجھے کالج چھوڑنا پڑا تھا۔ ادھر کالج چھوڑا ادھر شادی ہو گئی۔ اور پھر ایک دفتر میں ملازمت کا سلسلہ بھی ہو گیا۔ اس ملازمت کے سلسلہ میں جگہ جگہ میری تبدیلی ہوتی رہی۔ جہاں جاتا ہوں وہاں کو ساتھ لے جاتا۔۔۔۔۔۔ خدا بخشے بہت سی خوبیاں تھیں مرنے والی میں۔ خدا کی قسم کوئی چراغ لے کر بھی ڈھونڈے تو ایسی جیوی نہ ملے۔ شادی ہوئے کوئی پانچ سال ہو چکے تھے۔ ان دنوں میں ایک ایسے مقام پر تھا جو ایک بارون شہر ہونے کے علاوہ ایک مشہور چھاونی بھی تھا۔ اس جگہ میرے ایک دوست تھے انہیں گانا سننے کا بہت شوق تھا۔ شہر میں کئی اچھی گانے والیاں تھیں۔ یہ سب سے اچھا گاتی تھی۔۔۔۔۔۔“
”یہ کون؟“ میں نے بات کاٹ کر پوچھا۔

”یہی خورشید جو ابھی یہاں آئی تھی۔“
”تو اس کا نام خورشید ہے اور طوائف ہے؟“
”جی ہاں اور وہاں باز جھوٹی۔ میرا دل کچھ خود بخود اس کی طرف کھنسنے لگا۔ مجھے اس کے گانے کی نسبت اس کی باتوں میں زیادہ لطف آتا تھا۔ اچھی خاصی تعلیم یافتہ عورت تھی۔ بڑے بڑے استادوں کا اردو اور فارسی کلام یاد تھا۔ پانچ چھ مہینے تک یہ سلسلہ جاری رہا۔ آخر اس آمد و رفت کا وہی نتیجہ نکلا جو نکلنا چاہئے تھا۔ قول و اقرار، عہد و پیمان سب پکے ہو گئے اور خورشید ”میری“ ہو کر رہنے لگی۔ بہت سے لیل و نہار بڑے لطف اور پیار سے گزے۔ اس عورت نے اپنے طرز عمل سے یہ بتایا کہ اس میں کسی کی ہو کر رہنے کی صلاحیت موجود ہے۔ اور ادھر میرے دل میں یہ خیال پیدا ہونے لگا کہ اگر یہ راہ گم کردہ میری کوشش اور توسل سے راہ راست پر آجائے تو ثواب کا کام ہو گا۔“

الغرض دقت خوب منے سے گذر رہا تھا۔ کہ میری بیوی سخت بیمار ہو گئی۔ میرے گھر والوں میں سے اس وقت ایک بوڑھی نانی ماں زندہ تھیں۔ لیکن وہ مجھ سے کالے کوسوں دور تھیں۔ میری بیوی کے ماں باپ برسوں سے مر چکے تھے۔ دور کے رشتہ داروں میں سے جو دو ایک زندہ تھے ان سے ہمارا میل ملاپ نہ تھا۔ میری بیوی کا مرض شرع تو معمولی بخار سے ہوا۔ لیکن بعد میں پیچیدگیاں پیدا ہو گئیں۔ میں نے ایک ہوشیار ڈاکٹر کو علاج پر لگا رکھا تھا۔ مگر مرض بڑھنا لگا جوں جوں دوا کی۔ نوبت یہاں تک پہنچی کہ مجھے خود رخصت لیکر مرلیضہ کی تیمارداری کرنی پڑی۔ اور رخصت لینے سے پیشتر میں نے خورشید سے بھی اپنی بیوی کی بیماری کا ذکر کر دیا۔

خورشید بولی۔

”ماٹو تو ایک بات کہوں؟“

”ہاں کہو نا۔“

”نہیں! پہلے اقرار کیجئے پھر عرض کرونگی۔“

”تم کہو تو سی!“

”اگر آپ پسند کریں۔ تو میں بیگم صاحبہ کی خدمت خود چل کر کروں۔“

میں نے تعجب سے پوچھا۔

”خورشید! کیا کہ رہی ہو؟ تم میری بیوی کی خدمت کرونگی؟“

”ہاں کیوں نہیں!“ اس نے کہا۔ ”دو چار روز آزما دیکھئے۔ میں پیشہ ور سی۔ لیکن عورت ہوں اور پھر ایک شریفی آدمی کی خدمت کرونگی تو شاید یہی خدمت میرے گناہوں کا کفارہ ہو جائے۔ آپ مجھے ایک موقعہ تو دیں۔“

قصہ مختصر میں اُسے گھر لے آیا۔ میرے ہاں آتے ہی خورشید وہ پہلی سی چنچل اور طردار خورشید نہ رہی۔ بلکہ چال سے ڈھنگ سے گفتگو سے پوری شریف زادی معلوم ہونے لگی۔ اور میری بیوی کی تیمارداری ایسی دلسوزی اور محبت سے کرنے لگی کہ میں دیکھ دیکھ کر حیران ہوتا تھا۔ لیکن قسمت کا لکھا کون ٹال سکتا ہے۔ کوئی چار پونے چار مہینے کی مسلسل علالت کے بعد میری بیوی ملک عدم میں جا بسی۔

لیکن اس سے تم یہ نہ سمجھنا کہ میری بیوی بیماری کی وجہ سے قدرتی موت مر گئی۔ بالکل نہیں۔ حقیقت یہ ہے کہ میں اپنی بیوی کا قاتل ہوں۔

”تم! وہ کیسے؟“

سنو۔ سنو۔ ٹھنڈے دل سے سنو۔ اس کی قاتل خورشید ہے۔ لیکن چونکہ اس مکان میں خورشید کی موجودگی کا ذمہ دار میں تھا۔ اس لئے میں قاتل ہوں۔ یہ تراز مجھے ماما سے معلوم ہوا۔

”سنئے میاں!“ ماما نے کہا۔ ”ایک روز رات کے وقت یہ چڑیل بیگم صاحبہ کا سر سہلا رہی تھی۔ میں کمبل اوڑھے پاس ہی پڑی تھی۔ یہ سمجھی ہوگی کہ میں سوتی ہوں۔ لیکن میں جاگتی تھی۔ بیگم صاحبہ اس سے کچھ ہوئے ہوئے تھیں۔“

کر رہی تھیں۔ بیگم صاحبہ فرما رہی تھیں :-

”تو تمہیں میاں سے سچی محبت ہے؟“

اس نے جواب دیا :-

”جی ہاں! سچی۔“

پھر کچھ باتیں ہوئیں جو میں سن نہ سکی۔ پھر بیگم نے پوچھا :-

”کب سے ملاقات ہے تم سے؟“

تو اس نے شاید پانچ چھ سال بتائے۔ یا شاید کچھ کم کہا۔

پھر بیگم صاحبہ نے پوچھا :-

”اور خرچ اخراجات کی کیا صورت ہے؟“

اس نے ایک آہ بھر کر کہا :-

”اللہ مالک ہے۔ گذران ہوتی چلی جاتی ہے۔“

بیگم صاحبہ نے فرمایا :-

”میں تو اب کوئی دن کی مہمان ہوں۔ مجھے اپنے مرنے کا تو غم نہیں۔ لیکن یہ اکیلے رہ جائینگے۔“

”آپ یا یوس کیوں ہوتی ہیں؟“ اس نے کہا۔ ”مرنا تو سبھی کو ہے۔ کوئی آگے کوئی پیچھے۔“

”سچ ہے۔“ بیگم بولیں۔ ”اچھا اب تمہیں مبارک ہو۔“

”بس میاں سچ جانو۔“ ماننے کہا۔ ”اسی رات سے بیگم صاحبہ کی حالت زیادہ خراب ہو گئی اور دو چار روز کے بعد ہی دنیا کے

دکھ سے نجات پا گئیں۔“

یہ حالات سن کر میرے دل پر ایک زخم لگا جو کبھی مندمل نہ ہوگا۔ میری پاکدامن بیوی مر گئی۔ اور اس کو ایک فاحشہ عورت نے

اور ایک آوارہ آدمی نے مل کے مار دیا۔ اس دن سے میں نے خورشید سے کنارہ کشی کر لی۔ میں بھی قاتل ہوں وہ بھی قاتل

ہے۔ لیکن اب مجھے اس سے نفرت ہے۔“

”نفرت۔“ میں نے کہا۔ ”نفرت تمہیں اب بھی نہیں۔“

”ہاں نفرت ہے۔ خیر مہینہ بھر بعد ہمارے دفتر میں کچھ غبن ہوا۔ اور چونکہ حساب کتاب کا ذمہ دار میں تھا اس لئے مجھ پر

بھی زد پڑی۔ مقدمے نے بہت طول کھینچا۔ جو کچھ میرے پاس تھا۔ سب مقدمے کی نذر ہو گیا۔ آخر خدا خدا کر کے میری خلاصی

ہوئی اور اصل ملزم نے سزا پائی۔ لیکن اس کے ساتھ کچھ واقعات ایسے بھی تھے کہ محکمہ والوں نے کوئی دو مہینے بعد مجھے منتعنا

داخل کرنے پر مجبور کیا۔ اور میں اس طرح ملازمت سے علیحدہ ہو گیا۔ سچ ہے جب قسمت بگڑتی ہے تو پھر کسی کی کچھ نہیں چلتی۔

میرے مقدمے کے دوران میں اس قاتلہ نے میری صنمیر کو خریدنے کی یوں بھی کوشش کی کہ اس نے میرے لئے عدالت میں ۲۵

ہزار روپے کی ضمانت پیش کی۔“

کچھ دیر ہم دونوں خاموش بیٹھے قنودہ پیتے رہے۔ پھر میں نے پوچھا :-

”تو اب ارادہ کیا ہے؟“

”ارادہ کچھ بھی نہیں۔“ یکایک ہارون کی آنکھوں میں آنسو بھر آئے۔ ”میں نے تمہیں یہاں لا کر خواہ مخواہ بے مزہ کیا!“

”وہ کیسے؟ تم سے مل کر جو سرت مجھے ہے۔ تم کیا جانو۔ اب چلو میرے ساتھ۔“

”کہاں؟ کہاں چلوں؟“

”میرے ساتھ چل کر رہو۔ میں یہاں اکیلا ہوں۔“

”تم کہاں رہتے ہو؟“

”میرا ہاؤس بوٹ ڈاکخانہ کے قرب و جوار میں ہے۔“

”اس وقت معاف کرو۔ کل چلوں گا۔“

”ہارون! کبھی کسی کا کہا بھی مان لیا کرو۔“

”کہ تو رہا ہوں کل چلوں گا۔“

”سچ کہتے ہو؟“

”کبھی تم نے مجھے جھوٹ بولتے بھی سنا؟“

”کہاں ملاقات ہوگی؟“

”اسی جگہ!“

”کل صبح؟“

”نہیں! کل شام!“

ہارون سے رخصت ہو کر جب میں نیچے آیا تو خورشید گلی میں کھڑی میرا انتظار کر رہی تھی۔ مجھے دیکھ کر کہنے لگی :-

”مجھے آپ سے کچھ عرض کرنا ہے۔“

”فرمائیے!“

”یہاں نہیں۔“ اس نے ہارون کے مکان کی طرف دیکھتے ہوئے کہا۔ ”وہ دیکھ لینگے تو اور بھی بگڑینگے۔ آپ کا شکرا

تو کھڑا ہے۔“



”ہاں ہے تو سہی!“


”تو بس اسی میں چل بیٹھے۔“

جب ہم شکارے میں بیٹھ چکے تو خورشید نے کہا :-

”آپ میری جرأت معاف فرمادیں۔“

اصفر
شب شیراز





میں نے ہنس کر کہا - "ہاں! مرتے کو مارنا واقعی جرأت کا کام ہے۔"

"آپ بھی ہارون صاحب کے ہم خیال معلوم ہوتے ہیں۔"

پھر ایک آہ بھر کر - "کم از کم آپ کو ہارون سے اتنا تو معلوم ہو گیا ہو گا کہ میں کون ہوں؟"

"جی ہاں! میں نے مسکرا کر کہا - "خوبصورت بلا۔"

"نام تو اچھا ہے لیکن آپ نے میری بات کا جواب نہیں دیا۔"

"کس بات کا؟"

"میرے اور ہارون صاحب کے تعلقات کا تو آپ کو کچھ علم ہو گیا ہو گا؟"

"تعلقات یعنی تمہاری جفاکاریوں کی داستان؟"

"جفاکاریاں؟ خورشید کے ماتھے پر بل تھے۔"

"جفاکاریاں! میری؟"

"خورشید! میں نے جواب دیا - "سب کچھ جانتے بوجھتے بھی انجان بنو تو اس کا کیا علاج۔"

"میں انجان بنتی ہوں؟ وہ سر ہلا کر کہنے لگی - "یا کہنے سننے والے دیدہ و دانستہ انجان بن رہے ہیں۔"

"کہنے سننے والے کون؟ میں نے پوچھا۔"

"معاف فرمائیے! خورشید بولی - "آپ نے ان کی تو سن لی۔ گو مجھے یہ معلوم نہیں کہ آپ کے اور ان کے —"

میں نے بات کاٹ کر کہا - "پہلے تم یہ سنو - ہارون میرا بہت پرانا دوست ہے۔"

"یہ تو میں نے پہلے ہی سمجھ لیا تھا۔" خورشید بولی - "ورنہ آپ سے یوں بے تکلفی سے باتیں کرنے نہ بیٹھ جاتی۔"

"لیکن تم ذرا دل میں سوچو تو سہی۔" میں نے کہا - "کہ ہارون کو تم نے کس کس طرح پریشان کیا۔ غریب کا گھر برباد ہوا۔"

پھر ملازمت بھی گئی اور آبرو بھی گئی۔"

"تو گویا ان سب باتوں کی ذمہ داری مجھ پر ہے۔"

"اور کس پر؟ وہ تمہاری چکنی چٹری باتوں پر پھسل کر تمہیں اپنے گھر لے گیا اور اس کے گھر آکر جو گل تم نے کھلائے وہ

تم جانتی ہو۔"

"تو کیا میں نے ان کی بیگم صاحبہ کو زہر دے دیا یا گلا گھونٹ کر مار دیا۔ یہ تو وہی بات ہوئی کہ نیکی برباد گناہ لازم۔"

آخر میرا قصور بھی تو مجھے معلوم ہو۔"

"سنو خورشید! میں نے کہا - "تمہارا یہ ظلم کیا کم ہے کہ تم نے مرحومہ سے اپنے اور ہارون کے تعلقات کا ذکر کر دیا۔ اور وہ

غریب اسی غم میں گھل گھل کر مر گئی۔"

خورشید تصویر حیرت بن گئی - "کیا کہا؟" اور پھر بکدم غصہ میں آکر - "کیا ہارون اب اس قدر گر گیا ہے کہ مجھ پہ جھوٹی

تمتیں دھرتا ہے۔ کیا۔"

”نہیں یہ تہمت نہیں۔ اسے یقین ہے کہ تم نے اس کا راز فاش کر دیا۔“
 خورشید کا چہرہ جوش اور غصہ سے تہمتا اٹھا۔ ”میرا خدا جانتا ہے کہ یہ الزام محض جھوٹ ہے۔ افترا ہے۔ مرحومہ جانتی ہے۔
 مرحومہ کی روح جانتی ہے کہ یہ الزام جھوٹا ہے۔ بلکہ مرحومہ نے مرنے سے پہلے وصیت کی تھی۔ کہ ہارون سے محبت
 کرنا۔“

میں نے پوچھا ”وہ کیسے؟“
 خورشید نے کہا۔ ”آپ کو اتنا تو معلوم ہے کہ بیگم صاحبہ بیمار تھیں۔ تیمار داری کرنے کے لئے خدمتگاروں کے سوا اور
 کوئی نہ تھا۔ میں نے خدمت کے لئے آمادگی ظاہر کی۔ ہارون مجھے گھر لے گیا۔ اور اس کا دل جانتا ہے کہ میں نے کس
 محبت سے مرحومہ کی خدمت کی۔ وہ مجھ سے بہت مانوس ہو گئی تھی۔ اور اکثر ”بہن خورشید“ کہا کرتی تھی۔ ایک رات باتوں
 باتوں میں اس نے مجھ سے کہا۔

”بہن خورشید! کس محبت سے تم میری خدمت کر رہی ہو۔ خدا کی قسم میں تمہارے احسان سے سبکدوش نہیں ہو سکتی۔“
 پھر کچھ سوچ کے بولی :-

”خورشید! تم نے مجھ سے اپنے گھر کی بات کبھی نہیں کی۔“
 میں نے کہا :-

”کوئی گھر ہوتا تو آپ کو کچھ سنائی۔“
 ”آخر بال بچے بھی تو ہونگے۔“ مریضہ نے مسکرا کر پوچھا۔
 ”نہ گھر نہ گھاٹ۔ نہ بچے نہ خاوند۔“ میں نے ہنس کر جواب دیا۔
 ”تو کیا تم نے ابھی تک شادی نہیں کی؟“
 ”کی تو تھی لیکن بن نہ آئی۔“

”کیوں؟“ مریضہ نے پوچھا۔ ”تم ایسی خوبصورت با سلیقہ بی بی سے کیوں بن نہ آئی؟“
 ”الٹ جانے!“

”تم کو اپنے میاں سے محبت تو ہوگی؟“
 ”بہت!“ میں نے ہنس کر کہا۔

”کتنا عرصہ ہوا علیحدہ ہوئے؟“
 ”کوئی دو تین سال!“

”تب سے یتیم خانے ہی میں کام کرتی ہو؟“ (مرحومہ سے یہی کہا گیا تھا کہ خورشید لڑکیوں کے یتیم خانے میں ملازم ہے)
 ”اور کیا کرتی؟ آخر پیٹ بھی تو بھرنا تھا کسی طرح۔“
 ”پھر اندر شادی کیوں نہ کر لی؟“

"پہلی شادی سے کیا پھل پایا تھا جو پھر اس خجال میں پڑتی!"
 "ہن خورشید! مریضہ نے میرا ہاتھ پکڑ کر پوچھا۔ "تمہیں میرے سر کی قسم سچ کہنا۔ میاں کو کب سے جانتی ہو؟"
 "کوئی دو تین سال سے۔"
 "کیسے؟"

"میرے شوہر سے ان سے بہت مراسم تھے۔"
 "اور پردہ؟"
 "نہیں! میں نے کہا۔ "میرا شوہر پردہ سے منع کیا کرتا تھا۔"
 "مریضہ یہ سن کر کچھ دیر خاموش رہی اور پھر کہا۔
 "خورشید! مجھے زندگی کی آس نہیں۔ لیکن....."
 "ایسا مت کہئے! میں نے ٹوک کر کہا۔ "انشاء اللہ موسم بہار میں صحت ہو جائیگی۔"
 "لیکن تم مجھ سے ایک وعدہ کرو۔"
 "فرمائیے!"

"یوں نہیں۔" مرحومہ نے کہا۔ "پہلے قسم کھاؤ کہ اپنا وعدہ پورا کر دے گی۔"
 "لیکن کچھ معلوم بھی تو ہو!" میں نے ہنس کر کہا۔ "پھر قسم میں کھا لوں گی۔"
 "نہیں میرے سر کی قسم کھاؤ!" مریضہ نے بھی ہنس کر کہا۔ "کہ جو کچھ میں کہوں گی تم ضرور مان لو گی۔"
 "اچھا جیسے آپ کی مرضی!"
 "سنو! اگر میں مر گئی تو میاں کو نہ چھوڑنا....."
 "میں نے یہ سن کر سر جھکا لیا۔ اور مریضہ میرا ہاتھ پکڑ کر بولی :-
 "خورشید! اب اپنے وعدہ سے نہ پھرنا ورنہ روز محشر تمہارا دامن پکڑ لے گی۔"

"تو جناب! خورشید نے میری طرف دیکھتے ہوئے کہا۔ "یہ وہ سرگزشت ہے جو آج میں نے پہلی مرتبہ آپ سے بیان کی ہے۔ اگر ایک لفظ بھی جھوٹ کہا ہو تو پھر خدا کا عذاب مجھ پر نازل ہو اور حشر کے دن تک میری قبر جلتی رہے۔
 بیگم صاحبہ کے مرنے کے چند روز بعد بے تفصیل بے سبب، بغیر کچھ اتہ پتہ بتائے انہوں نے مجھ سے ملنا جلنا ترک کر دیا اور کوئی دو ماہ کے بعد ایسے غائب ہوئے کہ ہزار تلاش کیا کچھ پتہ نہ چلا۔ مجھے یہاں آئے آج اکیسواں دن ہے۔ خیال بھی نہ تھا کہ حضرت یہاں ہونگے۔ لیکن یہ بھی میری محبت کی صداقت کا ثبوت ہے کہ پچھڑے مل گئے۔ یہ ہے کل سرگزشت۔"
 میرا ہاؤس بوٹ خورشید کے ہاؤس بوٹ سے کوئی میل بھر کے فاصلہ پر تھا۔ جب میں اپنی منزل پر پہنچا تو میرے دل میں یہ خیال آیا کہ میں نے اس بدنصیب عورت کو نہ کچھ تسلی دی ہے اور نہ امید دلائی ہے۔ جانے دل میں کیا سمجھتی ہو گی۔ ساتھ

ہی یہ سن کر بھی دامنگیر ہوئی کہ مبادا ہارون جو اس عورت سے بھاگا پھر تباہ ہے۔ راتوں رات ہی کہیں غائب ہو جائے گا۔
میں اپنے دوست کی غلطی پر سخت متاسف تھا۔ میرے نزدیک خورشید ان عورتوں میں سے تھی جو اپنی وفا اور محبت اور ایثار سے
اپنے محبوب کی زندگی کو جنت بنا دیتی ہیں۔ ایسی عورت کی قدر نہ کرنا کفران نعمت ہے۔ وہ عورت جو فطرتاً ناز برداریاں کرنے کی عادت
ہو اگر خود کسی کے ناز اٹھانے لگے اور کسی کی خاطر اپنی دنیا بدلنے پر آمادہ ہو جائے تو اس کی گذشتہ زندگی کتنی ہی ناپاک کیوں نہ ہو
وہ عورت قابل احترام ہے اور ہر شخص کا فرض ہے کہ اس کی مدد کرے تاکہ وہ اپنے عزم پر قائم رہ کر اپنی راہ سے بھٹکی ہوئی
بہنوں کے لئے قابل تقلید بن جائے۔

ان خیالات کے زیر اثر میں علی الصباح پھر ہارون کے مکان پر پہنچا۔ رستہ میں دریا کی سیر بہت پر لطف تھی۔ آسمان سوسنی
رنگ میں رنگا ہوا تھا اور کوہسار کی ہوا گویا افسون بیداری پڑھ پڑھ کر کائنات پر پھونک رہی تھی۔ شمال مغرب کی جانب ستارہ سحر
کسی سینہ کے آویزہ گوش کی طرح چمک رہا تھا اور یوں معلوم ہوتا تھا کہ ”سن مرگ“ کی فلک پیمابرت پوش چوٹیاں اس سے کچھ راز کی
بات کہ رہی ہیں۔ رودبار جہلم کا آئینہ نمائانی بڑی سبک رفتاری کے ساتھ چل رہا تھا۔ شکالے کے ساتھ ساتھ چاندی
کے ننھے ننھے جانور کلیلیں کرتے جاتے تھے اور ذرا سا غیر مانوس کھٹکا ہونے پر پائے کی طرح تلملا کر پانی میں غائب ہو جاتے
آہستہ آہستہ مغرب کی جانب سے سوسنی رنگ کے آسمان پر ہلکی ہلکی سرخی پھیلنے لگی۔ معلوم ہوتا تھا کہ قدرت نے آفتاب کی فصد
کھول دی ہے۔ اور اس خون کی لالی انسان کے لئے پیغام عمل بن گئی ہے۔

میں نے ہارون کے مکان پر پہنچ کر اسکا دروازہ کھٹکھٹایا۔ اس نے مجھے دیکھا تو کہا:-
”آ جاؤ! بہت سویرے آ گئے۔ خبر تو ہے؟“

میں نے ہنس کر کہا:-

”تم ایسے سیلانی آدمی کا کیا اعتبار۔ کون جانے کہیں نکل جاؤ تو پھر شاید قیامت تک نہ ملو۔“
”بیٹھو!“ ہارون نے ایک چوکی چارپائی کے پاس کھینچ کر کہا۔ ”میں چلے لاتا ہوں۔“
”ابھی نہیں۔ ٹھہر کر چائے پیئو۔“

”تم جانو!“ یہ کہہ کر وہ چارپائی پر بیٹھ گیا اور ہنس کر بولا۔ ”تم تو صبح قرتی کرنے والوں کی طرح آدھکے۔“
”ہارون!“ میں نے کہا۔ ”رات میں بہت دیر تک سوچتا رہا کہ تمہاری اس مصیبت کا اصلی باعث کیا ہے۔“
”تو پھر تم کس نتیجے پر پہنچے؟“

”میں اس نتیجے پر پہنچا ہوں کہ تم نے خدا کے ایک بندے سے بہت برا سلوک کیا ہے۔ ایک ایسے بندے سے
جس نے نجات کے لئے تمہارا دامن کپڑا لیکن تم نے اسے دھنکار دیا۔“
”سمجھ گیا!“ ہارون نے مسکرا کر کہا۔ ”معلوم ہوتا ہے کہ تم پر بھی خورشید کا جادو چل گیا۔“
”مجھ پر جادو کیا چلیگا!“ میں نے کہا۔ ”لیکن تم خوش قسمت ہو کہ مجھے اس سے بات چیت کرنے کا موقع ملا۔“
”پھر اس نے کیا کہا تم سے؟“

میں نے جو کچھ خورشید سے سنا تھا ہارون سے کہ دیا۔ وہ خاموش بیٹھا سنتا رہا اور پھر بولا :-

”لیکن اس ظالم نے مرنے والی سے میرے اور اپنے تعلقات کا ذکر کیا۔“

”تھن لو کرانی کی بکواس تھی!“ میں نے کہا۔ ”افسوس! تم اتنا تو سوچتے کہ اگر اس کے دل میں کچھ شرارت ہوتی تو زندگی ہو کر مرحومہ کی خدمت کیوں کرتی اور خدمت بھی ایسی کہ خود تم کو اعتراف ہے۔“

یہ سن کر ہارون نے سر جھکا لیا۔ میں نے پھر کہا۔

”ہارون! خدا کی قسم! چراغ لے کر بھی ڈھونڈو تو خورشید ایسی عورت نہ ملے گی۔“

وہ خاموشی سے سنتا رہا۔

”اور پھر عیب سے پاک تو صرف خدا کی ذات ہے۔ اگر مان بھی لیا جائے کہ اس کی زبان سے کوئی لفظ اس قسم کا نکل بھی گیا تو

کیا۔ کیا تمہارے دل میں اس کے ایثار اور اس کی خدمتوں کی کچھ قدر نہیں۔ ہارون! تم احسان فراموش تو کبھی نہ تھے۔ ذرا ٹھنڈے

دل سے خورشید کے ایثار اور خدمتوں پر غور کرو اور پھر خدا لگتی کہنا کیا اس کی محبت کا صلہ ہی ہونا چاہئے تھا؟“

ہارون نے پھر ایک لمبا سانس لیا اور میری طرف دیکھ کر آنکھیں جھکا لیں۔ میں نے کہا :-

”خدا کی قسم! اس تمام دہال کا اصلی باعث صرف یہ ہے کہ تم نے.....“

ہارون بات کاٹ کر بولا۔ ”لیکن دل نہیں مانتا۔“

”کیا نہیں مانتا؟“ میں نے پوچھا۔ ”ذرا دل میں سوچو کیا کہ رہے ہو۔ اور کس کے متعلق کہ رہے ہو؟ معاف رکھنا! کل شام

جو سلوک تم نے خورشید سے کیا۔ اور اس کے بعد جو حالات میں نے اس کی زبان سے سنے اب جو صلہ نہیں پڑتا کہ اُسے منہ دکھاؤ۔“

”پھر میں کیا کروں؟“ ہارون نے پوچھا۔ ”ہاتھ جوڑ کر معافی مانگوں۔ یا.....“

”کون کتنا ہے۔“ میں نے بات کاٹ کر کہا۔ ”کہ تم ہاتھ جوڑ کر معافی مانگو۔ عورت کی طرف اگر ایک بار محبت کی نگاہ سے

دیکھ لو تو وہ سب کچھ بھول جاتی ہے۔ پیار کا ایک لفظ کہ دو تو وہ دنیا بھر کی خطائیں معاف کر دیتی ہے اور پھر خورشید

ایسی عورت! بیشک مرحومہ فرشتہ سیرت عورت تھی۔ لیکن شکر کرو کہ خدا نے اس کا نعم البدل بھی تم کو ایسا ہی عطا کیا ہے

کس قدر حماقت ہے کہ تم نے سنی سنائی بات پر تو اعتبار کر لیا۔ لیکن جس نے تمہاری خاطر دنیا بھر کی خاک چھانی اس کی

سے بغیر اس سے ایسے روٹھے کہ شہر چھوڑ دیا۔“

”قسمت“ ہارون نے ایک آہ بھر کر کہا۔ ”قسمت!“

”کیوں پھر اب کیا ارادہ ہے تمہارا؟“

ہارون نے میری طرف دیکھا اور کہا :-

”میں جس کے چنگل سے نکلا ہوں تم پھر اس کے چنگل میں مجھے بھنسانا چاہتے ہو۔ جو زنجیر میں میں توڑ چکا ہوں تم چاہتے ہو کہ پھر

انہی میں جکڑا جاؤں۔“

”نہ تو میں تمہیں کسی کے چنگل میں بھنسانا چاہتا ہوں نہ تم کو زنجیروں میں جکڑا دیکھنا چاہتا ہوں۔ میں صرف یہ چاہتا ہوں کہ تم انصاف

کہو۔ اور خدا کے خوف سے ڈرو۔“

”میں انصاف کروں! خدا کے خوف سے ڈروں!“

”ہاں! ہاں! میں نے کہا۔“ سنا نہیں خدا کی لالٹی بے آواز ہوتی ہے۔“

ہارون دیر تک کسی گہری سوچ میں رہا۔ آخر میری طرف دیکھ کر بولا :-

”تم سچ کہتے ہو۔ مجھے خورشید کا احسان مند ہونا چاہیے۔ میں اس کے پاس جاؤنگا۔ اور اس سے معافی مانگوں گا۔ لیکن خدا کی قسم اس سے زیادہ میں اور کچھ نہیں کر سکتا۔“

”کو تو میں اسے لے آؤں؟“

”نہیں! میں خود اس کے پاس جاؤنگا۔۔۔۔۔ اس کا مجرم جو بھڑا۔“

میں نے ہارون کو اس کے ہاؤس بوٹ کا نمبر وغیرہ بتایا اور پوچھا -

”کب جاؤ گے؟“

”آج شام کے بعد۔ تم بھی میرے ساتھ چلو گے؟“

”نہیں! میں وہیں تم سے آؤنگا۔“

رات ہو چکی تھی۔ نیلے نیلے آسمان پر تاروں نے اپنی محفل جمارکھی تھی۔ ہوا میں خنکی تھی اور ”میراں کدل“ میں ایک عجیب قسم کی لذت ”فٹ برج“ پر بہت سے خوش فکرے کھڑے تھے۔ میں نے ایک شکارا لیا اور اس سے پوسٹ آفس کی طرف چلنے کو کہا۔ دریا میں ادھر ادھر جو ہوس بوٹ کھڑے تھے۔ ان میں بجلی کے لیمپ روشن ہو چکے تھے۔ اکثر لوگ شکاروں میں بیٹھے دریا کی سیر کا لطف اٹھا رہے تھے۔ جب ہم پوسٹ آفس کے قریب پہنچے تو میں نے شکائے والے سے کہا کہ وہ ذرا کنارے کے ساتھ چلے اور دھیرے دھیرے شکارا چلائے۔ تھوڑی دیر کے بعد خورشید کا ہوس بوٹ نظر آیا۔ میں نے شکائے والے سے کہا کہ وہ ہوس بوٹ کے پاس سے ہو کر گزرے۔ خورشید کے ہوس بوٹ میں بجلی جل رہی تھی۔ کھڑکیاں کھلی تھیں اور ان کے سلمنے اور خوانی رنگ کے ریشمی پردے پڑے تھے۔ جب میں نزدیک پہنچا تو ستار بجنے کی آواز سنائی دی۔ ستار کے نغموں میں سوز نہ تھا۔ خوشی اور مسرت کے نغمے تاروں سے نکل نکل کر فضا میں پھیل رہے تھے۔ جب میرا شکارا ہوس بوٹ کے مقابل آیا تو میں نے ذرا اٹھ کر اندر کی جانب دیکھا۔

خورشید صوفے پر بیٹھی ستار بجا رہی تھی اور اس کے زانوؤں پر سر رکھے ہارون لیٹا تھا۔ اس خوشی اور مسرت کے وقت میں نے محل ہونا مناسب نہ سمجھا اور اتنی دیر میں میرا شکارا ہوس بوٹ سے آگے نکل چکا تھا +

ایم۔ اسلم

جام باقی


ناطق

لبوں پر زندوں کے میکہ کی شکایتیں ہیں ام باقی
ہوا کا جھونکا ہے یہ زمانہ جدھر کیا رخ اکھاڑ پھینکا
گرے تو ہیں لڑکھڑا کے لیکن اسی طرف رخ کئے پڑے ہیں
جو آئے کعبہ سے میکہ میں تو ہم نے بدلانا اپنا شہر
یہ سوچ کر خوش نہوا بھی سے کہ جسم کا بوجھ ڈھوپکے ہم
یہی ہے ساقی جو کالے کا توں لے میں خوش مرا خدا خوش
چلے جو صیاد کی ہمیشہ تو باغ عالم ہودم میں میراں
بدل گیا رنگ میکہ کے کا یہی ہے دور اخیر ساقی
جہاں میں ساقی ہے ہمیشہ رجا پجا تیرا بادہ حسنا

نہ بیٹھ ناطق تو ہو کے غافل اٹھو اٹھو دور کا سفر ہے

بہتے سماں ہیں جمع کرنے بھی بہتے ہیں کام باقی

ابوالعلا ناطق لکھنوی



فیض سرودِ شبانہ

نیم شب - چاند - خود سیراموشی
محفل ہست و بود ویراں ہے
پیکرِ التجا ہے حساموشی
برزمِ انجم فردہ ساں ہے
آبشارِ سکوت جاری ہے چار سو بیخودی سی طاری ہے
زندگی جزوِ خواب ہے گویا ساری دنیا سرباب ہے گویا

سو رہی ہے گھنے درختوں پر
چاندنی کی تھکی ہوئی آواز
گمکشانیسم دانگاہوں سے
کہ رہی ہے حدیثِ شوق نیاز
سازِ دل کے خموش تاروں سے چھن رہا ہے خارِ کیف آگیں
آرزو - خواب تیرا روئے حیں

فیض احمد فیض



غلام عباس محبت کا گیت

شاہی باغ کے مالی کے نوجوان بیٹے چندر نے راجکمار کی پدموتی کے حسین چہرے کی طرف کبھی آنکھ اٹھا کے بھی نہیں دیکھا۔ نہ راجکمار نے اس کی زبان سے کبھی کوئی بات سنی۔ اس پر بھی اسے پورا یقین ہے۔ کہ چندر مجھ سے محبت کرتا ہے۔

رات کو پچھلے پہر کے سناٹے میں راجہ کے محل سے کچھ دور ایک ویران ٹیلے سے بانسری کی ایک پرسوز صدا نالہ و فریاد کرتی ہوئی آئی اور راجہ کے محل کی دیواروں سے دیوانہ وار مگر اتنی اور راجکمار کی پدموتی کی خوابگاہ تک پہنچ کر اُسے بیدار کر دیتی۔ پدموتی اپنی سیج پر تڑپتی۔ تلملاتی۔ غصے سے سیج و تاب کھاتی۔ مگر بانسری کا یہ فسون کا رنغمہ اس کی مرضی کے خلاف اس کے کانوں سے اتر کر دل و دماغ اور بدن کے روٹے روٹے پس سرایت کر جاتا۔ وہ کروٹیں بدل بدل کر آخر اٹھ بیٹھتی۔ اس کی رگوں میں شاہی خون کھولنے لگتا۔ اسے ایسا محسوس ہوتا۔ گویا چندر بانسری کی لئے میں اسے محبت کا گیت سنا رہا ہے۔ راجکمار کی محبت کا گیت! اور اس کے تن بدن میں آگ سی لگ جاتی۔ غیرت مند راجکمار ایک لمحہ کو بھی یہ گوارا نہ کر سکتی تھی۔ کہ چندر جیسا بیچ اس کی محبت کا دم پھرے۔ مارے غصے کے نیند اس کی آنکھوں سے اڑ جاتی اور وہ چندر کو اس کی گستاخی کی سزا دینے کی تجویزیں سوچنے لگتی۔ ننگے بدن پر بید لگائے جائیں۔ بید جو اس کے گوشت کے ٹکڑے اڑا دیں۔ لوہے کی تپتی ہوئی سلاخوں سے آنکھیں پھوڑ ڈالی جائیں۔ ہاتھ کاٹ ڈالے جائیں تاکہ وہ پھر کبھی بانسری نہ پکڑ سکے۔ یا پھر مست ہاتھی کے سامنے ڈال دیا جائے جو اپنی سونڈ اور پاؤں سے اسے چیر کر رکھ دے۔

کئی بار اس کے جی میں آیا کہ راجہ سے کہہ کر اس گستاخ کو کیفر کردار تک پہنچائے۔ مگر بانسری بجانا کوئی جرم نہ تھا۔ وہ منتظر تھی کہ چندر سے کوئی ایسی حرکت سرزد ہو جو اس کی محبت کا راز آشکار کر دے۔ ایک دزدیدہ نگاہ۔ ایک حسرت بھری آہ۔ ایک آنسو کی بوند۔ اور وہ اس کا سرظم کروا دے۔ مگر چندر کی محبت بظاہر ان باتوں سے بے نیاز معلوم ہوتی تھی۔ وہ اول تو اپنے باپ کے ہاں آتا ہی کم تھا اور جب آتا بھی تھا۔ تو ہمیشہ نظریں نیچی کئے رہتا تھا۔ ہاں بانسری۔ مگر بانسری بجانا کوئی جرم نہ تھا۔

کبھی کبھی خوشدلی کی حالت میں وہ چندر کی ذہانت کی داد بھی دیا کرتی تھی۔ بے شک اپنے جذبات کے اظہار کے لئے موسیقی سے بڑھ کر اور کوئی ذریعہ نہیں۔ یہ وہ زبان ہے۔ جس میں ہم ادنیٰ و اعلیٰ دوست دشمن ہر ایک سے ہر قسم کی باتیں بے جھجک کہہ لیتے ہیں مگر کوئی گرفت نہیں کر سکتا۔ حالانکہ وہ یہ باتیں خوب سمجھ لیتے ہیں لیکن پھر یہ احساس کہ وہ اس گستاخ کو سزا دلانے سے عاجز نہ ہے اسے برہم کر دیتا۔ اور وہ بے قراری سے ادھر ادھر ٹھٹھکتی ہے۔

بعض اوقات اسے بانسری کی آوازیں سن کر یہ کہتی ہوئی معلوم ہوتی۔ ”راجکماری میں تجھ سے محبت کرتا ہوں۔ راجکماری میں تجھ سے محبت کرتا ہوں“ اور راجکماری ایک دیوانگی کے عالم میں اپنی سیج سے اٹھ بیٹھتی۔ ادھر ادھر ٹھٹھکتی۔ محل کی مہتابی پر جا چڑھتی وہاں سے اتر کر صحن میں پھرنے لگتی۔ کینیزوں کے کمروں میں جاتی۔ مگر اس ڈر سے کہ وہ جاگ نہ اٹھیں۔ اٹھے پاؤں لوٹ آتی۔ اور اس دوران میں بانسری کی لے ہر جگہ اس کا تعاقب کرتی۔ ”راجکماری میں تجھ سے محبت کرتا ہوں۔“

راجکماری کی خوابگاہ میں ایک کھڑکی تھی جس کے پاس کھڑی ہو کر وہ بائیں باغ کا نظارہ کیا کرتی تھی۔ ایک دن اس نے سوچا۔ کہ اسے بند کر دینا چاہئے۔ شاید اس طرح بانسری کی آواز میرے کانوں میں نہ پہنچنے پائے۔ چنانچہ سرشام ہی سے دریا بند کر دیا گیا۔ اور پدماتی اپنی سیج پر سکھ کی نیند سو گئی۔

ٹھیک آدھی رات کو جب سارا رنواس نیند میں مدہوش تھا۔ یکبارگی راجکماری چونک اٹھی۔ اسے ایسا معلوم ہوا۔ جیسے اس کے باغ کا کوئی خوش الحان پرندہ جسے اچانک شکاری کے تیرنے زخمی کر دیا ہے۔ اس کی خوابگاہ کی کھڑکی کے باہر بڑی دردناک آواز سے چیخ رہا ہے۔ معلوم ہوتا تھا۔ زخم بہت کاری ہے۔ اور وہ اپنی مالکہ کو جلد سے جلد اپنی حالت سے آگاہ کر دینا چاہتا ہے۔ مگر کھڑکی کے پٹ اس کی راہ میں حائل ہیں۔ اور وہ کرب آلود چیخوں سے اپنی مالکہ کو بلا رہا ہے۔

مجبوراً راجکماری نے کھڑکی کھول دی اور پھر بانسری کی وہی سوز بھری لے۔ ”راجکماری میں تجھ سے محبت کرتا ہوں۔“ راجکماری روز روز کی بے خوابی اور غموں فکروں سے گھلتی جا رہی تھی۔ چہرے کا رنگ زرد پڑتا جا رہا تھا۔ اور وہ چپ چپ اور اداس اداس سی رہنے لگی تھی۔ راجہ اور رانی نے اس کی یہ حالت دیکھی۔ تو بیدار ہوئے۔ دُور دُور کے طبیب اور وید بلائے گئے۔ مگر پدماتی کے اصل مرض تک کسی کی دور بین نگاہ نہ پہنچ سکی۔ اس کی حالت اور بھی ابتر ہوئی گئی۔ وہ سارا سارا دن بستر پر پڑی رہتی۔ اس کی سکھیاں اس کے دل کا حال پوچھتیں۔ مگر وہ کچھ جواب نہ دیتی۔ اور جب رانی کی التجاؤں کی حد نہ رہتی۔ تو وہ پھوٹ پھوٹ کر رونے لگتی لیکن چندر کے متعلق ایک لفظ بھی اس کی زبان سے نہ نکلتا۔

پورن ماسی کی رات ہے۔ راجکماری پدماتی محل کی مہتابی پر اپنی سیج پر پڑی ہے۔ راجہ رانی اور دوسرے لوگ بے حد فکر مندی کی نظروں سے اس کی طرف دیکھ رہے ہیں۔ چودھویں کا پورا اور گول چاند ایک بدلی میں سے نمودار ہوتا ہے۔ راجکماری یکبارگی آنکھیں کھول دیتی ہے۔ کچھ دیر ٹٹٹکی لگائے اسے تکتی رہتی ہے۔ پھر آپ ہی آپ مسکرانے لگتی ہے۔ راجہ رانی بڑے غور سے اس کی یہ حرکات دیکھتے ہیں۔ ان کی سمجھ میں نہیں آتا۔ کہ انہیں ان باتوں پر خوش ہونا چاہئے یا افسردہ۔ اور وہ ایک دوسرے کا منہ دیکھ دیکھ کر خاموش رہ جاتے ہیں۔ دایاں راجہ رانی کا منہ تک رہی ہیں۔ نہیں جانتی کہ مسکرائیں یا رونی صورت بنائیں۔

آدھی رات گزر جاتی ہے۔ راجہ رانی اور دوسرے لوگ بدستور راجکماری کی سیج کے آس پاس بیٹھے ہیں۔ راجکماری کچھ سو رہی ہے کچھ جاگ رہی ہے۔ یکایک وہ چونک اٹھتی ہے۔ اسے ایسا محسوس ہوتا ہے۔ گریبا بھئی ابھی اس کے کانوں میں کسی اپسر کے بین کرنے کی آواز پہنچی ہے۔ بلاشبہ یہ کوئی اپسر ہی ہے۔ جو اس فانی دنیا کے کسی مرد کی بیوفائی پر آسمانوں پر روتی پھرتی ہے۔ راجکماری تکتے پر سے سر اٹھا اٹھا کر ادھر ادھر فضاؤں میں اپسر کی ڈھونڈنے لگتی ہے۔ لیکن جلد ہی اسے اپنی غلطی کا احساس ہو جاتا ہے۔ بیشک یہ چند

کی فے نوازی کا کمال ہے جو بانسری کی لے کو مختلف آوازوں میں تبدیل کر سکتا ہے۔
وہ نیم دیوانگی کے عالم میں اٹھ کر سیج پر بیٹھ جاتی ہے اور سوچتی ہے کہ اس گستاخ کو سزا دلانے کی اب صرف یہی صورت ہے کہ اسے یہاں
بلو کر سب کے سامنے بانسری بجانے کو کہا جائے۔ ممکن ہے پتاجی یا ماما جی بانسری کا گیت سن کر اس کے دل کا بھید جان لیں۔ چنانچہ پہلی مرتبہ
اپنی نسوانی جیا پر غالب آکر پرماتنی راجہ سے کہتی ہے۔

”پتاجی آپ نے آواز سنی؟“

”کیسی آواز؟“

”جیسے کوئی بانسری بجا رہا ہے۔“

”نہیں بیٹی..... ہاں ہاں آ تو رہی ہے لیکن بہت ہی دھیمی آواز ہے۔“

”پتاجی میرا جی چاہتا ہے۔ کہ اس بانسری بجانے والے کو یہاں بلاؤں۔ اور اُسے اپنے سامنے بانسری بجاتے سُنوں۔“

راجہ خوشی خوشی ایک خادم کو بلا کر کہتا ہے کہ سامنے کے ٹیلے پر جو شخص بانسری بجا رہا ہے اُسے بلا لاؤ۔ خادم چلا جاتا ہے۔ راجہ کماری بھر
بستر پر لیٹ جاتی ہے۔ آنکھیں بند کر لیتی ہے۔ اور کان بانسری کی آواز پر لگا دیتی ہے۔ تھوڑی دیر میں آواز ختم جاتی ہے۔ راجہ کماری
جان لیتی ہے کہ خادم چندر کے پاس پہنچ گیا۔

سائے کی طرح آہستہ آہستہ چلتا ہوا۔ پھٹی سی دھوٹی باندھے۔ نجیف و نزار چندر بانسری لے کر راجہ کے سامنے پیش ہوتا ہے۔ سیج پر
پڑی ہوئی راجہ کماری کا دل زور زور سے دھڑکنے لگتا ہے۔ وہ چاہتی ہے کہ اٹھ کر بیٹھ جائے۔ مگر وہ اس جذبے کو دبا لیتی ہے۔ اور
لیٹے لیٹے اس کی طرف منہ پھیر کر اُسے دیکھتی ہے۔ مگر وہ اس کی طرف آنکھ اٹھا کے بھی نہیں دیکھتا۔

راجہ پوچھتا ہے۔ ”لے نوجوان تم کون ہو؟“

چندر کہتا ہے۔ ”میں شاہی بلخ کے مالی کا بیٹا چندر ہوں۔“

راجہ پوچھتا ہے۔ ”اس سامنے کے ٹیلے پر بانسری تم ہی بجا رہے تھے؟“

چندر کہتا ہے۔ ”ہاں۔“

”روز بجا کرتے ہو؟“

”ہاں۔“

”آدھی رات کو؟“

”ہاں۔“

”کیوں بجاتے ہو؟“

چندر اس کا کوئی جواب نہیں دے سکتا۔ اور وہ نظریں زمین پر گاڑ دیتا ہے۔ راجہ کی نظر پرماتنی پر پڑتی ہے۔ جو نہایت عجیبی سے
ان دونوں کی طرف دیکھ رہی ہے۔ راجہ گھبرا کر چندر سے کہتا ہے۔ ”میری بیٹی تمہاری بانسری سننا چاہتی ہے۔ اُسے سناؤ۔“

راجکمار کی سوسکے ہوئے ہونٹوں پر تبسم کھیلنے لگتا ہے۔ مگر چندراب بھی اس کی طرف نہیں دیکھتا۔ اور بانسری ہونٹوں کے پاس لے جاتا ہے۔ اور وہی نغمہ الاپنا شروع کرتا ہے جس سے شہزادی کے کان مدت کے آشنا ہو چکے ہیں۔

”راجکمار! میں تجھ سے محبت کرتا ہوں۔۔۔۔ دیکھا میرا سچا پریم مجھے تیرے قدموں میں لے آیا۔ لیکن کیا اس سے میری محبت کی آگ ٹھنڈی ہو جائیگی؟ آہ نہیں۔ وہ تو صرف اس وقت بجھیں گی جب تو۔۔۔“

راجکمار ہاتھ سے اشارہ کرتی ہے۔ کہ بس ٹھہر جاؤ۔ وہ حیران ہے۔ کہ بانسری کی یہ صاف صاف باتیں۔ محبت کا یہ کھلا ہوا اظہار یہ بیٹابیاں۔ یہ دلوں کے راجہ اور رانی کیوں نہیں سمجھ سکے۔

راجہ پھر چندر سے پوچھتا ہے۔ ”نوجوان۔ تم نے میری بات کا جواب نہ دیا۔ میں نے پوچھا تھا۔ کہ تم یوں آدھی رات کو ٹیلے پر چڑھ کر بانسری کیوں بجاتے ہو؟“

چندر پھر خاموش رہتا ہے۔

راجہ تیسری مرتبہ پوچھتا ہے۔ اور اس دفعہ اس کا لہجہ ٹھکانہ ہے۔ ”نوجوان بولو۔ جواب کیوں نہیں دیتے؟“
چندر آہستہ آہستہ سر اٹھا کر راجہ کی طرف دیکھتا ہے۔ راجہ کو چاندنی میں اس کی بڑی بڑی خوبصورت آنکھوں میں آنسو جھلکتے ہوئے نظر آتے ہیں۔ چندراب راجہ سے اپنا دلی راز کہہ دینے پر آمادہ ہے۔ راجکمار ہی سچ پر اٹھ کر بیٹھ جاتی ہے۔ اس دفعہ وہ اس جذبہ کو دبا نہیں سکتی۔ چندر راجہ کے قریب آ جاتا ہے اور ایک ایسی آواز میں جو سانس سے ذرا ہی اونچی ہے کہنا شروع کرتا ہے:-

”بچپن میں میرا چھوٹا بھائی گوپال دبا میں مبتلا ہو کر مر گیا۔ میں اس کی تتلی باتوں کا شیدائی تھا اور وہ میری بانسری کا عاشق۔ کئی برس گزر گئے۔ مگر اس کی باتوں کی یاد دل سے نہیں مٹتی۔ اور میں آدھی رات کو جبکہ ہر طرف سناٹا ہوتا ہے ٹیلے پر چڑھ کر کرشن ہمارا ج سے بانسری کے ذریعے اس ظلم کی شکایت کرتا ہوں جو میرا بھائی چھین کر مجھ پر کیا گیا ہے۔۔۔۔ اور بس۔“

راجکمار نے اپنے اعصاب کو سبج پر اس طرح پٹک دیتی ہے جس طرح موتیوں کی مالا ٹوٹ جائے۔ اور دانے بکھر جائیں۔ ایک آنسو آنکھ سے پھوٹتا ہے۔ اور پلکوں میں آکر اٹک جاتا ہے۔ پداوتی اسے پونچھنے کی کوشش نہیں کرتی۔ اور وہ آنسو کا قطرہ پلک پلک پھرتا اس کی جھولی میں آگرتا ہے۔ آج اس پر پہلی مرتبہ اس حقیقت کا انکشاف ہوتا ہے۔ کہ اس تمام دوران میں چندر اس سے نہیں۔ بلکہ وہ خود چندر سے محبت کرتی رہی ہے۔

غلام عباس



چقالي
قند

NOT TO BE REPROD

UT



چقانی
سوزومار

پجاری

ہندوستان میں بدھ مت کے زمانے میں دستور تھا اور جاپان میں اب بھی دستور ہے۔ کہ افلاس زدہ والدین اپنی لڑکیوں کو امیر لوگوں کی خدمت گزاری کیلئے مندروں اور اجارہ داروں کے پاس چھوڑ دیتے ہیں۔ یہ لڑکیاں "گیشا" کہلاتی ہیں۔ گیشا کی تربیت ایک اجارہ دار گیشا کے گھر میں ہوتی ہے۔ اسے خاطر مدارات، معاشرتی تہذیب، شیریں سخی، موسیقی اور رقص کی تعلیم دی جاتی ہے مختلف شاعروں کے گیت اور اشعار یاد کرائے جاتے ہیں۔ خوبصورت اور حسین بننے کا فن سکھایا جاتا ہے۔ بارہ تیرہ سال کی عمر تک اس کی انتہائی سختی سے نگہداشت کی جاتی ہے۔ سترہ اٹھارہ سال کی عمر میں وہ اپنے فن میں کمال حاصل کر کے پہلی مرتبہ لوگوں کے سامنے آتی ہے۔ اور اگر خوبصورت اور ہوشیار ہو تو ہر جگہ اس کی مانگ ہوتی ہے۔ آہستہ آہستہ اپنے شہر کے تمام ممتاز افراد سے رشتہ ہو جاتی ہے۔ اس کی زندگی صرف رات کی زندگی ہے۔ وہ جو اس کھونے کے بغیر ساکی "پینا جانتی" ہے۔ اس کے متعدد شیدائی ہوتے ہیں۔ ایک حد تک اسے اظہار محبت کے لئے آزادی بھی حاصل ہوتی ہے، "گیشا" لڑکیاں عیاشانہ قسم کا رقص و سرود بھی جانتی ہیں لیکن معمولی تقریہوں اور مہذب حلقوں میں وہ قدیم مقدس جاپانی تلچ ناچتی ہیں۔ وہ ہلکی سے ہلکی آواز پیدا کئے بغیر پیالوں میں ساکی انڈیلنا جانتی ہیں۔ ان کا لباس نہایت خوش وضع اور قیمتی ہوتا ہے۔ ان کی کمر کے گرد شہزادوں کی طرح چمکے ہوتے ہیں۔ ان کے گندھے ہوئے بال خوبصورت اور خوش رنگ پھولوں سے آراستہ ہوتے ہیں۔ گیشا کی زندگی ظاہراً نہایت شیریں معلوم ہوتی ہے۔ لیکن حقیقت میں نہایت تلخ ہوتی ہے۔ اور سنان کمر کی تنہائی میں بسر ہوتی ہے۔ قدیم زمانے کی گیشاؤں بالکل کی گیشاؤں جیسی نہ تھیں۔ انہیں میں سے ایک کے متعلق یہ کہانی ہے۔

پجاری

(جاپانی افسانہ)

دوست اکرم! اس کو ملا۔

”ٹوڑیو تم یہاں؟“ اکرم نے کہا۔ ”کیا تم اس گلی کو گناہ اور حماقت کا سرچشمہ نہیں کہہ سکتے۔ کیا تم لوگوں کو اس میں جانے سے منع نہیں کرتے۔ پھر تم خود یہاں کیسے پھر رہے ہو۔ اسے دیکھناؤ کے پجاری تمہیں تو اپنے مندر میں ہونا چاہیے تھا۔ جہاں لوگ رات کی خاموشی میں صدیوں کے بوسیدہ منتر پڑھتے پڑھتے اگلے جنم کے خیال میں ادبھیٹے ہوئے گہری نیند سو جاتے ہیں۔ ٹوڑیو مسکرایا ”میرے دوست“ اس نے کہا۔ ”کیا اس محتاج رحم گلی میں کسی کا بھول کر آجانا بہتری یا تمہاری طرح ارادنا اور کسی مطلب کو لے کر آنا؟ مہربان من! تم یقین جانو کہ تمام دنیا کی کلفتیں ان عورتوں کے دروازے پر دھری رہتی ہیں۔ جب وہ اشاروں سے تم کو بلائیں تو ان کے اشاروں کی پرواہ نہ کرو۔ ان کی چمکیلی آنکھوں اور دلکش باتوں سے، ان کے چھوٹے چھوٹے ہاتھوں سے جو ہر وقت ”ساکی“ اندھیلے رہتے ہیں۔ اور ان کے دلفریب ناچ سے دور بھاگو کیونکہ یہ سب چیزیں تنہا ہی اور آگ کی طرف لے جانے والی ہیں۔ ان کے برف کی طرح سفید بازو جو ریشمی آستینوں کے اندر سے بلور کی مانند نظر آتے ہیں اور ان کے گلاب کی طرح رنگین رخسار دیکھ کر مرعوب نہ ہو جاؤ۔ یہ سب افیون کی طرح مہلک اور نقصان دہ ہیں۔ گیشا دیکھنے میں شوخ اور حسین لطیف اور نوحیز نظر آتی ہے۔ لیکن حقیقت میں ایک عیارہ ہے فوجوانوں کو تباہ کرنے والی۔ خاندانوں کا نام مٹانے والی۔“

بوڑھا ٹوڑیو بدھ مت کا پجاری اپنی دھن میں مست چلتے چلتے گیشاؤں کی گلی میں جا نکلا۔ گیشاؤں کے محلات گلی میں دور ویر چلے گئے تھے۔ ان کی ظاہری زیب و زینت اور آرائش کو دیکھ کر اس نے کہا ”گیشاؤں کے عشرت کدوں اور خدائے بدھ کے مندروں کس قدر فرق ہے۔“

یہ ایک تنگ سی گلی تھی۔ چھوٹی چھوٹی رنگ رنگ کی جاپانی قندیلوں کی روشنی سے منور۔ ٹوڑیو نے ایک جگہ لکھا ہوا دیکھا۔ ”سنہری گھر جس میں اوما رہتی ہے۔“ ایک دوسرے مکان پر لکھا تھا۔ ”یہاں ساریشا اپنی دلفریب رعنائی کے ساتھ مقیم ہے۔“ آہ! ٹوڑیو نے کہا۔ ”گناہوں میں پھنسے ہوئے لوگوں کے لئے کوئی نجات نہیں۔ یہ ناچنے والی لڑکیاں اس چیز پر کیوں کر غور کر سکتی ہیں جو غور کرنے کے قابل ہے۔ وہ گلی میں سے گزر رہا تھا۔ ایک گھر سے قہقہوں کی آوازیں آرہی تھیں۔ اور اس سے ذرا آگے رقص کی جھنکار اور سازوں کی سریلی صدائیں۔ ٹوڑیو نے جوش میں آکر کہا۔ ”او غفلت کیشو۔ ایک پل کی خوشی چاہنے والو خدا سے دعا کرو کہ وہ تمہیں چپ رہنے کے فوائد اور زیادہ بولنے کی خرابیوں سے آگاہ کرے۔“ ٹوڑیو تیزی سے چل رہا تھا کیونکہ وہ بیتاب تھا کہ وہ شرفا کے بازاروں میں پہنچ جائے۔

قندیلیں ہوا سے مل رہی تھیں۔ ان کی روشنی میں بوڑھا ٹوڑیو اپنی مالا پھیرتا۔ پرارتھنا کے منتر گنگنا چلا جا رہا تھا۔ اس کی خواہش تھی کہ اس گلی سے بہت دور نکل جائے۔ وہ چلا جا رہا تھا کہ اس کا

تمہیں چاہئے کہ ہاتھ بدھ کے احکام پر غور کرو۔ ان پر عمل کرنے کی کوشش کرو۔

اگر ہانے بوڑھے بچاری کے جسم کو چھو کر کما دیکھو کتنا خشک جسم ہے۔ معلوم ہوتا ہے کہ اس میں خون نام کو بھی نہیں۔ بیشک تم ایک بلند مرتبت بچاری ہو لیکن میں یہ کہنے کی جرأت کرتا ہوں کہ تم عورتوں کے معاملے میں اپنے آقا کا سا استقلال اور انفات نہیں رکھتے تم ان کے معاملے میں ہمیشہ سے سخت اور تنگ دل واقع ہوئے ہو۔ یہ سب اس لئے ہے کہ تمہارا دل دنیا کی لذتوں سے ناآشکارا ہے۔ تمہارا جسم اس مردہ کی طرح ہے جو عرصے سے دفنایا نہ گیا ہو۔

ٹوپیوں نے سنجیدگی سے کہا۔ "او گیشاؤں کی گلی میں خوش و خرم پھرنے والے۔ جب تو حد سے بڑھی ہوئی خواہشات سے اکتا جائے اور تیرا دل دنیا کی لذات سے بیزار ہو جائے اور ب سے زیادہ یہ کہ جب تیرے دل کو کوئی عورت اپنی جھاسے توڑ ڈالے تو اس وقت تو میرے پاس آئیو۔ میں تجھے اطمینان قلب اور ابدی زندگی حاصل کرنے کا راستہ بتاؤں گا۔" بچاری یہ کہ کر چلا گیا۔

اگر ہا بچاری کو جاتے ہوئے دیر تک دیکھتا رہا۔ اسے اس کی حالت پر رحم آ رہا تھا۔ وہ بولا۔ دنیا کی لذتوں سے محروم۔ کس قدر قابل رحم ہستی ہے۔ یہ ان لوگوں میں سے ہے جنہوں نے خوشگوار زندگی کو ایک موبوم دنیا کے تصور میں تیاگ رکھا ہے!

اگر ہانے خوش ہو کر کہا یہ خوش قسمتی ہے کہ تمام دنیا بچاریوں کی نہیں کیونکہ پھر گیشاؤں کے لئے کوئی جگہ نہ رہتی۔

بچاری گلی سے جا چکا تھا۔ اگر ہا چلتے چلتے ایک مکان کے آگے آ کر رک گیا۔ دروازے پر لکھا تھا۔ خوشبوؤں سے معطر گلی۔ اس نے دروازے پر دستک دی۔

گھر کی منتظرہ نے آکر دروازہ کھولا۔ اگر ہا کو پہچان کر بولی۔ میں تمہارا اس ٹوٹے پھوٹے گھر میں آنا باعثِ عزت سمجھتی ہوں مگر تمہیں معلوم ہونا چاہئے کہ تمام لڑکیاں کسی تقریب کے سلسلہ میں باہر جا چکی ہیں۔

"سب جا چکی ہیں؟" اگر ہانے یاس ہو کر پوچھا۔

"ہاں صرف کوہانہ گھر میں موجود ہے۔" یوشیا گھر کی منتظرہ نے ہنس کر کہا۔ "تم کوہانہ سے ملنا چاہتے ہو؟"

اگر ہانے کہا۔ "یوشیا یہ تمہاری ہر بانی اور عنایت ہے کہ تم مجھ سے کوہانہ سے ملنے کو کہتی ہو۔"

یوشیا بولی۔ بہت سے آدمی یہاں اسی مطلب کے لئے آتے ہیں۔ بیشتر اس سے شادی کرنے کی خواہش رکھتے ہیں۔

وہ سب کے سب اسے بڑی بڑی رقیں دینے کو تیار ہیں۔ مگر کوہانہ صرف مسکراتی ہے۔ وہ زندگی کو مذاق تصور کرتی ہے۔ کوئی بتا نہیں سکتا کہ اس کی زندگی کا مقصد کیا ہے۔ وہ انسان کی سمجھ سے بالاتر ہے۔

یوشیا نے ایک چھوٹے سے کمرے کے آگے سے ایک خوبصورت اور نقش و نگار سے مزین پرے کو ہٹا کر اگر ہا کو داخل ہونے کی دعوت دی۔ اور خود واپس چلی گئی۔ کمرے میں روشنی بالکل مدہم تھی۔ اگر ہا کو خیال ہوا۔ کہ اکیلا ہے لیکن

تھوڑی دیر کے بعد اس نے دیکھا کہ کوہانہ ایک کونے میں زرنگار فرش پر بیٹھی، چہرے پر جاپانی ساخت کا پنکھا رکھے اس کے پیچھے سے جھانک رہی ہے۔ وہ فاختی رنگ کا خوبصورت لباس جس پر سفید ریشم کے پھول کڑھے ہوئے تھے پہنے بیٹھی تھی۔ "کوہانہ۔" اگر ہانے پر اشتیاق لہجے میں کہا۔ "یوشیا نے میرے دل کو مجروح کرنے میں کوئی کسر اٹھانہ رکھی تھی۔ تم جانو میں تمہارے بغیر زیادہ عرصہ زندہ نہیں رہ سکتا جس دن سے تمہیں خدائے بدھ کے تیوہار پر ناپچتے دیکھا ہے میں تم سے

محبت کرتا ہوں۔

کوہانہ نے ہنس کے کہا۔ ”میں نہیں سمجھتی کہ میں کس کس کی محبت کا جواب دے سکتی ہوں۔ کل رات شہزادیاں تھیں۔ اس نے مجھ سے محبت کی میٹھی میٹھی اور دلکش باتیں کہیں۔“ وہ اپنی آنکھوں میں آنسو بھر کر بولا۔ ”میرا دل ایک خشک جھیل کی مانند تھا۔ لیکن اب ایک افناہ جھیل ہے۔ جو چاند اور تاروں کی روشنی سے نورانی ہے۔“

کیا یہ سوز اور درد سے لبریز تقریر نہیں؟

اکرہانہ نے آرزوہ دل ہو کے کہا۔ ”میں ایسی باتوں کی پروا نہیں کرتا۔“

کوہانہ نے کہا۔ ”تو کیا میں آپ کو وہ باتیں بھی سناؤں جو اور لوگ کرتے ہیں؟“

”نہیں ہرگز نہیں۔“

”آپ ناراض ہیں۔ میں آپ کی پیشانی پر غصے کی علامات دیکھتی ہوں۔ اگر ایسا ہی ہے تو میں آپ کے لئے گیت گاسکتی ہوں۔“

اور ناچ ناچ سکتی ہوں۔ اکرہانہ میں چاہتی ہوں۔ میری دلی خواہش ہے کہ تم مجھے کسی کام کا حکم دو۔“

”نہیں کوہانہ۔“

”نہیں کوہانہ!“ کوہانہ نے اکرہانہ کے الفاظ کو دہرا کے کہا۔ ”اچھا تو میں تمہارے لئے ارغوانی ساکی کا جام بھر سکتی ہوں۔“

میں تمہاری خوشی کے لئے سب کچھ کر سکتی ہوں۔ اکرہانہ آج تمہاری صحبت کس قدر خشک ہے شاید میرے لفظوں سے

تمہارے نازک دل کو رنج پہنچا ہے۔ میں شام سے اکیلی۔ دھندے تصورات لئے مغموم بیٹھی تھی۔ تمہاری آمد سے میرے دل کو

بیدار مسرت حاصل ہوئی۔ لیکن غلطی سے میں نے تمہارے سامنے دوسروں کا ذکر کر کے تمہیں افسردہ کر دیا۔ اکرہانہ اب میری خاطر

مسکرا دو۔ تمام باتوں کو بھول جاؤ۔ تمہارا آنا میرے لئے باعث عزت ہے۔“

”نہیں کوہانہ میں افسردہ نہیں۔“ اکرہانہ کی آواز ہنر خرا رہی تھی۔ ”تم ایک دلکش اور چمکیلے پروں والی تیرتی کی مانند ہو جو گلشن میں خوش رنگ پھولوں کا رس چوستی رہتی ہے۔“

اکرہانہ یہ کس قدر بلند خیالی ہے۔ تم شاعروں کے سے جذبات رکھتے ہو۔

مگر اکرہانہ نے سلسلہ کلام جاری رکھتے ہوئے کہا۔ ”کوہانہ محبت کے چمن میں ایک پھول ہے جو چاہتا ہے کہ خوبصورت پروں والی تیرتی ہر وقت اس کے ارد گرد منڈلاتی رہے۔ اس کی خواہش ہے کہ وہ کسی دوسرے پھول کے پاس نہ جائے۔“

”کچھ سمجھتی ہو کوہانہ؟“

”شاید۔“ کوہانہ نے مسکراتے ہوئے کہا اور ایک مرصع آئینہ اٹھا کر زنگار سنگار دان سے سنگار کی اشیانکالیں۔ اپنے

بالوں کو درست کیا۔ لبوں پر سی کی ایک اور تہ جمائی اور خوش رنگ غازہ سے اپنے رخساروں کو جلادی۔ اور عرصے تک آئینہ میں اپنا منہ دیکھتی رہی۔

آخر کوہانہ نے اپنی خوبصورت آنکھوں کو آئینہ سے اٹھایا اور ایک دلکش انداز سے کہا۔ ”اکرہانہ تمہاری تیرتی کے بازو

ہمیشہ خوبصورت نہیں رہیں گے۔ وقت قریب ہے کہ تیرتی شکستہ پر ہو جائیگی۔ تم اپنی تیرتی کے حسن اور اس کی زندگی کو سمجھنے میں غلطی کر رہے ہو۔“

”کچھ بھی ہو لیکن میں نہیں چاہتا کہ میری تیرتی کسی اور پھول کو پسند کرے۔ میری ہی تمنا ہے کہ وہ میری ہو کر رہے۔“

کوہانہ نے کہا۔ ”لیکن جب تیرتی ایک پھول سے اڑ کر دوسرے پھول تک نہ جاسکے گی تو اس کی خوبصورتی مٹ جائیگی۔ کس قدر دردناک انجام ہے۔“

”نہیں میں اسے ایک شاندار انجام سمجھتا ہوں۔ کوہانہ میں تمہارے بغیر جی نہیں سکتا۔“

”اگر ہا میں تمہارے مصائب کو اچھی طرح جانتی ہوں ان سب سے زیادہ جو یہاں آتے ہیں اور جنہوں نے آج تک مجھے چاہا ہے میں تمہیں پسند کرتی ہوں۔ گمراہی نہ ہو کہ میں دیوتاؤں کے آگے اور امرا کے سامنے بیاہ شادی یا توبہ کے موقع پر نہ بچنے والی گیشا ہوں۔ ہم نے دیوتاؤں کے روبرو زندگی کو یونی بسر کرنے کی قسم کھائی ہے۔ ہمیں اس زندگی سے آزادی حاصل نہیں ہو سکتی۔ گو ہم میں سے بعض اپنی جان کو خطرے میں ڈال کر شادی کر لیتی ہیں۔ مگر میں کبھی ایسا نہ کرونگی۔ میں اپنی قسم کو ہرگز نہ توڑوگی“

اگر ہا نے اس کی طرف رحم بھری نظروں سے دیکھا۔ اور کہا ”جب ہم محبت کرتے ہیں تو صاحب عقل نہیں ہوتے۔ محبت ایک سمندر ہے۔ جب جوش میں آتا ہے تو ہر ایک چیز کو بہا کر لے جاتا ہے۔ میرے دل سے امید منقطع نہیں ہوگی۔ میں متواتر آتا رہو گا۔“

”اگر ہا تمہارا آنا کچھ مفید نہ ہو گا۔ تمہیں سب کچھ بھول جانا چاہئے۔“

کوہانہ کے خوبصورت ہاتھ کو جو ہلکے خاکی رنگ کی آستین سے باہر نکل آیا تھا اگر ہا نے اپنے دونوں ہاتھوں میں تھام لیا۔ پھر یکایک اسے اپنے ہونٹوں تک لے گیا۔ اور کچھ کے بغیر چلا گیا۔

اگر ہا ہفتوں کوہانہ کو دیکھنے اور ملنے کے لئے آتا رہا۔ کوہانہ ہمیشہ خندہ پیشانی اور تپاک سے اس کا استقبال کرتی تھی۔ لیکن بار بار داپس چلے جانے کو کتنی تھی۔ ایک رات کوہانہ نے کہا اگر تم کو مجھ سے سچی محبت ہے تو اس محبت کا واسطہ دے کر میں تم سے کتنی ہوں کہ تم میری یاد اور الفت کو شہر کے رنگامو سے دور سمندر کے ساحل پر انسان کی نظر سے پوشیدہ دفن کر دو تمہارا رنج و غم بیسود ہے اور میرے لئے تکلیف دہ۔ تمہارا چہرہ

اور اس کی یاد میری راتوں کے پر مسرت لمحوں میں آکر حائل ہوتی ہے۔ تم میری روح میں آہستہ آہستہ غم بن کر سمائے جا چکے ہو۔ راحت کے خواب دیکھنے والی تیری۔ ٹھنڈی ٹھنڈی ہوا اور خوش رنگ بادلوں میں رہنا چاہتی ہے۔ میں تادم مرگ ہیں رہا کرونگی اگر ہا۔ تادم مرگ۔ کوہانہ کی آنکھوں میں آنسو تھے۔ اگر ہا نے آج تک اس کی آنکھوں میں آنسو نہ دیکھے تھے۔ اس نے ایک آہ بھر کر کہا۔ ”کوہانہ کیا واقعی تمہارا دل ہی چاہتا ہے کہ میں ہمیشہ کے لئے چلا جاؤں۔ میں اپنے خوابوں کی تعبیر نہ دیکھوں اور اپنی محبت کے شجر کو پھلنے پھولنے سے پہلے اپنے ہاتھوں آپ ہی تباہ و برباد کر دوں۔ اگر تمہاری یہ مرضی ہے اور تم دل سے یہی چاہتی ہو تو میں قسم کھاتا ہوں کہ میں اپنی محبت کو ہمیشہ کے لئے دفن کر دوں گا۔ تم مجھے کبھی نہ دیکھو گی۔“

کوہانہ بالکل چپ تھی۔
”خدا حافظ“ اگر ہا نے کہا۔ اب تم بھی مجھے ہمیشہ کے لئے بھول جاؤ۔“

اس نے اپنی زندگی میں آخری بار کوہانہ کے ہاتھ کو چوما اور آنکھوں سے لگایا۔ اور کہا۔ ”کوہانہ اپنی آنکھیں بند کر لو میں چاہتا ہوں کہ تم مجھے جانتے ہوئے نہ دیکھو۔ یہ بات میرے لئے رنج دہ ہے کہ خوش رنگ تیری کوئی پردہ نہ نظارہ دیکھے۔“

کوہانہ نے اپنی آنکھیں بند کر لیں۔ جب اس نے انہیں کھولا تو اگر ہا جا چکا تھا۔ اس نے کہا۔ ”یہی بہتر ہے۔“ اور آہستہ سے سر اٹھایا۔ مگر —

اس کی آنکھوں میں آنسو امانڈ آئے اور اس کا خوبصورت عکس مدھم پڑ گیا۔ آئینہ میں کوئی دل افروزی باقی نہ رہی۔ وہ دونوں ہاتھوں میں اپنا سر دبائے، بیس و حرکت فرش پر گر پڑی۔ ”خوبصورت تیری“ کے سینے میں دبا ہوا سوز بھر ٹک اٹھا وہ محبت کی آگ میں جلی جا رہی تھی۔ تڑپ رہی تھی —

اکر باگیشاؤں کے کوچہ سے ہمیشہ کے لئے جا رہا تھا۔ اسے علم نہ تھا کہ وہ کہاں جا رہا ہے۔ وہ چلتے چلتے اس مندر کی طرف جانکلا جہاں پوڑھا پجاری ٹوڑیو رہتا تھا۔

بڑے ٹوڑیو نے اپنے دوست کو پہچان لیا۔ اس نے کہا۔ ”میرے دوست معلوم ہوتا ہے کہ تم مجھے ملامت کرنے آئے ہو۔ تم مجھے بیوقوف کہنے آئے ہو۔ اس کے علاوہ شاید تم یہ بھی کہو گے کہ گیشا اس دنیا پر ایک حور آسمانی ہے۔ اس کے عشرت کدوں میں جنت سے بڑھ کر لطف ہے۔ اس کی محبت حاصل کچھینی بلوغیات ہے۔

اکر باتکان سی محسوس کر رہا تھا۔ اس نے کہا۔ ”نہیں میں اطمینان قلب حاصل کرنے آیا ہوں۔ میں دنیا کی آلائشوں سے بچ کر خدائے بدھ کے نروان تک پہنچنے کا صحیح راستہ معلوم کرنے کے لئے آیا ہوں۔ اے دوست میری مدد کر۔“

پجاری اگر دنیا سے نفرت کا سبق لے سکتا تھا تو اس کا دل دنیا داروں کو خدا کی طرف بھی بلا سکتا تھا۔ اگر وہ کسی سے نفرت کرنا جانتا تھا تو شفقت کرنا بھی جانتا تھا۔ خدائے بدھ کا سچا پجاری لوگوں کا ہمدرد اور ہربان باپ تھا۔ اس نے اکر ہا کے محبت کے میدان میں ہزیمت خوردہ دل کو تسلی دی اور کہا۔ ”کوئی غم نہ کرو۔ تمہارے دل کا زخم بہت جلد مندمل ہو جائیگا۔ اور تمہارے ٹوٹے ہوئے دل کو راحت میسر ہوگی۔ خدائے بدھ کی برکت سے تم لاخانی اطمینان حاصل کرو گے۔ گیشا کی فانی الفت کی یاد تمہارے دل و دماغ سے جاتی رہیگی۔ میرے دوست تم یقین رکھو کہ حد سے بڑھی ہوئی خواہشات سے بچ کر تم آخری نروان حاصل کر لو گے۔“

دیوتاؤں کے استھان پر رہنے والے اکر ہا کو آخر کار ایک غیر فانی اطمینان حاصل ہو گیا۔ اس کے دل سے کوہا کی یاد بالکل جاتی رہی۔ کاماکورو کے مندر میں بدھ مت کا

پجاری شکنجہ حاصل کرنے کی دھن میں دن رات سداہی لگائے بیٹھا رہتا تھا۔ وہ ہمیشہ امیدہ بدھ کے بت کے سامنے اس کے حلیم اور خاموش چہرے سے نروان حاصل کرنے کی فکر میں چپ چاپ اپنا جیون سپرن کرنے کو بیٹھتا۔ شام اور صبح کی مدھم روشنی میں وہ یوں محسوس کرتا کہ خدائے بدھ خود وہاں تشریف رکھتے ہیں۔ اس پھر کی مورت کے آگے اس کا دل خود بخود جھک جاتا تھا۔ اور وہ سمجھتا تھا کہ وہ راحتوں سے بھری ہوئی دنیا کی طرف پرواز کر رہا ہے۔ اس کی مسرت اور خوشی کا کچھ ٹھکانا نہ تھا۔ اس کی فقط ایک ہی خواہش تھی اور وہ دن رات دعائیں کرتا تھا۔ کہ دنیا کی آلائشوں سے پاک ہو کر ابدی نجات حاصل کر لے۔

ایک دن امیدہ بدھ کی مورت کے سامنے ایک لڑکا ایک پرندے کو مارنے کی کوشش کر رہا تھا۔ پرندے کا بازو زخمی ہو چکا تھا اس نے کمال شفقت سے اسے اٹھایا اور لڑکے سے کہا۔ ”کسی جاندار کے مارنے کی کوشش نہ کرو کیونکہ ہر جاندار چیز خدائے بدھ کو پیاری ہے۔“ اکر ہا پرندے کو اپنے ساتھ لے گیا اور جب ایک دو دن کی تیمارداری کے بعد اس کو مکمل آرام ہو گیا تو اکر ہا نے اسے آزاد کر دیا۔ پرندے کی آزادی پر اس کی خوشی کا کچھ ٹھکانا نہ تھا۔ بیکس پرندے نے خوشی کے ساتھ نیلے اور وسیع آسمان کی طرف اڑان لی اور پھر ایک درخت پر بیٹھ کر نہایت خوش الحانی کے ساتھ خدا کی تعریف میں ایک گیت گایا۔ پجاری نے اس سے پہلے کبھی اتنی خوشی محسوس نہ کی تھی۔ اس کی روح انتہائی مسرت سے لبریز تھی۔

ایک دن موسم بہار کی صبح کو مندر کے باہر خوش رنگ اور خوبصورت پھول کھلے ہوئے تھے۔ خوشگوار فضا میں چھوٹے چھوٹے بچے کھیل رہے تھے۔ اکر ہا مندر کے صحن میں بیٹھا تھا۔ اس نے دور کر میں ایک عورت کو اپنی طرف آنے دیکھا۔ وہ حیران ہوا۔

کیونکہ کاما کو روکے مندر میں آج تک اس نے عورت کی صورت نہ دیکھی تھی۔ عورت مندر کی طرف آہی تھی۔ اس نے اپنے چہرے پر ایک موٹا سا نقاب ڈال رکھا تھا۔

”اکر ہا“ عورت نے نہایت آہستہ سے کہا۔

”تم ہو؟“ پجاری بولا۔ اس نے کوہانہ کی آواز کو پہچان لیا تھا۔ کوہانہ کی آواز میں اب کوئی شیرینی باقی نہ تھی۔ ”تم کیوں آئی ہو؟“

کوہانہ نے نقاب اٹھا کر کہا۔ ”اکر ہا جب سے تو نے مجھے چھوڑا ہے میرا دل بادشمال کے تیز اور تند جھونکوں کی طرح آوارہ بھٹکتا رہتا ہے۔ میں محبت کی آگ میں پھنک رہی تھی۔ میں نے اُسے سمجھانے کی سچ کوشش کی۔ لیکن جذبات کی آگ کچھ نہ سکی۔ تیری محبت روز بروز بڑھتی گئی۔ یہاں تک کہ میں تیری تلاش میں چل نکلی اور آخر کار میں نے تجھے ڈھونڈ لیا۔ مجھے لگاؤں والوں نے بتایا تھا۔ کہ تم پجاری بن چکے ہو۔ میرے لئے لازم تھا۔ کہ میں اس بات کے معلوم ہونے پر واپس لوٹ جاتی۔ مگر میں واپس نہیں گئی۔ ایک شکستہ پر تیزی تیری الفت کی یاد میں مر رہی ہے۔“

اکر ہانے جواب دیا۔ ”بیسود ہے۔ کوہانہ تم بہت دیر سے آئی ہو۔ میں نے اپنا تن من سب کچھ خدائے بدھ کی نذر کر دیا ہے تیرے لئے اب کچھ باقی نہیں رہا۔ تو واپس لوٹ جا۔ لیکن گیشاؤں کی گلی کی طرف نہیں بلکہ اس راستے کو اختیار کر جو نجات کا راستہ ہے۔“ کوہانہ کے دل پر ایک چوٹ لگی۔ وہ کیسے یقین کر لیتی کہ اکر ہا جو پجاری بنا اس کے سامنے بالکل جیس حرکت بیٹھا تھا۔ اب اس کا دلدادہ نہیں رہا۔ وہ کیسے مان لیتی کہ وہ لب جنوں نے ایک دن اس کے ہاتھوں کو بوسہ دیا تھا۔ اب اسے ہمیشہ کے لئے دھتکار دینگے۔

اس نے کہا۔ ”اکر ہا تمہاری محبت کیا ہوئی؟“

اکر ہانے ایک ہلکا سا سانس لے کر کہا۔ ”وہ ایک خواب تھا۔ کوہانہ تمہاری مہربانی ہوگی اگر تم مجھے چھوڑ کر چلی جاؤ۔“

کوہانہ نے جواب دیا۔ ”ابھی نہیں۔ اکر ہا میں تمہارے منہ سے محبت کا ایک لفظ سن کر جاؤنگی۔ فقط ایک لفظ۔ کیا تیرے نبکھے ہوئے دل میں محبت کی کوئی کچنگاری باقی نہیں؟“

”بس جواب دینے سے معذور ہوں۔“

”میں ضرور جواب لے کر جاؤنگی۔“

”اگر تمہیں میرا جواب سننے کی ایسی ہی صند ہے تو آج رات تمہیں میرا جواب مل جائیگا۔ اکر ہا کی آواز میں درد تھا۔ اس نے کہا لیکن کوہانہ تجھے یاد ہوگا کہ ایک وقت تھا۔ جب میری محبت تجھے خوشی دینے کے بجائے سچ دیتی تھی۔“

”ہاں مجھے یاد ہے۔ میں نے تجھے ہمیشہ کے لئے رخصت کر دیا تھا۔“

”نہیں تو نے مجھے فقط چلے جانے کو نہیں کہا تھا بلکہ اپنی محبت کو دور سمندر کے ساحل پر دفن کر دینے کو کہا تھا۔ کوہانہ اگر تجھ کو مجھ سے اب محبت ہے۔ تو مجھے بھی اس وقت تجھ سے محبت تھی اس لئے میری حالت پر رحم کر اور جواب سننے سے پہلے واپس لوٹ جا۔“

کوہانہ پجاری کی طرف دیکھتی رہی۔ وہ محبت کی بھوک لگی تھی۔ اس نے کہا۔ ”میں نہیں جانتی تیرا کیا مطلب ہے۔ مگر آج میں جواب سننے کے لئے ضرور آؤنگی۔“

اکر ہانے کہا۔ ”اگر تیری ہی مرضی ہے تو آج آدھی رات کے وقت تو جواب سن لیگی۔ اس کے چہرے پر غم اور سچ کے آثار تھے۔ کوہانہ اس کی عظمت کی تاب نہ لاسکی۔“

آدھی رات سے پیشتر کوہانہ مندر کی طرف لوٹ آئی۔ اس نے دیکھا۔ اکر ہا باہر صحن میں چاند کی روشنی میں سادھی لگاے

معطر تھی۔ سمند سے دور سمندر کی موجیں میٹھے راگ الاپ رہی تھیں۔

”کیا میں آنکھیں کھول دوں اگر با۔ میں تمہاری پرارکھنا
سننا چاہتی ہوں۔“

لیکن اکبر ہاسکی طرف سے کوئی جواب نہ ملا۔
سمندر کی لہروں کی آوازیں اور ہوا کی سرسراہٹ۔ اس کے
سوا کو ہانہ کے سوال کا کوئی جواب نہ تھا۔

وہ بہت دیر تک انتظار کرتی رہی۔ اس نے تنگ آ کر نقاب اتار ڈالا۔ اور آنکھیں کھول دیں۔
فضائیں ایک جھنجھگوئی — سچاری کی پر نور لاش امید بھ
کی گود میں جیسے وحشت پڑی تھی۔

”آہ تیرا جواب“! اس نے روکے کہا۔ ”میں نہ سمجھتی تھی کہ تیرا جواب اس قدر خوفناک ہو گا۔“ پھر وہ امیدہ بدھ کے بت کے سامنے جھک گئی اور ایک فاتحانہ انداز میں بولی۔ ”اے خدائے بدھ اگر ہا میرا ہے وہ میرا ہی ہو کر رہیگا۔۔۔۔۔۔“

امیدہ بدھ کا بت روح پرور چاندنی سے پر نور یوں معلوم ہوتا تھا کہ خدائے بدھ خود یہاں تشریف رکھتے ہیں۔ پجاری کی پر نور اش پر کوہانہ کا بجیں و حرکت جسم پڑا تھا۔

مترجم فضل حسین

بوس پلنیاک لومر دیوتا

(روسی افسانہ)

مصنف کی یاد میرے دل میں تازہ ہو گئی۔

اس رات میں نے 'صوفیہ نگاکی' سے متعلق وہ سارے حالات پڑھے جو اس نے روس کو واپس جانے کے لئے پاسپورٹ حاصل کرنے کی غرض سے اپنی درخواست میں قلمبند کئے تھے۔ بات یوں ہوئی کہ جو روسی باشندہ غیر ملک سے اپنے وطن کو مراجعت کرنے کا آرزو مند ہوا اسے عرضداشت میں اپنے "مختصر سوانح حیات" درج کرنا پڑتے ہیں۔ اس قاعدہ کے تحت میں 'صوفیہ نگاکی' نے اپنی زندگی کے واقعات لکھنے میں اختصار کے بدلے تفصیل سے کام لیا۔ اور ایک اچھی خاصی خود نوشت سوانح عمری 'تیار کر ڈالی اور اسے اپنی درخواست کے ساتھ منسلک کر دیا۔ جہاں تک میرا تعلق ہے صوفیہ کی زندگی کا آغاز اس وقت سے ہوتا ہے جب اس کا ہماز جاپانی بندرگاہ 'سروگا' میں داخل ہوا۔

اس کے حالات اپنی نوعیت میں غیر معمولی اور ان لاکھوں روسی عورتوں سے مختلف ہیں۔ جن کی زندگی کی تفسیر سہلی محبت شادمانی - خاوند - بچہ - اور سویٹ روس میں منظر ہے اور بس۔

اس کہانی میں ایک مرد ہے اور ایک عورت -

گزشتہ ماہ اگست کے آخری ہفتے میں مجھے 'ویڈی ڈاسٹک' جانا پڑا۔ اس شہر کا اثر میرے دل پر ایک تیز و تند شراب کی مانند ہوا۔ یہاں صاف ہوا کے طوفان نیلے سمندر سے آتے ہیں۔ آفتاب کی کرنیں طلائی آبشار کی طرح لاجوردی آسمان سے گرتی ہیں۔ بڑی

مجھے جاپانی مصنف نگاکی سے پہلی مرتبہ ملنے کا اتفاق ٹوکیو میں ہوا یہی ہماری آخری ملاقات تھی۔ ایک ادبی مجلس میں متعارف ہونے کے بعد ہم نے جو باتیں کیں وہ میرے ذہن سے اتر چکی ہیں مجھے صرف اس قدر یاد ہے۔ کہ اس کی بیوی روسی تھی۔

سانولارنگ میاں قد چاق چوندا اور خوبو یعنی اتنا خوبو تہنا ایک جاپانی ایک یورپین کی نظر میں ہو سکتا ہے۔

مجھے معلوم ہوا کہ دنیائے ادب میں اس کی شہرت کا ذریعہ ایک ناول تھا جس میں اس نے ایک یورپین عورت کا نفسیاتی تجزیہ کیا تھا وہ میری یاد سے ان ہزار ہا لوگوں کی طرح جو مجھے اتفاقیہ ملے بالکل محو ہو جاتا۔ اگر — ... لیکن جاپانی شہر 'کو بے' میں روسی فضل جہزل کا سکرٹری میرا دست کا مرید ژور با مجھے ایک شام شہر کے باہر پہاڑی پر لے گیا۔ جہاں وہ معذرت ہے جسے "لومر کا مندر" کہتے ہیں جاپانی علم الاصنام میں لومر مکاری اور عیاری کا دیوتا ہے۔ اور اگر کہیں اس کی روح کسی شخص کے جسم میں حلول کر جائے تو اس کے سارے خاندان کا ناش ہو جاتا ہے۔

مندر کے قریب ایک سرلے ہے۔ جہاں ٹھنڈی بیر ملتی ہے ٹھنڈی بیر ہوشمشاد کے درختوں میں ہوا سرسرا رہی ہو سامنے سمندر کی نیلگوں موجیں رقص کر رہی ہوں۔ تو غیر سر زمین میں دو ہموطن خوب باتیں کر سکتے ہیں۔

یہاں کا مرید ژور بانے مجھے وہ واقعہ سنایا جس سے 'نگاکی'

بڑی ناہموار اور مہیب چٹائیں دور تک پانی میں چلی گئی ہیں۔ جن پر سمندر کی لہریں سرنگراتی ہیں۔ سفیدہ کی خوشبو فضا میں طاری و ساری ہے۔

’صوفیہ ویلیوینا‘ اسی شہر میں پائی تھی۔ ثانوی سکول کا نصاب ختم کرنے کے بعد وہ معلمہ ہو گئی۔ اور پرانے روس کی دوسری لاکھوں لڑکیوں کی طرح شادی ہونے تک پنشن کے ناول پڑھتی رہی۔ اس نے چچوف کے افسانہ بھی پڑھے جو نیو امیگرین میں صمیمیہ کے طور پر چھپتے تھے۔ پنشن کے الفاظ میں یہ لڑکی ”خدا ہمیں معاف کرے کس قدر بے وقوف واقع ہوئی تھی“ اٹھارہ سال کی عمر میں اس نے اپنے تعلیمی معیار کی روشنی میں اپنے گرد و پیش کے حالات کا جائزہ لینا شروع کیا۔ وہ کہا کرتی تھی۔ کہ جاپان کے ریشمی کونو جسے خود جاپانی نہیں پہنتے بلکہ غیر ملکوں کے پاس فروخت کی غرض سے تیار کرتے ہیں بہت خوبصورت ہیں۔ دنیا بھر کا انصاف مٹی مجسٹریٹ پر ختم ہے جو سلام کا جواب نہیں کر دیتا ہے۔ ”رومان کی دنیا“ ایوگن ساف لالچ تک محدود ہے جو اس سے چھپ چھپ کر پیار کرتا تھا۔ ادب کی کائنات اس طاق میں ہے۔ جہاں پنشن اور چچوف کی کتابیں تریں سے پڑی تھیں۔

پاسپورٹ حاصل کرنے کے لئے اس لڑکی نے جو حالات اپنی درخواست میں منضبط کئے۔ انہیں پڑھنے کے بعد مجھے اور میرے دوست کامریڈ ژوربا کو تعجب ہوا۔ کہ اس نے اپنے سوانح حیات میں ان ہنگامہ خیز واقعات کی طرف اشارہ تک نہیں کیا جو اس زمانہ میں ہماری زندگی کا لازمی جزو بن چکے تھے۔ ۱۹۲۰ء میں جاپان کی شاہی فوج مشرق بعید کے روسی حصے میں مقیم تھی۔ تاکہ وہ حصہ جاپان کے زیر نگیں آجائے۔ اور یہ عام بات ہے کہ روس نے اس فوج کو اپنے یہاں سے نکال دیا۔ صوفیا گاک کی خود نوشت سوانح عمری میں اس کشمکش کے متعلق ایک لفظ بھی موجود نہیں۔ کیا وہ ان واقعات سے غیر متاثر رہی ؟

تگاک جاپانی فوج منتصرفہ کے جنرل سٹاف کا افسر تھا۔ ویلیری واسٹک میں اس کی اقامت اس مکان میں تھی جس کے ایک چھوٹے سے کمرے میں صوفیہ رہتی تھی۔ صوفیہ اپنی سوانح عمری میں اس کے متعلق لکھتی ہے :-

”ہر شخص حیران تھا کہ تگاک ہر روز دو مرتبہ نہاتا ہے۔ رات کو ریشم کی قمیص اور پاجامہ پہنتا ہے۔ وہ اس کا احترام کرنے لگے شام کو وہ ہمیشہ گھر ہی میں رہتا تھا۔ اور ان روسی شعرا اور افسانہ نگاروں کے شعرا اور افسانے بلند آواز سے پڑھا کرتا تھا جن سے میں واقف تک نہ تھی۔ وہ روسی زبان میں بخوبی باتیں کر سکتا تھا۔ گو اس کا روسی تلفظ کچھ ایسا عجیب و غریب تھا کہ میں اسے سن کر بے اختیار ہنس پڑتی تھی۔ ایک شام اس نے کہا :-

”ممکن ہے مادام کو دعوت دینا خلاف آداب ہو۔ لہذا میں خود آپ کی خدمت میں حاضر ہوں گا۔“

میں گھبرا گئی۔ اور ”معاف فرمائیے“ کہ کر اپنے کمرے میں چلی گئی۔ دوسرے دن وہ میرے کمرے میں آیا اور اس نے مجھے چاکولیٹ کا بکس دیا۔ تکلف اور وضع داری کو مد نظر رکھ کر۔ جاپانی افسر کے اخلاق سے صوفیہ بہت متاثر ہوئی۔ وہ ایوان ساف لالچ سے کتنا مختلف تھا۔ جو تاریک گوشوں میں اس سے پہلے کی کوشش کرتا اور بوسہ لینے پر اصرار کرتا۔ تگاک کی ٹیبلٹ میں صوفیہ کے لئے بہترین نشست منتخب کرتا۔ اور تماشہ ختم ہونے پر اس نے کبھی صوفیہ کو کسی ہوٹل میں جانے کے لئے نہیں کہا۔

صوفیہ نے اس جاپانی افسر کے اوصاف حمیدہ کے متعلق اپنی ماں کو طویل چٹھی لکھی۔ اور اپنے اعترافات میں اس نے شرح و بسط سے بیان کیا ہے کہ کس طرح ایک رات وہ معمول سے زیادہ دیر تک میرے کمرے میں بیٹھا رہا۔ اور پھر یکایک اٹھ کر چلا گیا۔ وہ اس کا سبب سمجھ گئی۔ کہ محبت کا بے پناہ طوفان جاپانی کے دل

کے راز ہائے اندرون پر وہ کو معلوم کرنے کی انتہائی کوشش کی۔ وہ اسے پولیس سٹیشن میں لے گئے۔ اور وہاں جو کچھ ہوا وہ اس کے اپنے بیان سے ظاہر ہے :-

”میں سارا دن حوالات میں رہی۔ وہ مجھ سے بار بار پوچھتے تھے ہمارا یہاں آنے سے کیا مطلب ہے۔ تنگائی سے تمہارا کیا تعلق ہے۔ اس نے نہیں سفارش کی تھی کیوں دی۔ آخر مجھ سے نہ رہا گیا۔ مجھے کہنا پڑا کہ میں تنگائی سے منسوب ہوں اس اعتراف کے بعد وہ میرے لئے کچھ چاول اور لکڑی کے دو چھپے لائے۔ جن کا استعمال میرے لئے معیہ تھا۔“

اسی شام کو تنگائی پولیس سٹیشن میں اس کے پاس پہنچ گیا اس کے ہمراہ پولیس کمشنر تھا۔ جب اس سے صوفیہ کے متعلق سوالات کئے گئے تو اس نے مردانہ وار ساری حقیقت بیان کر دی۔ پولیس کمشنر نے اسے بار بار جاپانی فوجی ضابطہ کی سخت گیری کا حوالہ دیا اور کہا اس لڑکی کو واپس بھیج دو لیکن تنگائی نہ مانا۔ تنگائی اپنی منسوبہ کو لئے ریلوے سٹیشن پر آیا۔ اور ٹرینیف کے ہیرو کی طرح اس کا بوسہ کر کے اسے ٹرین پر سوار کر دیا۔ اس نے صوفیہ سے کہا :- ”اوسا کا میں میرا بھائی تھا۔ اسے استقبال کے لئے سٹیشن پر موجود ہوگا۔ مجھے فی الحال کچھ کام ہے۔“

تنگائی رات کی تاریکی میں غائب ہو گیا۔ اور ٹرین کالے پہاڑوں میں پیچ کھاتی چلی گئی۔ صوفیہ کے دل و دماغ پر گہری افسردگی طاری ہوئی۔ وہ بار بار تنگائی کی محبت کے جذبہ سے پر اضطراب تنہائی کے احساس کو دور کرنے کی کوشش کرتی۔ گاڑی کی خمدور روشنی کے سوا کھڑکیوں کے باہر ہر چیز تاریکی میں جذب ہو رہی تھی۔ ہر چیز اس کے فہم و درک سے بالاتر تھی۔ وہ گھبرا گئی دہشت زدہ ہو گئی۔ گاڑی میں جاپانی مرد عورتیں اور بچے سونے سے پہلے ایک دوسرے کے سامنے کپڑے

میں اٹھ رہا ہے۔ اور وہ اس کا اظہار کرنا نہیں چاہتا۔ وہ کتنی رات گزرے تک سو نہ سکی۔ اور تنگیہ اس کے آفسیو سے ترنتر ہو گیا۔ اُسے احساس ہوا۔ کہ یہ اجنبی میرے لئے ایک عجیب اور پر از اسرار شخصیت ہے۔ صوفیہ کے اپنے الفاظ ہیں :-

کچھ مدت بعد ”عشق کی وہ آگ جسے یہ شخص کا دل سکون کے ساتھ چھپا سکتا تھا میرے دل میں بھی مشتعل ہونے لگی۔“ جاپانی افسر نے اپنا اظہار محبت ’ٹرینیف‘ کے ہیرو کے انداز پر کیا۔ فوجی وردی میں ملبوس سفید دستا نے پہنے ہوئے چھٹی کے دن صبح کے وقت مالک مکان کی موجودگی میں اس نے اپنا سب کچھ صوفیہ کے قدموں پر ڈال دیا۔

ایک ہفتے کے بعد اس نے مجھ سے کہا کہ سرخ فوج عنقریب شہر میں داخل ہونے والی ہے۔ اور اب میرے لئے جاپان کو جانا ناگزیر ہوگا۔ تم میرے بعد آ جانا۔ جاپان کے فوجی ضابطہ کی رو سے کوئی جاپانی افسر کسی غیر ملکی عورت کے ساتھ شادی نہیں کر سکتا۔ اور پھر جنرل سٹان کے افسر مقررہ وقت سے پیشتر شادی کرنے کے مجاز نہیں۔

اندریں حالات اس نے تاکید کر دی۔ کہ میں اس وقت تک سارے معاملے کو صیغہ راز میں رکھوں جب تک وہ ملازمت سے سبکدوش نہ ہو لے۔ یہ قرار پایا کہ میں اس اثنا میں اس کے والدین کے پاس رہوں جو ایک جاپانی گاؤں میں رہتے تھے۔ اس نے پاسپورٹ کے علاوہ ڈیڑھ ہزارین متفرق اخراجات کے لئے میرے حوالے کر دیے۔ :-

مجھے جاپانی بندرگاہ سروگا میں جانے کا اتفاق نہیں ہوا۔ لیکن مجھے معلوم ہے کہ وہاں کے جاپانی بھی جاپانی پولیس کو ”انو“ کے بہتک آمیز خطاب سے یاد کرتے ہیں۔ ”انو“ کے معنی ہیں کتا پولیس والوں نے نہ صرف صوفیہ کے اسباب کی تلاشی لی بلکہ اس

کی طرح تھا۔ آخری کمرے کی دیوار ہٹا دینے سے سمندر کا کشادہ منظر بہار کی شاداب چوٹیاں اور صاف آسمان دکھائی دیتا تھا۔ اس نے زمین پر بیٹھ کر ان کے ساتھ کھا نا کھایا۔

دوسرے دن نگا کی پہنچ گیا۔ وہ سب سے پہلے اپنے باپ اور بھائی اور پھر اپنی ماں کے سامنے ازراہ ادب جھکا۔ اس کے بعد وہ صوفیہ کے قریب آیا۔ جو اس سے بغلیں ہونے کو بے قرار تھی۔ وہ ایک لمحہ تک خاموش کھڑا رہا۔ پھر اس نے سوچ کر اپنا ہاتھ بڑھایا۔ اور اس کے ہاتھ کو بوسہ دیا۔

اس نے بتایا کہ میں سیدھا تو کیو سے آیا ہوں۔ فوج حکام نے منابطہ کی خلاف ورزی کے جرم میں اسے ملازمت سے برطرف کر دیا تھا۔ اور اسے دو سال تک جلاوطنی کی سزا دی تھی لیکن اس کی گذشتہ خدمات کو مد نظر رکھ کر اسے اپنے گاؤں میں نظر بند رہنے کا حکم دیا۔ صوفیہ بہت خوش تھی۔ نگا کی اپنے ساتھ بہت سے ریشمی کونو لایا تھا۔ وہ اسی دن پولیس کے دفتر میں اپنی شادی کا اندراج رجسٹر میں درج کرانے کے لئے آئے۔ صوفیہ نے نیلے رنگ کا کونو پہنا۔ اپنے بالوں کو جاپانی وضع پر آراستہ کیا۔ جاپانی سیلپر پہنے اور پولیس افسر کے سامنے نگا کی کی بیوی قرار دی گئی۔

موسم خزاں کی آمد پر نگا کی اور اس کی بیوی کے سوا گھر کے سب آدمی چلے گئے۔ تو کیو سے روسی جاپانی اور انگریزی کتابوں کے پارسل نگا کی کے نام باقاعدہ آتے رہے۔ صوفیہ نے اپنے اعتراضات میں یہ بتانے کی کوشش نہیں کی کہ وہ اس دوران میں فرصت کا وقت کیونکر کاٹتی تھی۔ سمندر سے زہریر ہواؤں کے طوفان اٹھتے تھے۔ اور پہاڑیوں میں گونج پیدا کرتے تھے۔ وہ کبھی کبھی نئے روسی افسانوں سے دل بہلاتی تھی اس نے چاول اور چھلی پکانے کے نئے نئے ڈھنگ سیکھ لئے۔ صبح کے وقت اس کا خاوند فرش پر بیٹھ کر کتابوں میں غرق رہتا

اتار رہے تھے۔ سٹیشنوں پر پھوٹی بوتلوں میں گرم چائے اور لکڑی کے ڈبوں میں چاول چھلی مولیاں ایک چھوٹا سا کاغذی رومال ایک خلال اور لکڑی کے دو چھپے لینے کے لئے مسافر کھڑکیوں میں سے ہاتھ پھیلاتے تھے۔ پھر گاڑی میں روشنی بجھ گئی۔ لوگ سو گئے۔ وہ ساری رات سو نہ سکی۔ اداسی تنہائی اور خوف کے مارے سو نہ سکی۔ وہ کچھ سمجھ نہ سکی کہ کیا بات ہوگی۔

اوسا کا میں پلیٹ فارم خالی ہونے پر وہ سٹیشن سے باہر نکلی۔ دروازے پر ایک شخص بھورے رنگ کا دھاری دار کونو پہنے اس کا انتظار کر رہا تھا۔ وہ تعظیماً جھکا۔ اس نے اپنا کارڈ پیش کیا۔ اور صوفیہ کے بازو کو چھوتے ہوئے باہر کی طرف اشارہ کیا۔ وہ روسی کا ایک لفظ نہیں جانتا تھا۔ جب ان کی موٹر کار شہر میں داخل ہوئی۔ تو شہر کی روشنیوں بلند عمارتوں اور شور سے صوفیہ کے ہوش اڑ گئے۔ ولید ہی واسٹک اس عظیم شہر کے مقابلہ میں ایک گاؤں تھا۔ ایک رستوران میں اس نے انگریزی طرز کا ناشتہ کھایا۔ نگا کی کا بھائی اس اثنا میں مسکراتے ہوئے چپ چاپ بیٹھا رہا۔ پھر وہ ایک اور ٹرین میں سوار ہوئے گری شام کے وقت وہ اترے۔ اس کی قوت ارادی سلوب ہو چکی تھی۔ وہ رکشا میں بیٹھ گئی۔ شہر کی آبادی میں سے گزرتے ہوئے جہاں گھر سبزہ زاروں میں چھپے تھے وہ پہاڑی کی بلندی پر آگئے۔ جہاں سمندر کی لہریں گونجتی تھیں۔ رکشا ایک چھوٹے سے مکان کے سامنے کھڑی ہو گئی۔ مکان میں سے ایک بوڑھا ایک بڑھیا بچے اور ایک نوجوان عورت باہر نکلی۔ سب نے کونو پہن رکھے تھے۔ ان کے پاؤں میں لکڑی کی کھڑاویں تھیں ان میں سے کسی نے صوفیہ کے ساتھ مصافحہ نہ کیا۔ بلکہ انھوں نے اس کے پاؤں کی طرف اشارہ کیا۔ پھر اس کے منسوب کے بھائی نے اسے بیچ پر بٹھا دیا۔ اور اس کے بوٹ کے تسمے کھول دئے۔ وہ مکان میں ننگے پاؤں داخل ہوئی۔ مکان ایک کھلونے

اور وہ ناشتہ تیار کرتی۔ وہ دونوں مل کر چائے پیتے۔ نمکین چل اور بغیر نمک کے چاول کھاتے۔ بعض اوقات وہ اپنے لئے روسی کھانا بناتی۔ ناشتے کے بعد تنگاکھی پھر کتب بینی میں مصروف ہو جاتا۔ اور وہ تین میل سپید چل کر شہر میں آتی۔ اور سودا سلف خرید کر لے جاتی۔ شام کو وہ دونوں سیر کو نکلتے۔ کبھی سمندر کے کنارے پر کبھی پہاڑ کی چوٹیوں پر گھومتے۔ رات کو وہ دیر تک مطالعہ کرتے صوفیہ اپنے خاوند کو محبت عزت اور خوف کی نظروں سے دیکھتی تھی۔ وہ ایک خلیق طاقتور اور خاموش آدمی تھا۔ اسے اس دوران میں پتہ لگا کہ اس کے خاوند کا باپ ٹوکیو میں ریشم کے کارخانے کا مالک ہے۔ بعض اوقات ٹوکیو اور کیوٹو سے تنگاکھی کے دوست ان کے یہاں آتے۔ وہ اپنی بیوی کو یورپین لباس پہننے کی تاکید کرتا۔ یہ لوگ ان محفلوں میں جاپانی شراب پیتے۔ صوفیہ بھی ان کی خاطر سے ان کے ساتھ شریک ہو جاتی۔ دوسرے دور کے بعد ان کی آنکھیں خون کی طرح سرخ ہو جاتیں۔ وہ لگاتار باتیں کئے چلے جاتے تھے۔ پھر سب مل کر گاتے تھے اور صبح ہونے سے پیشتر شہر کو چلے جاتے تھے۔

موسم سرما گزر گیا۔ گرمیوں میں سمندر کے مد و جذر سے ایک شور سار پا رہتا تھا۔ ان کی زندگی کی ایک رنگی میں کوئی فرق نہ آیا۔ سبج کے دانوں کی طرح دن گزرتے گئے۔ ہم اس مقام پر اس افسانہ کو ختم کر سکتے تھے۔

ایک سال گزر گیا۔ اور پھر ایک اور سال کے منقضي ہونے پر تنگاکھی کی جلاوطنی کی میعاد ختم ہو گئی۔ لیکن وہ بدستور اسی جگہ ہے۔ اسی طرح تیسرا سال بیت گیا۔ اور پھر یکا یک ان جی خاموش زندگی میں ایک ہنگامہ برپا ہو گیا۔ لوگ انہیں ملنے کے لئے دور دور سے آنے شروع ہوئے۔ فوٹو گرافروں نے ان کے گاؤں ان کے مکان اور ان کی تصویریں اتاریں۔ اخباری نمائندوں نے ان سے خاص ملاقاتیں کیں۔ صوفیہ سے پوچھا گیا۔ کہ جاپان اور

جاپانیوں کے متعلق آپ کی کیا رائے ہے۔ صوفیہ کو معلوم ہوا کہ اس کے خاوند نے ایک کتاب لکھی ہے۔ جب اس کا تذکرہ اپنے خاوند سے کرتی تو وہ اسے ٹال دیتا۔ ان کے فوٹو بے شمار میگزینوں میں پھینتے۔ انہیں مضامین لکھنے کی فرمائشیں موصول ہونے لگیں۔ اس اثنا میں صوفیہ نے جاپانی زبان میں کسی قدر مہارت پیدا کر لی تھی۔ اب وہ ایک مشہور مصنف کی بیوی تھی۔ لیکن اس سے اس کی نفسیات میں کوئی خاص تغیر واقع نہ ہوا۔ ہاں اتنا ضرور ہوا۔ کہ اسے ان اجنبی لوگوں سے جو وحشت ہوتی تھی وہ یکسر دور ہو گئی۔ اس نے ایک مرتبہ پھر اپنے خاوند سے اس کے مشہور شاہکار کے متعلق دریافت کیا۔ اور اس کے خاوند نے متبسم نفی میں جواب دیا۔ اس کے بعد صوفیہ نے اسے نہایت معمولی بات سمجھ کر نظر انداز کر دیا۔ جب تنگاکھی کا باپ انہیں ملنے کے لئے آیا۔ تو وہ صوفیہ کے ساتھ خاص احترام سے پیش آیا۔ اب ایک لڑکا ان کا کھانا تیار کرتا تھا۔ عین ممکن ہے۔ کہ صوفیہ ایک نہایت اچھی بیوی ثابت ہوتی۔ لیکن آخر کار اسے اپنے خاوند کے مشہور ناول کے موضوع کا پتہ لگ گیا۔ ٹوکیو سے ایک اخباری نمائندہ ان سے ملاقات کے لئے آیا۔ اور وہ روسی زبان سے واقف تھا۔ وہ تنگاکھی کی غیر حاضری میں ان کے گھر پہنچا۔ صوفیہ اسے سیر کے لئے باہر لے گئی۔ دوران گفتگو میں اس نے نمائندہ مذکور سے پوچھا۔ کہ میرے خاوند کے ناول کی حیرت انگیز مقبولیت کا کیا راز ہے۔ آخر یہ راز کھل گیا۔

صوفیہ کی خود نوشت سوانح عمری پڑھنے کے بعد میں نے دوسرے دن تنگاکھی کا ناول بازار سے خریدا۔ اور بار بار میری خاطر سے اس کا ترجمہ پڑھ کر سنایا۔ یہ جاپانی کتاب اس وقت بھی میری میز پر میسے سامنے پڑھی ہے۔ تنگاکھی نے جلاوطنی کے ایام میں اپنی روسی بیوی کے کل حالات

صوفیہ نے ان تمام واقعات کو اپنے سوانح حیات میں کمال
سادگی اور صاف گوئی کے ساتھ درج کر دیا۔ وہ آخر جاپانی کی شاہی
فوج کے سابق افسر اعلیٰ اور مشہور ناول نویس کے تاریخی گاؤں
سے نکل کر ولیدٹی واسٹک کے پرائمری سکول میں واپس آ گئی۔
لوگوں کے اخلاق کے متعلق رائے زنی کرنا میرا کام نہیں۔
”جاپانی علم الاضنام میں لومڑ مکاری اور عیاری کا دیوتا ہے
اور اگر کہیں اس کی روح کسی شخص کے جسم میں حلول کر جائے تو اس
کے سارے خاندان کا ناش ہو جاتا ہے۔“

مترجم غیر معروف جرنلسٹ

ایک ناول کی صورت میں قلمبند کر دئے تھے۔ صوفیہ کی معمولی سے
معمولی بات کو بھی اس نے نظر انداز نہ کیا۔ جب ٹوکیو کے اخباری
نمائندہ نے اس سے ناول کا موضوع تفصیل وار بیان کیا۔ تو صوفیہ
کو احساس ہوا۔ کہ گویا وہ اس ناول میں اپنے جسم و روح کا عکس دکھ
رہی ہے۔ صوفیہ کے جذبات عشق تک کو اس کے خاوند نے ایک
کتاب کی صورت میں منضبط کر ڈالا تھا۔ صوفیہ کی ساری زندگی اس کے
خاوند کی نظروں میں ایک ناول کے لئے مواد سے زیادہ حقیقت بنت
رہتی تھی۔ وہ محض ایک جاسوس کی طرح اس کی ہر حرکت کا بغور
مطالعہ کرتا رہا۔ تاکہ اس کے ناول کی دلچسپی میں اضافہ ہو سکے۔

تاثیر خرزاں

جب سارنگی سسکیاں بھر بھر کر خرزاں کے گیت گاتی ہے میرا دل ڈوبتا جاتا ہے۔ غم کی اٹھتی ہوئی لہریں مجھے سمیٹ
لیتی ہیں۔ میرا سر میرے سینے پر آگرتا ہے۔ اور میری باپیں لٹک کر زمین سے لگ جاتی ہیں۔
جب سارنگی بہار کے غم میں فریاد کرتی ہے میں بیدار ہو جاتا ہوں۔ پرانی یادیں مجھے اپنی آغوش میں لے
لیتی ہیں۔ مردہ مسرتوں کے خون سے میری آنکھیں سرخ ہو جاتی ہیں۔ اور میرے بدن میں پرانی یادوں کی شراب
انگڑایاں لینے لگتی ہے۔
خرزاں کی ہوا کے جھونکے مجھے ایک زرد پتے کی طرح کہاں سے کہاں اٹھا کر لے جاتے ہیں! —

محمد دین تاثیر



ثاقب حزبات ثاقب

تو نے کتنا فرق اے بیٹائی دل کر دیا
پوچھتا کیا ہے تو مجھ سے اسکی الفت کا مال
اے فریب زسیت اے امید دنیاے خیال
یہ ہوا آخر مال انتہائے جستجو
زندگی کی ابتدا تو غرق ہو جانے میں تھی
کاش مجھ سے چھین لیتا میری تخیل و سجع
کتنا آگے بڑھ گیا ہوں منزل مقصد سے
میں تو قائل ہوں تراے مالک سو و گداز
اب غرور حسن سے وہ ملتفت ہوتے نہیں

سانس لینا بھی مرا اب غم سے شکل کر دیا
جس نے مجھ کو بے نیاز فکر منزل کر دیا
تو نے مجھ کو مبتلائے سعی ساحل کر دیا
میری خاک شوق کو منزل بمنزل کر دیا
دل نے کیوں منت کش دامن ساحل کر دیا
دل کے خلوت خانے کو جب ٹک محفل کر دیا
تو نے مجھ کو اور بھی گم شوق منزل کر دیا
کچھ نہ تھا دل عشق نے لیکن ادا کر دیا
کیا کیا تو نے کہ ذکر حسرت دل کر دیا

اس کے اعجازِ محبت پر ہوں آثاقبِ ثاقب
عشق کی بیجا صلی کو جس نے حاصل کر دیا

سید ابو محمد ثاقب

میرزا یگانہ کلام یگانہ

تو کہاں اور کہاں وہ جلوہ پاک
دل بیباک تیری آنکھ میں خاک
کھا گیا کتنے جاں نثاروں کو
پرے پرے میں شعلہ بیباک
دیکھئے کیا خدا دکھاتا ہے
آپ نازک مزاج ہم بیباک
گھل گئے جیسے موم کی مریم
کیون ٹھایا تھا دل جلوں سے پاک
بدگمانوں کی مہربانی سے
پاک امن بچے نہ دامن چاک
ذات میں اپنی کیا نہیں موجود
عشق ساز ہر عقل سار پاک
آسمان کی فراسی گردش میں
کوئی ہلکان اور کوئی ہلاک

میں کہاں اور کہاں کے پست بلند
ایک ٹھوکر میں تھا بکھیرا پاک

میرزا یگانہ چنگیزی لکھنوی



دیاسلانی

ہنری لیف ٹینگ سوئزرلینڈ کی طرف جا رہا تھا۔ دوران سفر میں وہ ایک شام کو زیورچ میں پہنچا۔ وہاں اس کو اچانک ایک ایسا ہوش رہا واقعہ پیش آیا۔ کہ بایرو شاپر ہنری صاحب ثروت آدمی ہونے کی وجہ سے سفر میں بھی آرام و آسائش کا متمنی تھا۔ شام کی گاڑی سے زیورچ پہنچا۔ سوار ہو کر ایک ہوٹل میں آیا۔ گائیڈ بک میں اس ہوٹل کے انتظام و اہتمام کی بے حد تعریف کی گئی تھی۔ اس میں لکھا تھا۔ کہ ہوٹل میں کھانا اچھا ملتا ہے۔ مہمان عموماً معقول طبقہ کے لوگ رہتے ہیں۔ ہنری نے ہوٹل میں پہنچ کر کمرے میں ہی کھانا کھایا۔ سفر کی تھکان محسوس کر رہا تھا۔ اٹھا اور اپنے کمرے میں جو بالائی منزل پر تھا۔ چلا گیا۔ بستر آرام وہ اور پر تکلف تھا۔ اور گو اس کو نیند نہ آئی تھی۔ مگر وہ بستر پر دراز ہو گیا۔

ہنری لیف ٹینگ معمولی دل و دماغ کا آدمی تھا۔ وہ زیورچ کی سیر کو آیا تھا۔ اور جب تک وہ زیورچ نہ پہنچا۔ شہر کو دیکھنے کی خواہش اس کے دل میں برابر موجود رہی۔ مگر تجربے کی بات ہے۔ کہ جو نئی شام کے وقت انسان کسی شہر میں پہنچتا ہے۔ تو شہر کو دیکھنے کی خواہش قدرے کند ہو جاتی ہے۔ یا یوں کہتے۔ کہ جو نئی آدمی کسی نئے شہر میں پہنچتا ہے۔ اس شہر کو دیکھنے کی خواہش قریب قریب پوری ہو جاتی ہے۔ اور انسانی دماغ اس بات پر اکتفا کر لیتا ہے۔ ”میں اس شہر میں ہوں اور شہر اپنے محل وقوع پر موجود ہے“ اور بس۔ چنانچہ ہنری لیف ٹینگ بھی زیورچ میں تھا۔ زیورچ کے ایک معقول ہوٹل کے کمرے میں لیٹا ہوا تھا۔ اور بجلی کا لیپ جس سے کمرہ منور تھا۔ شہر زیورچ کے ایک ہوٹل کے کمرے کا لیپ تھا۔ اس نے جیب سے اپنا سگریٹ کیس نکال کر نزدیک کی میز پر رکھ دیا۔ پھر اس میں سے ایک سگریٹ نکالا۔ اور ہونٹوں میں رکھ لیا۔ وہ زیورچ کے ایک ہر تکلف ہوٹل کے کمرے میں سگریٹ پی رہا تھا۔ اور یہ تمام باتیں اس کے دل کی تسلی کے لئے بہت کافی تھیں۔

جب وہ سگریٹ سلگا چکا۔ تو اس نے دیاسلانی فرش پر پھینک دی۔ اور ساتھ ہی ایک وہم یا دور اندیشی میں مبتلا ہو گیا۔ اسے خیال آیا۔ کہ سلگتی ہوئی دیاسلانی کہیں ہوٹل میں آگ لگ جانے کا باعث نہ ہو جائے۔ یہ سوچ کر وہ اٹھا۔ اور دیاسلانی کو فرش پر سے اٹھانے کے لئے جھکا۔ اس کا یہ فعل قابل فہم تھا۔ کیونکہ دیاسلانی ابھی سلگ ہی تھی۔ وہ چاہتا تھا۔ کہ سیلیپرین کر سٹھے۔ اور سلگتی ہوئی دیاسلانی کو پاؤں سے مسل ڈالے۔ کہ دفعتاً خوف کے مارے اسے اپنے ارادے سے باز رہنا پڑا۔ کیونکہ عین اس وقت پلنگ کے نیچے سے ایک ہاتھ نکلا۔ اور اس نے صاف طور پر چار انگلیوں اور ایک انگوٹھے کو اکٹھا ہونے اور دیاسلانی کو مسل کر بچھاتے دیکھا۔ دیاسلانی بجھ گئی۔ اور ہاتھ پھر بستر کے نیچے غائب ہو گیا۔

قاعدہ ہے۔ کہ جب آنکھیں کسی چیز کو دیکھتی ہیں۔ تو انسانی دماغ بھی اس سے متاثر ہو کر اس چیز کا جائزہ لیتا ہے۔ ہنری کے دماغ پر جو اثرات مسلط

ہو چکے تھے۔ وہ اس واقعہ کے متعلق تھے۔ جو اس نے ابھی بچپن خود دیکھا تھا۔ جس وقت کسی حلقی چیز کو ہاتھ سے مس کیا جاتا ہے۔ تو ہاتھ کے جل جانے کا خطرہ ہوتا ہے۔ مگر ہاتھ کے مالک نے کیوں اس خطرے کو محسوس نہ کیا۔ اور کس طرح بے باک نہ جلتی دیا سلائی کو بچھا دیا۔ ہنری کو خیال آیا کہ شاید ہاتھ کے مالک نے اپنی انگلیوں کو لعاب دہن سے ترک کر لیا ہوگا۔ لیکن اس صغریٰ کبریٰ سے نتیجہ اخذ کرنے میں جو تھوڑا سا وقت صرف ہوا۔ اس کے فوراً بعد ہنری نے کہا: ”اوہو۔ میرے پلنگ کے نیچے کوئی آدمی ہے“۔ اور پھر اس خیال سے ایک اور خیال آہستہ آہستہ اور لفظ لفظ ہو کے اس کے دماغ میں آیا: ”وہ اس بات کے انتظار میں ہے۔ کہ میں سو جاؤں۔ تو مجھے مار ڈالے“

جب اس نے یہ سمجھ لیا۔ اور اس خیال کو اچھی طرح دماغ میں تول لیا۔ اور اس بھیانک خیال کے ایک ایک لفظ کو محسوس بھی کر لیا۔ تو ہنری کے دماغ میں اور کسی خیال کا امکان نہ رہا۔ اس کے تمام خیالات کی جگہ ایک مہیب سکوت نے لے لی۔ اور یہ سکوت اچانک کمرے میں داخل ہو کر چاروں طرف چھا گیا۔ کمرے میں اس سکوت کی موجودگی۔ ہاتھ کے مالک کی موجودگی سے جو قتل کے ارادے سے چھپا ہوا تھا۔ کہیں زیادہ مہیب اور خوفناک معلوم ہونے لگی یہ خوفناک سکوت ایک ضرب کی طرح ہنری کے سر پر پڑا۔ اور اس کو ایسا معلوم ہوا۔ کہ وہ ابھی ابھی گری نیند سے بیدار ہوا ہے۔ گویا اس کو ایک ایسی چیز یاد آگئی۔ جس کو وہ کافی دیر سے فراموش کئے ہوئے تھا۔ اس نے دل میں کہا: ”ہاں اب وقت آگیا ہے۔ مجھے خیال ہی نہ رہا تھا۔ کہ ایک دن مجھے مرنے سے“۔ اس کا لعاب دہن اس قدر تلخ تھا۔ گویا اس کا ذائقہ ہمیشہ اس کے حلق میں رہے گا۔ ”ہاں تو آج رات میں قتل کیا جاؤں گا“۔ اس کو یوں معلوم ہونے لگا۔ کہ گویا اس کے مردہ ہونے کا احساس بھی اس کے حلق میں موجود ہے۔ وہ اس حالت کو برداشت نہ کر سکتا تھا۔

پھر انتہائی احتیاط کے خیال سے اور کسی گنہگار شے کے ڈر سے اس نے اپنی گردن ادھر ادھر پھیر کر کمرے میں چاروں طرف ترچھی نظروں سے ہر ایک شے کو دیکھا۔ ایک برتن رکھنے کی میز تھی۔ جس کو وہ شناخت بھی نہ کر سکا۔ ایک کپڑوں کی الماری تھی۔ اور ایک معمولی میز۔ کچھ کرسیاں تھیں۔ جو اس نے گئیں تعداد میں چار تھیں۔ ایک سو فہ تھا۔ جو قریباً اس کی نظر سے اوجھل تھا۔ ان تمام اشیاء میں سے کسی نے اس کو کوئی مدد نہ کی۔ دس منٹ کا عرصہ گزر گیا۔ اور ”نوشہ تقدیر“ کا خیال آہستہ آہستہ پرلے درجے کی یاس اور ناامیدی میں تبدیل ہو گیا۔

”اوغدا! یہ تمام مادے مجھے کیوں پیش آ رہا ہے۔ میں اس وقت زیورچ میں کیوں موجود ہوں۔ میں اس وقت کسی اور شہر مثلاً بیسل۔ جنیوا یا شٹاٹن میں کیوں نہ ہوتا۔ تاکہ اس خطرے سے بچ جاتا۔ زندگی بھی کیا احمقانہ شے ہے۔ میں آخر اس کمرے میں آیا کیوں۔ ساتھ والے کمرے میں کیوں نہ ہوا۔ اور سب سے زیادہ یہ کہ بستر پر دراز ہونے سے پیشتر میں نے چار پائی کے نیچے کیوں نہ دیکھ لیا“۔ پھر دل میں کہا: ”میں نے اپنے لئے آپ ایک جال بنالیا ہے۔ اس نے اپنی طبیعت پر پورا زور ڈال کر پہلے تو اپنے آپ کو بری الذمہ قرار دیا۔ ذرا بعد اس کو جو کچھ بھی یاد آیا وہ پر حسرت و یاس خیالات کا ہجوم تھا۔ جو ایک ایسے آدمی کو آتے ہیں۔ جو بغیر اپنی کسی غلطی کے اس دنیا کو خیر یاد کئے والا ہو۔

ہنری کے دماغ میں موت کا خیال ہمیشہ سزا اور عقوبت کے ساتھ وابستہ رہا تھا۔ اس لئے وہ باواز بلند پکارنا چاہتا تھا۔ ”آخر میں نے کیا کیا ہے“ پھر خیال آیا۔ میں نے کچھ نہیں کیا۔ اور میں بالکل بے گناہ ہوں۔ ایک مرنج و مرنجاں آدمی ہوں“

فی الحقیقت وہ ایک ایسا شریفین طبیعت انسان تھا۔ کہ اس کو چور سے بھی کوئی شکوہ نہ تھا۔ جو اس وقت اس کے پلنگ کے نیچے چھپا ہوا تھا اور دل میں اس کی ذات کے متعلق ایسے وحشت انگیز ارادے کئے ہوئے تھا۔ حالانکہ اگر ہنری قزاق کے ساتھ نہ بخیدہ ہوتا بھی۔ تو اس میں وہ حق بجانب تھا۔ مگر قزاق تو ہنری کا واقف بھی نہ تھا۔ اس کو جانتا بھی نہ تھا۔ اس کے دل میں آیا۔ کہ وہ باواز بلند قزاق کو مخاطب کرے۔ اور کہے: ”میں ہنری لیف ٹینگ ہوں۔ جس کو تم مارنا چاہتے ہو۔ اور تم غلطی پر ہو۔ کیونکہ مجھ ایسے لوگوں کو کبھی کوئی قتل نہیں کرتا۔

”سنو! میں جانتا ہوں۔ کہ تم میرے پلنگ کے نیچے ہو۔ مجھے کوئی حذر نہ پہنچاؤ۔ اور جو کچھ میرے پاس ہے۔ میں تمہاری نذر کرنے کو تیار ہوں۔ میں تم کو اس کے علاوہ اور بھی دوں گا۔ تم نہیں جانتے۔ کہ میں کون ہوں۔ اور یہ بھی نہیں جانتے۔ کہ میں تمہارے لئے کیا کچھ کر سکتا ہوں۔ اور سنو۔ اگر جو کچھ اس وقت میرے پاس موجود ہے۔ تم اس کو کافی نہیں سمجھتے۔ تو میں تم سے وعدہ کرتا ہوں۔ کہ میں پیرس پہنچ کر قبضی رقم تم مقرر کرو۔ بیسج دوں گا۔ پلنگ کے نیچے چھپنے والے میرے غریب دوست میرے دل میں تمہارے لئے ہمدردی کا سمندر موجزن ہے۔“ ہنری کی مجال نہ تھی۔ کہ قزاق کے ساتھ دل میں بھی رنج رکھے۔ مبادا قزاق کو طیش آجائے۔ ہنری نے دل میں خدا کا شکر کیا۔ کہ قزاق نے کوئی شور نہیں مچایا۔ اور صرف ایک ہاتھ ہی باہر نکال کر دیاسٹائی بچھا ڈالی۔ اور اس طرح اپنی موجودگی اس پر ظاہر کر دی۔

عین اس موقع پر ایک واقعہ پیش آیا جسے فی الحقیقت واقعہ کنا چاہئے۔ ہنری اس وقت اپنے خیالات میں محو تھا کہ اچانک اور بے خبری کی حالت میں ایک فوری اور قدرے نندگر بخشی اس کے دل و دماغ پر طاری ہو گئی۔ ایک جذبے نے اس کے حلق پر قابو پا لیا اور پھر منہ تک پہنچ کر ایک سیال چیز معلوم ہونے لگا۔ اس کا دل و دماغ اس جذبے سے متاثر تھا۔ مگر ہنری بالکل بے خبر تھا کہ یکس طرح اور کیوں پیدا ہوا۔ قریب تھا کہ وہ پکارا اٹھے: "او میرے خدا! میں بچ گیا۔"

ہنری نے پوری طرح کامیاب ہونے کی خواہش میں کافی وقت صرف کیا۔ اپنی ضروریات کا پورا مطالعہ کیا۔ ہنری نے وہ مگہ اچھی طرح جان لی۔ جہاں وہ اپنے قدم رکھیگا۔ اس نے یہاں تک سوچ لیا۔ کہ وہ اپنا بایاں پاؤں پلنگ کے پیتل کے پائے پر رکھے گا۔ تمام انتظامات درست تھے۔ اور کوئی خدشہ نہ تھا۔ لہذا ہنری اٹھ کر بستر پر بیٹھ گیا۔ اور ان لوگوں کی نقل اتارنی شروع کی۔ جو خلوت میں خود بخود باتیں کرتے ہیں۔ اس نے اپنے آپ سے باتیں کرنی شروع کیں۔ مگر اس آواز اور لہجے میں کہ اگر کوئی آدمی اس کمرے میں پوشیدہ ہو۔ تو وہ اچھی طرح سن سکے۔ پھر اس نے کہا:-

”میں بھی عجب بیوقوف ہوں۔ میں نے کنجی دروازے کے تفل میں ہی چھوڑ دی۔“ یہ کہہ کر وہ اٹھا۔ کوئی اس سے گلوگرنہ ہوا شاید قزاق بھی اپنے آپ کو دل میں بہانہ کیا ہو رہا تھا۔ کہ وہ بھی ایک خطرے سے محفوظ ہو گیا ہے کیونکہ اگر عین وقت پر کوئی دروازے کی کنجی گھما کر اندر آ جاتا۔ تو پھر.....

ہنری نے بھی پتھر کی نہکی۔ تاکہ کسی کوشکوک پیدا نہ ہوں۔ وہ دروازے کے نزدیک گیا۔ اور دروازہ کھولا۔ گویا اس کو کنجی کی فہمی ٹکر تھی۔

ہنری نے کس زور سے چلانا شروع کیا۔ اور اس کی آواز اس وقت کس قدر بلند تھی۔ تو بہ! ”دوڑو۔ بھاگو۔ نقل۔ غارت۔ نور۔ ہینچو۔ جلدی کرو۔ بارود لا“ پیشتر اس کے کہ اس کا چلانا بند۔ لوگ اس کے گرد جمع تھے۔ اس نے ذرا ضرورت سے زیادہ ہی شور مچایا تھا۔ چار پائی کے نیچے سے حضرت کو نکالا گیا۔ اس کو کھینچ کر نکالنا پڑا۔ چونکہ اس نے لوگوں کے کام میں ذرا بھی ہاتھ نہ بٹایا۔ اور جوں کا توں اکر رہا۔ اسے کھڑ کیا گیا۔ اس کا رنگ زرد اور آنکھیں چمکیلی تھیں۔ مستور اتانے اس کو چیتنا شروع کیا۔ ہوٹل کے مالک نے اس کو پہلے کبھی نہ دیکھا تھا۔ پولیس والوں نے ہتھکڑی لگائی۔ جب پولیس والے اس کو لے کر جیل کی طرف روانہ ہو گئے۔ تو لوگ اس وقت تک خوف سے کانپ رہے تھے۔

مترجم شیخ محمد الدین

کلامِ رسا

دن ہو یا ہورات کسی دھم نہیں دیوانوں کو
 بھاڑ میں جلنے جوش و حشت آگ لگے پیرانوں کو
 شمع کو تنہا جلتا دیکھیں تاب کمان دیوانوں کو
 اپنے بس کا روگ نہیں کیا کہنے ان دیوانوں کو
 بڑھتی ہیں امواج حوادث جتنا انسان ڈرتا ہے
 میں نے اک بیخوف سنہی میں غرق کیا طوفانوں کو
 رہتے ہیں حج اُسکے درپور دکھ سکھ دونوں پاتے ہیں
 قمر کا شکوہ کرنے والے بھول گیا احسانوں کو
 ساغرے کی اس میں گردش نشہ کی اس میں
 ساقی کی پر کیف نظر نے لوٹ لیا مستانوں کو
 واعظ کی تقریر کا جادو رہ گیا چلتے چلتے کیا
 مسجد کا رخ کر کے میکش پھر پلٹے میخانوں کو
 تیشے کی بھی مجھ کو حسرت دار کا بھی ارمان مجھے
 کوئی ہے جو کرے یکجا عجرت کے افسانوں کو

ہو چکے جب اجڑائے عالم آپس میں مربوط رسا

فطرت نے تخریب کا منصب سونپ دیا انسانوں کو

محمد کبیر خان رسا جالندھر

مجید ملک

مد و حزر

آج پھر دیر میں آئے۔

ہاں۔

کل بھی دیر میں آئے تھے

ہاں۔

اب دو بجے ہو گئے۔

ہاں اب دو بجے ہو گئے۔

بلکہ تین۔

بلکہ تین۔

کہاں ہے؟

ادھر ادھر

اتنی دیر میں کیوں آئے؟

کچھ ایسی ہی بات تھی

میں انتظار کرتی رہی۔

نہ کیا ہوتا۔

اب نہیں کیا کرونگی۔

مہربانی۔

کھانا کھالیا؟

ہاں کھالیا۔

کب؟

دیر ہوئی۔

کیا کھالیا؟

جو مل گیا۔

کہاں؟

جہاں مل گیا۔

پوچھنا کوئی گناہ ہے؟

ثواب بھی نہیں۔

پہلے تو تم ایسے نہ تھے

کون؟

تم۔

مجھے کیا ہو گیا ہے؟

اپنے دل سے پوچھو۔

کیا پوچھوں؟

اپنے دل کا حال۔

میں تو وہی ہوں۔

تو میں بدل گئی ہوں گی۔

بے شک۔

کیا خبر تھی کہ ایک دن یہ حال ہو گا۔

کسی کو بھی خبر نہیں ہوتی۔

میں راتوں کو تین تین بجے تک جاگا کروں۔

کیوں جاگا کروں؟

لیکن تمہاری سیریں ختم نہ ہوں گی۔

سیریں کیسی؟

میں کیا جانوں کیسی سیریں -
گو یا میں اب سیر سے واپس آیا ہوں -
اور کیا ؟

ہاں - میں رات کے تین بجے تک سیر کرتا ہوں - میں بہت
برا ہوں -

نہیں تم بہت اچھے ہو -

نہیں - میں بہت برا ہوں - مجھ میں دنیا بھر کے عیب ہیں -

نہیں تم بہت اچھے ہو - نیک اور فرض شناس - میں بری ہوں -

نہیں تم بیچاری - صابر - شاکر -

اور تم مردت کیش - بی بی بچوں کا حق پہچاننے والے کبھی کسی

کا دل نہ دکھانے والے -

اور تم ستم زدہ - راضی بہ رضا رہنے والی - پلٹ کر بات نہ کرنے

والی شوہر کی فرمانبرداری اطاعت گزار -

مجھ سے یہ دکھ نہیں سے جاتے -

کیا دکھ ؟

یہی دکھ

نہ سہو -

جب تک زندگی بے سہو لگی -

جب تک زندگی ہے میں بھی سہو لگا -

تمہیں کیا دکھ ہے ؟

اور تمہیں کیا دکھ ہے ؟

میرے دکھ میرا خدا جانتا ہے

میرے دکھ بھی میرا خدا جانتا ہے -

خدا سے ڈرو -

میں خدا سے زیادہ تم سے ڈرتا ہوں -

میرے اللہ - میں کہاں جاؤں - مجھے موت بھی نہیں آتی -

خدا کے لئے شور نہ مچاؤ -

میں شور مچاتی ہوں کہ تم ؟

میں کہتا ہوں بچہ بے آرام ہو گا -

تمہیں بچے کی بہت پروا ہے -

تم سے کم بھی نہیں -

خبر بھی نہیں کس حال میں ہے - کس حال میں نہیں -

کیا خبر نہیں ؟

پروا نہیں صحت کیسی ہے - کیسی نہیں -

صحت - کیوں خیریت تو ہے ؟

تمہیں کیا ؟

میں کیا پوچھ رہا ہوں ؟

تم اپنے کھیل تماشوں میں رہو -

میری بات کا جواب دو -

کس بات کا ؟

بچہ کیسا ہے ؟

تمہیں رات کے تین بجے بچے کی محبت کیوں ستانے لگی -

میں پوچھتا ہوں -

جیسے بڑی محبت ہے -

جتنی تم کو ہے اس سے کم نہیں -

جی رات بھر سیریں کرتے ہو -

سیریں کہاں کرتا ہوں ؟

مجھے کیا خبر کہاں سیریں کرتے ہو -

میں سیریں نہیں کرتا -

اور رات کے تین بجے تک کیا کرتے ہو ؟

کون کتنا ہے اب تین بچے ہیں ؟
تین نہیں بچے تو اور کیا بچا ہے ؟
ابھی تو دو بھی نہیں بچے ۔

کون کتنا ہے ؟
میں کتنا ہوں ۔

جھوٹ ۔

میں جھوٹ کیوں بولتا ۔

شور نہ مچاؤ ۔ آہستہ بولو ۔

بچے کی صحت تو بالکل ٹھیک ہے نا ؟
بالکل ۔ کیوں ؟

تمہاری بات سے مجھے خدشہ سا پیدا ہوا تھا ۔

خدا کرے بچے ہی سے تمہارا پیار قائم رہے ۔

میرا پیار ہمیشہ قائم رہتا ہے ۔

بڑے آئے ثابت قدم ۔

بے شک ۔

دکھ دینے میں ثابت قدم ۔

دکھ سننے میں ثابت قدم ۔

تمہیں کیا دکھ پہنچے ہیں ؟

کوئی بھی نہیں ۔

پھر شکایت کیسی ؟

میں نے کب شکایت کی ؟

کیا کہا ۔ شکایت نہیں کی ؟

کب کی ؟

تو یہ ۔

اور تمہیں کیا دکھ پہنچے ہیں ؟

تم سن کے کیا کر دو گے ۔

آخر ؟

بڑے آئے رات کے تین بچے ہمدردی جتانے والے ۔
میں کتنا ہوں تین نہیں بچے ۔
دو سی ۔

ہاں دو ۔

بڑے آئے رات کے دو بچے ہمدردی جتانے کے لئے ۔

میں تنویر کے ساتھ تھا ۔

تنویر کے ساتھ !

ہاں ۔

جھوٹ ۔

تمہاری قسم ۔

جیسے میری بڑی پردا ہے ۔

یہ تم اپنے دل سے پوچھو ۔

کس سے پوچھوں ؟

اپنے دل سے ۔

کیا پوچھوں ؟

کہ میرے دل میں محبت ہے کہ نہیں ۔

آہستہ بولو بچے کی آنکھ نہ کھل جائے ۔

کیسی پیاری نیند سو رہا ہے ۔

ہاتھ سر کے نیچے رکھ کے ۔

ننھا سا ہاتھ ۔

اور ہونٹ لٹکا کے ۔

بال ماتھے پر گر رہے ہیں ۔

بالکل تمہاری طرح ۔

بالکل میری طرح

نیند میں مسکرا رہا ہے ۔

میری جان ۔

میری جان ۔

مجید ملک


مس حجاب اسمعیل حسن اور رومان کی دنیا



گرمیوں کی لمبی اور سسنان دوپہروں میں —
 جبکہ شہر کے کارخانوں کی آواز بند ہو جاتی ہے۔
 مزدوروں کے ہاتھ ناتوان نظر آنے لگتے ہیں
 پرندے سبز پتوں میں منہ دئے ساکت ہو جاتے ہیں
 اور عشق پتوں کی بیلوں میں بھونرے غائب ہو جاتے ہیں
 اور جب میں سخنِ باغ میں نازنگی کے اک پرانے ہیڑ اور نوخیز پتوں کے کانپتے ہوئے سیالوں کے درمیان اک بید کی کرسی پر بیٹھ جاتی ہوں —
 تو میری نظر دور — بہت دور — نیلے نیلے گرجنے والے شاندار سمندر اور اونچے اونچے باوقار نیلے آسمان کے درمیان 'افق' پر پڑتی ہے
 اس وقت مجھے ایسا معلوم ہوتا ہے جیسے پھر پڑے ہوئے دنوں کی یاد۔ اس حسن اور رومان کی دنیا میں اب تک زندہ اور موجود ہے۔

پھر شام کے دھندلکے میں —
 جبکہ دنیا اک تھکے ماندے مسافر کی طرح اک جگہ بیٹھ جاتی ہے
 اور درخت، شام کے سکوت میں 'سحر زدہ شہزادوں کی طرح چپ چاپ کھڑے ہو جاتے ہیں'
 اور جنوب کے سریلے نرم نرم جھونکوں کے زندگی بخش بوسوں سے یاسمین کی کلیاں آنکھیں کھول دیتی ہیں۔
 تو میری نظر دور — بہت دور — ڈوبنے والے دن اور زمین کے درمیان کسی نامعلوم سرزمین پر پڑ جاتی ہے۔
 آہ — شاید وہی حسن اور رومان کی دنیا ہے
 اس وقت مجھے ایسا معلوم ہوتا ہے جیسے تمہاری یاد، بلکہ تمہارا موہوم سایہ وہاں کھڑا ہے۔
 جیسے کوئی خواب کی مخلوق!!

حجاب اسمعیل

مجلس تصدیق
در باره شاه جهان





B5



محمود شیرانی

پنجاب میں اردو کی سرگزشت

(ایک فراموش شدہ ورق)

ممالک میں جہاں عربی مدعی تحصیل اور فارسی ذریعہ تعلیم رہی ہے بکثرت لکھی گئی ہیں۔ لیکن یہاں ان کی تاریخ و تفصیل قلمبند کرنا مقصود نہیں ہے۔ عہد مغلیہ سے پیشتر ہندوستان میں جہاں فارسی بھی عربی زبان کی طرح اکتسابی زبان رہی ہے۔ یہ نصاب حسب رواج وقت فارسی میں لکھے جاتے تھے۔ اور دیگر ممالک کے نصاب بھی شامل درس تھے لیکن عہد کبریٰ میں جدید تعلیمی تنظیم کے ماتحت عربی زبان سرکاری طور پر تعلیمات سے خارج کر دی گئی۔ اس کی جگہ فارسی کو دے دی گئی۔ یعنی فارسی کی تحصیل مقصد خاص مانی گئی۔ اور میں سمجھتا ہوں۔ اگرچہ دلتوں کے ساتھ نہیں کہا جاسکتا۔ کیونکہ تاریخ اس بارہ میں خاموش ہے۔ کہ یہ کسی ایسی زبردست تحریک کا اثر ہے کہ ہندوستان میں دیرینہ نصابوں کے علاوہ ایسے جدید نصاب طیار ہونے لگے۔ جن میں فارسی کے ساتھ فارسی زبانوں کو بھی ذریعہ تعلیم تسلیم کر لیا گیا۔ ان جدید نصابوں میں سب سے اہم نصاب مطبوع الصبیان ہے۔ جو خالق باری کے نام سے مشہور ہے۔ اور جس کی تصنیف عام طور پر امیر خسرو دہلوی کی طرف منسوب کی جاتی ہے لیکن تنقیدی نقطہ نظر سے یہ عقیدہ ناقابل قبول ہے۔ خود اس نسخہ میں جو قرآنی شہادت موجود ہے۔ وہ ہمیں دسویں صدی ہجری سے آگے نہیں بڑھاتی۔ مگر اس میں بھی شک نہیں کہ خالق باری اردو کا سب سے قدیم نصاب ہے۔ جس سے ہم واقف ہیں۔ علیٰ ہذا دیگر ویسی زبانوں کے نصابوں میں بھی اسے اولیت کا فخر حاصل ہے۔

ایسا معلوم ہوتا ہے کہ ویسی زبانوں میں نصاب لکھے جانے کی تحریک

بچوں کی تعلیم کے سلسلہ میں ہمارے اسلاف نے جو طریقہ طیار کیا تھا۔ اس کا ایک شعبہ کتب نصاب کے نام سے موسوم ہے۔ نصابی طریقہ سے مراد ایسی منظوم مگر مختصر فرہنگیں ہیں۔ جن میں ضروریات زندگی اور عام معلومات کے الفاظ اور معانی نوآموزوں کی تعلیم کی غرض سے آسان اور عام فہم زبان میں کہنے جاتے ہیں۔ ان میں اختصار کا خصوصیت کے ساتھ لحاظ رکھا جاتا ہے۔ چنانچہ ایک نصاب کی طوالت بالعموم دو سو اشعار تک محدود ہوا کرتی ہے۔ بلکہ یہ دو سو کی تعداد ہے۔ جس کی بنا پر اس طریقہ کا نام بالآخر نصاب قرار پایا۔ فقہی اعتبار سے دوسو درہم وہ رقم ہے جس پر حول گزر جانے کی صورت میں زکوٰۃ لازم آیا کرتی ہے۔ چنانچہ یہ رقم نصاب اور اس کا مالک صاحب نصاب کہلاتا ہے۔ ابو نصر فراہی نے جو فارسی نصابی ادب کے ابوالبشر مانے جاتے ہیں۔ اپنی مشہور عالم تصنیف نصاب الصبیان کا اسی رعایت سے نصاب الصبیان نام رکھا۔ کیونکہ اس کے اشعار کی تعداد فقہی نصاب کے مساوی ہے۔ ابو نصر کے مقلدوں نے بھی عام طور پر اپنے پیش رو کی سنت پر عمل جاری رکھا۔ چنانچہ اکثر ایسی تالیفات کا نام نصاب کے لفظ سے شروع ہونے لگا۔ مثلاً نصاب خسرو۔ نصاب بدیع۔ نصاب ضیائی۔ نصاب کمال الدین۔ نصاب مقلوب و نصاب میراب وغیرہ۔ حتیٰ کہ رندہ رفتہ اس شاخ کا نام ہی نصاب ہو گیا۔

نصاب الصبیان کی تکمیل کے بعد جس کا سال تالیف ۶۱۷ھ حیدریان کیا جاتا ہے۔ نصابی طریقہ پھر نئے پیر ترقی کی ہے۔ اور کتب نصاب ایسے

تقریباً ایک ہی زمانہ میں نمودار ہوتی ہے۔ سب سے پہلے یہ نصاب اردو زبان میں شروع ہوئے۔ اس کے بعد ہندوستان کے دوسرے صوبوں کی زبانوں میں لکھے جانے لگے۔ پنجاب نے اس تحریک کو بید فروغ دیا۔ اور ایسے نصاب جن میں ذریعہ تعلیم پنجابی تھی۔ کثرت کے ساتھ لکھے گئے۔ ان میں سب سے قدیم واحد باری ہے۔ جو ۱۶۶۹ء یا ۱۶۸۳ء بکرمی میں جو ۱۰۳۰ھ و ۱۰۳۳ھ کے مطابق ہے۔ تالیف ہوتی ہے۔ اللہ بادی کے بعد ایک لمبا سلسلہ ان نصابوں کا چلتا ہے۔ جن میں ایسے نصابوں کے نام جن تک میری رسائی ہوئی ہے۔ حسب ذیل ہیں:-

(۱) رازق باری از اسمعیل تالیف ۱۰۱۵ھ (۲) رازق باری از مصطفیٰ ۱۰۵۵ھ (۳) ایزد باری از کھرل ۱۱۰۵ھ (۴) اللہ باری از امیر ۱۱۹۶ھ (۵) ناصر باری از مفتی شمس الدین ۱۲۰۸ھ (۶) صنعت باری از گنیش داس بدھہ قانون گوئی ۱۲۲۲ھ (۷) قادر باری از مظفر ۱۲۳۳ھ (۸) واسع باری از یکدل ۱۲۳۱ھ (۹) رحمت باری از مولوی رحمت اللہ ۱۲۳۲ھ۔

(۱۰) فارسی نامہ از عبدالرحمن قصوری (۱۱) نصاب مزدوری۔ از خدا بخش (۱۲) اللہ باری (دیگر) (۱۳) باد سہل (۱۴) اعظم باری (۱۵) صادق باری (۱۶) فارسی نامہ از شیخ محمد اسی سلسلہ کی کڑیاں ہیں۔ جن کے زمانہ تالیف سے ہم ناواقف ہیں۔

بہر حال یہ فرست ہے اس نصاب کی جو فارسی کے اکتساب کے خیال سے بزبان پنجابی طیار کیا گیا ہے۔ اور یہ امر ظاہر ہے۔ کہ میری فرست مکمل نہیں ہے۔ خدا وہ دن جلد لائے۔ جب اہل وطن اسلاف کے ان بقیۃ الصالحات کی تلاش اور حفاظت کے واسطے کوئی جنبش کریں۔ آدم برسر قصد۔ پنجابی زبان کے نصابی لٹریچر کا جائزہ لیتے وقت ہم

ایک نہایت غیر متوقع صورت حال سے دوچار ہوتے ہیں۔ اور وہ یہ ہے کہ جہاں بچوں کے لئے پنجابی زبان ذریعہ تعلیم ہے۔ وہاں اردو بھی یہی حیثیت رکھتی ہے۔ ہم یہاں ایسٹ انڈیا کمپنی کی آمد کے بعد کے زمانے کا ذکر نہیں کر رہے ہیں۔ بلکہ سکھا شاہی اور مغلیہ دور کا۔ یہ امر موجودہ

نسل کے لئے باعث حیرت ہو۔ مگر مجھ کو اس صداقت کے اظہار میں کوئی تامل نہیں ہے۔ کہ اور صوبوں سے قطع نظر اردو زبان پنجاب میں قدیم سے ملکی زبان مان لی گئی ہے۔ ہمارے اسلاف کا رویہ اس مسئلہ کے متعلق بالکل واضح اور قطعی تھا۔ انہوں نے پنجاب میں پنجابی کے ساتھ اردو کو فراموش نہیں کیا تھا۔ گویا پنجاب میں دو زبانیں ذریعہ تعلیم نہی رہیں۔ اس نقطہ نظر سے انہوں نے ابتدا ہی سے بچوں کو دونوں زبانوں سے واقف کرنا ضروری سمجھا تھا۔ اور ان کی تعلیم میں دونوں قسم کے نصاب شامل کر لئے تھے۔ چنانچہ پنجابی زبان کے مشہور نصاب واحد باری اور رازق باری کے ساتھ ساتھ اردو کے نصاب خالق باری اور حمد باری بھی درس میں پڑھائے جاتے تھے۔

خالق باری پنجاب میں بے حد مقبول رہی ہے۔ اور مکتبوں میں کثرت کے ساتھ پڑھائی گئی ہے۔ چنانچہ وارث شاہ بھی اپنی تالیف "ہیر و رانجھا" میں اس کا ذکر کرتے ہیں:-

اک نظم دے درس ہر کن پڑھ دے نام حق تے خالق باریاں فی گلستاں بوستاں نال بہار دانش طوطی نامہ تے رازق باریاں فی ہیر رانجھا ۱۱۵۵ھ میں نظم ہوتی ہے۔ اس سے ظاہر ہے۔ کہ خالق باری وارث شاہ کے عہد میں پنجاب کے مکتب میں عام طور پر پڑھائی جا رہی ہے۔ خالق باری کے متعدد نسخے نوشتہ پنجاب میری نظر سے گزرے ہیں۔ جو سو ڈیڑھ سو سال پہلے کے نوشتہ ہیں۔ اس صوبہ میں خالق باری کی مقبولیت کی ایک دلیل یہ بھی ہے۔ کہ پنجاب کے نصابی لٹریچر پر اس کا بے حد اثر ہے۔ اس کی تقلید میں نصاب لکھے جاتے ہیں۔ بلکہ نام بھی اسی طرز کے اختیار کئے جاتے ہیں۔ چنانچہ ذیل کی کتب کے نام بہ تقلید خالق باری رکھے گئے ہیں:-

(۱) واحد باری (۲) رازق باری (۳) ایزد باری (۴) اللہ باری (۵) ناصر باری (۶) صنعت باری (۷) قادر باری (۸) واسع باری۔ (۹) رحمت باری (۱۰) اعظم باری (۱۱) صادق باری (۱۲) اللہ باری (دیگر) (۱۳) رازق باری (دیگر)

پنجابی زبان کے سب سے پہلے نصاب یعنی واحد باری میں ایسے
 ہمارے جو وہ ہیں جن سے معلوم ہوتا ہے کہ یہ کتاب خالق باری کی ممنون
 ہے۔ حتیٰ کہ خالق باری کے مصرع اور شعر تک اس میں داخل کر لئے گئے
 ہیں میں ایک دو مثالیں دیتا ہوں:-

خالق باری - ہے

آتش آگ آب ہے پانی

فک دھول جو باد اورانی

واحد باری - ہے

عمہ بھوپھی نتوہ نانی

آتش آگ آب ہے پانی

خالق باری - ہے

دیگ ہانڈی کفجہ ڈوئی بھٹیا

تابہ کزگان است کڑا ہی دوتا

واحد باری - ہے

دیگ ہانڈی کفجہ ڈوئی بھٹیا

تاب و کڑغاں ہے کڑا ہی دوتا

خالق باری - ہے

چالنی غریباں چاکی آسیا

دیگداں چلھا و کندو کوٹھیا

واحد باری - ہے

چھاننی غریباں چکی آسیا

چینی سرپوش چلھا و دیگیا

خالق باری کے خطوط میں جو نوشتہ پنجاب ہیں۔ ایک امر اور دیکھا جلتا
 ہے۔ وہ یہ ہے کہ اس کے ہندوستانی تلفظ کو پنجابی رنگ کے تلفظ میں
 تبدیل کرنے کی کوشش کی گئی ہے جس سے ظاہر ہے کہ یہ کتاب عرصہ
 دراز تک اس صوبہ میں داخل درس رہی ہے۔

خالق باری کے بعد مجھے نصاب سر زبان عرف صمد باری یا جان بچان

کا ذکر کرنا چاہئے۔ جو زبان ہریانہ لکھا گیا ہے۔ یہ زبان بعض امور میں اردو
 سے کسی قدر مختلف ہے۔ ورنہ دونوں ایک ہی ہیں۔ بلکہ جن ایام میں یہ نصاب
 تالیف ہوا ہے۔ اس وقت کی اردو اور ہریانہ میں کوئی فرق نہیں ہے۔
 عبدالواسع عہد عالمگیر کے بزرگ ہیں اور کئی تالیفات مثلاً شرح ہوتاں و
 شرح زلیخا۔ رسالہ عبدالواسع اور غرائب اللغات کے مصنف ہیں۔ ان
 کا نصاب پنجاب کے مکتبوں میں بڑے شوق و ذوق کے ساتھ پڑھایا جاتا تھا۔
 اس نصاب کے متعدد نسخے نوشتہ پنجاب میری نظر سے گزر چکے ہیں۔ اور
 اس قدر مقبول ہے کہ پنجابی زبان کے مجموعہ نصاب یعنی فارسی نامہ۔ واحد
 باری اور اللہ باری کے ساتھ بیسیوں مرتبہ لاہور کے مطبعوں میں چھپ
 چکے ہیں۔

اردو زبان اس صوبہ میں اس قدر مقبول رہی ہے کہ خود اہل پنجاب نے
 اس زبان میں نصاب طیار کئے ہیں۔ ان میں سب سے قدیم مولوی اسحاق
 لاہوری کا ایک ہے۔ جو بعد شاہجہان عشاہر کے قریب تالیف ہوتا ہے
 مولوی اسحاق نے دو نصاب لکھے ہیں۔ اور دونوں فرح الصبیاں کے نام
 سے موسوم ہیں۔ ان رسالوں میں اگرچہ پنجابی زبان کا چھینٹا بعض قوموں
 پر نظر آتا ہے لیکن اردو الفاظ کی کثرت ہے۔ اور شریکی زبان فارسی ہے
 میں بعض مثالیں دیتا ہوں:-

جراح رگزن آمد مجروح بدیاں تو گھائل
 حق راستی تہمتور ہندوی است مائل
 طاؤس تمور زنگ کوئل سیاہ کاتی
 جنت بہشت مرگ است اس نخل بندالی
 برگستوان پاکھر زریں بدیاں سونہری
 شق پارہ موش پراں دہندوی گلہری
 زارغ و کلاغ کو یا گو سپند شاط بکری
 چوں دیوچہ است اجی جوک عنکبوت کلاسی
 خمیا زہ فازہ باشد در ہندوی او باسی
 کہکبک فواق ہدی تھنک است خندہ ہاسی

اشخار وان تو سچی خف موزہ موز کی سلا
بعہ چہ پشک میگن مدور کلوخ ڈھیسلا
مسما ریشخ آہن ہمہ سنان بر چچی؟
کفگیر کفچہ ڈوئی چوں یغظواست کر چچی؟

ذیل میں اسی تالیف سے بعض الفاظ درج کئے جاتے ہیں جن سے ناظرین اس کی زبان اور اردو پنجابی الفاظ کا تناسب معلوم کر سکیں گے

(۱) اٹی (۲) اٹیرن (۳) چوری (چوڑی) (۴) مچھیٹ (۵) مچھیڈا (مینیڈھا) (۶) اٹکل (۷) ناو (ناقوس) (۸) گولا (۹) کولا (کولہ) (۱۰) انگلیٹھی (۱۱) بجلی (۱۲) سوئڈ (۱۳) منگنا (مانگنا) (۱۴) چھٹا (۱۵) پکھا پکھا (۱۶) کانجی (۱۷) پھٹکری (۱۸) ہولاں (ہولے) (۱۹) ستو (۲۰) دھوپ (۲۱) چان (۲۲) چھٹکا (چھینکا) (۲۳) ٹیکا (۲۴) وگالی (جگالی) (۲۵) کنوار (۲۶) کال کنگنی (۲۷) کوٹھی (۲۸) السی (۲۹) میتھی (۳۰) سرسوں (۳۱) ڈوئی (۳۲) ہینگ (ہینگ) (۳۳) سنگ (سینگ) (۳۴) چار (۳۵) مسر (مسور) (۳۶) باڑی (۳۷) اہلی (۳۸) تالیر (تالیر) (۳۹) پنڈ (کھجور) (۴۰) سپاری (۴۱) اکھروٹ (اکھروٹ) (۴۲) ہدکی (ہدکی) (۴۳) ڈیکار (ڈیکار) (۴۴) مگرسی (۴۵) کھیر (۴۶) پھٹ (پھوٹ) = خیابہر (شکالی) (۴۷) بیگن (۴۸) توری (ترتی) (۴۹) توہر (توہر) (۵۰) پھلسا (۵۱) کسبہ (۵۲) جواہ (جواسا) (۵۳) گھٹلی (گھٹلی) (۵۴) سک (۵۵) پیتل (۵۶) لوہا (۵۷) کھان (۵۸) کھوٹا (۵۹) دیور (۶۰) منس (۶۱) بانجھ (۶۲) سالہ (۶۳) پھوپھی (۶۴) جوڑا (۶۵) ہانسی (۶۶) پالک (۶۷) پالک (۶۸) سانڈھو (سانڈھو) (۶۹) سسر (۷۰) ماکھی رکھی (۷۱) جالی (جال) (۷۲) سوکن (۷۳) ماموں (۷۴) چاچا (چچا) (۷۵) کاچا (کچا) (۷۶) سمڈھن (۷۷) گنگا (گنگا) (۷۸) دہی (۷۹) سک (۸۰) رانی (۸۱) ملائی (۸۲) چھاچھ (۸۳) مصافی (۸۴) رانی (۸۵) سرمدانی (۸۶) تیل (۸۷) پلی (۸۸) کوٹھو (۸۹) کھل (۹۰) آٹا (۹۱) گالا (۹۲) گاڈی (گاڈی) (۹۳) بھڈیا (بھڈیا) (۹۴) چٹیا (۹۵) سہا (خرگوش) (۹۶) مینا (۹۷) سندلیہ (۹۸) گوہ (۹۹) کوئل (۱۰۰) تیترا

زیتیر (۱۰۰) جوک (جونک) (۱۰۱) گھڑا (۱۰۲) نیول (نیولا) (۱۰۳) کچھو (۱۰۴) کچھو (کچھو) (۱۰۵) چھپکلی (۱۰۶) ڈھکلی (منخینق) یہ کل ایک سو چھ الفاظ ہیں۔ جن میں الفاظ ذیل بہ تفاوت لہجہ پنجابی مانے جاسکے ہیں:-

(۱) بھیدڑا (مینیڈھا) (۲) کولا (کولہ) (۳) منگنا (مانگنا) (۴) پکھا (پکھا) (۵) ہولاں (ہولا) (۶) چھٹکا (چھینکا) (۷) ہینگ (ہینگ) (۸) سنگ (سینگ) (۹) مسر (مسور) (۱۰) وگالی (جگالی) (۱۱) ہدکی (ہدکی) (۱۲) پھٹ (پھوٹ) (۱۳) جواہ (جواسا) (۱۴) سانڈھو (سانڈھو) (۱۵) گنگا (گنگا) (۱۶) کچھو (کچھو)

ان سولہ نفلوں میں اکثر ایسے ہیں جن کو صرف لہجہ کے فرق نے پنجابی بنادیا ہے مثلاً ہینگ-سینگ-بھوٹ اور گونگا وغیرہ۔ اور میں سمجھتا ہوں کہ مصنف کے مقابل میں کاتب اس ترمیم کا زیادہ ذمہ دار ہے۔

کئی ایسے نصاب ملتے ہیں جن میں آدمی اردو اور آدمی پنجابی ہے لیکن میں ان سب سے قطع نظر کر کے اللہ باری یا ذوق الصبیان کا ذکر کرتا ہوں۔ جو شہر کی تالیف ہے۔ اس کے مصنف حافظ احسن اللہ بن حافظ ہدایت اللہ بن حافظ عنایت اللہ لاہوری ہیں۔ حافظ صاحب کا پیشہ معلیٰ ہے۔ اس کے ساتھ کتابت اور مہر کنی بھی کرتے ہیں۔ نہایت زود نویس ہیں۔ اور کتابت کثرت کے ساتھ نقل کی ہیں۔ اس کے علاوہ صفحوں کی تعداد (۹۰۳) اور فی صفحہ (۱۹) سطریں ہیں۔ اس حساب سے اشعار کی تعداد سترہ ہزار کے قریب ہوگی۔ مفتاح الافواہ کی زبان فارسی ہے۔ مصنف کی توجہ عربی الفاظ کی طرف تمام ترمیم دل ہے لیکن ایک دلچسپ پہلو اس تالیف کا یہ ہے کہ اس میں اردو الفاظ بھی کثرت سے لائے گئے ہیں۔ مگر مفتاح الافواہ پر تبصرہ کا یہ موقد نہیں ہے۔ اس لئے میں اس ضخیم تالیف سے دستکش ہو کر حافظ صاحب کی دوسری تالیف ذوق الصبیان کے متعلق چند الفاظ کہنے چاہتا ہوں۔

ایک معلم سب سے زیادہ بچوں کی ضروریات سمجھنے کا اہل ہے

جب لاہور میں بیٹھ کر حافظ احسن انشاد دو کا نصاب طیار کرتے ہیں۔
 تو ہم سمجھ سکتے ہیں۔ کہ اس کی از حد ضرورت ہوگی۔ ذوق الصبیان کی
 تشریحی زبان اردو ہے۔ حافظ صاحب اپنے دیباچہ میں لکھتے ہیں۔
 کہ اس سے قبل میں نے اس مضمون پر ایک بڑی کتاب طیار کی ہے۔
 لیکن وہ بچوں کیلئے دقیق و دشوار ہے۔ اس لئے نصاب ہذا کو آسان
 ہندی زبان میں طیار کیا ہے۔ سال تصنیف ۱۳۳۷ء ہے۔ اردو زبان
 کے متعلق حافظ صاحب فرماتے ہیں۔ یہ ہندی زبان بہت آسان ہے۔
 بچے بڑی خوشی کے ساتھ اسے پڑھتے ہیں۔ اور پسند کرتے ہیں۔ اب
 میں نمونہ کلام دکھانے کے لئے ذوق الصبیان کے دیباچہ سے ایک
 اقتباس دیتا ہوں۔

احسن نام اک عاجز بندہ ملاں کاتب ہر محض بندہ
 احسن اللہ کی ہے یہ رعایت اس کی ہدایت اس کی عطا
 اس کا وطن لاہور نگر ہے کمتر کمتر اور راحت ہے
 اس کی دانا خطا کو بخشے اس کے ماتا پت کو بخشے
 کیاں ہیں یہ کیتیاں بیتاں فارسی عربی ہندی باتاں
 لڑکے میرے پاس میں پڑھتے لوگ میں مجھ کو ملاں کتے
 اگے ایک کتاب لکھی ہے اس پر محنت بہت کئی ہے
 پروہ بہت دراز وکلاں ہے لڑکوں کی ابھی کندزباں ہے
 یہ آساں اور ہندی بولی لڑکوں کو ایک کھیل ہے کھولی
 خوشی خوشی وہ پڑھتے ہیں اسکو چشم و سراو پر دھرتے ہیں اسکو
 ذوق الصبیان نام رکھا ہے سال اوس دربار کما ہے
 جو کوئی اسکو پڑھے پھڑکے عیب سنوارے اور بناوے
 دے اصلاح جو ہو سکے بھلائی مجھ کو دے دعا و بھائی
 بحر فروغ تقارب میسراں قلعن قلعن فعلن فعلاں
 ذیل کا اقتباس اصل نصاب سے دیا جاتا ہے۔

دل و جگر ہے ہی کلیجہ کلاسر ہے مخزن ہے بھیجا
 امر کنیز ہے لونڈی باندی جتیل نعتہ فعدہ چاندی

رپا سونا سیم دزر ہے ڈبا کو پاؤ حال سپر ہے
 عاشق مڑا بندہ چیرا خیمہ تنبو منزل ڈیرا
 حلقہ دورہ گردہ گھیسرا گشت دگذا اگر گزر ہے پھیرا
 بھار بوجہ انبار ہے تودہ بھیڑا نہوی آستردودہ
 لوہو خون سیاہی سودا طحال سپر زلی مخ گودا
 پتہ زہرہ تلخ صفرا دشت و بریا یاں صحرا
 گھیا لڈو گو لکھو شلغم لیس لعاب کف و جھگ ٹغم
 بیچ ہے اندر بیروں باہر باگھ غضنفر شیر ہے ناہر
 مصنف کا طرز بیان شگفتہ اور زبان نہایت صاف ہے بعض
 بعض موقعوں پر پنجابی لہجہ نظر آتا ہے۔ میں چند شعر ایک اور مقام سے
 نقل کرتا ہوں۔

سجن دوست ہے یا خلیل تقوٰی اندک کم و قلیل
 بہتا پیش بس و بسیار افزوں زیادہ وافر دار
 نیل اور نیل اور کٹنا ہاتھی ہمدم ہمراہ بیل ساتھی
 سنگ سنگت قافلہ کارواں سودا گرتا جہر باز رگاں
 پتھر سنگ رتن ہے جوہر مردارید موتی درو گوہر
 مریچ چورس گرد ہے گول نرخ بہا اور قیمت مول
 اجرو اجرت مزدو مزدوری روغن گھیو ملیدہ چوری
 مرجاں بتدکلی اور مونگا صم و بکم ہے ڈورا گونگا
 غریب مسافر ماندہ تھکا پیندہ پنکھی بادکش پنکھا
 سگ ہے کتا گرہ بلی جہاں آباد شہر ہے دلی
 باگھ گھیلہ شیر اسد ہے سباع درندہ دام و دودہ ہے
 ماہی پھیلی سینسار نہنگ ہندی چیتا یوز پلنگ
 آہو ہرن سہا خرگوش کھال رات جو گزری ویش
 دے و پری جو گزرا کھل پرپو کنجد تل سرشت ہے سرپوں
 کھل پرپوں آئندہ جو آوے فروا اور پس فروا بھادے
 اوپر کے اقتباسوں میں آنتر رانت، کھل رکل، گو گھوڑ شلغم،

گھبورا گھی، چوری (میدہ)، کلی (مونگا)، دوڑا (بہرا) وغیرہ پنجابی زبان کے ذخیرہ سے تعلق رکھتے ہیں۔ آنت جھاگ اور کل وغیرہ کا صحیح ترجمہ یہی ہو سکتا ہے۔ گو نگلو آجکل پنجابی مانا جاتا ہے۔ اور اردو میں غیر مستعمل ہے لیکن مغلیہ عہد سے قبل کے اہل لغات اس لفظ سے واقف ہیں۔ اور قدیم تلفظ وہی ہے۔ جو آج پنجاب میں رائج ہے چنانچہ ادوات الفضل تالیف ۱۸۲۲ء میں چغتندر کا مرادف گو نگلو دیا گیا ہے۔ شرف نامہ احمد میری ۱۸۳۳ء میں گو نگلو اور موبد الفضل ۱۸۲۵ء میں گو نگلو لکھا ہے۔ خاتمہ۔

ختم مرتب پوراسارا آخر اور تک عجب نیارا تنکا خن ہو چکھے پس ہے پوراسارا قانع پس ہو تو بھی بس اب بس کر احسن پھر درود اور حمد و المن مانگ خدا سی ہی مانی بخشے رب گناہ تسامی بندہ منگتا کرے عافیت مولیٰ صاحب اتنا سائیں

نورباغ اس تالیف کا مادہ تاریخ ہے جس سے ۱۲۰۰ھ برآمد ہوتا ہے۔ اور ۱۹۳۳ء کے برابر ہے۔ اس سال تیمور شاہ درانی کا انتقال ہوتا ہے۔ اور شاہ زمان تخت نشین ہوتا ہے۔ لاہور میں سکھوں کا قبضہ ہے سو بھانگہ اور لٹنا سنگھ کی حکومت ہے۔ خلاصہ یہ ہے۔ کہ پنجاب میں اردو نصابوں کا رواج نیز اردو نصابوں کی اس صوبہ میں تصنیف و تالیف ہمیں اس نظر سے تو تسلیم کرنے پر مجبور کرتی ہے۔ کہ پنجابی زبان کی طرح اردو زبان بھی اس صوبہ میں قدیم و ذریعہ تعلیم ہی ہے۔ اس میں شک نہیں کہ اردو پنجاب میں بعد شاہان مغلیہ بولی اور سمجھی جاتی رہی ہے لیکن ہم کو یہ علم نہیں تھا۔ کہ بچوں کی تعلیم میں بھی اس سے کام لیا جا رہا ہے۔ خالق باری کے بعد اردو کا سب سے قدیم نصاب فرح العصبیان پنجاب میں لکھا جاتا ہے۔ یہ امر شاید ان بزرگوں کی آنکھیں کھولے۔ جو آج پنجاب میں اردو کے استحقاق کو نظر انداز کرتے ہیں۔ اور پنجابی کے لئے اصرار کرتے ہیں۔ ہم پنجاب کے ساتھ اردو کے قدیم تعلقات کی داستان سے بالکل بے خبر ہیں لیکن اس سلسلہ میں جو بعض واقعات گذشتہ چند سالوں میں روشنی میں آئے ہیں۔ ان سے یہی اندازہ لگایا جاسکتا ہے۔ کہ اردو کے روابط اس صوبہ کے ساتھ نہایت قدیم اور گہرے ہیں۔ اردو اور پنجابی کی

صرف و نحو ان زبانوں کے اتحاد اور قرابت کی طرف دلالت کرتی ہے۔ اردو کا سب سے قدیم فقہ جمیع معلوم ہے۔ پنجاب ہی کے ایک شیخ حضرت فرید الدین گنج شکر کی یادگار ہے مسلمانوں میں سب سے اول جس شاعر نے ہندی دیوان لکھا۔ وہ لاہور کے مشہور شاعر خواجہ مسعود مسلمان ہیں۔ سب سے پہلے جس شخص نے دوسرہ لکھا۔ وہ یہی شیخ فرید الدین مذکورہ بالا ہیں۔

گجرات و دکن میں اگرچہ اردو تالیفات دسویں صدی ہجری سے شروع ہو جاتی ہیں۔ لیکن شمالی ہندوستان میں دسویں بعد تک ان کا پتہ نہیں چلتا۔ دہلی میں بھی اردو دبستان قائم بھی نہیں ہو چکا ہے۔ کہ پنجاب میں لوگ اردو زبان میں مثنویاں لکھنی شروع کر دیتے ہیں۔ میر پور کشمیر کے شیخ غلام محی الدین تصوف کی مثنوی گلزار فقر ۱۳۱۳ھ میں ختم کرتے ہیں۔ ہلالہ کے مشہور شیخ غلام قادر ۱۸۱۳ھ سے قبل مثنوی رمز العشق لکھتے ہیں اسی ہلالہ کے ایک اور مصنف عاجز تخلص ہیں جو سیف الملوک و بدیع الجلال کا قصہ فارسی سے اردو میں نظم کرتے ہیں۔ ایک اور بزرگ تحسین ہیں۔ جو ایک نظم موسوم بہ واردات کے مالک ہیں۔ جس میں مصنف ایک شاگرد کی دعوت پر جو دیوان زادوں میں سے ہے۔ اپنے میر پور کے سفر راہ کی مفت و صعوبت، میزبان کی بے اعتنائی۔ وہاں سے واپس اور گھوڑے کی مذرت و دیگر واقعات بیان کرتا ہے۔ یہ تالیفات جو اند کے ازبیا رے و شے نمونہ خروارے کا حکم کھتی ہیں۔ خالص پنجاب کی پیداوار ہیں۔ جن پر ہندوستان کا اثر مطلق نہیں ہے۔ یہ لوگ نہ ہندوستان گئے۔ اور نہ اردو دانوں سے تعلق میں آئے لیکن اردو میں اپنی تالیفات لکھ رہے ہیں ہمیں ستائش کرنی چاہئے ان بزرگوں کی جو دلی درکار خود پنجاب کے دارالسلطنت لاہور سے بھی فائیدہ پرہیزان دور افتادہ مقامات میں جہاں اردو بولنے والے امینوں کیابلکہ برسوں بھی ان سے تعلق میں نہیں آسکتا ہوگا۔ اردو زبان کی تحریک کو زندہ رکھتے ہیں۔ اب تا وقتیکہ ان تالیفات کے پڑھنے والے پنجاب میں موجود نہ ہوں۔ ان کا منصفہ شہود پر آنا ممکن نہیں آسکتا اس لطیفہ کی روشنی میں ہم اس نتیجہ پر پہنچے ہیں۔ کہ پنجاب میں کم و بیش ہر عہد میں اردو کیلئے سرگرمی رہی ہے (پروفیسر حافظ محمود شیرانی)

رحمن جتائی وارث

بادشاہ مایوس ہو چکا تھا۔
ملکہ چاہتی تھی کہ بادشاہ دوسری شادی کر لے۔
ان کا کوئی وارث نہ تھا۔
رحمت کا غمخوار نیک دل بادشاہ ملکہ کو دل سے چاہتا تھا۔
ایک دن بادشاہ نے بوڑھے وزیر سے کہا میں چاہتا ہوں کہ تخت کا وارث انتخاب کروں۔ سلطنت اور حکومت کو وارث کی سخت ضرورت ہے۔
دانشمند وزیر بادشاہ کا چہرہ تک رہا تھا۔ ایک آنسو اس کی آنکھوں میں چمکا اور زمین پر گر گیا۔
بادشاہ اپنے وزیر سے بڑی بڑی امیدیں رکھتا تھا۔ بہت جلد اس نے اندازہ کر لیا۔ کہ وزیر کے ذہن میں کن جذبات نے کڑوٹ لی ہے۔ اور وہ اپنے بادشاہ سے کس قدر محبت رکھتا ہے۔
بادشاہ نے کہا ایک جشن کیا جائیگا جس میں ملک کے تمام بچے زریں لباس پہنے قومی نشان لگا کر آئینگے۔ جشن کے روز میں اپنا ہیرو کی سی چمکتی ہوئی آنکھوں والا بازار اڑوٹگا۔ وہ جس پر جا بیٹھیں گے اس سے اپنا جانشین تسلیم کر لوٹگا۔
چند لمحوں تک وزیر اور بادشاہ بالکل چپ رہے۔
وزیر کا سر جھک گیا۔ شاید اس نے بادشاہ کی تجویز کو درست تسلیم کر لیا تھا۔ یا اپنی خاموشی سے اس عقیدت کا اظہار کر رہا تھا۔ جو اسے اپنے بادشاہ سے تھی۔
آخر جشن کا دن آپہنچا۔ خوبصورت بچے زریں لباس پہنے قومی نشان لگائے ماؤں سے نصحت ہو کر اپنے بادشاہ کی آرزو پوری کرنے آئے جشن اپنی مثل آپ تھا۔ اس سے پہلے ملک نے ایسا جشن نہ دیکھا تھا اور نہ سنا تھا۔
بادشاہ اپنی ملکہ اور مصاحبوں کے ساتھ اس شاندار چوتھے پر جا بیٹھا جو بادشاہ کے لئے تیار کیا گیا تھا۔ یہ جگہ قدرتی پھولوں

دریں پردوں اور قالینوں سے سجائی گئی تھی۔ جہاں بیٹھ کر بادشاہ اپنے ملک کے مستقبل کا فیصلہ کرنا چاہتا تھا۔ وہ اٹھا اور اپنے بازو کو جو اس کے ہاتھ پر بیٹھا ہوا تھا فضا میں چھوڑ دیا۔ باز بلندی کی طرف اڑا اور پھر اس تیزی سے نیچے کی طرف آیا گویا کسی پر جھپٹ پڑ گیا لیکن آخر کار آہستہ آہستہ اترتے ہوئے بوڑھے وزیر کے اکلوتے بیٹے کے سر پر جا بیٹھا۔ رعیت کے سامنے زندگی کا ایک نیا باب کھل گیا۔

بادشاہ نے دانشمند وزیر سے کہا اے خیر خواہ سلطنت جو کچھ ظہور میں آیا ہے۔ اگر اسی پر عمل کیا جائے تو رعیت ضرور بدظن ہو جائیگی۔ چنانچہ بہتر یہی معلوم ہوتا ہے۔ کہ اس اہم فیصلے کے لئے ملک کو ایک اور موقع دیا جائے۔ آخر دوسرا جشن بھی آگیا۔ بادشاہ نے پھر باز چھوڑا اور وہ پہلے کی طرح پھر بوڑھے وزیر کے لڑکے پر جا بیٹھا۔ بادشاہ کی حیرت کی کوئی انتہا نہ رہی۔ اس نے کہا میں ایک بار پھر آزمائش کرونگا۔ لیکن تیسری مرتبہ بھی وہی کچھ ظہور میں آیا جو پہلے ہو چکا تھا۔

بادشاہ کا رنگ زرد پڑ گیا اس کی آنکھوں میں رنج اور خوف جھلک رہے تھے۔ اس نے بہت سوچ بچار کے بعد سر اٹھایا اور کہا اس سلطنت میں اس بچے سے بڑھ کر میرا کوئی دشمن نہیں! دانشمند وزیر خاموش رہا۔

بادشاہ کی آنکھیں شاہین کی طرح چمک اٹھیں۔ انجام کار بادشاہ کی سالگرہ کا دن آیا۔ تمام ملک خوش و خرم تھا۔ بادشاہ کی سلائی کے گیت گائے جا رہے تھے۔

بادشاہ نے درشن جھروکے میں کھڑے ہو کر کہا میں آج آخری مرتبہ اپنا وارث منتخب کرنا چاہتا ہوں۔ اس نے ہوا میں اپنا باز چھوڑ دیا۔

ملکہ غیر معمولی طور پر خوش تھی وہ بالکل بدل چکی تھی۔ اس کی نگاہیں بار بار بادشاہ پر پڑ رہی تھیں۔ باز نیچے اتر رہا تھا۔ اس دفعہ خلافت معمول وہ ملکہ کے سر پر جا بیٹھا۔

ملکہ کے سر کے پیچھے باز کے پھیلے ہوئے پروں کے درمیان ایک روشنی چمک رہی تھی۔ بادشاہ نے ملکہ کی طرف تعجب کی نگاہوں سے دیکھا۔

ملکہ مسکرائی اور اس کا سر جھک گیا۔

رحمن چغتائی

محمد عبد اللہ حقانی

مسلمانوں میں مصوری کا ارتقاء

فنون قبل اسلام

غلیفہ کہتے ہیں۔ اس پتھر میں ایک مصری فرمان دوطر کی کتابت میں محفوظ ہے۔ ایک تو کتابت ہیرو غلیفہ (قدیم مصری تحریر) ہے۔ اور دوسری کتابت یونانی زبان میں ہے جو ۹۵۰ ق م میں راج تھی۔ یہ پتھر ۶۹۸ء میں مصر میں برآمد ہوا اور ۱۸۰۱ء میں انگلستان لایا گیا۔ اس پتھر سے اس امر پر پوری روشنی پڑتی ہے کہ یونانی زبان کے ذریعہ کس طرح مصری زبان کو پڑھا جا سکتا ہے۔

اگر مصوری کے متعلق یہ تحقیقات کی جائے گی اسکا آغاز اولاً کس ملک سے ہوا اور مشرق و مغرب میں اسکی ایجاد و رواج کاسہرا اولاً کس کے سر ہے۔ اور ممالک عالم کی مختلف تہذیبوں میں کون سی تہذیب سب سے پیشتر اس کی علمبردار ہوئی ہے تو ایسے سوالات کا جواب آسان بھی ہے اور مشکل بھی۔ یہاں صرف یہی کہنا کافی ہوگا کہ اس کی ابتدا محض مذہبی فرائض کی بنا پر ہوئی ہے۔ فن کی حیثیت سے نہیں جیسا کہ آج وہ شمار ہوتی ہے۔ اگر اہل یونان سنگتراشی میں تمام دنیا پر سبقت لے گئے جیسا کہ بیان کیا جاتا ہے تو یہ تمام تحریک ان کے مذہبی جذبات کی ممنون احسان ہے کیونکہ یونانیوں نے جس چیز یا شخص کو مافوق العادت دیکھا اسے قابل پرستش تسلیم کر لیا۔ یہ معبود خواہ جمادات سے ہو خواہ نباتات سے خواہ حیوانات سے۔ یہ پرستش ان میں اس قدر راسخ ہو گئی کہ مختلف معبودوں کی تمثیل کو گھر گھر ان کی عبادت شروع کر دی۔ اور ان کی خصوصیات کے مطابق ان کے مختلف نام رکھ دیے۔ چنانچہ محض مذہب کی بنا پر

قدیم روایات جدید تاریخی تحریکات اور آثار غلیفہ کے اہم اکتشافات نے ہماری معلومات اور ذہنی نشو و ارتقا میں بہت

بڑا اضافہ کیا ہے۔ اور ان کو منصفہ شہود پر لانے کی غرض سے محققین اور ماہرین نے ہر قسم کے ذرائع اور مآخذ کی تلاش میں کمی نہیں کی ہے

جدید معلومات سے قطع نظر اگر مصوری کے صحیح آغاز کا کھوج لگایا جائے تو ہم اس کے رواج اور دریافت کے متعلق کوئی صحیح رائے قائم نہیں

کر سکتے بلکہ اس کی ترویج کا عہد بھی متین کرنے سے قاصر ہیں۔ مگر جوہ تحقیقات اور اکتشافات کی روشنی میں جب اس موضوع پر نگاہ ڈالی جاتی ہے تو ہم دیکھتے ہیں کہ قبل ولادت مسیح تک کے آثار دریافت ہو چکے

ہیں۔ جیسا کہ حال ہی کے مصری اکتشافات نے قدیم تاریخ مصر کو کافی زندہ کر دیا ہے۔ اس زمانے کے مصریوں کے اعتقادات، رسوم،

عادات وادضاع زندگی ان نقوش جداریہ سے واضح ہیں جو ان کے رسم الخط و تحریر سے ملے ہوئے ہیں۔ ان نقوش اور تحریروں سے اس

نظریہ کی تصدیق ہوتی ہے کہ مصوری ایک قسم کی تحریر ہے۔ اور یہ بھی واضح ہوتا ہے کہ یہ فن مصر میں اس وقت کس اعلیٰ پیمانہ پر تھا

یعنی ان نقوش کی بدولت آج ان کی قریب قریب تمام قدیم تاریخ محفوظ ہے۔ ہمارے سامنے برٹش میوزیم کا (ROSETTA STONE)

حجر رشید اس کی بہترین مثال ہے۔ جسے مصری مفتاح اللغۃ ہیرو

یونانیوں نے اس فن میں تمام دنیا سے خراج تحسین وصول کیا تھا۔ اس فن نے سکندر اعظم کی فتوحات کے دور میں ممالک غیر پر بھی اثر ڈالا۔ جب سکندر اعظم ہند میں آیا تو اس کے ہمراہ بیشمار حکماء، فضلا اور صنائع تھے۔ انہوں نے ہند کی فضا کو دیکھ کر اپنے فن کو ہندی دیوتاؤں کی خدمت گزاری کا بھی اہم بنا دیا۔ اس کا سراغ ٹیکسلا و باسیان وغیرہ کے قدیم احصاء میں ملتا ہے۔ اس عہد کے یونانیوں کے مذہب کو جمالیاتی مذہب کے نام سے یاد کرنا بیجا نہ ہوگا جو بالخصوص فنون لطیفہ کے فروغ کا باعث ہوا۔ مورخین نے لکھا ہے کہ جب سکندر نے ممالک مشرق میں قدم رکھا تو اس کا درباری مصویر اپیلاس بھی اس کے ہمراہ تھا جس نے ابھی محض سکندر کی جنگوں کے مناظر کو اپنے مشاہدہ کے مطابق حوالہ قلم و رنگ کیا تھا مگر اس کے دل میں یہ امنگ تھی کہ کبھی بزم کی لکھ صفت نازک کے ساتھ بھی اس کی تصویر اتارے۔ سکندر نے اس کے معیارانہ جذبات کا اندازہ و احترام کرتے ہوئے وعدہ کیا تھا مگر ساتھ ہی یہ بھی واضح کر دیا تھا کہ وہ فاتح اور جنگجو ہونے کی حیثیت سے قدرتاً مجالس نشاط اور صنف نازک کی صحبتوں سے چندان دلچسپی نہیں رکھتا۔ چنانچہ جب ایرانیوں کو شکست فاش ہوئی تو نازنینان حرم دارا میں سے ایک کمپاسپ نامی نازنین کو انتخاب کر کے سکندر کی خدمت میں پیش کیا گیا۔ سکندر نے حسب وعدہ اپیلاس مصویر کو اس کی تصویر بنانے کا حکم دیا اس نے نہایت مسرت سے یونانی دستور کے مطابق نازک حسین کمپاسپ کو اپنے سامنے عریان بٹھا کر تصویر کھینچنی شروع کی۔ اب تک مصویر کے مو قلم کو جنگی مناظر کی مشغولیتوں سے کبھی فرصت نہیں ملی تھی۔ اس تبدیلی سے اس پر ایسی وجہانی کیفیت طاری ہوئی کہ وہ اپنے فن کے مبادیات بھول گیا جس طرح ایک ماہر موسیقی دان اپنی دلکش آواز اور ترانوں اور نغموں سے سامع کا قلب موہ لیا کرتا ہے یہی حالت اس دو شیر

کے حسن و شباب کی منفاطیسی کشش نے غریب مصویر کے دل کے ساتھ کی وہ ہزار دل و جان سے اس پر فریفتہ ہو گیا۔ اس کے جذبات و خیالات اس قدر مسحور ہو گئے کہ وارفتگی کے عالم میں مصویر خود پتھر کا نمونہ بن کر رہ گیا۔ سکندر اعظم یونانی النسل اور ارسطو کا تلمیذ تھا اور تسخیرِ قالم و فتح ممالک اس کی غایت تھی۔ حسن و عشق کے جذبات لطیف سے بالکل مستغنی تھا۔ وہ اپنے مصویر کو مغلوب جذبات دیکھ کر کمپاسپ کو اس کی رفیقہ حیات بنا دیتا ہے۔ اس سے واضح ہوتا ہے کہ فنون لطیفہ کے لحاظ سے وہ زمانہ بھی اوج کمال پر تھا۔

اب دیکھنا یہ ہے کہ جب سکندر اعظم فارس میں آیا تو اس وقت دماں کے فنونِ ظریف کی کیا حالت تھی۔ دماں کے قدیم الون طبسفون، طاق بوستان، قصر شیریں وغیرہ عمارات کے نقوش جس سے ایرانیوں کے مذہب و عقائد و رجز پر پوری روشنی پڑنے کے علاوہ فنون لطیفہ ایران کے اعلیٰ معیار کا بھی پتہ چلتا ہے۔ ان کے ساتھ عراق کے جدید اکتشافات جہن عراق و عجم کے فن میں مماثلت بتلاتے ہیں۔ عراق کے ورے اشور کے کھنڈرات بھی کسی حد تک یہی روایات پیش کرتے ہیں غرض کہ مشرق کے یہ تمام ممالک مد مصر جیسا کہ اوپر بیان ہو چکا ہے اپنا الگ الگ فن اپنی روایات کے مطابق رکھتے تھے۔

اگر ہم یونان عراق و عجم کو مغربی و مشرقی حیثیت سے دیکھیں تو فن کی فوراً دو حیثیتیں مغربی و مشرقی ہو جاتی ہیں۔ جو اپنی اپنی خصوصیات میں بالکل متضاد ہیں ایک کو دوسرے پر تقدیم نہ کیا نہیں دیا جاسکتا۔ بعض محققین نے لکھا ہے کہ یونانی علوم و فنون اگرچہ مشرقی ہی ہیں۔ لیکن ان کی نشو و نما مشرقی روایات پر نہیں ہوئی بلکہ یورپی اور یونانی روایات پر ہوئی ہے جس کی

لے۔ مثلاً ہیر مصویرین اور ان کے سطح نظر ص ۳

تاریخ بھی مؤید ہے۔ ۲۵۰ ق م و آرا اول کے عہد حکومت میں جب ایرانیوں نے یونانیوں کو تاخت و تاراج کیا جس کا نتیجہ یہ ہوا کہ مصر، فلسطین، شام، ایشیائے کوچک اور قبرص تک اور بحیرہ روم کا مشرقی ساحل ایرانیوں کے قبضہ میں آچکا تھا۔ اور یہی وجہ ہے کہ قدیم بازنطینی و ایرانی نقش و نگار بہت مشابہ ہیں۔ ایک قدیم کوزہ نقشین کے اکتشاف نے اس مسئلہ پر کافی روشنی ڈالی ہے جو اٹلی کے ایک پرگنہ کا کوزہ میں برآمد ہوا ہے جس میں کسی قدیم مہو نے دارا شاہ ایران کو یونانیوں سے خراج وصول کرتے ہوئے دکھایا ہے۔ نقاش اس وقت کی بود و باش کے مطابق دونوں قوموں کو متبیز طور پر اظہار کرنے میں کامیاب ہے۔

ایران کی تاریخ کا مطالعہ بتاتا ہے کہ ایک قلیل عرصہ کے لئے بھی ایرانی فنون لطیفہ کی ترویج میں باوجود حوادث زمانہ کے کوئی خلج حاصل نہیں ہوئی۔ یورپین محققین فن نے بازنطینی فن کو بہت ترجیح دی ہے لیکن یاد رہنا چاہئے کہ ظہور اسلام کے وقت وہاں کے مدارس بند ہو گئے تھے جو دراصل وہاں کا خاتمہ تھا۔ ایرانی فن کے تسلسل کے متعلق اور شواہد بھی ملتے ہیں جیسا کہ شعراے اسلام نے ابتدا ہی سے اپنے کلام میں بعض جگہ اس فن کی خوبیوں کو بطور تشبیہات پیش کیا ہے۔ چنانچہ ابولواس متوفی ۱۹۵ھ نے جام شراب کی تعریف میں کہا ہے

قرارتھا کسری و فی جنباتھا
مہانتد رہا بالقسین الفوارس

معنی۔ اس کے پیندے میں کسری کی تصویر ہے اور اس کے پہلوؤں میں پیل گائے کی تصویریں ہیں جن کے ٹھسوار کمانوں کے ذریعے شکار کرتے ہیں۔

بحتری متوفی ۲۵۰ھ ایوان مدائن کے متعلق کہتا ہے
والمنايا مواثل وانوشر
وان یربی تحت الدرفش

معنی۔ موتیں برباد کرتی رہتی ہیں۔ حالانکہ نو شیردان درفش کاویانی کے نیچے پرورش کیا جاتا موصور کیا گیا ہے۔
متنی متوفی ۳۵۰ھ نے جہاں سیف الدولہ کی تعریف کی ہے وہاں اس کے محلات وغیرہ کی بھی خوب طرح سرائی کی ہے اور بہت لمبے قصبے میں وہاں کے نقوش کی تفصیل بیان کی ہے۔ جن میں سے دو شعر ملاحظہ ہوں۔ ان سے اسی طرح معلوم ہوگا کہ شعراے عرب کا کلام بجائے ایرانی فنون کے رومی (بازنطینی) فنون کو ضرور بیان کرتا ہے۔

نری حیوان السر مصطابجا بہا
یحارب ضد ضلک یسالمہ
وفی صورۃ الرومی والتاج ذلیۃ
لا بلج لا یتجان الاعماثمہ

معنی خنکی کے حیوانات نے اس سے صلح کر لی ہے ہر مخالف جانور اپنے مخالف سے لڑتے اور صلح کرتے ہوئے مصور کئے گئے ہیں۔
اور بادشاہ روم صاحب تاج و تخت کی تصویر جو اس خمیہ پر دکھائی گئی اس سے معلوم ہوتا ہے کہ بادشاہ روم اس سفید پستانی دالے (سیف الدولہ) کے آگے کوئی ہستی نہیں رکھتا حالانکہ سیف الدولہ کے عمارے ہی اس کے تاج کا کام جیتے ہیں۔

اسی طرح تینی نے سیف الدولہ کے منقوش خیوں کی تعریف کی ہے جن کے لئے بہت سے ایسے ہی الفاظ تھے جیسا کہ کپڑوں کے لئے ہیں۔

کتاب البلدان ہمدانی میں وضاحت سے ملتا ہے کہ بازنطینی فن سے مقصود رومی ہے۔ مشرقی رومی سلطنت کے نہایت کا پرہ مصورین دنیا میں شمار ہوتے تھے۔ خلفائے عباسیہ کے زمانہ میں بغداد و دیگر شہروں میں گرجے تعمیر ہوئے جن میں رومی روایات پر مسیحی لوگوں نے کام کیا اور اسی طرح سے ان کا اثر بھی ان پر ہوا۔

اس ملک میں آئے۔ البتہ غار ہائے اورہ کا ذکر علاء الدین خلجی اور اورنگ زیب کے کارناموں میں ملتا ہے۔ ان کے متعلق آئندہ آگے چل کر مفصل عرض کرنا ہوگا۔

عرب قریب اسلام

عربوں کی کمال خوشی کا معیار اس میں ہے کہ تیز رفتار عہد بن گھوڑا ہو۔ حسین خیمہ نشین عورت ہو۔ عمدہ آبدار دھار والی تلوار ہو۔ سنہری انگوری شراب کا جام ہو۔ خصوصیت سے جبکہ فلک پر کالی گھٹا چھائی ہو۔ ان کی یہ سب خاصیتیں ان کے شاہکار سبج معلقات سے عیاں ہیں۔ جن کا ایک ایک لفظ ان کے فنون لطیفہ کا صحیح آئینہ ہے اور ان کی طبع موزون۔ ملکہ منظومیت۔ شاعری کا فیضان اتم درجہ ان سے واضح ہے۔

موسیقیان نے تمدن عرب میں تحریر کیا ہے کہ فنون لطیفہ میں عموماً مصوری، بت تراشی، تعمیرات اور موسیقی شامل ہیں۔ چنانچہ اگر ہم عربوں کے قدیم فنون کو بغور دیکھیں تو معلوم ہوتا ہے کہ کیمین میں قدیم زمانہ ہی سے قریباً تمام فنون مذہبی طور پر ادا کئے جاتے تھے کیونکہ ابھی تک وہاں ایسے دیواری نقوش ملتے ہیں جو قدیم عرب باشندوں کے اعتقادات، عادات اور دیگر واقعات پیش کرتے ہیں۔ قرآن کریم میں آیا ہے :-

وَقَالُوا لَا تَنْزِّلْهُ وَذَآءُ وَلَا سَمَوَاعَا ۖ وَلَا
يَعُوْثُ وَيَعُوْثُ وَنَشْرَا ۚ وَقَدْ اَصْلَوْا كَثِيْرًا ۚ (نوح)

ترجمہ۔ انہوں نے کہا اپنے معبودوں کو مت چھوڑو اور نہ (بت) دو

نہ سواع، نہ یثوث، نہ یعوق، نہ نسر حالانکہ انہوں نے بہتوں

کو گمراہ کر ڈالا۔

اس کی تفسیر میں مفسرین لکھتے ہیں کہ مختلف قبائل کے مختلف اصنام مختلف مقام پر تھے جن کی وہ پرستش کرتے تھے۔ سب قبائل مل کر سال بھر میں ایک دفعہ بیت اللہ شریف کا حج کرتے جس کے

ماہرین صنائع چینی و ماچین کا خیال ہے کہ چینی مصوری کے ماخذ چینی رسم الخط کے ساتھ ہی ملے ہوئے ہیں جو دراصل تصاویر و نقوش سے اخذ کیا گیا ہے۔ یعنی قدیم نقوش کی شکل اختیار کر لی ہے باوجودیکہ

اس کے بہت قدیم سے نشان ملتے ہیں مگر صحیح معنوں میں قدیم چینی مصوری کے ضمن میں ختن کے اکتشافات دیواری مصوری قدیم بدھ مذہب نے بہت مدد کی ہے جس پر ڈاکٹر سر ایل شائین نے اپنی تفصیل مساعی جمیلہ سے روشنی ڈالی ہے اور ایک ضخیم کتاب ”ہزار بدھ“

کے نام سے شائع کی ہے جس کو تیسری صدی عیسوی سے لیکر آٹھویں صدی تک منسوب کیا جاتا ہے۔ ختن کے متعلق بھی قدیم حالات مشہور بدھ مذہب کے چینی سیاح فاہین کی اپنی تحریر میں ملتے ہیں جو ۶۳۹-۶۴۵ء میں براستہ مغربی ختن سفر کر کے ہندوستان میں داخل ہوا اور مگدھ کا سفر کر کے براستہ لنکا اپنے ملک کو روانہ ہوا اور

یہی راستہ تھا جس سے بدھ مذہب نے چین تک رسائی کی۔ آثار و

ختن سے قدیم فن بلاد ترکستان پر خاصی روشنی پڑتی ہے۔ میرا خیال

ہے کہ آج بھی یورپ اپنے اعلیٰ مصوری کے نمونے پیش کرنے سے

قاصر ہے۔ ان میں بدھ مت کی مکمل سرگزشت مہ رسومات و اعتقادات

کے رنگین نقوش میں دیکھی جاسکتی ہے۔ یا قوت حموی ختن کے متعلق

معجم البلدان میں لکھتا ہے۔ ”کاشغر سے الگ یار کند کے عقب

میں بلاد ترکستان کا حصہ وادی جبال کے درمیان بلاد ترک کے وسط

میں واقع ہے۔ سلیمان بن داؤد بن سلیمان ابو داؤد المعروف بحجاج

الختی کے نام سے مشہور ہے۔ مقام ہامیان کے ذکر کے علاوہ وہاں دو

عظیم تہوں سرخیڈ و خشکبڈ کا بھی ذکر ملتا ہے۔ جہاں تمام پرتوں

کی تصاویر منقوش تھیں جو اللہ نے زمین پر پیدا کئے (یا قوت ۱۸۸)

اسی طرح اجنٹا و دیگر ہندوستانی غاروں کا ذکر بھی لازمی معلوم ہوتا

ہے جن کی تاریخ بھی قریب قریب یہی بتائی جاتی ہے اور جو دنیا

بھر میں شہرت بھی حاصل کر چکے ہیں۔ مگر قدیم کتب تاریخ میں ہمیں

اجنٹا کا کہیں ذکر نہیں ملتا۔ یہ حال کی دریافت ہے جبکہ انگریز

سہ سمیتہ قدیم تاریخ ہند

طوائف میں رقص و موسیقی کو دخل دیتے جیسا کہ قرآن کریم میں آیا،
وَمَا كَانَ صَلَاتُهُمْ عِنْدَ الْبَيْتِ إِلَّا مُكَاءً وَتَصَدُّتًا
ترجمہ - ان کی نماز خانہ کعبہ کے پاس صرف تالی بجانا ہوتا تھا۔

پھر یہ بھی کہا گیا۔ ”وَأَذْكُرُوا لِلّٰهِ كُنُوزَ الْأَنْثَىٰ ذُرِّيَّتِهِ
یہ مسلمانوں سے خطاب حج کے موقع پر ہے کہ اللہ کی اس طرح عبادت
کو جس طرح قدیم زمانے میں تم اپنے آباؤ اجداد کا ذکر کیا کرتے تھے
یہ ان کی شاعری کی طرف اشارہ ہے جو اپنے آباؤ اجداد کے ذکر میں
فخریہ قصائد پڑھا کرتے تھے۔ یہ سب چیزیں مذہب کی بنا پر نہیں آج
ان کے آثار نہ ملنے کی وجہ محض اسلام ہے جس نے ان کے فروغ
کو ایک دم روک دیا اور مردِ ایمان سے وہ خود بخود ہی مٹ گئے۔

اسلام کے ابتدائی زمانہ میں یہ مہینہ ۶۰ بتوں سے معمور تھا۔
کعبہ کی دیواروں پر حضرت ابراہیم، اسمعیل، عیسیٰ اور مریم کی نگین
تصاویر تھیں جو فتح مکہ کے موقع پر صاف کی گئیں اور بتوں کو توڑ دیا
گیا اور ان کی بیع و شرا کو حرام قرار دیا گیا۔ آنحضرت صلی اللہ علیہ وسلم نے اس
پر خطبہ بھی دیا۔ بعض بعض موقعوں پر بعض علمبرداران اسلام کو بعض
قبائل کے اصرام شکنی کے لئے بھیجا گیا۔ امر القیس کا یہ شعر ملاحظہ ہو
كَانَ دُحًى اسْقَفَ عَلٰی ظَهْرِ مَرْمَرٍ
كُنَا مَزِيدَ السَّاجُورِ وَشَيْئًا مَّصُورًا

ترجمہ - گویا مقامِ صفا کے بت سنگِ مرمر کے سینہ پر ہیں جن پر وادیِ ساہو
کے نقش کئے ہوئے کپڑے ہیں۔

اگر KEATS نے (ODE TO GRECIAN URN)
لکھ کر غیر فانی شہرت حاصل کی ہے تو یہ ایک شعر اس کے سامنے
کسی صورت میں بھی کم نہیں ہے جس میں امر القیس نے یہ زیادتی
کی ہے کہ اس آرٹ کے نمونہ کو پھر ایک ایسی آرٹ کی چیز یعنی نقش
کپڑے سے ڈھانپ کر اس کو مزید مقتدر اس صورت میں بنا دیا ہے
کہ دیکھنے والی آنکھ کو ہمیشہ کے لئے اس حسین نمونہ فن کو دیکھنے کی
غرض سے آرزو مند کر دیا ہے جو اس کے غایت الفاظ سے ظاہر ہے

امر القیس کا ایک اور شعر ملاحظہ ہو :-

خَرَجْتُ بِهَا تَمْشِي تَجْرُو رَاوِنَا
عَلَىٰ اثْرَيْنَا ذِيلَ مَرطٍ مَّرَحِل

ترجمہ - مرط مرحل یعنی ایسی چادر جس پر محل کی تصاویر بنی ہوں
اگر مرحل کو مرحل پڑھا جائے تو معنی ہونگے کہ اس پر آدمیوں
کی تصاویر منقوش تھیں

خود آنحضرت صلی اللہ علیہ وسلم کا ایسی چادر کا استعمال کرنا بعض احادیث سے
ثابت ہے :-

۱- ان رسول اللہ صلی اللہ علیہ وسلم خَرَجَ ذَاتَ غَدَاةٍ
وَعَلَيْهِ مَرطٌ مَّرَحِلٌ

۲- كَانَ يَصْلِيٰ وَعَلَيْهِ مِنْ هَذِهِ الْمَرَحِلَاتِ

(المروط)

اسی طرح جب کسی کپڑے پر تیروں کے نقش ہوتے اسے مسہم
کہتے تھے جن پر پرندوں کی تصاویر ہوتی تھیں انہیں مطیر جن
پر گھوڑے کی تصاویر تھیں محبتل جن پر درخت منقوش ہوتے
انہیں مشجر کہتے تھے۔ غرض کہ بہت سے ایسے نام وضع کئے
جاتے تھے۔ مثلاً مسیّف، مکعب، معرض، مسعد
معصل جن پر انگوٹیاں ہوتیں اسے سبحلاط۔

میں نے ظہور اسلام کے پہلے جو حالت فنون لطیفہ کی تھی کسی
حد تک اس غرض سے پیش کر دی ہے کہ اس مختصر سی کیفیت سے
کم سے کم یہ ضرور اندازہ ہو جائے کہ ان قدما کی فنون لطیفہ سے
کیا اغراض وابستہ تھیں۔ جو محض مذہب تھا۔ اور اسی جذبہ میں سب
کچھ کیا گیا۔ جو بعد میں جا کر بہت بڑا جزو فنون لطیفہ کا بن گیا۔ اسلام
نے جو کچھ اس ضمن میں پیش کیا وہ بالکل اس کے برعکس تھا۔ جس نے
قبائل کی تمام روایات کو ایک ایسے عقیدے سے توڑ دیا اور ایسے
طریق زندگی کی طرف مائل کیا جو ان کے لئے بالکل بیگانہ تھا یعنی تمدن
عرب قبل بعثت آنحضرت صلی اللہ علیہ وسلم اور بعد بعثت بالکل متضاد تھے۔ ان

میں کوئی مماثلت قائم نہیں ہو سکتی۔ مگر وہ فنون جو متمیز اسلامی فنون کی حیثیت اختیار کر چکے ہیں سب کے سب فتوحات اسلامیہ کی پیداوار ہیں۔ ان کو دراصل غایت مذہب سے کوئی واسطہ نہیں ہے۔ وہ محض ایسے متذکرہ بالاماحول میں مسلمانوں کی منفرد طبع کی وجہ سے پیدا ہوئے اور انہوں نے اپنے اپنے ماحول میں وہ کر خاص متمیز صورت اختیار کی جو اسلامی کمال کی۔ ڈاکٹر مارٹن، ہامین، کونل، سٹری زگووکی کا خیال ہے کہ مسلمانوں نے مذہبی فن تصویر کشی پیدا کئے۔ مگر سرائیڈ مؤید ہیں کہ اسلام نے کبھی کوئی اپنا خاص مذہبی فن مصوری پیدا نہیں کیا جن سے مذہبی شعار و اطوار نظر آئیں۔

آغاز اسلام

یہ قدرت کا تقاضا رہا ہے کہ جب کبھی دنیا میں انحطاط اپنی غایت کو پہنچ جاتا ہے تو ضرورت محسوس ہوتی ہے کہ کسی مصلح یا مجدد کو بھیج کر اپنی نیابت کا کام لے یا دوسرے الفاظ میں بہت بڑی تبدیلی کی ضرورت محسوس ہوتی ہے۔ حضرت عیسیٰؑ اور آنحضرت صلی اللہ علیہ وسلم کے درمیان (فترۃ) کا ایسا زمانہ تھا کہ لوگ لہو و لعب اور فسق و فجور کے دلدادہ اور یاد الہی سے بیگانہ ہو چکے تھے۔ دنیا میں کوئی مذہب نہ تھا۔ فنون لطیفہ جذبات کو برا نگینہ کرنے والے تھے اور مذہب حسن و عشق تصور کیا جاتا تھا۔ باز لطیفی فنون لطیفہ نے تمام دنیا پر تسلط کر رکھا تھا اور عوام اندھا دھند اس کے مطیع ہو رہے تھے۔ اصنام پرستی نہیں بلکہ اصنام تراشی اعلیٰ عبادت و فن شمار ہوتے تھے۔ آنحضرت صلی اللہ علیہ وسلم کی بعثت جو توحید الہی کا کھلم کھلا اعلان تھا اور تمام غیر اللہ معبودوں کے عابدوں کو چیلنج تھا جس کا یہاں تک اثر ہوا کہ جب شہنشاہ روم جیسے مدبر نے ایتھنز کے مدارس بند کر کے صنایع و فنیات کو سلطنت سے نکال دیا۔ یہ خاص کر وہ ایام تھے جبکہ گریجوی پادری اعظم نے فلسطین کا کتب خانہ جلا دیا تھا اور شاہ خسرو نوشیروان ایران نے ان تمام جلا وطن لوگوں کو پناہ دی تھی۔ مگر ایران میں بذات خود ان

لے۔ تاریخ فنون لطیفہ قرون وسطیٰ ص ۲۳۲ مصنفہ علی قاری

کی آگ جو صدیوں سے شعلہ زن تھی ٹھنڈی ہو گئی۔ غرض کہ دنیا میں بہت سے ایسے عجیب و غریب واقعات پیش آئے اور سب کائنات آفتاب رسالت کے استنضاکے لئے منتظر تھی۔ اور قدرت کا کافۃ الناس کے قلوب کو ضلالت و گمراہی سے نجات دلانا مقصد و حید تھا۔ چنانچہ طرفۃ العین میں ان نور کی شعاعوں نے بجلی کی رو کی طرح اثر کیا۔ لوگ جوق در جوق دائرہ اسلام میں داخل ہونے شروع ہوئے اور ان کو لہو و لعب، فسق و فجور جو ان کے ہاں فنون لطیفہ شمار ہوتے تھے اور جن سے جذبات مشتعل ہوتے تھے۔ بیکخت ان کا قلع قمع کر دیا گیا۔ بلکہ ان کو حرام و واجب ترک کر دیا گیا۔ اگرچہ ان سے ایک دم روک تھام مشکل کام تھا۔ کیونکہ یہ وہ وقت تھا کہ امر اے القیس اور لبید وغیرہ کے قصائد ان کی نوک زبان تھے۔

جب لبیدؑ مشرف باسلام ہوئے اور وفد بنی کلاب میں آنحضرت صلی اللہ علیہ وسلم کے سامنے آئے تو یہ شعر پڑھا :-

الْحَمْدُ لِلّٰہِ اِذْ لَمْ یَا تَنِیْ اِجْلٰی
حَتّٰی کَسَانِیْ مِنَ الْاِسْلَامِ سِرًّا

ترجمہ۔ خدا کا شکر ہے کہ مجھے اس وقت موت نہیں آئی جب تک میں نے اللہ کے فضل سے اسلام کا جامہ نہیں پہن لیا۔

حضرت عمرؓ نے مزید شعر سننے کی درخواست کی تو سورہ بقرہ پڑھ کر سنائی اور کہا جب میں نے سورہ بقرہ سیکھ لی ہے تو کیا ضرورت ہے جس پر حضرت عمرؓ نے آپ کو پانستو دہم عطا کئے۔ لبیدؓ کے اس شعر میں تمام فلسفہ اسلام پنہاں ہے اور اس سے بہت سے امور پر روشنی پڑتی ہے کہ اسلام نے سب جذبات بڑھانے والی باتوں سے ایک دم روک دیا تھا۔ کیونکہ اسلام کافۃ الناس کے لئے آیا تھا نہ محض خطہ عرب کے لئے۔ چنانچہ اسلام نے بہت تھوڑی مدت میں شرق و غرب میں وہ مقبولیت حاصل کی جو صدیوں میں کسی اور مذہب کو حاصل نہیں ہوئی تھی یہ سب کچھ منجانب اللہ اور اسلام کی سیدھی سادی تعلیم کا اثر تھا۔ جو مساویانہ اصول پر قائم تھی۔

لے۔ شعراء العرب ابن قتیبہ ص ۵۵۔ مطبوعہ مصر

فنون لطیفہ نے ہمیشہ اپنا الگ اور محدود ماحول قائم کیا ہے جو ان مقاصد اور اصولوں کے بالکل برعکس ہوتا ہے۔ یہی وجہ ہے کہ کوئی ہمہ گیری ان امور کی طرف نہیں آتی۔ توراه کے مطالعہ سے متعدد مقامات پر معلوم ہوتا ہے کہ محض تصاویر کی وجہ سے بعض اقوام پر غضب الہی نازل ہوا۔ چنانچہ جب حضرت سلیمانؑ نے ایوان بیت المقدس کی تعمیر کرائی تو دروازوں اور دیگر مقامات پر نقوش تھے اس واقعہ کی قرآن کریم میں یوں تفصیل آئی ہے :-

”يَعْمَلُونَ لَهَا مَائِشَاءُ مِنْ مَّحَارِيبٍ وَتَمَاثِيلُ“

(سورہ سبا ۱۱۳)

بادجو اس کے انجیل میں تصاویر یا مجسموں کے لئے کوئی امتناعی حکم نہیں ہے۔ جب مسلمانوں نے حضرت ابوبکرؓ کے عہد میں جہاد کیا تو اولین فاتحین شام و مصر اپنے آپ کو بازنطینی یا قبطی معبدوں میں مسند نشین کیا۔ جن پر وہ اپنی فتوحات پر قابض ہوئے اور ان کو ان کی حالت پر بعد ازاں حضرت ابو عبیدہ بن الجراحؓ پہنچے دیا۔ کسی قسم کا کوئی تخیل واقع نہیں کیا۔ اپنی الگ قیامگاہیں اور مسجدیں قائم کیں۔ یہ قدیم نشانات آج برآمد ہو رہے ہیں اور ان اطراف میں قدیم صنایع کا پتہ دیتے ہیں۔ یہ عرب صحرائین افریقہ، اندلس، فارس وغیرہ کے میدانوں کو عبور کر کے آگے بڑھتے چلے گئے۔

یہ مسلمانوں کا خاصہ رہا ہے کہ جہاں بھی رہے تنہا بغیر شرکت غیرے اپنی جدت طبع سے ہر امر میں خاص تنوع پیدا کیا۔ مصر میں قبطی، اندلس میں بربر، فارس میں ایرانی، ہند میں ہندی تھے مگر اسلام نے ان نوواردین اسلام کو اپنی فطرت کے مطابق ایک نئے جذبہ کی اجازت دی جسے شارع اسلام خوب جانتا تھا کہ ان میں کس طرح سرایت کر سکتا ہے۔ غرض کہ اسلام جہاں بھی گیا لوگوں کے قلوب پر حاوی رہا اور اس نے فنون لطیفہ میں ایک خاص تغیر پیدا کیا جو اوائل زمانے میں فن تعمیر میں زیادہ تر نظر آتا ہے جس میں ایک خاص ہی نوعیت پیدا کی۔ چنانچہ آنحضرت صلعم سے

لے کر عمر بن عبد العزیز کے زمانہ تک بارہا مسجد نبویؐ کی تعمیر ہوئی مگر حضرت عمر بن عبد العزیز اموی کے زمانے میں جب مسجد نبویؐ کی تعمیر کی تجدید ہوئی تو روم وغیرہ کے معمار بلائے گئے ایک رومی معمار نے اپنے حسب عادت مسجد کی عقیقی دیوار پر بجائے نقش و نگار کرنے کے خزیر کی تصویر بنا دی جسے خلیفہ کے حکم سے قتل کیا گیا۔ اور دیگر معماروں نے یہود و نصاریٰ کے معبد کی طرح تعمیر کرنے سے گریز کیا اور خلیفہ کے فرمان کے مطابق تعمیر کی جس سے بہت سے امور پر روشنی پڑتی ہے۔ اول ابتدا میں مسلمانوں نے واقعی غیر مسلم صناعتوں سے اپنی تعمیرات میں مدد لی جس کی اور ہتھیار مثالیں ملتی ہیں۔ دوم مسلمان ایک خاص اختیار طرز اپنے سامنے رکھتے تھے۔ سوم۔ جاندار نقوش سے اعراض کر کے مسلمانوں نے ان نقوش و میل بوٹوں کا اختراع کیا جو اس سے قبل رائج نہ تھے ان کے دیکھنے سے ایک مسرت ہوتی ہے اور یہ نہیں معلوم ہوتا کہ کہاں سے شروع ہوتے ہیں اور کہاں ختم ہوتے ہیں جن پر آنکھ تک نہیں ٹھیر سکتی اور ان میں وہ توازن و تناسب (SYMMETRY) قائم کیا جو واقعی اس سے قبل نہیں تھا اس سے ان کے توازن ذہن اور اعلیٰ مذاق و مکمل علم ہندسہ کا ثبوت ملتا ہے۔ جو اصول علم ہندسہ پر مبنی ہے۔ یہ ان جاندار نقوش کا بدل تھا جو ان صحرائینوں نے اختیار کیا۔ اور یہی آج دنیا کے فن تعمیر میں متمیز نظر آتا ہے۔ انہوں نے قرآن کی آیات و احادیث کو اس کمال سے نقش کیا جس کی وجہ سے الگ الگ رسم الخط کی بنا رکھی گئی اور ان کے مختلف نام پڑ گئے۔ جو آج کوئی نسخہ نقل و تعلیق وغیرہ سے یاد کئے جاتے ہیں۔ اسلامی نقطہ نگاہ سے فنون کی تقسیم میں بت تراشی کی بجائے خطاطی کو دخل دینا ہوگا بعض معترضین ہم سے سوال کریں گے کہ باوجود شارع اسلام نے تصاویر کو اپنے کلمات طبعیات میں سراسر ممنوع قرار دیا ہے بعد میں کیوں تصویر کشی کو اختیار کیا۔

قال رسول الله صلعم ان اشتد الناس عذابا
يوم القيامة المصورون (بخاری)

قریب قریب تمام کتب احادیث میں یہ حدیث مختلف طریق سے
متداول ہے اور مطلب سب کا ایک ہی ہے بلکہ یہاں تک کہ دیا کہ
جس گھر میں تصویر ہو اس میں فرشتے داخل نہیں ہوتے بعض روایات
میں آیا ہے کہ غیر ذی روح کی تصویر منع نہیں ہے پھر بعد میں کیوں
اس سے تجاوز کیا گیا۔ اس کا مختصر جواب یہ ہے کہ حضور سرور عالم
کا فرمان اسی طرح اٹل ہے لیکن ماہرین نے ان کو کسی حد تک
ان مضرات سے پاک پایا جو قرون اولیٰ یا اس کے قریب زمانہ
میں سمجھے گئے تھے اور وہ محض مذہبی حالت ملک اور ابتدائے
اسلام کے امتیاز سے تھے۔ ان کے قلع قمع کرنے کا مقصد محض
شُرک سے روکنا اور جذبات کو اعتدال میں رکھنا تھا کیونکہ
ملک کی فضا شرک سے لبریز تھی اور فنون لطیفہ سے جذبات
کے مشتعل ہونے کا اندیشہ تھا۔ بہت سے فقہانے بھی یہی
مطلب اخذ کیا ہے چنانچہ علامہ بدرالدین عینی نے شرح بخاری
میں اس حدیث کے تحت میں کسی حد تک ایسی ہی شرح کی ہے
اور امام طحاویؒ نے شرح معانی الآثار میں بھی اس کی تائید کی ہے
آنحضرت صلعم جب غزوہ تبوک سے واپس تشریف لائے۔ تو
آپ نے گھر میں چند گرٹیاں دیکھیں جن سے حضرت عائشہؓ اپنی
سہیلیوں سے کھیلا کرتی تھیں ان میں سے ایک گھوڑا بھی تھا
آپ نے دریافت کیا اے عائشہ یہ کیا ہے جواب دیا یا رسول
اللہ گھوڑا ہے۔ آپ نے پھر پوچھا کہ گھوڑے کے پر بھی ہوتے
ہیں۔ عرض کی یا رسول اللہ آپ نے سنا نہیں کہ حضرت سلیمانؑ
کے گھوڑے کے پر تھے۔ آپ نے مسکرا دیا۔ یہ واقعہ ۸ یا ۹
ہجری کا ہے۔ اس سے ثابت ہوتا ہے کہ تصاویر غیر مشرکانہ
کا آغاز آنحضرت صلعم کے زمانہ سے ہی ہو گیا تھا جس پر
فقہانے گرٹیوں کو جائز کہا ہے جو پرستش کی صورت میں نہیں

لے۔ معارف اعظم گڑھ۔ مضمون سید سلیمان ندوی صاحب

۳۰۰

آسکتیں۔ آپ نے مصورین کے لئے اشد عذاب کی قید اس لئے
لگائی تھی کہ وہ پرستش کے لئے تصاویر یا مجسمے بناتے تھے۔ مگر
مروارایام نے آہستہ آہستہ ان کے قلوب کو ان مضرات سے محفوظ
کر دیا اور شرک کا اندیشہ جاتا رہا۔ سعید بن عامر روایت کرتے
ہیں کہ عائشہؓ فرماتی ہیں کہ ہمارے پاس ایک کپڑا تھا جن پر تصاویر
تھیں ان کو میں نے آنحضرت صلعم کے سامنے لٹکا دیا۔ آپ
نماز پڑھ رہے تھے۔ آپ نے مجھے منع کیا اور کراہت کا اظہار
کیا۔ میں نے اس کے واسطے بنا دئے یہ عرب میں اس طرح کپڑے
کو پردے کے طور پر لٹکانے کو حائل نہ کہتے ہیں۔ صاحب
فتح الطیب نے ان کی بہت سی اقسام مع نقوش بیان کی ہیں
میرا خیال ہے کہ اب جو یورپ میں پردے آویزاں کرنے
کا دستور ہے وہ ہسپانی عربوں کے ذریعہ وہاں پہنچا ہے۔ یہاں
یہ کہنا مناسب ہوگا کہ حرمت خمر کے وقت ان برتنوں کے
استعمال سے بھی روکا گیا جن میں شراب بنائی جاتی تھی اور ان
کے مختلف نام بھی تھے۔ جب مسلمان اس سے رک گئے تو ان
برتنوں کے استعمال کی اجازت دی گئی۔ اسی طرح زیارت قبور
سے بھی ابتدا میں روکا گیا جو عرب میں اصنام پرستی کے مشابہ
تھا لیکن جب آپ کو ان خطرات کا اندیشہ جاتا رہا اور لوگ
بھی سمجھ گئے تو آپ نے بعد میں اجازت دی اور فضائل زیارت
قبور بھی بیان فرمائے۔ یہی بات سونے چاندی کے زیورات
سے متعلق ہے۔ غرض کہ بہت سے ایسے امور ہیں جن میں ایسا
ہوا۔ انہی دلائل کو مد نظر رکھ کر محققین آج کل کے مفہوم تصاویر
سے متاثر ہو کر نوٹو وغیرہ کے جواز میں فتوے بھی دے رہے ہیں۔
خیر ہمیں ان سے کوئی سروکار نہیں ایسے امور میں تو غایت فن
اور غایت مقصد کو ضرور دخل ہے۔ مذہب اور چیز ہے۔ جب
مسلمانوں نے حضرت عمرؓ کے زمانے میں ایران کو فتح کیا اور جب
آپ ایوان میں داخل ہوئے تو جابجا تصاویر نظر پڑیں۔ ان کو

لے تذکرۃ الحفاظ ج ۳

دیکھ کر کسی قسم کا ایذا نہیں پہنچایا بلکہ نماز شکرانہ وہیں ادا کی۔ اس کے برعکس جب فتح شام کے موقع پر عیسائیوں نے آپ کو اپنے کنیسہ میں دعوت دی تو بوجہ تصاویر کنیسہ میں داخل ہونے سے انکار کر دیا جس سے استدلال ہوتا ہے کہ ایک طرف تو تصاویر مشرکانہ جثت رکھتی تھیں اور دوسری طرف اس کے خلاف جہاں تسامح اختیار کیا گیا۔ اس سے ہماری تائید ہوتی ہے کہ نیت کو ضرور دخل ہے۔ ابن سعد نے اپنی طبقات میں قبیصہ بن ذویب کے تخت میں دلچ کیا ہے کہ حضرت عثمان کے زمانہ میں مدینہ منورہ میں تیارین کے محلہ میں نقاشوں کے کوچہ میں بستے تھے۔ اگرچہ مدینہ منورہ آنحضرت صلعم کے زمانہ میں زیادہ تر آباد ہوا مگر اس سے صاف پتہ چلتا ہے کہ یہ فن بالکل مفقود نہ تھا۔

خلفاء کا زمانہ

اموی خلفاء جو خلفائے اربعہ راشدین کے بعد آئے اور ان کے بعد خلفائے عباسیہ جنہوں نے بغداد کو دار الخلافہ قرار دیا ان سب نے بہت جلد محسوس کیا کہ اسلام کا یہ پھرائے شو اس عزت میں نہیں سمایگا کہ ایک وسیع سلطنت ایک خانہ بدوش خاندان کی طرح سنبھالی نہیں جاسکتی۔ خلیفہ اپنا گھر اونٹ کی کھال کے خیمہ میں قائم نہیں رکھ سکتا اس کے لئے ضروری تھا کہ علوم و فنون پیدا کئے جائیں۔ جس سے حضرات کو فروغ ہوتا کہ قرآن حکیم اور پیام رسول کے ارشادات کو دنیا میں پھیلا دیا جائے۔ چنانچہ ایسے فاضل لوگ پیدا ہوئے جن کو دربار خلافت سے تعلق تھا۔ اور فنون و علوم جو آج اسلامی فنون علوم کے نام سے یاد کئے جاتے ہیں وہ اسی طبقہ کے منت پذیر ہیں۔

خلفائے بنی امیہ کا زمانہ زیادہ تر بیرونی فتوحات میں گزرا ہے۔ طرف اس لئے ان کی توجہ نشر و اشاعت علوم کی طرف کم نظر آتی ہے۔ لیکن عبدالملک نے اپنے زمانہ میں عمارات کو بہت فروغ دیا اور اس کے علاوہ اس نے اسلامی سکھ کی بنیاد رکھی اور سکھ رائج الوقت

جو زیادہ تر ایرانی و بازنطینی تھا۔ اس کی تقلید میں ابتداً ایسا سکھ جاری کیا جس پر اس کی خود اپنی تصویر ہو کر تھی۔ یہ سکھ برآمد ہو چکا ہے۔ سیف الدولہ کے متعلق بھی ملتا ہے کہ جو اس نے دینار مسکوک کر لیا اس پر اس کا نام اور اس کی تصویر تھی۔ سلطان یسیرس نے اپنے سکھ پر شریکی تصویر منقوش کرائی تھی۔ اسی طرح مسلمانوں کے ہاں دیوان میں ہر بھی تحریر وغیرہ کو ثبت کرنے کے لئے استعمال ہوتی تھی۔ نقاشی شریح کی شخصیت دینائے اسلام میں حضرت علیؑ کے خلاف فیصلہ صادر کرنے کی وجہ سے بہت مشہور ہے۔ طبقات ابن سعد میں ہے کہ آپ کی ہر میں دو شیر اور درمیان میں ایک درخت تھا۔ غرض کہ آج جو شیلڈ وغیرہ کا تصور ہے قدیم زمانہ میں بھی تھا۔ مگر متذکرہ بالا سکھ عبدالملک کے متعلق عرض ہے کہ وقتی مصلحت کے لحاظ سے جاری کیا گیا تھا۔ جب لوگ سکھ کے عادی ہو گئے تھے تو خالص اسلامی سکھ میں جاری کیا گیا۔

لیکن بنی عباس کا زمانہ ایسا ہے جبکہ فنون و علوم کی طرف زیادہ توجہ ہوئی جس کی بڑی وجہ یہ ہے کہ ان کے تعلقات دنیا کے دیگر ممالک اور سلطنتوں سے قائم ہو چکے تھے خصوصیت سے قابض ذکر ان کا تعلق اہل فارس سے جو ہے ان کے ہاں براہ کسے ذریعہ سے ہوا پھر اہل یونان سے بھی ہوا جو ان کے دربار میں اہل علم کی صورت میں آئے۔ غرض کہ یہ دور اسلام میں ہے جب سے یہ فنون متمیز طور پر سامنے آئے اور ان کو فنون اسلامی کے طور پر فروغ شریع ہوا۔ اور بطور فنون لطیفہ اسلامیہ ان کا شمار ہوا۔ اسی لئے مصوری کو مد نظر رکھ کر اختصاراً ان شعبوں کو بیان کیا گیا ہے جن میں مصوری کو ضرور دخل ہے۔

قدیم زمانے سے فن ظروف سازی مصر، عراق اور عجم میں مروج تھا۔ جسے ظہور اسلام ہی سے مسلمانوں نے ضرور اپنی روایا کے مطابق سنبھالا اور بغیر نقش و نگار کے یہ کام قدسے کم حیثیت سمجھا ہے۔ چنانچہ ہزاروں نمونے ایسے یورپ کے عجائب خانوں میں

دیکھنے میں آتے ہیں جن کے نقش و نگار بالکل اسلامی ہیں۔ اور بہت قدیم ہیں۔ اس سے ایک امر پر ضرور روشنی پڑتی ہے کہ ابتدائی سے مسلمانوں کا مذاق ہر ضروری اشیاء میں ایک متمیز صورت رکھتا تھا اور ان پر نقش و نگار بعض اوقات حسب واقعات و حالات ہوتے تھے کبھی کوئی فوجی سوار یا نظارہ یا کوئی پالتو جانور کبھی قرآنی آیات یا انعام ان پر نقش ہوتے تھے۔ اور یہ فن ایک ایسی الگ حیثیت رکھتا ہے کہ بیشمار کتب بالخصوص اسلامی ظروف و ظروف سازی یا کاشی کاری وغیرہ پر تصنیف ہو چکی ہیں جو اسلامی مصوری کے ارتقا میں ضرور دخل رکھتی ہیں۔ بعض اہم قدیم نمونے برٹش موزیم میں سامرہ اور مصر کے ملتے ہیں۔ جو غالباً خلیفہ معتمد (۳۲۵ھ) کے زمانے سے تعلق رکھتے ہیں۔ ان پر نقوش اور جانوروں کی تصاویر بھی ملتی ہیں۔ بغداد کے بھی بہترین نمونے ملتے ہیں۔ ایک طشت پر بران کی تصویر ایک طائر کا گھوڑے کی صورت میں ہے۔ اس کو دیکھ کر معلوم ہوتا ہے کہ مسلمانوں نے اس فن میں بھی رسمی نقش و نگار کو دخل دیا۔ سامرہ کے بعد فوراً ۱۷۷۷ء رتہ اور سمرقند وغیرہ میں یہ فن نظر آتا ہے جہاں وہ ترقی ہوئی ہے کہ ایک نمایاں پہلو اختیار کر لیا۔ مگر رتی تو بعض حالات میں سامرہ سے بھی سبقت رکھتا ہے موسو جیمین نے ایک نمونہ دیا ہے جو تیسری صدی ہجری کا ہے اس میں عربی تحریر بھی ہے اور درمیان میں ایک آدمی بھی بیٹھا ہوا ہے۔ جس کی وجہ یہ ہے کہ یہ فن ایران میں پہلے ہی اعلیٰ معراج پر تھا۔ اور اس وجہ سے ان کو اسلامی روایات نقش و نگار اختیار کرنا کوئی مشکل نہ تھا۔ خصوصیت سے ان میں سے ایک مرتبان قابل ذکر ہے جس پر حلقوں میں عربی تحریر اور تصاویر انسانی ہیں جو اس وقت کے اعلیٰ معیار فن اسلامی کا پتہ دیتی ہیں۔ اس کی تاریخ ۱۷۵۵ھ ہے۔ مگر اس پر سامرہ کا اثر ضرور ہے۔ چونکہ یہاں محض ارتقا مصوری کے ضمن میں بیان کرنا مقصود ہے اسلئے اسی پر اکتفا کیا جاتا ہے۔ ورنہ ہزاروں نمونے بطور مثال پیش

پیش کئے جاسکتے ہیں۔ علاوہ ظروف کے اینٹیں وغیرہ سامرہ کی بیشمار چکدار رنگوں سے مزین دیکھی جاسکتی ہیں۔ مگر جو نمونہ قدیم ظاہر طور پر ملتا ہے جس پر تاریخ ہے وہ واشنگٹن میں فریو کے مجموعہ میں ۱۳۳۵ھ کا ہے اور قیردان، بغداد، رستے وغیرہ سے قدیم نمونے بھی مل سکتے ہیں۔ اور بہت سے نمونے ایسے ملتے ہیں جن پر تصاویر ہیں اور تحریریں بھی ہیں۔ بعض یورپین محققین نے ظروف پر نقاشی کا کام کرنے والوں کے ابتدائی نام جمع کئے ہیں جن کے دستخطوں کو میں نے بھی دیکھا ہے:-

عمل عمر، عمل عبید، عمل ذکری، صنعہ عیسیٰ، عمل الاحمر، عمل ابی خالد، عمل کثیر بن عبد اللہ، عمل مالک بن العباس، عمل الاستاذ، عمل المہرمز بن علمر، عمل الشامی، فن ظروف سازی کے رنگین نقش و نگار کے بعد ایک خاص فن دیواری مصوری کا نظر آتا ہے۔

دیواری نقوش اور ایران میں دیواری نقوش اسلام سے پہلے موجود تھے۔ لیکن جب خلیفہ ہشام اموی (۱۸۵ھ) کے زمانہ میں حرمین یوسف الشقی والی موصل نے ایک مدرسہ، سرانے اور ایک محل تیار کروایا ابن الاثیر کے بیان کے مطابق یہ محل تین ساروں کے بازار میں تھا جو اب ویران ہو چکا ہے اور سفید سنگ جراثیم سے بنایا گیا تھا۔ دیواروں پر پچی کاری کی گئی تھی۔ اس محل کو اس کی خوبیوں کے سبب سے منقوشہ کہا جاتا تھا۔ بعد میں یہی قطع حرم کے نام سے مشہور ہو گیا۔ ان نقوش دیواری کے متعلق متعدد شعرائے عرب کے کلام میں بھی شہادتیں ملتی ہیں۔ مثلاً ابن احمد لیس۔ ابوالصلت۔ بختری۔ یمنی۔ ضحاک۔ ابونواس وغیرہ

جب خلیفہ معتمد نے سامرہ کی نیا دہلی تو وہاں اپنی رہائش

۱۷۷۷ء۔ برٹش موزیم مسلم پوٹری گیلری ۱۷۷۷ء۔ برٹش موزیم گیلری ۱۷۷۷ء۔ سامرہ از ساری۔ ہوسن برٹش موزیم پوٹری گیلری ۱۷۷۷ء۔ ابن الاثیر ۱۷۷۷ء۔ جامع البلدان ۱۷۷۷ء۔ دایمر علی تاریخ ساریں ۱۷۷۷ء

کے لئے قصر تعمیر کروایا جس کی دیواروں پر نقاشی تھی۔ ۲۲۲
 میں خلیفہ کے حکم سے وزیر احمد بن خالد نے اپنی مساعی جیلہ سے
 اس کام کو سرانجام دیا۔ یہ دیواری نقوش ظاہر کرتے ہیں کہ وہاں
 نہ محض بیل بوٹے ہی تھے بلکہ جانوروں کی تصاویر بھی تھیں اور
 یہ نقوشی مصوری کا وہ جذبہ اور اعلیٰ معیار پیش کرتے ہیں کہ
 آج بھی اس سے عمدہ موجودہ فن مصوری پیش کرنے سے قاصر
 ہے۔ ڈاکٹر ہرز فیلڈ کی کتاب سامرہ تین جلدوں میں ہے۔

اس میں چند نمونے مختلف عجائب خانوں سے اکٹھے کر کے دئے
 گئے ہیں۔ خصوصیت سے شیر کی شبیہ آجکل کی شیلڈ کا تصویر دیتی
 ہے۔ دیگر نمونہ جات نقاشی بھی خاصی روشنی ڈالتے ہیں اور ان
 سے اندازہ ہوتا ہے کہ یہ نقوش بجائے اس کے کہ تخیلی ہوں۔
 بلکہ تخیلی اور سی طور پر بنائے گئے ہیں۔ عربوں نے مصوری میں
 یہ ایک جدید نظریہ پیدا کیا تھا۔ ایک جگہ آپ دیکھیں گے کہ کس طرح
 کتوں سے گورخر کا شکار اور عقاب سے پرندوں کا شکار کیا
 جاتا تھا۔ اور ساتھ ساتھ آرام کی زندگی کا ماحول کیا ہوتا تھا
 اگر ان کا اجٹا کی جگہ دیواری مصوری سے مقابلہ کیا جائے تو
 اس سے بالکل مختلف کام مختلف طریقہ فن مختلف جذبات مختلف
 ماحول نظر آئیگا۔ فریڈرک موزیم برلن میں ایک ٹکڑا استرکاری
 سامرہ پر احمد بن موسیٰ کا ریگر کا نام ملتا ہے۔ اس کتاب سے
 مسلمانوں کے دیگر حالات پر بھی روشنی پڑتی ہے کہ کس طرح وہ اپنے
 مکانات کو آراستہ کرتے تھے اور اگر ان کا پوری طرح مطالعہ کیا
 جائے تو مسلمانوں کی پوری تہذیب کا نقشہ عیاں ہو جائیگا۔
 ان محلات میں ایک حمام بھی ہے۔ اس کے ایک دروازہ
 پر ابھی تک ایک کتبہ محفوظ ہے:-

”بسم الله امر بنا هذا الحمام احمد بن محمد المعتصم
 بالله امير المؤمنين اذ امر الله التائب والسعادۃ وعاف
 من الله ورحمته“

ان نقوش میں بعض جگہ کرامت کی بھی تصاویر ملتی ہیں جس سے معلوم
 ہوتا ہے کہ سامرہ اور اس کے گرد و نواح میں مسلمانوں نے بعد میں
 بھی مختلف عمارتیں بنائیں۔ یا قوت نے چند اشار خوب نقل کئے ہیں:-

وَمَا زِلْتُ أَسْمَعُ أَنَّ الْمَلُوكَ
 يَبْنِي عَلَى قَدَرٍ أَقْدَارَهَا
 وَأَعْلَمُ أَنَّ عَقُولَ الرِّجَالِ
 تَقْضِي عَلَيْهَا بِأَثَارِهَا

یعنی ہر خلیفہ اپنے اپنے اقتدار کے مطابق تعمیرات میں زیادتی کرتا
 رہا۔

اسی گرد و نواح میں ایک قدیم حمام الفار کا ذکر ملتا جس کو بہت
 چھوٹا ہونے کی وجہ سے الفاس (چوہا) کہتے تھے۔ کیونکہ روم
 میں حمام بہت زیادہ وسیع بنائے جاتے تھے۔ ان کے اندر تین طبقات
 ہوتے تھے۔ ایک سے دوسرے میں جانے کے لئے راستہ بھی
 ہوتا تھا۔ یہ حمام الفار اول ان حماموں میں سے ہے جو اسلام
 میں اول تیار ہوا۔ جب اسکو عمرو بن العاص نے تعمیر کرایا تو رومیوں
 نے اپنی عادت کے خلاف دیکھ کر اس کو بنظر حقارت دیکھا اور
 کہا کہ یہ تو چوہوں کے لئے تعمیر ہوا ہے۔ چنانچہ اس کا نام اسی
 دن سے حمام الفار مشہور ہو گیا۔ حمام کے سلسلہ میں اس کی بناوٹ
 پر بھی بحث ملتی ہے جس سے معلوم ہوتا ہے کہ وہ اس کو بھی خوب
 سمجھتے تھے۔ چنانچہ سب سے بہتر حمام وہ ہوتا ہے جو قدیم ہو
 چکا ہو۔ اس لئے کہ جو حمام جدید تعمیر ہوگا اس میں یہ خرابی ہے
 کہ اس کی دیواریں ابھی تک تر ہوں گی۔ اس لئے اس میں غسل
 کرنے سے نقصان ہوگا۔ اور بخارات پیدا ہوں گے۔ حمام نو تعمیر
 شدہ کے لئے۔ بعض شارح فرماتے ہیں کہ اس قسم کے حمام سے
 یہ نقصان ہے کہ اس کی دیواروں میں جو تیزی اور نمی ہوگی وہ
 چونہ کچ اور تار کول کے ساتھ تحلیل ہو جائیگی۔ اب حرارت حمام
 کی وجہ سے اس میں سے بخارات اٹھیں گے۔ جس کا انسان کے بدن

کے اندر جاننا روح اور نفس کے لئے بہت مضرب ہے اس لئے کہ ان کا اثر قلب پر بھی پڑیگا۔ حام لئے قدیم جو مصر میں باقی رہ گئے ہیں وہ سب خراب ہو گئے ہیں۔ صرف ان کے کچھ نشانات باقی ہیں۔

مصر

مقربیزی کے مصر کے بیان سے پتہ چلتا ہے کہ وہاں تصویر کشی اعلیٰ معیار پر تھی کیونکہ عرب مصویرین اصول مناظر اور قرب و بعد کے اثر سے بخوبی واقف تھے۔ وہ بعض صناعات کے اسکا بھی نقل کرتا ہے۔ مثلاً ابوبکر بن حسن متوفی ۳۶۵ھ۔ استاد احمد بن یوسف محمد بن محمد۔ مستنصر کے زمانہ کا مشہور واقعہ ہے کہ اس کے وزیر

الحسن بن علی البازدري نے ابن عزیز مصور کو عراق سے اور قابر فاطمین

کو بصرہ سے بلوا کر ان کی نقاشی کا مقابلہ کروایا۔ دونو مصویروں کو ایک رقاصہ کی تصویر محل کے چھوڑ کے پر بنانے کے لئے کہا گیا جو خود بازدري کے لئے تیار کیا گیا تھا۔ قابر نے رقاصہ کو سفید لباس میں سیاہ پردے پر اس طرح ظاہر کیا گویا وہ حاضرین سے رخصت ہو رہی ہے اور ادھر ابن عزیز نے اس کو زرد پردے پر سرخ نقاب میں اس طرح مصور کیا گویا وہ نقاب سے باہر آ رہی ہے بنی طولون کا زمانہ ۵۵۷ھ سے شروع ہوتا ہے جس کا بانی

بنی طولون

احمد بن طولون ہے جس نے دنیا میں اپنی مذہبی تحریکات سے لچل پیدا کر دی تھی اور فنون کے سلسلہ میں مصر کی سرزمین کو مالا مال کر دیا۔ اور خاص کر محکمہ تعمیر کو بہت فروغ ہوا۔ متعدد مساجد مدارس و محلات تعمیر کئے گئے۔ بلکہ تاریخ فن تعمیر اسلامی میں طرز بنی طولون کا خاص ذکر ہے۔ محلات الفخیمہ جن کے ارد گرد حدائق الفنا تعمیر کئے۔ اس نے پہاڑ پر بہت ہی خوبصورت مسجد ۳۶۳ھ میں تعمیر کرائی جس کا نام جامع ابن طولون رکھا گیا جس کے آثار آج تک اس کی شان و شوکت کا پتہ دیتے ہیں اس کے قرب میں حماد بن احمد ۸۲-۳۶۰ھ نے اپنے محل میں ایک بڑا صحن قائم کیا جسے شہری نقش و نگار سے مزین کیا گیا۔ جس میں اس کا اس کی بیوی اور اس کے درباری شعرا کے مجسمے قائم کئے گئے

لہ الحکومة المصریہ ص ۱۹ علی بخت لہ سفرنامہ ص ۴۵ مطبوعہ بیروت

جن کا آج نشان نہیں ملتا۔ ابن طولون کی قبر کے تعویذ پر وہ نقوش کندہ ہیں جو اس کی مسجد وغیرہ کے دروازہ پر ہیں جن سے معلوم ہوتا ہے کہ صناعات نے اسے مناسب سمجھا کہ بجائے اس کے اس کی تعمیرات کے ذکر کو کتبہ میں اس کی قبر کے تعویذ پر ثبت کریں انھوں نے اس پر ان تمام عبارات کو نقوش میں کندہ کر دیا جو اس نے تعمیر کی تھیں۔ اس سے عیاں ہوتا ہے کہ نقش و نگار کو مصر میں تخریب کے طور پر ابھی تک استعمال کیا جاتا رہا ہے۔ جو اصل غایت فن ہے۔

خلفائے فاطمین مصر فنون لطیفہ اسلامی کے صحن میں بہت اہمیت رکھتے ہیں۔ ان کی ابتدا ۳۵۷ھ سے ہوتی ہے۔ جن کی حکومت

میں شیعہ مذہب کو بڑا فروغ حاصل ہوا۔ اور ان کی وجہ سے قبطیوں کو پھر موقع ملا کہ وہ اپنے قدیم جذبہ فنون جمیلہ کو عوام میں آزادی سے پیش کر سکیں اور اپنی مردہ روایات کو پھر زندہ کریں۔ چنانچہ بہت آزادی سے فنون کی طرف توجہ کی گئی۔ مستنصر باللہ ۴۹۸ھ کے خزان کے حالات کے سامنے الف لیلہ کے قصے بھی ماند پڑ جاتے ہیں۔

ناصر خسرو علوی اپنے سفرنامہ میں لکھتا ہے۔ کہ جب میں مصر میں ۴۹۸ھ میں گیا تو سلطان کے ہاں دعوت میں بلایا گیا اور وہ خصوصیت سے سلطان کے تخت کے ذکر میں گویا ہے کہ چار گز بلند تھا اس کے تینوں طرف شکار گاہ و میدان وغیرہ کی تصاویر تھیں اور نہایت پاکیزہ خط میں کتبے لکھے ہوئے تھے پھر لکھتا ہے قصر فاطمین میں خلیفہ مستنصر کا ایک آفتابہ تھا جو خالص سونے چاندی کا تھا۔ اس پر ندوں اور شکاریوں کی نہایت عمدہ تصاویر منقوش تھیں۔ اور نیز دیگر تصاویر کا ذکر کرتا ہے جو لکڑی پر کندہ تھیں۔ فاطمی خلیفہ امر باحکام اللہ نے اپنے قصر میں تمام شعرا کی تصاویر دیواروں پر بنوائیں اور ہر شاعر کا ایک شعر اس منظر کی تعریف میں لکھوا کر درج کر دیا۔ اور ہر تصویر کے پاس

طاق میں ایک ایک تھیلی ایک سو پچاس اشرفیوں کی سر بھر رکھوا دی۔ ہر شاعر آتا تھا اور اپنے حصہ کی تھیلی طاق سے اٹھا کر لیجاتا جب اشرف الخلیل حلقۃ الجبل پر قابض ہوا تو اس نے اس کو بلند کر لیا پسیدہ رنگوایا۔ دیواروں پر تمام امرا کے دولت کی نقادیر بنوائیں اور قہر کو نہایت نفیس نقش و نگار سے آراستہ کیا۔ مصر کے عجائب خانہ میں فاطمی خلفا کے ہزاروں آثار موجود ہیں جن میں ایک ٹکڑا مرمر کا ہے جس پر ایک کتبہ خط کوفی میں ہے دراصل شہد سے متعلق ہے اس پر لکھا ہے "بسم اللہ الخ بعملہ عبد اللہ ولیہ ابی المہمون عبد اللہ الخ" ۶۷۷ھ میں خلفائے فاطمین کے بعد مصر میں ایوبیوں کا دور دورہ ہوا جن کا زمانہ زیادہ تر جنگی مہمات میں گذرا اور فاطمی عہد کے صنایع مصر کو چھوڑ کر شام، ایشیائے کوچک، عراق، عرب، ایران، صقلیہ اور اندلس میں پھیل گئے اور ان مقامات میں اپنے فن کو فروغ دیا۔ جو اس وقت کی تاریخ میں نمایاں ملتا ہے۔ دور ایوبیہ میں مسلمانوں کو بہت بڑی فتوحات حاصل ہوئیں ان میں۔ خاص طور پر قابل ذکر فتح بیت المقدس ہے۔ جسے مسلمانوں نے عرصہ تک حاصل کرنے کی کوشش کر چکے تھے۔ گو اس دور میں فنون کی طرف توجہ کم ہوئی تھی لیکن جو کچھ بھی ہوا اپنی نوعیت میں آئندہ نسلوں کے لئے راہ عمل تھا زیادہ تر جنگی عمارات و سامان حرب کی طرف توجہ مبذول رہی۔ فاطمین کے قصر کو قلعۃ الجبل کے نام سے بدل دیا اس میں وہ بات بھی کہ اس میں مدخل و مخرج کا خوب انتظام کیا اور ایک خندق اس کے گرد محصورین کے بچاؤ کے لئے بنائی اور اس میں خاص قسم کے جنگی گنبد قائم کئے جن سے باہر کا اچھی طرح سے مشاہدہ کیا جاسکتا تھا معلوم ہوتا ہے کہ سلطان صلاح الدین ایوبی کو قدرت نے اس صنعت کے رائج کرنے کا خاص ملکہ عطا کیا تھا۔ جو بعد میں جا کر دنیا کے لئے ایک جنگی قلعہ جات کا خاص فن بن گیا۔ اس

ایوبی

زمانہ کی بعض عمارات کے منفقش ٹکڑے ملنے ہیں جو یورپ کے عجائب خانوں میں محفوظ ہیں اور سامان حرب کے تو بیشمار نمونے نظر آتے ہیں۔ حجر ارنق کا ایک منقوش ٹکڑا ملتا ہے جو قلم نسخی ۸۹ھ کا لکھا ہوا ہے۔ اس میں قذیل و غیر کی شکلیں ہیں اور نقاش کا نام عبد الرحمن وابن اخیہ لکھا ہوا ہے۔

غزوہ

محمود غزنوی کے زمانے سے یہ ہرگز مترشح نہیں ہوتا کہ اس میں کبھی ان فنون کی طرف توجہ کی گئی ہو۔ کیونکہ ہمیں لے دے کے یہی یاد ہے کہ اس نے ہندوستان پر سترہ حملے کئے۔ لیکن اس کی سپاہیانہ زندگی کے علاوہ علوم کی سرپرستی کی طرف دیکھا جائے تو چاروں شرعائے فارس کے قیام کا سہرا اس کے ہی سر نظر آئیگا۔ اس کے عہد میں فرخی، عنصری، فردوسی جیسے شعرا ہوئے۔ فردوسی نے شاہنامہ لکھ کر دنیا کے سامنے پیش کیا۔ شاہنامہ کے عنوان کے تحت میں یہاں اتنا لکھنا کافی ہوگا کہ اس کے بعض بیانات محض قدیم نقش و نگار دیوار ہائے فارس کا پتہ نہیں دیتے بلکہ آئینہ آنے والی تخیلی مصوری کا راستہ کھولتے ہیں۔ مصوری نے شاہنامہ کے اشعار کو اپنے ادراک کے مطابق مصور کیا۔ انہوں نے نمیشی (REALISTIC) حدود سے نکل کر رسمی اور تخیلی (CONVENTIONAL AND IDEALISTIC) مصوری کی طرف رجوع کیا جو دراصل مسلمانوں میں مصوری و نقاشی کا نصب العین رہا ہے۔ سلطان محمود غزنوی نے ایک باغ بڑے ساز و سامان سے تیار کرایا تھا۔ گلہائے رنگا، رنگ کے تختے تاجا جادولیں دو طرفہ سرو و شمشاد ایک طرف مصنوعی خوشنما جھیل اس میں رنگ رنگ کی مچھلیاں کانوں میں موتی کے آویرے پہنے ہوئے پھرتی تھیں۔ نقادیر میں محمود کو کہیں برچھالے شکار میں مصروف کہیں بزم عیش میں بیٹھا دکھایا ہے۔ فرخی نے اس باغ کا نقشہ چند اشعار میں پیش کیا ہے۔

مورخ بیہقی نے اپنی تاریخ میں سلطان مسعود غزنوی کے محلات

کو بھی بہت فروغ ہوا جن میں کوئی جاندار نقش نظر نہیں آتا ۶۲ھ
میں غرناطہ میں احرار کی بنیاد رکھی گئی اور اس قصر کی عمارت کے مختلف
حصے مختلف مطالب کے لئے مخصوص کئے گئے۔ خاص کر ان
میں بیت الشریعت کی چھت جس میں مختلف قسم کی تصاویر بنی ہوئی
ہیں خصوصیت سے امراء عرب کی مجلس شوریٰ جو مدیرین سلطنت
کی شبیہات پر مشتمل ہے اس کے علاوہ اور بھی نقوش ہیں۔ ان سے
اندلسی مسلمانوں کی وضع قطع پر پوری روشنی پڑتی ہے۔ یہاں کے
صناعوں نے شبکہ کاری میں ایک خاص تنوع پیدا کیا تھا جو دنیا میں
آج اولین مآخذوں میں شمار ہوتا ہے۔ یہاں کی ایک ایک اینٹ
کے فنی خصوصیات بیان کرنے کے لئے ایک مستقل کتاب درکار ہے
مگر پھر بھی وہ اصل بات احاطہ تحریر میں نہیں آسکتی جو کیفیت ان
آثار کو دیکھ کر طاری ہوتی ہے۔

۵۵ھ کا ایسا زمانہ تھا کہ خلفائے مصر، سلاطین سلجوق اور
خلفائے بغداد میں جنگ شروع تھی۔ خلیفہ القائم بامر اللہ بغداد کو
متواتر ایک مہینہ کے لئے غارت میں فیکر دیا گیا تھا۔ اسی اشناس
طغرل بیگ نے اپنے بھائی پر فتح پائی تو والی غارت کو لکھ کر خلیفہ کو رہا
کر دیا اور عزت تمام دار الخلافہ میں پہنچا دیا گیا۔ خلیفہ کا قصر جو لوٹا
جا چکا تھا اور جو کچھ کسی نے لوٹا تھا واپس نہیں کیا۔ ان میں ہزار ہا
ملکڑے مشجر کے تھے جن پر خلفائے عرب اور ان کے جنگجو ارکان
سلطنت کی تصاویر تھیں۔ ان کے علاوہ اور بہت سا ایسا سامان
تھا جو حیوانی اور انسانی تصاویر سے مزین تھا۔

سلاجقہ کے متعلق عرض ہے کہ انھوں نے زیادہ تر فن تعمیر
میں حصہ لیا تھا۔ لیکن شہزادہ طغرل بن ارسلان شاہ ۱۱۹۵ء تا ۱۱۹۷ء
نے اپنے ہاں ایک مصور جمال اصفہانی کو ملازم رکھا تھا تا کہ ان تمام
شعرا کی تصاویر بنوائے جنہیں زین الدین الراوندی نے اپنے
مجموعہ کلام میں بیان کیا ہے۔ اس نے کتاب کو اپنے ہاتھ سے
نقل کیا تھا اور ہر ایک تصویر کے نیچے ان شعرا کے اشعار بھی

کی جو تفصیل دی ہے اس سے معلوم ہوتا ہے کہ دیوار و سقف نقش و
نگار سے مزین تھیں۔ اور خاص کر الفیہ و شلفیہ کے الفاظ سے بیان
کیا ہے جو خاص کر ان سلاطین کی فالغ البالی کا پتہ دیتی ہیں بعض
منعصب واقعہ نگاروں نے بیان کیا ہے کہ محمود غزنوی نے ہند
کے مندروں وغیرہ کو برباد کر کے بہت سا سامان یہاں سے لجا کر
اپنے محلات و مساجد بنائے۔ مسٹر فرگسن تاریخ فن تعمیر ہند میں لکھتا
ہے کہ غزنوی کی عمارات کو دیکھ کر اس امر کا شبہ بھی نہیں ہوتا کہ
ان میں کسی طرح بھی ہندی سامان سے مدد لی گئی ہو۔ مسجد کے صندوق
مستوفوں کے متعلق کہا جاتا ہے کہ یہ سومنات کے مندر سے لائے
گئے ہیں۔ لیکن غزنی کی مقامی لکڑی ایسی ہی ہوتی ہے۔ انہیں
سومنات سے کوئی مشابہت نہیں۔ غزنی کا طرز تعمیر زیادہ تر بنی
ظولن کی عمارات سے مشابہ ہے۔ اور اس دور کے شعرا نے
بیشمار تصاویر سلاطین غزنی کی طرح میں لکھے ہیں جن میں ان کے
محلات و ساکن کی پوری پوری تفصیلات اور اس وقت کی مصو
رہ کا پتہ ملتا ہے۔

اندلس جو اسلامی تہذیب و تمدن کا ابتدائی گہوارہ رہ چکا
ہے اس کی یادگاریں اب تک دنیا کے لئے عبرت کا سبق ہیں۔
وہاں جن اسلامی علوم و فنون کی ترویج اور ترقی ہوئی وہ اظہر من
الشمس ہیں۔ اگر تحقیق کی جائے تو بیشمار اسلامی اثرات جو یہاں کی
پیداوار ہیں یورپ پر ثابت ہونگے۔ قدیم یادگاروں میں مسجد قرطبہ
جس کی بنیاد ۷۱۱ء میں رکھی گئی نہایت بے نظیر ہے۔ اس عمارت
میں علاوہ کمال فن تعمیر کے نقاشی کو بھی خاص حد تک دخل ہے جس
کے دیکھنے سے عقل دنگ رہ جاتی ہے۔ باوجود حوادث زمانہ
کے اپنی اصلی حالت میں نظر آتے ہیں۔ اس کے بعد اندلس میں پکڑو
دیگر عمارات تعمیر ہوئیں جن میں یہی کمال فن نہاں ہے خصوصیت سے
علم ہندسہ کو جسے مسلمانوں کی نقاشی میں خصوصیت عظیمہ حاصل ہے
یہاں مطالعہ کرنے کا بہت بڑا موقع ملتا ہے۔ دیگر دیواری نقش و نگار

قلبند کئے تھے۔ یہ اسی طرح سے ہے جس طرح متذکرہ بالا خلیفہ الامر
باحکام اللہ نے اپنے درباری شاعر کی تصاویر بنوائی تھیں۔

علاء الدین بن عبد اللہ البہائی الغزالی المتوفی ۷۸۵ھ نے اپنی کتاب
مطالعۃ البدن فی منازل السرور میں حمام نافع کے تحت میں ان دیواری نقوش
کے فلسفیانہ پہلو پر مفصل لکھا ہے جو اس ضمن میں مشرق و مغرب میں پہلی بار
معلوم ہوتی ہے۔

اس حمام کے اندر نہایت پر صنعت و حرمت اور نازک تصاویر مثلاً
عاشق و معشوق، باغ و گل، غنچہ، صفوف اسب و دیگر وحوش کی ہوتی
تھیں اور علت اس کی یہ تھی کہ اس قسم کی تصاویر سے بدن کے ہر سہ قوی
جوانیہ، بدنیہ، نفسانیہ کو بہت زیادہ تقویت حاصل ہوتی ہے۔ حکیم
بدر الدین بن مظفر قاضی جلجلیک اپنی کتاب مفرج النفس میں رقمطراز ہیں کہ تمام
اطباء، حکماء و فضلاء عہد کا اتفاق ہے کہ خوبصورت اور نازک صو
ر کے دیکھنے سے نفس کو ایک گونہ فرحت و مسرت حاصل ہوتی ہے۔ ان
کی وجہ سے امراض سوداویہ اور پریشانی کن افکار دور ہو جاتے ہیں۔
ان افکار کے ازالہ کی وجہ سے قلب کو بہت زیادہ قوت حاصل
ہوتی ہے حکما کا قول ہے کہ اگر خوبصورت صورت کسی وجہ سے زیر
نظارہ نہ آسکیں تو انسان کو چاہئے کہ پھر وہ ایسی صورت مہیا کر دیکھے
جو بصورت فریم بڑے بڑے محلات میں آدیزاں ہوتی ہیں۔

یہ رائے حکیم محمد بن زکریا رازی نے لکھی اور ذکر کی ہے حتیٰ کہ وہ
اس شخص کے لئے جس کا قلب بیہودہ خیالات اور پریشانی کن مسائل
کا آماجگاہ بنا ہوا ہو اس لئے یہ عمل یعنی نظارگی صورت جمیلہ کو فرض و
لازم قرار دیتے ہیں۔ وجہ یہ بیان کرتے ہیں کہ اگر اشکال میں تناسب
مقدار کو ملحوظ رکھ کر دیدہ زیب رنگ مثلاً سرخ، سبز، زرد اور سفید
کے ساتھ کسی تصویر کو کھینچا جائے تو بالیقین اخلاط سوداویہ کے ازالہ
میں نافع ہوگی اور وہ تمام ہوم و عوم جو ہر وقت اس پر طاری ہوتے
ہیں زائل کر دیں گے۔ روح سے تمام کدورتوں کو نکال کر انبساط و خوشی
کا سامان پیدا کریں گے۔ اسی لئے کہ جب نفس اس قسم کے صور حسینہ

کو دیکھ کر بہرہ اندوز ہوتا ہے۔ اس کی تمام کدورت بے ہوش ہو جاتی ہے
اس کے بعد کہتے ہیں کہ جب حکمائے متقدمین نے حمام کو ترویج دی
تو انہوں نے اپنی صائب عقل سے یہ معلوم کر لیا کہ انسان جب حمام
میں داخل ہوتا ہے تو اس کی قوت میں بہت کچھ کمی پیدا ہو جاتی ہے
لہذا انہوں نے اپنی عقل و حکمت سے استدلال کر کے اختراع کیا کہ
حماموں کے اندر بہترین صور حسین و شیرین و دیدہ زیب رنگوں
میں نقش کی جائیں تاکہ وہ قوت جو زائل ہوئی ہے انہیں دیکھ کر عود
کر آئے۔ ان تصاویر کی انہوں نے تین قسمیں کی ہیں۔ اس لئے کہ
ارواح بدن تین قسم کی ہیں۔ حیوانیہ، نفسانیہ، طبعیہ۔ لہذا انہوں
نے ہر قسم کی جدا تصویر کو ایک الگ قوت کی تقویت کا سبب بتایا
ہے۔ مثلاً قوت حیوانیہ کو زیادہ کرنے کے لئے جنگ قتال و لشکار
وحوش اور گھوڑوں کی دوڑ کے نقشے بنائے۔ نفسانیہ کی زیادتی
کے لئے وہ مجسمے بنائے جن سے عشق و تفکر کی معیت مستنبط ہوتی ہو
یا مثلاً عاشق و معشوق کے وصال یا فراق کی تصویر کھینچی ہو اور
قوت طبعیہ کی زیادتی کے لئے باغ و گل، غنچہ، عمدہ عمدہ خوش منظر
اشجار اور دیدہ زیب ایوان کی تصاویر بنائیں۔ یہ تمام اقسام تصاویر
ایک عمدہ حمام کے لوازمات و اجزا میں قرار دئے گئے۔

بعض نے اس خلوت خانہ میں یہ عجیب بات دیکھی کہ اس کی
چار دیواری اس طرح صیقل شدہ اور چمکتی تھی کہ اس میں اور آئینے
نسوانی میں کوئی فرق باقی نہ رہا۔ انسان جس طرح کی دیوار میں چاہے
اپنے تمام بدن کو بخوبی دیکھ سکتا تھا۔ نیز میں نے دیکھا کہ اس کا فرش
مذہب تھا۔ اس میں سرخ، زرد، سبز رنگ کے ٹیکے جو تمام بلور کے
بنے ہوئے تھے جڑے تھے۔ ان کے متعلق مشہور ہے۔ کہ یہ ایک
قسم کا پتھر تھا جو روم سے آتا تھا۔ مذہب کی یہ صورت ہوتی تھی
کہ وہ ایک قسم کا شیشہ ہوتا تھا جس پر آب زر سے نہایت عمدہ
دلکش تصاویر کھینچی جاتی تھیں۔ اس کے بعد راضی کا قول نقل کر کے
استنباط کیا ہے کہ اگر تصویر وغیرہ گدیر یا حمام میں ہوں تو کوئی

لے۔ ملاحظہ راحت الصدور مرتبہ پروفیسر اقبال - لے۔ داتا کتب خانہ نقوش - ۳۹۷ آئینہ نسوانی عربوں کے نزدیک بطور ضرب المثل کے مشہور ہے۔ کیونکہ عورتیں اپنی ٹیپ
ٹاپ کو ٹھیک رکھنے کے لئے ہر وقت پاس رکھتی ہیں جس کی وجہ سے یہ عام مشہور ہو گیا یا ممکن ہے کچھ اور مطلب ہو۔

مضائق نہیں اور اگر مجلس میں ہوں جہاں وہ عزت کی نگاہ سے دیکھی جاتی ہیں تو وہاں داخل ہونا حرام یا مکروہ ہے۔

تجارتی اشیا

مسعودی بیان کرتا ہے کہ جزیرۃ العرب میں بہت سے مقام پر چینی تاجر مقیم تھے جن سے عرب رؤسا بہت سی چینی اشیا متقاضی و مصور لے کر اپنی شادیوں کے موقع پر بطور تحفہ تحائف دیا کرتے تھے اور یہ چینی ان کے نزدیک اعلیٰ صنائع شمار ہوتے تھے۔ جو دنیا بھر کے دیگر صنایعوں پر بھی سبقت رکھتے تھے۔ اس نے ایک عجیب قسم بیان کیا ہے جس سے معلوم ہوتا ہے کہ چینی تاجر کس قسم کی اشیا عام بازار میں فروخت کرتے تھے۔ ایک چینی مصور نے ایک پرندہ کی تصویر ایک تنکے پر بیٹھے ہوئے بنائی۔ وہ بازار میں پڑی ہوئی تھی جسے بہت سے لوگ عجیب و غریب سمجھے آخر ایک شخص نے اس پر علامت لکھ کر چینی کی۔ وہ تاجر اسے سلطان کے پاس لے گیا وہاں تصویر کا نقش دریافت کیا تو بیان ہوا کہ پرندہ تنکے پر اس طرح بیٹھ نہیں سکتا۔ معترض کا اعتراض مصور کو برا معلوم ہوا۔ قدیم شغل لے فارس کے کلام میں چینی صنعت کی بہت تعریف ملتی ہے۔ مگر اس کے برعکس تیسری صدی ہجری کے آخر میں ایک عرب ابن وہاب بصری نے بادشاہ چین کے دربار میں ایک موقع تصاویر انبیاء پیش کیا تھا جن میں آنحضرت صلی اللہ علیہ وسلم کی بھی تصویر تھی۔ سرکارِ نڈ کا خیال ہے کہ اسلامی مصوری نے دور دراز تک سفر کیا۔ اگرچہ مذہبی تصورات کے برعکس تھی۔

بارچہ پر
مصوری

ادھر کسی حد تک بیان ہو چکا ہے کہ عربوں کے ہاں کپڑوں کے خاص نام ان کے خاص نقوش کی وجہ سے مقرر تھے جو عام طور پر وہ لوگ استعمال کرتے تھے۔ ۸۰ھ میں صفلیہ (Saffiyah) جہاں مسلمانوں کی حکومت زیادہ الدولۃ الغلب کی فتح سے شروع ہوتی ہے۔ وہاں ابھی تک بہت سے اسلامی آثار حقیقہ علاوہ عمارات کے مل جاتے ہیں۔ وہاں ایک عجائب خانہ ہے جس میں خالص اسلامی اشیا زیادہ تر قالین دریشی کپڑوں وغیرہ کی قسم

۱۔ اسلامک ۲۔ ۱۔ میگزین آف آرٹ ۱۹۶۷ء

۳۰۸

رکھی ہوئی ہیں۔ جن پر جانوروں کے نقوش اور تصاویر ملتی ہیں۔ جن سے اس وقت کی عربی شان و شوکت مترشح ہوتی ہے۔ ان پر اساتذہ فن نے نہایت جانفشانی اور کمال دکھایا ہے اور بعض میں ان کے اسما بھی ثبت ہیں، چنانچہ بعض پر استاد عبد العزیز کا نام ملتا ہے جن کے کارخانے میں یہ اشیا تیار ہوئی تھیں اور بعض پر عربی عبارتیں "العن والنصر والاقبال" کے الفاظ بھی ملتے ہیں۔ اسی طرح کی سینکڑوں قدیم چیزیں یورپ کے تمام عجائب خانوں میں نظر آئیں گی۔ خصوصیت سے وین کے عجائب خانہ مشرقی اور وسطی میں یہ آثار کثرت سے ملتے ہیں ان میں بعض مسلمان سپاہیوں کے لباس وغیرہ ہیں۔ ان کی آستینوں اور سینوں پر ابھی تک خون کے نشان موجود ہیں بعض پر یہ آیات ملتی ہیں: "نصرتی من اللہ وفتح قریب ولبشر المومنین" صلاح الدین ایوبی کے زمانے کے تھے ملتے ہیں۔ خطیب بغدادی نے اپنی کتاب تاریخ بغداد میں خلیفہ المنتصر باللہ ۸۰۰ھ کے تحت میں بدل لع من المنصور ایک باب قائم کیا ہے۔ وہ لکھتا ہے۔ خلیفہ المنتصر مجلس میں بیٹھا تھا۔ اس نے حکم دیا کہ دیباچ کا فرش بچھا دیا جائے۔ بعض میں بہت بڑے بڑے دائرے تھے۔ ان میں گھوڑوں کی تصاویر تھیں اور ان پر سوار تھے جن کے سروں پر تاج تھے دائرہ کے گرد کچھ فارسی میں لکھا تھا جب منتصر اور اس کے ندما بیٹھے تھے تو غلاموں اور بڑے بڑے لوگوں کے چہرے آب کی طرف متوجہ تھے تو اس نے اس دائرہ کی طرف دیکھا جس کے گرد کچھ لکھا ہوا تھا۔ تو اس نے وزیر سے دریافت کیا کہ کیا لکھا ہے۔ اس نے عذر کیا کہ میں نہیں جانتا۔ پھر اس نے حاضرین سے سوال کیا مگر کسی نے پڑھنے سے دانا نہیں کی پھر اس نے وصیف کی طرف التفات کیا۔ اس کو کہا کہ کوئی آدمی لاؤ۔ جو اسے پڑھ دے۔ ایک شخص پیش کیا گیا وہ اس تحریر

کو بڑھ کر پریشان ہوا۔ منتظر نے کہا یہ کیا ہے۔ اس نے کہا۔ اے امیر المومنین یہ کوئی ایرانی بیوقوف ہے پھر اصرار کیا کہ مجھے مطلع کرو۔ پھر اس نے کہا کہ اے امیر المومنین اس کے کچھ معنی نہیں ہیں۔ اس پر وہ بہت جھنجھلایا اور غضبناک ہوا۔ اس نے کہا یہ لکھا ہے کہ میں شیر دیہ بن کر سرخ بن ہوں۔ میں نے اپنے باپ کو قتل کر دیا ہے پھر کہتا ہے کہ میں نے محض چھ مہینہ سلطنت کی منتظر کا چہرہ سن کر متغیر ہو گیا۔ مجلس سے اٹھ کر حرم میں چلا گیا محض چھ مہینے سلطنت کی اور اس کا انتقال ہفتہ کے روز ہر شریع الاول ۳۸۵ھ میں ہوا۔ وہ لوگ تصاویر کو بالکل واقعات پر منطبق کر کے بناتے تھے اور پھر اس پر تحریریں ثبت کرتے تھے۔ اس واقعہ سے ہم یہ بھی استنباط کر سکتے ہیں کہ ایرانی فن اس وقت عرب میں شیر و شکر ہو چکا تھا۔ مسعودی نے بھی اس قالین کا ذکر کیا ہے اس نے لکھا ہے اس میں یزید بن الولید بن عبد الملک بن ہبیک کی بھی تصویریں ہیں اور مسعودی نے ایک اور ایسے قالین کی تفصیل ہم پہنچائی ہے جو ام المومنین کی ملک میں تھا جس میں ایسی مصع صورتیں دکھائی گئی تھیں جس سے مسلمانوں کی زندگی کے واقعات و عادات کا پتہ ملتا ہے۔

کتابی مصوری (کاغذ)

مجھے برٹش موزیم میں ایک ہندوستانی مسٹر گورڈن جو ۲۰ سال سے ماوی برٹل میں مقیم ہے ملنے کا اتفاق ہوا۔ وہ کاغذ کی تاریخ لکھ رہا ہے۔ اس کا خیال ہے کہ عرب میں قبل بعثت آنحضرت صلم کاغذ موجود تھا جب میں نے اس کے سامنے قرآن کریم کی آیت پیش کی جس میں لفظ قرطاس آتا ہے اور پھر احادیث بھی بتائیں تو اس نے ان کو سن کر مجھے بعض نمونے دکھائے۔ علاوہ ازیں یہ امر تاریخ میں آچکا ہے کہ اولاً کاغذ کی ابتدا چین میں ہوئی اور وہیں سے گرد و نواح کے شہروں میں لایا گیا اور یہ بھی علم ہے کہ نورو اسلام کے وقت سمرقند میں بتا تھا۔ جب عربی امیر زیاد بن صالح نے سمرقند کو ۵۵ھ میں فتح کیا تو اس لڑائی میں بہت سے چینی قیدی بھی ہاتھ آئے ان میں سے بعض کاغذ بنا جانتے تھے۔ یوسف بن عمرو عرب نے ان سے کاغذ بنانے کا طریقہ سیکھا اور کہ معظہ میں آکر اور لوگوں کو بھی سکھایا تو کاغذ مکہ میں آکر قرطاس کہلایا۔ ۸۸ھ میں مکہ میں پہلی مرتبہ کاغذ تیار ہوا۔ غرض کہ یہ امر یقینی ہے کہ چینیوں کے بعد مسلمانوں نے ہی کاغذ تیار کیا

اول اپنے مسودات ان پر لکھے جو آج تک محفوظ ہیں۔

ابن ندیم نے جہاں ابتدائی اسرار الکتاب المصاحف شریف بیان کئے ہیں وہاں اسرار المذہبین المصاحف شریف بھی دئے ہیں جن کا کام محض قرآن کے اوراق کی مطالعہ کاری کرنا تھا۔ تذبذب نگاری و زرافشانی مسلمانوں کے خاص فن شمار ہوئے ہیں مثلاً البیہقی، ابراہیم الصغیر، ابو موسیٰ بن عمار، السقطی، محمد بن محمد ابو عبد اللہ الخزامی اور اس کا لڑکا۔ یہ وہ اسرار ہیں جو ابن ندیم متوفی ۳۳۰ھ تک مشاہیر میں سے تھے۔ ان کے بعض نمونے اب تک مصر، قسطنطنیہ، وائنا اور یورپ کے کتب خانوں میں موجود ہیں۔ جو مسلمانوں کے خاص کے خاص ملکہ نقاشی کا پتہ دیتے ہیں۔ مسلمان صنایع اس کام سے روزی کھاتے تھے۔ وہ حافظ قرآن ہوتے تھے اور اسی کو لکھنا، مطالعہ کرنا تو شہ آخرت تصور کرتے تھے۔ اور اپنے دل و دماغ سے اس کی تزیین میں حصہ لیتے تھے۔ یہ فن مسلمانوں میں اخیر تک ہر اسلامی سلطنت میں نہایت شان و شوکت پر رہا ہے۔

ایران کی جدوجہد کو مد نظر رکھ کر اور ایرانی کتابی تصاویر کی طرف توجہ کریں تو پہلے مانی کے مذہب پر ضرور روشنی ڈالنی چاہئے جس نے ایران کی ذہنیات پر ایک عرصہ تک تسلط رکھا تھا۔ آرنلڈ کی مساعی جمیلہ سے ایک قدیم مخطوطہ ۹۰۰-۱۰۰۰ھ متعلقہ مذہب مانی کے چند اوراق کا ایڈن براؤنیورسٹی سے پتہ لگا ہے۔ اور ان سے کاغذ پر تصاویر کا قدیم ترین ہونا معلوم ہوتا ہے۔ لی توقع کا خیال ہے کہ قریب قریب تمام اسلامی کتابی مصوری کی بنا مانوی مذہب کی کتابی تصاویر پر ہے اور آگے چل کر کہتا ہے اگر کوئی مقابلہ ممکن ہو سکتا ہے تو مجھے کتابی مصوری اور دیواری مصوری بدھ مت اور ایرانی مانوی بتنان وسط ایشیا کی طرف توجہ دلانی چاہئے جو بلا شک و شبہ اس کتابت سے بالکل مختلف ہے جو ان کی تھی۔ ان فنون کو غالباً مصر میں لایا گیا۔ یہ نظریہ قائم نہیں ہو سکتا۔

اس ضمن میں پروفیسر گروہ مان ایک تجویز پیش کرتا ہے کہ مانوی

بہت ہی آسان تھی۔ اس میں ان کو نتیجہ تک پہنچنے کے لئے کم محنت و کار ہوتی تھی اور یہ اس نتیجہ سے بہت ہی ارفع تھا جو رومی اور بازنطینی مصوری کے مکمل کام کی نقل کر کے پیدا کیا جاتا جس کو انہوں نے شروع کیا تھا اس روایت کو جیسا کہ ہم انجیل چارلس ثانی میں زیائش کو دیکھ سکتے ہیں اور ابھی تک موجود تھی اور دیر تک محفوظ رہی مسلمانوں نے اس وقت تک جاندار کا اظہار نقوش میں کرنے سے اعراض کیا تھا یعنی متذکرہ بالا قرآن کریم کے مذہب و مطلقاً کار مسلمان ہی تھے جنہوں نے ابتدا میں خواہ کسی سے کام کو سیکھ کر ہی ان کاموں کو سنبھالا۔ جیسا کہ موسیو بلوشے کے بیان سے واضح ہے کہ عرب مطلقاً کار ضرور تھے۔ مگر سر آرٹلڈ نے جس زمانے کا انجیل کا عربی مخطوطہ فلورنس پیش کیا ہے اس سے قبل زمانہ کے خالص مسلمان صنایع کے کام کے مخطوطے برآمد ہو چکے ہیں۔ چنانچہ ۹۳۱ء کی نمائش ایرانی فن میں اوراق منافی کی کتاب الحیوان از مجموعہ مورگن کتبخانہ اور اوراق شاہنامہ سرسبز بیٹی، مسرگوش مملکت وغیرہ وغیرہ سے کافی روشنی پڑی ہے کہ مسلمانوں کی ابھی تک یہ اشیاء محفوظ ہیں اگرچہ ان کو روح مذہب اسلام سے کوئی تعلق نہیں ہے۔

بعضوں نے آرٹلڈ کے اس نظریہ کی تردید کی ہے اور بہت سی اشد اس کے برعکس اپنی تائید میں پیش کی ہیں اور بعضوں نے اس مذہبی مصوری سے یہ تصور کیا ہے کہ محض مذہبی مضامین کو دخل دیا ہو۔ ان کی تسلی کے لئے عرض ہے کہ یہ ضرور نظر آئیگا کہ بعض نے ایسی تصاویر بنائیں جو خالصاً ظاہری صورت میں مذہبی کسی جاسکتی ہیں مگر غایت فن کے اعتبار سے ان کا مذہب سے کوئی تعلق نہیں جس طرح دیگر مذاہب مثلاً بدھ مت اور عیسائیت نے تصاویر سے کیا، مسلمانوں کے ہاں کبھی ان کے گھروں یا مساجد میں کوئی ایسی تصویر نظر نہیں آئیگی جو ان کے کسی مسئلہ مذہب یا کسی ایسے اصول مذہب پر روشنی ڈالے جس طرح اس کے برعکس دیگر مذاہب میں ملیگا اور پھر وہ نقوش خواہ رنگ میں خواہ حجر میں باعث عبادت بھی ہوئے مسلمانوں نے مصوری کو محض ایرانی روایات کے ماتحت روایت

دہستان مصوری کا زبردست اثر یقینی طور پر قدیم مسلم نمونہ جات مصوری سے واضح ہے اگرچہ وہ زوال پذیر ہے۔ میں اس قدر دور نہیں جاتا جس قدر کہ لی قاق گیا ہے کہ ماوی دہستان مصوری اسلامی کتابی مصوری کی بنیاد ہے کیونکہ اوائل زمانہ کے مسلم مصور یا نقاش زیادہ تر فلسطین اور عراق کے مابین نظر آتے ہیں۔ کسی حد تک ان کے طریق فن سے ماوی طرز ضرور متاثر ہے جس سے یہ ضرور معلوم ہوتا ہے کہ ماوی دہستان مصوری سے مسلمان مصورین باختر ضرور تھے۔ مگر میرا خیال ہے کہ اگر ہر ملک کے طریق فن کو بغور دیکھیں تو ان میں ضرور بعض بعض ایسے نکات نظر آئیں گے جو دوسرے میں بھی پائے جائیں گے۔ اس سے کسی فن کا دوسرے فن پر اثر وغیرہ ثابت کرنا عقل پر دلالت نہیں کرتا کیونکہ ہر ملک کا فن یا طریق فن اپنے خاص طرز اور ماحول پر مبنی ہے۔

سر آرٹلڈ کا خیال ہے کہ مسلمانوں نے دراصل کوئی مذہبی فن پیدا نہیں کیا جو ان کا اپنا مذہبی فن کہا جاسکے۔ اس کا خیال ہے کہ ابتدا میں اس ضمن میں بہت کچھ غیر مسلم صنایعوں سے لیا گیا ہے۔ ہمیں اس نظریہ کے قبول کرنے میں کوئی تامل نہیں ہے کیونکہ بہت جلد ہی مسلمان اس قابل ہو گئے تھے کہ وہ سب کام خود اپنے خاص طرز پر کر سکیں جس کو دوسرے لوگ بغیر ہدایت کے ہرگز نہیں کر سکے۔ جیسا کہ مثلاً اوپر عرض کر چکا ہوں۔ کیونکہ آرٹلڈ نے فلورنس کی لارسنسٹن کے کتبخانہ کا نسخہ کتاب مقدس (انجیل) عربی کو پیش کیا ہے جو ۶۹۹ء کا مکتوبہ ہے اور عراق کے شمال مغرب میں تیار ہوا۔ اس میں چھوٹی چھوٹی سیاہی میں تصاویر ہیں جو کسی عہدگی فن کو پیش نہیں کرتیں مگر اس کے برعکس موسیو بلوشے رقمطراز ہیں کہ آٹھویں صدی عیسوی تک لاطینی مخطوطوں میں جاندار یا انسانی نقوش نظر نہیں آتے تھے بلکہ کوئی ایسی تصویر بھی نہیں جو کسی قسم کے متذکرہ ماحول کو ظاہر کرتی ہو ان قدیم زمانوں کے صنایع نے مطلقاً کار و مذہب کرنے والوں کی طرح دسویں صدی عیسوی کے آخر تک اپنے آپ کو زیائش کی ترقی تک مطمئن رکھا۔ جس کی تکمیل علم ہندسہ کے خطوط میں کی جو جاندار مناظر کے اظہار سے

مذہبی اور

۱۔ اسلامک آرٹ ۱۱-۱۲ء۔ مسلمان پیشنگ از بلوشے ۱۳ء حال ہی میں مسٹر اندرنے ایک کتاب (HINDU VIEW OF ART) لکھی ہے اس میں یہ بیان کرنے کی کوشش کی ہے کہ بدھ مت کی تعلیم میں مصوری ممنوع ہے۔

مشہور کیمیا گر کی تصنیفات ملتی ہیں جن میں رازی کو اس کے معمل میں تجربوں میں مصروف دکھایا گیا ہے۔ قاہرہ کے دارالآثار میں ایک برتن ہے جس پر ہندوں وغیرہ کے نقوش اور اس کے بنانے والے کا نام محمد بن فضل اللہ ہے۔

علم القراءۃ میں کئی کتابیں مصورت تیار ہوئیں جن میں حروف کے خارج کو ظاہر کرنے کے لئے حلق منہ اور زبان کی تصویریں بنائی گئی ہیں اور بعض میں پورا چہرہ بھی دکھایا گیا ہے جو آج یورپ میں علم الصوت کے نام سے رائج ہے۔ اور اہم تصور کیا گیا ہے۔

امام ابو الحسن نیشاپوری کی کتاب "علم الاصطلاح" کا حصہ اول مکتوبہ ۵۲۲ھ تیار کردہ احمد الہیہتی جن میں ایک سو تین شکلیں ہیں اس نے اسے دیکھا ہے اور یہ ایرانی نائش لندن ۱۹۳۱ء میں آئی تھی۔ اس سے ایک امر پر ضرور روشنی پڑتی ہے کہ احمد الہیہتی علاوہ واقف حساب اصطلاح کی شکلوں کو صحیح کھینچنے کی بھی مہارت رکھتا تھا جو بہت ہی صاف اور عمدگی سے تیار ہوئی ہیں۔ یہ نسخہ چھڑ بیٹی کے مجموعہ میں ہے۔

اسی طرح عطارد بن محمد الحاسب کا رسالہ منافع الاحجار جو ۱۰۴۰ھ کا تیار شدہ ہے یہ بھی لندن کی نائش میں ۱۹۳۱ء میں آیا۔ اور یہ گذر ہوئی نے ارسال کیا تھا۔ ابن ندیم نے اپنی فہرست میں عطارد کی دیگر تصانیف کو لکھا ہے مگر اسے درج نہیں کیا یعنی بالکل نئی چیز تھی اس میں بہت سی شکلیں بنائی ہوئی ہیں۔ عطارد بہت بڑا ریاضی دان تھا۔

جغرافیہ میں سب سے پہلی کتاب الاقالیم از ابو اسحاق الفارسی اصطخری کی ہے جس میں نقشہ جات کا ایک بھی دئے گئے جو اس کی دوسری جلد سے عیاں ہیں۔ ادبیری نے بھی اپنے جغرافیہ کو دنیا کے نقشہ سے مزین کیا۔ مقتدی کی احسن التفسیم اسی طرح تیار ہوئی تھی کہ ہر ملک کے شہر اور قصبات مع ان کے حدود کے علیحدہ علیحدہ دکھائے گئے تھے راستے سرخ خطوط سے، ریگستان زرد رنگ، سمندر سبز رنگ سے

اور شہریت کو مد نظر رکھ کر اختیار کیا جس کو مذہبیات سے کوئی تعلق نہیں بلکہ مذہب کے رسوم و دور اور خالصاً جاہلیاتی صورت ہے اور اسی سے انہوں نے مصوری کو نمیشی قیود سے آزاد کر کے تخیلی صورت دی اور معنوی طور پر بعض حالات کے تحت تصاویر بھی بنائیں۔ بلکہ یوں کہنا چاہئے کہ بعض مذاہب کی تمام تعلیم ہی نقوش اور بت تراشی کے نمونوں میں ہی پنہاں ہے اگر آج وہ مٹ جائیں تو ان کے مذہب کی تمام روایا کا خاتمہ ہو جاتا ہے جو مذہب اسلام کے بالکل برعکس ہے کیونکہ ہماری تمام تعلیم جاری کتب مقدسہ میں محفوظ ہے جو اس قسم کے تصویریں اظہار سے بلند و ارفع ہے۔ اس کے متعلق مزید وضاحت سے بہرہ ادا کے زمانہ کے تحت میں آگے چل کر بیان کیا جائیگا۔

خلفاء بنو عباس نے جب تدوین علوم کی طرف توجہ کی تو دور دور سے فضلا، علما، حکماء و ماہرین فن کو دربار میں جگہ دی گئی جنہوں نے علاوہ تصانیف کے اپنی کتب کو مناسب و ضروری نقوش سے آراستہ کیا جو زیادہ تر جغرافیہ، طب، ادب، علم الہیئت، ہندسہ، علم القراءۃ اور موسیقی میں تھیں۔

علوم طبیعیات میں دیکھا جائے تو سب سے پہلے حنین بن اسحاق متوفی ۲۹۸ھ کی کتاب العین کا پتہ ملتا ہے جس نے آنکھ کی پتلی کی تصویر اپنی کتاب میں ایسی بھوتی سے کھینچی کہ آنکھ کے ڈاکٹر بھی اپنی کتاب میں ایسا صحیح اور واضح نقشہ کھینچنے سے قاصر ہیں۔ عیون الانبیا میں رشید الدین ابن الصوری کی نادر تصنیف کا ذکر ملتا ہے۔ اس کی تیاری میں مؤلف خود ان مقامات پر گیا ہے جہاں پودے اگتے تھے اور ساتھ ایک مصور ہوتا تھا۔ پودے کے رنگ، پھول، پھل، پتیوں کی تعداد و شاخوں کی حالت کو دیکھ کر کاغذ پر کھینچا جاتا تھا۔ اور مختلف اوقات پر مختلف حالتوں کی تصویریں جاتی تھیں۔ یہاں تک کہ پودے کا نشوونما ہو جاتا تھا۔ میونخ (جرمنی) کی اسلامی نائش سنہ ۱۹۱۴ء میں ایک ورق از کتاب طب آیا جس کے مصنف کا نام یا کتاب کا نام معلوم نہیں لیکن مصور کا نام عبد اللہ بن الفضل مورخ ۶۱۹ھ لکھا ہے۔ ابو بکر رازی

طب

۱۵ پرشین مینا چور ۱۵۷۷ء ابن ندیم ۳۸۷ء مصری و پرشین مینا چور ۱۵۷۷ء

دیا نیلگوں اور پہاڑ سیاہ رنگ سے نمایاں کئے گئے تھے۔ بعد میں
مجم البلدان از یاقوت حموی و آثار البلاد از قزوینی جیسی کتب بھی جغرافیہ
عالم میں لکھی گئیں۔ اور ان کو نقشہ جات دنیا سے مزین کیا گیا۔

نجوم محمد بن موسیٰ المعروف بہ خوارزمی جو مامون کا درباری مخم تھا اس
کی کتب میں نجوم کی تصاویر تھیں۔ ایک رسالہ علم نجوم میں ملتا ہے جسے
نصیر الدین محمد نے تیار کر کے سلطان غیاث الدین کیخسرو (۶۹۹ھ-۷۰۳ھ)
کی خدمت میں پیش کیا تھا۔

جغزیل علم جغزیل میں بعض مصنفین نے محسوس کیا کہ اپنی تصنیفات کو
مصور کیا جائے۔ کیونکہ انہوں نے ان نقشہ جات کو مفہوم مطالب کے
لئے تفہیم کا ذریعہ سمجھ لیا تھا۔ جس سے انہوں نے مدد لی۔ جزیری کی
کتاب فی معرفۃ الجہل المندسہ جو سنٹ صوفیہ قسطنطنیہ کے کتب خانہ میں ہے
اس کے چند اوراق پر نشان بد قسمتی سے بوسٹن (امریکہ) کے موزیم
میں بھی چلے گئے ہیں۔ جو غالباً ۱۸۵۸ء میں سلطان محمود کے لئے لکھی
گئی تھی جس میں ان اوراق سے کسی خاص تاریخ وغیرہ کا پتہ نہیں چلتا
سوا اس کے کہ ان پر الملک الصالح الاہلی الدنیا والدین لکھا ہوا ملتا
ہے جس سے سلطان محمود کی طرف اشارہ معلوم ہوتا ہے۔ ایک اور نسخہ
مرقومہ ۱۶۹۲ء کا منقول ملتا ہے۔ اگرچہ قسطنطنیہ کا مصور نسخہ جسے
مصنف نے سلطان کے لئے تیار کیا تھا اس میں خاص قابلیت
کو ملحوظ رکھا گیا ہے۔ ظاہر کرتا ہے کہ جزیری کی کتاب جو پانچ حصوں
پر مشتمل ہے اس کے اول حصہ میں دس گھڑیوں کا ذکر ہے جس میں
اول کا نقشہ یہاں دیا گیا ہے۔ جو ایک آبی گھڑی کہلاتی ہے اور
یہ اپنے سلسلہ میں اول ہے جس کی جغزیل کے متعلق بیان کرنا
ضروری معلوم ہوتا ہے۔ اس میں ایک محل محراب دار دکھایا گیا
ہے جس میں بارہ برجوں کے نشان دئے گئے ہیں ان کے اندر
ان کے علاوہ اور ہم مرکز دوائر ہیں جن میں آفتاب و قمر کے حلقے
دئے گئے ہیں۔ اس کے نیچے دو قطاریں بارہ بارہ دروازوں
کی ہیں اوپر کی قطار میں دروازے بند ہیں اور نیچے کی کھلی ہیں۔ ایک

سوئی بائیں طرف سے دائیں طرف کو سفر کرتی ہے جو نیچے کے
دروازوں سے لگادی گئی ہے اس کے نیچے دائیں و بائیں دو
عقاب کی تصاویر ہیں اور ان کے نیچے دو برتن ہیں جن پر نقارے
ہیں۔ محراب میں پھر بارہ شیشوں کے دائرے دکھائے ہیں اور اس
کے نیچے محراب میں دو شخص ڈھول پیٹ رہے ہیں اور دو نفیریاں
بجا رہے ہیں اور درمیان میں ایک نقارچی نقارہ بجا رہا ہے اس
گھڑی میں وقت اس طرح سے دیکھا جاسکتا ہے کہ جب ایک
گھنٹہ گزر جاتا ہے تو سوئی بائیں طرف سے دائیں طرف کو سفر
کرتی ہے تو ایک دروازہ سے گزر کر دوسرے میں گھڑی ہو جاتی
ہے۔ تب پہلا دروازہ اوپر کی قطار میں کھلتا ہے اور کسی شخص کی
تصویر نمودار ہوتی ہے تو نیچے کی قطار کے دروازے میں مختلف
رنگ ظاہر ہو جاتا ہے تاکہ معلوم ہو جائے کہ بارہ میں سے ایک
گھنٹہ گزر گیا ہے۔ دونوں عقاب ان نقاروں پر جھپک کر ان کو
پیشہ ہیں تو ہر ایک گھنٹہ کے بعد اس طرح اس میں آواز پیدا
ہوتی ہے۔ ہر ایک تین، چھ، نو، بارہ گھنٹوں کے بعد ڈھول
پیشہ والے اور نفیریاں بجانے والے اپنا عمل کرتے ہیں۔ اور
نقارچی اپنا نقارہ بجاتا ہے۔ رات کے وقت محراب میں جو بارہ
مختلف شیشے لگے ہوئے ہیں۔ اور اسے رنگ سے دیکھنے والے
کو اپنی حرکت کا پتہ دیتے رہتے ہیں جب گھنٹہ شروع ہوتا ہے۔
تو روشنی مدہم ہو جاتی ہے۔ جب ختم ہو جاتا ہے تو سنوچ ہو جاتی ہے
آفتاب و قمر کے دوائر روزانہ ان کی اصلی حالت کو ظاہر کرتے
رہتے ہیں۔ اگر مصنف اپنی کتاب میں یہ نقشہ ضبط نہ کرتا تو اس
کی تفہیم فارین کے لئے ناممکن تھی۔ جس کی ضرورت کو محسوس کر
کے اس نے نقشہ کشی سے کام لیا۔ جزیری کی اس کتاب کے
اوراق میں بعض ایسی اشیاء بھی دکھائی گئی ہیں جن میں ایک ایسی
مشین دکھائی ہے جس سے مالکات کا وزن نہایت خوبی سے
ٹھیک ٹھیک ہو سکتا ہے۔

۱۔ محمد عرب، جرجی زیدان تاریخ ادب عربیہ ۱۸ فرست کتب خانہ ۱۳۶۶ھ

کتاب الحيوان کے نام سے بہت سے عرب مصنفین نے تصنیفات کی ہیں جن میں سے حافظ 'دمیری' اور منانی کی کتب کا پتہ ملتا ہے اور ان میں منافی کی کتاب فارسی میں ہے۔ جسے ابن ختیشو نے مصور کیا تھا۔ برٹش موزیم میں اب تک موجود ہے۔ جو اس بات پر بھی روشنی ڈالتی ہے کہ عربوں میں علوم کس پایہ تک پہنچ چکے تھے۔ اور شاؤ و نادر ہی کوئی ایسا علم رہ گیا تھا جس میں تصنیف نہیں ہوئی تھی۔ اس میں بعض خاص خاص حیوان کی تصاویر بھی بنائی گئی تھیں۔ ان میں ایک آبی بھینسہ بھی ہے۔ کتاب کا خط نسخی ہے۔ اور عنوان کوئی خط میں ہیں۔ نیویارک موزیئم کے کتب خانہ میں ایک اور نسخہ متذکرہ بالا بھی ہے جو اسی منافی کی کتاب الحيوان کے اور اوراق پارینہ معلوم ہوتے ہیں جن سے معلوم ہوتا ہے کہ یہ نسخہ پچھٹی صدی ہجری کا لکھا ہوا ہے۔ جس سے اس قدر واضح تصاویر دیکھ کر پتہ چلتا ہے کہ وہ محض ظاہری انسانی یا دیگر نقوش کا خاکہ کھینچنے میں کامیاب ہی نہ تھے بلکہ حیوان وغیرہ کے نقوش ان کے عادات و خاصیات کے مطابق تیار کرتے تھے۔

خلفائے بنی عباس کا زمانہ جس کو خاص کر اجبار علوم و فنون کا زمانہ کہنا سجا ہوگا۔ جہاں قریباً تمام فنون کو فروغ ہوا اور تمام دیگر مالک پر بھی فنون اسلامی کا یہیں سے اثر ہوا۔ حدوث زمانہ کی وجہ سے یہ چیز اب بالکل کالعدم ہو چکی ہے۔ خلیفہ ہارون الرشید کا زمانہ الف لیلة کے پڑھنے والوں میں ہمیشہ کے لئے اپنی یاد تازہ رکھے گا جو زیادہ تر آپ کے عہد کے واقعات پر مشتمل ہے اور جس کے بہت سے نسخے بھی تیار کئے گئے۔ میونخ جرمنی کی ٹائٹل ۶۱۹۱۷ء میں چند اوراق الف لیلة آئے جن میں سے ایک پر اس مشین کا نقشہ تھا جسے ہارون الرشید نے چارلس نیچم کو تحفہ دیا تھا۔ اس بادشاہ چارلس نے عربوں سے سپین میں جنگ کی تھی اور بعض اوراق میں مصر کے بازاروں کے مناظر تھے اور بعض اہرین موسیقی

۱۔ برٹش میوزیم اکتوبر ۱۹۱۷ء

کی تصاویر بھی تھیں جو اپنے اپنے ساز پر طبع آزمائی کرتے ہوئے دکھائے گئے تھے۔ دیواروں پر شاہی اسلحہ سنہری عقاب سرخ سطح پر اور ایک سنہری پیالہ نیلی سطح پر دکھائے گئے تھے۔ بعض محققین کی رائے ہے کہ یہ اوراق ساتویں صدی ہجری کے تیار شدہ تھے۔ لیکن یہ اس سے بھی مدیم معلوم ہوتے ہیں۔

کلیلہ دمنہ کا ماخذ ہنٹوپیش بتائی جاتی ہے اور اس کا ترجمہ عبداللہ بن مقفع نے مامون کے حکم سے کیا تھا جس کے بے شمار نسخے ملتے ہیں۔ اس کا ایک مصور نسخہ پیرس میں قدیم ایرانی تصاویر کی ٹائٹل منعقدہ ۱۹۱۷ء میں آیا جو ۶۳۳ء کا لکھا ہوا تھا۔ جس میں تصاویر بھی تھیں ایک اور نامکمل نسخہ کے بھی چند اوراق تھے جو بہت ہی اعلیٰ تصاویر رکھتا تھا۔ پیرس کے کتب خانہ ملی کا نسخہ ۶۴۹ء کا لکھا ہوا ہے اور یہ خاص کر غزنوی کے کتب خانہ قدیم سے تعلق رکھتا ہے جو دراصل فرانس کے موسیو ڈائنس پیرن کا ہے اس میں جانوروں کی بھی تصاویر ہیں جو اور کتب کی تصاویر سے بالکل مختلف ہیں۔ غرضیکہ ان کا طریقہ ہی الگ ہے اور دیکھنے سے معلوم ہوتا ہے کہ کسی چینی مصور نے ان کو سلطان غزنوی کے لئے تیار کیا تھا۔

مجھے باڈیس لائبریری آکسفورڈ میں دو بہت اہم قدیم مصور نسخے دیکھنے کا اتفاق ہوا۔ ایک تو کتاب الجامع بین العلم والعمل النافع فی صناعة الحیل علامہ بدیع الزمان ابی العزائمیل کا ۷۷۵ء کا لکھا ہوا ہے۔ اس میں عمارات و دیگر شہری تصاویر ہیں جن سے پورا تفہیم مطالب کا کام لیا ہے۔ دوسرا نسخہ کلیلہ دمنہ کا ہے جو ۷۷۵ء کا لکھا ہوا محمد بن احمد صفی بن قاسم بن عبدالرحمن کا لکھا ہوا اور مصور شدہ ہے اس میں بہت سی تصاویر ہیں۔

محققین کی رائے ہے کہ سب سے قدیم ادبی کتاب کا مصو

نسخہ قسطنطنیہ کے کتب خانہ میں ہے جس میں سلطان نور الدین محمد متوفی ۱۱۷۳ھ کا نام لکھا ہے۔ ایک آدرز ورق پر صلاح الدین کا نام لکھا ہوا ہے۔ چونکہ یہ ایسا زمانہ تھا جبکہ مدارس اسلامیہ میں باقاعدہ عربی تعلیم دی جاتی تھی اور ادب میں مقامات حریری متقاتلہ بدیع الزمان ہمدانی کی جگہ لے چکی تھی جو تمام مدارس میں پڑھائی جاتی تھی اور یہ کتاب اپنی طرز بیان میں کسی قدر سرلیج الفہم تھی کیونکہ واقعات مندرجہ فوراً آنکھوں کے سامنے علی صورت میں آجاتے تھے اور اس امر کے متعلق تھے کہ ان کو ضرور مصور کیا جائے۔ چنانچہ بے شمار نسخے مصور کئے گئے۔ اس کے اہم نسخے اس وقت بھی فرانس و اٹالیا و لنڈن میں ہیں۔ پیرس کے کتب خانہ ملی کے نسخہ میں ایک سوتصاویر ہیں جن کا مصور یحییٰ بن محمود بن یحییٰ بن ابی الحسن بن ابواسلمی ہے جس نے اس کو ماہ رمضان ۳۳۳ھ میں مصور کیا ہے۔ اس نے اسے اصل دکھا ہے۔ برٹش موزیم لنڈن کا نسخہ ۳۳۳ھ کا لکھا ہوا ہے اور ابوالفضل بن ابی اسحق مصور نے اس کی تصاویر بنائی ہیں۔ یہ تینوں نسخے قدیم ترین تصویر شدہ اسلامی مصوری میں شمار ہوتے ہیں۔ خالصاً عراقی کام ہے ان پر کسی قسم کا ایرانی یا چینی اثر نہیں ہے۔ ان سے مصور کتب خانہ دار اس میں استعمال ادب ان کے طریقہ تعلیم پر روشنی پڑتی ہے۔ بعض ایسے ہی نسخے ابھی تک بلقان، وینس، فلورنس، روم وغیرہ کے عجائب خانوں میں مسلمانوں کے موجود ہیں۔ جو ابھی تک عوام کے دیکھنے میں نہیں آئے۔ ایک نسخہ مجمع التواریخ رشید الدین ایڈنبرا یونیورسٹی کے کتب خانہ میں ہے اور یہ ۳۳۳ھ کا لکھا ہوا ہے۔ اس میں کافی تصاویر ہیں۔ خصوصیت سے اس میں محمود غزنوی اور علاء الدین خلجی کے حملوں کو مصور کیا گیا اور محمود غزنوی کی فوج کو لڑتے دکھایا ہے۔ ان سے خصوصیت سے اس وقت کے تمدن پر بہت روشنی پڑتی ہے۔ چنانچہ جھنڈوں، خنجر، تیر و کمان اور دیگر سامان حرب اچھی طرح دکھائے ہیں۔ ایک اور ایسا ہی قریب

۳۱۴

اسی زمانہ کا نسخہ مجمع التواریخ لنڈن میں بائبل ایشیا بلک سوسائٹی میں ہے۔ یہ دونوں نسخے دراصل ایک ہی نسخے کے کھسکے ہیں۔ لنڈن میں مجھے میرے کرم دوست مسٹر سیڈنی فلسطینی سے بتایا کہ کتب خانہ خدیو مصر میں ایک قدیم نسخہ کتاب الانانی ابوالفرج اصفہانی متوفی ۳۳۳ھ کا ہے جس میں بیشمار تصاویر ہیں اور قدیم لکھا ہوا ہے۔ اس کے متعلق مفصل معلومات سر آرنلڈ نے حاصل کی تھیں۔ یہ وہی اول ترین علمی کارنامہ عربی علم موسیقی و شاعری کا ہے جو بنو عباس کے عہد میں تمام محالجات اصول علم موسیقی، آلات موسیقی پر اس زمانہ کے مشاہیر عربی شعرا اور ان کے پڑھنے والوں کے متعلق مفصل بیس ضخیم جلدوں پر تنقید و تبصرہ ہے یعنی دراصل بقول حضرت عمرؓ الشعر من دیوان العرب عربوں کی ثقافت کے حصہ اکثر کا آئینہ ہے۔

ان تمام مصور نسخوں کے ذکر کرنے کے بعد یہ امر قابل وضاحت معلوم ہوتا ہے کہ ساتویں صدی تک لوگ اپنے اپنے ماحول میں اپنی قدیم روایات پر کام کرنے لگے تھے۔ جو نسخے عراقی میں تیار ہوئے ان میں وہی ماحول ہے جو وسط ایشیا میں چینی اثر سے اثر پذیر ہوا تھا۔

شبیه کشی کے ضمن میں اوپر بیشمار مثالیں گزر چکی ہیں کہ ابتدا ہی میں سکون، تمغوں، محلات کی دیواروں پر بعض خلفاء و سلاطین کی شبیہات بنائی گئیں مگر یہ وہ زمانہ تھا جبکہ شبیه کشی بت پرستی کی قیود سے آزاد ہو چکی تھی اور اس سے دیگر اغراض وابستہ تھیں۔ بعض اوقات سکے جاری کر کے خلیفہ یا سلطان کی حیات کا ثبوت اور سلطنت کے طول و عرض میں تشبیہ صورت خلیفہ یا سلطان ہوتی تھی یا اس سکے کو موثق بنانے کا ذریعہ ذہن میں ہوتا تھا۔ اکثر خلفاء و سلاطین نے اعلیٰ کارناموں کے صلے میں تمنوں کو رواج دیا جن پر خود کی تصاویر ہوتی تھیں۔ تاریخ کی ورق گردانی عجیب و غریب واقعات شبیه کشی سے متعلق پیش کریگی۔ مسعودی کا بیان ہے کہ اس نے اسطخر میں ۳۳۳ھ میں ایک محظوطہ دیکھا جس میں شاہین ساسانی بادشاہوں کی تصاویر


تھیں جو کاغذ یا کپڑے پر تھیں اس کا ذکر حمزہ اصفہانی متوفی قریب ۳۵۰ھ نے اپنی کتاب سنن ملوک الارض میں ساسانی بادشاہوں کے تحت میں بیان کیا ہے اور اس کی مفصل کیفیت بھی وہی ہے۔ لیکن اس شہر کی کئی کے ذریعہ بعض اوقات تاریخ اسلامی میں محکمہ جاسوسی میں بھی کام لیا گیا ہے۔ چنانچہ محمود غزنوی (۳۷۱-۴۵۱ھ) کے زمانہ میں معلوم ہوتا ہے کہ مصوری بالخصوص شبیہ کشی اعلیٰ معیار پر تھی۔ مشہور فلسفی اور حکیم غزنوی عسکری محمود غزنوی کی ملازمت کو منظور نہیں کرتا تھا بلکہ گورگان بھاگ گیا تھا۔ سلطان نے اس کے مکان و محل کا پتہ لگانے کی غرض سے مصور ابو نصر ابن عراقی ریاضی دان اور مخم کو ابن سینا کی شبیہ بنانے کی غرض سے مقرر کیا۔ کہ اس کی تصاویر کو کاغذ پر بنا کر گرد و نواح میں منتشر کیا جائے جو اس کو اس کے مطابق دیکھ پائے مطلع کئے اسی طرح سے پیشتر مثالیں تلاش سے مل سکتی ہیں۔ چنانچہ ڈاکٹر مارٹن نے اپنی کتاب میں صلاح الدین ایوبی کی ایک تصویر دی ہے جو غالباً معاصرانہ حیثیت رکھتی ہے۔ مصور نے سلطان کو سنہری تخت پر دکھایا ہے لباس سرخ سر پر عمامہ سیاہی مائل ہے۔ چار زانو ہو کر بٹھلے۔ آئینوں پر حاشیہ ہے جسے طراز کہا جاتا ہے۔ سلطان کے سر کے گرد ایک سنہری ہالہ بھی ہے جس سے معلوم ہوتا ہے کہ یہ رسم متقدمین سے چلی آتی ہے کہ بادشاہوں کو یہ خصوصیت دی جاتی تھی دوسرے الفاظ میں "السلطان ظل اللہ" کا خطوط میں اظہار ہے۔ جس سے معلوم ہوتا ہے کہ قدرت کی تجلیات و انوار نازل ہوتی تھیں۔ اگرچہ قدیم تصاویر حضرت مسیح میں بھی یہ ہالہ ملتا ہے مگر یہ تصویر اپنی نوعیت میں اول ہے جس میں کسی مسلمان مصور نے یہ ہالہ دکھایا ہے۔ حالانکہ چینی مصورین یا قدیم ایرانی مصورین سے نہ جانے ہالہ کے شعلہ نما بادل کے ٹکڑے سے دکھائے ہیں اور بعد میں سب نے اس ہالہ کی تقلید کی ہے۔ اس سے ہم یہ کہہ سکتے ہیں کہ یہ واقعی صلاح الدین کی اصل تصویر ہے۔ مسٹر مارٹن نے اس تصویر کے ساتھ مراقق کے ایک حال ہی کے بزرگ ملاحظہ کی


تصویر بھی محض مقابلہ کی غرض سے دی ہے جس سے یہ ثابت کیا ہے کہ باوجود ان دونوں تصاویر میں آٹھ سو سال کا فاصلہ ہونے کے بھی اور عراق و عرب کے مابین بحیرہ روم حائل ہونے کے بھی اپنے ظاہری لباس و اطوار میں ایسی معلوم ہوتی ہیں کہ دونوں کو مصور نے ایک ہی وقت میں بنایا ہے لیکن میرے نقطہ نگاہ سے یہ ہے کہ ابھی تک ہماری بود و باش انہیں روایات پر قائم ہے۔ سلطان صلاح الدین ایوبی کی اور تصاویر بھی ملتی ہیں لیکن وہ عملی نہیں ہیں۔ اس تصویر سے سلاطین کا سریر سلطنت پر بیٹھنے کا طریق بھی معلوم ہوتا ہے۔ بعض دفعہ بعض ساسانی سلاطین بھی بعض نقوش میں اسی طرح نظر آتے ہیں مگر یہ امر مسلمہ ہے کہ عربی صناعوں پر ایرانی اور بازنطینی اثر ہوا۔ اور عربوں نے جو کچھ پیدا کیا وہ خالصاً جدت لئے ہوئے ان سے متاثر شدہ تھا۔ ان کی قوت مدد کے کو بالکل مفقود ہی نہیں سمجھنا چاہئے۔ جتنے وہ جنگجو تھے اتنے ہی فنون میں بھی ماہر تھے۔ جیسا کہ انہوں نے اپنی بہادری سے دنیا پر تسلط حاصل کیا تھا۔ اسی طرح انہوں نے فنون میں بھی سبقت پائی تھی۔ اس کے لئے کوئی ضرورت محسوس نہیں ہوئی کہ شواہد تلاش کئے جائیں اسے محض نقادان فن ہی اندازہ کر سکتے ہیں۔ خاصکر صلاح الدین کی اس تصویر میں کس قدر اعلیٰ معیار شبیہ نگاری ہے۔ پھر یہ بھی ہے کہ مشرقی مصور آج کل کے یورپین مصورین کی طرح نہیں کرتے تھے کہ گھنٹوں روزانہ اپنے پیش نظر ایک شخص کو بٹھا کر تصویر بنائی جائے وہ اپنی یادداشت کی بنا پر اس کا خاکہ خطوں میں اتارتے تھے۔ جن میں وہ جذبات و کیفیات و عادات مصور شدہ شخص کے پنہاں کر دیتے تھے کیونکہ وہ اسے اسی نگاہ سے خطا کرتے وقت دیکھتے تھے جس طرح وہ ان سے اپنی روزانہ زندگی میں پیش آتا تھا۔ اور یہی بڑی خصوصیت مشرقی فن کی ہے جسے آہستہ آہستہ یورپ پیدا نہیں کر سکا۔ اگر کسی سلطان کی تصویر بنائی گئی تو اسے

یہی کرنا چاہئے کہ اس کے خدو خال کو قلعہ بند کر کے اس کے اصلی جذبات و حیات کو ظاہر کیا جائے جو اس پر ہر وقت اپنا اثر رکھتے ہیں۔ اور اس کے چہرے سے مترشح ہوتے ہیں جس سے اس کی اصلی حقیقت کا پتہ چل سکے اور یہی ایک مصوری کا مقصد و حید ہے جس سے بعض ماہرین تصاویر یا علم النفس منجیبہ کو دیکھ کر لوگوں کی عادات و مزاج کا پتہ لگا لیتے ہیں جو اکثر اوقات ٹھیک ہوتا ہے اس لئے مصور نہایت ہی کامیاب ہے کہ اس نے سلطان صلاح الدین ایوبی کی تصویر کو ایسی حالت میں بنایا ہے اور یہ بات ظاہر کرتی ہے کہ مشرقی تصاویر بہ نسبت مغربی تصاویر کے زیادہ جامع اور مانع ہوتی ہیں۔ تاہم یہ تصویر اپنے آپ میں ایک وسیع تخیل رکھتی ہے حالانکہ مصور نے چند لمحات میں نہایت

استغراق کی حالت میں بنائی ہے۔ لیکن مسلمان قریب زوال دولت عباسیہ اپنے ہاں خاص اسلامی طرز فنون پیدا کر چکے تھے جن کو اسلامی کہا جاسکتا ہے۔ اور ان میں کسی قسم کا بازنطینی یا چینی اثر وغیرہ نہیں رہا۔ یہ بات نہایت وضاحت سے ۱۹۳۱ء کی نمائش فنون ایران لندن نے قائم کر دی ہے۔ بلکہ بہت سے متذکرہ بالا ایشیائی فنون کے دیکھنے سے بھی یہ بات واضح نظر آتی ہے۔ بلاذری نے بیان کیا ہے کہ محمد بن قاسم کے سپاہیوں میں سے بنی کلاب کے کسی فرد نے داہر راجہ ملتان کو قتل کیا تو ان دونوں کو بروہس میں اسی حالت میں مصور کیا گیا اور ہربل بن ہنفہ کو قندیس میں مصور کیا۔ جب محمد بن قاسم کا انتقال ہوا تو اہل ہند روئے اور کیرج میں آپ کا مجسمہ بنایا۔

محمد عبداللہ چغتائی





55



مجید ملک

گورکھ دھندا (ایک ایکٹ کا ڈراما)

افراد

مسز خان - ایک خوبصورت عورت جو اس نام سے مشہور ہے۔
مسٹر جیدر - ایک نوجوان آدمی جس سے مسز خان محبت کرتی ہے۔
مسٹر صغیر ہاشمی - مسٹر جیدر کی بیوی کا بڑا بھائی
مسٹر احمد - مسز خان کا ایک ملاقاتی
ملازم -

منظر — ڈرائنگ روم - مغربی انداز میں مزین - فرنیچر میں "کیوبزم" کی جھلک ہے۔ دروازوں کے سامنے دیوار پر
بل کھا کھا کے ٹک ہے۔ دیواروں پر سیزانی کی "نہانے والے" - پکاسو کی "بے جان زندگی" اور لیونارڈو ڈوونچی کی "مونا لیزا"
سند لیاں - گلدان جن میں پنیزی - وربینا اور مارشل نیل کے پھول ہیں - سگار کبس - ہاتھی دانت اور پتھر کے مجسمے اور صراحیاں
فوٹو البم - پیانو - سکرٹ کے ڈبے - راکھ گرانے کی طشتیاں - لیکن اس مغربی وضع کے کمرے میں مشرقی طرز زندگی کی ضروریات بھی موجود ہیں
مثلاً ایک طرف ایک تخت رکھا ہے جس پر اطلس کی مسند اور اطلس کا گائیکہ ہے اور جا بجا چاندی کے اگلدان لکھے ہیں -
شمالی دروازے کا دیوار بل کھایا ہوا پردہ ہلتا ہے اور ایک لمبے کے بعد ایک عورت داخل ہوتی ہے - چھریا بدن - سفید
رنگت — لیکن رنگت کی سفیدی میں اضافہ کرنے کے لئے پوڈر استعمال کیا گیا ہے — کشیدہ قد اور عمر کوئی تائیس اٹھائیس
سال - کچھ گا رہی ہے - لیکن الفاظ سمجھ میں نہیں آتے - آتش دان پر جو چیزیں رکھی ہیں ان کی ترتیب بدلتی ہے - پھر گلدانوں کے
پھولوں سے چھپر چھاڑ کرتی ہے -
نوکر (خدمتگاروں کی رسمی سفید وردی میں) داخل ہوتا ہے اور طشتی میں ایک ملاقاتی کا رڈ پیش کرتا ہے - مسز خان (خوبصورت -
کشیدہ قامت عورت اسی نام سے پکاری جاتی ہے) - کارڈ کو دیکھ کر طشتی میں پھینک دیتی ہے -

مسرخان — احمد صاحب سے کہ دو کہ میں اس وقت مشغول ہوں۔ پھر کسی وقت تشریف لائیں۔
 نوکر چلا جاتا ہے۔ مسرخان پھر بچوں کو آرام کرنے میں مشغول ہو جاتی ہے۔ لیکن خدا جانے کیوں اب اس کی طبیعت اور اس سی ہو گئی
 ہے۔ دھیمی آواز میں کچھ گارہی ہے۔ دردناک سی طرز ہے۔ غالباً بہاگ میں ہے۔ جس گھلان میں پھول سجا رہی ہے۔ اس کے پاس
 ہی پیانو رکھا ہے۔ جسے کھول کے بجانا شروع کر دیتی ہے۔ پہلے یونہی آہستہ آہستہ۔ لیکن تھوڑی دیر کے بعد بلند آواز میں گانا شروع کر دیتی ہے۔

کبھی وہ دن بھی تھے ہندم کہ میں بیتاب ہو چکا
 کہ اے عرش بریں پر بسنے والے اپنی رحمت سے
 اگر میں اپنے دل کا حال کہتا تھا وہاں میں
 تو معصومیتیں پرواز کرتی تھیں قضاؤں میں
 ازل کے دن ملی تھی پاکبازی اس قدر مجھ کو

مگر اس وقت میں ہوں اور دنیا کی بری باتیں
 خوشامد جھوٹ۔ چالاک۔ لگاؤ۔ دور کی گھاتیں
 دروغ مصاحبت آمیز ظاہر کی رواداری
 تملق۔ بزدلانہ دور اندیشی۔ ریاکاری
 قبح آشنا میاں عفت فروشنوں سے ملاقاتیں
 غرض حرص ہو آؤ آؤ کے ن عیش کی راتیں
 مری قسمت نے رسوا کر دیا ہے کس قدر مجھ کو

نظم ختم ہو چکی ہے لیکن پیانو ابھی بج رہا ہے۔ نوکر پھر داخل ہوتا ہے اور طشتری میں ایک کارڈ پیش کرتا ہے۔
 مسرخان — (کارڈ دیکھ کر تعجب سے) مسٹر صغیر ہاشمی! یہ کیسے آئے؟ کوئی تشریف لے آئیں۔
 مسرخان پیانو کے سامنے سے اٹھ کر پھر بچوں کو آرام کرنے لگتی ہے۔ مناسب وقفے کے بعد ایک آدمی کمرے میں داخل ہوتا ہے،
 مغربی لباس میں۔ خوش وضع۔ خوش شکل اور عفتوان شباب میں۔

صغیر ہاشمی — آداب عرض۔ معاف کیجئے آپ مجھ سے واقف نہیں۔ میں —
 مسرخان — آپ تشریف رکھئے۔ میں آپ کو اچھی طرح جانتی ہوں۔ بہت اچھی طرح۔ آپ کو کون نہیں جانتا۔ جاگیردار سیشیل ٹیٹل
 بھلیٹیوا سمبلی کے ممبر۔ غالباً ٹائمر میں تھی آپ کی وہ تصویر —

صغیر ہاشمی — یوں تو آپ میرا نام وغیرہ جانتی ہوگی۔ لیکن شاید آپ کو یہ علم نہیں کہ —
 مسرخان — مجھے آپ کے متعلق سب کچھ معلوم ہے۔ مثلاً مجھے معلوم ہے کہ آپ مسز حیدر کے بھائی ہیں۔
 صغیر ہاشمی — جی ہاں۔ میں مسز حیدر کا بھائی ہوں۔ غمزدہ۔ آفت رسیدہ شریا کا۔

مسرخان — کیوں کیوں خیریت تو ہے۔
 صغیر ہاشمی — میں اسی کے متعلق آپ سے گفتگو کرنے کے لئے حاضر ہوا ہوں۔ میری سمجھ میں نہیں آتا میں بات کس طرح
 شروع کروں۔ میرا کام بہت مشکل ہے۔ آپ میری مدد کیجئے۔
 مسرخان — کیجئے۔ کیجئے۔ میں غور سے سن رہی ہوں۔

صغیر ہاشمی۔ آپ وعدہ کیجئے کہ آپ مجھے معاف کر دیں گی۔ ممکن ہے مجھے چند ایسی باتیں کہنی پڑیں جن سے آپ کو تکلیف ہو۔ چھٹنے والی۔ دل دکھانے والی باتیں۔ لیکن خدا کے لئے آپ مجھے معاف کر دیجئے گا میں سچ کہتا ہوں میرا مقصد یہ نہیں کہ آپ کو اذیت پہنچے لیکن جس موضوع پر میں گفتگو کرنا چاہتا ہوں۔ اس کی نوعیت ہی کچھ ایسی ہے۔ میں ادب کا دامن ہاتھ سے چھوڑنا نہیں چاہتا لیکن مجبور ہوں۔ میں قطعاً مجبور ہوں۔

مسٹر خان — (چہرے پر گہرا ہٹ کے آثار ہیں لیکن مسکرنے کی کوشش کر رہی ہے) آپ مطمئن رہیں میں آپ کی بے ادبیوں کو آپ کی کم عمری پر محمول کر دوں گی۔

صغیر ہاشمی — مسٹر خان آپ اس قسم کی فقرہ بازی سے موضوع گفتگو کی اہمیت کو کم کرنے کی کوشش نہ کیجئے۔ میں چاہتا ہوں کہ آپ اپنی تعلیم کو اور عقلی جلا کو اور ان تکلفات کو جو عقل فزادوں کا لازمی نتیجہ ہوتے ہیں۔ تا اختتام گفتگو علیحدہ رکھ دیں۔ بھول جائیں۔ میرا یہاں آنا بجائے خود اس بات کا ثبوت ہے کہ میں نے تکلفات کا لباس اتار دیا ہے۔ جس طرح سانپ اپنی کینچی اتار دیتا ہے۔ میری کینچی باہر سڑک پر ہے۔ میں اس کمرے سے نکلوں گا تو پھر اسے پن لوں گا۔ لیکن اس کمرے میں نہیں۔ اگر آپ نے تکلفات کی کینچی نہ اتاری تو میری اور آپ کی گفتگو دو قدم بھی نہیں چل سکتی۔

مسٹر خان — فرمائیے۔ میں سب کچھ سننے کے لئے تیار ہوں۔ میں نے (ایک کھوکھلی ہنسی کے ساتھ) اپنی کینچی اتار دی ہے۔ صغیر ہاشمی — مسٹر خان۔ میں آپ سے رحم مانگنے کے لئے آیا ہوں۔ آپ میری بہن پر رحم کیجئے۔ میری ننھی سی بہن پر جو راتوں کو سو نہیں سکتی۔ جو دن رورہ کے گزارتی ہے۔ جس کی زندگی سے آرام اور اطمینان مفقود ہو گیا ہے۔ جس کے دماغ پر حزن و یاس مسلط ہو گئے ہیں۔ جو گویا زندہ درگور ہے۔ آپ اس پر رحم کیجئے۔

مسٹر خان — کس طرح؟

صغیر ہاشمی — آپ جانتی ہیں کس طرح۔

مسٹر خان — مسٹر ہاشمی۔ معلوم ہوتا ہے کہ آپ نے کینچی نہیں اتاری

صغیر ہاشمی — کیوں؟

مسٹر خان — اگر واقعی آپ کینچی اتار چکے ہیں تو صاف صاف الفاظ میں کہئے تاکہ آپ کیا چاہتے ہیں۔

صغیر ہاشمی — بہت اچھا۔ مسٹر خان۔ میں یہ چاہتا ہوں کہ آپ مسٹر حیدر سے اپنے تعلقات منقطع کر لیں۔ اور میری بہن کو اس کا جائز حق دے دیں۔

مسٹر خان — بس آپ کہ چلے؟

صغیر ہاشمی — جی ہاں۔

مسٹر خان — آپ کچھ اور تو نہیں کہنا چاہتے؟

صغیر ہاشمی — نہیں۔

مسٹر خان — تو میرا جواب سن لیجئے۔ میں مسٹر حیدر سے "تعلقات منقطع کرنے" سے انکار کرتی ہوں۔

صغیر ہاشمی — یہ نہ کہئے مسر خان۔ کیا آپ کے دل میں ایک دکھیا۔ ستم زدہ ننھی سی بچی کے لئے کوئی رحم نہیں۔ ثریا جس نے اتنی عمر میں کوئی غم۔ کوئی رنج۔ کوئی تکلیف نہ دیکھی تھی۔ جو مصائب و آلام کی زندگی سے قطعی ناواقف تھی۔ آج وہ تڑپ رہی ہے۔ اس کی رنگت زرد ہے۔ مضحل ہوئی جاتی ہے۔ اور مجھے خوف ہے کہ مر نہ جائے۔ آپ اس پر رحم کیجئے۔

مسر خان — مسر ہاشمی میرے لئے کس قدر آسان تھا کہ میں مسر حیدر کے اور اپنے تعلقات سے منکر ہو جاؤں۔ لیکن میں نے انکار نہیں کیا۔ مجھے انکار کرنے کی کوئی وجہ نظر نہیں آئی۔ آپ کی بہن سے مجھے ہمدردی ضرور ہے۔ لیکن مجھے اپنی ذات کے ساتھ نسبتاً زیادہ ہمدردی ہے۔ یہ تھوڑی سی خود عرضی تو آپ کے نزدیک بھی جائز ہوگی۔ آخر میں آپ کی بہن کی خاطر قربانی کیوں کروں۔ اپنے آپ کو تکلیف میں کیوں ڈالوں۔ اور سینے۔ آپ اپنی بہن کی صحت کے متعلق متفکر نہ ہوں۔ آپ مرد لوگ ہم لوگوں کی سخت جانی کا اندازہ نہیں لگا سکتے۔

صغیر ہاشمی — آپ اس کی تکلیف کا اندازہ نہیں لگا سکتیں +

مسر خان — آپ کی برادرانہ محبت قابل ستائش ہے۔ لیکن یاد رکھئے۔ میرا بھی ایک بھائی ہے۔ مجھ سے بہت دور ہے۔ میرے اور اس کے درمیان ایک دنیا حائل ہے۔ لیکن اگر مجھے کوئی تکلیف پہنچے تو اسے اسی قدر تکلیف ہوتی ہے جتنی آپ کو اب ہو رہی ہے۔ اگر میرا بھائی آپ کی بہن کے پاس جا کر وہی کچھ کہے جو آپ نے مجھ سے کہا ہے۔ تو؟ اگر وہ کہے کہ میری بہن کی آسائش اور اس کے آرام کے لئے یہ ضروری ہے کہ آپ کی بہن اپنے شوہر سے علیحدہ ہو جائیں تو؟ مجھے ان دونوں باتوں میں کوئی فرق نظر نہیں آتا۔ مسر حیدر پر آپ لوگوں نے دنیا کی محبت سچا اور کی ہے۔ مجھ پر بھی باپ اور ماں اور بھائی نے محبت سچا اور کی تھی۔ میں بھی ناز و نعم میں پلی تھی۔ میں بھی جذبات رکھتی ہوں۔ مجھے بھی کسی کی یاد سنا سکتی ہے۔ مجھے بھی جدائی سے تکلیف ہوتی ہے۔ میرے سینے میں بھی دل ہے۔ غم کھانے والا۔ رشک کرنے والا۔ رنج و اندوہ سے زخمی ہو جانے والا دل۔

صغیر ہاشمی — دیکھئے آپ نے کینچی پھر پین لی۔ یا شاید آپ اپنے آپ کو دھوکا دے رہی ہیں۔ میرا مقصد اذیت پہنچانا نہیں۔ لیکن واقعات کیا ہیں۔ میری بہن مسر حیدر کی منکوہ بیوی ہے۔ اور اپنے دل کی ان اتھاہ گہرائیوں سے اپنے شوہر کے ساتھ محبت کرتی ہے جن سے فقط ایک نیک بی بی ہی کر سکتی ہے۔ میری بہن کی امیدوں کا مرکز۔ اس کے تخیلات کا منتہی۔ اس کے جذبات کا طباخ و ماویٰ اس کا شوہر ہے۔ آپ کو بھی مسر حیدر کے ساتھ ایک خاص قسم کی۔ ایک خاص حد تک محبت ہوگی۔ لیکن گستاخی معاف۔ خدا شاہد ہے میرا مقصد اذیت پہنچانا نہیں۔ آخر آپ کے تعلقات کی بنیاد تجارتی قسم کی ہے۔

مسر خان کے چہرے پر سرخی دور گئی ہے۔ معلوم ہوتا ہے کہ آخری جملے سے اسے سخت تکلیف پہنچی ہے۔ لیکن وہ ضبط کئے ہوئے ہے۔

مسر خان — کیا مطلب؟

صغیر ہاشمی — میرا مطلب یہ ہے کہ آخر — میری جبارت کو ضرور معاف کر دیجئے — آپ اپنی محبت کو نبھتی ہیں۔ اس کی قیمت وصول کرتی ہیں۔ مسر حیدر بھی ان دو یا تین یا چار یا پانچ آدمیوں میں سے ہیں جو — (معاذ اللہ ایک طریقے سے)

اور میں اسی وقت دس ہزار روپے اس بات کے معاوضے میں دینے کے لئے تیار ہوں کہ آپ مسٹر حیدر کو چھوڑ دیں۔

مسز خان کا رنگ سرخ اور نیلا اور آخزر دہو گیا ہے۔ لیکن پھر اس نے اپنے آپ پر قابو پا لیا ہے۔

مسز خان — یہ بات قطعی طور پر غلط ہے۔ میرے اور مسٹر حیدر کے تعلقات میں کسی قسم کا تجارتی پن نہیں۔ میں نے اپنی محبت کو کم از کم مسٹر حیدر کے پاس کبھی نہیں بیچا۔ یہ گناہ فقط آپ کی بہن کرتی ہیں۔
صغیر ہاشمی — کیا مطلب؟

مسز خان — آپ کی بہن مسٹر حیدر کی منکوحہ بیوی ہیں۔ منکوحہ بیوی کسے کہتے ہیں؟ جو چند آدمیوں کے سامنے اپنی محبت اور اپنے جسم کو چند سو یا چند ہزار روپے کے عوض میں بیچ دے۔ آپ کی بہن کی پوزیشن یہی ہے۔ وہ اپنے شوہر کے پاس چند ہزار روپے میں اور چند ہزار روپے کے زیور کپڑے میں بک چکی ہیں۔ آپ لوگوں نے انہیں بیچا۔ انہوں نے بکنا قبول کیا۔ ان کا مہر کیا تھا۔ پچیس ہزار؟ تیس ہزار؟ تو آپ ہی بتائیے کیا آپ کی بہن نے تیس ہزار روپے کے عوض اپنی محبت اور اپنے جسم کو مسٹر حیدر کے پاس نہیں بیچا۔ تجارتی پن آپ کی بہن اور مسٹر حیدر کے تعلقات میں ہے۔ میرے اور مسٹر حیدر کے تعلقات میں نہیں۔ میں مسٹر حیدر سے محبت کرتی ہوں۔ میں ان کے پاس نہیں رہتی۔ وہ میرے اخراجات کے کفیل نہیں۔ مجھے کوئی مہمانداری ان سے نہیں ملتی۔ میرے کپڑوں کے بل وہ ادا نہیں کرتے۔ میرے نوکروں کو وہ تنخواہیں نہیں دیتے۔ میں خود اپنی مالک ہوں۔ میں اپنی محبت بیچتی نہیں۔ مفت ان کے قدموں میں پھینکتی ہوں۔ اندریں حالات تجارتی پن کن کے تعلقات میں ہے۔ میرے تعلقات میں یا آپ کی بہن کے تعلقات میں؟ کیا آپ کی بہن نے مسٹر حیدر کو دیکھ کر۔ ان کے لئے اپنے دل میں محبت محسوس کر کے۔ ان سے شادی کی تھی۔ یا بغیر دیکھے؟ محض اس لئے کہ بزرگوں کا فیصلہ یہی تھا۔ اور بزرگ؟ ظاہر ہے کہ بزرگوں کا فیصلہ محض۔ اسی بات پر مبنی تھا کہ ان کے نزدیک مسٹر حیدر مس ہاشمی کی اچھی قیمت ڈال سکتے تھے۔ میرے دل میں مسٹر حیدر کی محبت ہے۔ میں نے انہیں دیکھ کے۔ اپنی آنکھوں سے دیکھ کے۔ اچھی طرح دیکھ کے۔ ان سے محبت کی ہے۔ میرے تعلقات تجارتی نہیں۔ تجارتی تعلقات آپ کی بہن کے

ہیں —
صغیر ہاشمی — میں اس قسم کی گفتگو نہیں سن سکتا۔

مسز خان — آپ کو سننی ہوگی۔ میں آپ کو سناؤں گی۔ آپ کو یہ سنیں کہ اس سے حاصل ہو گیا۔ کہ جو کچھ آپ کے جی میں آئے آپ کہ دیں لیکن جو کچھ آپ کو سننا چاہیے وہ نہ سنیں۔ آپ کی بہن کی قیمت ہے۔ اس کی قیمت تیس ہزار روپے ہے۔ اور میں اسی وقت تیس ہزار روپے دینے کے لئے تیار ہوں۔ (ایک میز کے پاس جا کر دراز میں سے چک بک نکالتی ہے) آپ مسز حیدر سے کہئے کہ وہ مسٹر حیدر کو رہا کر دیں۔ مہر لے لیں۔ اپنی قیمت وصول کر لیں۔
صغیر ہاشمی — خاموش گستاخ عورت۔

معلوم ہوتا ہے کہ صغیر ہاشمی یکدم آپے سے باہر ہو گیا ہے۔ وہ لپک کر مسز خان کے سامنے کھڑا ہو جاتا ہے۔ اس کے ہاتھ میں پوالہ ہے۔ مسز خان ابھی تک میز کے پاس کھڑی ہے۔ اس کے چہرے پر تعجب اور سر اسیگی اور خوف ہے۔ ظاہر ہے کہ وہ اس حرکت کے لئے تیار نہ تھی۔

صغیر ہاشمی — میں جان دینے سے نہیں ڈرتا اور جو جان دینے سے نہیں ڈرتا وہ جان لینے سے کیونکر ڈر سکتا ہے۔ میں اپنی ننھی بہن کی خاطر تمہاری جان لے کر اپنی جان قربان کر دوں گا۔ میں نے تمہیں ہر طرح سمجھایا ہے۔ تمہارے جذبہ شرافت کو اکسانے کی کوشش کی ہے۔ لیکن یہ چیز تمہارے پاس کہاں۔ میں نے تمہیں وہ شے بھی دینے پر آمادگی ظاہر کی ہے جس کو تم اور تمہاری قماش کے لوگ سب سے زیادہ اہمیت دیتے ہیں۔ لیکن میرے پاس اپنی خواہش پورا کرنے کا ایک ایسا طریقہ بھی ہے جو مجھے تم سے بے نیاز کرتا ہے۔ یاد رکھو اگر تم نے مسٹر جیدر کا پیچھا نہ چھوڑا تو —

مسز خان — تو —

صغیر ہاشمی — تو میں ابھی تمہیں ڈھیر کر دوں گا۔

مسز خان — یہ قطعی بات ہے؟

صغیر ہاشمی — قطعی

مسز خان — (کامل اطمینان اور دلجمعی کے ساتھ) تو مسٹر ہاشمی آپ گولی چلائیے۔

مسز خان نے اطمینان سے میز پر ہاتھ ٹیک لئے ہیں اور ایک عجیب بے پرواہی کے انداز سے سینہ سپر کر دیا ہے۔ صغیر ہاشمی کا رنگ فق ہو گیا ہے۔ وہ بالکل گھبر گیا ہے۔ حیرت سے مسز خان کا منہ تک رہا ہے۔

مسز خان — مسٹر ہاشمی آپ فائر کیجئے میں تیار ہوں۔ (آنکھیں بند کر لیتی ہے۔ پھر تھوڑے سے وقفے کے بعد) آپ فائر کیوں نہیں کرتے۔ کیا دیر ہے؟

صغیر ہاشمی — میں۔ میں۔

مسز خان — ہاں آپ کیا۔ فائر کیجئے نا۔ کیوں نہیں کرتے؟ آپ کی بہن اور اس کے شوہر کے درمیان میں دیوار کی طرح حائل ہوں۔ آپ اس دیوار کو ہٹانے میں تاخیر نہ کیجئے۔ کیا آپ کو اپنی بہن سے محبت نہیں؟ فائر کیجئے مسٹر ہاشمی۔

صغیر ہاشمی — میں فائر نہیں کرؤں گا۔

مسز خان — (آنکھیں کھول دیتی ہے۔ اطمینان کا ایک لمبا سانس لیتی ہے۔ اب وہ مسکرا رہی ہے) مسٹر ہاشمی مجھے معلوم تھا آپ فائر نہیں کریں گے۔ قطعی اور یقینی طور پر معلوم تھا۔ قاتلوں کی صورت آپ کی سی نہیں ہوتی۔ آپ جان دے سکتے ہیں۔ لیکن آپ جان لے نہیں سکتے۔ اس کے متعلق مجھے اسی وقت یقین ہو گیا تھا جب آپ مجھے لمبی لمبی دھکیاں دے رہے تھے۔ درنہ غالباً

میں اتنی دلیری کے ساتھ آپ کے سامنے سینہ تان کے کھڑی نہ ہو سکتی۔

مسٹر ہاشمی — میں معافی مانگتا ہوں۔

مسز خان — میں معافی دیتی ہوں لیکن معافی مانگنا اور اس لئے معافی دینا غیر ضروری ہے۔ مسٹر ہاشمی! میں آپ سے ایک سوال کرنا چاہتی ہوں۔ اگر میرا بھائی آپ کی بہن کے پاس جاتا۔ ریوالور لے کر اس کے سامنے کھڑا ہو جاتا تو کیا آپ کی بہن بھی اپنی محبت کی خاطر اسی قدر دلیری سے مرنے کے لئے تیار ہو جاتی؟ میں مانتی ہوں مجھے قریب قریب یقین تھا کہ آپ میں انسانی جان لینے کی اہلیت نہیں۔ لیکن اس کے باوجود — آخر آپ ریوالور لئے میرے سامنے کھڑے تھے۔ کیا آپ کی بہن انہی حالات میں اسی قدر ثابت قدم رہتی جس قدر میں رہی۔ اس سوال کا جواب مجھے نہ دیجئے۔ ایمانداری سے اپنے آپ کو دیجئے اور پھر فیصلہ کیجئے کہ مسٹر حیدر کی محبت کا حقدار کون ہے۔

خدا جانے یہ گفتگو کیا کیا پہلو اختیار کرتی لیکن معاشرتی دروازے کے باہر آدمیوں کے بولنے کی آوازیں آتی ہیں۔ پھر آہستہ سے کوئی دروازہ کھٹکھٹاتا ہے۔ دبیز اور بل کھایا ہوا پردہ ہلتا ہے اور مسٹر حیدر داخل ہوتا ہے۔

مسٹر حیدر — اؤ ہو۔ ہاشمی بھیا۔ آپ دنیا کے اس حصے میں کیونکر تشریف لے آئے؟

ظاہر ہے کہ مسٹر حیدر اس وقت اتفاقہ طور پر آگیا ہے۔ اور اسے یہاں کے بحث مباحثے کی کچھ خبر نہیں۔ وہ مسٹر ہاشمی کی طرف دیکھتا ہے۔ پھر مسز خان کی طرف۔ دونوں کے چہرے سے عیاں ہے کہ کوئی غیر معمولی بات درپیش ہے۔ اس کی مسکراہٹ زیر لب ہی ختم ہو جاتی ہے۔ اور وہ گہرا کے مسز خان کی طرف بڑھتا ہے۔ مسٹر ہاشمی مسز خان کی طرف دیکھتا ہے۔ اس کی آنکھیں رحم کی درخواست کر رہی ہیں۔ مسز خان اس درخواست کو دیکھتی ہے لیکن معلوم ہوتا ہے کہ اسے جو کچھ فیصلہ کرنا تھا کر چکی ہے۔

مسٹر حیدر — مسز خان خیریت تو ہے؟

مسز خان — نہیں۔

مسٹر حیدر — (انتہائی گہرا ہٹ سے) کیوں۔ کیوں کیا ہوا؟

مسز خان — ان سے پوچھئے۔

مسٹر ہاشمی — اگر میری ذلت کی داستان بہر حال سنائی جائیگی تو آپ ہی سنائیے نا۔ میں تو شاید اپنی رعایت کر دوں۔

مسز خان — مسٹر ہاشمی چاہتے ہیں کہ میں ان کی بہن کی خاطر آپ سے ملنا چھوڑ دوں۔ ان کی بہن کا دل نازک سہ ہے۔

اس لئے وہ آپ کی جدائی برداشت نہیں کر سکتیں۔ اور میرا دل چھر کا ہے اس لئے میں مکر سکتی ہوں۔

مسٹر حیدر تعجب اور کبیدگی سے مسٹر ہاشمی کی طرف دیکھتا ہے گویا فلفظ لگا ہوں سے اس کی جبارت بلکہ حماقت پر تبصرہ کر رہا ہے۔ مسر خان خاموش ہے۔ شاید وہ چاہتی ہے کہ مسٹر حیدر ایک جملے سے کما حقہ متاثر ہوئے۔ پھر آگے چلے۔

مسر خان — مسٹر ہاشمی کا خیال ہے کہ میں آپ کے پاس اپنی محبت پہنچتی ہوں۔ یہ کہتے ہیں کہ آپ ان دو یا تین یا چار یا پانچ آدمیوں میں سے ایک ہیں جو میرے اخراجات کے کفیل ہیں۔ انہوں نے اپنا جملہ مکمل نہیں کیا تھا۔ لیکن ان کا مطلب یہی تھا۔ ٹھیک ہے نا مسٹر ہاشمی؟ دو یا تین یا چار یا پانچ آدمیوں میں سے ایک جو — جو کیا۔ جو میرے اخراجات گے کفیل ہیں۔ یہی مطلب تھا؟ یقیناً یہی مطلب تھا ورنہ آخر آپ مجھے دس ہزار روپے ”اسی وقت“ اس امر کے معاوضے میں دینے کے لئے کیوں تیار ہو جاتے کہ میں مسٹر حیدر کو چھوڑ دوں۔

مسٹر حیدر صغیر ہاشمی کو حقارت کی نگاہ سے دیکھ رہا ہے۔ اور کچھ کہنا چاہتا ہے۔ لیکن صغیر ہاشمی۔ رنگ زرد۔ پیشانی پسینے میں ترتر۔ سر نیچا کئے۔ نگاہیں زمین پر گاڑے بے حس و حرکت کھڑا ہے۔ مسر خان جملہ ختم کرنے کے بعد پھر خاموش ہے۔ اور غالباً اندازہ لگا رہی ہے کہ اس گفتگو سے مسٹر حیدر کس حد تک متاثر ہوا ہے۔

مسر خان — اور جب میں نے انکار کر دیا۔ اور یہ بایوس ہو گئے۔ اور چونکہ یہ جان دینے سے نہیں ڈرتے اور ان کے نزدیک جو جان دینے سے نہیں ڈرتا وہ جان لینے سے بھی نہیں ڈرتا۔ اس لئے یہ ریو اور نکال کر میرے سامنے کھڑے ہو گئے۔ اگر میں غلطی نہیں کرتی تو اس وقت وہ ریو اور ان کے کوٹ کی دائیں جیب میں ہے۔ دائیں میں ہے مسٹر ہاشمی کہ بائیں میں؟ غالباً دائیں میں ہے۔ تو یہ ریو اور نکال کر میرے سامنے کھڑے ہو گئے۔ اور انہوں نے فرمایا کہ اگر تم میری بہن کے رستے میں حائل ہونے سے باز نہ آئیں تو — ”تو میں ابھی تمہیں ڈھیر کر دوں گا“ لیکن انہوں نے مجھے ڈھیر نہ کیا۔ حالانکہ میں بار بار ان سے کہتی رہی کہ آپ گولی چلائیں — یہ بیس و حرکت کھڑے رہے۔ اُس وقت سے اس وقت تک کھڑے ہیں۔ اوہو۔ میں کس قدر بدتمیز ہوں۔ مسٹر ہاشمی آپ تشریف رکھئے نا۔

صغیر ہاشمی بالکل کھویا ہوا۔ مہبوت کھڑا ہے جیسے کوئی سکتے کے عالم میں ہو۔ اسے کرسی پر بیٹھنے کو کہا جاتا ہے وہ بیٹھ جاتا ہے۔ اور چند لمحوں کی خاموشی کے بعد مہر سکوت بھی توڑتا ہے۔ لیکن اس کی نگاہیں زمین سے نہیں اٹھتیں۔

صغیر ہاشمی — مجھے معاف کر دیجئے۔ میں کیا سمجھ رہا تھا اور کیا ہو گیا۔
مسٹر حیدر — مجھے آپ سے یہ توقع نہ تھی۔
مسٹر ہاشمی — آپ ٹھیک کہتے ہیں۔

مسٹر حیدر — خیر جو آپ نے مناسب سمجھا آپ نے کر لیا۔ اب جو میں مناسب سمجھوں گا میں کروں گا۔
 مسٹر ہاشمی — آپ کیا کریں گے؟

مسٹر حیدر — جو میرے جی میں آئے گا۔

مسٹر ہاشمی — (مضطرب ہو کر) آپ میرے گناہ کی سزا ثریا کو تو نہیں دیں گے؟

مسٹر حیدر — میں کسی کے گناہ کی سزا کسی کو نہیں دینا چاہتا۔

صغیر ہاشمی — پھر آپ کیا کرنا چاہتے ہیں۔ خدا کے لئے مجھے بتا دیجئے۔ مجھ پر رحم کیجئے۔

مسٹر حیدر — کچھ بھی نہیں۔ میں وہی کروں گا۔ جس کا میں آج سے بہت پہلے فیصلہ کر چکا ہوں۔ میں ثریا سے ہمیشہ کے لئے جدا ہو جاؤں گا۔

صغیر ہاشمی — (انتہائی کرب سے) نہیں۔ نہیں آخر اس کا قصور کیا ہے؟

مسٹر حیدر — (سزخان کی طرف اشارہ کر کے) اور ان کا کیا قصور تھا؟

صغیر ہاشمی — مجھے معاف کر دیجئے۔ قصور صرف میرا ہے۔ مجرم صرف میں ہوں۔

مسٹر حیدر — اس گفتگو کو جاری رکھنے سے کچھ حاصل نہیں۔

صغیر ہاشمی — بہت اچھا میں جانتا ہوں۔ (یکدم جوش سے) لیکن یاد رکھئے میں نے جو کچھ کیا محبت کی وجہ سے کیا اور محبت ایک

ایسا جرم ہے جو مرتے دم تک مجھ سے سرزد ہو گا۔ میں نے جو کچھ کیا اس لئے کیا کہ مجھے اپنی بہن سے محبت ہے۔ لیکن صرف یہی نہیں۔

میں نے اس لئے کیا کہ مجھے آپ سے محبت ہے۔ میرا خیال تھا کہ آپ اپنی جوانی اور اپنی عزت ایک ابرو باختم اور خود غرض عورت کی خاطر

تباہ و برباد کر رہے ہیں۔ اب مجھے معلوم ہو گیا ہے کہ سزخان خود غرض نہیں۔ باقی رہی ابرو یعنی وہ چیز جو میرے نزدیک نسائیت کا جوہر اصلی ہے

تو آپ کے نزدیک غالباً اس چیز کی کوئی قدر نہیں۔ اور سچ تو یہ ہے کہ آج کی گفتگو اور تجربے کے بعد میرے خیالات کی دنیا میں بھی پھل سی ٹچ

گئی ہے۔ میری سمجھ میں نہیں آتا کہ میں کیا سمجھوں۔ ایک طرف وہ ایڈیٹل ہیں جو انسانی زندگی کا نچوڑ سمجھے جاتے ہیں اور جن کو صدیوں کے

تجربے نے صحیح ثابت کیا ہے۔ دوسری طرف وہ منطقی ہے جو آج میرے سامنے سزخان نے پیش کی ہے۔ اور جس کا جواب ممکن نہیں۔ شاید

زندگی اسی شے کا نام ہے۔ یقیناً زندگی اسی بھیا نک گورکھ دھندے کا نام ہے ورنہ آخر مجھے کیوں یہ خیال آیا۔ میں کیوں اس خیال سے بیتاب

ہو گیا کہ میں یہاں آؤں اور منت سماجت سے یارو پے دے کر سزخان کو آپ سے علیحدہ کر دوں۔ بعد میں جو کچھ ہو گا۔ کیوں ہوا۔

ریو الو کیوں نکلے۔ سزخان مرنے کے لئے کیوں آمادہ ہو گئیں۔ میں انہیں مار کیوں نہ سکا۔ آپ عین وقت پر کیوں آ گئے۔ اور پھر قیامت

یہ ہے کہ یہ بھیا نک۔ گھناؤنا کھیل یہاں کھیل گیا۔ اس کی سزا اس کھیل کے شروع کرنے والے کو ملنی چاہئے تھی۔ لیکن اس کی سزا ایک

نخعی سی بچی کو ملے گی جسے خبر بھی نہیں کہ یہاں کیا ہو رہا ہے۔

مسٹر حیدر — (متاثر ہو کر) میں سزا نہیں دینا چاہتا۔

صغیر ہاشمی — میں مان لیتا ہوں کہ آپ کا مقصد سزا دینا نہیں۔ لیکن نتیجہ بہر حال وہی ہے۔ سزا بہر حال ثریا کو ملے گی۔

جو یہاں موجود نہیں۔ جسے اتنا بھی معلوم نہیں کہ اس کی قسمت کا فیصلہ ہو رہا ہے۔ خدا جانے اس وقت وہ کیا سوچ رہی ہے۔ ممکن ہے

اس وقت وہ ایک پرمسرت زندگی کے خواب دیکھ رہی ہو۔ ممکن ہے۔ اس وقت۔ عین اس وقت وہ اپنے تصور میں آپ کو مسر خان سے ہمیشہ کے لئے علیحدہ ہوتے دیکھ رہی ہو۔ بھائی جان۔ خدا جانے ثریا آپ سے کچھ کتنا چاہتی ہو۔ خدا جانے وہ کوئی ایسی بات کہ جس سے آپ اپنا فیصلہ بدل دینے پر مجبور ہو جائیں۔ جب میں یہاں آیا تھا میں اور آدمی تھا۔ اب میں اور آدمی ہوں۔ جن باتوں کو میں مسلمات میں شمار کرتا تھا۔ وہ اب غیر مسلمہ ہیں۔ وہ اب غیر مسلمہ ہی نہیں بلکہ ان کے برعکس باتیں مسلمات معلوم ہوتی ہیں۔ آپ ایک مرتبہ ثریا سے مل تو لیجئے۔ اس سے کہ تو دیجئے کہ آپ کیا کرنے والے ہیں۔ اس کے دل میں یہ حسرت تو نہ رہ جائے کہ —

مسٹر حیدر — میں ان سے ملنا نہیں چاہتا۔ مجھے ان سے مل کے تکلیف ہوگی۔

مسٹر ہاشمی — وہ اس نفرت کی مستحق تو نہیں۔

مسٹر حیدر — نہ ملنے کی وجہ نفرت نہیں (دراچک کر) مجھے ثریا سے نفرت نہیں۔

مسٹر ہاشمی — پھر آپ اس کے پاس جانے سے کیوں انکار کرتے ہیں؟

مسٹر حیدر — اس لئے کہ مجھے اس سے مل کے تکلیف ہوگی۔

صغیر ہاشمی — (اُسے تاریکی میں پہلی مرتبہ کچھ روشنی سی نظر آتی ہے) تو مسٹر حیدر میں ثریا کو یہاں لاؤنگا۔ میں ابھی اسے یہاں لاتا ہوں۔ آپ خود اس سے کہ دیجئے۔ اپنی زبان سے کہ دیجئے کہ آپ ہمیشہ کے لئے اس سے جدا ہو رہے ہیں۔ (مشرقی دروازے سے باہر چلا جاتا ہے)

مسٹر حیدر — یہ آپ کیا کر رہے ہیں۔ (مسر خان سے) میں یہاں سے چلا جاتا ہوں۔ میں ثریا کے ساتھ آنکھیں نہیں ملا سکتا میں اپنے منہ سے نہیں کہہ سکتا کہ —

مسر خان — آپ جانے کی تکلیف نہ کیجئے۔ مسر حیدر یہاں نہیں آئیں گی۔

مسٹر حیدر — کیوں؟

مسر خان — بس نہیں آئیں گی۔

مسٹر حیدر — یقین ہے آپ کو؟

مسر خان — بکا یقین۔

مسٹر حیدر — لیکن کیوں۔ خودی مانع ہوگی؟

مسر خان — نہیں غرور اور خودی کی بات نہیں۔

مسٹر حیدر — کیونکہ اگر خودی کی بات ہے۔ تو میں آپ کو یقین دلاتا ہوں کہ یہ چیز نہ ثریا میں ہے۔ نہ صغیر میں۔ بلکہ ان کے

خاندان کے کسی رکن میں بھی نہیں۔ غرور اور خودی کی غیر موجودگی ایک خوبی ہے۔ لیکن ان لوگوں میں یہ خوبی عیب کی حد تک پہنچ گئی ہے بعض اوقات تو مجھے شبہ ہوتا ہے کہ ان لوگوں میں احساس خودداری کی بھی کمی ہے۔

مسر خان — نہیں محبت کی فراوانی ہے۔ کم سے کم مسٹر صغیر ہاشمی تو سر سے لے کر پاؤں تک محبت ہیں۔

مسٹر جیدر — جو سر سے پاؤں تک محبت ہو وہ کسی پر ریوا اور نہیں اٹھا سکتا۔
 مسز خان — اٹھا سکتا ہے لیکن چلا نہیں سکتا۔ اور مسٹر صغیر ہاشمی نہیں چلا سکے۔
 مسٹر جیدر — اگر وہ فائر کر دیتا!
 مسز خان — ناممکن تھا۔ آپ کو شش کر کے اپنے دل پر خوف وارد نہ کیجے۔

ظاہر ہے کہ مسز خان اراداً اپنے خطرے کو کم کر کے دکھا رہی ہے۔ دونوں خاموش ہو جاتے ہیں اور کافی دیر تک
 خاموش رہتے ہیں۔

مسٹر جیدر — آپ کیا سوچ رہی ہیں؟
 مسز خان — اور آپ کیا سوچ رہے ہیں؟
 مسٹر جیدر — کچھ نہیں۔
 مسز خان — آخر؟
 مسٹر جیدر — میں سوچ رہا ہوں کہ اگر نر یا آگئی تو میں کیا کرونگا۔
 مسز خان — میں سوچ رہی ہوں کہ اگر وہ نہ آئیں۔ اور وہ یقیناً نہیں آئیں گی تو آپ کیا کریں گے۔
 مسٹر جیدر — کیا مطلب؟
 مسز خان — مطلب کچھ ایسا پیچیدہ نہیں۔ میں جانتی ہوں کہ مسز جیدر یہاں نہیں آئیں گی۔
 مسٹر جیدر — لیکن کیوں؟
 مسز خان — یہ آپ کبھی نہیں سمجھ سکتے۔ ایسی باتیں فقط ہم لوگ سمجھ سکتے ہیں۔
 مسٹر جیدر — "ہم لوگ" کون؟
 مسز خان — عورت لوگ۔ اگر آپ عورت ہوتے تو آپ بھی سمجھ لیتے۔
 مسٹر جیدر — (ہنس کر) اس قسم کے علم النفس کا میں قائل نہیں۔
 مسز خان — آپ کیونکر ہو سکتے ہیں۔

..... خاموشی

مسز خان — (معا) آپ گاتے کیوں نہیں؟
 مسز حیدر — (تعجب سے) کیا مطلب؟
 مسز خان — کچھ گائیے نا۔
 مسز حیدر — کیا خوب وقت نکالا ہے آپ نے گانے کا۔
 مسز خان — اس سے بہتر وقت کیا ہوگا۔
 مسز حیدر — کیا غبنی ہے اس وقت میں؟
 مسز خان — اور برائی کیا ہے؟
 مسز حیدر — معاف کیجئے میں تو اس وقت گانے نہیں سکتا۔

..... خاموشی

مسز خان — آپ کیا سوچ رہے ہیں؟
 مسز حیدر — میں الفاظ سوچ رہا ہوں۔ اس تحریر کے جو میں آج نثر یا کے پاس بھیجنا چاہتا ہوں۔

کوئی دروازہ کھٹکھٹاتا ہے۔ مسز صغیر ہاشمی داخل ہوتا ہے۔ اکیلا ہے۔

مسز خان — مسز حیدر نہیں آئیں؟
 صغیر ہاشمی — نہیں وہ نہیں آئیں۔ (مسز حیدر سے) یہ خط دیا ہے۔

مسز حیدر خط پڑھ رہا ہے۔ اور اس کے چہرے کا رنگ متغیر ہو رہا ہے۔ وہ بالکل زرد ہو گیا ہے۔ خط ختم کر کے وہ ہاتھوں پہ ہاتھ ٹیک کے بیٹھ جاتا ہے۔

مسز خان — مسز حیدر میں چاہتی ہوں کہ آپ یہ خط بلند آواز سے پڑھیں۔
 مسز حیدر — کیوں؟
 مسز خان — مسز حیدر آپ کو یہ خط بلند آواز سے پڑھنا ہوگا۔ میں یہ خط سننا چاہتی ہوں۔
 مسز حیدر — (مسز حیدر بلند آواز سے خط پڑھتا ہے) میرے مالک مجھے معلوم ہوا ہے کہ آپ آج میری قیمت کا

فیصلہ کرنے والے ہیں۔ یا شاید کر چکے ہیں۔ آپ جو کچھ کرنے والے ہیں یا جو کچھ کر چکے ہیں۔ میرے نزدیک وہی صحیح ہے جس دن سے میں آپ کے ساتھ وابستہ ہوں۔ اس دن سے لے کر آج تک میں نے اپنی زندگی کا مقصد یہی سمجھا ہے کہ میں آپ کے لئے موجب راحت بنوں۔ لیکن یہ سعادت میری قسمت میں نہ تھی۔ اب میرا فرض یہی ہے کہ میں آپ کی راہ میں حائل نہ ہوں۔ میں مٹ جانے کے لئے بالکل تیار ہوں۔ میں وعدہ کرتی ہوں کہ میں کبھی آپ کی توجہ اپنی طرف مبذول کرنے کی کوشش بھی نہیں کروں گی۔ آپ میرا نام بھی نہیں سنیں گے۔ مرنا بہت آسان ہے لیکن میں مرنا نہیں چاہتی۔ میں زندہ رہنا چاہتی ہوں۔ میں اسی دنیا میں رہنا چاہتی ہوں جس دنیا میں آپ ہیں۔ میں اس دنیا میں آپ کی کامیابیاں اور مسرتیں دیکھنے کے لئے رہنا چاہتی ہوں۔ میں آپ کی مسرتوں میں شامل ہونا چاہتی ہوں۔ میں آپ کی کامیابیاں دور سے دیکھوں گی۔ بہت دور سے۔ لیکن آپ کی کامیابیاں میری کامیابیاں ہوں گی۔

میری حسرت تھی کہ بہر حال میں آپ کے دامن کے ساتھ وابستہ رہوں۔ لیکن میرے مالک یہ بھی نہ سہی۔ اگر آپ کی خواہش یہی ہے کہ آپ مجھے اپنے نام سے بھی محروم کر دیں تو میری بھی یہی خواہش ہے۔ اور اس سے فرق بھی کیا پڑیگا۔ میں بہر حال آپ کی ہوں اور آپ بہر حال میرے نہیں۔ میں اب بھی آپ کی ہوں اور اس حالت میں بھی آپ ہی کی رہوں گی۔ آپ اس حالت میں بھی میرے نہیں ہونگے لیکن اب بھی میرے نہیں۔ خدا آپ کو اور مسر خان کو شاد و بامراد رکھے۔ خدا زندگیاں دراز کرے۔ خدا آپ کو کامیابیاں دے۔ مسرتیں دے۔ خدا آپ پر اپنی رحمتیں نچاؤ کرے۔

مسٹر حیدر خط پڑھ رہا تھا تو اس کی آواز میں لرزش سی تھی۔ مسٹر ہاشمی نے غالباً آنسو چھپانے کے لئے منہ دوسری سمت پھیر لیا ہے۔ مسر خان کسی گہری سوچ میں ہے۔ کچھ دیر تک سب خاموش رہتے ہیں۔ آخر مسر خان کرسی چھوڑ کے اس انداز سے کھڑی ہو جاتی ہے کہ معلوم ہوتا ہے وہ کوئی قطعی فیصلہ کر چکی ہے۔

مسر خان — (مسٹر حیدر کی جانب ہاتھ بڑھا کر) خدا حافظ !

مسٹر حیدر اس خدا حافظ کا مطلب نہیں سمجھا۔ وہ متفسر نگاہوں سے مسر خان کی طرف دیکھتا ہے۔ لیکن مسر خان کا بڑھا ہوا ہاتھ دیکھ کر وہ بھی عادت کے مطابق ہاتھ بڑھا دیتا ہے۔

مسر خان — (ہاتھ ملا کر) خدا حافظ۔ آپ مسر حیدر کے پاس جائیے۔ آپ ان کے ہیں۔ آپ میرے نہیں۔

مسٹر حیدر کچھ کہنا چاہتا ہے۔ لیکن مسر خان سلسلہ گفتگو جاری رکھتی ہے۔

مسر خان — آپ میرے لئے نہیں۔ میں آپ کے لئے نہیں۔ آپ — ننھی ثریا کے پاس جائیے۔۔۔۔۔۔

..... (آہستہ آہستہ رک رک کر) میں آپ سے محبت کرتی ہوں اور شاید آپ بھی مجھ سے محبت کرتے ہیں لیکن مسز حیدر کے دل میں جو محبت ہے —————

مسز حیدر ————— آپ جانتی ہیں مجھے محبت کس سے ہے۔ لیکن آپ درست کہتی ہیں۔

مسز خان ————— خدا حافظ !

مسز حیدر ————— خدا حافظ ! (چلا جاتا ہے)

مسز خان ————— مسٹر ہاشمی۔ میں دو چار روز میں ہمیشہ کے لئے یہاں سے چلی جاؤں گی۔ آپ لوگ کبھی میری صورت نہیں دیکھینگے۔ لیکن جانے سے پیشتر میں آپ سے ایک بات کہنا چاہتی ہوں۔ دنیا کی حقیر ہستیوں کو۔ میرا مطلب ہے ان ہستیوں کو جنہیں دنیا حقارت کی نگاہ سے دیکھتی ہے۔ آپ حقارت کی نگاہ سے نہ دیکھا کیجے۔ اگر آپ سے لوگ بھی افتادگانِ دہر کو حقیر سمجھیں تو خدا کی اس مخلوق کا سینہ شق ہو جاتا ہے۔ زندگی ایک بھیانک گورکھ دھندا ہے۔ یہ آپ کے لفظ ہیں۔ " ایک بھیانک گورکھ دھندا " لیکن یہ گورکھ دھندا کس قدر بھیانک ہے۔ اس کا اندازہ آپ کبھی نہیں لگا سکتے۔ یہ میں جانتی ہوں۔ یہ میں ہی جانتی ہوں جو اس گورکھ دھند کے پیچوں میں پھنسی ہوئی ہوں۔

صغیر ہاشمی ————— مجھے معاف کر دیجئے۔

مسز خان ————— (ہنس کر) اس کی ضرورت نہیں۔ خدا حافظ

صغیر ہاشمی ————— خدا حافظ (جاتا ہے)

کیا مسز خان رو رہی ہے ؟ وہ ایک بڑی کرسی پر اوندھے منہ پڑی ہے۔ لیکن نہیں وہ رو نہیں رہی۔ اب وہ اٹھی ہے اور پیانو کے سلمے جا بیٹھی ہے۔

مسز خان ————— (گاتی ہے)

اے خدا اے جہاں کے خالق	اے زمین۔ آسمان کے خالق
یہ ترا شاہکار کچھ بھی نہیں	دہرنا پائدار کچھ بھی نہیں
اس میں جو ہے اداس رہتا ہے	ہمہ تن رنج و یاس رہتا ہے
دل کے غنچے کبھی نہیں کھلتے	گل و بلبل کبھی نہیں ملتے
آرزو نامرام رہتی ہے	جستجو تشنہ کام رہتی ہے
دل کی دنیا عجیب دنیا ہے	تیرے فردوس سے بھی اعلیٰ ہے
اس میں ہر دم بہار رہتی ہے	شانِ صد لالہ زار رہتی ہے

نخل جلتے ہیں پھول کھلتے ہیں گل و بلبل لپٹ کے ملتے ہیں
 آرزو مدعا سے ملتی ہے جستجو منتہی سے ملتی ہے
 وقت نغموں کا اک تسلسل ہے جو صدا ہے صدائے بلبل ہے
 مبتدل ساز باز سے بالا ہوس و حرص و آرز سے بالا
 دل کی دنیا عجیب دنیا ہے
 تیرے فردوس سے بھی اعلیٰ ہے

نوکر داخل ہوتا ہے۔ اور طشتی میں ایک کارڈ پیش کرتا ہے۔

مسز خان — احمد صاحب ہیں۔ فوراً بلا لاؤ۔۔۔ (احمد داخل ہوتا ہے تو مسز خان گارہی ہے۔ "دل کی دنیا عجیب دنیا ہے تیرے فردوس سے بھی اعلیٰ ہے")

احمد — کس کے فردوس سے ؟
 مسز خان — (ہنس کر) تیرے فردوس سے ۔
 احمد — میرا فردوس تو یہی مکان ہے ۔
 مسز خان — ظاہر ہے اس سے تو بہت اعلیٰ ہے ۔
 احمد — کیا ؟
 مسز خان — دل کی دنیا جس میں کینچی پہننے کی ضرورت نہیں ہوتی ۔
 احمد — کیا مطلب ؟
 مسز خان — سانپ کی ایک کینچی ہوتی ہے نا ۔ جسے وہ کبھی اتار دیتا ہے ۔ کبھی پہن لیتا ہے ۔
 احمد — پہنتا دہنتا نہیں ۔
 مسز خان — نہیں پہنتا ! تو پھر یہ صرف ہمارا کمال ہے کہ ہم کینچی پہن بھی لیتے ہیں اور اتار بھی دیتے ہیں ۔
 احمد — کیا باتیں کر رہی ہیں آپ آج ۔
 مسز خان — (کھلکھلا کر ہنستی ہے) آج میں بہت خوش ہوں بہت ہی خوش ہوں ۔

ڈراپ

مجید ملک

تاثرات

میری فائیں یاد کرو گے روؤ گے فریاد کرو گے
مجھ کو تو برباد کیا ہے اور کسے برباد کرو گے
ہم بھی ہسینگے تم پر کان تم بھی کبھی فریاد کرو گے
محفل کی محفل بنے غمگین کس کس کا دل شاد کرو گے
دشمن تک کو بھول گئے ہو مجھ کو تم کیوں یاد کرو گے
ختم ہوئی دشنام طرازی یا کچھ اور ارشاد کرو گے
جا کر بھی ناشاد کیا تھا آ کر بھی ناشاد کرو گے
چھوڑ دو بھی تاثیر کی باتیں کب تک اس کو یاد کرو گے



محمد دین تاثیر



سید محمد کمال



سلطان محمد کریم خان







Б5 11

محمد عبداللہ جغتائی جنتا بل بلینی

جس شخص نے کبھی دنیس کی تنگ و تاریک گلیوں میں گنڈولامیں پیٹھ کر سیر کی ہے۔ اس کو ان گلی کوچوں پر ”سٹر اوڈی گیوا تی“ یا ”وایڈی بلینی“ یا ”سٹر اوڈنٹا بلینی“ لکھے نظر آئیں گے۔ یہ گلی کوچے قدیم بزرگوں کے اعمال پر ہیں۔ آفریں ہے اُن پر جنہوں نے اپنے بزرگوں کے کارناموں کو بھی تک محض تاریخ کے اوراق پر یا تصاویر ہی میں زندہ نہیں رکھا۔ بلکہ جہاں جہاں وہ سکونت پذیر تھے۔ ان جگہوں کو بھی ان کے ناموں پر آباد رکھا ہے جنتا بل بلینی بھی دنیس کا باشندہ تھا۔ جو ۱۲۲۷ء میں پیدا ہوا۔ اس کا والد بچا کو پڑ (یعقوب) اور اس کے اباؤ اجداد وہیں رہتے تھے۔ اس کا بڑا بھائی گیوتی بلینی بھی دنیس ہی میں ۱۲۷۷ء میں پیدا ہوا۔ اگرچہ ان کا آبائی پیشہ مصوری تھا۔ مگر کچھ زیادہ اچھی حالت میں رہتے۔ اور بہت غیر معروف تھے۔ آہستہ آہستہ انہوں نے مصوری میں کمال پیدا کیا۔ اور دنیس کے سینیت کی توجہ ان کی طرف منعطف ہوئی۔ انہوں نے دنیس کی تاریخ کو چار چاند لگا دئے۔ اگر آج ان کے ذکر کو اطالوی مصوری کی تاریخ اور سیاسی تاریخ سے حذف کر دیا جائے۔ تو ایک بہت بڑی کمی پیدا ہو جائے۔

یہ دونوں بھائی الگ الگ مکانوں میں رہتے تھے۔ لیکن آپس میں سچد محبت تھی۔ اور ایک دوسرے کی عزت و تکریم کرتے تھے۔ باپ کے متواضع تھے۔ ایشار کے مالک تھے۔ سب سے بڑی بات یہ تھی۔ کہ ایک دوسرے سے اپنے آپ کو کم تصور کرتے تھے۔ ان کی یہ خوبی سب کے دلوں میں گھر گئے ہوئے تھی۔ اور یہی آخر میں ان کے لئے اعلیٰ مرتبے کے حصول کا باعث ہوئی۔

یہ دونوں بھائی دنیس میں گریٹ کونسل کے ہال میں ایسی تصاویر بنانے کے لئے منتخب ہوئے۔ جو خصوصیت سے دنیس شہر کی شان و شوکت عیاں کریں۔ مثلاً کا زامائے جنگ اور دنیس کے بہادروں کا ایشار وغیرہ۔ چنانچہ انہوں نے ایسی تصاویر بنائیں۔ جن کی طرف آنکھیں بھی اور دل و دماغ بھی متوجہ ہوتے تھے۔ اس کام کو انہوں نے ۱۲۷۷ء میں شروع کیا۔ جب ۱۲۷۹ء میں چھوٹے بھائی جنتا بل بلینی کو قسطنطنیہ جانے کا اتفاق ہوا۔ تو گیوتی اس کام کو براہ کتر تارہا۔ افسوس ہے۔ کہ یہ تصاویر ۱۵۷۷ء میں ضائع ہو گئیں۔ ان دونوں بھائیوں نے ان کے علاوہ بہت سی شبیہات دنیس کے حکام کی بنائی تھیں۔ گیوتی کے کام کے بعض نمونے بواسطہ سفیر دنیس قسطنطنیہ پہنچے۔ اور سلطان محمد ثانی فاتح قسطنطنیہ کی نظر سے گزرے۔ جو ان کو دیکھ کر بہت متاثر و متعجب ہوا۔ سلطان محمد ثانی (فاتح قسطنطنیہ) نے ۲۲ سال کی عمر میں قسطنطنیہ کو فتح کیا۔ وہ اعلیٰ پایہ کا شاعر تھا۔ اور دیگر فنون لطیفہ سے خاصی دلچسپی رکھتا تھا۔ اگرچہ یورپین مورخین نے دل کھول کر ترکوں کے خلاف زہر اگلا ہے۔ مگر جنتا بل بلینی کے ضمن میں مشہور اطالوی مصور معمار و مصنف دینارسی (۱۵۷۷-۱۵۱۱ء) نے جو الفاظ اپنے تذکرے میں لکھے ہیں۔ وہ قابل غور ہیں۔ وہ لکھتا ہے۔ کہ باوجودیکہ مصوری ترکوں کے ہاں ممنوع تھی۔ تاہم سلطان نے تحفہ تصاویر کو بطیب خاطر قبول کیا۔ اور مصور کی سچد تعریف کی۔ اس سے بڑھ کر یہ کہ مصور کو قسطنطنیہ میں آنے کی دعوت دی۔ دنیس کی سینیت نے فیصلہ کیا۔

کیا۔ بعد ازاں وہ "ڈوج" (حاکم ونیس) اور سینٹ کے سامنے سلام کے لئے حاضر ہوا۔ اس سے عزت و تکریم کا سلوک کیا گیا۔ اس نے سلطان کا وہ مکتوب بھی ان کے سامنے پیش کیا جس سے متاثر ہو کر سینٹ نے دو سو کراؤن سالانہ وظیفہ مقرر کیا۔ جو اس کو تاحیات ملتا رہا۔ وہ ۱۴۸۱ء کے ابتدا میں واپس آگیا تھا۔ اور اس کا انتقال ۱۴۸۲ء میں ہوا۔ مگر اس نے اس عرصے میں بہت کم تصاویر بنائیں۔ اور اسی سال کی عمر میں اس دار فانی سے رخصت ہوا۔ اور اپنے بھائی گیونی کے ہاتھوں سنٹ گیونی پاؤلو میں دفن ہوا۔ اور ۱۴۸۲ء میں مٹی کے پینے میں سلطان محمد کا دھال ہوا۔ جب وہ اٹلی کی فتح کی تیاریاں کر رہا تھا اطالوی مصوری میں یہ وہ زمانہ تھا۔ جسے مورخین دور احیاء

(RENAISSANCE) کہتے ہیں۔ ان مصورین

نے خصوصیت سے اشاعت عیسائیت میں مدد کی۔ جو صدیوں میں نہیں ہوئی تھی۔ جنٹائل کے کام پر قیام قسطنطنیہ سے مشرقیت کا بہت اثر ہوا۔ جو اس کی بعد کی تصاویر سے واضح ہے۔ مثلاً "سینٹ مارکو پر یونگ ایٹ الیگزینڈریا" جو اس وقت میلان کی گیلری میں ہے۔ اور "ایڈمیریشن آف دی میگی" جو لندن کی نیشنل گیلری میں ہے ان تصاویر میں ترکی امر کی تصاویر بھی نظر آتی ہیں۔ جو اپنے لیے بے چغول اور گند نما عماموں سے عیاں ہیں۔ جنٹائل کا یہ اثر اس کے بعد کی اطالوی مصوری پر بھی ہوا۔ جو پاؤلو ورونیز وغیرہ کے کام سے واضح ہے۔ مثلاً اس کی ایک دعوت کی تصویر ہے۔ اور یورپی تصاویر بھی ہیں۔ جن میں مشرقی اثر نظر آئے گا۔

وزاری کے بیان سے واضح ہو چکا ہے۔ کہ جنٹائل نے سلطان کی تصویر بنائی۔ جس سے وہ خوش ہوا۔ "پاولو گیا ولو" جو تاریخ ترکی سے دلچسپی رکھتا تھا۔ بیان کرتا ہے۔ کہ دو تصاویر عجائب خانہ کو مو (com) میں تھیں۔ جو اطالیہ میں جھیل لمبارڈی کے کنارے واقع تھا۔ ان تصاویر کے متعلق وہ بیان کرتا ہے۔ کہ ان میں سے ایک ضرور جنٹائل کی بنائی ہوئی ہے جس کو اس نے سلطان کے سامنے بھیج کر بنایا تھا

کہ جنٹائل کا بھائی گیونی عمر رسیدہ ہے۔ صحت بہت سفر برداشت نہیں کر سکتا۔ علاوہ ازیں اس وقت وہ گریٹ کونسل کے ہال میں تصاویر بنانے میں مصروف تھا۔ اس لئے چھوٹے بھائی جنٹائل لینی کو بھیجا جائے چنانچہ اس کو قسطنطنیہ پہنچایا گیا۔ اور وہ سفیر کی وساطت سے سلطان کے روبرو پیش ہوا۔ سلطان بہت عزت و تکریم سے پیش آیا۔ جنٹائل نے اپنے کام کا ایک نمونہ سلطان کے سامنے پیش کیا۔ جسے اس نے بہت پسند کیا۔ اپنے مختصر عرصہ قیام میں لینی نے سلطان کی شبیہ تیار کی جو اس نیک نما و ترک کے لئے گویا ایک معجزہ تھی۔ سلطان اس قدر محظوظ ہوا۔ کہ ایک روز اس نے جنٹائل سے بطور آزمائش پوچھا۔ کیا یہ ممکن ہے۔ کہ تم خود اپنی تصویر بنا سکو۔ جنٹائل نے جواب دیا۔ بہت اچھا۔ اور چند ہی روز میں ایک نہایت عجیب و غریب بالکل صحیح تصویر آئینہ کی مدد سے تیار کر کے سلطان کو دکھائی۔ وہ بہت متحیر و محو رہا۔ جس سے اس کو مٹا خیال ہوا۔ کہ مصور کو ضرور خدائی قوت حاصل ہے۔ اور کہا۔ کہ اگر میرے مذہب میں تصویر کشی جائز ہو۔ تو میں جنٹائل کو کبھی واپس ونیس نہ جانے دوں۔

ایک روز سلطان نے جنٹائل کو اپنے محل میں طلب کیا۔ اس کے کام کی بہت تعریف کی۔ اور بھیجی مسرت کی حالت میں جنٹائل سے خواہش کی۔ کہ میں تمہاری ہر خواہش کو پورا کروں گا۔ خواہ کچھ ہو۔ جنٹائل چونکہ نیک فطرت تھا۔ اس نے کہا۔ آپ سینٹ ونیس کے نام اپنے اطمینان کے اظہار کے طور پر ایک مکتوب لکھ دیں۔ چنانچہ سلطان نے نہایت عمدہ الفاظ میں لکھ دیا۔ اور گراں بہا تحائف دئے۔ ترکوں کے رواج کے مطابق اس کو "بے" کا خطاب بھی عطا کیا۔ علاوہ ازیں اس کے گلے میں ایک سونے کا دو سو پچاس کراؤن کا چندن ہار ڈالا۔ اور اسے رخصت کیا۔ یہ ہار ابھی تک ونیس میں موجود ہے جنٹائل نے قسطنطنیہ کو خیر باد کہنے کے بعد نہایت خوشی سے سفر پورا کیا۔ اس کی آمد کی خبر سن کر اس کے شہر ونیس کے روسا اور اس کے بھائی گیونی نے سنٹ مارکو کے پاس نہایت شاندار استقبال

شاگرد تھا۔ اور وہ داسیان کا ملیڈ تھا۔ ڈاکٹر مارٹن نے بھی جنٹائل اور
”سنان“ بے ایک ہی شخص قرار دیا ہے۔ یہ بھی ظاہر ہے۔ کہ جنٹائل کو
”بے“ کا خطاب سلطان سے ملا تھا۔ غالباً اسی وجہ سے مورخین
نے ”سنان“ بے لکھا ہے۔

ایک امر قابل ذکر ہے۔ جنٹائل کے ترکی جانے سے وہاں اس فن
میں بیداری ہوئی۔ اور مسلمانوں میں شبیہ کشی کا چرچا ہوا۔ بہت سے
لوگ پیدا ہوئے جنہوں نے بعد میں شبیہات ترکی روسا وغیرہ کی بنائیں
مسلمان مصوری میں جو شبیہ کشی کے عمدہ نمونے نظر آتے ہیں۔ وہ
زیادہ تر اسی دور سے تعلق رکھتے ہیں۔ اس سے یہ مطلب نہیں۔ کہ
مسلمان مصورین شبیہ بنا ہی نہیں سکتے تھے۔ بلکہ یہ ہے۔ کہ جنٹائل
کے وہاں جانے سے ان کے لئے جرات کا ایک نیا باب مصوری میں
کھل گیا۔ اس سے پیشتر ان کی مصوری زیادہ حد تک ”کتابی مصوری“
تک محدود رہی۔ یہاں دو نمونے برٹش موزیم سے لے کر دئے جلتے
ہیں۔ جو اغلب ہے۔ کہ جنٹائل کے موقلم سے ہیں۔ اگرچہ نامکمل ہیں
کیونکہ ان پر یورپی زبان میں بعض الفاظ ملتے ہیں۔ جو غالباً لباس کے
رنگوں کے اسماء ہیں۔ جنہیں مصور نے بطور احتیاط درج کر لیا ہے۔
یہ نمونے محض خاکہ ہیں۔ جو ترکی لباس سر کا بالخصوص عجیب و غریب
نمودہ ہیں۔ غالباً اسی وجہ کی بنا پر ان کو کھینچا گیا ہے۔ ان کے علاوہ
ایک ترکی مصور کی شبیہ ملتی ہے۔ جس پر ”صورہ العبد بنزاد“ لکھا
ہے۔ اگرچہ یہ وثوق سے نہیں کہا جاسکتا۔ کہ یہ فی الحقیقت بنزاد کا
کام ہے۔ مگر یہ یقینی ہے۔ کہ بنزاد نے بھی اسی زمانہ میں شبیہات بنائیں
اور اس پر مولانا جعفر کی ایک مہر بھی ہے۔

محمد عبداللہ جنٹائی

۳۲۵

اور وہ یہ بھی بیان کرتا ہے۔ کہ اس کا ایک میڈل (تمذہ) بھی ہے۔ جس
پر اوپس کا کسٹڈی ”مصور کے دستخط ہیں۔ مگر سلطان کی اصل تصویر جسے
جنٹائل نے بنایا لندن نیشنل گیلری والی سمجھی جاتی ہے۔ لیکن اس تھیور
سے وہ ۵۲ سال کی عمر سے زیادہ نظر آتا ہے۔ جو عمر اس کی وفات کے وقت
تھی۔ اس وقت ہمارے سامنے وہ تصویر بھی ہے۔ جو سرائے کتب خانہ
استنبول سے حاصل کر کے یہاں شائع کی جاتی ہے۔ اور عرصہ سے
یورپین محققین میں مشہور تھی۔ اس کے متعلق سر چارلس ہولمز سابق
ایڈیٹر سٹوڈیونس ڈاکٹر مارٹن کی وساطت سے ایک اطلاع ٹائمز لندن
۱۲ جولائی ۱۹۲۶ء میں شائع کی تھی۔ کہ اب وثوق سے کہا جاسکتا ہے۔
کہ سلطان محمد کی یہ اصل تصویر ہے۔ عبدالعزیز بے مہتمم عجائب خانہ آثار
عقیدہ استنبول کی اجازت سے یہ تصاویر بواوسط مسٹر باسل گرے (برٹشی
موزیم) کارواں میں شائع کی جاتی ہیں۔ اگرچہ یہ تصاویر کسی یورپین مصو
ر کا کام معلوم نہیں ہوتیں۔ تاہم جنٹائل کی تصویر سے تاثر معلوم ہوتی
ہیں۔ اور ان تصاویر اور نیشنل گیلری لندن والی تصویر میں محض پگڑی
اور سر میں مشابہت نظر آتی ہے۔ سلطان محمد کا جو ”میڈل“ یہاں
شائع کیا جاتا ہے۔ دراصل اعلیٰ فن کا نمونہ ہے۔ یہ کانسٹیٹش
کا بنایا ہوا ہے۔ اس میں سلطان کی مکمل شبیہ ہے۔ سرائے کتب خانہ والا
خاکہ بالکل اصل ہے۔ اور اسی کانسٹیٹش کا کام ہے۔ جسے ”فرڈینینڈ“
نے نیپلز سے قسطنطنیہ بھیجا تھا۔ اسی نے ”میڈل“ کا یہ خاکہ تیار کیا۔
اور اسی نے ”میڈل“ بنایا۔ ”یہ میڈل“ سلطان نے اپنے غازیوں کو فتح
قسطنطنیہ کے ضمن میں تقسیم کیا تھا۔


یہ مشہور ہے۔ کہ جب جنٹائل لبنی قسطنطنیہ گیا۔ تو اس کے ہمراہ
اس کے ایک دو تلامذہ بھی اس کی مدد کے لئے گئے تھے۔ وہاں بھی
بعض ترکی مصویر اس کے تلامذہ ہوئے مثلاً شبلی زادہ احمد جو ہر دسہ
کا تھا۔ اور جس کا ذکر ترکی مصنف عالی (قریب ۱۵۵۰ء) نے کیا ہے۔
جنٹائل کا نام اس کے قول کے مطابق ”سنان“ بے تھا۔ وہ کتا ہے۔
یہ فرنگی مصویر سلطان محمد کے زمانہ میں یہاں آیا۔ اور یہ ماسٹرو پاؤلی کا


لے برلنگٹن میگزین ستمبر ۱۹۳۲ء میں ایک مضمون اسی ضمن میں نے دوران قیام یورپ میں لکھا تھا۔

گناه کیست؟

نظیری	دیدن چنین جسم نہ کردن گناه کیست	گرد و سر تو گشتن و مردن گناه من
عرفی	بردن بزر تیغ و نکشتن گناه کیست	لائق بقید و بند نبودن گناه من
صائب	امشب وفائے عهد نکردن گناه کیست	راضی شدن بوعین فردا گناه من
فائز	در خانه خدا زدن آتش گناه کیست	دل با تو خانه سوز سپردن گناه من
قدسی	دل بردن و نگاه نہ کردن گناه کیست	در دل حزیں تبو گفتن گناه من
لا اعم	پنجیر نیم کشته نکشتن گناه کیست	خود را نشان تیر تو کردن گناه من
وشتی	هرگز بمن نگاه نہ کردن گناه کیست	قطع نظر ز غیر تو کردن گناه من
استاد	لُخ در نقاب جلوه نمودن گناه کیست	عاشق شدن بنید جمال گناه من
عالی	آتا بریں گناه نکشتن گناه کیست	در وصل تو ز شوق نمدن گناه من
لا اعم	از یک نگاه زندہ نہ کردن گناه کیست	بے رحم زیر پائے تو مردن گناه من
صدیقی	ساغر ز دست غیبر گرفتن گناه کیست	رنجیدن و زبرم تو رفتن گناه من
غالب	دستہ دشنہ تیز نہ کردن گناه کیست	بجو دوختن نج طیلین گناه من


بهیروز نوگرانی
مطالع






موزه ملی
تهران





کابل



۹۰

مطبوعاتِ جدیدہ

انارکلی

اردو ادبیات میں اچھے ڈراموں کی اس قدر کمی ہے کہ انارکلی کی اشاعت ایک تاریخی اہمیت رکھتی ہے۔ حشر احسن اور طائب بنارس کے ڈرامے ہندوستانی ناول کے آسمان کے درخشان ستارے ہیں۔ لیکن ان بزرگوں کی تصنیف کا مال کار اردو ادب میں اضافہ نہ تھا بلکہ ہمارے سٹیج کی رونق۔ چند ڈرامے انگریزی اور دیگر زبانوں سے ترجمہ ہوئے ہیں۔ جو کم و بیش ادبی خوبی رکھتے ہیں۔ لیکن نقشِ اول اور نقشِ ثانی کا تفاوت بدیہی اور لازمی ہے۔ ان کے علاوہ گنتی کے ڈرامے ہیں جو طبعِ مزاج کے جاسکتے ہیں۔ ان میں سے دو ایک شیخ احمد علی شوق قدوائی اور مرزا محمد ہادی لکھنوی جیسے کلمہ مشق ادیبوں کے فکر کا نتیجہ ہیں۔ لیکن ان ڈراموں کی شاعرانہ حیثیت خواہ کتنی بھی بلند پایہ خیال کی جائے۔ مگر فنِ ڈرامہ کے اعتبار سے ان میں کوئی خصوصیت نظر نہیں آتی۔ مختصر یہ کہ جدید اردو ادب کے جملہ اصناف میں ڈرامہ سب سے پست ہے۔ لہذا سید امتیاز علی کی یہ سعی جو انہوں نے اردو ڈرامہ کو ادب اور فن کے اعتبار سے ایک خاص رفعت پر لانے کے لئے کی ہے۔ ہر طرح قابلِ داد و ستائش ہے۔

سید امتیاز علی کو میں ان کی شیر خوارگی کے زمانہ سے جانتا ہوں۔ اس کے بعد جب وہ گورنمنٹ کالج لاہور میں پڑھتے تھے۔ تو علاوہ استادِ شاگردی کے تعلق کے (جو ہمارے موجودہ نظامِ تعلیم میں بے اوقات بالکل بے معنی نہیں۔ تو برائے نام ضرور ہوتا ہے) دوستانہ روابط بھی قائم ہو گئے۔

یہ وہ زمانہ تھا۔ جب میرے دوست شیخ نور الہی رحال اسسٹنٹ ڈائریکٹر تعلیمات پنجاب کالج میں اردو ڈرامہ کو فروغ دینے کی کوشش میں مصروف تھے۔ اس کوشش میں سید امتیاز علی ان کے مستند اور خوشدل مددگار تھے۔ غرضیکہ سید صاحب کو اوائل عمر سے ادبی ذوق اور ڈرامہ کا شوق رہا۔ اور ان کے اس ذوق و شوق کا ایک مستقل اور قابلِ قدر نتیجہ "انارکلی" کی شکل میں فی الحال ہمارے پیش نظر ہے اپنے کسی معاصر کی تصنیف پر تنقید کرنا۔ اور خصوصاً ایسے معاصر کی تصنیف پر جو اپنے زمرہ احباب میں شامل ہو۔ نہایت ہی نازک اور دشوار عمل ہے۔ اگر بقدر شوق تنقید کی جائے۔ تو خوشامد کا احتمال ہوتا ہے۔ اور اگر نکتہ چیں کا شیوہ اختیار کیا جائے۔ تو تلکد مزاج کا اندیشہ ہو سکتا ہے۔ لیکن لوگ کہتے ہیں۔ کہ سخن حق سے احتراز بھی ایک قسم کی معصیت ہے۔ اس لئے سید امتیاز علی کی تصنیف کے مطالعہ سے جو تاثرات میرے دل میں پیدا ہوئے ہیں۔ ان کو الفاظ میں ترجمہ کرنے کی جرأت کرتا ہوں۔

مجھے یہ کہنے میں مطلق تامل نہیں۔ کہ "انارکلی" اردو زبان کا بہترین ڈرامہ ہے۔ جو اس وقت تک میرے مطالعہ میں آیا۔ اور خود ستائی کی نیت سے نہیں۔ بلکہ امر واقعہ کے طور پر اس بات کے کہنے میں بھی کوئی مضائقہ نہیں۔ کہ اردو ادب کے اس شعبہ میں میرا مطالعہ حاصلاً سبب ہے۔ اس ڈرامہ میں ادبی لطافت کے باوجود اسٹیج کے لوازمات کی پوری پابندی کی گئی ہے۔ اور اس التزام کی وجہ سے اردو ادب میں

یہ ڈرامہ آپ ہی اپنی نظیر ہے۔ علاوہ بریں ایک ایسے ڈرامہ کے مصنف کو جس کے بعض اشخاص تاریخی حیثیت رکھتے ہوں۔ ایک خاص وقت پیش آتی ہے۔ یعنی یہ کہ وہ ان اشخاص سے صرف وہی اقوال و افعال منسوب کر سکتا ہے۔ جو ان کی تاریخی شخصیت سے بہت متفاوت یا کم از کم بالکل مخالف نہ تصور کئے جاسکیں۔ شہنشاہ اکبر اور شہزادہ سلیم تاریخ ہند کی معروف ترین ہستیاں ہیں۔ اس لئے یہ وقت اور بھی زیادہ ہو جاتی ہے۔ اور مصنف کا کام دشوار سے دشوار تر ہو جاتا ہے۔ ایک طرف تو یہ اندیشہ لگا رہتا ہے۔ کہ کوئی ایسی بات ان سے منسوب نہ ہونے پائے۔ جو ان کی روایتی شہرت اور حقیقی شان کے شایاں نہ ہو۔ دوسری طرف یہ ادبی ضرورت لاحق رہتی ہے۔ کہ ان کی شخصیت کے انسانی عناصر اس حد تک نمایاں کئے جائیں۔ کہ وہ ہستیاں حیات ثانی کا ایک عارضی قالب اختیار کر لیں۔ اور تاریخ کے خاموش اور مردہ اوراق سے منتقل ہو کر ڈرامہ کے زندہ اور فصیح مناظر میں ایک فطری نطق و حرکت سے آراستہ چلتی پھرتی، ہنستی، بولتیں نظر آنے لگیں۔ اس دو گونہ وقت کو سید امتیاز علی نے نہایت خوبصورتی سے ملحوظ رکھا ہے۔ اور ان کے ڈرامہ کے اشخاص کی کردار گفتار میں کوئی ایسی چیز نہیں جو ذوق سلیم کو گراں گذرے۔ یا ان اشخاص کی جانب ہماری توجہ اور ہمدردی کو کم کر سکے۔

مصلحت شعاری سے دیا چہ میں یہ تصریح بھی کر دی گئی ہے۔ کہ جو روایت ڈرامہ کا ماخذ ہے۔ وہ مصنف کی تحقیق کے مطابق پایہ ثبوت کو نہیں پہنچتی۔ لیکن اگر اس روایت کا ڈرامہ کے ساتھ مقابلہ کیا جائے۔ تو معلوم ہوگا۔ کہ مصنف کے تمام تصرفات اکبر اور سلیم کی نیک نامی کے محافظ و ضامن ہیں۔ روایت کی رو سے سلیم اور انارنگی کا عشق ایک مجرمانہ اور بدناما تعلق تھا۔ جس کا اکبر کے رقیبانہ انتقام نے خاتمہ کر دیا۔ ڈرامہ کی تمہید و ترکیب میں سلیم اور انارنگی کا تعلق عنفوان شباب کا وہ اولین اور پاک جذبہ ہے۔ جس سے زیادہ خوش آئند شے شاید دنیا میں دستیاب نہیں ہو سکتی۔ اور اکبر کا انتقام رشک و رقابت کا نتیجہ نہیں بلکہ سلطنت کے استحکام

۳۳۸

اور بغاوت کے اسناد کا ایک طریقہ ہے۔ جس کی تائید کرنے والے سر زمانہ میں بہت مل جاتے ہیں۔ اکبر۔ سلیم۔ انارنگی تینوں اپنی اپنی جگہ حق بجانب تھے۔ اور ان کے متضاد حقوق کا ہولناک تصادم ٹریجڈی کی جان ہے۔ ورنہ ایک شہزادہ کا بے پناہ عشق یا ایک کینز کا ناروا قتل انسانی تاریخ کے نہایت معمولی واقعات ہیں۔ جن کی بنا پر ایک بلند پایہ ٹریجڈی کی تعمیر چنداں پائیدار ثابت نہ ہوتی۔

فن تعمیر میں جو خشت و سنگ کا مفاد ہے۔ وہی مفاد ڈرامہ کی ترکیب میں مختلف مناظر کا ہے۔ اور جس طرح ایک محتاط معمار خشت و سنگ کے انتخاب و ترتیب کا خاص خیال رکھتا ہے۔ اسی طرح ایک ماہر ڈرامہ نویس اپنے مناظر کے انتخاب و ترتیب پر اپنی پوری توجہ صرف کرتا ہے۔

انارنگی کے مصنف نے اپنے مناظر کو اپنے موضوع کا ہم پایہ بنانے کی انتہائی کوشش کی ہے۔ اور ہر ایک منظر میں اشخاص فنانہ کی حرکات و سکنات۔ بات چیت۔ تراش خراش اس منظر کی عمومی کیفیت کے عین مطابق ہے۔ الفاظ میں شاعری ہے۔ مگر تنگ بندی نہیں۔ حرکات میں زندگی ہے۔ مگر خفت نہیں۔ غرض جو لفظ ہے۔ وہ دلنشیں۔ اور جو حرکت ہے۔ وہ دلکش ہے

بلائے جاں ہے غالب اسکی ہر بات

عبارت کیا اشارت کیا ادا کیا

ہر ایک منظر کے شروع میں دور حاضرہ کے مذاق کے مطابق (جو ایک حد تک سنیما کا متبع ہے) اس منظر کی ظاہری ہیئت نہایت تفصیل کے ساتھ بیان کی گئی ہے۔ اور یہ بیان بجائے خود خوبی تحریر کا نمونہ ہونے کے علاوہ ڈرامہ میں ایک گونہ ناول کی کیفیت پیدا کر دیتا ہے جس سے کتاب دربار مغلیہ کی پوئلغون زندگی کا ایک رنگین مرقع بن گئی ہے اگر اس پر بھی رنگ کی کوئی کمی تھی۔ تو اس کو جناب چغتائی کی قلم کاری نے پورا کر دیا ہے۔ جن کا کمال میری مدح سرائی کا محتاج نہیں۔ ہاں مجھ جیسے کمزور تخیل والے ناظرین کے لئے ان کی تصاویر کا مشاہدہ

کتاب کے معنوی تصورات کو پیش نظر رکھنے میں یقیناً معاون ہوگا۔
مندرجہ بالا محاسن کے علاوہ چھپائی اور کاغذ کی صفائی سرورق
کی نفاست، جلد کی نزاکت، کتاب کے صن کے لئے سونے پرہاگ
ہے۔ اپنے ملک میں کتابوں کے نشر و اشاعت کے موجودہ کو الف

کتاب کے معنوی تصورات کو پیش نظر رکھنے میں یقیناً معاون ہوگا۔
مندرجہ بالا محاسن کے علاوہ چھپائی اور کاغذ کی صفائی سرورق
کی نفاست، جلد کی نزاکت، کتاب کے صن کے لئے سونے پرہاگ
ہے۔ اپنے ملک میں کتابوں کے نشر و اشاعت کے موجودہ کو الف

مرزا محمد سعید ایم۔ اے

ریٹائرڈ آئی۔ ای۔ ایس

مجموعہ نغز

نام محتاج تعارف نہیں۔ انکے علمی مضامین ارباب ذوق سے ان کو اچھی
طرح روشناس کرا چکے ہیں۔ اردو ادنیٰ ادب کے وہ مشہور محقق ہیں
اور انکی تحقیقات کا معیار نہایت بلند تسلیم کیا جا چکا ہے مجموعہ نغز کی ترتیب
و تصحیح میں انہوں نے اسی جانفشانی اور وقت نظر سے کام لیا ہے جس
کیلئے وہ مشہور ہیں۔ قلمی نسخوں سے انہوں نے متن کو مرتب کیا ہے پنجاب
یونیورسٹی لائبریری میں ہے برقعہ میں انہوں نے ثابت کیا ہے کہ مصنف
کا اصل مسودہ ہے لیکن ایسا کہ اس کو تصنیف کا ابتدائی خاکہ کتنا پراپتہ ایسا
معلوم ہوتا ہے کہ مصنف کا ارادہ اس کو اصلاح و ترمیم کے بعد دوبارہ
صاف کر کے لکھنے کا تھا۔ کیونکہ یہ مسودہ

بیسویں صدی کی علمی زندگی کا یہ طغرائے امتیاز ہے کہ اس میں
علماء و سلف کے وہ ادبی کارنامے جو اب تک پردہ غیب میں مخفی تھے۔
زیور طبع سے آراستہ کر کے منصفہ شہود پر لائے جا رہے ہیں۔ اگرچہ
افسوس ہے کہ ہندوستان اس علمی کارگزاری کی تنگ و دو میں یورپ
تو کجا مصر اور ایران سے بھی پیچھے ہے۔ تاہم مقام شکر ہے کہ آج ہمارے
ملک میں ایسے فضلا کی مثالیں مفقود نہیں ہیں۔ جن کی تحقیقات کے
نتائج علم و ادب کے بین الاقوامی کارناموں میں شمار ہو سکتے ہیں۔

ہندوستان میں اس سال کی قابل ذکر بلکہ قابل فخر اشاعت میں
سے حکیم میر تقی میر کی تصنیف مجموعہ نغز ہے۔ جو کہ فارسی زبان
میں شعرائے اردو کا ایک ضخیم تذکرہ ہے۔ چھ سو ترانوے ریختہ نگاروں
کے حالات اور آٹھ سو صفحات پر مشتمل ہے۔ اس کی تالیف کی تاریخ
اختتام ۱۲۲۱ھ ہے۔ حال میں اس کو پنجاب یونیورسٹی نے اپنے
سلسلہ نشریات مشرقیہ میں چھپوا کر شائع کیا ہے۔

اگرچہ ظاہری صفات میں یعنی کتابت، طباعت، کاغذ اور جلد کی
دیدہ نہی کے لحاظ سے مجموعہ نغز ہماری ستائش کی حقدار ہے لیکن
جس چیز نے اس کو نغز تر بنا دیا ہے۔ وہ اس کے فاضل مرتب حافظ
محمود غاں صاحب شیرانی کی دقت تحقیق ہے۔ حافظ صاحب کا

۱۰۰ - دو جلد - تعداد صفحات ۵۰۰ + ۴۰۰ + ۵۱، تقطیع ۳۰×۲۰

مقام اشاعت لاہور ۱۹۳۳ء

”جگہ مگر سے قلمزدہ ہے جملے اور فقرے مختلف مقامات سے
کاٹے گئے ہیں۔ اور ان کی بجائے نئے جملے اصلاح شدہ شکل
میں لکھے گئے ہیں مصنف نے نظر ثانی کرتے وقت بیشمار
موقعوں پر حاشیہ میں نئے اضافے داخل کئے ہیں۔ الفاظ میں
حک و ترمیم سینکڑوں موقعوں پر نظر آتی ہے۔ کئی مقام پر
عین متن میں جگہ خالی چھوٹی ہوتی ہے۔ ایک صفحہ ختم ہو چکا
ہے۔ اور بجائے دوسرے صفحے پر لکھنے کے پہلے صفحہ کے
حاشیہ پر سلسلہ کتابت جاری رکھا گیا ہے۔ وغیرہ
ایسی حالت میں ظاہر ہے کہ مصنف نے لکھتے وقت تحریر کی
لے۔ مقدمہ صفحہ ۱۰۰

صفائی اور وضاحت کا مطلق خیال نہیں کیا۔ خط شکستہ اور نقطے بہت کم دئے گئے ہیں۔ ایسی تحریر کو پڑھنے کے لئے خاص مشق درکار ہے۔ پھر یہی نہیں۔ بلکہ نسخے کے تمام اوراق کرم خوردہ اور کٹے پھٹے ہیں۔ جس کی وجہ سے عبارت جگہ جگہ سے تلف ہو گئی ہے۔ نظر بدیں حالات متن کی تصحیح و ترمیم کچھ آسان کام نہ تھا۔ لیکن فاضل اوٹیر ہمارے شکر لیئے اور مبارک باد کے مستحق ہیں۔ کہ انہوں نے اس دشوار محکم کو کامیابی کے ساتھ سر کیا۔

مقدمے میں انہوں نے مصنف (حکیم میر قدرت اللہ قاسم) کے حالات بالتفصیل لکھے ہیں۔ اور بتلایا ہے کہ

”حکیم صاحب دشت سخن کے پرانے سیاح ہیں۔ ان کی تمام عمر شعر اور شاعروں کی صحبتوں میں گزری ہے۔ اس لئے ان کی رائیں شعرا کے کلام اور مقام کے متعلق قابل احترام ہیں۔ باوجودیکہ اس تذکرہ میں سینکڑوں شعرا کا ذکر ہے۔

ان میں ایسے بھی ہوں گے جن کے ساتھ بمقتضائے بشریت معاصرانہ چشمک اختلاف و عداوت بھی ہوگی لیکن ہر ایک کے ذکر میں واقعہ نگاری کے فرائض کو ہاتھ سے نہیں جانے دیا

ہے۔ اور حق گوئی اور انصاف بندی سے تجاوز نہیں کیا ہے تقریباً ہر شخص کو نیکی کے ساتھ یاد کیا ہے۔ یہ امر ان کی نیک

دلی اور سلیم الطبعی کی روشن دلیل ہے۔“

ظاہر ہے کہ ایسے انصاف پسند نقاد کے تصنیف کردہ تذکرے

کو ہمارے خاص احترام کا حقدار ہونا چاہئے۔ علاوہ اس کے انہوں نے یہ بھی ثابت کیا ہے۔ کہ مجموعہ نغز مولانا آزاد مرحوم کی مشہور تالیف آبجیات کا ایک اہم ماخذ ہے۔ آبجیات کو جو مقبولیت حاصل ہے اسکو بد نظر رکھتے ہوئے ہم اس کے ماخذ کو ایک فوق العادہ اہمیت دے بغیر نہیں رہ سکتے۔

الغرض مجموعہ نغز کی اشاعت سے اردو ادب میں ایک قابل قدر اضافہ ہوا ہے۔ آخر میں فاضل مرتب نے جو ”فرست اسماء اشخاص“ بر ترتیب ابجد دے دی ہے۔ اس نے کتاب کو اور بھی مفید بنا دیا ہے اردو میں جتنی کتابیں شائع ہوتی ہیں۔ ان میں یہ فرست (انڈکس) نہیں لگائی جاتی جس سے کتاب کے حقیقی مفاد میں ایک قابل انوس خامی رہ جاتی ہے۔ اس لحاظ سے بھی مجموعہ نغز ایک عمدہ مثال ہے پنجاب یونیورسٹی ہماری مبارکباد کی مستحق ہے۔ کہ اس نے ایسی مفید تالیف کو شائع کر کے دنیاے ادب پر احسان کیا ہے۔ ضرورت ہے کہ ہمارے ملک میں علمی انجمنیں ایسے فائدہ مند کاموں کی طرف متوجہ ہوں۔ (ڈاکٹر محمد اقبال۔ پی۔ ایچ۔ ڈی۔ ایم۔ اے)

لے مقدمہ صفحہ ۴

لے قلمی نسخہ جواب پنجاب یونیورسٹی لائبریری میں ہے۔

پہلے مولانا آزاد کے ذاتی کتب خانے سے تعلق

رکھتا تھا۔ ۱۲

✽

اس نمائش کے سلسلہ میں ایرانی کتابی مصوری سے متعلق شائع کی ہے۔ اس کتاب کو نہایت سلیقہ سے مرتب کیا گیا ہے۔ اس میں دو سو بیس تصاویر ہیں۔ جن میں سے سولہ رنگین ہیں۔ اس کتاب کو برٹش موزیم کی مایہ نازہستیں یعنی ڈاکٹر لارنس نین۔ مسٹر کولنسن اور مسٹر باسل گر سے نے ترتیب دیا ہے قیمت ۱۲۶ شلنگ ہے۔ ڈاکٹر نین نے مقدمہ میں بعض اہم مصور کتب کی طرف اشارہ کیا ہے جن کی وجہ سے ایرانی مصوری کے متعلق علم میں بہت

PERSIAN. MINIATURE

PAINTING) لندن برنگٹن ہوس

میں جنوری ۱۹۳۷ء سے مارچ ۱۹۳۷ء تک ایک ایرانی فنون کی بین الاقوامی نمائش ہوئی تھی۔ جسے ہزاروں نفوس نے دیکھا تھا۔ تمام دنیا سے بہترین اشیاء جن کا ایرانی آرٹ کے ساتھ تعلق ہے۔ وہاں جمع کی گئی تھیں۔ اب چند ماہ ہوئے آکسفورڈ یونیورسٹی پریس نے ایک ضخیم بڑی تقطیع کی کتاب

بڑا اضافہ ہوا ہے مثلاً رشید الدین کی جامع التواریخ جس کے حصص اڈنبر
یونیورسٹی کے کتب خانہ میں ہیں۔ اور شاہنامہ ازبکستان جو لندن مشرقی مجلس
کے کتب خانہ میں ہے چودھویں صدی عیسوی کے بعض مصوخطوطات جو
بیرازے آئے اور جن سے واضح ہوتا ہے کہ تیموری مصوری کس وقت جلوہ
پیرا ہوئی۔ بعض نمونے ایسے بھی تھے جو شاہ رخ اور بائسنفر کے کتب خانوں
سے تعلق رکھتے تھے جن میں ایک ظفر نامہ ۱۳۳۷ء کا ہے جس پر سرازند
ایک الگ کتاب تالیف کر چکے ہیں۔ کلیہ و منہ جو حکایات کا مجموعہ ہے شاہنا
ازرائل مشرقی مجلس لندن اور اسی کا ایک اور مخطوطہ ازبکستان اور ایک گٹن
از مجموعہ جیسٹریٹ جی مولانا جعفر نے بائسنفر کے لئے کھینچا تھا۔ اور اسی مولانا
جعفر کا ایک شاہنامہ ۱۳۳۷ء کا یہ تمام چیزیں بے حد دلچسپ تھیں۔ مگر ہمارے
نزدیک جو قدیم ترین مصوخطوط اس نمائش میں آیا۔ وہ اوراق شاہنامہ ہیں
از مجموعہ طبرجیت گوش کلکتہ و مشرقی طبریٹ لندن۔ اگرچہ سنانی کی
کتاب الجیوان کے بھی قدیم مصور اوراق امریکہ سے آئے تھے۔ مگر ان کا یہ
درجہ نہیں۔ غرض کہ اکثر نمونے نے نہایت کامیابی سے بیان کرنے کی کوشش
کی ہے۔ کہ ایرانی مصوری دراصل ہے کیا؟ اور اس کا ہماری ثقافت میں
کیا درجہ ہے۔ اور کہاں تک ہماری روزانہ زندگی کی یہ آئینہ دار ہے۔ سب سے
بڑھ کر یہ کہ اسلام کا رجحان مصوری کے متعلق کیا رہا ہے۔ اس سلسلہ میں
انہوں نے سرازند کے نظریات پر بھی تبصرہ کیا ہے۔ علاوہ ازیں یہ کتاب ایک
بہت بڑا ذریعہ ہے۔ کہ فن مصوری میں ایرانی تخیل کا مغربی تخیل اور چینی تخیل
سے مقابلہ کرنے میں مدد دے۔ دور وسطیٰ کی مغربی مصوری میں ہم جذبات انسانی
جسم میں دیکھنے میں یعنی بنی نوع انسان کی خواہشات غم۔ کامیابی اور یوسی
کی علامات کیا ہیں؟ یہ امر تصاویر واضح کرتی ہیں چینی مصوری میں مصور کو
تمام عالم ایک کیفیت میں سرشار نظر آتا ہے۔ جس میں انسان بھی شامل ہوتا
ہے۔ دراصل ایرانی تخیل ان دونوں کے درمیان ہے۔ اور اس میں
ضروری تیسری جست نہیں ہوتی۔ اور یہی بات مشرقی مصوری کے تخیلی
ہونے کی دلیل ہے۔

کتاب کی تقسیم یوں قائم کی ہو۔ ۱۔ قبل غلبہ چنگیزی۔ اس میں عراقی دہان

کو بیان کیا ہے۔ جس کے متعلق مگر گرسے کتاب ہے۔ کہ ابتدائی اسلامی مصوری
پیشرفت کا عنصر غالب تھا۔ اور یہ عراقی طرز اور اصل یونانی مصوری کا نسخ
شدہ نظر ہے۔ اگر اسے باطلینی کہا جائے۔ تو بہتر ہے۔ جیسے بعض عربی شعرا
نے بھی بیان کیا ہے۔ اور اسے دیگر یورپین مصنفین موسیو بلوشے اور سرازند
وغیرہ نے بھی بیان کیا ہے۔ مگر یہ خصوصیت محض اسی پور میں ہے۔ بعد
میں مسلمان معاصرین نے اپنا طرز اختیار کر لیا تھا۔

۲۔ ابتدائی ایرانی طرز اور چودھویں صدی عیسوی کی تبدیلیاں۔ یہ
دور دراصل ایسا ہے۔ جبکہ صحیح معنوں میں ایرانی مصوری کی ابتدا چینی یعنی
وسط ایشیائی تاثرات میں ہوئی۔ اور یہی تیموری دبستان کا پیش خیمہ ہے۔
۳۔ تیموری دور۔ جو صحیح اور دراصل ایرانی مصوری ہے۔

۴۔ اخیر پندرھویں صدی عیسوی میں ہندو اور اس کے معاصرین۔ اس
دور میں پوری شان و شوکت ایرانی مصوری کی نظر آتی ہے۔ یہ وہ زمانہ ہے
جبکہ ہرات مصوری کا مرکز تھا۔ اس کے گرد و نواح میں تہرہ۔ شیراز۔ طہران
وغیرہ تھے جہاں پھر بھی یہ کام کرنے والے موجود تھے۔ ابو الغازی سلطان
حسین بن منصور بن القرا (۱۵۰۷-۱۵۱۸ء) کی شخصیت کی بدولت بہت سے
ماہرین فن شہرت تک پہنچے۔ وہ خود بھی شاعر تھا۔ اور اس کے دیوان کو ہندو
نے مصور بھی کیا ہے۔ اسی سلطان کے دوستوں میں میر علی شیر نوائی تھا جس
نے سلطان علی مشہدی جیسے خطاط اور ہندو جیسے مصور کو کہیں جانے نہیں دیا
غرضیکہ ہرات ہی مصوری کا بڑا مرکز تھا۔ ان کی تصاویر کا انداز اور لباس مخصوص
قسم کا ہے۔ جس کی وجہ سے ہرات دبستان ایرانی مصوری میں مشہور ہے۔
تیموریوں کے بعد نورآصفیوں کا زمانہ آیا۔ ان سلاطین نے خود بھی مصوری
سیکھی اور اسے کماحقہ فروغ بھی دیا۔ یہ وہ زمانہ ہے۔ جبکہ ہندو نے دنیا
میں شہرت حاصل کی (ہندو کے متعلق ملاحظہ ہو کاررواں کا گذشتہ نمبر جس
میں اس کی حیات پر کافی روشنی ڈالی گئی ہے) اگر اس کے صحیح کام سے متعلق ہمیں
مصر کے مخطوطہ ہستال کا ذکر کرنا چاہئے جس میں ہندو نے اپنی کمال ہندویت
کا ثبوت دیا ہے۔ اور جو اس کی ہستی کے متعلق شکوک ہیں ان نمونوں کو دیکھ کر
صاف ہو جاتے ہیں۔

اس کتاب میں خصوصیت سے خواجہ عبدالصمد اور سید میر علی تبریزی کے جو نمونے دئے ہیں۔ وہ قابل ذکر ہیں۔ اور یہی دو مصور ہیں۔ جن کی وجہ سے مغل مصوری کو فروغ ہوا۔ آجکل جو مغل اور ہندو مصوری نظر آتی ہے وہ دراصل انہیں کی منت پذیر ہے۔ یہ بھی وثوق سے کہا جاسکتا ہے۔ کہ مجبوتھ پیسٹر بٹنی نے نمائش کو چار چاند لگا دئے۔ اس کی عدم موجودگی میں نمائش بالکل بھکی رہتی۔ اور بہت سے نئے نظریوں پر کبھی روشنی نہ پڑتی۔ اور اسی طرح وہ نمونے جو سرائے کتب خانہ قسطنطنیہ سے آئے۔ ان کو بھی ایک خاص اہمیت حاصل ہے۔ کتاب کے اخیر میں ایک دو صفحے بھی ہیں۔ اول سر آرنلڈ کاتر جرمز اچندر کی تاریخ کے اس حصہ کا جو مصورین کے حالات پر مشتمل ہے۔ اور دوسرا صفحہ دوست محمد کے مخطوط مصورین اور نقاشین کا ایک طرح سے ترجمہ ہے۔ جو پہلی مرتبہ ملالہ میں آیا۔ اور اس کے لئے خصوصیت سے مسٹر وکنس سختی مبارک باور ہیں۔ کہ ان کی مساعی جمیلہ سو دستیاب ہوا۔ اور اس تحریر سے ہندو کی زندگی کے ایسے حالات کا پتہ چلتا ہے۔ جو پہلے معلوم نہ تھے مثلاً یہی کہ ہندو کا انتقال ۱۹۹۹ء میں ہوا ڈاکٹر لارنس نینن نے مقدمہ لکھا ہے۔ مسٹر گرے نے ابتدائی حصہ جو مشکل ترین تھا۔ اپنے جہتہاد کی بنا پر نہایت کامیابی سے سرانجام دیا ہے اور خاتمہ کی تمام ذمہ داری مسٹر وکنس پر ہے۔ ان تینوں حضرات نے کمال کوشش اس امر کی کی ہے۔ کہ کتاب میں تمام نیاموا آجائے۔ اور وہ اس میں کامیاب بھی ہوئے ہیں۔ کتاب کی جو قیمت رکھی گئی ہے اس کی تمام خوبیوں کے مقابلہ میں بے حد کم ہے یعنی چھ گنی۔

✽—————✽ (عبداللہ چغتائی)

کشمیر کے آثار قدیمہ
ANGIENT. MONUMINTS
OF KASHMIR (از رام چندرا کاک۔ مطبوعہ
انڈیا سولہ ٹی لٹن قیمت ۲۵ شلنگ۔ یہ امر محتاج بیان نہیں ہے۔ کہ انڈیا
سوسائٹی لندن نے بیش قیمت علمی خدمات ہندوستان سے متعلق سرانجام
دی ہیں۔ جو تالیفات مقتدر فضلا کی اب تک شائع کی ہیں۔ ان میں انجنا پڑ
ایک جامع کتاب۔ یعنی مصوری۔ جنوبی ہند کے قدیم آثار۔ شاہنامہ وغیرہ وغیرہ

سب قابل ذکر ہیں۔ کشمیر کے آثار قدیمہ انہیں روایات پر حال میں ہی طبع ہوئی ہے۔ کشمیر خطہ بے نظیر ہونے کی وجہ سے قدیم زمانے سے ہی آماجگاہ سیاحان عالم رہا ہے۔ بشمار کتب و بیانات اس کے متعلق موجود ہیں۔ اور مختلف ادوار میں سلاطین نے بھی اپنے اپنے مذاق کے مطابق آثار بنوائے جو وہاں محلات، مناوے۔ باغات۔ مساجد وغیرہ کی صورت میں ابھی تک موجود ہیں۔ لیکن عام طور پر جو کچھ کشمیر پر لکھا گیا ہے۔ رومانی اور جمالیاتی اعتبار سے ہے۔ اور علمی تحقیقی رو سے کم لکھا گیا ہے۔ کتاب اس فن میں شاید اول ہے۔ اگرچہ اس کا بیشتر حصہ غیر مسلم آثار عتیقہ کے متعلق ہے۔ (حالانکہ شاہ میر کے زمانہ ۱۳۳۷ء سے اسلام وہاں آیا۔ اور موجودہ راجہ کے اباؤ اجداد کے زمانہ تک رہا) مگر تاہم غنیمت ہے۔ بڑی خوشی اس بات کی ہے۔ کہ مسٹر کاک کشمیر ہی کے باشندے ہیں۔ اور وہیں محکمہ آثار قدیمہ کے ناظم بھی تھے۔ اس لئے ان کے بیانات زیادہ تران کے مشاہدات اور ذاتی علم کا نتیجہ ہیں۔ آپ نے رواداری کا ثبوت بھی دیا ہے۔ آثار قدیمہ پر علمی کام کرنے والوں کے لئے یہ مفید کتاب ہے۔ اس پر سرفرنس نیگ ہسپتڈ کا تعارف نامہ ہے۔ اور دیباچہ پروفیسر فوشے کلہے۔ دونوں حضرات ہندوستانی تہذیب و تاریخ کے ماہرین میں سے ہیں۔ اور دونوں نے ایک عرصہ ہندوستان میں گزارا ہے اس لئے ان کے بیانات اپنے اپنے رنگ میں بہت مفید ہیں۔ کل، پلٹ آرٹ پیپر پر عمارات وغیرہ کے فوٹو گراف کے ہیں۔ کتاب کی ترتیب یوں قائم کی ہے۔ دیباچہ وغیرہ کے بعد سیاسی تاریخ۔ طرز فن تعمیر۔ آثار سری نگر و گردونواح۔ آثار بالائے سری نگر۔ آثار تخت سری نگر۔ کشمیر کی تاریخ کا مطالعہ اس امر پر روشنی ڈالے گا۔ کہ کشمیر کے اصل باشندے ہمیشہ سے رعیت سلاطین غیر ملکی رہے۔ اور یہ لوگ کشمیر کے طبعی گردونواح سے بہت متاثر ہیں۔ یہ بات ان کی روزانہ زندگی سے بھی عیاں ہے۔ کتاب میں ایک مفید باب اکتشافات ہر لاون سے متعلق ہے۔ جن کے آثار افغانستان اور گندھارا سے مماثل ہیں۔ اور جن سے ساسانی اثرات عیاں ہیں۔ اسلامی فن تعمیر کے بارے میں مصنف نے اختصار سے کام لیا ہے۔

کی دیگر کتب کی طرح اچھی کتابت اور طباعت سے آراستہ ہو کر شائع ہوئی ہے۔ ہمارے نزدیک حالات صحابہ کے ضمن میں بھی ایک حصہ شکل اور مختلف فیہ تھا۔ بہر حال شاہ معین الدین صاحب نے نہایت جانفشانی سے ہر پہلو پر بحث کی ہے۔ اور مصنف کے لباس میں مصنف کا کام کامیابی سے کیا ہے۔

✽

مثنوی تعلق نامہ خسرو و ہوشی

مخطوطات فارسیہ لال ٹیکری حیدر آباد دکن قیمت مجلد للہ روپے۔
حیدر آباد دکن میں ایک مجلس مخطوطات فارسیہ ۱۹۳۱ء سے قائم ہے۔ جس کی غرض و غایت سالانہ رپورٹ سے واضح ہے۔ فارسی زبان کی علمی اور نادر کتابوں کی حفاظت و اشاعت کا کوئی مناسب انتظام کیا جائے۔ چنانچہ تعلق نامہ اس سلسلہ کا اول علمی کارنامہ ہے۔ اور واقعی بہت بڑا کارنامہ ہے۔ تعلق نامہ بالکل ناپید تھا۔ اس کا ایک ہی نسخہ دستیاب ہو سکا دیا ہے میں سید ہاشمی صاحب نے علامہ فیضی کا ایک رقعہ دیا ہے۔ جو راجہ علی خان فاروقی والٹے خاندیش کو تحریر کیا تھا۔ جس میں اس تعلق نامہ کا ذکر ہے۔ اور یہ بیان کیا گیا ہے کہ نہ تو اس کا اول ہے نہ آخر۔ حیاتی کاشی نے جہانگیر کے حکم سے اس کے ابتدائی ۵۷ اشعار کی کمی کو پورا کیا۔ اور اس کامیابی کے صلہ میں حیاتی کو زر سرخ و سفید سے تلو اکراس کے ہم وزن روپیہ انعام دیا گیا۔ ممکن ہے یہ وہی نسخہ ہو جس کا ذکر ملا فیضی نے اپنے رقعہ میں کیا ہے۔ بہر حال یہ ایک نسخہ خوش قسمتی سے زمانہ کے دست برد سے محفوظ رہا۔ اور اس کی طباعت پر مجلس مخطوطات حیدر آباد مزید داد و تحسین کی مستحق ہے۔ یہ نسخہ دراصل نواب حبیب الرحمن خان شیرانی صاحب کے کتب خانہ کی ملکیت ہے۔ واصل اس نسخہ کی ترتیب مولوی رشید احمد مرحوم نے شروع کی تھی لیکن حالات نے مساعبت نہ کی۔ اور وہ قبل از وقت ہی درغ مفارقت دے گئے۔ مطبوعہ کتاب میں ان کا ایک نام تمام مقدمہ بھی ہے۔ سید ہاشمی صاحب نے بہت کاوش سے ایک بات یہ پیدا کی ہے کہ اپنے ذاتی مطالعہ تاریخ

تاریخ صقلیہ جلد اول

دار المصنفین اعظم گڑھ۔ عرصہ سے لوگوں کو علم تھا کہ دار المصنفین نے تاریخ صقلیہ کی تدوین کا بیڑا اٹھایا ہے۔ صقلیہ میں مسلمانوں کی حکومت قریب ۸۰۰ سے قریب ۱۰۰۰ تک نہایت شان و شوکت سے رہی۔ اس کتاب میں صقلیہ کے طبعی حالات صقلیہ۔ اٹلی و جزائر صقلیہ پر اسلامی حملہ کی ابتدا۔ اسلامی حکومت کا قیام۔ اسلامی حکومت کا عہد بعد عروج اور پھر اسلامی حکومت کا خاتمہ اور مسلمانوں کے مصائب اور جلا وطنی کا تفصیلی مرقع دکھایا گیا ہے۔ تین رنگین نقشے بھی ہیں۔ اور کتاب کو نہایت کامیابی سے ضروری محاسن طباعت سے ۵۱۶ صفحات میں مکمل کیا گیا ہے۔

لاہور میں ادارہ معارف اسلامیہ کے اجلاس کے موقع پر سید ریاست علی صاحب نے ایک بسیط مقالہ صقلیہ کے متعلق پڑھا تھا۔ جس کے بعد بعض محققین نے ان سے درخواست کی تھی کہ وہ صقلیہ پر مسلمانوں کے ثقافتی اثر کے متعلق پھر کچھ ارقام فرمائیں۔ چنانچہ سید صاحب جلد دوم میں ثقافتی پہلو پر توجہ دیں گے۔

سید ریاست علی صاحب ایک عرصہ سے اس کام پر لگے ہوئے ہیں۔ ہم انہیں اس علمی کاوش و تحقیق پر مبارک دیتے ہیں۔ اور انشاء اللہ دونوں جلدوں کی موجودگی میں پھر مفصل تبصرہ پیش کریں گے۔ دار المصنفین کا یہ علمی کارنامہ دراصل عالم اسلامی پر ایک بہت بڑا احسان ہے۔

✽

سیر الصحابہ جلد ششم

مطبوعہ دار المصنفین اعظم گڑھ۔ مولوی شاہ معین الدین احمد ندوی رفیق دار المصنفین۔ دار المصنفین نے ایک سلسلہ سیر الصحابہ کا شروع کر رکھا ہے۔ جو مقبول عام ہو چکا ہے۔ اسی سلسلہ کی چھٹی کڑی یہ کتاب ہے۔ اور یہ مفید سلسلہ اس کے بعد ایک اور جلد "صغار صحابہ" کے بعد ختم ہو جائے گا۔ یہ جلد (ششم) خصوصیت سے حضرت حسن۔ حضرت امیر معاویہ اور حضرت عبداللہ بن زبیر رضی اللہ عنہم پر مشتمل ہے۔ دار المصنفین

سے اور اس کے متن کو خوب پڑھ کر اس کا ایک خلاصہ دیگر کتب تاریخِ محمد سے مقابلہ کر کے تیار کیا ہے۔ جو بذاتِ خود ایک مستقل تصنیف کا کام دیتا ہے۔ ہمارا خیال ہے کہ امیر خسرو کی یہ تصنیف تاریخی حیثیت سے بہت اہم تھی۔ کس طرح خسرو خاں نے آلِ علاء الدین پر ظلم ڈھالنے اور پھر آخر کار کس طرح انہی مظالم کا خود شکار ہوا۔ اور کس طرح آلِ تغلق و اثرِ سلطنت ہوئی۔

یہ کتاب اورنگ آباد دکن کے مطبع اردو میں ٹائپ میں طبع ہوئی ہے نہایت دیدہ زیب ہے۔ ہمیں قوی امید ہے کہ اس طرح دیگر خطوط کی اشاعت کا انتظام بھی کیا جائے گا۔

✽

نوشتہ مولوی عبدالحق صاحب **مرہٹی زبان پر فارسی کا اثر** بابی۔ اسے علیگ محمد اعزازی انجمن ترقی اردو۔ اورنگ آباد۔ دکن ۱۳۳۹ء۔ اس مقالہ کو اول مولانا عبدالحق صاحب نے ۱۹۲۷ء میں رسالہ اردو میں شائع کیا تھا۔ مگر اس وقت ٹائپ کی عدم موجودگی کی وجہ سے اس میں اکثر غلطی گئی تھیں۔ اب اس کو الگ ایک کتاب کی صورت میں انجمن کی کتب کے عام سائز پر ٹائپ میں طبع کیا گیا ہے۔ اور یہ ص ۱۲۳ پر مشتمل ہے۔

آغاز کتاب میں مولانا نے دکن میں مسلمانوں کی آمد کو علاء الدین کے زمانہ سے بیان کیا ہے جس کے بعد جب محمد تغلق کا دکن پر تسلط ہو کر ختم ہو گیا تو حکومت بہمنی قائم ہوئی۔ جس کے انشراح کے بعد دکن میں مختلف اسلامی سلطنتیں بچا پور۔ احمد نگر۔ برار۔ بیدر۔ گوکنڈہ کے نام سے قائم ہو گئیں اور اس وقت سے آج تک برابر اسلامی حکومت یہاں کسی نہ کسی رنگ میں قائم رہی۔ یہ وہ زمانہ تھا جبکہ مسلم و غیر مسلم ایک دوسرے سے برابر کا برتاؤ کرتے تھے۔ اسی وجہ سے فارسی زبان کا اثر فاتحوں کی زبان تھی۔ یہاں کی دیسی زبانوں پر بہت زیادہ ہوا۔ جب سیوا جی نے ۱۶۷۹ء میں خالص مرہٹی زبان کی لغت تیار کرنے کا حکم دیا۔ تو کامیابی نہ ہو سکی۔ بلکہ اس کے بعد اس قسم کی کوشش کو بے سود تصور کیا گیا۔ حکومت پناہ شمشیر بہادر شینا خاص خیل

۳۴۳

”راجہ بہادر“ وغیرہ وغیرہ بے شمار ایسے الفاظ مولانا نے اپنے دعویٰ کے ثبوت میں پیش کئے ہیں۔ جو مرہٹی زبان کا جزو اعظم بن چکے ہیں۔ بلکہ یہاں تک کہ فارسی کے حروف جار۔ ربط۔ عطف۔ فجائیدہ وغیرہ بلا تکلف استعمال ہوتے ہیں۔ مولانا نے فارسی الفاظ کی مثالیں ۳۳۸ سے لے کر آج تک مرہٹی مصنفین کے کلام و بیانات سے دی ہیں۔ جن میں الفاظ ہجری۔ السلام علیکم عرضداشت۔ ”زیادہ چہ نوسیم“ وغیرہ وغیرہ عام آئے ہیں۔ ایک مبسوط فہرست ضرب الامثال کی دی ہے۔ ایک عنوان مٹوری اور طریقہ تحریر قائم کیا ہے۔ جس میں کاغذ کے استعمال و قدیم طرز پر بحث ہے۔ ان سب میں اسلامی اثر کو بالوضاحت دکھایا ہے۔ سب سے بڑا کارنامہ اس کتاب میں یہ ہے کہ مرہٹی شاعری پر ایک نہایت محققانہ تنقید ہے جس سے مولانا کے وسیع مطالعہ کا پتہ ملتا ہے۔ اس میں بعض جگہ سیوا جی کے حالات زندگی پر بھی روشنی ڈالی گئی ہے۔ اور مرہٹوں کے متعلق کہا ہے کہ ”مرہٹے بحیثیت قوم کبھی صاحبِ علم و فضل نہیں ہوئے“ کتاب کے آخر میں ایک خاتمہ بھی ہے۔

ہمارے نزدیک مولانا کا یہ شہ کار دراصل محض ”سانی“ طور پر تنقید نہیں بلکہ مرہٹی ثقافت پر روشنی ڈالتا ہے۔ کہ یہ قوم کس قدر علم ثقافت سے متاثر ہوئی اور کس طرح مسلمانوں سے متاثر ہو کر سلطنت قائم کرنے کی کوشش کی کس طرح مسلمانوں کے ہی اصول سلطنت آخر تک قائم رہے۔ اس بنا پر اگر کتاب کے عنوان کے ساتھ اور مرہٹی تمدن کا اضافہ ہو جاتا۔ تو نہایت موزون ہوتا۔

✽

”ہندوستانی سانیات“ ڈاکٹر سید محی الدین قادری۔ ایم۔ اے۔ اپنی۔ ایچ۔ ڈی۔ پیر و فیس زبان اردو جامعہ عثمانیہ حیدر آباد دکن۔ نئے کا پتہ ۱۔ مکتبہ ابراہیمیہ حیدر آباد دکن قیمت ۸ روپے دیباچہ ڈاکٹر عبدالسار صدیقی صدر شعبہ عربی، فارسی الہ آباد یونیورسٹی جس کے ابتدا میں آپ نے عنوان کتاب کی یوں تعریف فرمائی ہے ”سان زبان کو کہتے ہیں۔ یہ بھی معلوم ہے کہ ”سانیات“ اس علم کو کہتے ہیں جس کا موضوع زبان کے مسائل ہیں۔۔۔۔۔ ڈاکٹر قادری نے اپنی تمہید میں بیان کیا

ہے کہ ہمارے ہاں ایسی تالیفات منقود ہیں۔ مگر ہمارے ہاں کی دو تصانیف کا ذکر یوں کیا ہے ”تاہم یہاں ہندوستان کے دو مایہ ناز ترین لسانیات پروفیسر حافظ محمود خاں شیرانی اور پروفیسر سیتی کارچر جی کی لسانی تحقیقات کا تذکرہ ضروری ہے مولانا شیرانی کی پنجاب میں اردو پہلی اردو کی کتاب جو جس میں ہماری زبان سے متعلق جدید ترین طرز کا لسانی مواد پیش کیا گیا ہے ڈاکٹر چر جی کا مقدمہ آغاز و ارتقاء بنگالی اور ان کا حال کا لکھا ہوا رسالہ ”دو گلہ کی اردو“ دونوں کتابیں ہندوستانی السنہ اور ساتھ ہماری زبان کو متعلق نہایت مستند اور عصری معلومات پیش کرتی ہیں۔“

کتاب کو دو حصوں پر تقسیم کیا ہے۔ اول میں لسانیات۔ زبان فطرت و ارتقاء۔ ارادی تشکیل۔ دنیا کی زبانیں۔ ہند آریائی ارتقاء۔ جدید ہند آریائی زبانیں۔ ہند کی غیر آریائی زبانیں۔ دوم میں ہندوستانی کا آغاز۔ ہندوستانی کا ارتقاء۔ ادبی بولیاں۔ ہندوستانی کی ہمہ گیری۔ عمد حاضر۔ اس کے علاوہ اس میں مفید نقشے تقسیم زبان کے بھی لگائے ہیں۔ غرضیکہ لسانیات کے تحت میں اردو میں یہ ایک کامیاب کوشش ہے۔

✽

”مؤرخین ہند“ مولفہ حکیم سید شمس اللہ قادری لکھنے کا پتہ :- دفتر رسالہ ”مؤرخین ہند“ اتار بچہ حیدر آباد دکن قیمت عار۔ حکیم صاحب اپنی تاریخی تالیفات کی وجہ سے کافی شہرت رکھتے ہیں۔ یہ کتاب مسلم سلاطین ہندوستان کی معتبر و مستند کتب تواریخ کی فہرست ہے۔ اور ان کے مصنفین کے تذکروں پر ایک تبصرہ ہے جو حصہ ۱۳ پر مشتمل ہے۔ اس پر ایک مقدمہ نواب سر لہین جنگ بہادر کا ہے۔ کتاب ”تاریخ آئینہ گزشتہ“ و درس حال است و فال مستقبل“ نواب صاحب کے الفاظ کے مطابق مفید ہے۔ اس میں ہند کی عام تاریخیں۔ جغرافیائی تاریخیں۔ سلاطین دہلی کی تاریخیں۔ لودھی اور سوری خاندان۔ تیموریہ۔ سندھ۔ کشمیر۔ گجرات۔ بہمنہ۔ عادل شاہیہ۔ قطب شاہیہ۔ آصفیہ۔ مرہٹہ۔ اور وہ۔ افغانہ۔ بنگالہ۔ کرناٹک۔ میسور کی کتب تاریخ کا تذکرہ درج ہے۔

”مثنویات میر“ مرتبہ سید محمد ایم۔ اسے لکچر اڑٹی کالج حیدر آباد دکن لکھنے کا پتہ :- حیدر آباد۔ مکتبہ ابراہیمیہ۔ قیمت عار۔ چھوٹی تقطیع قریب دو سو ساٹھ صفحات۔ میر تقی میر۔ سودا۔ غالب وغیرہ سب اردو شاعری کے پیش رو ہونے کی حیثیت سے زبان زد خلایق ہیں مگر میر ان سب میں سبقت رکھتے ہیں آپ کا زمانہ ۱۱۳۶ھ سے لیکر ۱۲۲۵ھ تاریخی اعتبار سے پر آشوب ہے۔ بہت سے حالات کا میر صاحب پر بھی اثر ہوا۔ مگر ان کی شاعری میں یہ سب انقلابات ان کے لئے فیضان کا باعث ہوئے۔ جو کچھ انہوں نے لکھا۔ وہ بہت حد تک ان کے اپنے ذاتی واقعات و تجربات کا آئینہ تھا۔ ویسے بھی اردو شعرا میں وہ اول ہیں۔ جنہوں نے اپنی آپ بیتی ”ذکر میر“ کے عنوان سے فارسی میں لکھی ہے۔ اور جسے مولوی عبدالحق صاحب نے ترتیب دے کر شائع کیا ہے۔ سید محمد صاحب نے ایک مستقل کتاب کی صورت میں ایک دیباچہ کے ساتھ ان کی مثنویات کو مرتب کیا ہے۔ اور اسی مہبوط مقدمہ میں ان کے طرز کلام اور حیات پر بحث کی ہے۔ جو اعلیٰ درجوں کے طلبہ کے لئے نہایت مفید ہے مثنویات میر تعداد میں ۳۳ ہیں۔ ان سے کم سے کم ان کے رنقا اور ناول کا ضرور ترجمہ ملتا ہے۔ پر مشہور ہے۔ کہ کسی مصنف کے حالات کا صحیح مطالعہ کرنا چاہو۔ تو اس کی تصنیفات کا مطالعہ کرو۔ چنانچہ مثنویات ان کی حیات کا ایک باب ہیں مثلاً مرگ و شدت سفر۔ صید نامہ۔ تختہ آصف الدولہ۔ مرغ بازاراں۔ ہونا اہل دھانہ میر وغیرہ وغیرہ

انجمن ترقی اردو اورنگ آباد دکن کی مطبوعات :-

ملک بھر میں انجمن ترقی اردو ہی ایک انجمن ہے۔ جو اردو زبان کی خدمت خاص رنج اور اصول پر کر رہی ہے۔ اس کا بڑا مقصد یہ ہے۔ کہ اردو زبان کو جو پچھلے پانسو سال میں اہل ہند کی متحدہ کوششوں سے بنی ہے۔ اور جو قومی زبان کہلانے کی مستحق ہے۔ ادبی اور علمی زبان بنایا جائے۔ اس خیال کو مدنظر رکھ کر انجمن علم و ادب کے ہر شعبے پر کتابیں لکھو کر شائع کر رہی ہے۔ چونکہ یہ مطبوعات ایسے وقت میں موصول ہوتی ہیں۔ جب ان پر کما حقہ تبصرہ

نہیں ہو سکتا۔ اس لئے مختصر ان کے محاسن کو قارئین کا روانہ کے سامنے پیش کیا جاتا ہے۔

استان رانی کیتی اور کنورا و وے بھان

"انشار" کی جدت طبع کا نتیجہ ہے مصنف نے یہ التزام کیا ہے۔ کہ فارسی عربی کا ایک لفظ بھی نہ آنے پائے لیکن لطف یہ ہے کہ آجکل کی ایسی ہندی نہیں ہے کہ نہ لکھنے والا سمجھے نہ پڑھنے والا پڑھے۔ اس کتاب کی زبان کو اردو دان سمجھتا ہے۔ اور ہندی دان بھی۔ یہ کتاب مشکل سے دستیاب ہوتی تھی۔ اب انجمن نے شائع کر کے اردو دان طبقہ پر احسان عظیم کیا ہے شروع میں مولوی عبدالحق کا ایک مختصر دیباچہ ہے۔ حجم ۶۵ صفحے قیمت غیر مجلد چار آنے۔ ۴۴

سب رس یعنی قصہ حسن و دل

اردو نثر کی یہ نایاب ادیب سب رس سے قدیم کتاب بہت تلاش و جستجو کے بعد خاص اہتمام سے انجمن ترقی اردو نے شائع کی ہے۔ اس کے مصنف مولانا "وہبی" سلطان عبداللہ قلی قطب شاہ کے دربار کے نامور شاعر اور ادیب تھے۔ اس کتاب کا سنہ تصنیف شکستہ ۱۱۸۷ھ ہے۔ اور اس میں پوری ادبی شان پائی جاتی ہے۔ قصہ بھی عجیب ہے۔ اور طرز زبان بھی عجیب۔ اردو کے دلدادہ اور زبان کے محقق کے لئے یہ کتاب مغنمات میں سے ہے۔ کتاب کو شروع میں مولانا عبدالحق صاحب کا ناقدانہ اور عالمانہ مقدمہ ۵۲ صفحات کا ہے جس میں قصے کی تاریخ کتاب کی حقیقت اور خصوصیات پر بحث کی گئی ہے حجم ۸۰ صفحات قیمت مجلد چار روپے۔

جنگ نامہ عالم علی خاں

"سیدوں" اور نواب نظام الملک آصف جاہ کی جنگ کا حال ایک دکنی شاعر نے بڑی خوبی سے بیان کیا ہے۔ عالم علی خاں دکن کا صوبہ دار اور سید عبداللہ قطب الملک کا بھتیجا ہے۔ جب نظام الملک دکن کی طرف بڑھتا ہے تو یہ نوجوان صوبہ دار ان کے مقابلہ کے لئے فوج لے کر آتا ہے۔ یہ نظم تاریخی حیثیت رکھتی ہے۔ اور اسی زمانے کی زبان کا پتہ دیتی ہے۔

باغ و بہار یا قصہ ہمارو دلش

میرامن دہلوی کی یادگار زمانہ سلاست میں اپنی نظیر نہیں رکھتی۔ اور دلی کی سوسائٹس پہلے کی بول چال اور محاورے کا اعلیٰ نمونہ ہے کتاب کے شروع میں مولوی عبدالحق صاحب کا محققانہ مقدمہ اور اخیر میں الفاظ و محاورات کی فہرست ہے قیمت غیر مجلد دو روپے آٹھ آنے۔

ترکوں کی اسلامی خدا و ان کی زبان و ادب

ڈاکٹر جو لیس بڑا پیسٹ یونیورسٹی کے تین لیکچروں کا مجموعہ ہے۔ جو انہوں نے جامعہ عثمانیہ حیدرآباد میں دتے تھے۔ مولوی سید وصاح الدین صاحب نے اس کا اردو میں ترجمہ کیا ہے۔ اس کتاب میں ترکوں کی ترقی و زوال کے اسباب دکھا کر پروفیسر نے ترک ادبیات کی تدریجی ترقی کا ذکر کیا ہے۔ اور یہ دکھایا ہے کہ فرانس کے انقلابی خیالات اور یورپین باشندوں کی بیداری نے ترکوں کے خیالات میں بھی حرکت پیدا کی۔ لیکن انہوں نے اندھی تقلید کی بجائے اجتہاد و فکر سے کام لیا۔ ۱۳۵ صفحے قیمت ایک روپیہ (صدر)

تاریخ ادبیات ایران

پروفیسر براؤن کی بے مثل اور مشہور عالم حصے کا ترجمہ ہے۔ فارسی ادب کی تاریخ پر اب تک ایسی کتاب نہیں لکھی گئی اس حصے کے شروع میں فارسی زبان کی اور اس کی ابتدا اور ترقی کا نہایت محققانہ بیان ہے قیمت مجلد چار روپے۔

ریاست

افلاطون کسی تعریف یا تعارف کا محتاج نہیں۔ آج تقریباً اڑھائی ہزار برس کے بعد بھی اس حکیم اعظم کے حکمت و فلسفہ کا اثر تمام عالم پر ہے۔ ہر زبان میں اس کی تصنیفات کے تراجم موجود ہیں اور بڑے احترام سے پڑھے جاتے ہیں۔ غالباً اس کی سب سے بڑی اور قابل قدر تصنیف "ریاست" ہے۔ جس کا ترجمہ انجمن نے اردو زبان میں پیش کیا ہے۔ اور جسے نہایت خوبی سے ڈاکٹر ذاکر حسین صاحب شیخ جامعہ ملیہ دہلی نے سرانجام دیا ہے۔ قیمت مجلد پانچ روپے۔ (صدر)

مولوی عبدالحق کی نگہ رانی میں تکمیل تک پہنچ کر عنقریب شائع ہوگی۔

✽

ابتدائی اسلامی فن تعمیر (۱) م از کیپٹن کرسیویل (جلد اول متعلقہ

پریس قیمت دس گنی کیپٹن کرسیویل کی شخصیت اسلامی دنیا میں فن تعمیر

اسلامی کے ضمن میں محتاج تعارف نہیں ممکن ہے۔ کہ

ہندوستان کے مسلمان ابھی تک آپ کی شخصیت سے نا آشنا ہوں۔ کیونکہ آپ کی

جدوجہد اور توجہات زیادہ تر مشرق قریب تک ہی محدود رہی ہیں آپ کا یہ فنی

و علمی مشاہدہ ہر اعتبار سے پہلی کوششوں سے خواہ وہ کسی زبان میں

کی گئی ہوں سبقت لے گیا ہے۔ یہ کتاب بہت بڑی تقطیع میں کئی

سوفحات پر مرقوم نوگراف اور نقشوں کے مشتمل ہے۔ تمام کتاب کیپٹن

کرسیویل کے ذاتی کمال فن کا نتیجہ ہے۔ اس سے پیشتر بعض یورپین

مصنفین نے بھی اس موضوع پر لکھا ہے۔ جو زیادہ تر تعصب پر مبنی ہو

ان میں خاص طور پر سینوریا ریوریا کی کتاب اسلامی فن تعمیر تعصبات

کا مجموعہ ہے۔ لیکن کیپٹن کرسیویل نے ہر اعتبار سے نہایت اچھی طرح

سے اسلامیات کا مطالعہ کر کے اس کتاب کو ترتیب دیا ہے مصنف

کی اعلیٰ قابلیت کا ثبوت اور جو کچھ عبور انہیں اس فن پر حاصل ہے۔

ان کی کتاب سے عیاں ہے۔ کتاب میں مسجد نبویؐ کی ابتدائی تاریخ یعنی

ارتقاء تعمیر مسجد پر پوری بحث کی گئی ہے مسجد بیت المقدس مسجد عمر

وغیرہ پر بھی نہایت محققانہ بحث کی ہے۔ اور مسلمانوں کے فن تعمیر کا نہایت

درخشاں پہلو دکھایا ہے۔ یہ کتاب شاہ فواد کے نام پر معنون ہے

گوستے کو جرنی کا المامی شاعر کہا جاتا ہے۔ اور اس کا ڈیلا

فاؤسٹ (۲) فاؤسٹ دیلے ادب و تخیل کا وہ کارنامہ ہے۔ جو ایک

صدی سے تمام عالم میں مشہور ہے۔ اور جس کا دنیا کی ہر زبان میں ترجمہ

ہو چکا ہے۔ اردو میں پہلی مرتبہ صحیح و مکمل ترجمہ ایک مبسوط محققانہ مقدمہ

کے ساتھ ڈاکٹر عابد حسین صاحب نے کیا ہے قیمت مجلد چار روپیہ۔

ترجمہ بابو نرائن پرشاد دہا "جہر" یہ مضمون

ترجمہ بابو نرائن پرشاد دہا "جہر" یہ مضمون

ترجمہ بابو نرائن پرشاد دہا "جہر" یہ مضمون

ترجمہ بابو نرائن پرشاد دہا "جہر" یہ مضمون

ترجمہ بابو نرائن پرشاد دہا "جہر" یہ مضمون

ترجمہ بابو نرائن پرشاد دہا "جہر" یہ مضمون

ترجمہ بابو نرائن پرشاد دہا "جہر" یہ مضمون

ترجمہ بابو نرائن پرشاد دہا "جہر" یہ مضمون

ترجمہ بابو نرائن پرشاد دہا "جہر" یہ مضمون

ترجمہ بابو نرائن پرشاد دہا "جہر" یہ مضمون

ترجمہ بابو نرائن پرشاد دہا "جہر" یہ مضمون

ترجمہ بابو نرائن پرشاد دہا "جہر" یہ مضمون

ترجمہ بابو نرائن پرشاد دہا "جہر" یہ مضمون

ترجمہ بابو نرائن پرشاد دہا "جہر" یہ مضمون

ترجمہ بابو نرائن پرشاد دہا "جہر" یہ مضمون

محمد عبداللہ خجائی

(1) EARLY MUSLIM ARCHITECTURE

طرحی غزلیات

بہل

ساتھی کی چشم مست نے دیوانہ کر دیا
ہوش و خرد سے عشق نے بیگانہ کر دیا
اے شمع حسن دل تو بہت سخت چیز تھا
رگ رگ سے دل نے کھینچ کے سر لایا
انجام کار مشق تصور نے دل مرا
اچھا کیا یہ طالب دیدار کا علاج
بہل جاکے دل میں توں کے خیال کو
دور نفس کو گردش پیمانہ کر دیا
دیوانہ کر دیا مجھے دیوانہ کر دیا
تیرا کرم کہ صورت پر و انہ کر دیا
نذر ادائے نرگس مستانہ کر دیا
آئینہ دار جلوہ جانانہ کر دیا
صورت دکھا کے آپ نے دیوانہ کر دیا
بیکار تم نے کعبہ کو بت خانہ کر دیا

نواب سجاد علی خاں بہل نواب آف کرناٹ

احسن مارہروی

یوں ہم نے پیش حسن کا نذرانہ کر دیا
کیا سحر تو نے نرگس مستانہ کر دیا
رندوں نے مل کے میکدے میں اور کیا کیا
ہم کو تری نگاہ کے اعجاز و سحر نے
چھلکا کے اپنے جام تری چشم مست نے
تم اپنے منے والے سے جب کو نہ سن سکے
اتنا بہا جیوں سے پسینا دم اخیر
دل کو نثار جلوہ جانانہ کر دیا
دنیا کو اک نگاہ میں دیوانہ کر دیا
برہم نظام شیشہ و پیمانہ کر دیا
ہشیار کر دیا کبھی دیوانہ کر دیا
دنیا میں عام مشرب رندانہ کر دیا
دو ہچکیوں نے ختم وہ افسانہ کر دیا
بربر جس نے عمر کا پیمانہ کر دیا

احسن کے پاس خرقة و عمامہ اب کہاں
سب اس نے نذر مرشد میخانہ کر دیا

احسن مارہروی

وحشت

جس کو خراب زر گس مستانہ کر دیا ساقی نے اسکے دل کو طرب خانہ کر دیا
اہل خرد نے دیکھ کے دنیا کا رنگ ڈھنگ فرصت کو وقف ساغر و پیمانہ کر دیا
معصوم حسن تھا اُسے رسوا کیا عبث کس نے بیانِ عشق کو افسانہ کر دیا
اچھا کیا کہ میرے دل سے پرست کو ساقی نے اک نگاہ میں میخانہ کر دیا
لوٹے مرنے کر شتم و انداز و ناز کے دل کو نیازِ جسلوہ جانانہ کر دیا
مقصود جو دیکھا ایک ہی ایمان و کفر کا دل کو کبھی حرم کبھی تجخانہ کر دیا
وحشت یہ اک موقع رنگینِ حسن ہے
اوراق کا رواں کو پریشانہ کر دیا

خان بہادر رضا علی وحشت

تپش

نیزنگ کیا یہ زر گس مستانہ کر دیا کعبہ کو دیر دیر کو میخانہ کر دیا
ساقی نے میرے ظرف کی کیا خوب داد دی پھوٹے ہوئے نصیب کو پیمانہ کر دیا
کھلتے ہی ان کی آنکھ زمانہ تباہ تھا پہنچی ہاں نظر وہیں دیرانہ کر دیا
شوقِ ستم ظریفی اجاب دیکھنا رودادِ عشق کو مری افسانہ کر دیا
انجام کارِ نالہ خاموشِ شمع نے اعلانِ نامراد یی پروانہ کر دیا
پردے میں رو گیا تری بے پردگی کا حال پروازِ ہوش نے مجھے دیوانہ کر دیا
اللہ سے نمائش انداز و لغریب بیگانہ ہو گئے کبھی بیگانہ کر دیا
دیکھی جو بے نیازیِ سنگِ حرمِ تپش
سر کو رہیں سجدہِ بتخانہ کر دیا

شیخ عبداللطیف تپش

۳۴۹



گزارش احوال و فہمی

اردو میں ایک سالنامہ شائع کرنے کی تجویز جناب چغتائی اور جناب تاثیر کے درمیان کوئی آٹھ سات سال سے زیر بحث تھی لیکن وقت اور حالات نے مساعیت نہ کی۔ اس لئے یہ تجویز گزشتہ سال تک عملی صورت اختیار نہ کر سکی۔ سوال پیدا ہوتا ہے کہ کارواں سال میں ایک مرتبہ کیوں شائع کیا جاتا ہے؟ ایک وجہ یہ ہے کہ جو معیار کارواں کے پیش نظر ہے۔ وہ ماہوار سہ ماہی بلکہ ششماہی رسالے میں بھی ممکن نہیں لیکن سب سے پہلے ہمیں ایک اعتراض کرنا ہے۔ وہ یہ کہ کارواں پر ہم لوگ اپنے وقت اور آمدنی کا ایک محدود حصہ صرف کر سکتے ہیں۔ کارواں ہمارے لئے کسب معاش کا ذریعہ نہیں۔ اور نہ ہمارے لئے ذریعہ شہرت ہی ہے۔ جس ادبی حلقے کو کارواں کے ساتھ وابستگی کا فخر حاصل ہے۔ خدا کے فضل سے وہ حلقہ دنیا سے علم میں برسوں سے عزت کی نگاہ سے دیکھا جاتا ہے۔ دنیوی جاہ کے لحاظ سے بھی یہ طبقہ خدا کی مہربانیوں سے پوری طرح متمتع ہے۔ اندریں حالات کارواں کی اشاعت کا محرک محض خدمتِ اردو کا جذبہ ہے۔ اور ہر چند کہ ہم دست بدعا ہیں۔ کہ خدا ہمیں اس خدمت کے لئے زیادہ سے زیادہ ایثار کی ہمت عطا کرے۔ تاہم موجودہ صورت میں اس سے زیادہ مشکل ہے۔

ہندوستان میں مضمون نگار حلقہ اس قدر محدود ہے کہ سال میں دو مرتبہ بھی اعلیٰ پائے کا سالہ لگانا قریب قریب ناممکن ہے۔ وہ حضرات جن کی قابلیت مسلم ہے۔ محدود ہے چند ہیں۔ ان میں سے بیشتر کی مالی حالت خدا کے فضل و کرم سے ایسی ہے کہ مضمون نگاری ان کا ذریعہ معاش تو کیا ان کی آمدنی کا کوئی جزو بھی ہیا نہیں کر سکتی۔ اندریں حالات

وہ کسی رسالے کے لئے بار بار کیوں لکھیں؟ ہم بار بار اصرار بھی نہیں کرنا چاہتے۔ کیونکہ ہم جانتے ہیں کہ ہمارے اصرار سے مجبور ہو کر اگر وہ لکھ بھی دینگے۔ تو غالباً وہ ان کے اور کارواں کے معیار پر پورا نہ اترے گا۔ گزشتہ سال کارواں دو ہزار پانچ سو کی تعداد میں شائع کیا گیا تھا۔ اور اس سال تین ہزار پانچ سو گزشتہ سال جو کامیابی ہوئی تھی اسے مد نظر رکھ کر اس سال بھی امید کی جاتی ہے۔ کہ ہمیں خاطر خواہ کامیابی میسر ہوگی چند معروضات ان مضامین کے متعلق ضروری ہیں جو اس سال کارواں میں شائع نہیں ہوئے۔ یہ مضامین دو قسم کے ہیں۔ ایک وہ جن کی اشاعت مضمون نگار سے اختلاف رائے رکھنے کی وجہ سے قرین مصلحت نہیں سمجھی گئی۔ اور دوسرے وہ جو وقت پر نہ ملے۔ اور اس لئے شامل نہ کئے جاسکے۔ موصلاً ذکر مضامین میں خاص طور پر قابل ذکر مولوی غلام رسول۔ مولانا متین جناب سید محمد اور جناب عبداللطیف تپش کے مضامین ہیں۔ اول الذکر مضامین میں سے تین مضامین قابل ذکر ہیں ایک مضمون "ملسم زندگی" پر تنقید کے رنگ میں تھا۔ ہم مضمون نگار کی قابلیت کے معترف ہیں۔ لیکن ان کی تنقید اور اس کے نتائج کو دور نہیں سمجھتے۔ دوسرا مضمون "حشر کی شخصیت" پر تھا۔ جناب حشر کا شمیری پر تنقید لکھنا بہت آسان ہے۔ اور ان کی "خامیاں" مسلم ہیں۔ لیکن اردو ڈرامہ کی جو خدمت جناب حشر نے انجام دی ہے۔ اسے نظر انداز کر دینا انتہا درجے کی بے انصافی ہے۔ تیسرا مضمون "مغل اور اردو" پر تھا۔ فاضل مضمون نگار نے کتاب کی ان خامیوں کی طرف توجہ دلائی تھی۔ جو "فن تحقیق" کی رو سے کتاب میں موجود ہیں۔ لیکن کیا کتاب میں خوبیاں نہیں؟

تبادلہ اور کارواں جو رسائل اور اخبارات میں سال بھر اپنا
 اپرچہ بھیجتے رہیں گے۔ یا جو بھیجتے رہے ہیں
 ان کی خدمت میں کارواں شائع ہوتے ہی روانہ کیا جائے گا۔ بعض رسائل
 اور اخبارات یہ خیال کرتے ہیں۔ کہ ایک اپرچہ بھجکر کارواں کے حق وازن
 گئے ہیں۔ انہیں خیال رکھنا چاہئے۔ کہ کارواں ایک سالنا مہر ہے۔ جو
 سال بھر میں ایک ہی بار شائع ہوتا ہے۔ اور سال میں ایک ہی بار بھیجا
 جاسکتا ہے۔

کارواں میں ریویو کارواں میں ریویو دو قسم کی کتابوں پر کئے جائیں گے
 ایک تو ان بہترین کتابوں پر جو دنیا کے کسی
 حصہ میں سال کے دوران میں شائع ہوں خصوصیت سے ان پر جو مشرقی
 تہذیب و تمدن اور ادب و تاریخ سے کوئی تعلق رکھتی ہوں۔ اور دوسرے
 ان علمی کتب پر جو ہندوستان میں شائع ہوں۔ اور مفید معلومات سے پرہیز
 مرقع چغتائی کا تیسرا ایڈیشن ہندوستان کے اردو شاعروں
 نصیب ہوا ہے۔ وہ کسی بیان کا محتاج نہیں۔ اگرچہ مرزا غالب کا دیوان
 دو ہزار شعر سے زیادہ نہیں۔ لیکن ان اشعار کے تذکرے ہزاروں ناپائیدار
 پر ہیں۔ مرزا غالب کی شعریت۔ سادگی۔ مضمون افزایی اور موسیقیت کتنے
 دلوں کو تسخیر کئے ہوئے ہے۔ اس کا ثبوت وہ لاتعداد ایڈیشن ہیں۔ جو
 آٹے دن ملک کے ہر گوشہ سے شائع ہوتے رہتے ہیں۔

دیوان غالب کے ان تمام ایڈیشنوں میں جو آج تک شائع ہوئے
 مرقع چغتائی ایک خاص شرف رکھتا ہے۔ مرقع چغتائی دیوان غالب
 کا وہ مصور ایڈیشن ہے۔ جو جناب چغتائی نے اصراف کثیر اور سالوں کی
 محنت کے بعد شائع کیا ہے۔ اس کتاب کا سب سے پہلا ایڈیشن ۲۱۰
 کاپیوں کی تعداد میں ایک سو دس روپیہ فی جلد کے حساب سے شائع کیا
 گیا تھا۔ یہ پہلا ایڈیشن تین ماہ کی مدت میں تمام کا تمام فروخت ہو گیا۔ اس
 کے بعد ملک۔ فن اور ادب کی خدمت کو مد نظر رکھتے ہوئے اس کا
 دوسرا ایڈیشن نہایت تھوڑے تغیر و تبدل کے ساتھ تین ہزار کی تعداد

میں نہایت ارزاں قیمت پر یعنی فی جلد سترہ روپے کے حساب سے شائع
 کیا گیا۔ چنانچہ قدروان علم و فن کی قدردانی اور توجہ سے یہ دوسرا ایڈیشن
 بھی نہایت قلیل مدت میں فروخت ہو گیا۔ اردو علم و ادب سے تعلق
 رکھنے والے اصحاب کے لئے یہ جزیقینا سرت کا باعث ہوگی۔ کہ مرقع
 چغتائی کا تیسرا ایڈیشن دوسرے ایڈیشن سے ارزاں قیمت پر شائع کیا
 گیا ہے۔ یہ تیسرا ایڈیشن (قیمت بارہ روپیہ فی جلد) اب اہل نظر کے
 سامنے ہے۔ تیسرے ایڈیشن میں وہ تمام خوبیاں موجود ہیں جو دوسرے
 ایڈیشن میں تھیں۔ تمام کتاب اسی کاغذ پر اسی جلد میں۔ انہیں تصاویر
 کے ساتھ شائع ہوئی ہے۔

تمام مصور دیوان تقریباً تین سو صفحات پر مشتمل ہے۔ کتاب کی
 مجموعی خوبیوں کے مقابلے میں (قیمت بارہ روپے) کچھ بھی حقیقت
 نہیں رکھتی۔ اس تیسرے ایڈیشن کے تمام تاجرانہ حقوق شیخ مبارک علی
 تاجر کتب اندرون لوہاری و روازہ لاہور کو تفویض کئے گئے ہیں۔ شیخ
 صاحب ایک صاحب ذوق تاجر کتب ہیں۔ اردو علم و ادب پر بہترین
 کتابیں شائع کرتے ہیں۔ جو صاحب مرقع چغتائی کا تیسرا ایڈیشن خریدنا
 چاہیں۔ وہ شیخ مبارک علی تاجر کتب اندرون لوہاری و روازہ لاہور سے
 خرید سکتے ہیں۔

کارواں کی تمام تصاویر کی طباعت گزشتہ سال کی طرح
 ہم مسٹر محمد حسین مالک زینتہ پریس کے بے حد شکر گزار ہیں۔ کہ انہوں نے
 گزشتہ سال کی طرح اس سال بھی اپنے ضروری کاموں کو روک کر
 شبانہ روز محنت و جانفشانی سے کارواں کی تصاویر اور سرورق کو نہایت
 خوشنمائی اور زینت سے طبع کیا۔ ہمارا دعویٰ ہے۔ کہ اس سے بہتر طباعت
 لاہور کا کوئی اور پریس انجام نہیں دے سکتا۔ اس کے علاوہ ہم
 بابو مولاداد منیر مسلم پرنٹنگ پریس کے بھی شکر گزار ہیں۔ کہ انہوں نے
 کارواں کی لیتھو کی طباعت میں گزشتہ سال کی مانند نہایت سرگرمی کا
 اظہار کیا۔ مسلم پرنٹنگ پریس میں لیتھو کا کام بہت اچھا اور عمدہ ہوتا ہے۔

عجائب خانہ آثار عتیقہ متنبول کا بھی شکریہ ادا کرنا ضروری سمجھتے ہیں۔
کہ انہوں نے کارواں کیلئے بعض تصاویر کی اشاعت کی اجازت مرحمت
فرمائی۔

کارواں کا آئندہ نمبر { اس سے بھی زیادہ شان و شوکت
میں شائع کیا جائے گا۔ مضمون نگار اصحاب سے استدعا ہے کہ اپنے
مضامین نشر و نظم میں ۱۹۳۳ء تک ارسال فرما کر ممنوں فرمائیں تاکہ
تمام مضامین نشر و نظم مناسب اور موزوں سن و خوبی کے ساتھ ترتیب
دئے جاسکیں۔

کارواں کی کتابت { منشی سمیع اللہ صاحب نے انجام دی ہے
منشی صاحب کے طرز تحریر میں بہترین
فنی خوبیاں موجود ہیں۔ سمیع اللہ صاحب کتابت کی فنی خوبیوں کے علاوہ
انگریزی عربی فارسی اور اردو میں بھی کافی سے زیادہ استعداد رکھتے ہیں۔ ہم
آپ کے بے حد شکر گزار ہیں۔ کہ آپ نے اس سال کارواں کی کتابت کو
وقت مقررہ پر انجام دیا۔ آپ منشی اسد اللہ صاحب مشہور کاتب کے
فرزند رشید ہیں۔ مرقع چغتائی (دیوان غالب) کی کتابت جو فنی اعتبار
سے اپنا جواب نہیں رکھتی منشی اسد اللہ صاحب کی کی ہوئی ہے۔
ہم برٹش موزیم - بوڈلین لائبریری آکسفورڈ

کارواں کے جملہ مضامین نشر و نظم اور تصاویر کے حقوق محفوظ ہیں۔

منیجر



۲۲۸۸۶	دفتر منیجر
۲ ع	فرمان
	مختار

مسلم پرنٹنگ پریس بیرون اکبری دروازہ لاہور میں باہتمام مولاد اوقریشی چھاپا اور محمد عبداللہ پبلشر رسالہ کارواں نے دفتر رسالہ کارواں سے شائع کیا۔

ملکہ
خلد اللہ

تاجدارِ دکن

جس کا کو شرف قبول ہمایونی بخشیں
اوس

سرمحکمہ اقبال
مدظلہ العالی

کاتعارف نامہ لکھنا منظور فرمائیں
کتاب کا پہلا ایڈیشن ایک سو دس روپے فی جلد تین ماہ کی قلیل مدت میں فروخت
یا۔ اب تیسرے ایڈیشن کی قیمت بارہ روپے فی جلد مقرر کی گئی ہے۔ ہندوستان میں
لیفٹ شاعری۔ وجہ آموز معصوری۔ دیدہ زیب کتابت اور باعہ نواز سنہری جلد
سے زائد روپیہ پانی کی طرح بہا کر ماہرین فن طباعت کے زیر اہتمام شائع کی گئی ہے
اسے قاصر ہیں یہ چیز صرف دیکھنے سے تعلق رکھتی ہے۔

وہ کتاب یقیناً بے نظیر اور قابل دید کتاب
ہو گیا۔ دوسرا ایڈیشن قیمت ستر روپے ہاتھوں
سے پیشتر کوئی ایسی شاندار کتاب شائع نہیں
ار دو کی یہ پہلی اور آخری کتاب ہے جس پر نصف
الفاظ اس کی خوبیوں کے

فتح چغتائی

دیوان غالب مصور

ادبی ذوق کا اظہار ہے۔ عجم تین سو صفحات سے زائد بڑی تقطیع چھپتیس رنگین تصاویر
میں بنے ہیں آج ہی فرانکس بھیجے قیمت فی جلد بارہ روپے مدظلہ
ط جالندھری جھڑول سے سوز و ساز حصہ دوم مجموعہ کلام حفیظ جالندھری زار و جہاں

کاغذینا حسن مذاق کی دلیل اور اس کا اس کا
جن کے ہر ایک یورپ کے بہترین
شاہنامہ اسلام حصہ دوم

تاجرتب اندرول اوارسی دروازہ۔ لاہور

شیخ مبارک
ملنے کا لکھا۔

حفیظ کا دوست مجموعہ کلام

سوز و ساز

شاہنامہ اسلام

جلد دوم

مصنفہ

فروغی اسلام ابوالاثر حفیظ جالت صہی

جس میں ہر ایک صفا و کرام کے اخلاق حسنہ اور مجاہدین
مورثہ دار کے سر و شانہ کا زمانے عام فہم اور ولولہ انگیز
ان میں نظم کئے گئے ہیں

پہلی جلد
جس میں حضرت ابراہیم حضرت اسماعیل اور حضرت یوسف کے
بہادری کے تذکرے کے بعد حضرت علی علیہ السلام کی ولادت
اور نبوت تبلیغ نبوت و ہجرت کے حالات پر مشتمل ہے
دوسری جلد
جس میں بدر جنگ سویت جنگ احد کی مکمل تصویر اور
بدر النساء حضرت فاطمہ الزہراء علیہا السلام کے شہداء حضرت علی
قیمت تین روپے

سہا سوز و ساز میں

یہ پہلی نظم ہے جس میں واقعات ایسے شاندار انداز سے پیش کئے گئے ہیں
مردہ دل زندہ ہو سکتے ہیں۔

پیشین بازار دہلی فی جلد علاوہ محصول
نامہ ماڈل ٹاؤن لاہور

ہر جلد
مستقیم دو روپے

NOT TO BE ISSUED

جس میں ۱۹۲۵ء سے ۱۹۳۲ء تک کے تمام ہیکار

یعنی

نغمہ زار کے بعد کی ساری نظمیں شائع کر دی گئی ہیں
نوئی کشتی کا ملاح - سلام - رقاصہ - تین نغمے (ٹیکور، حفیظ، اقبال)
ورہ خیبر شام رنگیں - پریت کا گیت - کرشن بنسری - دل ہے
پراتے بس میں وغیرہ زندہ جاوید نظمیں، گیت اور غزلیں اسی
مجموعہ میں شامل ہیں

صفحات ۲۴ قیمت عام علاوہ محصول

مستقیم

دفتر شاہنامہ ماڈل ٹاؤن
لاہور

1978 E 1000

